

सत्कार्योत्संजक सभा—धुळें

श्री

रामदास आणि रामदासी
भाग पहिला

श्रीमत् दासबोध

डोमगांव येथील मठांत असलेल्या खुद्द
श्रीकल्याणस्वामींच्या हातच्या
मूळ प्रतीवरून

आवृत्ति दुसरी

भक्तांचेनि साभिमानें । कृपा केली दाशरथींन ।
समर्थकृपेचीं वचनें । तो हा दासबोध ॥

धुळें—आत्माराम छापखान्यांत छापिला.

सर्व हक्क राखून ठेविले आहेत.

त्रिजया व्शमी १८२९

स।

अ

रा।

पहिली आवृत्ति दोन हजारांची, विजया दशमी १८२७

दुसरी आवृत्ति दोन हजारांची, विजया दशमी १८२९

संस्कार्योत्तेजकं सभा—धुळं.

श्री

रामदास आणि रामदासी
भाग पहिला

श्रीमत् दासबोध

डोमगांव येथील मठांत असलेल्या खुद्द
श्रीकल्याणस्वामींच्या हातच्या
मूळ प्रतीवरून

आवृत्ति दुसरी


भक्तांचेनि साभिमानें । कृपा केली दाशरथीनें ।
समर्थरूपेचीं वचनें । तो हा दासबोध ॥

धुळें—आत्माराम छापखान्यांत छापिला.

सर्वे हक्क राखून ठेविले आहेत.

त्रिजया दशमी १८२९

पहिली आवृत्ति दोन हजारांची, विजया दशमी १८२७
दुसरी आवृत्ति दोन हजारांची, विजया दशमी १८२९



प्रस्तावना



श्रीमत्

दासबोधांतर्गत श्रीसमर्थचरित्र



मी शुद्ध मतिमंद । घेतों चरित्राचा छंद ।
पूर्ण करी गोविंद । कृपालूपणें ॥

—आत्मारामबोवा.

श्रीसमर्थांचें त्यांच्या हयातींत लिहिलेलें असें एखादें हि चरित्र अजून उपलब्ध नसावें याचें मला फार दिवस वाईट वाटत असे. त्यांची प्रकाशित अशी जी चरित्रे आहेत, तीं सर्व त्यांच्या पश्चात् शंभर वर्षांनंतर लिहिलीं गेलीं आहेत. परंतु त्यांच्या हयातींत दुसऱ्या कोणी तरी त्यांचें चरित्र लिहिलेलेच काय, पण खुद्द श्रीसमर्थांनीं स्वतः लिहिलेलें आत्मचरित्र उपलब्ध झाल्याचें ऐकून वाचकांस कितीतरी आनंद वाटणार आहे. असें हें श्रीसमर्थांचें आत्मचरित्र हाणजे श्रीमत् दासबोध हा ग्रन्थ होय. दासबोधांत समर्थांनीं आपलें स्वतःचें चरित्र वर्णिलें आहे. अपण कशा रीतीनें वागलों हें सर्व त्यांनीं दासबोधांत लिहून ठेविलें आहे. कोणत्या विवक्षित प्रसंगां आपण कसें वागलों हें त्यांनीं जरी सांगितलें नाहीं तरी स्वतःच्या चरित्राचें सामान्य धोरण कसें होतें याचें विस्तृत वर्णन त्यांनीं करून ठेविलेलें आहे. इतकें विश्वसनीय व आदरणीय असें समर्थांचें दुसरें चरित्र कोणतें असणार ? अशा ह्या दासबोधांतर्गत पावन चरित्राचें विवेचन या ठिकाणीं करण्याचें योजिलें आहे.

श्रीगमर्थांचें चरित्र सर्वांना अत्रगत आहे असें मी समजतों. प्रकाशित अशीं त्यांचीं पांच चरित्रें आहेतः—(१) हनुमंतस्व. मीनीं मांगितलेली बखर (२) मुख्यतः तिच्याच आधाराने चौबळांनीं लिहिलेलें चरित्र (३) आत्मारामबो- वाकृत ओवीबद्ध चरित्र (४) उद्धवसुतकृत ओवीबद्ध चरित्र आणि (५) महिपतिकृत ओवीबद्ध “संतविजय” नामात्मक चरित्र. हीं सर्व चरित्रें सर्वांनीं वाचावीं अशी मी नम्रपणें शिफारस करितों. तीं वाचण्यांत जो काळ जाईल तेवढा सर्व कारणां लागेल अशी मी ग्वाही देतों, तिजवर वाचकांनीं विश्वास ठेवावा. अतो, प्रत्येकानें यापैकीं कोणतें ना कोणतें तरी चरित्र वाचलेलें आहे असें मानून तें सारें चरित्र श्रीमत् दासबोधांत कसें आलें आहे हें दाखविण्याचा या ठिकाणीं यथामति प्रयत्न करितों.

समर्थांचें सर्व चरित्र अशा प्रस्तावनेंत सांगणें जरी शक्य नाहीं, तरी पुढील विवेचन वाचकांना पटावें हाणून त्या चरित्राची रूपरेषा या ठिकाणीं दहा पंधरा वाक्यांत देऊन ठेवणें इष्ट वाटतेंः—

श्रीरामदास स्वामी शके १५३० त जांबगांवीं जन्मास आले; १५४२ त लग्नसमारंभांतून ते पळाले; तेथून टांकळीस जाऊन बारा वर्षे त्यांनीं पुरश्चरण केलें; पुढें बारा वर्षे तीर्थयात्रेसाठीं सर्व आर्यावर्तभर त्यांनीं पर्यटन केलें; १५६६ त ते कृष्णाकाठीं चाफळखोन्यांत आले; आपल्या वर्तमानें लोकांचीं मनें त्यांनीं आपल्याकडे वेधून घेतलीं; ठिकठिकाणीं मारुतीची स्थापना केली, मठ स्थापन केले, शिष्यसंप्रदाय वाढविला, उत्साह सुरू केले; श्रीशिवाजीम- हाराजांवर अनुग्रह केला; त्यांच्या आग्रहावरून श्रीसज्जनगडीं रद्दावयांस गेले; व तेथें शके १६०३ त अवतारसमाप्ति केली.

असें हें समर्थांचें थोडक्यांत चरित्र आहे, पण त्यांतील प्रत्येक कृति वि- चार करण्यासारखी आहे.

आपल्या वयाच्या बाराव्या वर्षीं लग्नसमारंभांतून समर्थ पळाले याचा अर्थ काय ? बाराव्या वर्षीं पळाले ! ज्या वयांत हल्लीं मुलाला मागील चौकां- त रात्रीच्या घेळीं आंचवावयास जाण्यास बरोबर आई सोबत यावी लागते,

१ श्रीरामदास आणि रामदासी मालेंतील दुसऱ्या भागांत आणखी दोन चरित्रें, या ग्रन्थाच्या पहिल्या आवृत्तीनंतर छापलीं गेलीं आहेत.

त्यांच्या वधांत समर्थ त्या काळीं जांबगांवाहून निघून गेलेच्या कांठाकांठानें पंचवटीस आलें, तेथें श्रीरामाचें दर्शन घेऊन टांकळीस गेले व तेथें पुरश्चरण करण्यासाठीं बारा वर्षे राहिले ! त्यांना काय कमी होतें ह्मणून ते पळाले ! कोणता पाश त्यांना नव्हता ह्मणून त्यांना सहज पळतां आलें ? त्यांना आई होती, वडील बंधु होते, भावजय होती, घर होतें, शेती होती, इनाम होतें, वृत्ति होती व तटकन् तोडण्याला अशक्य असा पाश अगदीं त्यांच्या गळ्यांत पडण्याच्या वेतांत आला होता, त्यांचें लग्न हि होत नव्हतें असें नाहीं; तरी पण इतक्या अल्पवयांत ते पळाले, समर्थ ह्मणतात:—

देवाच्या सख्यत्वासाठीं । पडाव्या जिवलगंसी तुटी ।

सर्व अर्पांचे सेवटीं । प्राण तोहि वेचावा ॥ ४-८-८.

या वचनानुरूप श्रीरामचंद्राचें सख्यत्व जोडण्यासाठीं घरदार, शेती-वाडी, जमीनजुमला, आई, बंधु इत्यादिकांचा त्याग करून श्रीसमर्थ लग्नसमारंभातून फडकले.

संसार करावा किंवा न करावा असा या ठिकाणीं सहज एक प्रश्न उद्भवतो. त्याचें उत्तर देण्यापूर्वीं एक गोष्ट लक्षांत घेतली पाहिजे ती ही कीं, संसार आणि प्रपंच यांत समर्थानीं पुष्कळ वेळा भेद मानला आहे. † हा भेद विचारांत न घेतां, श्रीसमर्थानीं प्रपंचाची जी तरफदारी केली आहे तिचा उपयोग संसारी लोक स्वतःच्या वर्तनाचें समर्थन करण्याकडे करीत असतात.

प्रपंच— मग तो व्यक्तिप्रपंच असो किंवा राष्ट्रप्रपंच असो— प्रपंच म्हणजे चरितार्थाचा धंदा, जीवनाचें साधन. हा प्रपंच सोडून कोणा हि व्यक्तीचें किंवा राष्ट्राचें चालावयाचें नाहीं.

प्रपंच सांडून परमार्थ कराल । तेणें तुम्ही कष्टी व्हाल ॥

असें समर्थांचें निश्चून सांगणें आहे. परंतु संसाराची गोष्ट तशी नाहीं. संसार म्हणजे बायकापोरांचा संसार. संसार म्हणजे आपलें घर, आपली शेती, आपला पैसा, आपली जिवलग माणसें. हा असला संसार करा वा नका करूं. न कराल तर उत्तमच, कारण त्याच्या नादीं लागल्यानें राष्ट्रप्रपंचाचा संकोच करावा

† हा भेद लक्षांत न आल्यामुळें वरील प्रश्नाचा उलगडा करतांना पहिल्या आवृत्तीचे वेळीं कोडे पडलें होतें.

लागतो; परंतु वाटल्यास संसार करा हि; पण प्रपंचांत मात्र असा विकल्प नाही, प्रपंच हा केलाच पाहिजे. परमार्थाला संसाराची उलटी अडचण होते, परंतु प्रपंचावांचून परमार्थ होत नाही. पोटालाच ज्याच्या नाही, तो परमार्थ काय करणार? उपाशी मरणाराला परमार्थाची कधी जोड झाली आहे!

प्रपंच सांडून परमार्थ केला । तरी अन्न मिळेना खायाला ॥

आणि मग अशा करंट्या माणसाच्या किंवा राष्ट्राच्या हातून परमार्थ कसा व्हावा? यासाठी पोटापाण्याचा प्रश्न आधीं मग परमार्थचर्चा.

आधीं प्रपंच करावा नेटका । मग घ्यावें परमार्थ विवेका ॥

हैं प्रपंचाचें झालें, प्रपंच करण्याविषयीं समर्थांचा जसा कटाक्ष आहे तसा संसाराविषयीं नाहीं; किंबहुना संसार न करण्याविषयीं त्यांचा आग्रह आहे असें म्हटलें तरी चालेल. संसाराविषयीं ते म्हणतात

संसारसंगें सुख जालें । ऐसें देखिलें ना ऐकिलें ॥ ५-३-१०१.

तथापि मनुष्य विचार करील तर संसार करून हि जन्माचें सार्थक करूं शकेल. उदासवृत्ति धारण करून केलेला संसार परमार्थाच्या आड येत नाहीं असें इतर साधुसंतांप्रमाणें समर्थांनीं हि सांगितलें आहे. (१२×८)

संसारत्याग न करितां । प्रपंचउपाधी न सांडितां ।

जनामधें सार्थकता । विचारें चि होये ॥

हैं सर्व जरी खरें असलें, तरी पण संसार हा मिथ्या आहे असें एकदाचें ज्ञान झाल्यावर तो करण्यांत तरी काय गोडी आहे, असें मनांत येऊन श्रीसमर्थ म्हणतात

संसार मिथ्या ऐसा कळला । ज्ञान समजोन निघोन गेला ।

तेणें जन पावन केला । आपणाऐसा ॥

आणि

ह्यणौन संसार सांडावा । मग साधूचा शोध घ्यावा ।

फिरफिरौं ठाई पाडावा । साधु जन ॥ २०-३-२६.

असेंच समर्थांचें हृद्गत दिसतें. हा मार्ग विशेष श्रेयस्कर होय व श्रीसमर्थांनीं स्वतः त्याच मार्गाचा अवलंब केला होता.

ईश्वरें मोठें सूत्र केलें । मनुष्यमात्र गुंतोनि राहिलें ॥

अशा त्या सूत्राच्या योगानें श्रीसमर्थ बद्ध होण्याचा अगदीं समय आला होता, तोंच ब्राह्मणवचनावरून सावध होऊन सर्वसंगपरित्याग करून ते पळा के, ही गोष्ट सर्वविश्रुतच आहे. अर्थात् समर्थांचें स्वतःचें चरित्र पाहिलें ह्मणजे संसारत्यागच त्यांना इष्ट आहे असं ठरतें; परंतु अशा निश्चयाचीं धैर्याचीं व ज्ञानाचीं माणसें थोडीं असतात म्हणून

**संसार सुखें करावा । परी कांहीं परमार्थ वाढवावा ।
परमार्थ अवघाच बुडवावा । हें विहित नव्हे ॥**

अशा प्रकारें संसार करण्याची परवानगी श्रीसमर्थ मोठ्या कष्टानें देत आहेत. दुसऱ्यांना परवानगी देतात पण स्वतः मात्र ते

**जयास वाटे सुखचि असावें । तेणें रघुनाथभजनीं लागावें ।
स्वजन सकळही त्यागावे । दुःखमूळ जे ॥ ३-१०-६३**

ह्या वचनास अनुसरून आपल्या वयाच्या १२ व्या वर्षीं स्वजनांचा त्याग करून नाशकाजवळ टांकळीस त्रयोदशाक्षरी राममंत्राचें पुरश्चरण करण्यास गेले, तेथें संगमावर ते पुरश्चरणास जात, नंतर पंचवटीस माधुकरी मागून देवास नैवेद्य करीत, इत्यादि कथा वाचकांस माहितच आहेत. अशा प्रकारें टांकळीस बारा वर्षे त्यांनीं जीं रघुनाथभजनांत घालविलीं त्यापासून काय झालें हें त्यांच्याच शब्दांनीं येथें देणें बरें.

**आमुचे कुळीं रघुनाथ । रघुनाथें आमुचा परमार्थ ।
जो समर्थाचाहि समर्थ । देवां सोडविता ॥ ६-७-२१.
त्याचे आह्मी सेवक जन । सेवेकरितां जालें ज्ञान ।
तेथें अभाव धरितां पतन । पाविजेल कीं ॥ ६-७-२२.
करी दुर्जनाचा संवहार । भक्तजनासी आधार ।
पेसा हा तों चमत्कार । रोकडा चाले ॥ ६-७-२९.
मनीं धरावें तें होतें । विघ्न अवघेंचि नासोन जातें ।
कृपा कोलियां रघुनाथें । प्रचित येते ॥ ६-७-३०.
रघुनाथभजनें ज्ञान जालें । रघुनाथभजनें महत्व वाढलें ।
ह्मणौनियां तुवां केलें । पाहिजे आधीं ॥ ६-७-३१.**

इतक्यावर हि ज्या कोणाचें समाधान होणार नाही त्यासाठीं समर्थ ह्मणतात,

हे तौ आहे सप्रचित । आणी तुज वाटेना प्रचित ।

साक्षात्कारे नेमस्त । प्रत्ययो करावा ॥ ३२

३९ व्या ओवीत जो रोकडा चक्रत्कार दिला आहे तो श्रीशिवाजीमहाराजांच्या अभ्युदयाला अनुलक्षून असावा काय? रघुनाथभजनाचा महिमा काय आहे तो श्रीसद्गुरु समर्थ स्वानुभवानें ३० आणि ३१ ओव्यांत सांगत आहेत. रघुनाथकृपेंत इतकें सामर्थ्य आहे कीं जें मनांत आणावें तें होतें! आपण आपल्या देशासंबंधानें कितीतरी गोष्टी मनांत आणीत असतो? त्या सफळ होण्यास या ठिकाणीं स्पष्ट मार्ग दाखविला आहे. रघुनाथभजनापासून आपणास इतकें ज्ञान झालें, आपलें जें आज इतकें महत्त्व आहे तें रघुनाथभजनामुळें आहे, यासाठीं सर्वांनीं रघुनाथाचें भजन करावें असें ते क्षणतात.

अशा रीतीनें रघुनाथकृपा संपादन करण्यांत बारा वर्षे घालवून श्रीसमर्थ तीर्थयात्रा करण्यास निघाले. आपल्या आर्यावर्तीतील तीर्थक्षेत्रांची रचना मोठी मौजेची आहे. नुसतों चार धामे किंवा बारा ज्योतिर्लिंगे करण्याचें कोणी मनांत आणल्यास त्याला सर्व देशभर फिरल्याचें श्रेय मिळतें. मग समर्थानीं तर यच्चावत् सर्व तीर्थक्षेत्रे करण्यांत बारा वर्षे क्रमिलीं.

नाना पुरश्चरणे करावीं । नाना तीर्थाटणे फिरावीं ।

नाना सामर्थ्ये वाढवावीं । वैराग्यबळें ॥ १०-७-१३

या एका ओवीत समर्थांच्या सर्व चरित्राचा समावेश होऊं पाहतो. पहिलीं बारा वर्षे बाळपणांत गेलीं, पुढलीं बारा वर्षे पुरश्चरणांत व त्यांच्या पुढचीं बारा वर्षे तीर्थाटणांत गेल्यावर श्रीसमर्थ आपल्या वयाच्या ३६ व्या वर्षीं कृष्णाकांठीं चाफळखोऱ्यांत आले. बारा आणि बारा चोवीस वर्षे भगवत्प्राप्तीसाठीं खर्ची घातल्यानंतर श्रीसमर्थानीं कृष्णाकांठीं येऊन जगदुद्धाराच्या कार्यास आरंभ केला. त्या वेळीं जेवढे लोक ह्यात होते तेवढे सार भाग्यवान्! ज्यांना श्रीसमर्थचरणाचें पावन दर्शन घडलें त्यांच्या भाग्याला तुळणा नाही; ज्या दिवशीं समर्थांचे चरण कृष्णाकांठाला लागले तो महाराष्ट्राच्या भाग्योदयाचा पहिला दिवस. येथून पुढें समर्थानीं वैराग्येकरून नाना सामर्थ्ये वाढविलीं, तीं कशीं याचें चितन करणें आल्हादकारक आहे.

चाफळखोऱ्यांत श्रीसमर्थ आल्यानंतर त्यांनीं काय काय केलें याचें चरित्रांतून जें वर्णन आलें आहे त्यावरून असें दिसतें कीं, आरंभीं कित्येक वर्षे

त्यांनीं दन्याखोऱ्यांतून हिंडण्यांत काढलीं. गांवांत हि ते काचित् येत, पण आले तरी त्यांचें वर्तन पिसाटासारखें असे. आरंभीं आरंभी तर श्रीसमर्थांना लोक बावळट समजत असत. पण ह्या बावळ्या मूर्तींचें खरें स्वरूप लोकांना पटकून कसें उमजावें?

जनास दिसे हा दुश्चित । परी तो आहे सावचित ।

अखंड ज्याचें चित्त । परमेश्वरीं ॥ १४-७-१५.

त्यामुळें आरंभीं लोकांना श्रीसमर्थांची परीक्षा झाली नाहीं, परंतु कालांतरानें समर्थांच्या यथार्थ स्वरूपाचा बोध लोकांना होऊं लागला. बावळ्याचा जरी त्यांनीं वेप पतकरला होता, तरी लोकांचें अंतःकरण आपल्या वाणीनें आणि आचरणानें त्यांनीं आपणाकडे वेधून घ्यावें.

वेष धरावा बावळा । अंतरीं असाब्या नाना कळा ।

सगट लोकांचा जिह्वाळा । मोडूं नये ॥ १५-१-३१.

अशा प्रकारचें त्यांचें वर्तन असे. इष्ट कार्यांत यश येऊं लागेपर्यंत ते फार बोलत नसावेत. पण जें थोडें ते बोलत तें लोकांना पटत असे, त्यामुळें साहजिकच लोकांचें लक्ष हळु हळु त्यांच्याकडे लागू लागलें. त्यांना कोणापासून हि स्वतःकरितां कांहीं मिळवावयाचें नव्हतें. त्यांची वर्तणूक निस्पृहपणाची असे. आपला बहुतेक काळ ते अरण्यांत कंठीत. कामापुरते गांवांत येत; परंतु तेवढ्या वेळांत लोकांना त्यांच्या प्रत्ययज्ञानाची चटक लागावी असें त्यांचें वर्तन असे.

प्रत्यये बोलोन उठोन गेला । चटक लागली लोकांला ।

नाना मार्ग सांडून त्याला । शरण येती ॥ १५-२-१९.

परी तो कोठें आडलेना । कोणे स्थळीं सांपडेना ।

वेष पाहातां हीन दीना । सारिखा दिसे ॥ २०

उदंड करी गुप्तरूपें । भिकाऱ्यासारिखा स्वरूपें ।

तेथें येशकीर्तिप्रतापें । सीमा सांडिली ॥ २१

यांत, उदंड करी गुप्तरूपें । हें चरण ध्यानांत घेण्यासारखें आहे. लोकसंग्रह करणाऱांना हा इपारा त्यांनीं अन्यत्र हि दिलेला आहे:—

परि हें गुप्तरूपें केलें । पाहिजे सर्वें ॥ १५-१-२८.

उदंड समुदाये करावे । परी गुप्तरूपें ॥ ११-१०-१८.

राजकारण बहुत करावें । परंतु कळांच नेदावें ॥ ११-५-१९.

असो.

ठाइं ठाइं भजन लावी । आपण तेथून चुकावी ।

मत्सरमतांची गोवी । लागोंच नेदी ॥ १५-२-२२.

खनाळामधें जाऊन राहे । तेथें कोणीच न पाहे ।

सर्वत्रांची चिंता वाहे । सर्वकाळ ॥ २३

अवघड स्थळीं कठीण लोक । तेथें राहाणें नेमक ।

सृष्टीमधें सकळ लोक । धुंडीत येती ॥ २४

या तीन ओव्यांत चाफळखोऱ्यांतील समर्थांचें सर्व चरित्र आलें आहे. चाफळखोऱ्यांत ठिकठिकाणीं मारूतीची स्थापना करून व रामजयंती, हनुमानजयंती, इत्यादि उत्सव सुरू करून समर्थांनीं लोकांना भजनाला लावावें, पण आपण मात्र तेथें राहूं नये. अमुक अमुक उत्सव कोण करतो तर आपण करतो अशा लौकिकाची चाड त्यांना नव्हती, ह्मणून लोकांना भजनीं लावून ते तेथून अन्यत्र चालते होत. चाफळखोऱ्यांतल्या डोंगरांतली किंवा चंद्रगिरीच्या डोंगरांतली समर्थांची एकांतांत बसावयाची जी रामघळ आहे तिचें दर्शन ज्यांना घडलें असेल त्यांना २३ वी ओवी किती तंतोतंत समर्थांना लागते हें सांगण्याची जरूरी नाही. अशा त्या खनाळामधें ह्मणजे निर्जनस्थळीं समर्थ जाऊन बसत. तेथें ते कोणाच्या दृष्टीस पडत नसत, पण त्यांना मात्र सर्वांची सर्वकाळ चिंता वाटत असे. खुद्द चाफळास उत्सव सुरू असतां हि समर्थ तेथें न राहातां डोंगरांत जाऊन बसत, हें त्यांनीं स्वतः एके ठिकाणीं सांगितलेंच आहे.

दास डोंगरां राहातो । यात्रा देवाची पाहातो ।

देव भक्तासर्वें जातो । ध्यानरूपें ॥

ह्या एकंदर विवेचनावरून श्रीसमर्थांना कोणती चिंता लागली होती व त्यांच्या वर्तनाचें धोरण कशा प्रकारचें होतें, याची कांहींशी अटकळ बांधतां येते. सुमारे अडीचशें वर्षांपूर्वी महाराष्ट्रांत एक असा सत्पुरुष होऊन गेला, कीं त्यानें आपल्या एकट्याच्या हिताचा सर्वस्वी त्याग करून

आपल्या आयुष्याची चौवीस वर्षे प्रथम भगवत्प्राप्ती करून घेण्यांत खर्च केली आणि मग कांहीं वर्षे केवळ स्वदेशस्थितीचें चिंतन करण्यांत व देशोन्नतीचे उपाय शोधून काढण्यांत दऱ्याखोऱ्यांत कंठिली. ते फारसे बोलत नसावेत असें जें मीं वर ह्मटलें आहे तें ह्या त्यांच्या पूर्व स्थितीला अनुलक्षण होय.

उदास वाटते जीवीं । आतां जावें कुणीकडे ।

तूं भक्तवत्सला रामा । बुद्धि दे रघुनायका ॥

ही जी त्यांनीं करुणा भाकिली आहे, ती ह्याच पूर्व तयारीच्या वेळीं होय. “उदासीन हा काळ कोठें न कंटे” अशी जी त्यांची स्थिति झाली होती ती याच वेळीं.

चाफळखोऱ्यांत समर्थांचें जें वर्तन असे त्याचें वर्णन दासबोधांत ११ व्या दशकाच्या १० व्या समासांत सहज येऊन गेलें आहे. निस्पृह मनुष्याचें वर्तन कसें असतें हें त्या समासांत दिलें आहे. हें वर्णन ह्मणजे समर्थांचे प्रचीतीचे बोल होत.

निस्पृहाची ही शिकवण किती तरी मौल्यवान् आहे. जें चरित्र आपण केलें तेंच या समासांत सांगितलें आहे, असें खुद्द त्यांचेंच वचन असल्यामुळें द. ११×१० त समर्थांचें आत्मचरित्र आहे, असें ह्मणण्यास कांहींच प्रत्य-
घाय नाहीं. असें तें आत्मचरित्र थोड्याशा विस्तारानें या ठिकाणीं उतरून घेण्यास वाचकांची परवानगी असावी.

कीर्तिरूपें उदंड ख्यात । जाणती लाहानथोर समस्त ॥

वेष पाहाता शाश्वत । येकहि नाहीं ॥ ५ ॥

प्रगट कीर्ति ते ढळेना । बहुत जनास कळेना ॥

पाहों जाता आडळेना । काये कसें ॥ ६ ॥

वेषभूषण तें दूषण । कीर्तिभूषण तें भूषण ॥

चाळणोविण येक क्षण । जाऊंच नेदी ॥ ७ ॥

त्यागी वोळखीचे जन । सर्वफाळ नित्य नूतन ॥

लोक शोधून पाहाती मन । परी इच्छा दिसेना ॥ ८ ॥

पुतें कोणाकडे पाहेना । पुतें कोणासीं बोलेना ॥

पुतें येके स्थळीं राहेना । उठान जातो ॥ ९ ॥

जातें स्थळ तें सांगेना । सांगितलें तें तें तरी जायेना ॥
 आपुली स्थिति अनुमाना । येवोंच नेदी ॥ १० ॥
 लोकीं केलें तें चुकावी । लोकीं भाविलें तें उलथवी ॥
 लोकीं तर्किलें तें दावी । निर्फळ करूनी ॥ ११ ॥
 लोकांस पाह्याचा आदर । तेथें याचा अनादर ।
 लोक सर्वकाळ तत्पर । तेथें याची अनिच्छया ॥ १२ ॥
 एवं कल्पितां कल्पेना । ना तर्कितांहि तर्केना ॥
 कदापी भावितां भावेना । योगेश्वर ॥ १३ ॥
 ऐसें अंतर सांपडेना । शरीर ठाई पडेना ॥
 क्षणयेक विशंभेना । कथाकीर्तन ॥ १४ ॥
 लोक संकल्प विकल्प करिती । ते अवघेधि निर्फळ होती ।
 जनाची जना लाजवी वृत्ति । तेव्हां योगेश्वर ॥ १५ ॥
 बहुतीं शोधून पाहिलें । बहुतांच्या मनास आलें ।
 तरी मग जाणावें साधिलें । महत्कृत्य ॥ १६ ॥
 अखंड येकांत सेवावा । अभ्यासचि करीत जावा ।
 काळ सार्थकचि करावा । जनासहित ॥ १७ ॥
 उत्तम गुण तितुके घ्यावे । घेऊन जनास सिकवावे ।
 उदंड समुदाये करावे । परी गुप्तरूपें ॥ १८ ॥
 आधीं कष्ट मग फळ । कष्टचि नाहीं तें निर्फळ ।
 साक्षपैविण केवळ । वृथापुष्ट ॥ २० ॥
 लोक बहुत शोधावे । त्यांचे अधिकार जाणावे ।
 जाणजाणोन धरावे । जवळी दुरी ॥ २१ ॥
 अधिकार पाहोन कार्य सांगणें । साक्षेप पाहोन विश्वास धरणें
 आपला मगज राखणें । काहींतरी ॥ २३ ॥
 हें प्रचितीवें बोलिलें । आधीं केलें मग सांगितलें ।
 मानेल तरी पाहिजे घेतलें । कोणीयेकें ॥ २४ ॥
 महंतें महंत करावे । युक्तिबुद्धीनें भरावें ।
 जाणते करून विखरावे । नाना देसीं ॥ २५ ॥

हैं समर्थानीं आपण होऊन दिलेलें चरित्र वारंवार वाचावें व त्याचें मनन करावें असें कोणास वाटणार नाही? यांपैकीं कोणती ओवी विशेष महत्वाची ह्मणून सांगावी! चाळणेविण येकक्षण । जाऊंच नेदी ॥ यावरून श्रीसमर्थोचा व्याप व्यक्त होत आहे. ८ पासून १५ पर्यंतच्या ओव्यांत लोकांच्या ठिकाणीं आपणाविषयीं आदर उत्पन्न होण्यास कसें वागावें याचें वर्णन आलें आहे. पुष्कळ लोकांनीं आपल्याविषयीं तर्क कुतर्क करून आपलें वर्तन अखेरीस त्यांच्या पसंतीस आलें तर मग मोठेंच कार्य साधलें असें समजावें. हें महत्कृत्य-कोणतें बरें? अर्थात् समर्थानीं जगदुद्धारासाठीं स्वीकारलेल्या महत्कृत्याव्यतिरिक्त दुसरें कोणतें महत्कृत्य हें असणार? समर्थानीं स्वीकारलेल्या कार्यांत लोकसंग्रहाचें महत्त्व विशेष होतें; आणि या ठिकाणीं महत्कृत्य ह्मणून जो उल्लेख आला आहे तो लोकसंग्रहाला अनुलक्षून असावा असें वाटतें. एकांत सेवावा, पण तेंच जो विचार सुचेल त्याचा उपयोग लोकहिताकडे करून जन्माचें सार्थक करावें असा बोध १७ व्या ओवींत आहे. अलिकडे देशभक्तांचा जो एक नवीन वर्ग उत्पन्न होत आहे, त्यांनीं २० वी ओवी लक्षांत घेण्यासारखी आहे. देशहिताची इच्छा प्रबळ असून हि परमेश्वर काय करील तें खरें, अशा प्रकारचे हताश उद्गार काढून स्वस्थ वसण्याचें ज्यांच्या मनांत येतें त्यांनीं

आधीं कष्ट मग फळ । कष्टचि नाहीं तें निर्फळ ॥

या दोन चरणांचें मनन करावें. हा समर्थोचा स्वानुभव आहे. परमेश्वर काय करील तें खरें हें ह्मणणें अयर्थ नाही, पण आपण कष्ट केल्यावांचून परमेश्वर आपणांस जें पाहिजे आहे तें देणार नाही हें हि तितकेंच खरे आहे. किंबहुना आपले कष्ट व परमेश्वराची कृपा या दोन्ही गोष्टी कार्यसिद्धीला सारख्याच आवश्यक आहेत. याच मताचें स्पष्टीकरण मी पुढें करणार आहे ह्मणून येथें इतकेंच पुरे. आज्ञाधारक असा उदंड समुदाय आपल्यापार्शीं झाला ह्मणजे त्या समुदायाशीं कसें वागावें याविषयींचा उपदेश २१ व २३ या दोन ओव्यांत आहे. २४ व्या ओवींत समर्थ आपण होऊन सांगत आहेत कीं, या सर्व गोष्टी आपण नुसत्या सांगत नसून त्या स्वतः केलेल्या आहेत. २५ वी ओवी फारच महत्वाची आहे, ह्मणून तिचा विचार थोडासा विस्तारानें करूं,

**महंतें महंत करावे । युक्तिबुद्धीनें भरावं ।
जाणते करून विखरावे । नाना देसीं ॥**

महंत ह्यणजे मठपति. जो मठपति आहे त्यानें दुसरे मठपति करावे व त्यांना शहाणपण शिकवून नाना देशांत संचार करण्यास पाठवावे. समर्थांचें चरित्र वाचकांना अवगत आहेच. समर्थांनीं एकंदर सात आठशें मठ स्थापन केले होते, परंतु त्यांत ७२ मठ मुख्य होते. ह्या ७२ पैकीं बहुतेक मठपति ब्रह्मचारी होते. सर्व मठपति समर्थांनीं शहाणपण शिकवून तयार केले होते. समर्थांची त्यांना जी शिकवण असे तिचा विचार केला ह्यणजे महाराष्ट्राच्या अभ्युदयाचे कामीं या सर्व महंतांचा किती तरी उपयोग झाला असला पाहिजे याचें अनुमान प्रत्येक वाचकाला करतां येण्यासारखें आहे. समर्थ आपल्या शिष्यांना कोणत्या युक्तिबुद्धीनें भरित याचा आपण या ठिकाणीं विचार करूं.

समग्र दासबोध हीच समर्थांची शिकवण असे. अर्थात् दासबोधांतील सर्व शिकवण येथें देण्यानें विस्तार फार होणार आहे, ह्यणून त्या सर्व शिकवणीचें सार संकलित रीतीनें देण्याचा माझा विचार आहे.

रामदासी सांप्रदायाचें पहिलें अंग ह्यणजे अध्यात्माविद्या किंवा आत्मज्ञान होय. इतर सर्व गोष्टीपेक्षां अध्यात्माचें महत्त्व कोटिगुणें अधिक आहे यांत तिळमात्र शंका नाही.

येकांतीं नाजुक कारवार । तेथें असावें अति तत्पर ।

त्याच्या कोटिगुणें विचार । अध्यात्मग्रन्थीं ॥ १७-३-७.

दासबोधांतील हा अध्यात्माचा भाग कठिण असल्यामुळें तिकडे आपण दुर्लक्ष करितों; परंतु समर्थांच्या शिकवणीचीं जीं इतर अंगे आहेत तीं आपल्या हल्लींच्या स्थितींत आपणांस पटतात आणि आवडतात ह्यणून आपलें मन पूर्णपणें जर त्याच अंगांकडे वेधलें गेलें तर आपण या ग्रन्थाचीं पारायणें करून कोरडे राहिलों असें होणार आहे. श्रीसमर्थ शिकवितात:

मुख्य हरिकथानिरूपण । दुसरें तें राजकारण ।

तिसरें तें सावधपण । सर्वविषई ॥ ११-५-४.

हाच अनुक्रम आणखी दोन ठिकाणीं सांगितला आहे.

हरिकथानिरूपण । नेमस्तपर्णे राजकारण ।

वर्तयाचें लक्षण । तेंही असावें ॥ ११-६-४.

हरिकथानिरूपण । बरेंपर्णे राजकारण ।

प्रसंग पाहिल्याविण । सकळ खोटें ॥ १२-२-२९.

ह्या तीन ओव्यांवरून श्रीसमर्थानां जो सांप्रदाय सुरू केला त्याचें लक्षण काय होतें, हें निश्चयानें सांगण्यास काहीं हरकत असावी, असें मला वाटत नाहीं. देशकालानुसार या सांप्रदायाला हल्लीं जें स्वरूप प्राप्त झाले आहे, त्याला ह्या वरील ओव्यांची कसोटी लावून पाहाण्याचें काम मी मजकडे घेत नाहीं; परंतु या ठिकाणीं सर्व सांप्रदायिकांना माझी अति नम्रपर्णे अशी प्रार्थना आहे कीं, त्यांनीं या ओव्यांचें मनन करावें. तशीच सांप्रदायाच्या बाहेरच्या हि लोकांना माझी एक प्रार्थना आहे. असे पुष्कळ लोक आहेत कीं जे सांप्रदायांत नसून हि त्यांची श्रीसमर्थांवर व त्यांच्या ग्रन्थांवर पूर्ण निष्ठा आहे. या निष्ठेचें कारण आपण सर्वजण जाणतच आहोंत. त्यांना माझी अशी विनंती आहे कीं या तिन्ही ओव्यांत प्रथम कोणती गोष्ट सांगितली आहे ती कृपा करून पहा व नंतर दुसरा पहा.

रामदासी सांप्रदाय झणून झणतात तो खरोखर हाच होय. श्रीसमर्थानां महाराष्ट्राला महाराष्ट्रधर्म शिकविला तो याहून भिन्न नाहीं. हरिकथा आणि निरूपण हें महाराष्ट्रधर्माचें पहिलें अंग होय. हरिकीर्तन आणि निरूपण झणजे काय या गोष्टी उघड आहेत;

सगुणकथा या नांव कीर्तन । अद्वैत ह्याणिजे निरूपण ॥ ४-२-२३.

राजकारण हें या सांप्रदायाचें दुसरें अंग होय. समर्थ झणतात,

प्रपंची जाणे राजकारण । परमार्थी साकल्य विवरण ॥ १९-४-१७.

यावरून प्रपंच झणजे बायकापोरांचें पोट भरणें व नातवाच्या पणतवाची तरतूद करून ठेवण्याची हांव बाळगणें असा अर्थ होत नाहीं. राजकारण करणें हा प्रपंचांतलाच एक भाग आहे असें या ठिकाणीं मानलेलें दिसतें. राजकारणावांचून केलेला प्रपंच तो प्रपंचच नव्हे. असें असेल तर, अशा प्रपंचाची कोणी तरफदारी केल्यास ती कोण अमान्य करील व असला “प्रपंच साधुनि परमार्थाचा लाभ जेणें केला । तो भला भला रे भला” हें कोणास कबूल होणार नाहीं?

चतुरस्रता हे महाराष्ट्रधर्माचे तिसरे अंग होय. अशी ही महाराष्ट्रधर्माची तीन अंगे आहेत. अशा धर्माचे संस्थापन करणाराने काय करावे ?

येसा जो माहानुभाव । तेणे करावा समुदाय ॥ १२-१०-३२.

हरिकथानिरूपण असो किंवा राजकारण असो, ह्यणजे परमार्थ असो किंवा प्रपंच असो, दोन्ही गोष्टी साध्य होण्यास समुदाय पाहिजे. उघडच आहे, कीर्तन, निरूपण किंवा राजकारण ह्या गोष्टी एकट्यानेच काही करावयाच्या नाहीत, त्यांना समुदायाची अपेक्षा असते. हा समुदाय कसा करावा याचा हि माग श्रीसमर्थानीं दाखविला आहे.

आतां समुदायाकारणे । पाहिजेती दोनीं लक्षणें ॥

श्रोतीं येथें साव व्रणें । मन घालावें ॥ १२-१०-३६.

समुदाय होण्यास दोन गोष्टी पाहिजेत. त्या दोन गोष्टी ह्यणजे

जेणें बहुतांस घडे भक्ति । ते हे रोकडी प्रबोधशक्ति ॥

बहुतांचें मनोगत हातीं । घेतलें पाहिजे ॥ १२-१०-३७.

ज्याला समुदाय करावयाचा आहे, त्याच्या ठिकाणी हे दोन गुण पाहिजेत. एके त्याच्या ठिकाणी प्रबोधशक्ति असावी व दुसरे त्यास लोकांचें मनोगत आपल्या हातीं घेण्याचें धोरण पाहिजे. प्रबोधशक्ति ह्यणजे, मला वाटते, आपल्या वाणीनें किंवा अन्य उपायांनीं लोकांच्या अंतःकरणांमध्ये जागृति उत्पन्न करण्याची शक्ति. ही प्रबोधशक्ति प्राप्त करून घेण्याचे मार्ग पुष्कळ आहेत.

प्रबोधशक्तीचीं अनंत द्वारें । जाणे सकळांचीं अंतरे ॥

निरूपणें तदनंतरे । चटक लागे ॥ १५-२-१६.

तथापि ही प्रबोधशक्ति अंगीं येण्यास मुख्य अवश्यक गोष्ट ह्यणजे,

बोलण्यासारिखें चालणें । स्वयें करून बोलणें ॥ १२-१०-३९.

ज्याचें बोलणें एक आणि चालणें दुसरेंच, असें असेल त्याच्या ठिकाणी प्रबोधशक्ति संभवत नाही.

क्रिया करून करवावी । बहुतांकरवी ॥ ११-५-१६,

लोकांना केवळ सांगून त्यांच्याकडून क्रिया करवाची असा समर्थोचा उपदेश नाही. व्याख्याते व्याख्याने देतात, तेव्हां जर या उपदेशाची त्यांना आठवण होत जाईल तर केवढा तरी उपयोग होणार आहे.

आपण करावे करवावे । आपण विवरावे विवरवावे ॥

आपण धरावे धरवावे । भजनमार्गासी ॥ १९-१०-१७.

आपली व्याख्याने फोल कां होतात याचे कारण काहीं निराळे शोधावयास पाहिजे आहे काय? आचार, विचार व उच्चार यांत एकवाक्यता पाहिजे. स्वतः केल्यावांचून दुसऱ्यास करण्यास सांगणे व्यर्थ होय.

वर्तल्याविण बोलावे । ते शब्द मिथ्या ॥ १२-१०-३.

अशाच्या शब्दाला कोणी मानीत नाही. समर्थ हणतात,

क्रियेविण शब्दज्ञान । तेचि स्वानाचे वमन ।

भले तेथे अवलोकन । कदापी न करिती ॥ १२-१०-३०.

परंतु उलटपक्षां

बोलण्यासारखे चालणे । स्वये करून बोलणे ॥

तयार्ची वचने प्रमाण । मानिती जनी ॥ १२-१०-३९.

बोलण्यांत आणि चालण्यांत नेहमीं मेळ असला पाहिजे.

जैसें मुखें ज्ञान बोले । तैसीच सवे क्रिया चाले ॥ १२-४-१३

असें असेल तरच दुसरे लोक त्याच्या भजनीं लागतील, तो सांगेल तें ऐकतील व तो दाखवील त्या मार्गानें जातील. ज्याला समुदाय करावयाचा असेल त्याच्या ठिकाणीं प्रबोधशक्ति पाहिजे व प्रबोधशक्ति अंगीं येण्यास बोलणे आणि चालणे एक पाहिजे.

जैसें बोलणे बोलावे । तैसेंचि चालणे चालावे ॥

मग महंतलीळा स्वभावे । आंगीं बाणे ॥ १२-९-२३.

समुदायाकारणे दुसरी आवश्यक गोष्ट हणजे बहुतांचें मनोगत हातीं घेतलें पाहिजे. लोकांचें अंतरंग जाणून त्यांचीं मनें आपल्याकडे वेधून घेण्याचें सामर्थ्य महंताच्या ठिकाणीं असलें पाहिजे.

जीवजीवांत घालावा । आत्मा आत्म्यांत मिसळावा ॥

राहराहो शोध घ्यावा । परांतराचा ॥ १५-१-४.

ज्याला लोकसंग्रह करावयाचा असेल त्यानें लोकाना दुखवितां कामा नये. लोकांच्याच मनोगताप्रमाणें वागून हळुहळु आपले हेतु त्यांना कळवून त्यांना आपलेसे करून घेऊन त्यांच्याकरवीं आपलें इष्ट कार्य घडवून आणावें.

दुसऱ्याचे चालणीं चालावें । दुसऱ्याचे बोलणीं बोलावें ॥

दुसऱ्याचे मनोगतें जावें । मिळोनियां ॥ १५-६-१७.

मुलाचे चालीनें चालावें । मुलाच्या मनोगतें बोलावें ॥

तैसें जनास सिकवावें । हळु हळु ॥ १३-१०-२४.

महंताचें वर्तन परांतरानुसारी असावें अशाविषयी श्रीसमर्थानीं पुष्कळ ठिकाणीं उपदेश केलेला आहे;

दुसऱ्याचें अंतर जाणावें । तदनुसारचि वर्तावें ॥

परांतरास न लावावा ढका ॥

— : 0 : —

शद्धमत्सर न करावा । कोणि येकाचा ॥

— : 0 : —

अंतरासी लागेल ढका । ऐसी वर्तणूक करूं नका ॥

तात्पर्य, जे महापुरुष आहेत त्यांनीं

आवघेचि सुखी असावे । ऐसी वासना ॥

धरून, परांतर जाणून, तदनुसार वर्तन करून आपले हेतु तडीस न्यावेत. लोकांना दुखवून आपलें काम भागणार नाहीं, हें त्यांनीं लक्षांत ठेवावें. लोकांना राजी राखूनच जें करणें असेल तें करावें.

लोक राजी राखोन कीजे । सकळ कार्ही ॥ १९-७-७.

ह्मणून ज्याला लोक राजी राखतां येतील तोच खरा महंत. लोकांना राजी राखले ह्मणजे साहाजिकच ते आपले होतील आणि महंताला जें पाहिजे आहे तें हेंच.

याकारणें मनोगत । राखेल तो मोठा महंत ॥

मनोगत राखतां समस्त । वोढोन येती ॥ १३-१०-२९.

एवढाच हा रामदासी सांप्रदाय. यापुढें समर्थांची जी शिकवण सांगावयाची ती बरील कार्य घडवून आणण्याला पोषक आहे ह्मणून सांगावयाची.

मुख्य हरिकथा निरूपण । दुसरें तें राजकारण ।
तिसरें तें सावधपण । सर्वविषई ॥

हा सांप्रदाय. याप्रमाणें गोष्टी घडवून आणण्यास समुदाय पाहिजे. समुदाय होण्यास प्रबोधशक्ति व लोकांचें मनोगत हातीं घेण्याचें शहाणपण हे दोन गुण पाहिजेत; व हे दोन गुण आंगीं घेण्याचे उपाय किंवा मार्ग आतां सांगावयाचे. हे उपाय अकरा आहेत: १ परिभ्रमण २ चाळणा, विवेक ३ कष्ट ४ मरणाविषयीं बेफिकीरपणा ५ कीर्तीची चाड ६ वैराग्य ७ निस्पृहता ८ मृदु वचन ९ क्षमा, शांति, सहिष्णुता १० परोपकार ११ उत्कटता. असे हे अकरा गुण किंवा त्यांपैकीं शक्य तितके महंताच्या ठिकाणीं पाहिजेत. याविषयीं श्री समर्थ काय शिकवितात त्याचा आपण क्रमशः थोडासा विचार करूं.

श्रीसमर्थ स्वतः एका ठिकाणीं बसून राहत नसत व शिष्यांना बसू देत नसत.

येके स्थळीं राहों नये ॥ १४—१.

असें त्यांचें शिकविणें असे. उघड आहे, ज्याला समुदाय करावयाचा आहे, ज्याला राष्ट्रच्या आणि धर्माच्या भजनीं लोक लावावयाचे आहेत, त्याला एका जागीं बसून कसें चालेल ? त्यानें सर्व राष्ट्रभर परिभ्रमण केलें पाहिजे. तें परिभ्रमण करितांना खावें काय अशी पंचाईत न पडावी ह्मणून, भिक्षा मागणें हें एक त्यांनीं आपल्या सांप्रदायाचें विशिष्ट लक्षण बांधून दिलें. भिक्षा मागणें एवढेंच जर या सांप्रदायाचें लक्षण असतें तर प्रत्येक सामान्य भिक्षेकरी आपणास रामदासी ह्मणविता. समर्थानीं १४—२ त भिक्षेची महती वर्णिली आहे.

ब्राह्मणाची मुख्य दीक्षा । मागितली पाहिजे भिक्षा ।
ओम् भवति या पक्षा । रक्षिलें पाहिजे ॥

असा त्या समासाचा आरंभ आहे. परंतु सांप्रदायाचें हें लक्षण देखील वाटतें तितकें सोपें नाहीं. भिक्षा मागण्यासाठीं सांप्रदायी बनावयाचें नाहीं, तर सांप्रदायी आहोंत ह्मणून भिक्षा मागावयाची. ही जी भिक्षा मागावयाची ती कां ? पोट भरण्यासाठीं ? नव्हे; समर्थ ह्मणतात:—

ठाईं ठाईं शोध घ्यावा । मग ग्रामीं प्रवेश करावा ।
प्राणीमात्र बोलवावा । आप्तपणें ॥ १९-२-१७.

कोणत्याही गांवांत जाण्यापूर्वी बाहेरूनच तेथे कोण कसे आहेत, कोण कसे आहेत, ह्याचा शोध घेऊन ठेवावा. देशभक्त कोण देशद्रोही कोण, वाचाळ कोण कार्यकर्ते कोण, दांभिक कोण निष्ठावंत कोण, फुटक्या कवडीच्या स्वार्थासाठीं स्ववांधवांचे गळे कापणारे कोण व इन्द्रपद प्राप्त होत असले तरी देशार्शी मात्रा-गमनीपणा न करणारे कोण, इत्यादि तपास करावा व मग शहरांत प्रवेश करावा. तेथे गेल्यावर आपणांस माहित झालेला भेद लोकांच्या प्रत्ययास न आणतां आपण सर्वांचाच गौरव करून त्यांना सन्मार्गावर आणण्याचा प्रयत्न करावा.

दुर्जन प्राणी समजावे । परी ते प्रगट न करावे ।

सज्जनापरीस आळवावे । महत्व देउनी ॥ १९-९-२३.

दुर्जनाला दुर्जन ह्मटल्याने आपणांस काय फायदा व्हावयाचा आहे ? त्याला आपण फक्त ओळखून ठेवावे.

जनामधे दुर्जन प्रगट । तरी मग अखंड खटखट ।

याकारणे ते वाट । बुझून टाकावी ॥ १९-९-२४.

अशा तऱ्हेने सर्व महाराष्ट्रभर—किंबहुना—आर्यावर्तभर संचार करून वऱ्या वा-ईट लोकांचा शोध करून ठेवावा. खेडेगांव असो किंवा शहर असो, त्याचे परीक्षण केल्यावांचून सोडू नये. इतकेच नव्हे, तर या भिक्षेच्या मिषाने प्रत्येक घर आणि घर परीक्षण सोडावे.

कुग्रामें अथवा नगरें । पाहावीं घरांचीं घरें ।

भिक्षामिसें लाहान थोरें । परीक्षण सोडावीं ॥ १५-६-२४।

ही काय पोटासाठीं भिक्षा झाली ? किती अनंत उपकार या दीन झालेल्या राष्ट्रावर त्या सत्पुरुषाचे आहेत की, भीक मागण्याला देखील त्यांनीं कांहीं विनाकारण शिकविलें नाहीं. ही जर पोटासाठीं भिक्षा असती तर मिळेल तितके झोळींतच ओतावे असे त्यांनीं सांगितलें असतें; पण ते ह्मणतातः—

कांहीं भिक्षा आहे ह्मणावे । अल्पसंतोषी असावे ।

बहुत आणितां घ्यावे । मुष्टी येक ॥ १४-२-२०.

त्याला पोटासाठींच भिक्षा मागावयाची आहे, त्याला हिंडावयासच कशास पाहिजे ? कोणत्याही एखाद्या मोठ्या शहरी राहून प्रत्यहीं निरनिराळ्या पांच घरीं भिक्षा मागितली तरी पोट भरेल. त्याला लोकांची परीक्षा करून काय

करावयाचें आहे ? मूठभर धान्य देशभक्ताच्या हातून मिळालें काय आणि देशद्रोह्याच्या हातून मिळालें काय सारखेंच. दात्याच्या अंतःकरणामुळें धान्याला थोडाच गोडपणा किंवा कडवटपणा यावयाचा आहे ? पण ही पोटासाठीं भिक्षा नाहीच आहे.

नित्य नूतन हिंडावें । उदंड देशाटण करावें ।

तरीच भिक्षा मागतां बरवें । श्लाघ्यवाणें ॥ १४-२-८.

वसुंधरा बहुरत्ना आहे, तेव्हां परिभ्रमण करीत असतां नाना प्रकारच्या लोकांशीं संबंध येऊन देशस्थिति, समाजस्थिति, लोकस्थिति इत्यादिकांचें ज्ञान होणार आहे.

सृष्टिमध्मं बहु लोक । परिभ्रमणें कळे कौतुक ।

नाना प्रकारीचे विवेक । आडळों लागती । १९-८-१.

हणून सवत्र परिभ्रमण केलें पाहिजे. आळस करून चालावयाचें नाही. एकाच ठिकाणीं बसून राहून लोकसंग्रह व्हावयाचा नाही.

येके ठायीं बैसोन राहिला । तरी मग व्यापचि बुडाला ।

सावधपणें ज्याला त्याला । भेटी घावी ॥ १५-१-३४.

सर्वांना भेटून त्यांत जे मुख्य मुख्य असतील त्यांच्याशीं सख्य करावें, त्यांना आपल्या विश्वासांत घ्यावें, आपल्या कर्तव्याची दिशा त्यांना समजावून सांगायी आणि त्यांना आपण एकदां आपल्या कार्याकडे ओढून घेतलें, हणजे त्यांचे जे अनुयायी असतात ते सहज येऊन आपणास मिळतात; त्यांच्यासाठीं निराळे श्रम करावे लागत नाहीत.

याकारणें मुख्य मुख्य । तयासीं करावें सख्य ।

येणेंकरितां असंख्य । बाजारी मिळती ॥ १५-१-२६.

भिकेला लागलेल्या या राष्ट्राला असले भिक्षेकरी पुनरपि कथां लाभतील काय ?

ज्याला समुदाय करावयाचा आहे त्याच्या ठिकाणीं दुसरा गुण हणजे त्यानें अखंड चाळणा किंवा विवेक केला पाहिजे. परिभ्रमण करून जें मिळविलें असेल— हणजे धान्य नव्हे, तर लोकस्थितिचें ज्ञान— त्याची चाळणा केली पाहिजे.

कोण कोण राजी राखिले। कोण कोण मनीं भंगिले ॥ १९-७-६,
याची चाळणा केली पाहिजे. कोण लोक कसे आढळले याचा विचार करून ठेवला पाहिजे. कोण उपयोगी पडतील, कोण विरुद्ध जातील अशी निवड करून ठेवावी आणि कार्यास लागावें. 'उद्यत्पासून आरंभ करूं' असें त्यानें केव्हां हि झणूं नये, कारण

नाहीं देह्याचा भरवसा । केव्हां सरेल वयसा ।

प्रसंग पडेल कैसा । कोण जाणे ॥ १९-६-२५.

यासाठीं विलंब न करितां प्रत्येक मनुष्यानें आपल्या हातून जेवढें कार्य होण्यासारखें असेल तेवढें पट्टकन करून टाकावें व जें होण्यासारखें नसेल त्याविषयीं विचार करावा.

आपणास जें जें अनकूळ । तें तें करावें तत्काळ ।

होईना त्यास निवळ । विवेक उमजावा ॥ १९-६-२७.

या विवेकाचें महत्त्व फार आहे. समर्थ झणतात, अशी कोणतीच अवघड किंवा अशक्य गोष्ट नाही कीं जी विवेकाच्या आटोक्यांत येऊन मुलभ व शक्य झाली नाही.

विवेकामधें सांपडेना । ऐसें तों कांहींच असेना ।

येकांतीं विवेक अनुमाना । आणून सोडी ॥ १९-६-२८.

एकांतांत विवेक केला झणजे प्रत्येक गोष्ट सुकर आहे असें वाटतें, असें श्री-समर्थाचें झणणें आहे. श्रीसमर्थांना एकांत फार प्रिय होता. ते झणतात:—

ज्ञानी आणी उदास । समुदायाचा हव्यास ।

तेणें अखंड सावकास । येकांत सेवावा ॥ १९-९-१.

आपल्याला हें मोठें कोडें वाटतें. ज्याला समुदायाचा हव्यास असेल त्यानें एकांत सेवावा! याचा अर्थ काय? ज्याला समुदाय करावयाचा आहे त्याला एकांतांत राहून समुदाय कसा मिळेल अशी आपणांस शंका येते. एकांतांत, डोंगरांत राहून लोकसंग्रह कसा व्हावा? डोंगरांत लोक कोठचे? माझी खात्री नाही, पण मला याचा अर्थ कदाचित् असा वाटतो कीं, लोकसंग्रह करण्यास कोणते उपाय योजावे याचा विचार एकांतांत चांगला सुचत असेल झणून श्रीसमर्थांनीं एकांत सेवण्यास सांगितलें असावें, कोणतेंही अवघड कार्य करा-

वयाचें असल्यास त्याची चाळणा करावी व एकांतावांचून चाळणा होत नाही, विचार सुचत नाही, ह्मणून एकांत सेवावा.

अखंड तजवीजा चाळणा जेथें । पाहातां काय उणें तेथें ।
येकांतैविण प्राणीयांतें । बुद्धि कैची ॥ १९-६-२९.

जो विचार करील आणि एकांतावांचून विचार नाही ह्मणून जो एकांत सेवील त्यास कोठेंही व कोणत्याही बाबतींत कांहींच घोटाळा नाही! आपल्या सारख्यांच्या अल्पबुद्धीला, संसारांतीलच सुखदुःखाच्या प्रसंगांबद्दल अहोरात्र चाळणा करण्याचा दृढ अभ्यास झालेल्या आमच्या मनाला, या बहुमोल उपदेशाचा अनुभव येवो किंवा न येवो, परंतु स्वतःच्या सामर्थ्याबद्दल श्रीसमर्थाना केवढा विश्वास होता तो, या वरील दोन चार ओव्यांवरून स्पष्ट होत आहे.

लोकसंग्रहार्थ समर्थांची जी शिकवण आहे तिचं तिसरें अंग ह्मणजे प्रयत्न किंवा साक्षेप हें होय. एकंदर दासबोध ग्रन्थ वाचून पाहिला ह्मणजे प्रत्येक वाचकाचा असाच ग्रह झाला पाहिजे कीं समर्थांनीं प्रयत्नवाद सांगितला आहे. उद्योगावांचून स्वस्थ बसून केवळ परमेश्वरावर हवाला टाकून कार्य साधेल असें त्यांनीं केव्हां हि सांगितलें नाही. कांहीं तरी प्रयत्न करावा, हें त्यांच्या एकंदर उपदेशाचें मुख्य धोरण आहे. प्रयत्नावांचून जगणारीं माणसें किंवा राष्ट्रे मृतप्राय समजावीं. एकदां श्रीसमर्थाना शिष्यांनीं प्रश्न केला कीं या जगांत असा भेद कां दिसून यावा ? एक संपन्न कां आणि एक विपन्न कां? एक निर्मळ एक आंगळ, एक राव एक रंक, एक उत्तम एक अधम, एक सुखी एक दुःखी, असा भिन्न भिन्न प्रकार कां असावा? याचें उत्तर 'प्रारब्ध' ह्मणून श्रीसमर्थानां दिलेलें नाही (१२-२-५, ६); तर ते ह्मणतात:—

हे सकळ गुणापासीं गती । सगुण भाग्यश्री भोगिती ।
अवगुणास दरिद्रप्राप्ती । येदर्थी संदेह नाही ॥ ९-४-४.

राजा होणें किंवा प्रजा होणें हें आपणांवर, आपल्या गुणांवर, आपल्या कृतींवर अवलंबून आहे.

आपलें स्वहित व कळे जना । तेणें भोगिती यातना ॥

स्वहिताचा मार्ग न कळल्यामुळे अज्ञानी लोक दुःखांत दिवस कंठित बसतात, दुसरें काय ? अज्ञान हें सर्व यातनांचें मूळ आहे. तरी पण, शिष्य विचारतात, कीं महाराज, समजा असा एकादा मनुष्य आहे कीं, त्याला या जगांत कोणी नाही, सोयरे नाहीत धायरे नाहीत, इष्ट नाही, मित्र नाही, कोणी नाही; खावयास नाही, पांघरावयास नाही; सारांश निराश्रित, दुबळा, मूर्ख, आळशी, असा एखादा करंटा असला तर त्यानें काय करावें ? यावर

लाहान थोर काम कांहीं । केल्यावेगळे होत नाही ॥ १२-९-६.

असा सामान्य सिद्धांत सांगून

ह्मणोन आळस सोडावा । येल साक्षपें जोडावा ।

दुश्चितपणाचा मोडावा । थारा वळें ॥ १२-९-८.

असा प्रयत्न करण्याविषयीं उपदेश करून शेवटीं समर्थ उलट विचरतात कीं,

घालून अकलेचा पवाड । व्हावें ब्रह्मांडाहून जाड ।

तेथें कैचें आणिलें द्राड । करंटपण ॥ १२-९-२९.

मनांत आणील तर साऱ्या ब्रह्मांडाचें आकलन करण्याची शक्ति मनुष्यांत असतां त्याच्या ठिकाणीं करंटपण कां असावें, याचेंच मुळीं श्रीसमर्थाना नवल वाटतें ? ते विचारतात, हें करंटपण असतें तरी कसें ? जो प्रयत्न करील तो करंटा कां राहील ?

व्याप आटोप करिती । धके चपेटे सोसिती ।

तेणें प्राणी सदेव होती । देखत देखतां ॥ १५-३-७.

समर्थ ह्मणतात, तुम्ही पाहात आहां ना, कीं तुमच्या डोळ्यांदेखत तुमचे शे-जारीपजारी 'देखत देखतां' ३०।३०, ४०।४० वर्षांत वैभवाचें शिखर गांठतात ? कां, तर व्याप आटोप करिती आणि धके चपेटे सोसिती ह्मणून. हें प्रत्यक्ष दिसत असून हि कपाळावर नुसता हात मारून स्वस्थ बसणारे लोक मूर्ख नव्हत काय ?

ऐसें हें आतां वर्ततें । मूर्ख लोकांस कळेना तें ।

विवेकी मनुष्य समजतें । सकळ कांहीं ॥ १५-३-८.

वरील एकंदर विवेचनांत सदैव होण्यास प्रयत्नाचीच अपेक्षा दर्शविली आहे. प्रयत्नांतीं परमेश्वर हें ह्मणणें बरोबर आहे, परंतु हल्लीं आपणांस प्रयत्नापूर्वींच

परमेश्वरानं आपल्यासाठीं सर्व कांहीं करावें असें वाटूं लागलें आहे. परंतु समर्थ सांगतात:—

कष्टविण फळ नाही । कष्टविण राज्य नाही ।

केल्याविण होत नाही । साध्य जनीं ॥ १८-७-३.

ईश्वरावर हवाला टाकून स्वस्थ बसण्याकडे मनाची जी प्रवृत्ति होत आहे तिला या ओवीत आधार सांपडत नाही. प्रयत्नाला कंटाळून चैनीत काळ कंठणें, हा पुरुषार्थ नव्हे. प्रयत्नाची आवश्यकता प्रपंच आणि परमार्थ या दोहींकडे सारखीच आहे.

येहलोक अथवा परलोक । दोहींकडे सारिखाचि विवेक ॥ १८-७-६

प्रपंचांतली मुक्ति असो किंवा परमार्थांतली मुक्ति असो, कष्टावांचून ती प्राप्त होणार नाही. आपण कष्ट केल्यावांचून परमेश्वर आपणांस मुक्ति देणार नाही व शेजारीपाजारी ती आपणांस मिळवून देतील, ही हि आशा व्यर्थ होय. असं कधीं होत नाही. कष्ट करावे आपण व त्याचें फळ भोगू यावें दुसऱ्याला, इतके मूर्ख किंवा परोपकारी अन्यत्र कोठें हि नाहीत. तेव्हां आपल्या मुक्तीसाठीं दुसरा कोणी धांवून येईल अशी आशा बाळगणें चुकीचें आहे. दुसऱ्याची आशा धरून प्रयत्न सोडणाराला श्रीसमर्थानीं मूर्खांत काढला आहे. प्रपंचांत काय आणि परमार्थांत काय,

जो दुसऱ्यावरी विश्वासला । त्याचा कार्यभाग बुडाला ।

जो आपणचि कष्टत गेला । तोचि भला ॥ १९-९-१६.

‘जो आपणचि कष्टत गेला’ हाटलें आहे, ‘जो आपणचि बोलत गेला’ असं चरण घातलेलें नाही.

जेहि उदंड कष्ट केले । ते भाग्य भोगून ठेले ।

व आपल्यासारखे

येर ते बोलताचि राहिले । करंटे जन ॥ १८-७-१६.

‘करी थोडें बोले फार’ तो मूर्ख समजावा. नुसती वटवट करण्यास श्रीसमर्थीचें अनुमोदन नाही. नुसत्या बडबडीनें मोक्ष मिळत नसतो.

उगीच करिती बडबड । परी करून दाखवणें हें अवघड ।

परस्थळ साधणें जड । कठिण आहे ॥ १५-६-२१.

परस्थळ ह्यणजे मोक्षभुवन किंवा परस्थळ ह्यणजे शबूचा किल्ला, कोणता हि अर्थ घेतला तरी तें स्थळ नुसती बडबड करून कसें प्राप्त व्हावें ? त्याला प्रयत्न पाहिजे. फुशारकीच्या बडबडीवांचून प्रयत्न पाहिजे. पूर्वजांची कीर्ति गाऊं नये असें नाही, परंतु आपल्या हातून पूर्वजांना शोभेशी कांहीं कृति होत आहे कीं नाही याचा विचार केला पाहिजे. पूर्वजांची कीर्ति गाणें आणि स्वतः कांहीं न करणें यांत कांहीं मोठेपणा नाही.

चौदा पीड्याचे पवाडे । सांगती ते शाहाणे कीं वेडे ।

ऐक्यानें घडे कीं न घडे । ऐसें पाहावें ॥ १५-६-८.

स्वदेश विपन्नावस्थेप्रत पोंचला असून व स्वतः त्या विपन्न स्थितीचा प्रत्यक्ष शांतपणें अनुभव घेत असून पूर्वजांच्या पराक्रमाची नुसती बढाई मारणें हा मूर्खपणा होय. (२-१-१२) काय व्हावयाचें असेल तें होईल असें मानून नशिबावर हवाला टाकून स्वस्थ बसणें, हें शहाणपणाचें लक्षण नव्हे. 'नशीब' हा शब्द पटांनीं व 'प्रयत्न' हा शब्द पुरुषांनीं उच्चारवा. ललाटेरेखा देखील प्रयत्नानें पालटतां येईल.

रेखा तितुकी पुसोन जाते । प्रत्यक्ष प्रत्यया येतें ।

डोळेझांकणी करावी ते । काये निमित्त्य ॥ १५-६-९.

प्रयत्नवादाची येथें सीमा झाली. अशी ही समर्थोची तिसरी शिकवण आहे, तिचा विस्तार जितका करावा तितका करतां येणें शक्य आहे, कारण दासबोधांत प्रयत्नवादाचें प्रतिपादन किती तरी ठिकाणीं करण्यांत आलें आहे.

यापुढची चवथी शिकवण ह्यणजे मरणाविषयीं बेफिकीरपणा. मरण हें अपरिहार्य आहे, ह्यणून त्याची पर्वा न करतां स्वकर्तव्य करण्यास तत्पर असावें असें समर्थ शिकवितात. क्षणोक्षणाला मृत्यु जवळ जवळ येत चालला आहे.

संसार ह्यणिजे सर्वेच स्वार । नाहीं मरणास उधार ।

मार्पीं लागलें शरीर । घडीनें घडी ॥ ३-९-१.

मृत्यु कोणाला टाळतां आला नाहीं. जेवढे जन्माला आले तेवढे मेले. जन्माला यावयाचें याचाच अर्थ मृत्यूच्या मार्गाला लागावयाचें. कोणी घाट चालण्याला नुकती सुरवात केली आहे, कोणी अर्धी वाट चालून गेले आहेत, कोणी शेवटाला जाऊन पोंचले आहेत. मार्ग पाऊल कोणाचेंच पडत नाहीं, इच्छा असो वा नसो जें पाऊल पडतें तें

पुढेंच पडतें. सर्वांना एकच ठिकाण पांटावयाचें असतें. मृत्यूच्या भीतीनें पळून जाऊन कोठें लपून बसवें असें मनांत आणलें तरी मृत्यु हुडकून काढतो.

मृत्याभेणें पळों जातां । तरी मृत्यु सोडिता सर्वथा ।

मृत्यास न ये चुकावितां । कांहीं केल्या ॥ ३९-३८.

मग भिऊन तरी काय उपयोग ? एवढीं तेंवीं मृत्यु जर टळत नाही तर त्याला तोंड देऊन त्याच्याशीं सामना करणेंच बरें. कितीहि मित्रा प्राणी असो, तो उलटून पडला ह्मणजे त्या । पाठलाग करणारा शत्रुकृतोच. मरण, मरण, तें असें काय आहे? तें कोणाकडे येतें, शरिराला कां आत्म्याला ? शरिराला मरण आहे, आत्मा अमर आहे असें जर ज्ञान झालें तर मग मरणाची भीति ती कोठें उरली ?

आपणासी ठावचि नाही । अन्मृत्यु केंचें काई ॥ ६-२-३४.

असा निर्धार झाला तर भ्यावयाचें कशाला ? देशकार्य किंवा देवकार्य अडून राहिलें आहे कशामुळे ? भीतीमुळे. विवेक करून ती भीतिच घालवितां आली तर मग कोणत्याही विकट कार्याला हा । लावण्यास कोण माघर घेईल ?

पुढें आशा धरूं नये । जीवित्वाची ॥ १४-१-१०.

हा बोध जर मनांत उतरला, तर मग

ऐसें जाणोनियां जीवें । यत्ते सार्थकचि करवें ।

जनीं मरोन उरवावें । कीर्तिरूपें ॥ ३-९-४४.

अशी इच्छा कोणास झाल्यावांचून राहिल ?

कीर्तीची चाड ही याच्या पुढची शिकवण होय. कीर्तीसाठीं हाणून कार्याला प्रवृत्त व्हावयास नको आहे, पर निस्पृहपणें कर्तें थाला सुरवात केली ह्मणजे कीर्ति होतेच. कीर्तीसाठीं प्रयत्न केला तर कीर्ति हात नाही, पण निरपेक्षपणें स्वकर्तव्य बजाविलें ह्मणजे नतों ह्मणत असतांही कीर्ति मागें लागते. कीर्ति फुकटची नाही.

झिजल्यावांचुनी कीर्ति केंचो । मान्यता नव्हे कीं फुकाची ।

टांकीचे घाव सोसल्यावांचून जसें देवपण येत नाही, तद्वन् कष्ट केल्याशिवाय मोठेपण मिळत नाही. स्वस्थ आरामशीर पडून राहून जर कीर्तीची माळ गळ्यांत पडती तर मग आपल्या पूर्वाजांना इतकी दगदग नमती पडली;

परंतु सुखावर पाणी सोडल्याशिवाय कोणांचीही कीर्ति होत नाही. दोहोंपैकी एक कांहीं तरी मिळेल. कीर्ति पाहिजे असल्यास मुख नाही, व मुख हवें असल्यास कीर्ति नाही.

कीर्ति पाहो जातां सुख नाही । सुख पाहातां कीर्ति नाही ॥
तात्पर्य, कीर्ति प्राप्त होण्याला किंमत फार पडते, झणून आपण बहुतेक जण तिचा नाद सोडून देऊन स्वतःच्या सुखासाठीच धडपड करित आहोत; आणि इतकें करून हि सुख मिळत नाही तें निराळेंच. मग असं आहे तर खरोखर आपण देहममता सोडून देऊन कष्ट करण्यास कां न तयार व्हावें? मरणाची भीति विवेकानें दवडितां आली तर मनुष्य कष्ट करण्यासही मागें-पुढें प्राहणार नाही. कोट्यावधी लोक जन्मास येतात आणि मरतात, परंतु कीर्ति केल्यावांचून जे मरतात त्यांचें जिणें व्यर्थ होय.

कीर्ति करून नाहीं मेले । ते उगेच आले आणि गेले ।

शाहाणे होऊन भुलले । काये सांगावें ॥ १२-८-२७.

झणून समर्थ झणतात, कर्तव्याला जागा; नुसता बायकापोरांचा संसार करूं नका; स्वदेश, स्वधर्म स्मरा; कांहीं करून मरा, फुकट मरूं नका. समर्थ शिष्यांना विचारतात, कां अशी कोणती शाश्वत सुखाची वस्तु या प्रपंचांत आढळली आहे कां जिचा लोभ तुम्हांस सुटत नाही?

येथील येथें अवघेंचि राहातें । ऐसें प्रत्ययास येतें ।

कोण काय घेऊन जातें । सांगाना कां ॥ १२-८-२८.

तात्पर्य, विषयबद्दल वैराग्य उपजलें पाहिजे. जो विरक्त असेल तोच कांहीं राष्ट्रकार्य करूं शकेल. झणून वैराग्य असावें ही समर्थींची सहावी शिकवण होय. अभ्यासानें आणि विचारानें वैराग्य प्राप्त होणें शक्य आहे. जे नैसर्गिक गुण आहेत त्यांची गोष्ट बाजूस राहो, परंतु शिकून घेण्यासारखे जे गुण आहेत त्यांचा अभ्यास मुमुक्षुनें अगत्य केला पाहिजे.

रूप लावण्य अभ्यासितां नये । सहजगुणास न चले उपाये ।

कांहीं तरी धरावी सोये । अगांतुक गुणाची ॥ १४-६-१.

हे आगांतुक गुण कोणते ते सर्व श्रीसमर्थानी द. १४X१ त दिले आहेत. त्या गुणांचा अभ्यास करणें हे या सांप्रदायांत येऊं पहाणाराचें कर्तव्य आहे; असो. महंताच्या ठिकाणीं पूर्ण वैराग्य पाहिजे, एवढी त्याच्या हातून लोकसंग्रह व्हावयाचा नाही. ज्यानें स्वार्थाचा त्याग केला नाही त्यानें परहित साधण्याचा

आव घालूं नये. आपण वैराग्य ह्मणून जें कांहीं समजतों, तीच कल्पना श्रीसमर्थांची नाही. जो अंगाला राख फांसून कांहीं करित नाही तो विरक्त असें आपण समजतों, परंतु समर्थांनीं विरक्ताची व्याख्या निराळी केली आहे. विरक्ताबद्दल आपली विपरीत कल्पना इतकी दृढ होऊन बसली आहे, कां ती सोडून देण्यासाठीं द० २५९ वाचकांनीं मुळावरूनच वाचावा, अशी शिफारस केल्याशिवाय मला गत्यन्तर नाही. उपाधिरहित तो विरक्त अशी आपली कल्पना कशावरून झाली आहे कोण जाणे, पण श्रीसमर्थ उलटें सांगतात कीं, विरक्तानें

उपाधीसी विस्तारावें ।

मात्र त्यानें

उपाधीत न संपडावें ॥ ११-५-९.

ह्मणजे झालें. सर्व प्रकारची उपाधी महंतानें करावी, परंतु आपण मात्र त्या उपाधीत गुरफटलें जाऊं नये.

विरक्तें उपाधी करावी । आणी उदासवृत्ति न संडावी ॥ २-९-२६.
विरक्तानें सर्व कांहीं करावें, पण त्या कर्माचा आपल्या ठिकाणीं लेप होऊं देऊं नये. कांहीं करावयाचें नाही असें तर नाहीच, पण उलट तो ह्मणजे कोणत्या कामांत नाही असें नसावें; मात्र तो सर्वत्र असूनही कोठेंच नाही असें लोकांना भासावें.

आहे तरी सर्वां ठाई । पाहों जातां कोठेंचि नाहीं ।

जैसा अंतरात्मा ठाईचा ठाई । गुप्त जाला ॥ ११-६-१४.

त्या वेगळें कांहींच नसे । पाहों जातां तो न दिसे ।

न दिसोन वर्तवीतसे । प्राणीमात्रांसी ॥ ११-६-१५.

याचे नांव विरक्त. ही समर्थांची शिकवण आहे, कां हें त्यांनीं आपण होऊन आपलेंच चरित्र सांगितलें आहे, असा भ्रम पडतो. एकंदरीत विरक्त ह्मणजे तो, कीं जो आपल्या हातीं मुख्य सूत्र घेऊन साऱ्या समाजाला चालवितो. समर्थांनीं शिकविलेंच आहे कीं, महंतानें

मुख्य सूत्र हातीं घ्यावें । करणें तें लोकांकरवीं करवावें ॥

विरक्त ह्मणजे तर मग मोठा लबाड मनुष्य असला पाहिजे ? नव्हे, त्याला लबाड कसा ह्मणतां येईल ? त्याला स्वतःला यांतलें काय पाहिजे असतें ? एक

लंगोटी, एक कुबडी, एक माळ आणि एक झोळी इतक्या गोष्टी त्याला पुरे आहेत, यापेक्षा याच्या झोळीत सारं राज्य जरी कोणी अर्पण केलें तरी तें त्याला नको आहे. स्वदेश, स्वधर्म यांच्या कल्याणासाठी त्याचा अवतार, तें कल्याण झालें क्षणजे त्याला दुसऱ्या कशाचीही अपेक्षा नाही. त्याच्या अवताराचा हेतुच हा, कीं तो लोकांना द्वासा होऊन लोकांनीं त्याच्या नादीं लागावें आणि त्यांचें ऐकून स्वतःचें कल्याण करून घ्यावें.

कोठेंच पडेना दृष्टी । ठाई ठाई त्याच्या गोष्टी ।

वाग्बिळासं सकळ सृष्टी । वैधिली तेणें ॥ १९-९-२८.

पण त्याला मात्र लोकांच्या कल्याणापरतो दुसरी लालुच नाही.

जेथें तेंचें जिल्य नवा । जनासो वाटे हा असावा ।

परंतु लालचीचा गोवा । पलांचि नेदी ॥ १९-६-२१.

आणि ह्मणूनच समर्थ शिष्यांना शिकवितात, कीं ज्याला लोकांची मनें आपलींशीं करून घ्यावयाचीं अगतील त्यांना पूर्णपणें निस्पृह असलें पाहिजे.

निस्पृहता ही समर्थांची मातवी शिकवण होय. देशकार्य व देवकार्य याशिवाय महंताला निराळे स्वहित नसावा. प्रपंचाविषयीं त्यानें उदास असावें. स्वार्थ ज्याचा गेला त्यालाच परमार्थ साधेल. स्वार्थी मनुष्यानें परहिताचा कितीही आव घातला, तरी त्याला लोक मिळत नाहींत.

उदासवृत्तीस मानवे जन ॥ १२-९-२६.

ह्मणून महंताला स्वार्थाची आसक्ती लव मात्र नसावी. मनुष्याला एक कोणता तरी अर्थ साधतो आणि ह्मणून दोन्ही अर्थांसाठीं धडपड केल्यास एकही अर्थ पुरा साधत नाहीं. स्वार्थ न सुटेल तर परार्थ साधणार नाहीं. परार्थ साधण्यास स्वार्थत्याग पाहिजे. महंतानें लोकसंग्रहासाठीं परिभ्रमण करावयाचें, पण तें निस्पृहपणें केलें पाहिजे. परार्थाच्या नऊ दिवस बाता मारून दहाव्या दिवशीं हलूच स्वार्थाचें घोटें पुढें ढकललें, ह्मणजे पहिल्या नऊ दिवसांची किंमत गेली ह्मणून समजाव. कारण,

स्वता निस्पृह असेना । त्याचें बोलणेंचि मानेना ॥ १९-६-३.

श्रीसमर्थांच्या कार्याला अर्धवट माणस नको होती. महंताची निस्पृहता लोकांच्या कमेटीचा पूर्णपण उतरली तरच लोक त्याच्या भजनीं लागतील. त्याच्या ठिकाणीं किंचित् जरी स्वार्थाची मळमळ लोकप्रत्ययास आली तरी

त्याच्या हातून मग कांहीं व्हावयाचें नाहीं. महंताची निस्पृहता कडकडीत पाहिजे.

**उत्कट भव्य तेंचि घ्यावें । मळमळित अवघेंचि टाकावें ।
निस्पृहपणें विख्यात व्हावें । भूमंडळीं ॥ १९-६-१५.**

यासाठी महंतानें

मोलें कीर्तन करूं नये । कोटें तरो ॥ १४५१.

मोल ठरवून किंवा मिळण्याच्या आशेनें त्यानें कीर्तन करूं नये इतकेंच नव्हे तर,

दिल्या द्रव्य घेऊं नये. ॥ १४५१.

त्याची दृष्टी असल्या क्षुद्र गोष्टीकडे नसावी. सामान्य लोकांच्या वरच्या पायरीवर त्यानें असलें पाहिजे. त्यानें

परलोकीं वास करावा । समुदाव उगाच पहावा ॥ १९-७-११

अशा प्रकारच्या वैराग्यशील आणि निस्पृह मनुष्याचें तेज समाजांत पडून त्याच्या वचनावर साऱ्या लोकांचा विश्वास वचून ते त्याच्या नादीं लागतील यांत काय आश्चर्य आहे ?

निस्पृहें वगत्रुत्व सांडूं नये ॥

हें खरें, पण त्याचें वक्तृत्व नेहमीं प्रेमळ आणि मृदु असावें. आपल्या वाणीनें त्यानें कोणाच्याही अंतराला ढका लावूं नये हें त्यानें लक्षांत ठेविलें पाहिजे. ह्मणूनच महंताचें वचन मृदु असावें, अशी समर्थींची आठवी शिकवण आहे.

जगामधें जगमित्र । जिव्हेपासीं आहे सूत्र ॥ १९५२.

हें महंतानें विसरूं नये. देशासाठीं आणि धर्मासाठीं मिळतील तितके लोक मिळवावयाचे, हा आपल्या सांप्रदायाचा हेतू आहे, हें त्यानें अंबड हृदयांत वागवावें. असें झालें ह्मणजे कोणालाही आपल्या वाणानें दुःखविण्याचें पाप महंत कां करील ? कठोर वचनाचा उपयोग शहाण्यावर केला तर कदाचित् अपाय व्हावयाचा नाहीं; परंतु शहाणा आणि वेडा असे दोघेही मृदु वचनानें जर आपल्याकडे वेधून घेतां येतात, तर मग कठोर वचनाचा उपयोग केव्हांच न करणें बरें नव्हे काय ? महंतानें

नाना जनाचें हृदय । मृदु शब्दें उकलावें ॥ १९५२.

सर्वानाच त्यानें आपल्या वचनानें निववावें. कोण केव्हां कामास येईल याचा कांहीं नेम नसतो, हणून थोर असोत, लहान असोत, महंतानें सर्वां-
शांच प्रेमळ वर्तन ठेवावें. त्यानें

उंच नीच ह्मणों नये । सकळांचें निववावें हृदय ॥ १९×२.

महंत हा कार्याकडू असला ह्मणजे साहजिकच त्याच्या मुखांतून केव्हांहि मर्मभेदक उद्गार निघणार नाहींत. दुसऱ्याचें दुःख पाहून साहजिकच त्याला दुःख वाटे. दुसऱ्याचा आनंद तोच याचा आनंद. श्रीसमर्थ शिकवितात:-

दुसऱ्याच्या दुःखें दुःखवावें । परसंतोषें सुखी व्हावें ।

प्राणिमात्रांस मेळऊन घ्यावें । बऱ्या शब्दें ॥ १२-१०-७.

लोकांना हिडिस फिडिस करून ते थोडेच आपणांकडे येणार आहेत ? यासाठी

वेढ्यास वेडें ह्मणों नये । वर्म कदापि बोलों नये ।

तरीच घडे दिग्विजये । निस्पृहासी ॥ १३-१०-२६.

महंताचें वचन जसें मृदु असावें तसेंच त्याचें आचरण क्षमा आणि शांति यांनीं युक्त असावें. महंताच्या ठिकाणीं क्षमा, शांति, सहिष्णुता हे गुण असले पाहिजेत अशी समर्थांची नववी शिकवण आहे. महंत क्षमाशील असावा. त्यानें

अन्याये थोर अथवा अल्प । क्षमा करीत जावे ॥ ११-५-५.

त्याच्या ठिकाणीं राग नसावा. या रागाच्या योगानें मित्र देखील शत्रु बनतात असा जगाचा अनुभव आहे. यासाठीं महंतानें

कदापि रागास न यावें । क्षमारूपें ॥ १२-१०-१०.

राग येण्यासारख्या प्रसंगीं देखील त्यानें शांति धरवी.

उदंड धिःकारून बोलती । तरी चळों नेदावी शांति ।

दुर्जनास मिळोन जाती । धन्य ते साधु ॥ १२-१०-१६.

खरें आहे, दुसऱ्यानें धिःकार केला ह्मणून महंताची शांति कां दळेल? ज्याला व्यर्थ मानापमानाची पर्वा असते त्याचें हें पाहाणें आहे, परंतु महं-
ताला श्रीसमर्थांनीं शिकविलें आहे कीं,

कांहीं मान इडूं नये । कोटें तरी ॥ १४×१.

मग दुसऱ्याने आपला धिःकार केल्याचें सुखदुःख कोठें उरलें?

धिःकारिल्या धिःकारेना । तोचि माहापुरुष ॥ १९-४-२५.

याचें तात्पर्य असें कीं, आपण याचा इतका धिःकार करीत असूनही हा शांत तो शांत, असें पाहून लोकच उलटे ओशाळतात, ते विचार करूं लागतात, त्यांना पश्चात्ताप होतो व अखेरीस ते त्याला भजूं लागतात. झणून समर्थानीं शिकविलें आहे कीं,

धके चपेटे सोसावे । नीच शब्द साहात जावे ।

प्रस्तावोन परावे । आपले होती ॥ १५-६-२२.

ह्या सर्व शिकवणींत येथून तेथून श्रीसमर्थींचें एक धोरण आहे. हरिकथा निरूपण आणि राजकारण हीं दोन सांप्रदायाचीं अंगें असल्यामुळें व उभय पक्षां लोकसंग्रहाची अपेक्षा असल्यामुळें महंताला समर्थानीं जें शिकविलें आहे तें एकच हेतु धरून होय. तो हेतु झणजे एवढाच कीं महंताच्या ठिकाणीं असे गुण असावेत कीं जेणेंकरून त्याला पुष्कळ लोक येऊन मिळतील.

जो बहुतांचें सोसीना । त्यास बहुत लोक मिळेना ॥ ११-५-१८.

झणून महंताच्या ठिकाणीं सहिष्णुता पाहिजे. झणून त्यानें

बरें वाईट सोसावें । समुदायाचें ॥

स्वयें आपण कष्टावें । बहुतांचें सोसेत जावें ।

झिजोन कीर्तीस उरवावें । नाना प्रकारें ॥ १२-१०-१८

ह्याच शिकवणीला अनुसरून श्रीसमर्थ सांगतात, कीं लोकांच्या उपयोगीं पड-
ण्याचा कोणताही प्रसंग महंतानें फुकट दवडूं नये.

परोपकार करणें हीं समर्थींची दहावी शिकवण होय.

मरदेह हा स्वाधेन । सहसा नव्हे पराधेन ।

परंतु हा परोपकारीं झिजऊन । कीर्तिरूपें उरवावा ॥ १-१०-२५

परोपकारास तत्पर असणें हें सत्वगुणाचें द्योतक आहे. परोपकार कोणावर करावा आणि कोणावर करूं नये असा भेदाभेद नाहीं. दुर्जनावर बेखील परोपकार करून त्यांना आपल्या कार्याकडे ओढावें.

शरीर परोपकारीं लावावें । बहुतांच्या कार्यास यावें ॥

उणें पडों नेदावें । कोणियेकाचें ॥ १२-१०-५.

दुसऱ्यांना आत्मवत् मानून त्यांच्या कार्याला आपण तत्पर राहिल्यास साहजिकच ते आपल्या कार्याला येतील. कोणावर कसाहि बरा वाईट प्रसंग आल्यास त्यावेळीं त्याच्या मदतीला धावून जाणें हें महंताचें काम आहे. प्रसंगीं तोंड लपविणें हें योग्य नव्हे. चागल्या प्रसंगीं शेंकडों लोक जमतात, पण एखाद्यावर वाईट प्रसंग आल्यास त्यावेळीं मात्र त्याचे भरंवशाचे इष्टमित्र देखील लपवालपवी करितात. अशा प्रसंगीं महंतानें त्याच्या कामास जाण्यास चुकू नये.

आपलें अथवा परावें । कार्य अवघेंच करावें ।

प्रसंगीं कामास चुकवावें । हें विहित नव्हे ॥ १२-१०-२१

सांप्रदायाचीं एकंदर लक्षणें देण्यात समर्थांचा जो मुख्य हेतु तो ह्या परोपकाराच्या शिकवणीत देखील आहे. परोपकार कां करावा, प्रसंगीं दुसऱ्याच्या उपयोगी पडावें तें कां ? परोपकार अशासाठीं करावयाचा व लोकांच्या बऱ्या-वाईट प्रसंगीं अशासाठीं उपयोगी पडावयाचें कीं, त्यांनीं आपल्या कामाला येऊन मिळावें.

आपल्या कार्यास तत्पर । लोक असती लाहानथोर ।

तैसाचि करी परोपकार । मनापासुनी ॥ १९-४ २२

उत्कटता ही समर्थांची शैवटची ह्मणजे अकरावी शिकवण होय. ही शिकवण येथवर दिलेल्या दहा शिकवणीं पासून निराळी नाही. श्रीसमर्थांचें आपल्या शिष्यांना इतकेंच सांगणें आहे, कीं जगदुद्धारार्थं भिक्षेकऱ्याचा वेष पतकरून परिभ्रमण करणाऱ्याच्य. ठिकणीं कोणता ना कोणता तरी एखादा गुण उत्कट रीतीनें वसत असठा पाहिजे. केणत्या तरी एखाद्या गुणाची महंताच्या ठिकणीं पराकाष्ठा झालां पाहिजे. तरच लोक

तया माहांपुरुषाकारणें । धुंडीत येती ॥ १२-१०-३१.

श्रीसमर्थ शिकवितात,

उत्कट भक्ति उत्कट ज्ञान । उत्कट च्यातुर्य उत्कट भजन ।

उत्कट योग अनुष्ठान । ठाई ठाई ॥ १९-६-२२.

उत्कट निस्पृहता धरिली । त्याची कीर्ति दिगांतीं फांकली ।

उत्कट भक्तीनें निवाली । जन मंडळी ॥ १९-६-२३

भक्ति किंवा ज्ञान किंवा चातुर्य किंवा भजन किंवा योग किंवा अनुष्ठान किंवा

निस्पृहता किंवा वुसरा कोणताही एखादा गुण, यांपैकी कोणत्या तरी निदान एका गुणाचा महंताच्या ठिकाणी अगदी कडेलोट झाला पाहिजे. कोणताही एकच गुण उत्कट रीतीने एखाद्याच्या अंगी असला तरी अशा पुरुषासंबंधाने लोकांना आदर वाटत असतो, मग सर्वच गुणसमुच्चयाने ज्याच्या ठिकाणी वास करतील तो साऱ्या राष्ट्राला हालवील यांत काय आश्चर्य आहे ! हे सर्व गुण श्रीसमर्थीच्या ठिकाणी होते, हे मी महाराष्ट्राचाच सांगावयास नको आहे. ज्याच्या ठिकाणी या गुणांपैकी एक किंवा अधिक गुण वास करित्यात अशांच्याच हातून कांहीं तरी राष्ट्रकार्य किंवा धर्मकार्य होत असते, नाहीपेक्षा यांपैकी अंगी कोणताही गुण नसून नुसती सदिच्छा धरून देशभर भटकण्यांत कोणी सारे आयुष्य जरी खर्च केलें तरी त्यापासून कोणाचेही कल्याण होण्याचा संभव नाही. देशासाठी किंवा धर्मासाठी ज्यांच्या शुद्ध अंतःकरणा-मध्ये कांहीं कांहीं उच्च व पवित्र इच्छा स्फुरण पावत असतात त्यांनी लक्षांत ठेवावे की,

कांहीं येक उत्कटैविण । कीर्ति कदापि नव्हे जाण ।

उगेच वणवण हिंडोन । काये होतें ॥ १९-६-२४.

असा हा रामदासी सांप्रदाय आहे. सांप्रदायाच्या ह्या सर्व किंवा कांहीं लक्षणांनी युक्त असा महंत असला, ह्मणजे

नभामाजी तारांगणे । तैसे लोक ॥ १२-९-२७.

त्याच्या भोंवती गोळा होतील. हे कार्य सर्वानाच साधते असे नाही; परंतु जो महंत ह्मणजे मठपति आहे त्याच्या ठिकाणी तरी समुदाय करण्याची क्षमता असली पाहिजे. ज्याला समुदाय करण्याची अकल नसेल त्याने मठपति होऊं नये, परंतु आपल्या ठायी कार्यक्षमता नसतांही पोकळ डौल घालून सांप्रदायाला कमीपणा आणणे बरे नव्हे.

अभ्यासें प्रगट व्हावे । नाही तरी झांकोन असावे ।

प्रगट होऊन नासावे । हे बरे नव्हे ॥ १९-७-१७.

जो महंत ह्मणून ह्मणवील त्याला लोक सांभाळतां आले पाहिजेत. तसें ज्यांच्याने होत नसेल त्याने महंत, मठपति, पुढारी ह्मणून मिरवूं नये, आपल्या एकट्यांचेच जें काय पारमार्थिक कल्याण करून घेणें असेल तेवढेंच त्याने करावें.

तस्मात् लोकिर्कीं वर्ततां नये । त्यास महंती कामा नये ।

परत्र साधनाचा उपाये । श्रवण करून असावें ॥ १९-७-१५.

आपल्याला उपाधी होत नाही, तर आपण उपाधीत पडूं नये, परंतु आपल्या योग्यतेबाहेरचें काम करण्याचा आव घालून स्वतःला आणि लोकांना विना-कारण कष्टी करूं नये. (१९×८) स्वदेश व स्वधर्म यांना कोणती स्थिति प्राप्त झाली आहे याचें ज्ञान महंताला पाहिजे व ती सुधारण्याचा मार्ग इत-रांना त्यानें आखून दिला पाहिजे. फार काय सांगावें, महंताला ह्मणजे काहीं ठाऊक नाही असें नसावें.

ऐसा जाणे जो समस्त । तोचि महंत बुद्धिवंत ॥ ११-६-७.

श्रीसमर्थाची ही एकंदर शिकवण जो अनुसरील तोच महंत.

हे शिकवण धरितां चिर्सी । सकळ सुखें वोळगती ।

आंगीं बाणे महंती । अकस्मात् ॥ १४-१-८०.

जो महंत आहे त्यानें दुसरे महंत करून त्यांना अशा प्रकारच्या युक्तिबुद्धीनें मरून

जाणते करून विसरावे । नाना देसीं ॥

हें जें कार्य श्रीसमर्थांनां स्वतः केलें व आपल्या शिष्यांना शिकविलें तें एका ठिकाणीं संकलित करून साररूपानें महाराष्ट्रवाचकांना सादर केलें आहे.

अशा प्रकारें श्रीसमर्थांच्या देखरेखीखालीं तयार झालेले त्यांचे हजारां शिष्य सर्व महाराष्ट्रभर किंवाहुना सर्व देशभर जेव्हां संचार करित होते, तेव्हां त्यांनीं राष्ट्राची केवढी कामगिरी बजावली असली पाहिजे ! इतिहासांत, बखरींत, किंवा चरित्रांत या गोष्टी दिलेल्या नाहीत, परंतु श्रीसमर्थांचें चरित्र आणि त्यांची शिकवण इत्यादिकांचा विचार केला असतां समर्थांचे सारे शिष्य ह्मणजे स्वदेश—स्वधर्म—स्वबांधव यांच्या कल्याणासाठीं, यांच्या ऐहिक व पारमार्थिक कल्याणासाठीं, जगाच्या उद्धारासाठीं सर्वत्र संचार करणारे श्रीसमर्थांचे दूत होत, असें अनुमान काढण्यास वाचकांस कठिण जाऊं नये असें वाटतें.

जेथें अखंड नाना चाळणा । जेथें अखंड नाना धारणा ।

जेथें अखंड राजकारणा । मनासी आणित्ती ॥ १९-१०-१.

अशा सद्गुरूंच्या सान्निध्यांत राहून राष्ट्रसेवा करणारे किती भाग्यवान् होत ! काय मौज असेल ती ! मध्यें सद्गुरू आणि शेंकडों शिष्य भोंवताली असून

जेव्हां स्वारी संचार करण्यास, गांवांतून काय आणि अरण्यांतून काय, निघत असेल तेव्हां त्या सर्व शिष्यांचीं अंतःकरणें स्वदेश-स्वधर्म यांच्या प्रेमानें किती उचंबळून जात असतील ! स्वतःच्या प्रापंचिक सुखदुःखाची कोणालाच काळजी नव्हती. आपल्या उपासनेच्या नांवाखालीं सर्वत्र परिभ्रमण करणारे श्रीसमर्थ त्यावेळीं महाराष्ट्रांत कोणाला माहित नसतील असें वाटत नाहीं.

उपासना करूनियां पुढें । पुरवलें पाहिजे चहुंकडे ।

भूमंडळीं जिकडे तिकडे । जाणती तया ॥ १९-१०-८.

हजारों लोक त्यांच्या दर्शनास येत असत व तितक्यांच्या अंतःकरणाची परीक्षा करून श्रीसमर्थ त्यांना युक्तिबुद्धीच्या गोष्टी सांगत.

जितुकें कांहीं आपणासी ठावें । तितुकें हळुहळु सिकवावें ।

शाहाणे करून सोडावे । बहुत जन ॥ १९-१०-१४.

परंतु खुद्द समर्थांचा शिष्यसमुदाय केवढा आहे आणि ते सर्व काय करितात याची कल्पना लोकांस नसे.

किती लोक तें कळेना । किती समुदाव आकळेना ।

सकळ लोक श्रवणमनना । मधें घाली ॥ १९-१०-११.

परिभ्रमण करितांना श्रीसमर्थ आपल्या बरोबर अशक्त शिष्य घेत नसत. उघडच आहे, त्यांची स्वारी निघावयाची ह्मणजे थोडीच अगदीं नेमक्या वेळेला, नेमक्या मार्गानें आणि नेमक्या ठिकाणीं जावयाची. त्यांचा मामला धकाधकीचा असे.

धकाधकीचा मामला । कैसा घडे अशक्ताला ।

नाना बुद्धी शक्ताला । ह्मणोनि सिकवाव्या ॥ १८-१०-२२.

असे सशक्त शिष्य बरोबर घेऊन स्वारी निघावयाची. एकाच ठिकाणीं फार दिवस तळ देऊन ते राहत नसत.

जुन्या लोकांचा कंटाळा आला ।

तरी नूतन प्रांत पाहिजे धरिला ॥ १९-१०-१८.

त्या कामीं त्यांना आळस मुळींच खपत नसे. महंतानें आळस केला ह्मणजे त्याची महंती बुडाली ह्मणून समजावें.

देखाचा अभ्यास बुडाला । ह्मणजे महंत बुडाला ।

यासाठीं आळस न करतां

लागवेगें नूतन लोकांला । शाहाणे करावें ॥ १९-१०-१९.

समर्थानीं ठिकठिकाणीं आपल्या शिष्यांकरवीं मठ स्थापन केले व त्या शिष्यांनीं आपआपल्यापरी तोच कित्ता गिरविला.

लोकीं लोक वाढविले । तेणें अमर्याद जाले ।

भूमंडळीं सत्ता चाले । गुप्तरूपें ॥ १५-२-२६.

श्रीसमर्थांचें जें सामर्थ्य तें यांतच आहे. सर्व महाराष्ट्राला त्यांनीं एक केलें. एकाच इच्छेनें सर्व महाराष्ट्राला त्यांनीं उद्दीप्त केलें. एकाच कार्याकडे सर्व महाराष्ट्राचें लक्ष त्यांनीं वेधून घेतलें. श्रीरामदासस्वामी यांना समर्थ कां झणत, याविषयीं अनेकांचे अनेक तर्क आहेत. कोणी झणतात, दासपंचायतनांत ते सर्वांहून वडिल होते झणून त्यांना समर्थ झणत; कोणी झणतात, कीं, ते भिक्षेला निघाले झणजे “ जय जय रघुवीरसमर्थ ” असा श्रीरघुवीराचा जय-जयकार करीत झणून त्यांना लोक समर्थ झणूं लागले. असे अनेकांनीं अनेक तर्क केले आहेत. या प्रश्नाचा निकाल नुसत्या तर्कांनीं लावावा ही गोष्ट मला इष्ट वाटत नाहीं. शिवाय असें कीं, असा तर्क करण्याचें कारणही नाहीं. समर्थपदवी कोणाला प्राप्त होते हें श्रीरामदासांनींच दासबोधांत एके ठिकाणीं सांगून ठेवलें आहे. “ समर्थ ” शब्दाची उपपत्ति त्यांनींच दिलेली असल्यावर त्याहून निराळी उपपत्ति बसविण्याचा आपणास काय अधिकार आहे ?

जितुके कांहीं उत्तम गुण । तें समर्थांचें लक्षण ॥ १९-४-३१.

असें एका ठिकाणीं मोघम सांगून दुसरीकडे ते झणतात:—

बहुत जनास चालवी । नाना मंडळें हालवी ।

पेसी हे समर्थ पदवी । विवेकें होते ॥ १८-१०-४६.

जो समाजाच्या सुखदुःखाचीं सूत्रें आपल्या हातीं धरून साऱ्या समाजाला चालवितो, कार्याकडे प्रवृत्त करितो व सन्मार्गावर आणून सोडतो, तो समर्थ. समर्थ ही पदवी त्याला मिळते. श्रीरामदासस्वामींनीं अखिल महाराष्ट्रामध्ये चलन उत्पन्न करून

ब्राह्मणमंडळया मेळवाव्या । भक्तमंडळया मानाव्या ।

संतमंडळया शोधाव्या । भूमंडळीं ॥ १९-६-१४.

या उपदेशाप्रमाणें आपण स्वतः कृति केली, झणून त्यांना समर्थ झणत, असें अनुमान काढणें वरील समर्थोक्तींवरून अपरिहार्य आहे असें वादनें,

अशा प्रकारे चाफळखोन्यामध्ये जगदुद्धाराचें कार्य समर्थानीं चालविलें असतां ही बातमी श्रीशिवाजी महाराजांना लागली व त्यांनीं त्यांची अति प्रयासानें भेट घेतली.

ही भेट चाफळखोन्यांत शिंगणवाडीस एका औदुंबराच्या वृक्षाखालीं झाली अशी दंतकथा आहे. त्या प्रसंगीं शिवाजी महाराजांना समर्थानीं जो उपदेश केला तो “लघुबोध” या नांवानें प्रसिद्ध आहे. तोच दासबोधाच्या १३ व्या दशकाचा ६ वा समास होय. हा बोध अध्यात्मपर आहे. यांत सारासारविचार सांगून प्रत्ययज्ञानाचें महत्त्व दाखविलें आहे. या समासांतील शेवटची ओवी समजली तरी देखील पुष्कळ आहे. ती ओवी अशी:—

**ह्यणोनि ज्ञाता धन्य धन्य । जो निर्गुणेशीं अनन्य ।
आत्मनिवेदनं मान्य । परम पुरुष ॥ १३-६-३१.**

राजकारणपर जो कांहीं उपदेश ठिकठिकाणीं दासबोधांत आला आहे तो सर्व एकट्या श्रीशिवाजी महाराजांकरितांच आहे असें ह्यणतां येणार नाहीं; कारण राजकारण करणें हें या सांप्रदायाचें एक अंग असल्यामुळें राजकाणाविषयींचा उपदेश एकंदर शिष्यवर्गास श्रीसमर्थानीं केलेला आहे असेंच मानणें योग्य होणार आहे. हें माझे ह्यणणें खरें असेल तर यापासून इष्ट असें एक अनुमान निघतें. शिष्यांच्या ठिकाणीं राजकारणपर उपदेश ऐकण्याची पात्रता असल्यावांचून कांहीं तो उपदेश समर्थानीं त्यांना केला नाहीं; तेव्हां अशा प्रकारचा उपदेश ऐकण्याची पात्रता समर्थींच्या शिष्यांना व त्यावेळच्या महाराष्ट्रीयाना होती असें मानणें भाग आहे.

राजकारणपर जेवढा उपदेश आहे तेवढा कोणा एका विशिष्ट शिष्यास अनुलक्षून नसून तो सामान्यपणें सर्वांनाच अनुलक्षून आहे हें खरें, तथापि ८० १८×६ हा समास केवळ श्रीशिवाजी महाराजांकरितांच दिसतो.

**बरें ईश्वर आहे साभिमानी । विशेष तुळजा भोवानी ।
परंतु विचार पाहोनी । कार्ये करणें ॥ १८-६-९.**

ईश्वरानें व विशेषतः तुळजाभवानीनें तुमचा पतकर घेतला आहे, ती तुझांस अंगीकृत कार्यांत यश देईल, तथापि तुम्ही आपल्याकडून जें करणें तें विचारानेंच केलें पाहिजे. ही ओवी शिवाजी महाराजांशिवाय दुसऱ्या कोणास अनुलक्षून असणार ? तुळजाभवानी ही श्रीशिवाजी महाराजांचीच

बिशेष अभिमानी होती आणि ह्मणून ही ओवी व हा समास केवळ शिवाजी महाराजांनाच अनुलक्षून आहे. हा समास फार गोड आहे. तो वाचकांनीं मुळावरूनच वारंवार वाचावा. श्रीसमर्थ व शिवाजी महाराज यांचें परस्पर प्रेम या समासावरून व्यक्त होत आहे. शिवाजी महाराजांना देशकार्यांत यश येत चाललेलें पाहून समर्थांच्या अंतःकरणांत जें प्रेम उचंबळत असलें पाहिजे तें उद्गाररूपानें या समासांत बाहेर पडलें आहे, या समासांत एक ओवी अशी आहे:—

म्लेंच दुर्जन उदंड । बहुतां दिवसांचें माजलें बंड ।

याकारणें अखंड । साबधान असावें ॥ १८-६-१२.

ह्या ओवींत समर्थांनीं शिवाजी महाराजांना अखंड सावधान असण्या-विषयीं उपदेश केला आहे. त्याचें कारण त्यांनीं असें दिलें आहे कीं, म्लेंछ लोक फार दिवसांचे मातले आहेत, तेव्हां त्यांची रग जिरविणें सामान्य गोष्ट नव्हे. म्लेंछ लोक त्यावेळीं राज्यपद पावले होते. त्यांच्या सत्तेला समर्थांनीं बंड ह्मटलें आहे, अर्थात् ती सत्ता झुगारून स्वराज्य स्थापण्याच्या इच्छेनें कोणीं हातीं तरवार घेतली असती तर त्यांच्या कृतीला—मग तींत यश येवो वा न येवो—समर्थांनीं बंड ह्मटलें नसतें. अफझुलखानाच्या वधानंतर शिवाजीमहाराज श्रीसमर्थांना भेटावयास गेले होते, त्या वेळचा हा समास आहे, अशी दंतकथा आहे. ही दंतकथा खरी असावी असें वाटतें. साग्र समास वाचल्यावर ही कल्पना दृढ होते. अफझुलखानाच्या भेटींतून शिवाजीमहाराज यश संपादून आले ही गोष्ट लहानसहान नव्हती, आणि ह्मणूनच “देणें ईश्वराचें” असें चरण घालून, त्या प्रसंगाचें महत्व श्रीसमर्थांनीं दर्शविलें आहे. किंबहुना शिवाजी महाराजांचें अशा विकट प्रसंगीं रक्षण केल्याबद्दल श्रीसमर्थांनीं या समासांत महाराजांना उपदेश करतां करतां ईश्वराचें उपकार आठविले आहेत. महाराजांना अफझुलखानाच्या अंतराची बरोबर कल्पना झाली होती, याला अनुसरूनच

परीक्षिणें परांतर । देणें ईश्वराचें ॥

हीं दोन चरणें नाहींत काय ? आणि अफझुलखानासारखा बलवान् कपटमती दगा करावयास आला असतां त्याची एकट्याची भेट घेण्याचें ठरवून महाराजांनीं जें अद्भुत कार्य केलें त्याची प्रशंसा

**माहां यत्न सावधपणें । समई धारिष्ट धरणें ।
अद्भुतचि कार्य करणें । देणें ईश्वराचें ॥**

या ओवीमध्ये स्पष्टपणें केलेली नाही काय? असो.

याशिवाय श्रीमत् दासबोधांत जीं चातुर्यलक्षणें कित्येक ठिकाणीं दिलीं आहेत, त्यांतही राजकारणाविषयीं उपयुक्त असा कांहीं भाग आहे. समर्थींच्या या शिकवणीचा शिवाजीमहाराजांच्या मनावर केवढा परिणाम झाला असला पाहिजे, याची कल्पना आपल्या सारख्यांना हल्लींच्यासारख्या काळांत कोठून होणार आहे? समर्थींचे चालण्यांत, समर्थींचे पाहण्यांत, समर्थींचे बोलण्यांत, किती तरी सामर्थ्य असलें पाहिजे? शिवाजीमहाराजांना स्वीकारलेल्या कार्यांत समर्थींच्या सल्लामसलतीचा किती तरी उपयोग झाला असला पाहिजे. सातान्याहून चाफळ जरा लांब पडे, मनांत येतांच श्रीसद्गुरुदर्शनाचा लाभ घेतां येत नव्हता, ह्याणून शिवाजीमहाराजांनीं विनंती केल्यावरून श्रीसमर्थ परळीस येऊन राहिले. ते तेथें राहावयास आल्यानंतर त्यांच्या भेटिला व दर्शनाला हजारां साधुसंतांचे मेळे येत आणि ह्याणूनच तेव्हांपासून परळीस “सज्जनगड” असें नांव मिळालें.

श्रीशिवाजीमहाराजांनीं आपलें चरित्र शके १६०२ चैत्र शुद्ध १५ संपविलें व श्रीसद्गुरु समर्थ रामदासस्वामी यांनीं सज्जनगडावर शके १६०३ च्या माघ वद्य नवमीस आपल्या अवताराची समाप्ति केली. सज्जनगडावर श्रीसमर्थींची समाधी आहे व माघ व० १ पासून तों व० ९ पर्यंत पुण्यतिथीप्रीत्यर्थ गडावर मोठा उत्सव होत असतो. या उत्सवाकडे महाराष्ट्रीयांचें व तरुण देशभक्तांचें विशेष लक्ष लागावें अशी माझी फार इच्छा आहे. उत्सवाशिवाय इतर दिवसांत समाधीपुढें भजनपूजन, मनननिदिध्यास करण्यास पुष्कळ एकांत सांपडतो. “तेथें जागृत रामदास विलसे” असा पुष्कळांचा अनुभव आहे.

जया स्वहित करणें । श्रीरामदास भजनीं लागणें ।

अंतरीं स्वरूपानुसंधानें । वागत जावें ॥

रामदास चौ अक्षरी । मंत्र जपाचा निर्धारी ।

रामध्यान जडे अंतरीं । प्राणीयाचे ॥

असा सप्रचीत उपदेश पुष्कळांनीं केलेला आहे. आपणांस अनुभव नाही ह्या-

णून इतरांचा अनुभव खोटा असें ह्मणतां येत नाही. आपण शुद्ध, प्रेमळ, भाविक अंतःकरणाने अनुभव घेण्याचा प्रयत्न केला पाहिजे.

येथें आशंका उठिली । ज्ञात्याची समाधी पूजिली ।

तेथें कांहीं प्रचित आली । किंचा नाही ॥ १०-६-३८.

अशी शंका शिष्यानें घेतल्यावरून द० १०×७ त या शंकेचें श्रीसमर्थानीं उत्तर दिलें आहे.

तरी हा लोकांचा भावार्थ । भाविकां देव येथार्थ ।

अन्नेत्र कल्पना वेर्थ । कुतर्काची ॥ १०-७-७.

भाविक जशी कल्पना करील तसा त्याचा देव आहे. अवतारी पुरुष होऊन गेले, परंतु ते अजून आहेत.

पूजा घेताती प्रतिमा । आंगा येतो अंतरात्मा ।

अवतारी तरी निजधामा । येऊन गेले ॥ ११-९-९.

परी ते निजरूपें असती । तें निजरूप तें जगज्जोती ।

सत्वगुण तयेस ह्मणती । जाणतीकळा ॥ १०.

तये कळेचे पोटीं । देव असती कोट्यान्कोटी ।

या अनुभवाच्या गोष्टी । प्रत्ययें पाहाव्या ॥ ११.

ह्या आपल्या अनुभवाच्या गोष्टी आहेत, कोणास शंका येत असेल त्यानें प्रत्यय घेऊन पहावा असें श्रीसमर्थ सांगत आहेत, त्यावर विश्वास ठेऊन पुढील उपदेश ऐकावा.

येक गुरु येक देव । कोठें तरी असावा भाव ।

भावार्थ नस्तां वाव । सर्व कांहीं ॥ १०-७-१५.

निर्गुणीं ज्ञान जालें । ह्मणोन सगुण अलक्ष केलें ।

तरी ते ज्ञाते नागवले । दौहिकडे ॥ १६.

नाहीं भक्ति नाहीं ज्ञान । मधेंच पैसावला अभिमान ।

ह्मणोनियां जपभ्यान । सांडूंच नये ॥ १७.

सांडील सगुण भजनासी । तरी तो ज्ञाता परी अपेसी ।

ह्मणोनियां सगुणभजनासी । सांडूंच नये ॥ १८.

कामनेनें फळ घडे । निःकाम भजनें भगवंत जोडे ।

फळभगवंता कोणीकडे । महदांतर ॥ २०.

भकें जें मनीं धरावें । तें देवें आपणाचि करावें ।
 तेथें वेगळें भावावें । नलगे कदा ॥ २३.
 दोनी सामर्थ्यें येक होतां । काळास नाटोपे सर्वथा ।
 तेथें इतरांची कोण कथा । कीटकन्यायें ॥ २४.

यापेक्षां समर्थानीं ज्यास्त काय सांगावयास पाहिजे आहे?

जन्मापासून समाधीपर्यंत श्रीसमर्थांचें चरित्र श्रीमत् दासबोधांतून जितकें सांगतां आलें तितकें यथामति सांगितलें आहे. महाराष्ट्राला पुढील मार्ग क्रमण्यास मार्गदर्शक असें समर्थांचें चरित्र आहे. १२ वर्षें पुरश्चरण व १२ वर्षें तीर्थयात्रा मिळून २४ वर्षें भगवत्प्राप्त्यर्थ स्वर्ची घातल्यानंतर जगदुद्धाराचें काम श्रीसमर्थानीं आरंभिलें. यांत जो बोध आहे तोच बोध त्यांनीं दासबोधांतही केलेला आहे. समर्थ ह्यणतात:-

सामर्थ्य आहे चळवळेंचें । जो जो करील त्याचें ।

जो जो कोणी चळवळ करील त्याच्या त्याच्या ठिकाणीं सामर्थ्य आहे, असें समर्थ ह्यणतात. आपला अनुभव असा आहे काय ? चळवळी करकरून आपल्या जिभा कोरड्या पडण्याची वेळ आली तरी कोणी आमच्या चळवळींना भक्तिचित् सुद्धां भीक घालीत नाहीं ! अलिकडे अलिकडे तर आमच्या चळवळींचें दुर्बलत्व ज्यास्तच भासूं लागलें आहे ! असें कां व्हावें ? जो कोणी चळवळ करील त्याच्या ठिकाणीं सामर्थ्य आहे असें समर्थ ह्यणत असूनही आह्मांला विपरीत अनुभव कां यावा ? काय, समर्थांचा सिद्धांत चुकला ह्यणावयाचें ? नव्हे, सदरहु ओवीचा उत्तरार्ध पहा !

परंतु येथें भगवंताचें । अधिष्ठान पाहिजे ॥ २०-४-२६.

भगवंताचें अधिष्ठान प्राप्त करून घेऊन जो कोणी देशहितासाठीं खटपट करील त्याला यश आलेंच पाहिजे ! भगवतभक्तीवांचून देशभक्ति नाहीं ! भगवद्भक्तीवांचून देशभक्त कसा असतो, तो कोणी कोठें पाहिला नाहीं व ऐकिला नाहीं ! आधीं भगवद्भक्ति, मग देशभक्ति ! किंबहुना भगवद्भक्ति, तीच देशभक्ति !

उपासनेचा मोठा आश्रयो । उपासनेविण निराश्रयो ।

उदंड केलें तरी तो जयो । ग्राम नाहीं ॥ १६-२०-२९.

समर्थाची नाही पाठी । तयास भलताच कुटी ।
याकारणें उठाउठी । भजन करावें ॥ ३०.

या चरित्रापासून हा बोध महाराष्ट्राला व्हावा व तदनुसार महाराष्ट्राचें पाऊल पडावें इतकीच माझी प्रार्थना आहे.

जे सत्कीर्तीचे पुरुष । ते परमेश्वराचे अंश ।
धर्मस्थापनेचा हव्यास । तेथेंचि वसे ॥ १७-१-२९.

असे पुरुष पूर्वी होऊन गेले आहेत व पुढें होणार आहेत, असें जें आपणांस भगवंताचें वचन आहे, तसेंच तें श्रीसमर्थाचेंही आहे. बिकट प्रसंगी दिलें व तो प्रसंग निघून गेल्यावर निर्धास्तपणें अशक्य ठरविलें, अशांतलें हें वचन नव्हे.

परंतु येकवचनी देव येक । जेणें सोडिले देव अनेक ।
सेवाहीन मी सेवक । त्याचा ह्मणवी ॥

अशा श्रीरामदासांचें वचन आहे कीं,

धर्मस्थापनेचे नर । ते ईश्वराचे अवतार ।
जाले आहेत पुढें होणार । देणें ईश्वराचें ॥ १८-६-२०.

तें देणें, देवा, आतां दे अशी प्रार्थना करून हा भाग संपवितों.

जन्माचें सार्थक

देह परमार्थीं लाविलें । तरीच याचें सार्थक जालें ।

नाहीं तरी हें वेर्थचि गेलें । नाना आघातें मृत्युपंथें ॥ १-१०-६१.

श्रीमत् दासबोधांतर्गत श्रीसमर्थचरित्र मागील प्रकरणांत दिलें आहे. या व पुढील दोन भागांत मिळून दासबोधाचें सार देण्याचा विचार आहे. पांचव्या दशकापर्यंत सामान्यपणें दासबोधाचा पूर्वाध आहे, असें मानण्यास हरकत नाही. आत्मज्ञान प्राप्त करून घेण्याला पूर्वं तयारी कशा प्रकारची पाहिजे, याचें विवेचन या पूर्वाधांत आहे, तथापि, या पूर्वाधांत जें विवेचन

आलें आहे, त्याचा उल्लेख उत्तरार्धातही ठिकठिकाणी करण्यांत आला आहे. नरजन्म ह्यणजे काय, मनुष्याचे वर्ग किती आहेत, संसाराचे कष्ट काय आहेत, नरजन्माची सफलता कशानें होईल, सद्गुरूवांचून ज्ञान नाही व ज्ञानावांचून मोक्ष नाही, तसेंच सद्गुरू कसा ओळखावा, शिष्य कसा असावा, भक्ति किती प्रकारची आहे व त्यांत श्रेष्ठ कोणती इत्यादि प्रश्नांचा उहापोह या पूर्वार्धात आहे. संसाराचे कष्ट काय आहेत, त्यांचें विवेचन करावयास नको, कारण आपण ते कष्ट प्रत्यक्ष अनुभवीत आहोंत; परंतु आश्चर्य हें कीं, जगाचा संसार पतकरण्यासाठीं या घरांतल्या संसारांतून श्रीसमर्थ आपल्या वयाच्या १२ व्या वर्षींच दूर झाले, तरी पण त्या संसाराचें वर्णन त्यांनीं किती तरी हुबेहुब वटविलें आहे ! तीच स्थिति त्रिविध तापांची. या त्रिविध तापांचें वर्णन किती तरी विस्तृतपणें केलेलें आहे. तिसऱ्या दशकाच्या पहिल्या पांच समासांत संसाराचें वर्णन आहे व ६ ते ८ या तीन समासांत त्रिविधतापांचें वर्णन आहे. दासबोध ग्रन्थ ज्यांच्या नित्य वाचनांत आहे अशांपैकीं काहींजणांना हा भाग मोठा कंटाळवाणा वाटतो, ह्यणून कित्येक वाचक या भागावरून उडून जात असतात. पण मला वाटतें असें करणें बरोबर नाही. संसारांतून किंवा त्रिविध तापांतून जोंपर्यंत आपण उडून गेलों नाहीं तोंपर्यंत संसाराच्या किंवा त्रिविध तापाच्या नुसतें समासांवरून उडून जाण्यांत काय तात्पर्य आहे? असें करणें चुकीचें होईल. हे आठ समास सोपे आहेत, परंतु ते समर्थानीं विनाकारण लिहिले आहेत असें नाहीं. संसाराचा आपणास जोंपर्यंत वीट आला नाहीं किंवा त्रिविध तापानें पोळले जाऊन परमार्थाकडे जोंपर्यंत आपण वळलों नाहीं, तोंपर्यंत तरी निदान हे समास वाचलेच पाहिजेत. समर्थ ह्यणतात,

तैसा संसारें दुःखवला । त्रिविधतापें पोळला ।

तोचि येक अधिकारी जाला । परमार्थासी । ३-६-७.

संसारांत सुख नाहीं संसार करणें यांत नरदेहाची सफलता नाही, असें वाटावयास लागणें हीच परमार्थाची पूर्व तयारी होय.

परम मूर्खींमाजीं मूर्ख । जो संसारीं मानी सुख ॥ २-१०-४०.

असें समर्थानीं ठरविलें आहे. अशा या कष्टमय संसारांत कोणी कोणाचें नाहीं, तरी पण आपली स्थिति

माथां प्रपंचाचें बोझें । घेऊन ह्याने माझें माझें ।

बुडतांही न सोडी फुंजे । कुळाभिमानें ॥ ३-१०-६.

अशा प्रकारची झाली आहे. आईबाप, बहिणभाऊ, कन्यापुत्र, यांचा पाश आपणास मूटत नाही. परंतु समर्थ विचारतात,

कैची माता कैचा पिता । कैची बहिण कैचा भ्राता ।

कैचीं सुद्धें कैची वनिता । पुत्र कळत्रादिक ॥ ३-१०-४५.

हे तू जाण मावेचीं । आवर्घीं सोइरीं सुखार्चीं ।

हे तुझ्या सुखदुःखार्चीं । सांगातीं नव्हेती ॥ ४६.

कैचा प्रपंच कैचें कुळ । कासया होतोसी व्याकुळ ।

धन कण लक्ष्मी सकळ । जाइजणें ॥ ४७.

कैचें घर कैचा संसार । कासया करिसी जोजार ।

जन्मवरी वाहोन भार । सेखीं सांडून जासी ॥ ४८.

कैचें तारुण्य कैचें वैभव । कैचे सोहळे हावभाव ।

हे सकळही जाण माव । माईक माया ॥ ४९.

येचक्षणीं मरोन जासी । तरी रघुनार्थीं अंतरलासी ।

माझें माझें ह्याणतोसी । ह्याणोनियां ॥ ५०.

तुवां भोगिल्या पुनरावृत्ती । ऐसीं मायबापें किति ॥

स्त्री कन्या पुत्र होती । लक्षानलक्ष ॥ ५१.

कर्मयोगें सकळ मिळालीं । येके स्थळीं जन्मास आलीं ।

ते तुवां आपुलीं मानिलीं । कैसीं रे पढतमूर्खा ॥ ५२.

हा उतारा जरा मोठा झाला, पण खरोखर, तो थोडा होत आहे. तिसऱ्या दशकाच्या ९ व्या व १० व्या समासांत फार सामर्थ्य आहे. हे दोन समास सोपे आहेत तरी पण ते वारंवार वाचावेसे कां वाटतात कोण जाणे ! ते समास वाचकांनीं मुळावरून वाचावे व नंतर पुढील प्रस्तावना वाचावी. ते दोन समास वाचावे, पण ते प्रेमानें, भक्तीनें, शांतचित्तानें, व सात्विक मनोवृत्ती करून वाचावे. बद्धाच्या ठिकाणीं मुमुक्षुत्व उत्पन्न करण्याचें बर्म या दोन समासांत आहे. आपला कळवळा घेऊन समर्थींनीं हे दोन समास लिहिले आहेत. ९ व्या समासांत त्यांनीं मृत्यूचें वर्णन केलें आहे.

संसार ह्याणजे सर्वेच स्वार । नाहीं मरणास उधार ।

मापीं लागलें शरीर । घडीनें घडी ॥ ३-९-१,

च्यारी खाणी च्यारी वाणी । चौऱ्यासी लक्ष जीवयोनी ।

जन्मा आले तितुके प्राणी । मृत्यु पावती ॥ ३-९-३७.

मृत्यु कोणाला टळत नाही. दुसऱ्या एका ठिकाणी समर्थ ह्मणतात,

राजा असतां मृत्यु आला । लक्ष कोटि कयुल जाला ।

तरी सोडिना तयाला । मृत्यु कांहीं ॥ १२-८-३२

सारांश, मृत्यु आज नाही उद्यां अपरिहार्य आहे व या संसारांतील कोणतीच गोष्ट शाश्वत नाही. परंतु असें असूनही समर्थ ह्मणतात, मृत्यु टाळतां येईल व संसारांतील कष्टाचा मोबदलाही मिळवितां येईल.

असो ऐसे सकळही गेले । परंतु येकचि राहिले ।

जे स्वरूपाकार जाले । आत्मज्ञानी ॥ ३-९-५९.

तसेंच, या संसाराचा जन्मदुःखापासून आरंभ होऊन मृत्युवेदनंत त्याचा शेवट होतो व मधल्या अवकाशांत दुखर्णाबाह्याणीं, उद्वेग, चिंता इत्यादि आहेतच. संसार हा बाजार भरला आहे असें मानलें तर ह्या इतक्या रकमा आपल्या नांवे पडतात व जमेच्या बाजूला एकच रकम पडण्याचा संभव आहे. ती जर न पडली तर नरदेह प्राप्त होऊन फुकट कवडीच्या फायद्यासाठीं वायां दवडला असें होणार आहे.

हाट भरला संसाराचा । नफा पाहावा देवाचा ।

तरीच या कष्टाचा । परियाये होतो ॥ १२-८-३४.

नरजन्माचें सार्थक कशांत आहे हें वरील विवेचनांत ध्वनित होतच आहे. पहिल्या दशकाच्या दाहान्या समासांत व इतरत्र कित्येक ठिकाणीं समर्थानीं नरदेहाचें महत्त्व वर्णिलें आहे. आहारनिद्रादि विकार पशु व मनुष्य यांना सारखेच आहेत; मनुष्य व पशु यांच्यांत एकच फरक आहे.

पशुदेहीं नाहीं गती । ऐसें सर्वत्र बोलती ।

ह्यणौन नरदेहींच प्राप्ती । परलोकाची ॥ १-१०-२१

परलोकाची प्राप्ति करून घेण्याची शक्यता इतर योर्नांत नसून ती फक्त नरदेहांतच आहे, हाच काय तो नरदेहाचा विशेष. नरदेहाचें महत्त्व या विशेषांतच आहे; परंतु त्याप्रमाणें नरदेहाचा इष्ट हेतु सफल करून घेण्याचा आपण जर प्रयत्न केला नाही तर असा अमोलिक जन्म प्राप्त होऊनही तो फुकट दवडिल्यासारखें होणार आहे.

येथें जेणें आळस केला । तो सर्वस्वें बुडाला ।

देव नाहीं वोळखिला । विवेकबळें ॥ २०-५-२७.

असा हा जन्म प्राप्त झाला असतां, परमार्थप्राप्ति करून घेण्याविषयीं धास्तविक आपण कितीतरी उतावीळ झालें पाहिजे; कारण तो जन्म केव्हां संपेल याचा कांहीं भरसा नाहीं. या नरजन्मांत येऊन लांबणीवर न टाकण्यासारखी जर कोणती एखादी गोष्ट असली तर ती हीच आहे. मृत्यु केव्हां येईल याचा नियम नाहीं व शिवाय नरदेह जोंपर्यंत धडधाकड आहे, कोण-तेंही व्यंग त्यांत नाहीं, तोंपर्यंतच परमार्थाचीं साधनें आपल्या हातून होण्याचा संभव आहे. परमार्थमार्ग स्वीकारण्याचें सामर्थ्य आज शरीरांत असलें तरी उद्यांला तें राहिलच असा भरसा नाहीं. पांगळा, थोटा, अंध, बहिरा, मुका, अशक्त, रोगी, फेंपण्या असा देह असला तर परमार्थमार्गाला हीं सारां विघ्नें होत. यासाठीं,

इतुकें हें नस्तां वेंग । नरदेह आणी सकळ सांग ।

तेणें धरावा परमार्थमार्ग । लागवेंगें ॥ १-१०-३२.

असें जरी आहे तरी आपलें लक्ष संसारांतून उडून परमार्थाकडे लागत नाहीं. घरदार, शेतीवाडी, यावर जडलेलें ममत्व नाहीसं होत नाहीं. समर्थ विचारतात, घर हें आपण आपलें मानीत असतो पण खरोखर तें आपलें आहे काय ? आपल्याप्रमाणेंच त्या घरांत राहणारे उंदीर, पाली, माशा, कांतण्या, मुंगळे, मुंग्या, विंचू, सर्प, झुरळें, भ्रमर, मांजरे, मुंगसें, ढेंकुण इत्यादि जीव त्या घराला आपलेंच घर ह्याणून मानीत असतात. त्याप्रमाणेंच नोकरचाकर, घरांतलीं इतर माणसें, पाहुणे, मित्र, गांवकरी लोक, चोर, राजा, अग्नि इत्यादिकही त्या घरावर आपला अंमल चालवीत असतात, त्यांच्याबरोबर आपणही त्या घरावर आपला हक्क सांगतो; परंतु वास्तविक विचार केला तर ज्याला आपण आपलें घर ह्याणून ह्याणत असतो तें आपल्याखेरीज बाकीच्यांचेंच खरोखर असतें. कालांतरानें आपण नाहींसे होऊन त्या घरांत किडामुंगी इत्यादिकांचीच वस्ती कायमची होणार आहे.

पेसी गृहांची स्थिती । मिथ्या आली आत्मप्रचिती ।

जन्म दों दिसांची वस्ती । कोठें तरी करावी ॥ १-१०-५०.

घराची गोष्ट राहो वाजूला, पण ज्याला आपण आपलें समजतो तें

शरीर तरी आपलें आहे काय? शरीर हें आपलें ह्मणावें तर त्यांत, डोक्या-
मध्ये उवा होतात; फोड येऊन किडे पडतात; पोटांमध्ये जंत होतात; दातांना,
डोळ्यांना, कानाला कीड लागते. देहाचे चोज करकर करावें आणि एखादे
दिवशीं मृत्यूनें त्याच्यावर झडप घालावी! त्या शरिराला उंदीर, मांजरे, कुत्री,
घोडे, रीस, माकड चावतात, उंट डसतात, हत्ती चिरडतात, बैल टोंचतात,
चोर मारतात, भुतें झडपतात. मग ज्या शरिरावर इतकेजण आपला अधि-
कार गाजवितात तें आपलें एकट्याचेंच कसें ह्मणतां येईल? वास्तविकपणें,

ऐसें शरीर बहुतांचें । मूर्ख ह्मणे आमुचे ।

परंतु खाजें जिवाचें । तापत्रें बोलिलें ॥ १-१०-६०.

ह्या सर्व वेदांताच्या गोष्टी कळत असूनही, शाश्वत सुख काय आहे तें
दिसत नसल्यामुळें, क्षणभंगुर ऐहिक सुखाचा त्याग करवत नाहीं. बद्धदशा
ती हीच. देहममता सुटत नाहीं. विषयसुखाचा वीट येत नाहीं. एखादा
मनुष्य जन्मास येतांच त्याला झोंप लागावी व त्या स्थितींतच दोन हजार वर्षे
राहून त्याला त्या झोंपेंतच मरण यावें ! अशासारखी बद्धाची स्थिति आहे.
त्याला जागृति ह्मणून नाहींच. या जिण्यांत काय अर्थ आहे ? असो. बद्ध,
मुमुक्षु, साधक, सिद्ध असे मनुष्याचे चार प्रकार आहेत. ह्या चारही प्रकारां-
ची ओळख द० ५ स० ७ ते १० यांमध्ये श्रीसमर्थानीं करून दिलेली आहे.
हे चारही समास वाचकांनीं मुळावरून वाचावे. ७ वा समास
आपणांस फार आवडतो, कारण त्यांत वर्णन केलेली स्थिति आपणांस
पुष्कळ ठिकाणीं पहावयास सांपडत असल्यामुळें श्रीसमर्थानीं हें किती हुबेहुब
चित्र काढलें आहे, याचें आपणांस कौतुक वाटतें.

सत्संगाची नाहीं गोडी । संतनिंदेची आवडी ।

देहबुद्धीची घातली बेडी । या नांव बद्ध ॥ ५-७-३८.

हातीं द्रव्याची जपमाळ । कांताध्यान सर्वकाळ ।

सत्संगाचा दुष्काळ । या नांव बद्ध ॥ ३९.

भैत्रीं द्रव्य दारा पाहावी । श्रवणीं द्रव्य दारा ऐकावी

चितनीं द्रव्य दारा चिंतावी । या नांव बद्ध ॥ ४०.

काया वाचा आणि मन । चित्त वित्त जीव प्राण ।

द्रव्यदारेचें करी भजन । या नांव बद्ध ॥ ४१.

द्रव्य दारा तेंचि तीर्थ । द्रव्य दारा तोचि परमार्थ ॥ ४३.

वेथ जाऊं नेदी काळ । संसारचिंता सर्वकाळ ।
 कथा वार्ता तेचि सकळ । या नाव बद्ध ॥ ४४.
 घटिका पळ निमिषभरी । दुश्चीत नव्हतां अंतरीं ।
 सर्वकाळ ध्यान करी । द्रव्यदाराप्रपंचाचें ॥ ४६.
 तीर्थयात्रा दान पुण्य । भक्ति कथा निरूपण ।
 मंत्र पूजा जप ध्यान । सर्वही द्रव्य दारा ॥ ४७.
 जागृति स्वप्न रात्रि दिवस । ऐसा लागला विषयेध्यास ।
 नाही क्षणाचा अवकाश । या नाव बद्ध ॥ ४८.

भीत भीत उतरून घेत होतीं तरी इतक्या ओंव्या उतरून ध्याव्या लागल्या. स्वतःच्या स्वरूपाची ओळख या ओंव्यांत पुष्कळांना पटेल अशी आशा आहे. द्रव्यदाराप्रपंचाच्या चिंतनांत ह्यातारपण आलें, तरी चिंतन सुटत नाही, असे कितीतरी लोक आपण पाहात असतां. असे; परंतु या आपल्या वर्तनाबद्दल पश्चात्ताप उत्पन्न झाला ह्मणजे बद्धाचा मुमुक्षु झाला ह्मणून समजावें. पश्चात्तापाची दशा मोठी आनंदाची असते, ह्मणून हाही समास फार गोड घाटतो. आपले मागचे सर्व दोष आठवून पश्चात्ताप उत्पन्न होणें हें मोठें भाग्य होय. दुसऱ्याची निंदा करण्याचा धंदा सोडून स्वतःचीच निंदा करूं लागणें हें मुमुक्षुत्व ओळखण्याचें एक मोठें साधन आहे. आपले दोष जाणून त्यांचा त्याग करून मनुष्य सद्गुरूला शरण गेला आणि सद्गुरूनें त्याचा पतकर घेतला म्हणजे तो साधक झाला. याच्या पुढची पायरी ह्मणजे सिद्धाची. साधकाच्या ठिकाणीं संदेहवृत्ति असल्यास ती सिद्धपण आलें ह्मणजे पार उडून जाते.

साधकासि संदेहवृत्ती । पुढें होतसे निवृत्ती ।

याकारणें निःसंदेह श्रुतीं । साधु वोळखावा ॥ ५-१०-१२.

बद्धाला पश्चात्ताप होऊन त्याच्या ठिकाणीं मुमुक्षुत्व उत्पन्न होणें हेंच कठीण आहे. परमार्थमार्गाकडे लक्ष लागणें हीच प्रथम अवघड गोष्ट आहे, परंतु एकदां मनुष्य त्या मार्गाकडे बळाला ह्मणजे मग तो, लवकर किंवा उशीरा, इष्ट स्थळीं जाऊन पोंचलाच पाहिजे. तेव्हां बद्धानें काय करावें ह्मणजे त्याचें लक्ष परमार्थाकडे बळेल, असा मुख्य प्रश्न आहे. परमार्थासंबंधानें श्री-समर्थ ह्मणतात,

आहे तरी परम सुगम । परी जनासी जाला दुर्गम ।

कां जयाचें चुकलें वर्म । सत्समागमाकडे ॥ १-९-२.

परमार्थ सुगम असूनही केवळ सत्समागम नाही, साधूची संगति नाही, सहस्रुचा अनुग्रह नाही, ह्मणून आपणास तो दुर्घट वाटत आहे.

नरजन्माचें सार्थक यांतच आहे. द्रव्यसंचय करणें हा कांहीं नरजन्माचा हेतु नाही. ज्याच्या जवळ पुष्कळ पैसा तो श्रीमंत, तो गुणवान्, तो लौकिकवान्, तो कुलीन, तो विद्वान् असा आपला समज आहे; परंतु समर्थांची कल्पना तशी नाही.

परमार्थी तो राज्यधारी । परमार्थ नाही तो भिकारी ॥ १-९-२३.

अशी गरीब आणि श्रीमंत यांची श्रीसमर्थीनी व्याख्या केली आहे. अशा प्रकारचा श्रीमंत होण्याची हांव बाळगणें हेंच श्रेयस्कर होय.

जेणें परमार्थ वोळखिला । तेणें जन्म सार्थक केला ।

येर तो पापी जन्मला । कुळक्षयाकारणें ॥ १-९-२५.

परमार्थावांचून जन्ममरण टळत नाही, हा सिद्धांत असल्यामुळें जन्ममरणाचें हाल कसें असतात व हा संसार कसा दुःखमूल आहे याची बरोबर कल्पना होऊन त्या भीतीनें तरी मनुष्याचें मन परमार्थाकडे वळावें ह्मणून द० ३ स० १ ते ५ यांत श्रीसमर्थीनी संसाराचें चित्र काढलें आहे. तें चित्र पाहून तरी

भल्यानें परमार्थी भरावें । शरीर सार्थक करावें ।

पूर्वजांस उद्धरावें । हरिभक्ती करूनी ॥ १-९-२७.

हरिभक्ति करून स्वतःचा व पूर्वजांचा उद्धार करणें यांतच नरजन्माची सफलता आहे. ती भक्ति नवविधा आहे.

श्रवणं कीर्तनं विष्णोः स्मरणं पादसेवनम् ।

अर्चनं वंदनं दास्यं सख्यमात्मनिवेदनम् ॥

या नवविधा भक्तीचें वर्णन चवथ्या दशकांत साकल्येंकरून आलें आहे.

श्रवणभक्ति या शब्दावरून आपली जी कल्पना होते तशी कल्पना श्रीसमर्थीची नाही. त्यांच्या श्रवणभक्तीचें रूप फार व्यापक आहे. श्रवणभक्ति ह्मणजे सर्व कांहीं ऐकून सोडावें.

नाना पिंडांची रचना । नाना भूगोलरचना ।
 नाना सृष्टीची रचना । कैसी ते ऐकावी ॥ ४-१-१५.
 चंद्र सूर्य तारामंडळें । ग्रहमंडळें मेघमंडळें ।
 येकवीस स्वर्गें सप्त पाताळें । कैसीं ते ऐकावीं ॥ १६.
 चौदा विद्या चौसष्टी कळा । सामुद्रिक लक्षणें सकळ कळा ।
 बत्तिस लक्षणें नाना कळा । कैशा त्या ऐकाव्या ॥ २१.
 कोण्या दोषें कोण रोग । कोणा रोगास कोण प्रयोग ।
 कोण्या प्रयोगास कोण योग । साधे तो ऐकावा ॥ २३.

हीं सर्व श्रवणभक्तींच येतात. या श्रवणभक्तींच काय वगळलें आहे ?
 आधुनिक जे जे शास्त्रीय शोध होत आहेत, ते ते सर्व ऐकणें आणि जाणणें
 ही श्रवणभक्तीच होय. श्रवणभक्तीच्या वर दिलेल्या लक्षणावरून श्रीसमर्थांचा
 उपदेश प्रवृत्तिपर होता, कां निवृत्तिपर होता, याची कांहींशी अटकळ
 बांधतां येते.

ऐसें हें अवघेंचि ऐकावें । परंतु सार शोधून घ्यावें ।
 असार तें जाणोनि त्यागावें । या नाव श्रवणभक्ती ॥ ४-१-२९.

कोणतीही गोष्ट वगळावयाची नाही, परंतु सर्व ऐकून त्यांत सार जें
 असेल तेवढ्याचाच मात्र संग्रह करावा, अशी ही श्रवणभक्ति आहे.

कीर्तन ही दुसरी भक्ति होय.

बहुत करावें पाठांतर । कंठीं धरावें ग्रन्थांतर ।

भगवत्कथा निरंतर । करीत जावी ॥ ४-२-३.

द० ४X२ त या भक्तीचें जें लक्षण दिलें आहे तितकें सर्व ज्या
 पुरुषाच्या ठिकाणीं वसत असेल, त्याच्या कीर्तनांत श्रोते वक्ते एक होऊन
 किती प्रेम लोटत असेल याची कल्पना आपणांस करितां आली तर करावी.

तिसरी भक्ति नामस्मरण. नामस्मरण अखंड घडावें. आपल्या
 प्रापंचिक सुखदुःखामुळें नामस्मरणांत खंड पडतां कामा नये.

चालतां बोलतां धंदा करितां । खातां जेवितां सुखी होतां ।

नाना उपभोग भोगितां । नाम विसरौं नये ॥ ४-३-७.

नामस्मरणाचा महिमा अगाध आहे. सर्व साधुसंतांनीं तो वर्णिला आहे.
 त्यासंबंधानें गैरविश्वास करण्याचा आपणास काय अधिकार आहे ?

चहुं घणों नामाधिकार । नामीं नाहीं लाहान थोर ।

जड मूढ पैलपार । पावती नामें ॥ ४-३-२४.

काहींच न करुनि प्राणी । रामनाम जपे वाणी ।

तेणें संतुष्ट चक्रपाणी । भक्तांलागीं सांभाळी ॥ ४-३-२५.

पादसेवन ही चवथी भाक्ति होय. मूर्तीचें पादसेवन करतां येत नाहीं
झणून सद्वृत्तेच पादसेवन करण्यास सांगितलें आहे.

सरद्रुकुपेविण काहीं । भवतरणोपाव तों नाहीं ।

याकारणें लवलाहीं । सद्वृत्तुपाय सेवावे ॥ ४-४-४.

अभ्यासानें जें प्राप्त होत नाहीं, साधनें करून जें हातीं लागत नाहीं,
असें जें परब्रह्मस्वरूप तें सद्वृत्तुपेनें प्राप्त होतें. झणून या भक्तीचें महत्त्व
विशेष आहे.

पांचवी अर्चनभाक्ति होय. अर्चन म्हणजे देवतार्चन. ज्याची जी देवता
असेल तिचें त्यानें पूजन करित जावें. याशिवाय जे जे कुळधर्म असतील
तेही सर्व केले पाहिजेत.

जाखमाता मायराणी । बाळा बगुळा मानविणी ।

पूजा मांगिणी जोगिणी । कुळधर्मे करावीं ॥ ४-५-१६.

अशा प्रकारच्या कुळधर्माविषयीं देखील समर्थानीं जो आदर व्यक्त केला
आहे, त्यापासून आपण पुष्कळ बोध घेण्यासारखा आहे.

वापी कूप सरोवरें । नाना देवाळयें सिखरें ।

राजांगणें मनोहरें । वृंदावनें भुयरीं ॥ ४-५-२२.

मठ मंड्या धर्मशाळा । देवद्वारीं पडशाळा ॥ ४-५-२३.

वनें उपवनें पुष्पवाटिका । तापस्यांच्या पर्णकुटिका ॥ ४-५-२६.

अशा प्रकारचीं लोकोपयोगीं कामें धर्मार्थ करणें ही अर्चनभाक्तिच होय.

शुक शारिका मयोरें । बदकें चक्रवाकें चकोरें ।

कोकिळाचितळें सामरें । देवाळईं समर्पावीं ॥ ४-५-२७.

सुगंधमृगें आणि मार्जरें । गार्ई ह्यैसी वृषभ वानरें ।

नाना पदार्थ आणि लेंकुरें । देवाळईं समर्पावीं ॥ ४-५-२८.

चाफळसारख्या मनोरम ठिकाणीं समर्थींच्या वेळेला कशाप्रकारची शोभा
असली पाहिजे, याची कल्पना वरील वर्णनावरून कांहींशी होते. ही अर्च-

नभक्ति जशी देवतेची तशीच ती सद्वरुची करावी. प्रत्यक्ष पूजा न घडली तर मानसपूजा तरी अगत्य करावी.

मनं भगवंतास पूजावें । कल्पून सर्वही समर्पावें ।
मानसपूजेचें जाणावें । लक्षण ऐसें ॥ ४-५-३२.
जें जें आपणास पाहिजे । तें तें कल्पून वाहिजे ।
येणें प्रकारें कोजे । मानसपूजा ॥ ३३.

साहावी भक्ति वंदन होय. देव, संत, साधु आणि सज्जन यांना नमस्कारीत जावें.

पशुपति श्रीपति आणी गभस्ती ।
यांच्या दर्शनं दोष जाती ।
तैसाचि नमावां मारुती ।
नित्य नेमं विशेष ॥ ४-६-६.

कोणत्याही पुरुषाच्या ठिकाणीं कोणताही एखादा गुण उत्कट रीतीनें असला तर तें सद्वरुचें अधिष्ठान आहे असें जाणून त्यास नमन करावें.

जेथें दिसती विशेष गुण । तें सद्वरुचें अधिष्ठान ।

याकारणें तयासी नमन । अत्यादरें करावें ॥ ४-६-९.

नमस्कारासारखी सोपी भक्ति नाही. नमस्कारासाठीं कांहीं खर्च करावा लागत नाही. नमस्काराला कांहीं कष्ट पडत नाहीत. नमस्काराला फक्त एकाच गोष्टीची अपेक्षा असते.

साधक भावें नमस्कार घाली । त्याची चिंता साधूस लागली ।
सुगम पथें नेऊन घाली । जेथील तेथें ॥ ४-६-२४.

सातवें भजन तें दास्य जाणावें. देवद्वारीं सदां सर्वकाळ राहून लहान मोठें जें कार्य पडेल तें करित जावें. जीर्ण देवालयांचा उद्धार करणें, धर्मशाळा बांधणें, पशु पक्ष्यादिकांच्या साठीं शाळा बांधणें, वगैरे कामें या दास्यभक्तींत येतात. देवासाठीं हरएक काम करण्यास नेहमीं तत्पर असलें पाहिजे. ही भक्ति प्रत्यक्ष न घडली तर मानसपूजेनें करावी. जसें देवाचें तसेंच सद्वरुचें दास्य करावें.

आठवी भक्ति ह्यणजे सख्य.

देवास जयाची प्रीती । आपण वर्तावें तेणें रीती ॥ ४-८-३०
असें सख्यभक्तीचें धोरण आहे. जें देवास आवडतें तेंच आपणांस आवडावें,

देवाच्या मनासारखे आपले वर्तन राहिले ह्याजे सहजच देवार्शीं सख्य घडते. नवविधा भक्ति बोलण्यास सोपी आहे, परंतु तीपैकी कोणताही प्रकार हातून घडणे महा दुर्घट आहे. देवाच्या मनासारखे वागावे हें ह्याणें कठीण नाही, परंतु तसें वर्तन कोणाचें घडत असतें?

देवाच्या सख्यत्वासाठीं । पडाव्या जिवलगंसी तुटी ।

सर्व अर्पावे सेवटीं । प्राण तोहि वेचावा ॥ ४-८-८.

देवाच्या सख्यत्वापुढें प्राणाची किंमत नाही असें वाटेल तरच ती खरी सख्य भक्ति.

देव ह्याणजे आपुला प्राण ॥ ४-८-१०.

तात्पर्य, आपण आपल्या प्राणाला जितकें जपतों तितकें, किंबहुना त्याहून जास्त, देवास जपलें पाहिजे. “काय देव करील तें खरें” असें आपण बोलत असतो, परंतु खरोखर देवावर इतकी निष्ठा ठेवून आपण केव्हांही चालत नाही.

ह्याणोनि पेसें न करावे । सख्य तरी खरेंचि करावे ।

अंतरीं सहढ धरावे । परमेश्वरासी ॥ ४-८-२०.

असा अनन्य भाव ठेवून देवाची भक्ति केली ह्याणजे देवाला भक्ताची काळजी लागते. जसा देव तसाच गुरु असा शास्त्रविचार आहे ह्याणून देवाप्रमाणेंच सद्गुरूच्या ठिकाणींही अनन्यभाव असावा.

नवविधा भक्तीतील शेवटची भक्ति ह्याणजे आत्मनिवेदन होय. ही भक्ति सर्वांत श्रेष्ठ आहे.

पंचभूतांमध्ये आकाश । सकळ देवांमध्ये जगदीश ।

नवविधा भक्तिमध्ये विशेष । भक्ति नवमी ॥ ४-९-२४.

ही भक्ति सर्वांत श्रेष्ठ आहे याचें कारण असें कीं, जोंपर्यंत ही भक्ति घडली नाही तोंपर्यंत जन्ममरण चुकत नाही.

नवमी भक्ती आत्मनिवेदन । न होतां न चुके जन्ममरण ।

हें वचन सत्य प्रमाण । अन्यथा नव्हे ॥ ४-९-२५.

अशी ही भक्ति आपल्या हातून घडणे शक्य आहे किंवा नाही हा प्रश्न निराळा आहे, तथापि तिचें लक्षण जाणणें अगत्याचें आहे.

आत्मनिवेदन तीन प्रकारचें आहे, किंवा आत्मनिवेदनाच्या तीन पाय-
ज्या आहेत असें ह्मणणें जास्त सयुक्तिक होईल. (१) जड आत्मनिवेदन, (२)
चंचळ आत्मनिवेदन, (३) निश्चळ आत्मनिवेदन.

पदार्थ मनें काया वाचा । मी हा अवघाचि देवाचा ।

जड आत्मनिवेदनाचा । विचार पेसा ॥ १२-५-१६.

चंचळकर्ता तो जगदीश । प्राणीमात्र त्याचा अंश ।

त्याचा तोचि आपणास । ठाव नाही ॥ १२-५-१७.

ठावचि नाही चंचळाचा । तेथें आधीं आपण कैचा ।

निश्चळ आत्मनिवेदनाचा । विवेक पेसा ॥ १२-५-२०.

हें शेवटचें निश्चळ आत्मनिवेदन घडलें पाहिजे. मी कोण आणि देव कोण
याचा शोध घेऊन मी आणि देव अनन्य आहोंत असें ज्ञान होणें याचें नांव
आत्मनिवेदन.

आत्मनिवेदनाचें लक्षण । आधीं पाहावें मी कोण ।

मग परमात्मा निर्गुण तो बोळखावा ॥ ८-८-१३.

मी कोण? माझे शरीर काहीं मी नव्हे. माझे शरीर पंचभूतात्मक आहे.
पृथ्वी, आप, तेज, वायु, आकाश यांचें तें बनलेलें आहे. हें प्रत्येक तत्व त-
त्वांत मिळविलें तर अवशिष्ट काय उरलें? तें मी.

तत्वांचें गांठोडें शरीर । याचा पाहातां विचार ।

येक आत्मा निरंतर । आपण नाही ॥ ६-२-३३.

निर्गुण परब्रह्माव्यतिरिक्त मी दुसरा कोणी नाहीं. निर्गुण ब्रह्माच्या ठिकाणीं
पापपुण्य, यमयातना, जन्ममरण हीं काहींच नाहींत, आणि मी जर तद्रूप
आहें तर मला तरी जन्ममरणाची भीति कोठें उरली? कोठें उरली असा
प्रश्न विचारून मात्र माझी भीति गेली असें होत नाहीं; याचें कारण काय?
याचें कारण,

तत्वीं वेटाळून घेतला । प्राणी संशयें गुंडाळला ।

आपणासी आपण भुलला । कोहं ह्मणे ॥ ६-३-३४.

माझा देह ह्मणजे तत्वांचा नुसता विस्तार आहे हें कळत नाहीं ह्मणून मी
कोण याचें ज्ञान होत नाहीं. उलट पक्षीं देह तोच मी असें वाटत असतें,
ह्मणून जन्ममरणाची भीति जात नाहीं.

तत्त्वीं गुंतला ह्यणे कोहं । विवेक पाहातां ह्यणे सोहं ।
अनन्य होतां अहं सोहं । मावळलीं ॥ ६-२-३५.

याचें नांव आत्मनिवेदन. मी कोण हा प्रश्न आणि त्याचें उत्तर देव तोच मी, असें प्रश्नोत्तरही जेव्हां उरत नाहीं, जेव्हां निर्गुणाशीं तादात्म्य होऊन ज्ञानाचें विज्ञान होतें, तेव्हां आत्मनिवेदन भक्ति घडली असें समजावयाचें. तिचेंच नांव सायुज्यमुक्ति.

आत्मनिवेदनाचे अंती । जे कां घडली अभेद भक्ति ।
तये नांव सायोज्यमुक्ति । सत्य जाणावी ॥ ८-८-१९.

किंवा

निर्गुणीं जे अनन्यता । तेचि मुक्ति सायोज्यता ॥ ११-१-४२.
जन्माचें सार्थक यांतच आहे. निर्गुण आत्मा आणि आपण एक आहोंत असें ज्ञान होणें हीच नरजन्मसफलता होय.

जालें जन्माचें सार्थक । निर्गुण आत्मा आपण येक ।
परंतु हा विवेक । पाहिलाच पाहावा ॥ ६-२-३७.
आपणास निवेदावें । आपण विवेकें नुरावें ।
आत्मनिवेदन जाणावें । याचें नाव ॥ ६-२-३९.

आतां जन्ममरणाची भीति कोठें उरली ? प्रारब्धानुसार देह पडावयाचा असेल तेव्हां पडेल; पण हें श्रीसमर्थींच्या शब्दांनीच येथें देणें बरें.

आत्मनिवेदनाउपरी । निखळ वस्तु निरंतरी ।
आपण आत्मा अंतरीं । बोध जाला ॥ ६-२-४१.
त्या ब्रह्मबोधें ब्रह्मचि जाला । संसारखेद तो उडाला ।
देहो प्रारब्धीं टाकिला । सावकास ॥ ४२.
यासी ह्यणिजे आत्मज्ञान । येणें पाविजे समाधान ।
परब्रह्मीं अभिन्न । भक्तचि जाला ॥ ४३.
आतां होणार तें होयेना कां । आणि जाणार तें जायेना कां ।
तुटली मनांतील अशंका । जन्ममृत्याची ॥ ४४.
संसारिं पुंडावें चुकलें । देवां भक्तां ऐक्य जालें ।
मुख्य देवास वोळखिलें । सत्संगेंकरूनी ॥ ४५.

अशी ही आत्मनिवेदन भक्ति आहे. ती घडणें हाच नरजन्माचाच हेतु आहे. ती घडली तरच नरजन्माचें सार्थक झालें, असें होणार आहे.

बहुतां जन्मांचे अंती । होये नरदेहाची प्राप्ती ।
 येथे न होतां ज्ञानें सद्गती । गर्भवास चुकेना ॥ ८-७-१८.
 नरदेह परम दुल्लभ । येणें घडे अलभ्य लाभ ।
 दुल्लभ तें सुल्लभ । होत आहे ॥ २०-५-२५.
 वरकड देहे हे काबाड । नरदेह मोठे घबाड ।
 परंतु पाहिजे जाड विवेकरचना ॥ २०-५-२६.

आत्मनिवेदनभक्ति ह्यणजे निर्गुणाचें ज्ञान होय. आत्मनिवेदनभक्तीचें लक्षण वाचून सगुणोपासना करावी कीं न करावी अशी शंका मनांत उत्पन्न होते. कल्पनासृष्टि, शाब्दिकसृष्टि, प्रत्यक्षसृष्टि, चित्रलेपसृष्टि, स्वप्नसृष्टि, गंधर्व-सृष्टि, ज्वरसृष्टि, आणि दृष्टिबंधनसृष्टि अशी अष्टविधा सृष्टि आहे आणि ती मिथ्या आहे. तर मग सगुणोपासना ह्यणजे मिथ्या सृष्टीचीच उपासना नव्हे काय ? देव हरवला, चोरीस गेला, दुष्टांनीं फोडला, भ्रष्ट केला, उदकांत टाकला किंवा पायातळीं घातला इत्यादि बोलण्याचे प्रकार समंजसपणाचे आहेत काय ? सोनारानें किंवा पाथरवटानें देव घडला याचा अर्थ काय ? अशी मनामध्ये शंका येते आणि समर्थ त्याच शंकेला पुष्टि देतात,

देवें निर्मिली हे क्षिती । तिचे पोटीं पाषाण होती ।
 तयासचि देव ह्यणती । विवेकहीन ॥ ८-१-२९.
 धातु पाषाण मृत्तिका । चित्रलेप काष्ठ देखा ।
 तेथें देव कैचा मूर्खा । भ्रांति पडिली ॥ ६-६-४४.

सात्पर्य समर्थ ह्यणतातः—

अंतरनिष्ठ तितुके तरले । अंतरभ्रष्ट तितुके बुडाले ।
 बाह्याकारें भरंगळले । लोकाचारें ॥ १८-१-२४.

तर मग उद्यांपासून सगुणाची उपासना करावयास नको ? नाही, सगुणाची उपासना केलीच पाहिजे. ती कां ? सद्गुरु सांगतात ह्यणून, कारण

गुरुचें वचनप्रतिपाठन । हें मुख्य परमार्थाचें लक्षण ।
 वचनभंग करितां विलक्षण । सहजेंचि जालें ॥ ६-७-१०.

थावर शिष्य अति नम्रपणें विचारितो कीं, मिथ्या सगुणाची उपासना करण्याविषयीं सद्गुरूनें तरी असा आग्रह कां धरावा ? यावर सद्गुरु शिष्याला ह्यणतात कीं, बाबारे तूं एकद्वानें भजन केलें नाहीस ह्यणून काहीं अडून

राहत नाही, पण इतर सर्व व्यवहार जर तू सोडले नाहीस तर मग भजनाने-
च तुझे असें काय घडें मारलें आहे? इतर व्यवहारही मिथ्याच आहेत; ते
मात्र तुला सोडवत नाहीत. सृष्टि सर्व मिथ्या आहे असें ह्मणून, खाण्यापि-
ण्याचें तू थोडेंच वर्ज केलें आहेस ?

साहेबास लोटांगणीं जावें । नीचासारिखें व्हावें ।

आणि देवास न मनावें । हें कोण ज्ञान ॥ ६-७-१९.

शिवाय, हें सर्व मिथ्या आहे असें समजून जर तू हा प्रश्न विचारतास तर
हरकत नव्हती, पण तू केवळ वादासाठीं हा प्रश्न विचारीत आहेस.
सृष्टि मिथ्या आहे असें समजून तू ह्मणत असशील तर नको करूस सगुणा-
ची उपासना; पण तुला हें ज्ञान कोठें झालें आहे? सगुणाची उपासना करू-
नच सृष्टीचें मिथ्यात्व कळतें.

सकळ मिथ्या होऊन जातें । हें रामभजनें कळों येतें ॥ ६-७-४३.

सगुणीं भजावें निश्चित । निश्चयालागीं ॥ ६-६-५४.

सगुणाचेनि अधारें । निर्गुण पाविजे निर्धारें ॥ ५५.

यासाठीं आधीं सगुणोपासना कर, तुला ज्ञान होऊं दे, आणि मग पाहिजे
तर नको करूस सगुणोपासना. नाहीपेक्षां

निर्गुण नेलें संदेहानें । सगुण नेलें ब्रह्मज्ञानें ।

दोहिकडे अभिमानें । वीस केलें ॥ १४-५-९.

असें व्हावयाचें. वास्तविक असें आहे कीं सिद्ध जरी झाला तरी देखील
त्यानें सगुणोपासना सोडूं नये.

ज्ञानबळें उपासना । आह्मी भक्त जरी मानूं ना ।

तरी या दोषाच्या पतना । पावों अभक्तपणें ॥ ६-७-४०.

अशी नवविधा भक्ति आहे. ती निष्कामपणें घडली पाहिजे. सकाम
भजनानें फार तर मनांतील कामना पूर्ण होतील, परंतु निष्काम भजनानें
भगवंताची प्राप्ति होते; आणि एकदां भगवंत जोडल्यावर हातास येणार नाहीं
असें कोणतें फळ शिळक उरणार आहे ?

नाना फळें देवापासीं । आणी फळ अंतरी भगवंतासी ।

याकारणें परमेश्वरासी । निःकाम भजावें ॥ १०-७-२१.

असो. आत्मानिवेदनभक्तीचें वर जें लक्षण करण्यांत आलें आहे त्यावरून

बहुतां जन्मांचे अंती । होये नरदेहाची प्राप्ती ।
 येथें न होतां ज्ञानें सद्गती । गर्भवास चुकेना ॥ ८-७-१८.
 नरदेह परम दुल्लभ । येणें घडे अलभ्य लाभ ।
 दुल्लभ तें सुल्लभ । होत आहे ॥ २०-५-२५.
 वरकड देहे हे काबाड । नरदेह मोठें घबाड ।
 परंतु पाहिजे जाड विवेकरचना ॥ २०-५-२६.

आत्मनिवेदनभक्ति ह्यणजे निर्गुणाचें ज्ञान होय. आत्मनिवेदनभक्तीचें लक्षण वाचून सगुणोपासना करावी कीं न करावी अशी शंका मनांत उत्पन्न होते. कल्पनासृष्टि, शाब्दिकसृष्टि, प्रत्यक्षसृष्टि, चित्रलेपसृष्टि, स्वप्नसृष्टि, गंधर्व-सृष्टि, ज्वरसृष्टि, आणि दृष्टिबंधनसृष्टि अशी अष्टविधा सृष्टि आहे आणि ती मिथ्या आहे. तर मग सगुणोपासना ह्यणजे मिथ्या सृष्टीचीच उपासना नव्हे काय ? देव हरवला, चोरीस गेला, दुष्टांनीं फोडला, भ्रष्ट केला, उदकांत टाकला किंवा पायातळीं घातला इत्यादि बोलण्याचे प्रकार समंजसपणाचे आहेत काय ? सोनारानें किंवा पाथरवटानें देव घडला याचा अर्थ काय ? अशी मनामध्ये शंका येते आणि समर्थ त्याच शंकेला पुष्टि देतात,

देवें निर्मिली हे क्षिती । तिचे पोटीं पाषाण होती ।
 तयासचि देव ह्यणती । विवेकहीन ॥ ८-१-२९.
 धातु पाषाण मृत्तिका । चित्रलेप काष्ठ देखा ।
 तेथें देव कैचा मूर्खा । भ्रांति पडिली ॥ ६-६-४४.

सात्पर्य समर्थ ह्यणतातः—

अंतरनिष्ठ तितुके तरले । अंतरभ्रष्ट तितुके बुडाले ।
 बाह्याकारें भरंगळले । लोकाचारें ॥ १८-१-२४.

तर मग उद्यांपासून सगुणाची उपासना करावयास नको ? नाही, सगुणाची उपासना केलीच पाहिजे. ती कां ? सद्गुरु सांगतात ह्यणून, कारण

गुरुचें वचनप्रतिपाळण । हें मुख्य परमार्थाचें लक्षण ।
 वचनभंग करितां विलक्षण । सहजेंचि जालें ॥ ६-७-१०.

थावर शिष्य अति नम्रपणें विचारितो कीं, मिथ्या सगुणाची उपासना करण्याविषयीं सद्गुरूनें तरी असा आग्रह कां धरावा ? थावर सद्गुरु शिष्याला ह्यणतात कीं, बाबारे तूं एकद्व्यानें भजन केलें नाहीस ह्यणून काहीं अडून

राहत नाही, पण इतर सर्व व्यवहार जर तू सोडले नाहीस तर मग भजनाने-
च तुझे असें काय घडें मारलें आहे ? इतर व्यवहारही मिथ्याच आहेत; ते
मात्र तुला सोडवत नाहीत. सृष्टि सर्व मिथ्या आहे असें ह्मणून, खाण्यापि-
ण्याचें तूं थोडेंच वर्ज केलें आहेस ?

साहेबास लोटांगणीं जावें । नीचासारिखें व्हावें ।

आणि देवास न मनावें । हें कोण ज्ञान ॥ ६-७-१९.

शिवाय, हें सर्व मिथ्या आहे असें समजून जर तू हा प्रश्न विचारतास तर
हरकत नव्हती, पण तू केवळ वादासाठीं हा प्रश्न विचारीत आहेस.
सृष्टि मिथ्या आहे असें समजून तू ह्मणत असशील तर नको करूस सगुणा-
ची उपासना; पण तुला हें ज्ञान कोठें झालें आहे ? सगुणाची उपासना करू-
नच सृष्टीचें मिथ्यात्व कळतें.

सकळ मिथ्या होऊन जातें । हें रामभजनें कळों येतें ॥ ६-७-४३.

सगुणीं भजावें निश्चित । निश्चयालार्गीं ॥ ६-६-५४.

सगुणाचेनि अधारें । निर्गुण पाविजे निर्धारें ॥ ५५.

यासाठीं आधीं सगुणोपासना कर, तुला ज्ञान होऊं दे, आणि मग पाहिजे
तर नको करूस सगुणोपासना. नाहीपेक्षां

निर्गुण नेलें संदेहानें । सगुण नेलें ब्रह्मज्ञानें ।

दोहिकडे अभिमानें । विस केलें ॥ १४-५-९.

असें व्हावयाचें. वास्तविक असें आहे कीं सिद्ध जरी झाला तरी देखील
त्यानें सगुणोपासना सोडूं नये.

ज्ञानबळें उपासना । आह्मी भक्त जरी मानूं ना ।

तरी या दोषाच्या पतना । पावों अभक्तपणें ॥ ६-७-४०.

अशी नवविधा भक्ति आहे. ती निष्कामपणें घडली पाहिजे. सकाम
भजनानें फार तर मनांतील कामना पूर्ण होतील, परंतु निष्काम भजनानें
भगवंताची प्राप्ति होते; आणि एकदां भगवंत जोडल्यावर हातास येणार नाहीं
असें कोणतें फळ शिल्लक उरणार आहे ?

नाना फळें देवापासीं । आणी फळ अंतरी भगवंतासी ।

याकारणें परमेश्वरासी । निःकाम भजावें ॥ १०-७-२१.

असो. आत्मानिवेदनभक्तीचें वर जें लक्षण करण्यांत आलें आहे त्यावरून

आत्मनिवेदनापासून आत्मज्ञान कांहीं निराळें नाही, ही गोष्ट वाचकांच्या लक्षांत आलीच असेल. या आत्मज्ञानाचें निरूपण दशक ५ पासून तों दशक २० पर्यंत श्रीसमर्थानीं केलें आहे. त्याचा गोषवारा पुढील भागांत यथामति देण्याचा विचार आहे. परंतु तत्पूर्वी श्रीमत् दासबोधांत ठिकठिकाणीं प्रतिपादित केलेल्या दोन सिद्धान्तांचा या ठिकाणीं उल्लेख करून ठेवणें अगत्याचें आहे. त्यांपैकी पहिला सिद्धांत ह्यणजे हा कीं,

ज्ञानावांचून मोक्ष नाही.

मुक्ति चत्वार आहेत. सलोकता, समीपता, सरूपता व सायुज्यता. त्यांच्या व्याख्या श्रीसमर्थानीं केल्या आहेत,

लोकीं राहावें ते सलोकता । समीप असावें ते समीपता ।

स्वरूपचि व्हावें ते स्वरूपता । तिसरी मुक्ती ॥ ४-१०-२४.

हा तिन्ही नाशवंत आहेत, चवथी मुक्ति मात्र शाश्वत आहे.

निर्गुणीं अनन्य असतां । तेणें होय सयोज्यता ।

सायोज्यता ह्यणिजे स्वरूपता । निर्गुण भक्ती ॥ ४-१०-३०.

ही शाश्वत मुक्ति ज्ञानावांचून मिळत नाही. श्रीमत् दासबोध हा ज्ञानप्रधान ग्रन्थ आहे. त्यांत मुख्यतः ज्ञानाचें महत्व वर्णिलें आहे. ज्ञान ह्यणजे काय व तें कसें प्राप्त करून घ्यावें हाचें दासबोधांतील मुख्य विषय आहे. नवविधा भक्ति इत्यादि ही पूर्व तयारी होय. ज्ञानावांचून मोक्ष नाही हा सिद्धान्त श्रीसमर्थानीं ठिकठिकाणीं दिला आहे. मोक्ष ह्यणजे काय ?

जन्ममृत्यापासून सुटला । या नांव जाणिजे मोक्ष जाला ॥

मी जीव आहे; मला बंधन आहे, जन्ममरण आहे, असा संकल्प करूनच प्राणी बद्ध झालेला असतो. त्या संकल्पापासून मुक्त होणें याचें नांव मोक्ष. संकल्पापासून मुक्त होणें ह्यणजेच ज्ञानसंपन्न होणें होय. हें ज्ञान जोंपर्यंत झालें नाही तोंपर्यंत जन्ममरणाचे फेरे चुकत नाहीत.

वरदेहीं ज्ञानेविण । कदां न चुके जन्ममरण ।

भोषणें लागती दारुण । नाना नीच योनी ॥ ८-७-२५.

प्रेलेंवीष कार्य जालें । जेविल्यावीण पोट भरलें ।

ज्ञानेविण मुक्त जाले । हें तों घडेना ॥ ९-७-३३.

जव नाही ज्ञानप्राप्ती । तव चुकेना यातायाती ॥ ५-१-३५.

ज्ञानरहित तळमळ । जाणार नाही ॥ ५-५-१.

ते परब्रह्म जों कळेना । तों जन्ममृत्यु चुकेना ॥ १५-४-२४.

सारांश, ज्ञान जर झालें नाहीं तर इतर साधनें कितीही केलीं तरी मोक्ष प्राप्त व्हावयाचा नाहीं.

न जाणतां कोटीवरी । साधनें केलीं परोपरीं ।

तरी मोक्षास अधिकारी । होणार नाही ॥ ९-४-२८.

हें अगदीं निश्चित आहे असें श्रीसमर्थानीं ठरविलेलें आहे. समर्थींचा सांप्रदाय ह्यणजे काय हें सांप्रदायाच्या बाहेर राहून समजणें दुर्घट आहे. बाहेर राहून सांप्रदायाविषयीं कांहीं कांहीं कल्पना होतील, परंतु यथार्थ व संपूर्ण ज्ञान होणार नाहीं. श्रीसमर्थींची उपासना ह्यणजे तरी काय, याचा जर खोल विचार केला व उपासनेसंबंधानें त्यांनीं ठिकठिकाणीं जे उद्गार काढले आहेत ते जर पाहिले, तर असें दिसून येणार आहे कीं, श्रीसमर्थींची उपासना ह्यणजे ज्ञानच होय. ६० १५×९, २०×८, व २०×९ हे समास वाचले ह्यणजे माझ्या ह्यणण्याची वाचकांस साक्ष पटेल. समर्थींच्या उपासनेप्रमाणें ब्रह्मांडाच्या उभारणीचें ज्ञान तें आवाहन व संहारणीचें ज्ञान तें विसर्जन होय. ही नुसती मी कल्पना करितों असें नव्हे. एक दोन ठिकाणीं उपासना ह्यणजे ज्ञानच असें त्यांनीं सांगितलेलें आहे.

उपासना ज्ञानस्वरूप ॥ २०-४-२०.

तसेंच

उपासना ह्यणिजे ज्ञान । ज्ञानें पाविजे निरंजन ।

योगियांचें समाधान । येणें रिती ॥ २०-४-२२.

सारांश, भक्ति नवविधा असली तरी त्यांत श्रेष्ठ भक्ति जी आत्मनिवेदन ह्यणजे आत्मज्ञान, ती ज्ञान्याशिवाय मुक्ति नाहीं. ज्ञानावांचून सद्गति नाहीं ही गोष्ट समर्थानीं एका ठिकाणीं इतकी निश्चून सांगितली आहे कीं, त्या ओंब्या वाचकांनीं अवश्य वाचल्या पाहिजेत ह्यणून येथें देतो.

परमेश्वरास वोळखिलें । आपण कोणसें कळलें ।

आत्मनिवेदन जालें । ह्यणिजे बरें ॥ १०-८-२२.

ब्रह्मांड कोणें केलें । कासयाचें उभारिलें ।

मुख्य कर्त्यास, वोळखिलें । ह्यणिजे बरें ॥ २३.

येथें अनुमान राहिला । तरी परमार्थ केला तो घाया गेला ।

प्राणी संशई बुडाला । प्रचितीविण ॥ २४.

हें परमार्थाचें वर्म । लटिकें बोलेल तो अत्थम ।

लटिकें मानील तो अधमोत्थम । येथार्थ जाणावा ॥ २५.

येथें बोलण्याची जाली सीमा । नेणतां नकळे परमात्मा ।

असत्य नाहीं सर्वांतमा । तूं जाणसी ॥ २६.

माझे उपासनेचा बडिवार । ज्ञान सांगावें साचार ।

मिथ्या बोलतां उत्तर । प्रभूस लागे ॥ २७.

श्रीसद्गुरु समर्थानीं प्रस्थापित केलेला दुसरा सिद्धान्त ह्यणजे

सद्गुरूवांचून ज्ञान नाहीं

हा होय. परमार्थाचीं भांडारगृहें उघडण्यास सद्गुरुकृपा हीच एक किल्ली आहे. ती किल्ली जेंपर्यंत हातास आली नाही तेंपर्यंत परमार्थ हा परम सुगम असूनही आपणास तो दुर्गमच वाटणार आहे; परंतु ती किल्ली एकदां हस्तगत झाली ह्यणजे परमार्थाचा गड वाहेरून कितीही अभेद्य व अजिंक्य वाटला तरी तो सर करणें मुळांच अवघड नाहीं. एकदां शिष्यांनीं श्रीसमर्थाना प्रश्न केला कां, महाराज, सद्गुरूनें अंगिकार केल्यापासून किती दिवसांनीं मोक्ष प्राप्त होतो ? त्यावर सद्गुरु ह्यणतात:—

जेचि क्षणीं अनुग्रह केला । तेचि क्षणीं मोक्ष जाला ॥ ८-७-५९.

परिसाच्या संगतीनें लोखंडाचें सोनें जितक्या वेळांत होतें, तितकाच वेळ श्रीसद्गुरूनें अंगिकार केल्यापासून मोक्षप्राप्ति होण्यास लागतो. परंतु असें होण्यास गुरु सद्गुरु व शिष्य सच्छिष्य असावयास पाहिजे. द ५×२ त सद्गुरु व असद्गुरु यांचीं लक्षणें दिलीं आहेत.

ह्यणोनि ज्ञान वैराग्य आणि भजन । स्वधर्मकर्म आणि साधन ।

कथा निरूपण श्रवण मनन । नीति न्याये मर्यादा ॥ ५-२-५२.

इतक्या गुणांनीं युक्त सद्गुरु असला पाहिजे, यांत एकही गुण कमी असतां कामा नये. व

मुख्य सच्छिष्याचें लक्षण । सद्गुरुवचनीं विश्वास पूर्ण ॥ ५-३-१९.

अशा तऱ्हेचा शिष्य पाहिजे. ५×२ वरून सद्गुरु कसा पाहिजे याची कल्पना करून आपण स्वतः सच्छिष्य आहोंत किंवा नाहीं हें ५×३ वरून ठरवावें.

शिष्य जर सावध, साक्षेपी, दक्ष, प्रज्ञावंत आणि अनन्य असेल तर त्याला ज्ञान होण्यास एका क्षणाचाही अवकाश नको.

सावध साक्षेपी विशेष । प्रज्ञावंत आणी विश्वास ।

तयास साधनीं सायास । करणेंचि नलगे ॥ ८-६-४९.

सद्गुरुकृपेंत इतकें सामर्थ्य आहे.

सद्गुरुविण ज्ञान कांहीं । सर्वथा होणार नाहीं ।

अज्ञान प्राणी प्रवाहीं । वाहाताचि गेले ॥ ५-१-२१.

सद्गुरुविण जन्म निर्फळ । सद्गुरुविण दुःख सकळ ।

सद्गुरुविण तळमळ । जाणार नाहीं ॥ ५-१-३९.

असो जयासी मोक्ष व्हावा । तेणें सद्गुरु करावा ।

सद्गुरुविण मोक्ष पावावा । हें कल्पांतीं न घडे ॥ ५-१-४४.

अशा प्रकारचें समर्थांचें निश्चून सांगणें आहे. ज्ञानप्राप्ति होण्यास सद्गुरुकृपेवांचून दुसरा मार्ग नाही. परमार्थाच्या मुक्कामास जाण्यास एकच वाट आहे. सद्गुरुभजन ही त्या वाटेवरची पहिली चौकी आहे; ती टाळून पुढें जातांच येत नाही.

परमार्थांचें जन्मस्थान । तेंचि सद्गुरूचें भजन ॥ ७-१०-३८.

आणि ह्मणून

देह मिथ्या जाणोनि जीवें । याचें सार्थकचि करावें ।

भजनभावें तोषवावें । चित्त सद्गुरूचें ॥ ७-१०-३९.

यांतच देहाचें सार्थक आहे. महाराष्ट्रधर्माची दीक्षा देणारे जे सद्गुरु त्यांच्या भजनीं महाराष्ट्रांनैं लागावें यांतच महाराष्ट्राचा तरणोपाय आहे.

आत्मज्ञान.

येक ज्ञानाचें लक्षण । ज्ञान ह्मणिजे आत्मज्ञान ।

पाहावें आपणासि आपण । या नाव ज्ञान ॥ ५-६-१.

श्रीमत् दासबोध्याच्या पांचव्या दशकापासून तों अखेरपर्यंत 'बहुधा अध्यात्मनिरोपण' निरूपिलेलें आहे. पांचव्या दशकाच्या साहाय्या समाप्तांत

आत्मज्ञानाचें लक्षण देऊन त्याचें स्पष्टीकरण आठ दशक अखेरपर्यंत करण्यांत आलें आहे. आठ दशकांच्या पुढें याच विषयाची बहुतकरून पुनरुक्ति आहे. दासबोधाचा हा भाग अत्यंत कठीण आहे. तो अनेकदां वाचूनही समजत नाही, तरी पण तो वाचण्याचा कंटाळा केव्हांच येत नाही, याचें कारण असें आहे कीं, श्रीसमर्थींनीं हा गहन विषय समजावून सांगतांना व्यवहारांतीलच दृष्टान्त दिलेले आहेत. कोठें कोठें तर संबंध समासांत व्यावहारिक उपदेश असून शेवटच्याच ओवींत अध्यात्माचें सार ओतलेलें असतें. अशीं अधिकरणवचनें फार गोड लागतात. समासाच्या आरंभापासून सामान्य उपदेश असून शेवटचीच ओवी अध्यात्मपर असली ह्मणजे ती न समजूनही गोड लागते, वारंवार पुटपुटली जाते व तेणेंकरून पाठ होते. तात्पर्य, दासबोधांतील ह्या अध्यात्मपर भागाचा सारांश देण्यास मी सर्वस्वीं अनधिकारी आहे. परंतु एकंदर ग्रन्थाचें स्वरूप प्रस्तावनेंत दर्शविण्याचा हेतु मनांत योजल्यामुळें ह्याही भागाबद्दल दोन शब्द यथामति लिहिण्याचा प्रयत्न केल्याशिवाय गत्यन्तरच नाही.

श्रीरामदासाभिमानी वाचकांस माझी अशी विनंती आहे कीं, त्यांनीं दासबोधांतील ह्या भागाकडे पूर्ण लक्ष द्यावें. श्रीमत् दासबोध ग्रन्थ लिहिण्यांत श्रीसमर्थींचा मुख्य हेतु अव्यात्मनिरूपण करण्याचाच होता. अर्थात् श्रीसमर्थींनीं केलेल्या इतर व्यावहारिक उपदेशाकडे सर्वस्वीं लक्ष देऊन ह्या भागाची जर आपल्याकडून उपेक्षा घडली तर तें बरोबर होणार नाही. आत्मज्ञान कठीण असेल, तरी पण त्याच मानानें त्याचें महत्त्वही विशेष आहे.

अष्टांग योग पिंडज्ञान । त्याहून थोर तत्त्वज्ञान ।

त्याहून थोर आत्मज्ञान । तें पाहिलें पाहिजे ॥ १७-३-२४.

परमार्थाचीं इतर जीं साधनें आहेत त्या सर्वांत श्रेष्ठ आत्मज्ञान आहे.

नाना व्रतें नाना दानें । नाना योग तीर्थाटणें ।

सर्वाहून कोटिगुणें । महिमा आत्मज्ञानाचा ॥ १०-१०-६४.

अशा प्रकारच्या आत्मज्ञानाची उपेक्षा करणें ह्मणजे नरदेह फुकट दवडण्यासारखें आहे. हें ज्ञान सहज होण्यासारखें नाही हें उघड आहे; किंबहुना परमेश्वराची कृपा झाल्याशिवाय तें प्राप्तही होणें नाही. काहीं क्षुल्लक कारभार करणाऱ्यांचा असला तरी देखील आपणांस किती सावधगिरी घ्यावी लागते,

मग आत्मज्ञानासारखी असाध्य भासणारी वस्तु मिळविण्यास आपण किती खटपट केली पाहिजे, हें काय सांगावें ?

येकांतीं नाजूक कारबार । तेथें असावें अति तत्पर ।

त्याच्या कोटिगुणें विचार ॥ अध्यात्मग्रन्थीं ॥ १७-३-७.

अशी वस्तु सहजासहजी, अल्प प्रयासानें कशी प्राप्त व्हावी ? सारांश, हें ज्ञान प्राप्त करून घेण्याविषयीं केलेला प्रयत्न कधींच वायां जावयाचा नाहीं हें जरी खरें आहे, तरी त्यास भगीरथ प्रयत्नाची अपेक्षा आहे, हें विसरतां कामा नये.

अशा ह्या गहन आत्मज्ञानाचें लक्षण करण्यापूर्वीं श्रीसमर्थ ह्मणतात.

पाहिलें नस्तां संस्कृतीं । रीग नाहीं मन्हाष्ट ग्रन्थीं ।

हृदई वसल्यां कृपामूर्तीं । सद्गुरुस्वामी ॥ ५-६-३३.

अतां नलगे संस्कृत । अथवा ग्रंथ प्राकृत ।

माझा स्वामी कृपेसहित । हृदई वसे ॥ ५-६-३४.

न करितां वेदाभ्यास । अथवा श्रवणसायास ।

प्रेल्लेविण सौरस । सद्गुरुकृपा ॥ ५-६-३५.

ह्या तीन ओव्यांचा काय अर्थ करावयाचा बरें ? त्यांचा शब्दार्थ घ्यावयाचा काय ? श्रीसमर्थांना संस्कृत येत नव्हतें, प्राकृत ग्रंथ त्यांनीं पाहिले नव्हते, वेदाभ्यास केला नव्हता, असें मानावयाचें काय ? नव्हे, असें मला वाटतें. कारण, दासबोध ग्रंथाला कोणकोणत्या ग्रंथांचा आधार आहे, हें श्रीसमर्थांनीं पहिल्या दशकाच्या पहिल्याच समासांत सांगून ठेवलें आहे.

शिवगीता रामगीता । गुरुगीता गर्भगीता ।

उत्तरगीता आवधूतगीता । वेद आणी वेदांत ॥ १-१-१८.

भगवद्गीता ब्रह्मगीता । हंसगीता पांडवगीता ।

गणेशगीता येमगीता । उपनिषदें भागवत ॥ १९.

इत्यादिक नाना ग्रन्थ । संमतीस बोलिले येथ ॥ २०.

तेव्हां ' पाहिलें नस्तां संस्कृतीं ' हें काहीं शब्दशः खरें नव्हे. श्रीसमर्थांच्या ह्मणण्याचा आशय इतकाच असावा कीं, आत्मज्ञान प्राप्त होण्यास संस्कृत, प्राकृत ग्रंथांची किंवा वेदाभ्यास, श्रवणसायास यांची अवश्यकताच आहे असें नाहीं, किंवा ह्या सर्व गोष्टी धडूनही आत्मज्ञान प्राप्त होत नाहीं तें नाहींच. बारा आणि बारा चोवीस वर्षे संस्कृताचें अध्वयन होऊनही विद्वान् लोक आत्मज्ञानामध्ये कोरडे राहतात अशा कथा आपण ऐकत असतो व

वामनपंडितांची आख्यायिका तर सर्वविश्रुत आहे. सारांश आत्मज्ञान प्राप्त होण्यास विद्वत्तेची नव्हे, तर सद्गुरुकृपेची अपेक्षा असते; आणि ह्मणूनच विसाव्या दशकाच्या शेवटच्या समासांत श्रीसद्गुरु ह्मणतात,

भक्तांचेनि साभिमानें । कृपा केली दाशरथीनें ॥

समर्थकृपेचीं वचनें । तो हा दासबोध ॥ २०-१०-३०.

असा हा प्रासादिक ग्रंथ आहे व धन्य आहे महाराष्ट्राची, कीं सुस्थितीत आणि दुःस्थितीत, सर्वतोपरी मार्गदर्शक असा हा ग्रंथ त्याला लाभला आहे. ज्यांनीं सद्गुरुकृपा प्राप्त करून घेतली नाहीं, ज्यांच्या हृदयांत भगवंताचें अखंड वास्तव्य नाहीं, त्यांना संस्कृतप्राकृताची किंमत, परंतु श्रीसमर्थाना त्याचें काय होय !

जया अंतरीं भगवंत । अचळ राहिला निवांत ।

तो स्वभावे जें बोलत । तें ब्रह्मनिरूपण ॥ १४-३-२५.

श्रीसद्गुरुच्या मुखांतून सहज निघालेले उद्गार तो हा दासबोध ग्रंथ होय.

अशा प्रकारें, आपण संस्कृत ग्रंथ पाहिले नाहीत, प्राकृत ग्रंथांत आपला मुळींच शिरकाव नाहीं, आपल्याकडून वेदाभ्यास झाला नाहीं, किंवा श्रवणसायास घडले नाहीत, तर केवळ सद्गुरुमूर्ति हृदयांत ठेवून आत्मज्ञान सांगण्यास आपण प्रवृत्त होत आहोंत, अशी प्रस्तावना करून नंतर श्रीसमर्थ आत्मज्ञान ह्मणजे काय तें सांगतात:—

अरे गहनाचेंही गहन । तें तूं जाण सद्गुरुवचन ।

सद्गुरुवचनें समाधान । नेमस्त आहे ॥ ५-६-३९.

सद्गुरुवचन तोचि वेदांत । सद्गुरुवचन तोचि सिद्धांत ।

सद्गुरुवचन तोचि धादांत । सप्रचीत आतां ॥ ४०

जें अत्यंत गहन । माझ्या स्वामीचें वचन ।

जेणें माझे सामाधान । अत्यंत जालें ॥ ४१.

तें हें माझे जिवीचें गुज । मी सांगै ह्मणतो तुज ।

जरी अवधान देसी मज । तरी आतां येच क्षणीं ॥ ४२.

शिष्य म्लानवदनें बोले । धरिले सहद पाडले ।

मग बोलों आरंभिलें । गुरुदेवे ॥ ४३.

अहं ब्रह्मास्मि माहावाक्य । यथींचा अर्थ अतकथें ।

तोही सांगतो ऐक्य । गुरुशिष्य जेथें ॥ ४४.

ऐक शिष्या येथीचें वर्म । स्वयें तूंछि आहेसि ब्रह्म ।
 येविषयीं संदेह भ्रम । धरूंछि नको ॥ ४५.
 नवाविधा प्रकारें भजन । त्यांत मुख्य तें आत्मनिवेदन ।
 तें समग्र प्रकारें कथन । कोजेल आतां ॥ ४६.
 निर्माण पंचभूतें यीयें । कलपांतीं नासतीं येथान्वयें ।
 प्रकृति पुरुष जियें । तेही ब्रह्म होती ॥ ४७.
 दृश्य पदार्थ आटतां । आपणहि नुरे तत्वतां ।
 ऐक्यरूपें ऐक्यता । मुळींच आहे ॥ ४८.
 सृष्टीची नाही वार्ता । तेथें मुळींच ऐक्यता ।
 पिंड ब्रह्मांड पाहों जातां । दिसेल कोठें ४९.
 ज्ञानघन्ही प्रगटे । तेणें दृश्य केर आटे ।
 तदाकारें मूळ तुटे । भिन्नत्वाचें ॥ ५०.
 मिथ्यत्वे वृत्ति फिरे । तों दृश्य असतांच दोसरे ।
 सहजचि येणें प्रकारें । जालें आत्मनिवेदन ॥ ५१.
 असो गुरूचें ठाई अनन्यता । तरी तुज कायेसी रे चिंता ।
 वेगळेपणें अभक्ता । उरोंचि नको ॥ ५२.
 आतां हेंचि दृढीकर्ण । व्हावया करी सद्गुरुभजन ।
 सद्गुरुभजनें समाधान । नेमस्त आहे ॥ ५३.
 या नाव शिष्या आत्मज्ञान । येणें पाविजे समाधान ।
 भवभयाचें बंधन । समूळ मिथ्या ॥ ५४.

समग्र श्रीमत् दासबोध ग्रन्थच अत्यन्त पवित्र आहे, तरी पण त्या सर्व
 पवित्र ग्रन्थांत वरील सोळा ओव्या पवित्रतम आहेत. ह्या सोळा ओव्या खुद्द
 श्रीसमर्थानाही पवित्र असल्या पाहिजेत. याचें कारण उघडच आहे. समग्र
 दासबोध हा श्रीसमर्थींच्या मुखांतून निघालेला ग्रन्थ होय, परंतु ह्या सोळा
 ओव्यांत श्रीसमर्थींच्याही समर्थींचें वचन दिलेलें आहे. आपण श्रीरामदास
 स्वामींना समर्थ झणतो, पण ते स्वतः श्रीरामचंद्राला समर्थ झणत असत.
 समर्थाना खुद्द श्रीरामचंद्राचा अनुग्रह झाला होता, व वरील ओव्यांत ते
 आपल्या स्वामींचें झणजे श्रीरामचंद्राचें वचन देत आहेत हें उघड आहे. तें
 वचन खुद्द त्यांना कितीतरी प्रिय असेल बरें? असें तें आपल्या “जिवीचें
 गुज” श्रीसमर्थींनीं शिष्याची आतुरता पाहून वरील ओव्यांत सांगितलें आहे.

ह्या सोळा ओव्यांत काय आलें नाहीं ? आरंभी सद्वचनानचें महत्त्व सांगून मग प्रत्यक्ष सद्वचन दिलें आहे व पुढें फलश्रुतिसह त्याचें स्पष्टीकरण करून तें दृढ होण्याचा मार्ग दर्शविला आहे. वेदांत, सिद्धांत, धादांत सर्व कांहीं सद्वचन आहे, श्रीसमर्थांच्छेही ह्याच सद्वचनानापासून समाधान झालें आहे. तें सद्वचन म्हणजे

अहं ब्रह्मास्मि ।

हें महावाक्य होय. आपण म्हणजे कांहीं आपलें शरीर नव्हे. शरीर हें पंचभू-तात्मक आहे व पंचभूतें हीं नाशवंत आहेत. आपण आणि ब्रह्म हीं एकच आहेत. आपण स्वतःच ब्रह्म आहोंत, ह्या सद्वचनावर ज्याचा विश्वास बसेल त्याला कशाचीच चिंता वाटणार नाहीं. आपणही ब्रह्म व सद्वचनी ब्रह्म अशा प्रकारें गुरुशिष्यांचें ऐक्य होणें याचें नांव भक्ति, व गुरूच्या ठायीं ज्याची अशी अनन्यता होते तोच खरा भक्त. श्रीसमर्थांनीं भक्ताची व्याख्या इतरत्रही अशीच केली आहे.

विभक्तपणें नसावें । तरीच भक्त ह्मणवावें ॥ ११-८-१३.

भक्तीचें पर्यवसान देव आणि भक्त यांचें ऐक्य होण्यांतच आहे.

उपासनेचे सेवटीं । देवा भक्ता अखंड भेटी ।

अनुभवी जाणेल गोष्टी । प्रत्ययाची ॥ १८-२-३०.

सद्वचनानाचा अर्थ समजल्यावर तो अंतःकरणांत दृढ होण्यास सद्वचनजन हाच श्रेष्ठ उपाय होय. सद्वचनानाचें फळ प्राप्त झाल्यावांचून कधीही राहणार नाहीं. आत्मज्ञान तें हेंच.

वरील सोळा ओव्यांत आत्मज्ञानाचें जें लक्षण केलें आहे, त्याचाच विस्तार साहाय्या दशकापासून तों अखेरपर्यंत करण्यांत आला आहे.

स्वयें तूंचि आहेसि ब्रह्म ।

या महावाक्याचा बोध करून देण्यासाठीं श्रीमत् दासबोधाची प्रवृत्ति होय. तत्त्वमसि ॥ तें तूं आहेस, यांत तें ह्मणजे काय व तूं ह्मणजे काय याचें जें श्रीसमर्थांनीं निरूपण केलें आहे त्याचें आपण सार काढूं.

ब्रह्म ह्मणजे काय ?

ब्रह्म ह्मणजे काय हें सांगून समजावयाचें नाहीं व तें सांगतांही यावयाचें नाहीं.

ब्रह्म झणून कांहीं जड पदार्थही नव्हे कीं तो एकानें कुसुम्यंशु उच्यते यावा
 पदार्थापेसैं ब्रह्म नव्हे । मा तें हातीं धरून घावें ।
 असो हें अनुभवार्थें । सद्गुरुमुखें ॥ ७-३-५२.

सद्गुरुमुखानेंच ब्रह्माचा अनुभव घ्यावा. श्रवणादिकरून साधनें आहेत खरीं,
 परंतु ब्रह्माचा निश्चय सद्गुरुमुखावांचून अन्य मार्गांनं व्हावयाचा नाही.

पुस्तकज्ञानें निश्चये धरणें । तरी गुरु कासया करणें ॥ १२-६-३०
 असेंच समर्थ विचारतात. ब्रह्म कसें आहे हें शब्दांनीं सांगतां येत नाहीं,
 त्याचें कितीही लक्षण केलें तरी त्याहून तें निराळेंच उरतें.

ब्रह्म शब्दांनीं पेसैं तैसें । बोलिजे त्याहूनि अनारिसैं ।

परी तें श्रवणअभ्यासैं । पाविजे ब्रह्म ॥ ७-२-७.

ब्रह्म बोलून दाखविण्यासारखें जरी नसलें तरी श्रवणादि साधनद्वाराच त्याची
 प्राप्ति व्हावयाची असते, यासाठीं तत्स्वरूपाचा बोध व्हावा अशी इच्छा
 असल्यास साधुसंतांनीं जें निरूपण करून ठेविलेलें आहे, तें वाचणें अगत्याचें
 आहे.

परब्रह्मायेवढें थोर नाहीं । श्रवणापरतें साधन नाहीं ।

कळल्याविण कांहींच नाहीं । सामाधान ॥ २०-२-९.

परब्रह्मायेवढें थोर दुसरें कांहीं नसून तें आपणांस दिसत नाहीं, याला काय
 झणावें ? परंतु तें आपणांस जरी दिसत नसलें तरी आपण साधुवचनावर
 विश्वास ठेवून राहिलें पाहिजे. साधु सांगतात,

दिसेना तरी काये जालें । परंतु तें सर्वत्र संचलें ।

सूक्ष्मचि कोंदाटलें । जेथें तेथें ॥ ६-२-१९.

दृष्टीस लागली सवे । जें दिसेल तेंचि पाहावें ।

परंतु गुज तें जाणावें । गोप्य आहे ॥ ६-२-२०.

तर मग तें आहे तरी काय ? तें काय आहे हें सांगतां येत नाहीं, षण तें
 काय नाहीं हें सांगतां येतें.

पृथ्वी नव्हे आप नव्हे । तेज नव्हे वायु नव्हे ।

वर्णवेक्त पेसैं नव्हे । अव्यक्त तें ॥ ६-२-२६.

मोठें नवल आहे ! तें आहे झणतां, तें सर्वत्र आहे झणतां तरी तें आढळत
 कांहीं नाहीं,

शरीर भवबें व्यापलें । परी तें नाहीं आडळलें ।

जवळिच दुरावळें । नवल कैसें ॥ ७-४-३३.

नवल तर खरेंच. कारण त्याचें वर्णन श्रीमत् दासबोधांत हजारों ठिकाणीं आलें आहे, त्यावरून कांहीं अटकळ बांधावी असें आपण ह्मणतो तों सदुरु ह्मणतात,

तें आठवितां विसरिजे । कां तें विसरोनि आठविजे ।

जाणोनियां नेणजे । परब्रह्म तें ॥ ७-७-१९.

यांत आतां काय जाणावें ? जाणावें झटलें तर तें न जाणलें पाहिजे. आठवावें झटलें तर तें विसरलें पाहिजे. सारांश याचा अर्थ असा दिसतो कीं, ब्रह्म जाणावयाचें ह्मणजे कोणतीच वृत्ति शिल्लक राहिली न पाहिजे. त्या ठिकाणीं ज्ञानाचें विशान व मनाचें उन्मन झालें पाहिजे. ब्रह्म पाहावयास गेलों तर तें दिसत नाहीं, आणि पाहावयास न गेलों तर तें दिसतें, अशी ब्रह्माची कांहीं विचित्रता आहे.

जाणे ब्रह्म जाणे माया । जाणे अनुभवाच्या ठाया ।

ते येक जाणावी तुर्या । सर्वसाक्षिणी ॥ ७-४-४९.

अशी सर्वसाक्षिणी तुर्या अवस्था आहे, परंतु ही तरी एक वृत्तिच होय. कारण,

साक्षत्व वृत्तीचें कारण । उन्मनी ते निवृत्ति जाण ।

जेथें धिरे जाणपण । विज्ञान तें ॥ ७-४-५०.

परंतु परब्रह्माच्या संबधानें तें विशान सुद्धां शिल्लक उरलें न पाहिजे.

जेथें अज्ञान सरे । ज्ञान तेंहि नुरे ।

विज्ञानवृत्ति मुरे । परब्रह्मां ॥ ७-४-५१.

असें हें विकट ब्रह्मस्वरूप समजावें तरी कसें ?

मायात्वागें समजावें । परब्रह्म ॥ १४-९-३०.

माया ह्मणजे काय ?

एक परब्रह्म काय तें खरें याकी सगळी माया.

येक परब्रह्म संचलें । कदापी नाहीं विकारलें ।

त्याबेगळें भातलें । तें भ्रमरूप ॥ १०-६-९.

भ्रमरूप विश्व स्वभावें । तेथें काय ह्यणोन सांगावें ।

निर्गुण ब्रह्मावेगळें अघवें । भ्रमरूप ॥ १०-६-३६.

एका ब्रह्माशिवाय बाकी सर्व भ्रम. बाकी सर्व भ्रम पण कोणाला ? ज्याला समजेल त्याला, नाहीपेक्षां आपणांस हा भ्रमच सत्य आहे व सत्य वस्तुच असत्य आहे. ह्या मायेसंबंधानें एकंदर ग्रन्थांत पुष्कळच ठिकाणीं विवेचन करण्यांत आलें आहे, पण त्यांत मला तीन समास फार गोड आणि महत्वाचे वाटतात. द० ११ स० ७ यांत मायेला नदी कल्पून तिचें वर्णन केलें आहे. या मायानदींत पोहणारांची काय दशा होते, तिचें वर्णन मोठें मौजेचें आहे. या नदींत,

येक ते वाहतचि गेले । येक वळशामधें पडिले ।

येक सांकडींत आडकले । अधोमुख ॥ ११-७-८.

येक आपटआपटोंच गेलीं । येक चिरडचिरडोंच मेलीं ।

कितीयेक ते फुगलीं । पाणी भरलें ॥ ११-७-९.

येक बळाचे निवडले । ते पोहतचि उगमास गेले ।

उगमदर्शनें पवित्र जाले । तीर्थरूप ॥ ११-७-१०.

ही नदी तरून जाण्याचें सामर्थ्य नसल्यामुळें आपण तिच्या ओघाबरोबर वाहवत चाललों आहोंत. कोठें जाऊन लागूं याचा नियम नाही. या नदीचें पाणी फार ओढ घेतें. मोठमोठे पोहणारे देखील तत्काळ गटंगळ्या खाऊं लागतात. परंतु जे तिचें स्वरूप जाणतात, ते आपल्या ज्ञानबळाच्या योगानें थेट उगमापर्यंत उलट पोहत जातात. या नदीचा उगम ब्रह्माचलापासून आहे, तेथपर्यंत ते जातात, आणि तेथें गेल्यावर आपण इतक्या प्रयासानें जी नदी तरून आलों ती पाहण्यासाठीं ते मागें वळून पाहतात तों तेथें काय आहे ? नदी नाही व पाणीही नाही; तेथें काहीं नाही. ज्ञान होण्यापूर्वीं जी नदी भयंकर वाटते, जिचें अफाट पाणी पाहून डोळे फाटून जातात व हात पात्र गळतात, तीच नदी ज्ञानोत्तर केवळ भ्रममूल आहे असें आढळून येतें.

उगमापैलिकडे गेलें । तेथें परतोन पाहिलें ।

तव तें पाणीच आटलें । काहीं नाही ॥ ११-७-२१.

पाणी नव्हतेंच मुळीं. मृगजलांतच आपण बुडत होतो. मायेचें हें मिथ्या स्वरूप द, १४ स० १० यांत अनेक दृष्टान्त देऊन समजावून सांगितलें

आहे. या समासाच्या ओव्या अवघ्या २१ आहेत. त्या सर्व मूळ पोथीवरून वाचकांनी वाचाव्या. तसेंच द० १५×७ त माया हा वेल कल्पिला आहे. त्या बेलाचं,

मूळ खाणोन काढिलें । प्रत्ययें ज्ञानें निर्मूळ केलें ।

तरी मग वाढणेंचि राहिलें । सकळ कांहीं ॥ १५-७-१६.

अशी ही मिथ्या माया आहे. “मिथ्या” ह्मणजे “कांहीं नाही”. अर्थात् जी नाहीच मुळीं, ती कोणी केली अथवा कशी निर्माण झाली हा प्रश्नच उरत नाही.

मिथ्या शब्दीं कांहींच नाही । तेथें केलें कोणें काई ॥ ८-२-५४.

अथवा,

केलें तें आवघेंचि लटकें । तरी कर्ता हें बोलणेंचि फिकें ।

वक्ता ह्मणेरे विवेकें । बरें पहा ॥ १३-८-३५.

ह्या ह्मणण्यानें आपले समाधान होत नाही. प्रत्यक्ष जगाचा व्यवहार दिसत असतां तो मिथ्या आहे असें सांगितल्यानें आपणांस उमज पडत नाही. माया मिथ्या आहे असें ह्मटल्यानें थोडीच ती सुटते आहे?

माया मिथ्या ह्मणतां गेली । हे वार्ता नाहीं ऐकिली ।

मिथ्या ह्मणतांच लागली । समागमें ॥ ८-२-३५.

यावर श्रीसद्गुरु ह्मणतात कीं जें दिसतें तें सत्यच असतें असा कांहीं नियम नाही, आणि शिवाय आपला देह अविद्यात्मक व जगत्ही अविद्यात्मकच आहे, आणि ह्मणून लटक्याला लटकें खरें वाटत आहे.

दृश्य भास अविद्यात्मक । तुझाहि देहो तदात्मक ।

ह्मणोनि हा अविवेक । तेथें संचरला ॥ ६-८-३७.

“देह तोच मी” असें मानणाराला जगत् सत्य वाटावें हें अगदीं साहजिक आहे. [द० ६×८]. पण मग, हें सारें दिसतें आहे तें काय? तो भास आहे. ब्रह्माच्या अधिष्ठानामुळें मूळमाया व मूळमायेपासून हा सारा पसारा भासमान होत आहे. आकाश निश्चळ असून त्यांत जशी वायूची झुळुक उठावी तद्वत् ही मूळमाया विवर्तरूप आहे. वायूच्या योगानें आकाशांत फरक पडत नाही, तसाच मूळमायेच्या योगानें ब्रह्मस्थितींत पालट होत नाही. वायु दाखवितां येत नाही, तशी मूळमाया दाखवितां येत नाही, परंतु वायूच्या योगानें केर

उडतांना जसा आपण पाहातो तसें मूळमायेच्या योगानें हें जग दृश्यमान होत आहे. आकाशांत दग येतात आणि जातात तरी आकाश आपलें जसेंच्या तसेंच असतें; त्याप्रमाणें ब्रह्म जसेंच्या तसेंच राहून, माया मात्र येते आणि जाते.

ऐसी माया उद्भवली । वस्तु निर्गुण संचली ।

अहं ऐसी स्फूर्ति जाली । तेचि माया ॥ ८-३-५१.

वास्तविक दोरी असून, तिच्या अधिष्ठानामुळें आपणांस जसा सर्पाचा भास होतो—नव्हे—सर्प आहे असें खरें खरें वाटतें, तद्वत् हें जग आपणांस सत्य वाटत आहे. परंतु सूर्याच्या अधिष्ठानामुळें भासमान होणारें मृगजल, हें जल नसून केवळ भास आहे, असें हरिणाला सांगितलें तरी त्या पाण्यामार्गे धापा टाकित जाण्याचा छंद जसा हरिण सोडीत नाही, तद्वत् कोणी कांहीं सांगितलें तरी आपण जगाचा व्यवहार सत्य मानूनच तो करित राहणार. उघड आहे,

सिद्धांचें जें निरूपण । तें साधकांस न मने जाण ।

पक्क नाही अंतःकर्ण । ह्यणोनियां ॥ ८-३-१७.

जें निरूपण सिद्धांच्या साठीं आहे तें अपक्क बुद्धीच्या आपणांस कसें उलगडावें!

जयाचे अंतरी ज्ञान । नाही धोळखिले सज्जन ।

तयास माया मिथ्याभान । सत्यचि वाटे ॥

पण अशा ह्या मिथ्या मायेचें यथार्थ स्वरूप आपणांस केव्हांच कळणार नाही असें मात्र नव्हे.

सकळ माया गथागोवी । संतसंगें उगवावी ।

पाविजे मोक्षाची पदवी । सत्समागमें ॥ ८-५-७०.

सत्संग धरावा, श्रवण मनन निदिध्याससोडून नये, ह्यणजे आज जें नुसतें शब्दज्ञान होत आहे त्याचें अर्थज्ञान केव्हां तरी झाल्यावांचून राहणार नाही, अशाविषयीं श्रीसद्गुरु ग्वाही देत आहेत. अर्थात् शब्दज्ञान करून घेण्याविषयीं ह्यगय करितां कामा नये.

ब्रह्मांडाची वंशावळ श्रीमत् दासबोध्यांत पुष्कळदां आली आहे. पुन्ह:- पुन्हां तीच ती गोष्ट सांगितली आहे. कोठें कोठें तर आदल्या समासांत जें निरूपण असतें तेंच पुन्हां पुढल्या समासांत केलेलें आढळतें. ब्रह्मांडाची उभारणी आणि संव्हारणी हा विषय दासबोध्यांत कितीतरी वेळां आला आहे.

(११×१; १२×६; १३×३; १३×४ वगैरे.) आपण पुनरुक्ति करीत आहो, ही गोष्ट श्रीसमर्थांच्या लक्षांत आली नव्हती असें नाही, किंबहुना ती त्यांनीं जाणून बुजून केलेली आहे. एक दोन ठिकाणीं त्यांनीं झटलेंहि आहे कीं,

संदेहवृत्ति ते न भंगे ।

ह्यणोनि बोलिलेंचि बोलावें लागे ॥ ६-३-३७.

किंवा

सूक्ष्म निरूपण लागलें । तेथें बोलिलेंचि मागुतें बोलिलें ।

श्रोत्यांस पाहिजे उमजलें । ह्यणोनियां ॥ १०-८-३०.

शिवाय असेंही होत असावें, कीं काहीं शिष्यांना एकवार सांगून समजू नये, किंवा आज समजलेलें उद्यां पुन्हां त्यांनीं विसरून जावें. सदुरु ह्यण-तातच कीं,

कर्म केलेंचि करावें । ध्यान धरिलेंचि धरावें ॥

विवरलेंचि विवरावें । पुन्हा निरूपण ॥ ११-५-१.

तैसें आह्यांस घडलें । बोलिलेंचि बोलणें पडिलें ॥

कारण काल जें शिष्यांना समजलें होतें तें आज पुन्हां ते विसरून गेलेले आहेत.

कां जें विघडलेंचि घडलें । पाहिजे समाधान ॥ ११-५-२.

अशा कारणामुळें ब्रह्मांडाच्या उत्पत्तीचें निरूपण दासयोधांत अनेकदां आलें असावें.

ब्रह्मांडाचा वंशवृक्ष.

ब्रह्म—मूळमाया—गुणमाया—त्रिगुण—आकाश—वायु—तेज—आप्—पृथ्वी—अन्न—रेत—प्राणी

असा ब्रह्मांडाचा विस्तार आहे. (८×४, १३×३ इत्यादि) ब्रह्मांपासून तों पंचभूतांपर्यंत वर दिल्याप्रमाणें पायऱ्या आहेत खऱ्या, परंतु वास्तविक पाहूं गेल्यास मूळमायेंतच पंचभूतांचा समावेश होतो. मूळमायेपासून पंचभूतांपर्यंतच्या पायऱ्या नुसत्या नांवाच्या आहेत. मूळमाया म्हणजेच गुणमाया म्हणजेच त्रिगुण ह्यणजेच पंचमूर्ते पंचभूतांत देखील प्रत्येक भूत अगदीं स्वतंत्र आहे असें नाही, तर प्रत्येक भूतांत वाकीच्या चारी भूतांचा अंश

आहे. पंचभूतांपासून तों मूळमायेपर्यंतच्या पायऱ्या समजल्या पाहिजेत. प्रत्येक पायरीच्या स्वरूपाचें यथार्थ ज्ञान आपण करून घेतलें पाहिजे.

मूळमाया अनेक नांवांनीं प्रसिद्ध आहे. द० १०×१० त मूळमायेचीं पुरुष, स्त्री, नपुंसक नांवां दिलेलीं आहेत. द० १०×९ यांत मूळमायेचें स्वरूप वर्णन केलें आहे. हा समास मननपूर्वक मूळावरून वाचावा. मूळमाया= वायु+जाणीवकळा (जगज्जोति=प्रकृति+पुरुष=शिवशक्ति=शंकरपार्वती=अर्ध-नारीनटेश्वर ब्रह्माच्या ठिकाणीं अहं अशी जी स्फूर्ति ती मूळमाया.

**आकाशीं वायो जाला निर्माण । तैसी ब्रह्मीं मूळमाया जाण
त्या वायोमध्ये त्रिगुण । आणी पंचभूतें ॥ १०-९-१.**

मूळमाया वायुरूप आहे व वायु पंचभूतात्मक आहे आणि म्हणून मूळमाया पंचभूतात्मक आहे.

मूळमायेचें चळण । तेंचि वायोचें लक्षण ॥ ८-३-५६.

आणि

**एवं पंचभूतिक पवन । तेचि मूळमाया जाण ।
माया आणी सूक्ष्म त्रिगुण । तेहि पंचभूतिक ॥ ८-४-४१.**

किंवा

**ते मूळमायेचें लक्षण । वायो स्वरूपचि जाण ।
पंचभूतें आणि त्रिगुण । वायोआंगां ॥ १०-३-२.**

किंवा

**ब्रह्मीं मूळमाया जाली । तेचि अष्टधा प्रकृति बोलिली ।
भूर्ती त्रिगुणीं कालवली । मूळमाया ॥ १०-४-९.
ते मूळमाया वायोस्वरूप । वायोमध्ये जाणीवेचें रूप ।
तेचि इच्छा परी आरोप । ब्रह्मीं न घडे ॥ १०-४-१०.**

मूळमाया वायुस्वरूप आहे व वायूमध्ये जाणीव आहे. ही जी जाणीव तोच ईश्वर.

वायोमध्ये जाणीव गुण । तेंचि ईश्वराचें लक्षण ।

तथापासून त्रिगुण । पुढें जाले ॥ १०-९-११.

देव देवता देवतें भूतें । पृथ्वीमध्ये असंख्यातें ।

परंतु यां समस्तांतें । वायोस्वरूप बोलिजे ॥ १०-३-९.

**वायोस्वरूप सदा असणें । प्रसंगें नाना देह धरणें ।
गुप्त प्रगट होणें जाणें । समस्तांसी ॥ १०-३-१०.**

या त्रिगुणांपैकीं सत्वगुणाचा देहधारी विष्णु, रजाचा देहधारी ब्रह्मा व तमा-
चा देहधारी महेश होय. (१०X४)

वरील एकंदर विवेचनावरून मूळमायाच काय ती कर्ती आहे व
त्रिगुण काय आणि पंचभूतें काय, तिच्याच स्वरूपाचीं रूपांतरें आहेत ही
गोष्ट वाचकांच्या लक्षांत आली असेल. मूळमायेपासून तों सृष्टीच्या जड
रूपापर्यंत सर्व मायाच होय. एक ब्रह्म आणि दुसरी मूळमाया; बाकी सर्व
त्या मूळमायेचा पसारा आहे.

**मुळीं जाली ते मूळमाया । त्रिगुण जाले ते गुणमाया ।
जडत्व पावली ते अविद्या माया । सृष्टिरूपें ॥ ११-१-९.**

अशा ह्या मूळमायेच्या स्वरूपाचें जोंपर्यंत आपणांस यथार्थ ज्ञान होणार नाहीं,
तोंपर्यंत ब्रह्माची आणि आपली गांठ पडणार नाहीं. उघडच आहे, मूळमा-
येच्या वरची पायरी ब्रह्म. ती मूळमायाच जर ओळखली नाहीं तर ब्रह्माची
ओळख कशी होणार ? महाद्वार ओलांडून आंत गेल्याशिवाय देवदर्शन कसें
घडावें ?

**महाद्वार वोलांडावें । मग देवदर्शन ध्यावें ।
तैसें दृश्य हें सांडावें । जाणोनियां ॥ ८-४-५८.**

या ठिकाणीं सद्गुरु एक इपारा देऊन ठेवतात, कीं महाद्वार ओलांडल्यावर
थोडेंसें जपावयाचें असतें. मूळमाया ओलांडून पुढें गेल्यावर शून्यत्व लागतें,
त्यालाच ब्रह्म कल्पून कित्येक समाधान मानतात. तरी असें करूं नये. त्या-
च्याहि पलीकडे जावें म्हणजे सत्य वस्तूची भेट होते.

**दृश्य अवघें वोलांडिलें । अदृश्य सुन्यत्वीं पडिलें ।
ब्रह्म ह्यणौनि मुरडलें । तेथुनिच मार्गें ॥ ८-१०-६५.
इकडे दृश्य तिकडे देव । मध्यें सुन्यत्वाचा ठाव ।
तयास मंदबुद्धीस्तव । प्राणी ब्रह्म ह्यणे ॥ ८-१०-६६.**

तेव्हां

**आधीं दृश्य सोडिलें । मग सुन्यत्व वोलांडिलें ।
मूळमायेपरतें देखिलें । परब्रह्म ॥ ८-१०-७०.**

तात्पर्य, मूळमायेचा त्याग केल्याशिवाय परब्रह्माची भेट व्हावयाची नाही; आणि माया ही मिथ्या असूनहि तिचा त्याग तर करवत नाही. असें कां व्हावें ?

माया मिथ्या ऐसी कळली ।

तरी मग भीड कां लागली ॥ २०-३-२३.

मूळमायेचा त्याग करणें अवश्य दिसत असूनहि तिचा त्याग कां करवत नाही ?

अभेदामार्जां वाढवी भेदा । ते हे अहंता ॥ १-२-१५.

अहंतेच्या योगानें, मीपणाच्या योगानें, देहबुद्धीच्या योगानें, सारांश अज्ञान-पणामुळें मायात्याग होत नाही व ब्रह्मस्वरूपाची ओळख पटत नाही.

आपण ह्याणिजे मीपण । मीपण ह्याणिजे जीवपण ।

जीवपण ह्याणिजे अज्ञान । संग जडला ॥ ७-२-२०.

सोडितां तया संगासी । ऐक्य होये निःसंगासी ॥ ७-२-२१.

ब्रह्मस्वरूपाच्या ठिकाणीं कोणतीच कल्पना किंवा वृत्ति उरत नाही म्हणतात ती अज्ञी, मीपणाचाच संग सोडल्यावर तेथें कल्पना कशी उरणार ? ब्रह्मस्वरूपी अहंभाव मुळीं उरतच नाही, मीपणाची प्रौढी व्यवहारांत कोणीं मिरविली तर कदाचित् चालेल, परंतु ती प्रौढी ब्रह्मापुढें टिकत नाही. ब्रह्मापुढें मीपणा विरघळून गेलाच पाहिजे.

देहबुद्धीचें थोरपण । परब्रह्मीं न चले जाण ।

तेथें होतसे निर्वाण । अहंभावासी ॥ ७-२-२३.

अहंभाव नाहीसा झाल्यावर म्हणजे देहबुद्धि नष्ट झाल्यावर, मग हा ब्राह्मण, हा क्षात्रिय, हा वैश्य आणि हा शूद्र, किंवा हा राजा व हा रंक किंवा ही स्त्री व हा पुरुष, असा भेद कसा उरणार ?

उंच नीच नाहीं परी । राया रंका येकिच सरी ।

जाला पुरुष अथवा नारी । येकचि पद ॥ ७-२-२४.

आणि म्हणून

साधु दिसती वेगळाले । परी ते स्वरूपीं मिळाले ।

अवधे मिळोन येकचि जाले । देहातीत वस्तु ॥ ७-२-३१.

साधुसाधूंत लहानमोठेपणा हुडकून काढण्याचा आपणांस अधिकार नसतांही कित्येक वेळां हा साधु मोठा कां तो साधु मोठा, असा वाद व्यावहारिक प्र-

माणांच्या जोरावर करण्यास जेव्हां आपण प्रवृत्त होतो, त्यावेळीं ह्या ओवीची आपणांस जर आठवण होत जाईल तर असला अव्यापारेषु व्यापार करतांना आपलें मन कचरेल, असें मला वाटतें, असो.

मीपणाचा ताठा धरून व्यवहारांत देखील यश येत नाही. मीपणाच्या योगानें प्रपंच सुरळीत चालत नाही. मित्रामित्रांत अहंभावामुळें वैमनस्य येतें. राष्ट्रांमध्ये मीपणाच्या घमेंडीत कलह माजतात. असा प्रकार क्षुद्र व्यवहारांत देखील जर आपण पाहतों, तर मीपणाचा अभिमान बाळगून भगवंत कसा जोडला जाईल बरें ?

मीपण कोणासिच न साहे । तें भगवंतीं कैसेनि साहे ।

झणौनि मीपण सांडून राहे । तोचि समाधानी ॥ ७-७-५०.

मीपणाच्या योगानें मायात्याग होत नाही व मायात्याग होत नाही झणून ब्रह्मस्वरूपाची ओळख पटत नाही.

मीपणें वस्तु नाकळे । मीपणें भक्ति मावळे ॥

मीपणें शक्ति गळे । वैराग्याची ॥ ७-७-४६.

तात्पर्य, देहबुद्धि नष्ट झाली पाहिजे. देह म्हणजे काय व मी कोण याचा विचार करून मुमुक्षुनें देहबुद्धीचा त्याग करण्यास शिकलें पाहिजे. खरें हित देहातीत आहे, तेव्हां देहाला घट्ट धरून हित कसें व्हावें? अनन्य भक्तीवांचून मुक्ति नाही व देहबुद्धि हृदयाशीं बाळगून अनन्य भक्ति व्हावयाची नाही. झणून

च्यारी देह निरसावे । साधकें देहातीत व्हावें ।

देहातीत होतां जाणावे । अनन्य भक्त ॥ १०-१०-४७.

अनन्य भक्ति आणि मीपणा या दोन वस्तु एकत्र कधीं असू शकणार नाहीत; यासाठीं

मीपणापासून सुटला । तोचि येक मुक्त जाला ॥ ७-६-५४.

किंवा

जेथें मुरालें मीपण । तेचि अनुभवाची खूण ॥ ६-१०-१७.

झणून

संग सोडावा आपुला । मग पाहावें तयाला ।

अनुभवी तो या बोला । सुखावेळ गा ॥ ७-२-१९.

मीपण ह्यणजे काय ?

मीपण ह्यणजे देहबुद्धि. देह तोच मी, असा अभ्यास असणें याचें नांव अहंता.

मी जीव मज बंधन । मज आहे जन्ममरण ॥ ८-७-६.

याचें नांव मीपण. या मीपणाचें ह्यणजे अष्टदेहाचें निरसन झालें पाहिजे. स्थूल, सूक्ष्म, कारण, महाकारण असे चार पिंडाचे व विराट, हिरण्यगर्भ, अव्याकृत आणि मूळप्रकृति असे चार ब्रह्मांडाचें, दोन्ही मिळून आठ देह आहेत. त्या अष्टदेहांचा विचार करून त्यांचें निरसन केलें पाहिजे. १७ व्या दशकाच्या ८ व्या समासांत या देहांचें वर्णन केलें आहे, ते मननपूर्वक वाचल्यास समजतें. वास्तविक देह म्हणजे काय आहे?

तत्त्वं तत्त्व मेळविलें । त्यासी देह हें नाम ठेविलें ।

तें जाणते पुरुषीं शोधिलें । तत्त्वं तत्त्व ॥ ६-३-२०.

अशा दृष्टीनें देहाचा विचार केला म्हणजे मग त्या देहाबद्दल आपणांस असें अहंता कशास पाहिजे? कशास पाहिजे, असें नुसतें म्हटल्यानें देहममता सुटत नाही, तरीपण विचाराला ही गोष्ट पटते, कीं खरोखरच देह हें पंचभूतांचें एक गांठोडे आहे; तें गांठोडें विचारानें सोडून पाहिलें तर त्यांत पंचभूतेंच आढळणार. या पंचभूतांपासून आपलें स्वरूप भिन्न आहे. आपण पृथ्वी, आप्, तेज, वायु आकाश यांपासून निराळे आहोंत. परंतु

तत्त्वीं वेटाळून घेतला । प्राणी संशयें गुंडाळला ।

आपणासी आपण भुलला । कोहं ह्याणे ॥ ६-३-३४.

अशी आपली स्थिति झाली आहे. परंतु विचार करून पाहिलें तर आपणांस कबूल करावें लागतें कीं, आपण कांहीं पंचभूतात्मक नसून ब्रह्म आहोंत, आपण ब्रह्म आहोंत, ही द्वैतकल्पना सुद्धां खरोखर उरत नाही. ती कशी उरवी ? ब्रह्मापासून आपण निराळे असतो तर मग आपण ब्रह्म आहोंत असें आपणांस बोलतां आलें असतें.

वस्तु येक आपण येक । ऐसी अस्ती वेगळिक ।

तरि अनुभवाचा विवेक । बोलों येता सुखें ॥ ६-१०-३४.

किंबहुना, जोंपर्यंत आपण वेदांताच्या व ब्रह्मस्वरूपाच्या बाता मारीत आहोंत तोंपर्यंत आपणांस यथार्थ ज्ञान झालेंच नाही म्हणून समजावें लागेल,

हैं न बोलतांच विधरिजे । विवरोन विवरोन राहिजे ।

मग अबोलणेंचि साजे । माहापुरुर्षी ॥ ९-२-३४.

गुरोस्तु मौनं व्याख्यानम् । हैं किती खरें आहे! अशी स्थिति बाणली म्हणजे साधकाच्या तोंडून पुढीलच उद्गार निघावयाचे:—

प्रचिंत आलिया अनुमान । हा तों प्रत्यक्ष दुराभिमान ।

तरी आतां मी अज्ञान । मज कांहींच न कळे ॥ ९-२-३६.

मी लटिका माझें बोलणें लटिकें ।

मी लटिका माझें चालणें लटिकें ॥

मी माझें आवघेंचि लटिकें ।

कल्पनिक ॥ ९-२-३७.

मज मुळींच नाहीं ठाव । माझें बोलणें अवघेंचि वाव ॥

हा प्रकृतीचा स्वभाव । प्रकृती लटिकी ॥ ९-२-३८.

वगैरे. तात्पर्य,

तत्वीं गुंतला ह्मणे कोहं । विवेक पाहतां ह्मणे सोहं ।

अनन्य होतां अहं सोहं । मावळलीं ॥ ६-३-३५.

याउपरी उर्वरित । तेंचि स्वरूप संत ।

देहीं असोनि देहातीत । जागिजे ऐसा ॥ ६-३-३६.

पण, ही देहबुद्धि झडावी कशी? मीपणाचें हें बंधन तुटावें कसें? बंधन खरो-खर नसून केवळ देहाभिमानाच्या योगानें लोक भ्रांत झालेले आहेत, हें आपण म्हणता तें खरें आहे; पण त्या बंधनानें सारें जग बद्ध झालेलें आहे, हेही कांहीं खोटें नाहीं. बंधन मिथ्या आहे असें तर वाटतें पण तें सुटत कांहीं नाहीं. याला उपाय काय करावा ?

बंधन ह्याणिजे कांहींच नाहीं । परी वेढा लाविलें सर्वही ।

यास उपावचि नाहीं । कळल्याचांचुनी ॥ ९-७-४७.

कळस्यावांचून म्हणजे ज्ञानावांचून गत्यन्तर नाहीं.

आपण वस्तु मुळीं येक । ऐसा ज्ञानाचा विवेक ॥ ८-१०-८१.

तो विवेक उमजला पाहिजे. अष्ट देहांचें निरसन झालें पाहिजे. उपासनेच्या योगानें मूळमायेच्या स्वरूपाचा बोध करून घेतला पाहिजे. मनाचें उन्मन व ज्ञानाचें विश्रान झालें पाहिजे; आणि असें झालें म्हणजे:—

जन्ममरणाचें चुकलें । पाप अवघेंचि बुडालें ।
 येमयातनेचें जालें । निसंतान ॥ १२-३-३०.
 निर्बद्द अवघाचि तुटला । विचारें मोक्ष प्राप्त जाला ।
 जन्म सार्थकचि वाटला । सकळ कांहीं ॥ १२-३-३१.
 नाना किंत निवारिले । धोके अवघेचि तुटले ॥
 ज्ञानविवेकें पावन जाले । बहुत लोक ॥ १२-३-३२.
 पतितपावनाचे दास । तेहि पावन करिती जगास ।
 ऐसी हे प्राचित मनास । बहुतांच्या आली ॥ १२-३-३३.

तीच प्रतीति सद्गुरुकृपाप्रसादानें महाराष्ट्रास सारखी येत राहो, अशी प्रार्थना करून हा भाग पुरा करूं.

आत्मज्ञानार्ची साधनें.

आर्धी अध्यात्मश्रवण । मग सद्गुरुपादसेवन ।

पुढें आत्मनिवेदन । सद्गुरुप्रसादें ॥ ६-२-४०.

मागील प्रकरणांत आत्मज्ञानाचें लक्षण सांगण्यांत आलें आहे. तें आत्मज्ञान प्राप्त करून घेण्याची साधनें कोणतीं याचें विवेचन या भागांत करावयाचें आहे. सामान्य व्यावहारिक ज्ञान प्राप्त करून घेण्यास देखील किती प्रयास पडतात याचा अनुभव आपण घेतच आहोंत. आत्मज्ञानाव्यतिरिक्त जें ज्ञान तें 'बहुधाज्ञान' होय. त्याचें निरूपण श्रीसमर्थानां ६० ५×५ त केलें आहे. असल्या ह्या बहुधाज्ञानांपैकीं एखाद्या शाखेचे ज्ञान मिळविण्यास जर इतके परिश्रम करावे लागतात, तर त्याच्या कोटिगुणें अधिक ज्याचा महिमा आहे अशा आत्मज्ञानाची प्राप्ति होण्यास त्या मानानें परिश्रमहि अधिक करावे लागत असतील यांत शंका वाटत नाही. एकपरी असें वाटतें, परंतु दुसऱ्या पक्षां असेंही मनांत येतें कीं, श्रीसद्गुरुनें पतकर घेतल्यावर व सच्छिष्यानें सद्गुरुवर सर्वस्वीं भार टाकल्यावर हें ज्ञान प्राप्त होण्यास काय झणून विलंब लागावा ? श्री सद्गुरुनें अंगीकार केल्यापासून किती दिवसांत मोक्ष प्राप्त होतो

असा शिष्यांनीं प्रथम विचारल्यावरून द०८५६ त त्याचें सद्गुरूंनीं उत्तर दिलें आहे कीं,

लोहो परीसेसीं लागला । थेंबुटा सागरीं मिळाला ।
गंगे सरिते संगम जाला । तत्क्षणां ॥ ८-६-४३.

तद्वत्

प्रज्ञावंत आणि अनन्य । तयास नलगे येक क्षण ॥ ८-६-४६.

थःकश्चित् व्यावहारिक ज्ञानाची प्राप्ति करून घेण्यास एखादें दुसरें तप खर्ची घालावें लागतें, तर मग आत्मज्ञानाची जोड करून घेण्यास वास्तविक किती तरी जन्म घेतले पाहिजेत; परंतु सद्गुरु तर सांगत आहेत कीं आत्मज्ञान होण्यास कांहीं वेळ नको, एका क्षणांत त्याची प्राप्ति होते. ह्या झणण्यांत क्षणभर विरोध वाटतो, पण खरोखर त्यांत विरोध आहे काय ? सद्गुरु तरी काय सांगत आहेत ? जो प्रज्ञावंत शिष्य आहे आणि जो सद्गुरुचरणीं अनन्य आहे त्याला क्षणाचाहि अवकाश नको, पण प्रज्ञावंत आणि अनन्य होण्यासच अगोदर किती तरी सायास पडत असतील ? आपला सद्गुरुवर पूर्ण भरसा आहे असें झणणारे पुष्कळ असतात, पण सद्गुरु कोठें तें खरें मानतात ? ते जाणत असतात कीं

देवावेगळें कोणी नाहीं । ऐसें बोलती सर्वही ।

परंतु त्यांची निष्ठा कांहीं । तैसोच नसे ॥ ४-८-१९.

जी देवाची गति तच्चि गुरुची. तात्पर्य, कांहीं विशिष्ट परिस्थितींत आत्मज्ञान होण्यास जरी अवकाश लागत नसला तरी ती परिस्थिति प्राप्त होण्यासच बराच अवधि लागतो.

जेचि क्षणीं अनुग्रह केला । तेचि क्षणीं मोक्ष जाला ॥

हें खरें आहे, पण अनुग्रह होण्यास आधींच किती तरी तयारी केली पाहिजे. अनुग्रह कांहीं वाटेवर पडला नाहीं व जर कदाचित् तो वाटेवर कोठें विकत मिळत असला तर त्याची किंमतहि फारशी कोणी करूं नये.

देसे गुरु अडक्याचे तीन । मिळाले तरी त्यजावे ॥ ५-२-२१.

अशा गुरूंच्या नादीं लागून मोक्ष झणजे कपाळमोक्षच प्राप्त व्हावयाचा ? अशा गुरूंनीं

मंत्र यंत्र उपदेसिले । नेणते प्राणी ते गोविले ।

जैसे झाकून मारिलें । दुःखणार्इत ॥ १०-८-१७.

सारांश, कोणत्याही दृष्टीने विचार केला तरी आत्मज्ञान सहज प्राप्त होण्यासाठी खलें नाही. तें प्राप्त करून घेण्याचें कांहीं मार्ग आहेत. त्या मार्गांचा आपण क्रमशः विचार करूं.

सद्गुरुभजन

ही पहिली आवश्यक गोष्ट होय. सद्गुरूवांचून ज्ञान नाही हा सिद्धान्त ठरलेला आहे. सद्गुरु अंगीकार करितील तेव्हां करोत पण आपण मात्र त्यांचें भजन, पूजन, स्तवन, चिंतन केल्यावांचून राहूं नये. कारण परमार्थाचा आरंभच येथून होत आहे. सद्गुरुभजनाला आपण लागलों ह्याजें आपल्या ठिकाणीं परमार्थबुद्धीचा जन्म झाला ह्याणून समजावें.

परमार्थाचें जन्मस्थान । तेंचि सद्गुरूचें भजन ॥ ७-१०-३८.

आपलें कर्तव्य इतकेंच आहे. आपण अनन्य भावानें सद्गुरूचें भजन करावें, त्यांना योग्य वाटेल त्या वेळीं ते आपला अंगीकार करितील, त्याची चिंता आपणास नको. आपला अधिकार पाहून आपल्यावर अनुग्रह करणें किंवा न करणें हें सद्गुरूचें पाहणें आहे. आपण आपलें कर्तव्य करित असलों ह्याजें सद्गुरु आपलें कर्तव्य विसरतील अशी शंका सुद्धां घ्यावयास नको. श्रीसमर्थ सांगतात,

शरणागतांची वाहे चिंता । तो येक सद्गुरु दाता ।

जैसे बाळक वाढवी माता । नाना येलेकरुनी ॥ ७-१०-४०.

बाळपणीं सर्वस्वीं मातेवर अवलंबून असणाऱ्या मुलाला, आपली आई आपलें संगोपन करील किंवा नाही अशी काळजी बाळगावयास नको असते, आणि तें मूल तशी काळजी बाळगित हि पण नाही. आईनें जेवावयास घातलें तर तें जेवणार व तिनें प्यावयास दिलें तर तें पिणार, इतक्या पूर्ण रीतीनें मातेवर विश्वस्त असणाऱ्या बालकाला स्वतःच्या संगोपनासाठीं आईची निराळी विनवणी करावी लागत नाही. हाच संबंध गुरुशिष्यांमध्ये आहे. सद्गुरु आपणांस भवसागराच्या पलिकडे नेतील किंवा नाही अशी चिंता करणें हें शिष्याचें कामच नव्हे. सद्गुराला शिष्य अनन्यभा-

वानें शरण गेला ह्मणजे त्याचें काम संपलें; पुढेचा सर्व पतकर गुरुमातेला घेणें भाग आहे.

**साधक भावें नमस्कार घाली । त्याची चिंता साधूस लागली ॥
सुगम पंथें नेऊन घाली । जेथील तेथें ॥ ४-६-२४.**

एवढेंच साधकाचें काम आहे. साधकानें सद्गुरूला सद्भावानें शरण जावें ह्मणजे शालें.

**ह्मणोन सद्गुरूचें भजन । जयासि घडे तोचि धन्य ।
सद्गुरुविण समाधान । आणीक नाहीं ॥ ७-१०-८.**

सद्गुरु सांगतात,

सद्गुरुभजनापरतें कांहीं । मोक्षदायेक दुसरें नाहीं ॥

या वचनावर अविश्वास धरण्याइतका पतित कोण असणार ? तरी पण या वचनाला आधार काय म्हणून कोणाचा आग्रह असलाच तर त्यासाठी ते म्हणतात कीं,

जयास न मने तेहीं । अवलोकावी गुरुगीता ॥ ७-१०-४३.

मुमुक्षुनें पहिली गोष्ट करावयाची ती ही होय. सद्गुरुभजन हें तर परमार्थाचें जन्मस्थान आहेच पण सद्गुरुवचनप्रतिपाळण हें हि सच्छिष्याला आवश्यक होय.

गुरुचें वचनप्रतिपाळण । हें मुख्य परमार्थाचें लक्षण ॥ ६-७-१०.

ज्यानें आपला सर्वस्वीं भार घेतलेला असतो त्याच्या आज्ञेंत आपण राहिलें पाहिजे ही गोष्ट निर्विवाद आहे. असें जो न करील तो मोक्षप्राप्तीला मुळीच योग्य झाला नाहीं असें समजावें.

सद्गुरुवचन हृदई धरी । तोचि मोक्षाचा अधिकारी ॥ ८-८-५७.

मग असें हें सद्गुरुवचन कोणतें आहे वरें, कीं जें आपण अखंड चित्तांत वागवून त्याचें निरंतर श्रवण मनन केलें पाहिजे ?

सोहं भात्मा स्वानंदघन । अजन्मा तो तूंचि जाण ।

हेंचि साधूचें वचन । सहढ धरावें ॥ ८-८-३३.

अहं ब्रह्मास्मि । तत्त्वमसि । इत्यादि महावाक्यांचा जो अर्थ तोच सद्गुरुचा भावार्थ होय आणि ह्मणून आपण,स त्याला विसर करूं नहि पडत. कामा

नये. अखंड चिंतन करावयाचें तें याच भावार्थाचें. संत, साधु सज्जन, यांचे-
पासून ऐकावयाचें तें हेंच व तद्रूप होईपर्यंत सारखा निदिध्यास लावून घ्याव.
याचा तो ह्याचाच.

माहावाक्याचें अंतर । तूंचि ब्रह्म निरंतर ।

पेसिया वचनाचा विसर । पडोंचि नये ॥ ८-८-३४.

आत्मज्ञानाची प्राप्ति करून घेण्यासाठीं दुसरें आवश्यक साधन ह्यणजे

सत्संग

हैं होय. सत्संग ह्यणजे सद्गुरूचा किंवा साधुजनांचा सहवास असा अर्थ करा-
वा. प्रत्यक्ष सद्गुरूचा सहवास घडेल तर मग त्यापरतें दुसरें भाग्य नाही, परंतु
सद्गुरूच्या अभावीं संत, साधु, सज्जन यांच्या संगतींत मुमुक्षूनें काळ घालावा,
संत, साधु कोणास ह्यावाक्याचें?

जो जाणेल भगवंत । तथा नाव बोलिजे संत ।

जो शाश्वत आणी अशाश्वत । निवाडा करी ॥ ६-१-१६.

चळेना ढळेना देव । ऐसा ज्याचा अंतर्भाव ।

तोचि जाणिजे माहानुभाव । संत साधु ॥ ६-१-१७.

जो जनामधें वागे । परि जनावेगळी गोष्टी सांगे ।

ज्याचे अंतरीं ज्ञान जागे । तोचि साधु ॥ ६-१-१८.

याशिवाय द० ८×९ यांत साधूचीं एकंदर लक्षणें दिलीं आहेत. साधूच्या
ठिकाणीं काम, क्रोध, मद, मत्सर, दंभ, लोभ, शोक, मोह, भय, खेद इत्या-
दि विकार नसतात. साधु निष्प्रपंच असतात. “नैराशता” ही साधूची मुख्य
ओळखण होय. साधु वीतरागी आणि उपाधिरहित असतात. कसें होईल,
काय होईल, अशी त्यांना चिंता नसते. त्यांचें वचन मृदु असतें. मानापमाना-
कडे ते पाहात नाहीत. ते परम दक्ष असतात. परमार्थाचे ते कैवारी असतात.

सकळ धर्मांमधें धर्म । स्वरूपीं राहाणें हा स्वधर्म ॥

असें असल्यामुळे

सदा स्वरूपानुसंधान । हें मुख्य साधूचें लक्षण ॥

समजावें. अशा सत्पुरुषांचा सहवास घडण्यास ईश्वराची केवढी तरी कृपा
पाहिजे.

पूर्वजांच्या पुण्य कोटी । संग्रह असिल्या गांठी ।

तरीच ऐसीयाची भेटी । होये जनासी ॥ १४-७-१७.

अशांच्या संगतीवांचून इतरत्र चित्ताला शांति कोठें मिळणार आहे? साधुस-
मागमावांचून अन्यत्र समाधान कोठें आढळणार आहे?

जें त्रैलोकीं नाहीं दान । तें करिती संतसज्जन ॥ १-५-२४.

जी वस्तु ज्याच्यापार्शीं नाहीं, त्याच्यापार्शीं ती कशी मिळावी? समाधान मिळ-
ण्याचें ठिकाण सत्पुरुष; त्यांच्यापार्शीं शोध न घेतां सर्व जगभर विचारणा
केली तरी आपणांस पाहिजे आहे ती वस्तु कशी प्राप्त व्हावी? हा सामान्य
न्याय आहे.

रायाचे सन्निध होतां । सहजचि लाभे श्रीमंतता ।

तैसा हा सत्संग धरितां । सद्गस्तु लाभे ॥ ६-९-२०.

त्यासाठीं मग कांहीं निराळे परिश्रम करावे लागत नाहीत. सत्समागमाचा
महिमा तो हाच आहे. पुष्कळ वेदाभ्यास करूनहि प्राप्त होईल किंवा न
होईल याची वानवाच असते, अशा वस्तूची प्राप्ति सत्समागमानें होते. कि-
त्येक वर्षे शास्त्राभ्यास करून जें सार काढाययाचें तें सत्समागमामध्यें अनाया-
सें मिळतें.

न करितां वित्पत्तीचा श्रम । सकळ शास्त्रार्थ होये सुगम ॥

सत्समागमाचें चर्म । तें हें ऐसें असे ॥ ७-१-३८.

अशा प्रकारचें सत्संगाचें महत्त्व असल्याकारणानें

सत्संगापरतें साधन । आणीक नाहीं ॥ ७-१०-३६.

असें जें झटलें आहे तें अगदीं यथार्थ वाटतें.

ह्यणौन संतसंगेंचि जावें । सत्सास्त्रचि श्रवण करावें ॥

उत्तम गुणास अभ्यासावें । नाना प्रयत्न ॥ १७-१०-३०.

सत्संगानंतरच्या पायऱ्या

श्रवण—मनन—निदिध्यास

इत्यादि होत. आधीं श्रवण, मग मनन, मग निदिध्यास अशा ह्या एकाहून
एक वरचढ पायऱ्या आहेत. पहिली पायरी श्रवणाची. ऐहिक असो किंवा
पारलौकिक असो, कोणतीही सद्गति प्राप्त करून घेण्यास श्रवण हें पाहिजे.

प्रवृत्ती अथवा निवृत्ती । श्रवणेंचिण न त्रडे प्राप्ती ॥ ७-८-१८.

ऐहिक सद्गति कशी असते ती जर कधीच ऐकिली नाही तर तिच्या साठी मनुष्याच्या किंवा राष्ट्राच्या हातून प्रयत्न कसा व्हावा?

**ऐकिल्याविण कळलें । सिकविल्याविण शाहाणपण आलें ।
देखिलें ना ऐकिलें । भूमंडळीं ॥ १८-१०-६.**

इतिहासाची आवश्यकता भासते ती एवढ्यासाठीच होय. प्रवृत्तिमार्गाला जसे इतिहासग्रन्थ तसे निवृत्तिमार्गाला अद्वैतग्रन्थ होत. श्रवणांतच वाचनाच समावेश करून घेतला पाहिजे. ज्याला ऐहिक उन्नतीचा मार्ग शोधावयाचा असेल त्यानें स्वदेशाचा व परदेशाचा इतिहास पाहावा, परंतु

**जेणें सांडिला इहलोक । जो परलोकीचा साधक ।
तेणें पाहावा विवेक । अद्वैत शास्त्रीं ॥ ७-९-७.**

परमार्थमार्गाला अद्वैतग्रन्थापेक्षां दुसऱ्या कोणत्याच ग्रन्थाची मातब्बरी नाही. अद्वैतग्रन्थ हणजे

परमार्थास तत्वता । तारुंच कीं ॥ ७-९-२८.

अशा अद्वैतग्रन्थांचें श्रवण किंवा वाचन आणि मनन वारंवार किंबहुना निरंतर घडलें पाहिजे. एकवार जेवल्यानें जर पुन्हां जेवावें लागलें नसतें तर एकवार श्रवण केल्यानेंही भागलें असतें. परंतु जसें एकदां जेवून चालत नाही, तसें एकदां श्रवण करूनहि वस्तु साधत नाही.

**सेविलेंच सेवावें अन्न । घेतलेंचि घ्यावें जीवन ।
तैसें श्रवणमनन । केलेंचि करावें ॥ ७-८-४७.**

ज्ञान मलिन झालें हणजे त्याची उजळणी करणें भाग आहे. परंतु ज्ञान मलिन झाल्यावर त्याची उजळणी करण्यापेक्षां तें ज्ञान मलिनच न होऊं देणें चांगलें.

याकारणें श्रवण । अखंड असावें ॥ ७-५-४२.

या कार्मीं मुमुक्षूनें आळस करतां कामा नये. आळसानें प्रपंचांत देखील दैना होते, मग परमार्थमार्गाला आळसाचा विटाळ कसा सहन होईल? ज्याच्या ठिकाणीं आळस वास करीत असेल त्यानें परमार्थाचें नांव सुद्धां काढूं नये. आळस हणजे परमार्थाची शुद्ध बुडवणूक होय.

आळसाचें संरक्षण । परमार्थाची बुडवण ॥ ७-८-४९.

ही गोष्ट अगदीं निश्चित आहे; असो.

श्रवणासारखं दुसरें साधन नाही. परमार्थाचें साधन कोणतें असाच प्रत्यक्ष प्रश्न श्रीसमर्थाना शिष्यांनीं केला असतां त्यांनीं इतर साधनें न सांगतां हेंच साधन सांगितलें आहे.

एका परमार्थाचें साधन । जेथें होये समाधान ।

तें तू जाण गा श्रवण । निश्चयेंसीं ॥ ७-८-१.

द० ७४८ त याच साधनाचें महत्त्व श्रीसमर्थानीं वर्णिलें आहे. इतर आवश्यक गोष्टी त्यांनीं पुष्कळ सांगितल्या आहेत पण साधन झणून एवढेंच निर्दिष्ट केलें आहे.

परब्रह्मायेवढें थोर नाही । श्रवणापरतें साधन नाही ।

कळल्याविण कांहींच नाही । समाधान ॥ २०-२-९.

झणून

अध्यात्मश्रवण करीत जावें । ह्यणिजे सकळ कांहीं फावे ।

नाना प्रकारीचे गोवे । तुटोनी जाती ॥ २०-९-१८.

श्रवणाचें महत्त्व इतकें आहे खरें, परंतु मनन किंवा विवरण झाल्यावांचून केलेलें श्रवण सारें व्यर्थ होय. विवरणाची आवश्यकता किती आहे ती दर्शविण्यासाठीं द० १८४५ त श्रीसमर्थानीं दोन तीन दृष्टान्त दिले आहेत. पुष्कळ ऐकलें आणि वाचलें पण मनांत कांहींच सांठवलें नाही तर त्या श्रवणाचा किंवा वाचनाचा काय उपयोग ?

धान्य उदंड मोजिलें । परी त्या मापें नाहीं भक्षिलें ।

विवरल्याविण तैसें जालें । प्राणिमात्रांसी ॥ १८-५-१.

पसेवरी वैरण घातलें । तांतडोनें जातें वोडिलें ।

तेणें पीठ बारीक आलें । हें तों घडेना ॥ १८-५-८.

घांसामागें घांस घातला । आवकाश नाहीं चावायाला ।

अवघा बोकणा भरिला । पुढें कैसें ॥ १८-५-९.

पुढें काय? तो बोकणा कांहीं खालीं उतरावयाचा नाही. यासाठीं, जें श्रवण केलेलें असतें तें मनांत उतरावें अशी इच्छा असेल तर मनन केलें पाहिजे. मनन कसें करावयाचें? जानवें गुतलें ह्यणिजे तें जसें उकलावयाचें तद्वत् मनन करावें,

सुत गुंतलें तें उकलावें । तैसें मन उगवावें ।

मानत मानत घालावें । मुळाकडे ॥ २०-९-१९.

जें श्रवण केलेलें असतें त्याचें अशा रीतीनें मनन केलें पाहिजे. पूर्वसंचितावांचून मनन करण्याची बुद्धि व्हावयाची नाही. मनन करण्यांत गेलेला काळ परमेश्वरासन्निध घालविल्यासारखा आहे; कारण

मननसीळ लोकांपासीं । अखंड देव अहिर्निशीं ।

पाहातां त्यांच्या पूर्वसंचितासी । जोडा नाहीं ॥ १७-१-२२.

श्रवण सर्वांत श्रेष्ठ साधन आहे, परंतु श्रवणाहूनहि मननाची योग्यता अधिक आहे.

सकळांमधें विशेष श्रवण । श्रवणाहून थोर मनन ।

मननें होय समाधान । बहुत जनाचें ॥ १९-२-२२.

ज्या वस्तूचें श्रवण आणि मनन करावयाचें आहे ती वस्तु दृष्टीस पडण्यासारखी नाहीच आहे, ती केवळ जाणावयाची आहे. ह्मणून

जें दृष्टीस न पडे ठावें । तें ऐकोन जाणावें ।

श्रवणमननें पडे ठावें । सकळ कांहीं ॥ १७-१०-१३.

ज्याचें श्रवणमनन करावयाचें त्याचा आपणांस सारखा निदिध्यास लागला पाहिजे. श्रवणमनन होऊन निदिध्यास लागल्यावर प्रतीति आल्यावांचून राहणार नाही. श्रवणमननानिदिध्यास यांपेक्षां इतर साधनांची अपेक्षा नाही.

श्रवण मनन निजध्यास । प्रचितीनें बाणती विश्वास ।

रोकडा साक्षात्कार सायास । करणेंचि नलगे ॥ १०-९-३०.

श्रवणापरीस मनन सार । मननें कळे सारासार ।

निजध्यासें साक्षात्कार । निसंग वस्तु ॥ ११-१-४१.

आत्मज्ञान प्राप्त करून घेण्याचे खरोखर एवढेच मार्ग आहेत. प्रथम सद्गुरुभजन करावें, नंतर सत्संग धरावा व नंतर श्रवणमनन होऊन निजध्यास लावून घ्यावा. यापरीस दुसरीं निराळीं साधनें नाहीत, परंतु श्रवणमनन होत असतां घुसून्या दोन तीन गोष्टींची अपेक्षा असते. पैकीं पाहिली गोष्ट ह्मणजे

अभ्यास.

ही होय. नित्यनेम केव्हांहि टळू देऊं नये. अपरिहार्य कारणानें नित्यनेम राहिल्यास हरिस्मरण करावें. साधकानें आचार पाळल्यावांचून राहूं नये.

आधीं राखावा आचार । मग पाहावा विचार ।

आचारविचारें पैलपार । पाविजेतो ॥ १७-१०-२५.

द० ११×३ व द० १२×९ त्यांत मुमुक्षूनें सामान्यपणें कसें वागावें हें सांगितलें आहे, त्या शिकवणीचा सारांश येणेंप्रमाणें:— (१) प्रातःकाळीं उठत जावें । प्रातःस्मरामि करावें । नित्य नेमें स्मरावें । पाठांतर ॥ (२) मग दिशेकडे जावें । जे कोणासीच नव्हे ठावें । शौच्य आचमन करावें । निर्मळ जळें ॥ (३) मुखमार्जन प्रातःस्नान । संध्या तर्पण देवतार्चन । पुढें वैश्यदेव उपासन । येथासांग ॥ (४) कांहीं फळाहार घ्यावा । मग संसार धंदा करावा । मुशब्दें राजी राखावा । सकळ लोक ॥ (५) नंतर भोजन करावें. (६) पुढें भोजन जालियावरी । कांहीं वाची चर्चा करी । येकांतीं जाऊन विवरी । नाना ग्रन्थ ॥ (७) रिकामा असा एक क्षण देखील जाऊं देऊं नये. (८) जें आहे तें सर्व देवाचें आहे अशी बुद्धि धरून वागावें. (९) सावधानता असार्वा । नीतिमर्यादा राखावी । जनास माने ऐसी करावी । क्रियासिद्धि ॥ (१०) जैसें बोलणें बोलावें । तैसेंचि चालणें चालावें । मग महंतलीळा स्वभावें । आंगां बाणे ॥ प्रपंची मनुष्यासाठींच हे दोन समास लिहिलेले दिसतात, तदनुरूप वागण्याचा प्रपंची मनुष्यानें प्रयत्न करावा. हे दहा नियम ह्याजजे त्यांत सर्व कांहीं आलें असें मात्र नव्हे. प्रपंची मनुष्याला सामान्यपणें सांगावयाचें म्हणजे त्यानें

अवगुण अवघेचि सांडावे । उत्तम गुण अभ्यासावे ॥ १८-३-१३

जो निस्पृह आहे, ज्यानें प्रपंचाचा त्याग केला आहे अशा सच्छिष्यासाठीं द० १४ चा समास १ लिहिलेला आहे. त्या समासाच्या ८० ओव्या आहेत. त्यांचें सार काढावयाचें म्हणजे त्याच सर्व येथें उतरून घेतल्या पाहिजेत, कारण त्या सारभूतच आहेत. तरी वाचकांनीं या ठिकाणीं तो समास कृपा करून मुळावरून वाचावा.

प्रपंची शिष्याला आणि निस्पृह शिष्याला येणेंप्रमाणे श्रीसमर्थानीं अभ्यास करावयास सांगितला आहे. अशा प्रकारचा अभ्यास करण्यास सच्छिष्यानें कंटाळा करूं नये.

भ्रंजन साधनें अभ्यास । येणें पाविजे परलोकास ।

दास ह्याने हा विश्वास । धरिला पाहिजे ॥ १६-१०-३१.

अभ्यास किंवा प्रयत्न झटला म्हणजे तेथे दुश्चित्तपणा किंवा आळस यांचे नुसते दर्शन सुद्धा खपावयाचे नाही. दुश्चित्तपणा नसावा याचा अर्थ सावधानता असावी. आपणांस जे प्राप्त करून घ्यावयाचे असेल, त्याची कल्पना अखंड चित्तांत वागविणे याचे नांव सावधानता. इष्ट कार्याविषयी अशी सावधानता नसली तर मनुष्याच्या हातून कांहींच कार्ये व्हावयाचे नाही. त्याचप्रमाणे सुचित अंतःकरण असूनहि मनुष्य जर आपला काळ आळसांतच घालवील तर अशाहि मनुष्याचे जिणे व्यर्थच होय. दुश्चित्तपणा आणि आळस यांचे अनिष्ट परिणाम काय होतात याची आपल्यास कल्पना नाही असे थोडेच आहे, तरी पण तत्संबंधी श्रीसमर्थींनी केलेले वर्णन कोणास बोधप्रद होणार नाही ? निद्रा, आळस व दुश्चित्तपणा हीं मूर्खांचीं लक्षणे हांत.

धुधा लागतांच जेविला । जेऊन उठतां आळस आला ।

आळस येतां निजेला । सायकाश ॥ ८-६-३८.

निजोन उठतांच दुश्चीत । कदा नाही सावचित ।

तेथे कैचे आत्माहित । निरूपणीं ॥ ८-६-३९.

तरी असें नसावें.

येकाग्र करूनियां मन । वळेंचि धरावें साधन ।

येत्नीं आळसाचे दर्शन । होऊंन नये ॥ १८-३-१२.

असो. दुसरी गोष्ट म्हणजे श्रवण मनन चालू असतां

विषयाबद्दल वैराग्य

उपजले पाहिजे. वैराग्यावांचून निदिध्यास लागावयाचा नाही व निदिध्यास नाही तर ज्ञान नाही.

विषई वैराग्य उपजले । तयासीच पूर्ण ज्ञान जाले ॥ ५-६-६१.

इतरांस नाही. विषयाबद्दल तिरस्कार वाटून त्याचा त्याग घडला पाहिजे. विषयाचा ध्यास लागलेले मन परब्रह्मस्वरूपाकडे कसे वळावे ? मन एकदेशी आहे, त्याला कोणता तरी एक व्यासंग पाहिजे, विषयाविषयी आसक्ति ज्या मानाने कमी होत जाईल त्या मानाने मनाचा ओढा ईश्वरस्वरूपाकडे लागेल, आणि ज्या वेळीं विषयासंबंधाने पूर्ण वैराग्य उत्पन्न होईल त्या वेळीं साधकाला पूर्ण आत्मज्ञान होईल. नाहीपेक्षां विषयासक्ति यत्किंचित्हि कमी न होतां कितीहि ज्ञानाच्या गोष्टी बडबडतां आल्या तरी त्या व्यर्थ होत. मुखाने शब्दज्ञान बड-

ब्रह्मणारा पण मनानें पूर्ण विषयासक्त, अशा मनुष्याचें वर्णन किती तरी तिरस्कारयुक्त वचनानीं श्रीसमर्थानीं केलें आहे. (द. ५-३-५७ ते ६९) विषयांमध्ये मग्न होऊन राहणें ह्यणजेच परमार्थमार्गातील श्लोप होय. विषयाबद्दल पूर्ण वैराग्य उत्पन्न होणें याचें नांव जागृति. या ठिकाणीं एक अशी शंका उत्पन्न होते कीं विषयांचा त्याग करावयाचा याचा अर्थ, काय जेवण-खाण वगैरे सर्व सोडावयाचें? कारण जेवणें, खाणें, इत्यादि हे सर्व विषयच आहेत. विषयत्यागाचा असा अर्थ नाही. कारण जोंवर देह आहे तोंवर जेवण-खाण इत्यादि विषय कोणी सोडले आहेत?

देह चालतां विषय त्यागी । ऐसा कोण आहे जर्गी ॥ १२-७-६,
कोणी नाही. प्रपंची आहेत तेवढेच जेवतात व परमार्थी आहेत ते उपवास करितात असें थोडेंच आहे!

प्रपंची खाती जेवती । परमार्थी काय उपवास करिती ॥ १२-७-५.
नाहीं. मग विषयत्यागावांचून ज्ञान नाही याचा अर्थ काय? परमार्थाला विषय त्याग घडला पाहिजे आणि देह आहे तोंवर विषयत्याग तर कांही हो-नाहीं, मग हें कोडें कसें उकलावयाचें? श्रीसद्गुरु विषयत्यागाचें लक्षण येणेंप्रमाणें सांगतात:—

सबळ विषय त्यागणें । शुद्ध कार्याकारण घेणें ।

विषयत्यागाचीं लक्षणें । वोळखा ऐसीं ॥ १२-७-२७.

निरर्थक विषयांचा त्याग करून प्राणरक्षणार्थ अत्यन्त आवश्यक तेवढ्याच विषयांचें सेवन करणें, याचें नांव विषयत्याग. विषयाबद्दल वैराग्य उत्पन्न झालें ह्यणजे विषयत्याग घडतो; आणि विषयत्याग घडला तरच परमार्थमार्ग लागण्याचा संभव आहे. असा विषयत्याग करणें कष्टमय वाटेल, पण त्याला इलाज नाही.

मागें ज्ञानी होऊन गेले । तेहिं बहुत ऋष्ट केले ।

तरी मग विख्यात जाले । भ्रमंडळीं ॥ १२-७-१०.

श्रवणमनन यथासांग घडण्यास तिसरी आवश्यक गोष्ट ह्यणजे

विचार किंवा विवेक

ही होय. या विचाराचें महत्त्व दासबोधांत पुष्कळ ठिकाणीं दर्शविलें आहे. किंबहुना मला असेंहि वाटतें कीं ब्रह्म, माया किंवा तदर्थी शब्द खेरीज

करून विचार आणि साक्षेप किंवा तदर्धी शब्द हे या ग्रन्थांत जितक्या वेळां आले आहेत तितक्या वेळां दुसऱ्या कोणत्याच शब्दांचा उपयोग करावा लागला नसेल. तें काहीं असो, माझें म्हणणें इतकेंच आहे कीं श्रीसद्गुरूंनीं आपल्या बोधांत विचार आणि प्रयत्न यांवर फार भर दिला आहे. ऐहिक किंवा पारलौकिक उन्नति प्राप्त करून घेण्यासाठीं विचारावांचून केलेले प्रयत्न सारे व्यर्थ होत.

विवेक पाहिल्याविण । जो जो उपाव तो तो सीण ॥ ८-७-६५.

झा झणण्याचा चांगला बोध होण्यास उदाहरण पाहिजे असल्यास द० १२×४ त तें दिलें आहे. विषयाबद्दल वैराग्य उपजलें तरच ज्ञान होण्याचा संभव आहे हें वर ह्मटलेंच आहे, पण तेंच वैराग्य विवेकयुक्त नसेल तर व्यर्थ होय. विवेकयुक्त वैराग्य पाहिजे. विवेक आणि वैराग्य अशीं दोन्ही पाहिजेत, नुसतें वैराग्य नको. नाहींपेक्षां पुष्कळांचें असें होतें कीं संसारांत त्यांना काहीं त्रास होतो व तेणेंकरून संसाराविषयीं त्यांचें मन कंटाळून ते चालते होतात, पण

विवेकेंविण वैराग्य केलें । तरी अविवेकें अनर्थीं घातलें ।

अवघें वेर्थचि गेलें । दोहींकडे ॥ १२-४-६.

विवेकहीन वैराग्यापासून धड प्रपंचहि नाहीं व परमार्थहि नाहीं.

ना प्रपंच ना परमार्थ । अवघें जिणेंचि जालें वेर्थ ।

अविवेकें अनर्थ । ऐसा केला ॥ १२-४-७.

उलट पक्षीं, विवेक आहे पण वैराग्य नाहीं तर तेंही निष्फळ होय. प्रपंचकूपांत इतरांप्रमाणेंच डुंबत राहून ज्ञानाच्या गोष्टी सांगावयाच्या, झणजे कारागृहांत अडकलेल्यांनां पुरुषार्थाच्या बाता मारण्यासारखेंच होय. तात्पर्य, नुसतें वैराग्य नको व नुसता विवेकहि कामाचा नाहीं; तर विवेकवैराग्य पाहिजे.

लोक मरमरों जाती । वडिलें गेलीं हे प्रचिती ।

जाणत जाणत निश्चिती । काये मानिलें ॥ ११-३-६.

असा प्रश्न स्वतःस विचारून आपलें मन जें उत्तर देईल तें आपल्या हृदयांत दृढ धरून मुमुक्षूनें संसाराविषयीं उदास झालें पाहिजे. वैराग्याच्या योगानें मुमुक्षु प्रपंचापासून सुटला व विवेकाच्या योगानें मीपणापासून सुटला म्हणजे मग आणखी काय पाहिजे आहे.

विवेकं अंतरीं सुटला । वैराग्ये प्रपंच तुटला ।
 अंतर्बाह्य मोकळा जाला । निःसंगयोगी ॥ १२-४-१२.
 जैसें मुखें ज्ञान बोले । तैसीच सर्वे क्रिया चाले ।
 दीक्षा देखोनी चकित जाले । सुचिस्मंत ॥ १२-४-१३.
 आस्था नाही त्रैलोक्याची । स्थिति बाणली वैराग्याची ।
 येत विवेक धारणेची । सीमा नाही ॥ १२-४-१४.

याचें नांव विवेकवैराग्य. हें खुद्द श्रीसमर्थींचेंच वर्णन आहे कीं काय असें क्षणभर वाटतें. अशा सत्पुरुषांच्या नाहीं सारें राष्ट्र लागावें यांत काय आश्चर्य आहे ? असे.

विवेक आणि विचार यांचा अर्थ सामान्यपणें आपण जो समजतो तोच केवळ नव्हे. विवेक आणि विचार हे समानार्थी शब्द आहेत खरे, परंतु पारिभाषिक भाषेंत विवेक ह्मणजे आत्मानात्मविवेक किंवा नित्यानित्यविवेक होय आणि विचार म्हणजे सारासारविचार होय. या दोहोंत फरक आहे. द० १३×१ यांत आत्मानात्मविवेक सांगितला आहे व द० १३×२ यांत सारासारविचार सांगितला आहे. आपल्या ठिकाणीं आत्मा कोणता व अनात्मा कोणता हें पाहणें याचें नांव आत्मनात्मविवेक व एकंदर ब्रह्मांडांत सार कोणतें व असार कोणतें हें पाहणें याचें नांव सारासारविचार.

आत्मानात्मा विवेक पिंडी । सारासार विचार ब्रह्मांडी ॥ १४-१-३.
 आत्मानात्मविवेकानें चंचलात्म्याचा निश्चय होतो. पिंडामध्ये देहधर्ता जो जीव आहे त्यालाच ईश्वर किंवा अर्धनारीनटेश्वर म्हणजे माया हाटलें आहे व आत्मानात्मविवेकाच्या योगानें

अव्याकृत मूलप्रकृती । तेथें जाऊन बैसली वृत्ती ॥ १३-१-३०.
 अशी स्थिति होते व

मुळीं जे राहिली वृत्ति । जाली पाहिजे निवृत्ती ॥ १३-२-४.
 म्हणून मग सारासारविचार करावयाचा. सारासारविचारानें असाराचा व चंचलाचा त्याग करतां करतां अखेरीस जें

निश्चल परब्रह्म उरलें । तेचि सार ॥ १३-२-१८.

सारांश, द. १३ समास १ व २ या दोन समासांचें मला तात्पर्य असें दिस-
 तें कीं आत्मानात्मविवेकाच्या योगानें चंचळ आत्म्याचे स्वरूप लक्षांत येतें

व नंतर सारासारविचारानें परब्रह्मस्वरूपाचा निर्णय होतो. आत्मानात्मविवे-
कानें मायेचें स्वरूप कळतें व सारासारविचारानें ब्रह्माचें स्वरूप कळतें.

आर्धी आत्मानात्मा विवेक थोर । मग सारासार विचार ।

सारासार विचारें संवहार । प्रकृतीचा ॥ १३-७-११.

हीं सर्व विचाराचीं कामें आहेत. अशा तऱ्हेचा विचार करीत आत्मज्ञानासाठीं
जीं साधनें दिलीं आहेत त्यांचा मुमुक्षुनें अभ्यास करावा. केवळ विचाराच्या
योगानें नरजन्माची सफलता होणें शक्य आहे. विचाराच्या योगानें

याचि जन्में येणेंचि काळें । संसारीं होईजे निराळें ।

मोक्ष पाविजे निश्चळें । स्वरूपाकारें ॥ ६-९-२९.

ही गोष्ट श्रीसद्गुरुसमर्थ प्रतिशेखर सांगत आहेत, तेव्हां ह्या झणण्यावर अभङ्ग-
पणें कोणी शंका घेऊ शकेल काय ?

ये गोष्टीस करी अनुमान । तो सिद्धचि पावेल पतन ।

मिथ्या वदे त्यास आण । उपासनेची ॥ ६-९-३०.

आणखी काय पाहिजे ? सद्गुरु झणतात,

हें येथार्थचि आहे बोलणें । विवेकें सीघ्रचि मुक्त होणें ।

असोनीं कांहींच नसणें । जनामधें ॥ ६-९-३१.

विवेकाच्या योगानें तत्काळ मुक्त व्हावें ! तें कसें व्हावें आणि विवेक तरी
कोणता करावा ? विवेक हाच करावा कीं,

देवपद आहे निर्गुण । देवपदीं अनन्यपण ।

हाचि अर्थ पाहातां पूर्ण । समाधान वाणे ॥ ६-९-३२.

देवपद निर्गुण आहे व तेंच आपण आहोंत हे शब्द समजतात पण यापेक्षां
जास्त कांहीं बोध होत नाही. बोध कसा व्हावा,

देहींच विदेह होणें । करून कांहींच न करणें ।

जीवन्मुक्तांचीं लक्षणें । जीवन्मुक्त जाणे ॥ ६-९-३३.

जो जीवन्मुक्त आहे त्याला हें सनजावयाचें, कारण हीं त्याचीं लक्षणें आहेत,
तीं इतरांस कशीं पटावीत ? आपल्या सारख्याला

येरवीं हें खरें न वटे । अनुमानेंचि संदेह वाटे ।

परंतु

संदेहाचें मूळ तुटे । सद्गुरुवचनें ॥ ६-९-३४.

अखेरीस सद्गुरुवचनावांचून काहीं समजावयाचें नाहीं हेंच खरें ! असो.

विचाराचा किंवा विवेकाचा महिमा असा आहे. विवेक करून जें ज्ञान प्राप्त होईल त्याचा प्रत्यय घ्यावा. हा विवेक किंवा विचार एकांतांत करावा. परमार्थमार्गांला एकांताची आवश्यकता फार आहे. ही गोष्ट खरी आहे कीं,

मिळतां प्रत्ययाचे संत । येकांतापरिस येकांत ॥ २०-७-२४.

तरी संतसमागमापासून जें ज्ञान मिळवावयाचें त्याचा विचार आपण एकांतांत केला पाहिजे. श्रीसद्गुरूंचें सांगणें तर इतकें निश्चून आहे कीं जो एकांत सेवन करणार नाहीं त्याला काहींच कळावयाचें नाहीं.

येकांतेविण प्राणीयांतें । बुद्धि कैची ॥ १९-६-२९.

ह्या एकांताचें महत्व सद्गुरूंनीं पुष्कळ ठिकाणीं वर्णिलें आहे.

येकांतीं विवेक ठाई पडे । येकांतीं येत्न सांपडे ।

येकांतीं तर्क वाचडे । ब्रह्मांडगोळीं ॥ १८-१०-४८.

हें समजण्यास फारसें काठिण नाहीं. आपली एखादी वस्तु हरवली असतां क्षणभर शांतपणें विचार केला तर आपणांस तिची आठवण होते, असा आपला अनुभव आहे.

येकांतीं स्मरण करावें । चुकलें निधान पडे ठावें ॥ १८-१०-४९.

मग गहन अशा परमार्थविचाराला एकांतावांचून चालावयाचें नाहीं यांत काय आश्चर्य आहे ?


जयास येकांत मानला । आवच्या आधीं कळे त्याला ॥ १८-१०-५०.
यासाठीं

येकांतीं विवेक करावा । आत्माराम चोळखावा ॥

येथून तेथवरी गोवा । काहींच नाहीं ॥ १९-६-३०

याचा अनुभव घेऊन पाहण्याची बुद्धि महाराष्ट्रास होवो !

सामान्य विचिकित्सा.



मला वाटते अंतरीं त्वां वसावें ।

तुझ्या दासबोधासि त्वां बोधवावें ।

अपत्यापरी पाववी प्रेमग्रासा ।

महाराजया श्रीगुरु रामदास ॥

—उद्धवस्वामी.

प्रस्तावनेच्या आरंभीं दासबोधांतर्गत श्रीसमर्थचरित्र देऊन पुढें तीन प्रकरणांत दासबोधाचें सार देण्याचा प्रयत्न केला आहे. या भागांत कांहीं अवांतर प्रश्नांचा विचार व्हावा, असा हेतु आहे. श्रीमत् दासबोध ग्रन्थाचें स्वरूप, त्याचें प्रणेत्तन, त्याचा विशेष, त्याचा रचनाकाल, त्यांत दर्शित होणारी तत्कालीन समाजस्थिति, त्याचें भावी कार्य, इत्यादि विषयांचें त्रोटक विवेचन या भागांत करावयाचें आहे.

तथापि, मला जें वाटतें तें सांगण्यापूर्वीं खुद्द श्रीसमर्थ या ग्रन्थाविषयीं काय झणतात तें आपण पाहूं. दासबोधाचा अगदीं पहिला समास झणजे समर्थोनीं या ग्रन्थाची लिहिलेली प्रस्तावनाच होय असें झणण्यास हरकत नाही. त्या प्रस्तावनेच्या आरंभीं नमन नाही. नमनाला आरंभ दुसऱ्या समासापासून करण्यांत आला आहे. कोणत्या विषयांचा ऊहापोह आपण आपल्या ग्रन्थांत केला आहे, त्यास कोणकोणत्या ग्रन्थांचा आधार आहे व त्याची फलश्रुति काय आहे इतक्या गोष्टी समर्थोनीं आपल्या प्रस्तावनेत दिल्या आहेत. हा समास समर्थोनीं ग्रन्थारंभींच लिहिला असावा, कां ग्रन्थ संपूर्ण झाल्यावर लिहिला असावा कोण जाणे ? या संबंध प्रस्तावनेत राजकारण हा शब्द नाही. राजकारण हा शब्द प्रथम नवव्या दशकांत आला आहे. यासंबंधानें माझी एक कल्पना आहे, तिचा विचार पुढें करूं. या प्रस्तावनेत नमूद केलेले विषय दासबोधांत कोठकोठें आले आहेत हें थोडासा प्रयत्न केला झणजे वाचकांच्या लक्षांत येईल. आधारभूत ग्रन्थांची त्रोटक वादी देऊन श्रीसमर्थ सामान्यपणें सांगतात कीं,

भगवद्वाक्याधिरहित नसे । बोलणें येथीचें ॥

२८ व्या ओवीपासून समासाच्या अखेरपर्यंत फलश्रुति दिली आहे. त्यांत विशेष असें कीं

शीघ्राचि येथें ज्ञानप्राप्ति ॥

आहे, पण ती कोणाला ? त्याला वाचकहि तसाच पाहिजे. श्रीसमर्थ झणतात,

मायाजाळें दुश्चीत होये । तें निरूपणीं कामा नये ।

संसारिकां कळे काये । अर्थ येथींचा ॥ ७-१-४९.

संसारांत अहोरात्र गुरफटून गेलेल्या आह्वांला श्रीसमर्थानीं दिलेल्या फलश्रुतीचा अनुभव आला नाही तर त्याचा दोष कोणाकडे ? सात्विक गुणांचा न्हास करणारे वाटेल तसले धंदे पोटासाठीं करित राहून फावल्या वेळीं दासबोध ग्रंथ उघडणारा वाचक नको आहे श्रीसमर्थाना.

वेवसाईं जो मळिण । त्यासी न कळे निरूपण ।

येथें पाहिजे सावधपण । अतिशयेंसीं ॥ ७-१-५०.

जसा मनुष्याचा व्यवसाय असतो तशी त्याची बुद्धि असते हें वचन काय खोटें आहे ? मग दासबोध ग्रंथ वाचावा तरी कोणी ?

जयास जोडला परमार्थ । तेणें पाहावा हा ग्रंथ ।

अर्थ शोधितां परमार्थ । निश्चयें बाणे ॥ ७-१-३०.

तथापि, आपल्या सारख्यालाहि श्रीसद्गुरु धरि देत आहेत.

जयाचें चंचल हृदये । तेणें ग्रंथ सोडूंचि नये ॥

एकदां वाचून नाहीं समजला तर अनेकदां वाचावा; समजेपर्यंत वाचावा झणजे समजेल.

वीस दशक दोनीसे समास । साधकें पाहावें सावकास ।

विचरतां विशेषाविशेष । कळौं लागे ॥ २०-१०-३२.

असा हा ग्रंथ आहे. तो सर्वांनींच वाचावा. हळुहळु तो समजेल असें श्रीसमर्थीचें सांगणें आहे. हा प्रचीतीचा ग्रंथ आहे. सर्व सत्पुरुषांच्या वचनांत सामर्थ्य असतें व लोकांचा त्यांवर विश्वास बसतो याचें एक मुख्य कारण असें असावें कीं, सत्पुरुष जें बोलतात तें त्यांच्या अनुभवाचें असतें, अनुमानाचें नसतें. अनुभवावांचून परमार्थाची शाब्दिक बडबड हाणजे कुन्याचें भोकणेंच होय.

प्रचितीवीण जें बोलणें । तें अवघेंचि कंटाळघाणें ।
तांड पसरून जैसें सुणें । रडोन गेलें ॥ ९-५-१५.

अशा बोलण्याकडे लक्ष न देणें बरें. अशा बोलण्यानें स्वतःचेंच समाधान
होत नसतें तेव्हां तें दुसऱ्याचें कोटून होणार? यासाठीं

जितुकें अनुमानाचें बोलणें । तितुकें वमनप्राये त्यागणें ।
निश्चयात्मक तेंचि बोलणें । प्रत्ययाचें ॥ ९-५-३८.

वैद्य तर मात्रेची खूप स्तुति करितो आणि मात्रा मात्र काहीं गुण करीत नाहीं,
शब्दज्ञानी आत्मज्ञानाच्या गोष्टी तर खूप अवसानाने सांगतो, पण लोकांना
तर कांहींच प्रत्यय येत नाहीं. असलें ज्ञान काय कामाचें?

प्रचीतिविण जें ज्ञान । तो आवघाचि अनुमान ।
तेथें कैचें परत्रसाधन । प्राणीयांसी ॥ १४-७-१८.

प्रपंच आणि परमार्थ या दोहोंनाहि प्रचीतीचें महत्त्व फार आहे. (२०-३-२८)
क्वचित् अनुमानानें प्रपंच धकेल पण परमार्थाला अनुमानाचा यत्किंचित्
विटाळ खपावयाचा नाही. अनुमाननिरसन होऊन अनुभव येणें हें परमार्थाचें
मुख्य वर्म आहे. ही गोष्ट श्रीसमर्थ किती तरी निश्चयपूर्वक सांगत आहेत.
पहा

येथें अनुमान राहिला । तरी परमार्थ केला तो वायां गेला ।

प्राणी संशई बुडाला । प्रचितीवीण ॥ १०-८-२४.

हें परमार्थाचें वर्म । लटिकें बोलिले तो अर्धम ।

लटिकें मानील तो अधमोर्धम । येथार्थ जाणावा ॥ १०-८-२५.

अनुभव नसून केवळ अनुमानानें शिष्यपरंपरा चालविणें झणजे दुखणार्हत
मनुष्याला झांकून मारण्यासारखें आहे. या सांप्रदायाबद्दल श्रीसमर्थानां के-
लेली प्रतिज्ञा ऐका आणि तिचा अभिमान धरा अशी सांप्रदायिकांच्या
चरणीं माझी प्रार्थना आहे. श्रीसद्गुरु समर्थ झणतात,

माझे उपासनेचा बडिघार । ज्ञान सांगावें साचार ।

मिथ्या बोलतां उत्तर । प्रभूस लागे ॥ १०-८-२७.

श्रीमत् दासबोध ग्रन्थाच्या स्वरूपाविषयीं यापेक्षां जास्त विस्तार नको आहे
असें वाटतें. श्रीसमर्थ सांगतात,

साधें बोलणें सप्रचीत । तैसें माझे ॥ १४-१-२.

त्यांनीं दासबोध ग्रन्थाचें स्तवनहि केलें नाहीं. ते झणतात, आपण स्तवन केलें आणि लोकांना तसा प्रत्यय आला नाहीं तर त्या स्तवनाचा काय उप-
बोग ? बरें, प्रत्यय आला तर मग स्तवनाचें प्रयोजनच नाहीं !

ग्रन्थाचें करावें स्तवन । स्तवनाचें काये प्रयोजन ।

येथें प्रत्ययास कारण । प्रत्ययो पाहावा ॥ २०-१०-३३.

हा ग्रन्थ श्रीसमर्थानीं कां लिहिला याचें विवेचन करण्यापूर्वीं ग्रन्थर-
चनेचा काळ कोणता होता हें आपण पाहूं व त्या वेळेची समाजस्थिति कशी
होती याचा आपण विचार करूं, झणजे ग्रन्थाचें प्रयोजन सहजच आपल्या
लक्षांत येणार आहे.

दासबोध ग्रन्थाचा रचनाकाळ ठरविणें कठीण नाहीं. तो ठरविण्यास
खुद्द ग्रन्थांतच स्पष्ट आधार आहे.

व्यारि सहस्र सातलें साठी । इतुकी कलयुगाची राहाटी ॥

ही सहाव्या दशकाच्या चवथ्या समासांतील सातवी ओवी लिहिली त्या वेळीं
कलियुगाची ४७६० वर्षे गत झाली होती. गतकलि ४७६० म्हणजे शके
१५८१ होय. सहावा दशक लिहिला तेव्हां १५८१ शक चालू होता.
अफझूलखानाचा बध १५८१ च्या मार्गशीर्षांत झाला. त्या प्रसंगाला अनु-
ळधून द. १८५६ हा समास सांगितला अशी कथा आहे व ती खरी असावी
असें, तो समास बारंवार वाचून, वाटतें. तेव्हां १५८१ च्या मार्गशीर्षाचें
सुमारास १८ वा दशक चालू होता. सारांश, द. ६५४ त शके १५८१ चा
स्पष्ट उल्लेख आहे, व द. १८५६ हा समास अफझूलखानाच्या वधानंतर महा-
राज श्रीसमर्थाना भेटावयास आले त्या प्रसर्गां सांगितला, तर एकंदर दासबोध
ग्रन्थ शके १५८१ या एका वर्षांतच लिहिला गेला असें आतांपर्यंत उपलब्ध
ज्ञातेच्या पुराव्यावरून अनुमान काढण्यास हरकत नाहीं.

तथापि दासबोध ग्रन्थाच्या रचनेसंबंधानें मला एक कल्पना सुचवावयाची
आहे. तिला मुळींच आधार नाहीं असें नाहा; परंतु ती बरोबर आहे असें
ठरविण्यास, आहे त्याहून जास्त आधार पाहिजे. मला असें सुचवावयाचें
आहे कीं, दशक ८ अखेरपर्यंतच काय तो दासबोध ग्रन्थ, अशी एकवार
श्रीसमर्थानीं कल्पना असावी. परंतु पुढें शिष्यांनीं वारंवार प्रश्न विचारून
त्यांची उत्तरे देण्यांत बरेच फुटकळ समास लिहिले गेल्यामुळे, त्यांच्यांत

संगती जुळवून ते सर्व समास दासबोधांत सामील करण्यांत आले. अशावे-
ही कल्पना माझ्याहि मनांत मोठीशी चांगली उतरते असें नाही. नापुढें
उपलब्ध होणाऱ्या पुराव्यावरच ती खरी किंवा खोटी ठरणार आहे. ही
कल्पना सुचण्याचीं कारणें येणेंप्रमाणें:—

(१) आठ दशकांच्या अखेरपर्यंत ग्रन्थाचा प्रवाह एकसारखा चाल-
लेला दिसतो. त्यांत कोठेंहि पुनरुक्ति नाही. अनेक वेळां पुनरुक्ति करण्यांत
आली आहे ती आठव्या दशकानंतर. श्रीसमर्थाना मुख्यतः अभ्यात्मनिरूपण
करावयाचें होतें. अभ्यात्माशिवाय आठ दशकांच्या अखेरपर्यंत दुसरा विषय
नाहीं.

(२) द० ७-१०-४२ ही ओवी अशी आहे;
सरली शब्दाची झटपट । आला ग्रन्थाचा सेवट ।
येथें सांगितलें पद्य । सद्गुरुभजन ॥

आणि खरोखरच, आतां फक्त ज्ञानदशक सांगून ग्रन्थ संपूर्ण करावयाचा
होता.

(३) नवव्या दशकाच्या सहाव्या समासाची २ री ओवी अशी आहे.
हें दासबोधीं असे बोलिलें । ज्ञानदशकीं प्रांजळ केले ।
मूळमायेंत दाखाविलें । पंचभूतिक ॥

ब्रह्माला आकाशाची उपमा देऊन आकाशाच्या ठिकाणीं जसा वायु, तशी
ब्रह्माच्या ठिकाणीं मूळमाया व ती मूळमाया पंचभूतात्मक आहे, ही गोष्ट
आपण दासबोधाच्या ज्ञानदशकांत ह्मणजे आठव्या दशकांत प्रांजळ केलेली
आहे, असें समर्थ ह्मणतात. याचा अर्थ काय ? हें आम्हीं दासबोधांत सांगि-
तलें आहे, ह्मणजे तर मग ९×६ लिहितेवेळीं तो दासबोधांतील ह्मणून
लिहिला नाही असें होत नाही काय ?

अर्शा माझी तीन कारणें आहेत. केवळ एवढ्याच कारणांवरून मी
जें अनुमान काढीत आहे तें खरें मानणें इष्ट व्हावयाचें नाही. या अनुमानाला
प्रतिकूल अशाही कांहीं गोष्टी आहेत; परंतु यापुढें जास्त पुरावा, अनुकूल
किंवा प्रतिकूल, जसा मिळेल तसा मिळवून या कल्पनेचा निकाल लावतां
यावा ह्मणून ती येथें नमूद करून ठेवली आहे; असो.

श्रीमत् दासबोधार्ची रचना शके १५८१ त झाली. त्या वेळची

महाराष्ट्राची स्थिति कशी होती ती काय सांगावयास पाहिजे? श्रीशिवाजी-महाराजांचा उदय झाला होता, उत्कर्ष व्हावयाचा होता.

मल्लेच दुर्जन उदंड । बहुता दिवसाचें माजलें बंड ।

तें अजून पुरें मोडलें नव्हतें, किंबहुना तें बंड मोडण्याचा उपक्रम झाला होता. गोब्राह्मणांना आशा उत्पन्न झाली होती, परंतु त्यांचा प्रतिपाळ अजून व्हावयाचा होता. तिसऱ्या दशकांत संसाराचें जें चित्र काढण्यांत आलें आहे त्याचा शेवट परचक्र येऊन कांता धरून नेऊन भ्रष्टविण्यांत केला आहे. क्षणजे असले अधोर प्रकार बंद होऊन पतिव्रता स्त्रियांचे आशीर्वाद श्रीशिवाजीमहाराजांस अजून मिळावयाचे होते.

येक देव दुराचारी । फोडिला बळें ॥ ६-६-३४.

येक देव जापाणिला । येक देव उदकीं टाकिला ।

येक देव नेऊन घातला । पायातळीं ॥ ६-६-३५.

काय सांगों तीर्थमहिमा । मोडूनि गेला दुरात्मा ॥ ६-६-३६.

असलीं बोलणीं अजून बंद पडलीं नव्हतीं. एकंदर समाजाला अजून आळा पड्यावयाचा होता.

मता मतांचा गल्बला । कोणी पुसेना कोणाला ।

जो जे मतीं सांपडला । तयास तेंचि थोर ॥ ११-२-२५.

अशी बेबंदशाही समाजांत माजली होती. जो तो शहाणा व स्वमताभिमानी झाला होता. कोणाचा पायपोस कोणाच्या पायांत नव्हता. ब्राह्मणाची जी हीन स्थिति झाली होती ती तर बोलावयासच नको. सर्वस्वाला मुकून भुकेबंगाल बनून सर्वांच्या तिरस्कारास ते पात्र झाले होते. साऱ्यांनींच त्यांच्यावर शस्त्र उचललें होतें. परधर्मी राज्यकर्त्यांनीं तर उचललें होतेंच परंतु स्वकीय देखील त्यांना पाण्यांत पाहूं लागले होते. ब्राह्मणही स्वतः कोठें ताळयावर राहिले होते? तेहि बहकले होते.

ब्राह्मण बुद्धीपासून चेंवले । आचारापासून भ्रष्टले ।

गुरुत्व सांडून जाले । शिष्य शिष्यांचे ॥ १४-७-३१.

अशी ब्राह्मणांची स्थिति झाली होती. खरोखर पाहिलें तर ब्राह्मणांचा केवढा अधिकार! ब्राह्मण कोणाला क्षणावें?

करिती ब्रह्मनिरूपण । जाणती ब्रह्म संपूर्ण ।

तेचि जाणावे ब्राह्मण । ब्रह्मविद् ॥

असे ब्राह्मण कोठें उरले होते? ब्राह्मणांचा आचार बुडविण्यांत शूद्रांना अभिमान वाटू लागला होता. राज्य तर म्लेंच्छांचें झालें होतेंच, परंतु आपला धर्म तरी ब्राह्मणांनीं राखावयाचा होता! पण धर्माच्या बाबतींतहि त्यांना नीच्यांच्याच तोंडाकडे पाहाण्याची पाळी आली होती.

गुरुत्व आलें नीच याती ॥

साराश ब्राह्मण सर्वस्वाला मुकले होते. राज्य तर म्लेंच्छांकडे गेलें होतेंच; परंतु गुरुत्वहि तेच बळकावून बसून आपला धर्म त्यांच्या मुखांतून श्रवण करण्याची पाळी ब्राह्मणांवर आली होती.

राज्य नेलें म्लेंचि क्षेत्री । गुरुत्व नेलें कुपार्त्री ।

आपण अरत्री ना परत्री । कांहींच नाही ॥ १४-७-३६.

अशी सर्वस्वीं परावलंबी स्थिति ब्राह्मणांची झाली होती, तरी पण शहाणे शहाणे त्यांतच प्रौढी मिरवीत. त्यांच्या कांहीं लक्षांत येईना कीं राज्य तर परक्यांच्या हातीं गेलेंच होतें, पण धर्महि त्याबरोबर जात होता!

हें ब्राह्मणास कळेना । त्याची वृत्तिच वळेना ।

मिथ्या अभिमान गळेना । मूर्खपणाचा ॥

मूर्खपणाचा मिथ्या अभिमान एवढाच काय तो ब्राह्मणांजवळ शिल्क राहिला होता, बाकी त्यांची सर्व शेंडी परक्यांच्या हातीं गेली होती. श्रीसमर्थ क्षणतात, काय करतील विचारे ब्राह्मण, हा असा प्रसंग वडिलांनीं त्यांच्यावर आणून ठेविला.

आतांचे ब्राह्मणीं काये केलें ।

कांहीं नसेल केलें, पण

अन्न मिळेना ऐसें जालें ।

अशी स्थिति तर त्यांना प्राप्त झाली होती ना? श्रीसमर्थ विचारतात, बाबांनो, तुम्ही अन्नाला महाग झालां आहांत, अन्नासाठीं तुम्हांला दाही दिशा हिंडावें लागत आहे, तरी पोटभर मिळत नाही तें नाहीच, असा अनुभव तुम्हांला आला, कां नाही ?

तुला बहुतांचे प्रचितीस आलें । किंवा नाही ॥ १४-७-३९.

मग आतां विनाकारण एकमेकांवर दोष घालण्यांत व वडिलांच्या नांवांनं खडे फोडण्यांत कालक्षेप न करतां

बरें ऐसा प्रसंग जाला । जाला तो होऊन गेला ।

आतां तरी ब्राह्मर्णी आपणाला । शाहाणे कराबें ॥ १४-८-१.

असा समर्थानीं ब्राह्मणांना उपदेश केला आहे.

समाजाला अशी हीन स्थिति प्राप्त झाल्यावर तेथें मत्सर नांदावयाला येतोच.

मज नाही तुज साजेना । हें तों जवळें ठाडकें आहे जना ॥

मला नाही, तर तुला कां ? तिन्हाइताच्या पदरांत पडलें तरी चालेल, पण तुला पच्चूं घावयाचें नाही, हा तर अशा वेळीं समाजाचा बाणा असतो ! राष्ट्राच्या भाग्याचे दिवस जवळ येत चालले म्हणजे अगोदर ब्राह्मणांची अशी विपन्नावस्था व्हावीच लागते कीं काय कोण जाणे ! असा ईश्वरी संकेत असेल तर वाईट नाही, कारण अशी स्थिति प्राप्त झाली म्हणजे पुढची तरी आशा करावयास बरें पडतें ! अतो.

समाजाला अशी हीन स्थिति प्राप्त झाली असतां श्रीमत् दासबोध ग्रन्थाचें प्रयोजन काय होतें तें शब्दांनीं सांगितलेंच पाहिजे काय ? सर्वतोपरि निकृष्ट स्थितीला पोंचलेल्या समाजाला ऐहिक आणि पारमार्थिक कर्तव्याची दिशा स्पष्ट रीतीनें आखून देऊन, शाश्वत सुखाची जोड करून देणें, हेंच या ग्रन्थाचें प्रयोजन होय. ऐहिक आणि पारमार्थिक कर्तव्याची संगती या ग्रन्थांत जशी घालून देण्यांत आली आहे तशी दुसऱ्या कोणत्याहि ग्रन्थांत क्वचितच असेल. स्वतःचें घर, दार, धंदा, स्वतःचीं बायकामुलें, यांच्या संबंधानें आपलें जें कर्तव्य आहे तेवढेंच काय तें ऐहिक कर्तव्य, असें समाजावयाचें नाही. प्रपंच म्हणजे हा वर दिलेला स्वतःचा प्रपंच+राष्ट्राचा प्रपंच. स्वतःचा प्रपंच प्राणिमात्र करीत आहे. स्वबांधवांचा प्रपंच करण्यांतच मनुष्याची श्रेष्ठता आहे. हा बोध म्हणजेच महाराष्ट्रधर्माचें शिक्षण होय. अलिकडच्या भाषेंत या-लांच स्वदेशाभिमान म्हणतात. असलें शिक्षण देणारा प्राकृतांत तरी एवढाच ग्रन्थ आहे. हाच या ग्रन्थाचा विशेष. इतर पारमार्थिक ग्रन्थाप्रमाणें यांत अभ्यात्मनिरूपण असून शिवाय इतर ग्रन्थांतून जें नाही तें यांत आहे. हाच

या ग्रन्थांत आणि इतर ग्रन्थांत फरक होय. ग्रन्थ लिहिण्याचा श्रीसमर्थांचा हा जो विशिष्ट हेतु तो तत्कालापुरता कसा सिद्धीस गेला हें महाराष्ट्रवाचकांश तरी कोणी सांगवयास नको आहे. ह्या ग्रन्थाचा उपयोग चिरंतन आहे. धर्माला ग्लानि आली म्हणजे परमेश्वर जसा अवतार घेतो, त्याप्रमाणें समाजाला केव्हांहि तत्कालीन स्थितीप्रमाणें निकुष्टावस्था प्राप्त झाली झणजे हा ग्रन्थ मार्गदर्शक होणार आहे. जें कार्य एकवार या ग्रन्थानें महाराष्ट्राच्या हातून घडविलें तेंच कार्य करण्याची पात्रता या ग्रन्थाच्या आश्रयानें केव्हांहि महाराष्ट्राला येणार आहे. झणून महाराष्ट्राला या ग्रन्थाचा निदिध्यास लागावा अशी माझी इच्छा आहे. असा हा अपूर्व ग्रन्थ आहे. असा दुसरा कोणता ग्रन्थ आहे कीं जो लहानमोठे, संसारी परमार्थी, राजकारणी, व्यावहारिक, अशा सर्व प्रकारच्या लोकांना सारखा उपयुक्त आहे ? सहा वर्षांच्या मुलापासून तों ६० वर्षांच्या वृद्धापर्यंत सर्वांना याच्यांत बोध आहे. ज्याला उत्तम संसार करणें असेल त्यानें हा ग्रन्थ वाचावा. ज्याला स्वराज्य स्थापन करावयाचें असेल त्यानें या ग्रन्थाचें मनन करावें. स्थापिलेलें स्वराज्य ज्याला नीट चालवावयाचें असेल त्यालाहि याच्या वाचनापासून फायदा आहे. जे केवळ परमार्थ पाहात असतील त्यांना तर हा ग्रन्थ वेदतुल्य आहे. श्रीसमर्थांचा बोध, त्याची कृति व त्यांचें चरित्र इत्यादिकांचें अभ्ययन करणें, मनन करणें व तदनुरूप अत्यल्पांशानें वर्तन ठेवण्याचा प्रयत्न करणें, यांतच महाराष्ट्राचा तरणोपाय आहे. सबंध प्रस्तावनेंत कोणतीच गोष्ट मला निश्चून सांगतां आली नाही किंवा मी कोणताच आग्रह धरला नाही; परंतु सरतेशेवटीं एक गोष्ट आग्रहानें पण प्रेमपूर्वक महाराष्ट्रवाचकांपासून मागून घ्यावयाची आहे; ती हीच कीं, महाराष्ट्राच्या पुनरुज्जीवनाची काळजी बाळगणाऱ्या प्रत्येक सद्गृहस्थानें—विशेषतः—विद्यार्थ्यानें श्रीसमर्थांच्या चरित्राचें अखंड श्रवण मनन करावें, त्यांच्या ग्रन्थांचें परिशीलन करावें व त्यांच्या चरणधूलीनें पुनीत झालेल्या स्थळांचें दर्शन घ्यावें !

उपसंहार.

प्रस्तावना पुरी करण्यापूर्वी या आवृत्तिसंबंधानें, यापुढें प्रकाशित होणाऱ्या ग्रन्थांसंबंधानें व प्रकाशनापासून होणाऱ्या उत्पन्नासंबंधानें वाचकांस थोडीशी माहिती कळवावयाची आहे.

तीन वर्षे झालीं, ग्रन्थमालेच्या एका अंकांत महाराष्ट्रभाषेचे एकनिष्ठ सेवक रा. रा. विश्वनाथ काशीनाथ राजवाडे यांचा श्रीरामदासांवर एक उत्कृष्ट निबंध प्रकाशित झाला होता. श्रीसमर्थींच्या हयातींत लिहिलेली दासबोधाची एक पोथी आपणांस मिळाली आहे व त्या पोथीवरून दासबोधाच्या हल्लीं प्रकाशित असलेल्या आवृत्त्या ताडून पाहातां प्रकाशित ग्रन्थांतून हजारां चुक्या राहिल्या आहेत, असें त्यांनीं त्या निबंधांत प्रसिद्ध केलें. त्यावरून धुळें येथील सत्कार्योत्तेजक सभेच्या चालकांना इच्छा झाली कीं, दासबोधाची असली शुद्ध आवृत्ति व समर्थींची अप्रकाशित प्रकरणे आपल्याकडून प्रकाशित व्हावींत. ही इच्छा रा. राजवाडे यांस कळवितां त्यांनीं सभेची विनंति मान्य करून सदरहु पोथी व त्यांना उपलब्ध झालेलीं श्रीसमर्थींचीं व रामदासीयांचीं प्रकरणे आमच्या हवालीं केलीं. पुढें असें वाटलें कीं, डोमगांवीं श्रीकल्याण महाराजांच्या मठांत जर दासबोधाची अस्सल पोथी आहे असें हणतात, तर ती जाऊन पाहावी व इतर कोणत्याही प्रती-धरून दासबोध छापविण्यापेक्षां अस्सल पोथीवरूनच छापवावा. चाफळच्या मठांत एक दोन वेळां जाण्याचा पूर्वीं सुयोग आल्यावरून श्रीबापुसाहेब महाराज यांचा थोडासा परिचय झाला होता. त्यांचे चरणीं वरील हेतु विदित केला. त्यांनीं कृपाळु होऊन श्रीकल्याण महाराजांच्या मठाचे अधिपति श्रीअंबादास महाराज यांना पत्र दिलें. तें पत्र श्रीअंबादास महाराज यांचेकडे जाऊन सादर केलें. त्यांनीं तें पत्र शिरसा वच करून, मूळ पोथीचें—हणजे श्रीसमर्थींनीं कल्याण महाराजांकरवीं लिहविलेल्या व स्वतः ठिकठिकाणीं शोध घातलेल्या अस्सल पोथीचें—व श्रीसमर्थकालीन वस्तूचें पवित्र दर्शन घडविलें. मूळ पोथी फार बंदोबस्तानें ठेवलेली आहे. ती तेथून हालविणें शक्य नव्हतें व ती तेथून केव्हांहि दूर होऊं नये, अशीच परमेश्वराजवळ प्रार्थना आहे ! तथापि त्या पवित्र ग्रन्थावरून केलेली एक प्रत, श्रीअंबादास महाराज

यांनी पौष शुद्ध ३ शके १८२५ रोजी आमच्या हवाली केली. तीवरून सभेने एक प्रत केली. सभेने केलेली ही प्रत घेऊन शके १८२६ च्या वैशाखांत पुन्हां डोमगांवी गेलों व तेथें मी आणि माझे स्नेही, मयूरभक्त रा. रा. लक्ष्मण रामचंद्र पांगारकर व रा. रा. गोविंद काशीनाथ चांदोरकर वकील, धुळें, अशा तिघांनी मिळून सभेने केलेली प्रत अस्सल पोथीवरून शब्दशः तपासली. हें काम करून धुळ्यास येतों तों, बडोदें येथील मठांतील श्रीदादामहाराज यांची स्वारी धुळ्यास आली होती, त्यांची भेट झाली. त्यांचा मुक्काम येथें तीन महिने होता. श्रीमत् दासबोधाचें सारें रहस्य समजावून सांगण्यास श्रीसमर्थावांचून अन्य कोण समर्थ असणार ? परंतु दासबोधाचा अर्थ सांगण्यांत श्रीदादामहाराजांइतके अधिकारी मला आढळले नाहींत. त्यांनी कृपा करून दासबोधांतील अवघड स्थळांचा अर्थ समजावून सांगितला व तेणेंकरून टिपा देण्यास पुष्कळच मदत झाली. १८२६ च्या भाद्रपदांत निर्णयसागर छापखान्यांत छापण्याचें काम सुरू केलें व आतां सरासरी एक दोन महिन्यांत ग्रन्थ वाचकांस सादर करण्याची वेळ आली आहे.

ह्या आवृत्तीसंबंधानें वाचकांस इतकेंच कळवावयाचें कीं, तिच्या योगानें माझे स्वतःचेंच पूर्ण समाधान होत नाहीं, तेव्हां ते इतरांचें कोटून होणार ? काहीं ठिकाणीं टिपा देण्यांत व अन्यत्र माझ्या हातून दोष झाले आहेत. मी दिलेल्या टिपांवर कोणीहि सर्वस्वी विश्वसून राहूं नये. ज्या अर्थाबद्दल मला संशय वाटला त्यापुढें मी संशय दर्शविण्यास प्रश्नचिन्ह केलें आहे. द. ३६-२६ यांत 'पाचाव' शब्द आहे. प्रकाशित प्रतींतून 'पांचवा' छापलें आहे. 'पाचाव' ह्या शब्दाचा अर्थ मला ठाऊक नव्हता, कोशांत सांपडला नाहीं, वैद्यबुवांना कळेना, ह्मणून संशय दर्शवून 'पांचवा' अशी टीप दीली. नंतर भोळाराम महाराजांच्या मठांत भालगांवी गेलों असतां, तेथें अधिपतींना विचारिलें तर त्यांनीं सहज सांगितलें कीं, दृष्ट लागून दुःखण्यानें उलट खाह्नी ह्मणजे त्याला पाचाव म्हणतात ? आणखी एकवार आवृत्ति काढण्याचा योग यावा अशी इच्छा आहे. टिपा सोडून दिल्या तर, दासबोधाची इतकी शुद्ध आवृत्ति दुसरी नाहीं, असें ह्मणण्यास हरकत नाहीं. आजपर्यंत प्रकाशित असलेली दासबोधाची कोणतीहि पोथी किंवा पुस्तक या पोथीवरून ताडून पाहिल्यास

प्रकाशित ग्रंथांतून हजारां जुका वाचकांच्या निदर्शनास येणार आहेत. अर्थ जरी बदलत नसला तरी, श्रीसमर्थांच्या मुखांतून निघालेला एकही शब्द बदलतां कामा नये, असें माझे मत आहे. त्या तशाच्या तशाच शब्दांत गोडी आहे, सामर्थ्य आहे! त्या शब्दांना हल्लीचें रूप देण्याचा आपणांस काय अधिकार आहे? परंतु जेथें अर्थहि बदलतो अशीं शेंकडों स्थळें वाचकांस आढळतील! अस्सल पोर्थीत श्री, मत्सर, ब्रह्म, अज्ञ, संलज्ञ, लावण्य, रम्य, आरण्य, जन्म, हीण, द्वेष, भाशन, संपत्ति, मत्त इत्यादि लिपी आहे तेथें श्री, मत्सर, ब्रह्म, अज्ञ, संलग्न, लावण्य, रम्य, आरण्य, जन्म, हीन, द्वेष, भाषण, संपत्ति, मत ह्या पद्धतीचा उपयोग केला आहे.

श्रीसमर्थांनीं जे शोध घातले ते बहुतेक टिपांत दर्शविले आहेत. प्रथम स्यांनीं कोणता पाठ सांगितला व ग्रन्थ तपासतांना कोणता शोध घातला याचा विचार करण्यांत मौज आहे. उदाहरणार्थ,

गाईत्रीमंत्राचा विचार । सांगे तो साचार कुळगुरु ॥ ५-२-८.

असा पाठ प्रथम होता, त्यांत विचार खोडून त्याऐवजीं उच्चार घालण्यांत श्रीसमर्थांचा हेतु उघड दिसत आहे. आपले कुळगुरु गायत्रीमंत्राचा आपणांस विचार सांगतात कां नुसता उच्चार सांगतात हें आपण जाणतच आहोंत.

प्रस्तुतच्या आवृत्तीच्या आरंभीं एक चित्र दिलें आहे. श्रीसमर्थांच्या हयातींत एका शिष्यानें त्यांच्या तीन तसबिरी काढल्या. एक सज्जनगडावर शेजघरांत आहेच. दुसरी भागानगरास व तिसरी तंजावरास आहे, असें सांगतात. गडावर असलेल्या तसबिरीवरून घेतलेली श्रीसमर्थांची तसबिरी उजव्या बाजूला दिली आहे. डाव्या बाजूला श्रीसमर्थांच्या पादुका आहेत. श्रीसमर्थ ज्या खडावा वापरीत असत त्याच ह्या आहेत. गडावर समाधीच्या मागच्या बाजूला त्या टेवलेल्या आहेत. अनंतकवींनीं केलेल्या वर्णनांत ते ह्मणतात,

ज्याची पूर्ण समाधि सज्जनगडीं गुप्त प्रकारें असे ।

पादुकांवारि शेष शोभत असे दोहींकडे आरसे ।

ज्याची पुण्यतिथी सुदीन नवमी उत्साह होतो असे ।

पेसा सद्गुरु हा अनंत कविचा बद्धांस तारीतसे ॥

त्या ह्या पादुका होत. हीं चित्रें देण्याचे कार्मां माझे स्नेही रा. हरी केदार कडके, चित्रकार, मुंबई, यांची मला पुष्कळ मदत झाली.

यापुढें

आणखी सहा ग्रन्थ प्रसिद्ध करण्यापुरती सामुग्री आमचेजवळ आज आहे. ह्याचें मुख्य श्रेय श्रीबापुसाहेब महाराज, चाफळ मठाचे अधिपति व श्रेष्ठांचे वंशज यांचेकडे आहे. त्यांच्याच कृपाप्रसादानें हीं कामें तडीस जावयाचीं आहेत. चाफळ मठांतील सर्वसंग्रहाचा महाराजांनीं आह्मांस उपयोग करूं दिला, इतकेंच नव्हे, तर ठिकठिकाणच्या मठपतींना व सांप्रदायिकांना त्यांनीं एक आज्ञापत्र दिलें आहे. हें आज्ञापत्र घेऊन कांहीं मठांत आम्ही गेलों होतो व पुष्कळ मठांतून अजून जाणें आहे. खुद्द चाफळास रामभक्तिपरायण केशव कृष्ण ढवळे यांच्या दत्तरीं कांहीं उपयुक्त कागदपत्रें मिळालीं, तसेंच श्रीदिवाकर गोसांवी यांचे वंशज रा. भ. प. परशराम नागेश उपाध्ये यांच्यापासून कांहीं बहुमोल अशीं महत्वाचीं पत्रें मिळालीं, चाफळ येथील रा. रा. बाळाभाऊ पेंढारकर यांनीं सर्वतोपरि आह्मांस सहाय्य केलें. श्रीकल्याणमहाराजांचा मठ डोगांवीं आहे. मठपति श्रीअंबादास महाराज यांचे आह्मांवर अनंत उपकार आहेत. मठांतील सर्व संग्रह त्यांनीं आमच्या ह्वालीं केला आहे. त्या संग्रहांतलें एक बाड केवढें तरी मोठें आहे ! आपण दिलेल्या मदतीचें फळ पाहण्यास श्रीअंबादास महाराज राहिले नाहीत याचें वाईट वाटतें. त्यांना १८२६ च्या आपाढांत देवाचा झाली ! ह्याच गांवीं एक 'पोथा' आह्मांस मिळाला. त्यांत समर्थींच्या कवितेचा बराच मोठा संग्रह आहे. तो इतका लांब रुंद आहे कीं, त्याला त्या गांवीं 'पोथा' म्हणतात. श्रीदत्तात्रय महाराज यांनीं पुष्कळ मदत केली आहे व आणखी करणार आहेत. रा. भ. प. सावळाराम बुवा, दिगंबर बुवा, नाना बुवा, निंबराज बुवा आदिकरून डोगांवकरांमीं कांहींना कांहीं मदत केलीच आहे. फार काय सांगावें, डोगांवच्या प्रत्येक घराचे आम्ही ऋणी आहोंत, कारण प्रत्येक घरांतून थोडी फार तरी भिक्षा मिळाली आहे. इतका संग्रह दुसऱ्या कोणत्याहि मठांत मिळाला नाही. डोगांवीं असतांना प्रत्यक्ष व नंतर पत्रद्वारें रा. रा. यशवंतराव व रा. रा. जयवंतराव पोळ या बंधुद्वयानें आह्मांस कितीतरी प्रेमानें आणि कौतुकानें सहाय्य दिलें आहे. श्रीजगन्नाथ महाराजांचा मठ तडोळें येथें आहे. विद्यमान मठपति श्रीदत्तात्रय सखाराम महाराज यांनीं बराच संग्रह ह्वालीं केला आहे. पांघरी येथील मठपति श्रीअनंत बुवा यांनीं हि कांहीं उपयुक्त संग्रह दिला आहे. श्रीसमर्थींची जन्मभूमि जांबगांव !

सांप्रदायिकांची ही जवळची अयोध्या होय ! तेथेहि काहीं संग्रह मिळाला व काहीं मिळावयाचा आहे. याशिवाय श्रीउद्धवस्वामींचा टांकळी येथील मठ व श्रीभोळाराम महाराजांचा भालगांव येथील मठ या दोन ठिकाणाचा संग्रह मिळाला आहे. श्रीवासुदेव भोसावी यांचा मठ मडें येथे आहे. तेथे अजून जावयाचें आहे, परंतु तेथील विद्यमान मठपतींचे चिरंजीव रा. भ. प विश्वनाथ रामदास बुवा यांनी गेल्या माघांत गडावर उत्सवास येतांना काहीं संग्रह मुद्दाम आणून दिला आहे. अशा रीतीनें ठिकठिकाणीं जाऊन संग्रह मिळविण्याचे कामीं मला माझे सख्खी रा. भास्कर वामन भट वकील, धुळे, व रा. गोपाळ रावजी गोगटे वकील, भुसावळ, यांची फार मदत होत आहे.

आह्वांजवळ आतांपर्यंत जेवढा संग्रह जमला आहे, तेवढ्यावरून त्याचे एकंदर सात भाग होतील.*

- १ श्रीमत् दासबोध
- २ श्रेष्ठांचे ग्रन्थ
- ३ समर्थांचीं अप्रकाशित प्रकरणें
- ४ समर्थांचीं प्रकाशित प्रकरणें
- ५ रामदासीयांचीं रामायणें
- ६ रामदासीयांचीं इतर प्रकरणें
- ७ समर्थांच्या संबंधीं कागदपत्रें,
समर्थांचें सचित्र व साधार चरित्र,
सांप्रदायाचा साद्यंत इतिहास, वगैरे.

पैकी पहिला भाग वाचकांस सादर करण्याची वेळ आज आली आहे. दुसऱ्या भागांत श्रेष्ठांचे दोन ग्रन्थ, भक्तिरहस्य व सुगमोपाय, हे येतील. श्रेष्ठांनीं भक्तिरहस्य ह्मणून ग्रन्थ केला आहे, असा नुसता उल्लेख बखरींत असलेला आजपर्यंत टाऊक होता. सुगमोपायाचें तर नांवहि ऐकण्यांत नव्हतें. हे दोन्ही ग्रन्थ चाफळ मठीं उपलब्ध झाले. श्रीसमर्थांचीं अप्रकाशित प्रकरणें आतांपर्यंत इतकीं उपलब्ध झालीं आहेत कीं त्यांचे कदाचित् दोन भाग करावे लागतील, असा अदमास आहे. आजपर्यंत दासबोधाची ज्याप्र-

* आज मितीला हा संग्रह किती तरी वाढला आहे व त्याचे किती भाग होतील याचा आतां नक्की अंदाज करतां येत नाही. विजयादशमी १८२९.

माणें शुद्ध आवृत्ति नव्हती, त्याच प्रमाणें समर्थांचीं जीं इतर प्रकरणें प्रकाशित आहेत त्यांताहि इजारां चुका झालेल्या आहेत. यासाठीं प्रकाशित प्रकरणांचाहि एक भाग काढणें आवश्यक झालें आहे. त्यापुढच्या एका भागांत श्रीसमर्थकालीन रामदासीयांचीं रामायणें द्यावयाचीं असून दुसऱ्या भागांत त्यांचीं इतर प्रकरणें द्यावयाचीं आहेत. खुद्द श्रीकल्याण महाराजांची कांहीं कविता मिळाली आहे. ती भक्तिपर व अध्यात्मपर असून फार प्रेमळ आहे. तिचा समावेश याच सहाव्या भागांत होईल. शेवटचा भाग ह्यणजे श्रीसमर्थींच्या चरित्राचा. यांत आरंभीं श्रीसमर्थींच्या वेळचा व नंतरचा कांहीं महत्त्वाचा पत्रव्यवहार देऊन, नंतर त्यांचें सचित्र व साधार चरित्र द्यावयाचें आहे. श्रीसमर्थींना जांबगांवीं ज्या पारावर अनुग्रह झाला तेथील मारुतीची मूर्ति, त्यांनीं स्थापन केलेले अकरा मारुती, त्यांची चाफळखोन्यांतली रामघळ, चंद्रगिरीच्या डोंगरांतली गुहा, सज्जनगड, गडावरील श्रीरामपंचायतन, समर्थींच्या वेळच्या त्यांच्या वस्तु, कुवडी, गुप्ती, वगैरे, समाधीचें मंदिर व खुद्द समाधि, इत्यादि चित्रें या भागांत द्यावीं असा हेतु आहे. याच भागांत शेवटीं ठिकठिकाणच्या मठांची आजपर्यंतची हालहवाल देऊन एकंदर सांप्रदायाचा इतिहास द्यावयाचा आहे. अशीं एकंदर पुढचीं कार्यें आहेत. तीं प्रभुसत्तेनें घडतील तेव्हां खरी ! कोणताही भाग ५।६ शें पृष्ठांहून कमी होण्याचा संभव नाही. प्रतिवर्षीं एक एक भाग प्रसिद्ध व्हावा अशी योजना आहे. हा सर्व खटाटोप करून द्रव्यरूपानें कदाचित् कांहीं उत्पन्न झाल्यास त्या

उत्पन्नाचा विनियोग

श्रीसमर्थ सांप्रदायाच्या कोणत्या तरी कार्याकडे व्हावा असा सभेचा संकल्प आहे, तोहि वाचकांच्या कार्नीं घालून ठेवणें गैरवाजवी होणार नाही. सत्कार्योत्तेजक सभा ह्यणजे कांहीं व्यापार करणारी मंडळी नव्हे. तेव्हां तिला या उत्पन्नाचा अभिलाषहि नाही. उत्पन्नाचा विनियोग कसा करावयाचा हें कांहीं आज ठरवावयास नको, कारण अजून कशासच कांहीं ठिकाण नाही, आतांशीं कोठें पहिला भाग प्रसिद्ध होत आहे. परमेश्वराच्या कृपेनें तशी वेळ आली ह्यणजे जें करणें तें ठरविण्यांत येईल.

सरतेशेवटीं आभार मानावयाचे. वर ज्या ज्या सद्गृहस्थांचा व सत्पुत्र-

बांचा निर्देश करण्यांत आला आहे त्यांचा तर मी आभारी आहेच, पण त्यांशिवाय मला माझ्या कित्येक मित्रांचें या कामी सहाय्य होत आहे त्यांचाहि मी आभारी आहे. वर नमूद केलेल्या मठपतींची व इतरांची यापुढें अशीच मदत होत जाईल अशी मला आशा आहे. या सांप्रदाया-संबंधानें जेवढें कांहीं उपलब्ध होण्यासारखें आहे तेवढें सर्व प्रकाशित होऊन सांप्रदायाचें ज्ञान सार्वत्रिक व्हावें, असा हेतु आहे. अर्थात् तो हेतु तडीस जाणें सर्वस्वी श्रीरामदासाभिमानी सांप्रदायिकांवर अवलंबून आहे, तेव्हां त्यांनीं हें कार्य आपलेंच आहे असें मानावें, अशी त्यांस प्रार्थना आहे. याशिवाय मी आणखी कित्येकांचा ऋणी आहे पण फिटपयेंत तें ऋण अभ्यक्तच ठेवणें बरें ! श्रीरामचंद्रार्पणमस्तु ॥

धुळे,

विजया दशमी १८२७.

शंकर श्रीकृष्ण देव.



श्री

दुसरी आवृत्ति



या दुसऱ्या आवृत्तींत मूळ ग्रन्थ, उघडच आहे, जसाच्या तसाच छापला आहे. टिपा मात्र कांहीं जास्त ठिकाणी दिल्या आहेत. संसारा-संबंधानें पहिल्या आवृत्तीचे वेळीं जें कोडें पडलें होतें त्याचा या आवृत्तींत, माझ्या मतें, उलगडा केला आहे व सामान्य विचिकित्सेंतील कांहीं मतांची दुरुस्ती केली आहे, याशिवाय प्रस्तावनेंत हि फारसा फरक केलेला नाहीं. तथापि या आवृत्तीचा विशेष ह्मणजे शेवटीं जोडलेली दासबोधांतील विषयांची त्रोटक सूची होय. निबंधलेखक, वृत्तपत्रकार, व्याख्याते, स्वयंसेवक, राष्ट्रीय शिक्षक, कीर्तनकार आणि विशेषतः श्रीरामदासांच्या ग्रन्थांचा आस्थापूर्वक अभ्यास करणारे देशभक्त विद्यार्थी इत्यादिकांना ही सूची उपयुक्त झाल्यावांचून राहणार नाहीं, असा भरंसा आहे.

धुळे,
विजया दशमी १८२९




चिटणीस
सत्कार्यांसेजक सभा—धुळे.

श्रीसद्गुरुस्तवन.

पद.

चाल—श्रीविधिहरिहर मूर्ति सावळी०

स्वामी माझा योगिराजा आवडतो हृदई ।
 दिवसरजनी न गमे जनीं नावडे कांहीं ॥ ध्रु०
 आदिशक्ती परमेश्वर षड्गुण ईश्वर ।
 त्याचें अंतर परात्पर शुद्ध विचार ।
 योगेश्वर अपरांपर तोचि अवतार ।
 हीन दीन जना करि पावन माझे माहेर ॥ १ ॥
 अध्यात्मखाणी ग्रन्थ वाणी वदोन गेली ।
 न कळे महिमा न गणे सीमा काये बोलिली ।
 भक्तमंडळी भूमंडळीं कोणें मोजिली ।
 उत्तम मूर्ति अपार कीर्ति विश्वीं दुमदुमिली ॥ २ ॥
 करुणानिधि करुणाकर कृपें पाहिलें ।
 बद्ध मुमुक्षु साधक सिद्ध होउनी ठेले ।
 जडमूढ प्राणी चरणस्पर्शें कल्याण जाले ।
 माया ममता विवरुनि पाहातां निजपद लाधले ॥ ३ ॥



श्रीमत् दासबोध.

अनुक्रमणिका.

॥ दशक प्रथम स्तवननाम ॥ १ ॥

- १ ग्रन्थारंभलक्षण.
- २ गणेशस्तवन.
- ३ शारदास्तवन.
- ४ सद्गुरुस्तवन.
- ५ संतस्तवन.
- ६ श्रोतेस्तवन.
- ७ कवेश्वरस्तवन.
- ८ सभास्तवन.
- ९ परमार्थस्तवन.
- १० नरदेहस्तवन.

॥ मूर्खलक्षणनाम दशक
द्वितीय ॥ २ ॥

- १ मूर्खलक्षण.
- २ उत्तमलक्षण.
- ३ कुवियालक्षण.
- ४ भक्तिनिरूपण.
- ५ रजोगुणलक्षण.
- ६ तमोगुणनाम.
- ७ सत्वगुणनाम.
- ८ सद्वियानिरूपण.
- ९ विरक्तलक्षण.
- १० पढतमूर्खलक्षण.

॥ स्वगुणपरीक्षा दशक ॥ ३ ॥

- १ जन्मदुःखनिरूपण
- २ स्वगुणपरीक्षा.
- ३ स्वगुणपरीक्षा.
- ४ स्वगुणपरीक्षा.
- ५ स्वगुणपरीक्षा.
- ६ आध्यात्मिकताप.
- ७ आदिभूतिकताप.
- ८ आदिदैविकताप.
- ९ मृत्युनिरूपण.
- १० वैराग्यनिरूपण.

॥ नवविधा भक्तिनाम चतुर्थ
दशक ॥ ४ ॥

- १ श्रवणभक्ति.
- २ कीर्तनभजन.
- ३ नाभस्मरणभक्ति.
- ४ पादसेवनभक्ति.
- ५ अर्चनभक्ति.
- ६ वंदनभक्ति.
- ७ दास्यभक्ति.
- ८ सख्यभक्ति.
- ९ आत्मनिवदेनभक्ति.
- १० मुक्तिचतुष्टये.

॥ दशक पांचवा मंत्रांचा ॥ ५ ॥

- १ गुरुनिश्चये.
- २ गुरुलक्षण.
- ३ शिष्यलक्षण.
- ४ उपदेश.
- ५ बहुधाज्ञान.
- ६ शुद्धज्ञाननिरूपण.
- ७ बद्धलक्षण.
- ८ मुमुक्षुलक्षण.
- ९ साधकलक्षण.
- १० सिद्धलक्षण.

॥ दशक षष्ठ देवशोधननाम ॥६॥

- १ देवशोधन.
- २ ब्रह्मपावन.
- ३ मायोद्भवनिरूपण.
- ४ ब्रह्मनिरूपण.
- ५ मायाब्रह्मनिरूपण.
- ६ सृष्टिकथन.
- ७ सगुणभजन.
- ८ दृढनिरसन.
- ९ सारशोधन.
- १० अनुर्वाच्य.

॥ दशक सातवा चतुर्दश ब्रह्मनाम ॥ ७ ॥

- १ मंगलाचरण.
- २ ब्रह्मनिरूपण.
- ३ चतुर्दशब्रह्म.
- ४ विमलब्रह्म.
- ५ द्वैतकल्पनानिर्शन.
- ६ बद्धमुक्तनिरूपण.
- ७ साधनपानिपत्ति.

८ श्रवणनिरूपण.

९ श्रवणनिरूपण.

१० देहांतनिरूपण.

॥ ज्ञानदशक मायोद्भवनाम अष्टम ॥ ८ ॥

- १ देवदर्शन.
- २ मूक्षम आशंका.
- ३ मूक्षम आशंका.
- ४ मूक्षम पंचभूतें.
- ५ स्थूल पंचमहाभूतें स्वरूपाकाशभे-
दोनाम.
- ६ दुश्चीतनिरूपण. १।
- ७ मोक्षलक्षण.
- ८ आत्मदर्शन.
- ९ सिद्धलक्षण. १।
- १० सुन्यत्वनिर्शन.

॥ दशक नवम गुणरूपनाम ॥९॥

- १ आशंका.
- २ ब्रह्मनिरूपण.
- ३ निःसंदेहनिरूपण.
- ४ जाणपणनिरूपण.
- ५ अनुमाननिर्शन.
- ६ गुणरूपनिरूपण.
- ७ विकल्पनिर्शन.
- ८ देहांतनिरूपण.
- ९ सदेहेवारग.
- १० स्थितिनिरूपण.

॥ दशक दहावा जगज्जोती नाम ॥ १० ॥

- १ अतःकर्णयेकनाम.

- २ अशंकारूपण.
- ३ देहअशंकाशोधन.
- ४ बीजलक्षण.
- ५ पंचप्रळये.
- ६ भ्रमनिरूपण.
- ७ सगुणभजन.
- ८ प्रचितनिरूपण.
- ९ पुरुषप्रकृती.
- १० चळाचळनिरूपण.

॥ भीमदशक एकादश ॥ ११ ॥

- १ सिद्धांतनिरूपण.
- २ चत्वारदेवनिरूपण.
- ३ सिकवणनिरूपण.
- ४ सारविवेक.
- ५ राजकारण.
- ६ महंतलक्षण.
- ७ चंचळ नदी.
- ८ अंतरात्माविधरण.
- ९ उपदेशनिरूपण.
- १० निस्पृहवर्तणुक.

॥ विवेकचैराग्यनाम दशक द्वादश ॥ १२ ॥

- १ विमळलक्षण.
- २ प्रत्ययनिरूपण.
- ३ भक्तनिरूपण.
- ४ विवेकचैराग्य.
- ५ आत्मनिवेदन.
- ६ सूत्रिक्रम.
- ७ विषयत्याग.
- ८ काळरूप.

- ९ येत्नासिकवण.
- १० उत्तम पुरुष.

॥ नामरूप दशक त्रयोदश ॥ १३ ॥

- १ आत्मानात्मविवेक.
- २ सारासारनिरूपण.
- ३ उभारणी.
- ४ प्रळयेनाम.
- ५ काहाणी.
- ६ लघुबोध.
- ७ प्रत्ययेविवरण.
- ८ श्रीकर्तानिरूपण.
- ९ आत्माविवरण.
- १० सिकवण.

॥ अखंडध्याननाम दशक चतु- र्दश ॥ १४ ॥

- १ निस्पृहलक्षण.
- २ भिक्षा.
- ३ कवित्वकळा.
- ४ कर्तनलक्षण.
- ५ हरिकथालक्षण.
- ६ चातुर्यलक्षण.
- ७ युगधर्म.
- ८ अखंडध्यान.
- ९ शाश्वतनिरूपण.
- १० मायानिरूपण.

॥ आत्मदशकनाम पंचदश ॥ १५ ॥

- १ चातुर्यलक्षण.
- २ निस्पृहव्यापलक्षण.
- ३ श्रेष्ठ अंतरात्मा.

- ४ साश्वत ब्रह्म.
- ५ चंचलक्षण.
- ६ चातुर्यविवरण.
- ७ अधोर्धनिरूपण.
- ८ सूक्ष्मजीवनिरूपण.
- ९ पिंडोत्पत्तिनिरूपण.
- १० सिद्धांतनिरूपण.

॥ दशक षोडश सप्ततिन्व-
याचा ॥ १६ ॥

- १ वाल्मीकस्तवन.
- २ सूर्यस्तवन.
- ३ पृथ्वीस्तवन.
- ४ आपनिरूपण.
- ५ अग्नीनिरूपण.
- ६ वायोस्तवन.
- ७ महद्भूतनिरूपण.
- ८ आत्मारामनिरूपण.
- ९ नाना उपासना.
- १० गुणभूतनिरूपण.

॥ दशक सप्तदश प्रकृति-
पुरुषनाम ॥ १७ ॥

- १ देवबळात्कार.
- २ शिवशक्ति.
- ३ श्रवणनिरूपण.
- ४ अनुमाननिर्शन.
- ५ अज्ञपानिरूपण.
- ६ देहात्मनिरूपण.
- ७ जगर्जीवन.
- ८ तत्त्वनिरूपण.
- ९ तनुचतुष्टये.
- १० टोणपसिद्धलक्षण.

॥ दशक अष्टादश बहुजिनसी ॥ १८ ॥

- १ बहुदेवस्थान.

- २ सर्वहसंग.
- ३ निस्पृहसिकवण.
- ४ देहेदुल्लभनिरूपण.
- ५ करंटपरीक्षा.
- ६ उत्तम पुरुष.
- ७ जनस्वभाव.
- ८ अंतर्देवनिरूपण.
- ९ निद्रानिरूपण.
- १० श्रोताअवलक्षण.

॥ दशक शिकवणनाम एकोन-
विंशति ॥ १९ ॥

- १ लेखनक्रिया.
- २ विवरण.
- ३ करंटलक्षण.
- ४ सदेवलक्षण.
- ५ देहमान्यनिरूपण.
- ६ बुद्धिवादानेरूपण.
- ७ येत्ननिरूपण.
- ८ उपाधिलक्षण.
- ९ राजकारण.
- १० विवेकलक्षण.

॥ विसावा पूर्ण दशक ॥ २० ॥

- १ पूर्णापूर्णनिरूपण.
- २ सृष्टित्रिविधलक्षण.
- ३ सूक्ष्मनामाभिधान.
- ४ आत्मानिरूपण.
- ५ चत्वारजिनस.
- ६ आत्मगुणनिरूपण.
- ७ आत्मनिरूपण.
- ८ देहक्षेत्रनिरूपण.
- ९ सूक्ष्मनिरूपण.
- १० विमळब्रह्मनिरूपण.

॥ श्रीमत् दासबोध ॥

॥ दशक प्रथम स्तवननाम ॥ १ ॥

॥ श्रीराम ॥

श्रौते पुसती कोण ग्रन्थ । काय बोलिले जी येथ । श्रवण के-
लियानें प्राप्त । काय आहे ॥ १ ॥ ग्रन्था नाम दासबोध । गुरुशिष्यांचा
संवाद । येथ बोलिला विशंद । भक्तिमार्ग ॥ २ ॥ नवविधा भक्ति आणि
ज्ञान । बोलिलें वैराग्याचें लक्षण । बहुधा अध्यात्मनिरोपण । निरोपिलें ॥ ३ ॥
भक्तिचैन योगें देव । निश्चयें पावती मानव । ऐसा आहे अभिप्राव ।
ईये ग्रन्थीं ॥ ४ ॥ मुख्य भक्तीचा निश्चयो । शुद्धज्ञानाचा निश्चयो ।
आत्मस्थितीचा निश्चयो । बोलिला असे ॥ ५ ॥ शुद्ध उपदेशाचा नि-
श्चयो । सायोज्यमुक्तीचा निश्चयो । मोक्षप्राप्तीचा निश्चयो । बोलिला
असे ॥ ६ ॥ शुद्ध स्वरूपाचा निश्चयो । विदेहस्थितीचा निश्चयो । अ-
लितपणाचा निश्चयो । बोलिला असे ॥ ७ ॥ मुख्य देवाचा निश्चयो ।
मुख्य भक्ताचा निश्चयो । जीवशिवांचा निश्चयो । बोलिला असे ॥ ८ ॥
मुख्य ब्रह्माचा निश्चयो । नाना मतांचा निश्चयो । आपण कोण हा नि-
श्चयो । बोलिला असे ॥ ९ ॥ मुख्य उपासनालक्षण । नाना कवित्व-
लक्षण । नाना चातुर्यलक्षण । बोलिलें असे ॥ १० ॥ मायोद्भवाचें
लक्षण । पंचभूतांचें लक्षण । कर्ता कोण हें लक्षण । बोलिलें असे ॥ ११ ॥
नाना किर्तें निवारिले । नाना संशयो छेदिले । नाना आशंका फेडिले ।
नाना प्रश्न ॥ १२ ॥ ऐसें बहुधा निरोपिलें । ग्रन्थगर्भी जें बोलिलें । तें अवघेंचि
अनुवादलें । न वचे किं कदा ॥ १३ ॥ तथापि अवघा दासबोध ।

१ स्पष्ट. २ जीवात्मा आणि शिवात्मा ह्यांजे परमात्मा यांचा. ३ मायेच्या
उत्पत्तीचें. ४ शंका.

दशक फोडून केला विशद । जे जे दशकीचा अनुवाद । ते ते दशकीं बोलिला ॥ १४ ॥ नाना ग्रन्थांच्या संमती । उपनिषदे वेदांत श्रुती । आणी मुख्य आत्मप्रचीती । शास्त्रेंसहित ॥ १५ ॥ नाना संमतीअन्वये । ह्यणौनि मिथ्या ह्यणतां नये । तथापि हें अनुभवसि ये । प्रत्यक्ष आतां ॥ १६ ॥ मत्सरे यासी मिथ्या ह्यणती । तरी अवघेचि ग्रन्थ उछेदती । नाना ग्रन्थांच्या संमती । भगवद्वाक्यें ॥ १७ ॥ शिवगीता रामगीता । गुरुगीता गर्भगीता । उत्तरगीता अवधूतगीता । वेद आणी वेदांत ॥ १८ ॥ भगवद्गीता ब्रह्मगीता । हंसगीता पांडवगीता । गणेशगीता येमगीता । उपनिषदे भागवत ॥ १९ ॥ इत्यादिक नाना ग्रन्थ । संमतीस बोलिले येथ । भगवद्वाक्यें येथार्थ । निश्चर्येसी ॥ २० ॥ भगवद्ग्रन्हीं अविश्वासे । ऐसा कोण पतित असे । भगवद्वाक्याविरहित नसे । बोलणें येथीचें ॥ २१ ॥ पूर्ण ग्रन्थ पाहिल्याविण । उगाच ठेवी जो दूपण । तो दुरात्मा दुराभिमान । मत्सरे करी ॥ २२ ॥ अभिमानें उंठे मत्सर । मत्सरे ये तिरस्कार । पुढें क्रोधाचा विकार । प्रबळें बळें ॥ २३ ॥ ऐसा अंतरी नासला । कामक्रोधें खवळला । अहंभावे पालटला । प्रत्यक्ष दिसे ॥ २४ ॥ कामक्रोधें लिथाडिला । तो कैसा ह्यणावा भला । अमृत सेवितांच पावला । मृत्य राहो ॥ २५ ॥ आतां असो हें बोलणें । अधिकारासारिखें घेणें । परंतु अभिमान त्यागणें । हें उत्तमोत्तम ॥ २६ ॥ मार्गां श्रुतीं आक्षेपिलें । जी ये ग्रन्हीं काय बोलिलें । तें सकळही निरोपिलें । संकळित मार्गें ॥ २७ ॥ आतां श्रवण केलीयाचें फळ । क्रिया पालटे तत्काळ । तुटे संशयाचें मूळ । येकसरां ॥ २८ ॥ मार्ग सांपडे सुगम । नलगे साधन दुर्गम । सायोज्यमुक्तीचें वर्म । ठाई पडे ॥ २९ ॥ नासे

१ नाना ग्रन्थांच्या संमतीच्या योगानें. २ मोहिनारूप श्रीविष्णु देवांस अमृत बाढीत असतां राहु लबाडीनें देवांच्या पंक्तीत जाऊन वसला. ही गोष्ट चंद्रसूर्यांनीं श्रीविष्णूच्या नजरेस आणल्यावरून राहु अमृत सेवित असतांच श्रीविष्णूनें त्याचा शिरच्छेद केला. तद्वत् राहूप्रमाणें अंतरीं नासलेल्या लोकांना ह्या अमृततुल्य ग्रन्थापासून कांहीं उपयोग होणें नाहीं.

अज्ञान दुःख भ्रांती । शीघ्रचि येषे ज्ञानप्राप्ती । ऐसी आहे फळश्रुती ।
 ईये प्रर्थी ॥ ३० ॥ योगियांचें परम भाग्य । आंगीं बाणे तें वैराग्य ।
 चातुर्य कळे यथायोग्य । विवेकेंसाहित ॥ ३१ ॥ भ्रांत अवगुणी अव-
 लक्षण । तेचि होती सुलक्षण । धूर्त तार्किक विचक्षण । समयो जा-
 णती ॥ ३२ ॥ आळसी तेचि साक्षपी होती । पापी तेचि प्रस्तावती ।
 निंदक तेचि वंदू लागती । भक्तिमार्गासी ॥ ३३ ॥ बद्धचि होती मुमुक्ष ।
 मूर्ख होती अति दक्ष । अभक्तचि पावती मोक्ष । भक्तिमार्गे ॥ ३४ ॥
 नाना दोष ते नासती । पतित तेचि पावन होती । प्राणी पावे उत्तम
 गती । श्रवणमात्रे ॥ ३५ ॥ नाना धोके देहबुद्धीचे । नाना कित संदे-
 हाचे । नाना उद्वेग संसाराचे । नासती श्रवणे ॥ ३६ ॥ ऐसी याची
 फळश्रुती । श्रवणे चुके अधोगती । मनास होय विश्रांती । समा-
 धान ॥ ३७ ॥ जयाचा भावार्थ जैसा । तयास लाभ तैसा । मत्सर
 धरी जो पुंसा । तयास तेंचि प्राप्त ॥ ३८ ॥ इति श्री दासबोधे गुरु-
 शिष्यसंवादे ग्रन्थारंभलक्षणनाम समास प्रथम ॥ ६ ॥ ॥ ६ ॥

॥ श्रीराम ॥

अंनमोजि गणनायका । सर्वसिद्धिफळदायेका । अज्ञानभ्रांति-
 छेदका । बोधरूपा ॥ १ ॥ माझिये अंतरीं भरावें । सर्वकाळ वास्तव्य
 करावें । मज बाक्शून्यास बदवात्रे । कृपाकटाक्षेंकरूनी ॥ २ ॥ तुझिये
 कृपेचेनि बळें । विनुळती भ्रांतीचीं पडळें । आणी विश्वभक्षक काळें ।
 दाश्यत्व कीजे ॥ ३ ॥ येतां कृपेची निज उडी । विघ्नें कांपती बापुडीं ।
 होऊन जाती देशधडी । नाममात्रे ॥ ४ ॥ ह्यणौन नामें विघ्नहर ।
 आह्ला अनाथांचें माहेर । आदिकरूनी हरीहर । अमर वंदिती ॥ ५ ॥
 वंदूनियां मंगळनिधी । कार्य करितां सर्वसिद्धी । आघात अडथाळे उ-
 पाधी । बाधूं सकेना ॥ ६ ॥ जयाचें आठवितां ध्यान । वाटे परम
 समाधान । नेत्रीं रिघोनियां मन । पांगुळे सर्वांगीं ॥ ७ ॥ सगुण रू-

पाची ठेव । माहा लावण्य लाघव । नृत्य करितां सकळ देव । तदस्त
 होती ॥ ८ ॥ सर्वकाळ मदनमत्त । सदा आनंदें डुल्लत । हरुषे निर्भरें
 उदितें । सुप्रसन्नवदनु ॥ ९ ॥ भव्यरूप वितंड । भीममूर्ति माहा प्र-
 चंड । विस्तीर्ण मस्तकीं उदंड । सिंधूर चर्चिला ॥ १० ॥ नाना सुगंध
 परिमळें । धवधवा गळती गंडस्थळें । तेषें आलीं षट्पदकुळें । शुंका-
 रशब्दे ॥ ११ ॥ मुंडीव शुंडादंड सरळें । शोभे अभिनव आवाळें । लंबित
 अधर तिक्षण गळें । क्षणक्षणा मंदैसत्वी ॥ १२ ॥ चौदा विद्यांचा
 गोसांवी । हरस्व लोचन ते हिलांवी । लवलवित फडकावी । फडै फडै
 कर्णथापा ॥ १३ ॥ रत्नखचित मुगुटीं झळाळ । नाना सुरंग फांकती
 कीळ । कुंडलें तळपती नीळ । वरी जडिले झमकती ॥ १४ ॥ दंत शुभ्र
 सद्दट । रत्नखचित हेमकट्ट । तयां तळवटीं पत्रें नीट । तळपती लघु
 लघु ॥ १५ ॥ लवधवित मंलेंपे दांद । वेष्टित कंई नागबंद । क्षुद्र
 घंटिका मंद मंद । वाजती झणत्कारें ॥ १६ ॥ चतुर्भुज लंबोदर । का-
 से कासिला पीतांबर । फडके दोंदिचा फणीवर । धुधूकार टाकी ॥ १७ ॥
 डोलवी मस्तक जिव्हा लाळी । घालून बैसला वेटाळी । उभारोनि ना-
 भिकमळीं । टकमकां पाहे ॥ १८ ॥ नाना याति कुशममौळा । व्याळ-
 परियंत रुळती गळा । रत्नजडित हृदयकमळा- । वरी पदक शोभे ॥ १९ ॥
 शोभे फरश आणी कमळ । अंकुश तिक्षण तेजाळ । येके करीं मोद-
 कगोळ । तयावरी अति प्रीति ॥ २० ॥ नट नाट्य कळा कुंसेरी ।
 नाना छंदें नृत्य करी । टाळ मृदांग भरोत्रेरी । उपांगें हुंकारे ॥ २१ ॥
 स्थिरता नाहीं येक क्षण । चपळविशईअग्रगण । साजिरी मूर्ति सुलक्षण ।

१ पुष्कळ, अतिशय. २ उल्हासयुक्त. ३ भ्रमरांचा समुदाय. ४ गंडस्थळ.
 ५ मदसत्व, तीक्ष्ण मदसत्व क्षणक्षणा गळे. ६ न्हस्व. ७ हालवी. ८ तेज. ९ दातां-
 च्या तळवटीं झणजे खालीं सुवर्णादिकांचां पत्रें चकाकतात. १० हालतें. ११ कटा.
 १२ कुसुममाळा. १३ सर्पापर्यंत; सर्प नाभिस्थानीं असल्यामुळें, नाभिपर्यंत असा
 अर्थ. १४ कौशल्य. १५ सामुग्री. १६ नृत्य होत अमतांना जो हुंकार होतो
 तो नृत्याचा उपांग होय.

लावण्यखाणी ॥२२॥ रुणद्धुणा वाजती नेपुरें । बांकी बोभाटती गजरें । घा-
गरियासहित मनोहरे । पाउळें दोनी ॥ २३ ॥ ईश्वरसभेसी आळी
शोभा । दिव्यांबराची फांकली प्रभा । साहित्यविशई सुलुभा । अष्ट ना-
यका होती ॥ २४ ॥ ऐसा सर्वांगें सुंदर । सकळ विद्यांचा आगरु ।
त्यासी माझा नमस्कार । साष्टांग भावें ॥ २५ ॥ ध्यान गणेशाचें ब-
र्णितां । मतिप्रकाश होये आतां । गुणानुवाद श्रवण करितां । बोळे
सरस्वती ॥ २६ ॥ जयासी ब्रह्मादिक वंदिती । तेथें मानव बापुडें किती ।
असो प्राणी मंदमती । तेहीं गणेश चिंतावा ॥ २७ ॥ जे मूर्ख अवल-
क्षण । जे कां हीनाहूनि हीन । तेचि होतां दक्ष प्रविण । सर्वविशई
॥ २८ ॥ ऐसा जो परम समर्थ । पूर्ण करी मनोरथ । संप्रचीत भजन
स्वार्थ । कष्टौ चंडीविनायकौ ॥ २९ ॥ ऐसा गणेश मंगळमूर्ती । तो
म्यां स्तविला येथामती । वांछया धरून चितीं । परमार्थाची ॥ ३० ॥
इति श्रीदासबोधे गुरुशिष्यसंवादे गणेशस्तवननाम समास दुसरा ॥ २ ॥

॥ श्रीराम ॥

आतां वंदीन वेदमाता । श्रीशारदा ब्रह्मसुता । शब्दमूळ वाग्दे-
वता । माहं माया ॥ १ ॥ जे उठवी शब्दांकुर । वदे वैखरी अपार ।
जे शब्दाचें अभ्यांतर । उकळून दावी ॥ २ ॥ जे योगियांची समाधी ।
जे धारिष्ठांची कृतबुद्धी । जे विद्या अविद्या उपाधी । तोडून टाकी ॥३॥
जे माहा पुरुषाची भार्या । अति सलग्न अवस्ता तुर्या । जयेकरितां मह-
त्कार्या । प्रवर्तले साधु ॥ ४ ॥ जे महंतांची शांती । जे ईश्वराची निज
शक्ती । जे ज्ञानियांची विरक्ती । नैराशशोभा ॥ ५ ॥ जे अनंत ब्रह्माडें
घडी । लीळाविनोदेंचि मोडी । आपण आदिपुरुषीं दडी । मारून राहे
॥ ६ ॥ जे प्रत्यक्ष पाहातां आडळे । विचार घेतां तरी नाडळे । जये-
चा पार नकळे । ब्रह्मादिकांसी ॥ ७ ॥ जे सर्व नाटकअंतर्कळा । जा-

१ त्याचें भजन करणें हाच स्वार्थ होय, ही गोष्ट अनुभवसिद्ध आहे.
२ महा माया. ३ करारीपणा.

णीव स्फूर्ति निर्मळा । जयेचेनि स्वानंदसोहळा । ज्ञानशक्ती ॥ ८ ॥ जे
 लावण्यस्वरूपाची शोभा । जे परब्रह्मसूर्याची प्रभा । जे शब्दां वदोनि
 उभा । संसार नासी ॥ ९ ॥ जे मोक्षश्रिया माहामंगळा । जे सत्रावी
 जीवेनकळा । जे सत्वलीळा सुसीतळा । लावण्यखाणी ॥ १० ॥ जे अ-
 वेक्त पुरुषाची वेक्ती । विस्तारें वाढली इच्छाशक्ती । जे कळीकाळाची
 नियंती । सद्गुरुकृपा ॥ ११ ॥ जे परमार्थमार्गींचा विचार । निवडून दावी
 सारासार । भवसिंधूचा पैलपार । पाववी शब्दबळें ॥ १२ ॥ ऐसी बहु-
 वेषें नटली । माया शारदा येकली । सिद्धचि अंतरीं संचली । चतुर्विधा
 प्रकारें ॥ १३ ॥ तीहीं वाचा अंतरीं आलें । तें वैखरिया प्रगट केलें ।
 ह्यणौन कर्तुत्व जितुकें जालें । तें शारदागुणें ॥ १४ ॥ जे ब्रह्मादिकांची
 जननी । हरीहर जयेपासुनी । सृष्टिरचना लोक तिनी । विस्तार जयेचा
 ॥ १५ ॥ जे परमार्थांचें मूळ । नांतरी सद्विद्याचि केवळ । निवांग नि-
 र्मळ निश्चळ । स्वरूपस्थिती ॥ १६ ॥ जे योगियांचे ध्यानीं । जे साध-
 काचे चितनीं । जे सिद्धांचे अंतःकर्णीं । समाधिरूपें ॥ १७ ॥ जे नि-
 र्गुणाची वोळखण । जे अनुभवाची खूण । जे व्यापकपणें संपूर्ण । सर्वां
 घटीं ॥ १८ ॥ शास्त्रें पुराणें वेद श्रुती । अखंड जयेचें स्वतन करिती ।
 नाना रूपां जयेसि स्तविती । प्राणीमात्र ॥ १९ ॥ जे वेदशास्त्रांची म-
 हिमा । जे निरोपमाची उपमा । जयेकरितां परमात्मा । एसें बोलिजे
 ॥ २० ॥ नाना विद्या कळा सिद्धी । नाना निश्चयाची बुद्धी । जे सूक्ष्म
 वस्तूची शुद्धी । ज्ञेसीमात्र ॥ २१ ॥ जे हरीभक्तांची निजभक्ती । अंत-
 निर्निष्ठांची अंतरस्थिती । जे जीवन्मुक्तांची मुक्ती । सायोज्यता ते ॥ २२ ॥
 जे अनंत माया वैष्णवी । नकळे नाटक लाघवी । जे थोरथोरासी गोवी ।
 जाणपणें ॥ २३ ॥ जें जें दृष्टीनें देखिलें । जें जें शब्दें बोलखिलें । जें
 जें मनास भासलें । तितुकें रूप जयेचें ॥ २४ ॥ स्तवन भजन भक्ति

१ ब्रह्मरंध्रांतून जो अमृताचा स्राव होतो तो. २ परा, पश्यंती, मध्यमा,
 बंखरी या चार वाणींच्या रूपानें. ३ ज्ञानस्वरूप.

भाव । मायेवांचून नाहीं ठाव । या वचनाचा अभिप्राव । अनुभवी जा-
णती ॥ २५ ॥ ह्यणौनि थोराहूनि थोर । जे ईश्वराचा ईश्वर । तयेसी
माझा नमस्कार । तदांशौचि आतां ॥ २६ ॥ इति श्रीदासबोधे गुरुशि-
ष्यसंवादे शारदास्तवननाम समास तृतीय ॥ ३ ॥

॥ श्रीराम ॥

आतां सद्गुरु वर्णवेना । जेथें माया स्पर्शो संकेना । तें स्वरूप
मज अज्ञाना । काय वळे ॥ १ ॥ नकळे नकळे नेति नेति । ऐसें बो-
लतसे श्रुति । तेथें मज मूर्खाची मती । पंवाडेल कोठें ॥ २ ॥ मज न
कळे हा विचार । दुःहूनि माझा नमस्कार । गुरुदेवा पैलपार । पाववी
मज ॥ ३ ॥ होती स्तवनाची दुराशा । तुटला मायेचा भर्वसा । आतां
असाल तैसे असा । सद्गुरु स्वामी ॥ ४ ॥ मायेच्या वळें करीन स्त-
वन । ऐसें वांछित होते मन । माया जाली लज्यायमान । काय करूं
॥ ५ ॥ नातुडे मुख्य परमात्मा । ह्यणौनि करावी लागे प्रतिमा । तैसा
मायायोगें महिमा । वर्णीन सद्गुरूचा ॥ ६ ॥ आपल्या भावासारिखा
मनीं । देव आठवावा ध्यानीं । तैसा सद्गुरु हा स्तवनीं । स्तऊं आतां
॥ ७ ॥ जय जयाजि सद्गुरुराजा । विश्वभरा विश्वबीजा । परम पुरुषा
मोक्षध्वजा । दीनबंधु ॥ ८ ॥ तुझीयेन अभयंकरें । अनावर माया हे
वोसरे । जैसें सूर्यप्रकाशें अंधारें । पळोन जाये ॥ ९ ॥ आदिल्यें अंध-
कार निवारें । परंतु मागुतें ब्रह्मांड भरे । नीसीं जालिया नंतरें । पुन्हा
काळोखें ॥ १० ॥ तैसा नव्हे स्वामीरावो । करी जन्ममृत्य वाव । स-
मूळ अज्ञानाचा ठाव । पुसून टाकी ॥ ११ ॥ सुवर्णाचें लोहो कांहीं । स-
र्वथा होणार नाहीं । तैसा गुरुदास संदेहीं । पडौंचि नेणे सर्वथा ॥ १२ ॥
कां सरिता गंगेसी मिळाली । मिळणी होतां गंगा जाली । मग जरी

१ या समासांत शारदा ह्यणजे माया असा अर्थ करून शारदेचें स्तवन केले
आहे, हें उघड आहे. २ शिरकेल. ३ रात्र.

वेगळीं केलीं । तरी होणार नाही सर्वथा ॥ १३ ॥ परीं ते सरितां मि-
 ळणीभागें । वाहाळ मानिजेत जगें । तैसा नव्हे शिष्य वेगें । स्वामीच
 हेथि ॥ १४ ॥ परीस आपणा ऐसें करीना । सुवर्णें लोहो पालटेंना । उ-
 पदेश करी बहुत जना । अंकित सद्वृत्ता ॥ १५ ॥ शिष्यास गुरुत्व
 प्राप्त होये । सुवर्णें सुवर्ण करितां नये । ह्यणौनि उपमा न साहे । स-
 द्गुरुसी परिसाची ॥ १६ ॥ उपमे द्यावा सागर । तरी तो अत्यंतची
 क्षार । अथवा ह्यणों क्षीरसागर । तरी तो नासेल कल्पांतीं ॥ १७ ॥
 उपमे द्यावा जरि मेरू । तरी तो जड पाषाण कठोरू । तैसा नव्हे कीं
 सद्वृत्त । कोमळ दिनाचा ॥ १८ ॥ उपमे ह्यणों गगन । तरी गगना-
 परीस तें निर्गुण । याकारणें दृष्टांत हीन । सद्वृत्तस गगनाचा ॥ १९ ॥
 धीरपणें उपमूं जगती । तरी हेहि खचेल कल्पांतीं । ह्यणौन धीरत्वास
 दृष्टांतीं । हीन वसुंधरा ॥ २० ॥ आतां उपमावा गभस्ती । तरी गभ-
 स्तीचा प्रकाश किती । शास्त्रें मर्यादा बोलती । सद्वृत्त अमर्याद ॥ २१ ॥
 ह्यणौनि उपमे उणा दिनकर । सद्वृत्तज्ञानप्रकाश थोर । आतां उपमावा
 फणीवर । तरी तोही भारवाही ॥ २२ ॥ आतां उपमे द्यावें जळ । तरी
 तें काळांतरीं आटेल सकळ । सद्वृत्तरूप तें निश्चळ । जाणार नाहीं
 ॥ २३ ॥ सद्वृत्तसी उपमावें अमृत । तरी अमर धरिती मृत्युपंथ । स-
 द्गुरुकृपा यथार्थ । अमर करी ॥ २४ ॥ सद्वृत्तसी ह्यणावें कल्पतरू । तरी
 हा कल्पनेतीत विचारू । कल्पवृक्षाचा अंगिकारू । कोण करी ॥ २५ ॥
 चिंता मात्र नाही मनीं । कोण पुसे चिंतामणी । कामधेनुची दुभणी । निः-
 कामासी न लगती ॥ २६ ॥ सद्वृत्त ह्यणों लक्ष्मीवंत । तरी ते लक्ष्मी
 नाशिवंत । ज्याचे द्वारीं असे तिष्ठत । मोक्षलक्ष्मी ॥ २७ ॥ स्वर्गलोका
 इंद्रसंपती । हे काळांतरीं विटंबती । सद्वृत्तकृपेची प्राप्ती । काळांतरीं
 चळेना ॥ २८ ॥ हरीहर ब्रह्मादिक । नाश पावती सकळिक । सर्वदा
 अविनाश येक । सद्वृत्तपद ॥ २९ ॥ तयासी उपमा काय द्यावी । नाशि-
 वंत सृष्टी आद्यवी । पंचभूतिक उठाठेवी । नचले तेथें ॥ ३० ॥ ह-

गौनि सदुरु वर्णवेना । 'हे गे हेचि माझी वर्णना । अंतरस्थितीचिया खुणा । अंतर्निष्ठ जाणती ॥ ३१ ॥ इति सदुरुस्तवन नाम समास ॥४॥

॥ श्रीराम ॥

आतां वंदीन संतसज्जन । जे परमार्थाचें अधिष्ठान । जयांचेनि गु-
ह्यज्ञान । प्रगटे जनीं ॥ १ ॥ जे वस्तु परम दुल्लभ । जयेचा अलभ्य
लाम । तेंचि होये सुल्लभ । संतसंगेंकरूनी ॥ २ ॥ वस्तु प्रगटचि असे ।
पाहातां कोणासीच न दिसे । नाना साधनीं सायासें । न पडे ठाई
॥ ३ ॥ जेथें परीक्षवंत ठकले । नांतरी डोळसचि अंध जाले । पाहात
असतांचि चुकले । निज वस्तूसी ॥ ४ ॥ जें दीपाचेनि दिसेना । नाना
प्रकाशें गवसेना । नेत्रांजनेंहि वसेना । दृष्टीपुढें ॥ ५ ॥ सोळाकळी
पूर्ण शशी । दाखजं सकेना वस्तूसी । तीत्र आदित्य कळाराशी । तोहि
दाखवीना ॥ ६ ॥ जया सूर्याचेनि प्रकाशें । ऊर्णतंतु तोहि दिसे । नाना
सूक्ष्म पदार्थ भासे । अणुरेणादिक ॥ ७ ॥ चिरलें वाळ्याप्र तेंहि प्रकाशी ।
परी तो दाखवीना वस्तूसी । ते जयाचेनि साधकांसी । प्राप्त होये ॥ ८ ॥
जेथें आक्षेप आटले । जेथें प्रेत प्रस्तावले । जेथें तर्क मंदावले । तर्क-
तां निजवस्तूसी ॥ ९ ॥ वळे विवेकाची वेगडी । पडे शब्दाची बोबडी ।
जेथें मनाची तांतडी । कामा नये ॥ १० ॥ जो बोलकेपणें विशेष ।
सहस्र मुखांचा जो शेष । तोहि सिणला निःशेष । वस्तु न संगवे
॥ ११ ॥ वेदें प्रकाशिलें सर्वही । वेदविरहित काहीं नाहीं । तो वेद को-
णासही । दाखजं सकेना ॥ १२ ॥ तेचि वस्तु संतसंगें । स्वानुभवे
कळों लागे । त्यांचा महिमा वचनीं सांगे । ऐसा कवणु ॥ १३ ॥ वि-
चित्र काळ ये मायेची । परी वोळखी न संगवे वस्तूची । मायातीता

१ हे गे हेचि=ही जी आहे तीच. गे हें पादपूरणार्थ आहे. "सदुरूचें वर्णन होत नाही हेंच सदुरूचें वर्णन" असा अर्थ. २ आश्रय. ३ ब्रह्म. ४ लोकराचा बारीक धागा. ५ वाळ्याप्र. केसाचें टोक. ६ वेगडी, आंग आवळलें जाणें किंवा आकृचित होणें त्याचें नांव वेगडी.

अनेतांची । संत सोये सांगती ॥ १४ ॥ वस्तूची वर्णिले नवचे । तेंचि स्वरूप संतांचें । याकारणें वचनाचें । कार्य नाही ॥ १५ ॥ संत आनंदाचें स्थळ । संत सुखचि केवळ । नाना संतोषाचें मूळ । ते हे संत ॥ १६ ॥ संत विश्रांतीची विश्रांती । संत तृप्तीची निजतृप्ती । नातरी भक्तीची फळश्रुती ॥ ते हे संत ॥ १७ ॥ संत धर्माचें धर्मक्षेत्र । संत स्वरूपाचें सत्पात्र । नातरी पुण्याची पवित्र । पुण्य भूमी ॥ १८ ॥ संत समाधीचें मंदिर । संत विवेकाचें भांडार । नातरी बोलिजे माहेर । सा- योज्यमुक्तीचें ॥ १९ ॥ संत सत्याचा निश्चयो । संत सार्थकाचा जयो । संत प्राप्तीचा समयो । सिद्धरूप ॥ २० ॥ मोक्षश्रिया आळंकृत । ऐसे हे संत श्रीमंत । जीव दरिद्री असंख्यात । नृपती केले ॥ २१ ॥ जे समर्थपणें उदार । जे कां अत्यंत दानशूर । तयांचेनि हा ज्ञानविचार । दिधला नवचे ॥ २२ ॥ माहाराजे चक्रवती । जाले आहेत पुढें होती । परंतु कोणी सायोज्यमुक्ती । देणार नाही ॥ २३ ॥ जें त्रैलोक्यीं नाही दान । तें करिती संतसज्जन । तयां संतांचें महिमान । काय ह्यणौनि वर्णवें ॥ २४ ॥ जें त्रैलोक्याहून वेगळें । जें वेदश्रुतीसी नाकळे । तेंचि ज- यांचेनि वोळे । परब्रह्म अंतरीं ॥ २५ ॥ ऐसी संतांची महिमा । बोलिजे तितुकी उणी उपमा । जयांचेनि मुख्य परमात्मा । प्रगट होये ॥ २६ ॥ इति श्रीदासबोधे गुरुशिष्यसंवादे संतस्तवननाम समास पांचवा ॥ ५ ॥

॥ श्रीराम ॥

आतां वंदूं श्रोतेजन । भक्त ज्ञानी संत सज्जन । विरक्त योगी गुणसं- पन्न । सत्यवादी ॥ १ ॥ येक सत्वाचे सागर । येक बुद्धीचे आगर । येक श्रोते वैरागर । नाना शब्दरत्नांचे ॥ २ ॥ जे नाना अर्थामृताचे भोक्ते । जे प्रसंगीं वक्त्याचे वक्ते । नाना संशयातें छेदिते । निश्चै पुरु- ष ॥ ३ ॥ ज्यांची धारणा अपार । जे ईश्वराचे अवतार । नातरी प्र-

स्य सुखर । बैसले जैसे ॥ ४ ॥ कि हे ऋषेश्वरांची मंडळी । शांत-
स्वरूप सत्वागळी । जयांचेनि सभामंडळी । परम शोभा ॥ ५ ॥ हृद्दे
वेदगर्भ विलसे । मुखीं सरस्वती विलासे । साहित्य बोलतां जैसे । भासती
देवगुरु ॥ ६ ॥ जे पवित्रपणें वैश्वानर । जे स्फूर्तिकिरणाचे दिनकर ।
ज्ञातेपणें दृष्टीसमोर । ब्रह्मांड नये ॥ ७ ॥ जे अखंड सावधान । जयांस
त्रिकाळाचें ज्ञान । सर्वकाळ निराभिमान । आत्मज्ञानी ॥ ८ ॥ ज्यांचे
दृष्टीखालून गेलें । ऐसें काहींच नाहीं उरलें । पदार्थमात्रासी लक्षिलें
मनें जयांच्या ॥ ९ ॥ जें जें काहीं आठवावें । तें तें तयांस पूर्वीच ठावें ।
तेथें काये अनुवादावें । ज्ञातेपणेंकरुनी ॥ १० ॥ परंतु हे गुणग्राहिक ।
हणौन बोलतो निःशंक । भाग्य पुरुष काये येक । सेवित नाहीं
॥ ११ ॥ सदा सेविती दिव्यानें । पालटाकारणें आवेट अनें ।
तैसींच माझीं वचनें । पराकृतें ॥ १२ ॥ आपुले शक्तिनसार ।
भावे पुजावा परमेश्वर । परंतु पुजूं नये हा विचार । कोठेंचि
नाहीं ॥ १३ ॥ तैसा मी येक वाग्दुर्बळ । श्रोते परमेश्वरचि केवळ ।
यांची पूजा वाचाबरळ । करूं पाहें ॥ १४ ॥ वित्पत्ती नाहीं कळा
नाहीं । चातुर्य नाहीं प्रबंद नाहीं । भक्ति ज्ञान वैराग्य नाहीं । गौल्यता
नाहीं वचनाची ॥ १५ ॥ ऐसा माझा वाग्विलास । हणौन बोलतो सा-
वकाश । भावाचा भोक्ता जगदीश । हणौनियां ॥ १६ ॥ तुझी श्रोते
जगदीशमूर्ति । तेथें माझी वित्पत्ती किती । बुद्धिहीन अल्पमती । सलगी
करितों ॥ १७ ॥ समर्थाचा पुत्र मूर्ख जर्गी । परी सामर्थ्य असे त्याचा
आंगी । तुझां संतांचा सलगी । हणौनि करितों ॥ १८ ॥ व्याघ्र सिंह
भयानक । देखोनि भयाचकित लोक । परी त्यांचीं पिलीं निःशंक ।
तयांपुढें खेळती ॥ १९ ॥ तैसा मी संतांचा अंकित । तुझां संतांपासीं
बोलत । तरी माझी चिंता तुमचें चित्त । वाहेलच कीं ॥ २० ॥ आ-

१ सत्वगुण आगळा हणजे विशेष आहे ज्यांच्यांत, २ अलंकारशास्त्र
३ बृहस्पति, ४ प्राकृतें, ५ काव्यप्रबंध,

पलेचि बोले वाउगे । त्याची संपादणी करणे लागे । परंतु कांहीं सांगणे नलगे । न्यून ते पूर्ण करावे ॥ २१ ॥ हे तों प्रीतीचें लक्षण । स्वभावें-चि करी मन । तैसे तुह्मी संतसज्जन । मायेवाप विश्वाचे ॥ २२ ॥ माझा आशय जाणोनि जीवें । आतां उचित ते करावें । पुढें कथेसि अवधान घावें । ह्मणे दासानुदास ॥ २३ ॥ इति श्रीदासबोधे गुरुशिष्यसंवादे श्रोतेस्तवननाम समास साहवा ॥ ६ ॥ ॥ ७ ॥ ॥ ७ ॥

॥ श्रीराम ॥

आतां वंदूं केश्वर । शब्दसृष्टीचे ईश्वर । नातरी हे परमेश्वर । वेदावतारी ॥ १ ॥ कीं हे सरस्वतीचें निजस्थान । कीं हे नाना कळांचें जीवन । नाना शब्दांचें भुवन । येथार्थ होथे ॥ २ ॥ कीं हे पुरुषार्थाचें वैभव । कीं हे जगदेश्वराचें महत्व । नाना लाघवें सत्कीर्तिस्तव । निर्माण कवी ॥ ३ ॥ कीं हे शब्दरत्नाचे सागर । कीं हे मुक्तांचें मुक्तसरोवर । नाना बुद्धीचे वैरागर । निर्माण जाले ॥ ४ ॥ अध्यात्मग्रन्थांची खाणी । कीं हे बोलिके चिंतामणी । नाना कामधेनूची दुभणी । बोलली श्रोतयांसी ॥ ५ ॥ कीं हे कल्पनेचे कल्पतरु । कीं हे मोक्षाचे मुख्य पडीभरु । नाना सायोज्यतेचे विस्तार । विस्तारले ॥ ६ ॥ कीं हा परलोकीचा निजस्वार्थु । कीं हा योगियांचा गुप्त पंथु । नाना ज्ञानियांचा परमार्थु । रूपासि आला ॥ ७ ॥ कीं हे निरंजनाची खूण । कीं हे निर्गुणाची बोलखण । मायाविलक्षणाचें लक्षण । ते हे कवी ॥ ८ ॥ कीं हा श्रुतीचा भावगर्भ । कीं हा परमेश्वराचा अलभ्य लाभ । नातरी होथे मुलुभ । निजबोध कविरूपें ॥ ९ ॥ कवि मुमुक्षाचें अंजन । कवि साधकांचें साधन । कवि सिद्धांचें समाधान । निश्चयात्मक ॥ १० ॥ कवि स्वधर्माचा आश्रयो । कवि मनाचा मनोजयो । कवि धार्मिकाचा विनयो । विनयकर्ते ॥ ११ ॥ कवि वैरा-

१ कवितेचें नानाप्रकारचें लाघव व सत्कीर्ति यांच्यासाठीं कवी हे निर्माण केलेले आहेत. २ पडिभार, पडिवार, बडिवार, श्रेष्ठ. ३ मायेपासून भिन्न अशा परमात्म्याचें.

ग्याचें संरक्षण । कवि भक्तांचें भूषण । नाना स्वधर्मरक्षण । ते हे कवी
 ॥ १२ ॥ कवि प्रेमळांची प्रेमळ स्थिती । कवि ध्यानस्थांची ध्यानमूर्ती ।
 कवि उपासकांची वाढ कीर्ती । विस्तारली ॥ १३ ॥ नाना साधनाचें
 मूळ । कवि नाना प्रेत्याचें फळ । नाना कार्यसिद्धी केवळ । कविचेनि
 प्रसादे ॥ १४ ॥ आधीं कवीचा वाग्विलास । तरी मग श्रवणीं तुंबळे
 रस । कवीचेनि मतिप्रकाश । कवित्वास होथे ॥ १५ ॥ कवि विप-
 नाची योग्यता । कवि सामर्थ्यघंतांची सत्ता । कवि विचक्षणाची कुश-
 लता । नाना प्रकारें ॥ १६ ॥ कवि कवित्वाचा प्रबंद । कवि नाना
 धाटी मुद्रा छंद । कवि गद्यपद्यभेदाभेद । पदत्रासकर्ते ॥ १७ ॥ कवि
 सृष्टीचा आळंकार । कवि लक्ष्मीचा शृंगार । सकळ सिद्धीचा निर्धार ।
 ते हे कवी ॥ १८ ॥ कवि सभेचें मंडण । कवि भाग्याचें भूषण । नाना
 सुखाचें संरक्षण । ते हे कवी ॥ १९ ॥ कवि देवाचे रूपकर्ते । कवि
 ऋषींचें महत्ववर्णिते । नाना शास्त्रांचें सामर्थ्यते । कवि वाखाणिते
 ॥ २० ॥ नस्ता कवीचा व्यापार । तरी कैचा अस्ता जगोद्धार । ह्यगौनि
 कवि हे आधार । सकळ सृष्टीसी ॥ २१ ॥ नाना विद्या ज्ञातृत्व कांहीं ।
 कवेश्वरेंविण तों नाहीं । कवीपासून सर्वही । सर्वज्ञता ॥ २२ ॥ मागां
 वाल्मीक व्यासादिक । जाले कवेश्वर अनेक । तयांपासून विवेक । सकळ
 जनासी ॥ २३ ॥ पूर्वीं काव्यें होतीं केलीं । तरीच विपत्ती प्राप्त जाली ।
 तेणें पंडिता आंगीं बाणली । परम योग्यता ॥ २४ ॥ ऐसे पूर्वीं थोर
 थोर । जाले कवेश्वर अपार । आतां आहेत पुढें होणार । नमन त्यांसी
 ॥ २५ ॥ नाना चातुर्यांच्या मूर्ती । कीं हे साक्षात् बृहस्पती । वेद
 श्रुती बोलें ह्यणती । ज्यांच्या मुखें ॥ २६ ॥ परोपकाराकारणें । नाना
 निश्चय अनुवादणें । सेखीं बोलिलें पूर्णघणें । संशयातीत ॥ २७ ॥ कीं
 हे अमृताचे मेघ बोलले । कीं हे नवरसाचे बोध लोटले । नाना सु-

१ मूळ पोथ्यांत “पदत्रासकर्ते” असें स्पष्ट आहे. “त्रा” च्या ठिकाणीं “प्रा” पाहिजे असें वाटतें. “कर्ते” याचा संबंध प्रबंदादि शब्दांकडेहि आहे; २ शेवटीं.

खाचें उचंबळलें । सरोवर हे ॥ २८ ॥ कीं हे विवेकनिधीचीं भांडारें ।
 प्रगट जालीं मनुष्याकारें । नाना वस्तूचेनि विचारें । कोंदाटले हे ॥२९॥
 कीं हे आदिशक्तीचें ठेवणें । नाना पदार्थास आणी उणें । लाधलें पूर्ब
 संज्ञिताच्या गुणें । विश्वजनासी ॥ ३० ॥ कीं हे सुखाचीं तारुवें लो-
 टलीं । आक्षे आनदें उतेंटलीं । विश्वव्नास उपेगा आलीं । नाना प्र-
 योगाकारणें ॥ ३१ ॥ कीं हे निरंजनाची संपत्ती । कीं हे विराटाची
 योगास्थिती । नातरी भक्तीची फळश्रुती । फळास आली ॥ ३२ ॥
 कीं हा ईश्वराचा पवाड । पाहातां गगनाहून वाड । ब्रह्मांडरचनेहून जाड ।
 कविप्रबंदरचना ॥ ३३ ॥ आतां असो हा विचार । जगास आधार
 कवेश्वर । तयांसी माझा नमस्कार । साष्टांग भावें ॥ ३४ ॥ इति श्री-
 दासबोधे गुरुशिष्यसंवादे कवेश्वरस्तवननाम समास सप्तम ॥ ७ ॥

॥ श्रीराम ॥

आतां वंदू सकळ सभा । जये सभेसी मुक्ति सुलभा । जेथें स्वयें
 जगदीश उभा । तिष्ठतु भैरें ॥ १ ॥

नाहं घसामि वैकुण्ठे योगिनां हृदये रघौ ।

मन्त्रक्ता यत्र गायन्ति तत्र तिष्ठामि नारद ॥ १ ॥

नाहीं वैकुण्ठीचा ठाई । नाहीं योगियांचा हृदई । माझे भक्त गाती ठाई
 ठाई । तेथें मी तिष्ठतु नारदा ॥ २ ॥ याकारणें सभा श्रेष्ठ । भक्त गाती
 तें वैकुण्ठ । नामघोषें घडघडाट । जयजयकारें गर्जती ॥ ३ ॥ प्रेमळ भ-
 क्तांचीं गायनें । भगवत्कथा हरिकीर्तनें । वेदब्याख्यान पुराणश्रवणें ।
 जेथें निरंतर ॥ ४ ॥ परमेश्वराचे गुणानुवाद । माना निरूपणाचे सं-
 वाद । अध्यात्मविद्या भेदाभेद । मथन जेथें ॥ ५ ॥ नाना समाधानें
 तृप्ती । नाना आशंकानिवृत्ति । चितीं बैसे ध्यानमूर्ति । वाग्विलासें ॥६॥
 भक्त प्रेमळ भाविक । सम्य सखोल सात्विक । रम्य रसाळ गायक ।

निष्ठावंत ॥ ७ ॥ कर्मसीळ आचारसीळ । दानसीळ धर्मसीळ । सुचि-
 ष्मंत पुण्यसीळ । अंतरशुद्ध कृपालु ॥ ८ ॥ योगी वीतरांगी उदास ।
 नेमक निग्रह तापस । चिक्त निस्पृह बहुवस । आरण्यवासी ॥ ९ ॥
 दंडधारी जटाधारी । नक्षत्रपंथी मुद्राधारी । येक बाळब्रह्मचारी । योगी-
 श्वर ॥ १० ॥ पुरश्चरणी आणी तपस्वी । तीर्थवासी आणी मनस्वी ।
 माहायोगी आणी जनस्वी । जनासारिखे ॥ ११ ॥ सिद्ध साधु आणी
 साधक । मंत्रयंत्रशोधक । येकनिष्ठ उपासक । गुणग्राही ॥ १२ ॥ सं-
 त सज्जन विद्वज्जन । वेदज्ञ शास्त्रज्ञ माहाजन । प्रबुद्ध सर्वज्ञ समाधान ।
 विमळकर्ते ॥ १३ ॥ योगी वित्पन्न ऋषेश्वर । धूर्त तार्किक कवेश्वर ।
 मनोजयाचे मुनेश्वर । आणी दिग्वल्की ॥ १४ ॥ ब्रह्मज्ञानी आत्मज्ञानी ।
 तत्वज्ञानी पिंडज्ञानी । योगाम्यासी योगज्ञानी । उदासीन ॥ १५ ॥ पंडित
 आणी पुराणिक । विद्वांस आणी वैदिक । भट आणी पाठक । येजु-
 वेदी ॥ १६ ॥ माहाभले माहाश्रोत्री । याज्ञिक आणी आम्रहोत्री । वैद्य
 आणी पंचाक्षरी । परोपकारकर्ते ॥ १७ ॥ भूत भविष्य वर्तमान । ज-
 यांस त्रिकाळाचे ज्ञान । बहुश्रुत निराभिमान । निरापेक्षी ॥ १८ ॥
 शांति क्षमा दयासीळ । पवित्र आणी सत्वसीळ । अंतरशुद्ध ज्ञानसीळ ।
 ईश्वरी पुरुष ॥ १९ ॥ ऐसे जे कां सभानायेक । जेथें नित्यानित्य विवेक ।
 त्यांचा महिमा अलोलिक । काय हणोनि वर्णावा ॥ २० ॥ जेथें श्रव-
 णाचा उपाये । आणी परमार्थसमुदाये । तेथें जनासी तरणोपाये । सह-
 जचि होये ॥ २१ ॥ उत्तम गुणाची मंडळी । सत्वधीर सत्वागळी ।
 नित्य सुखाची नव्हांळी । जेथें वसे ॥ २२ ॥ विद्यापात्रें कळापात्रें । वि-
 शेष गुणाचीं सत्पात्रें । भगवंताचीं प्रीतिपात्रें । मिळालीं जेथें ॥ २३ ॥
 प्रवृत्ती आणी निवृत्ती । प्रपंची आणी परमार्थी । गृहस्ताश्रमी बानप्र-
 हस्ती । संन्यासादिक ॥ २४ ॥ वृद्ध तरुण आणी बाळ । पुरुष स्त्रिया-

१ मन स्वाधीन ठेवणारी. २ जनाप्रमाणें वागणारे. ३ दिशा हेंच बल्कल आहे ज्यांचें. ४ मूतनपणा, प्राप्ती [हंसकोश].

दिक सकळ । अखंड ध्याती तमाळनीळ । अंतर्दामीं ॥ २५ ॥ ऐसे परमेश्वराचे जन । त्यांसी माझे अभिवंदन । जयांचेनि समाधान । अकस्मात बाणे ॥ २६ ॥ ऐसिथे सभेचा गजर । तेथें माझा नमस्कार । जेथें निलय निरंतर । कीर्तन भगवंताचें ॥ २७ ॥ जेथें भगवंताच्या मूर्ती । तेथें पाविजे उत्तमगती । ऐसा निश्चय बहुतां ग्रंथीं । महंत बोलिले ॥ २८ ॥ कळौ कीर्तन वरिष्ठ । जेथें होय ते सभा श्रेष्ठ । कथाश्रवणें नाना नष्ट । संदेह मात्रळती ॥ २९ ॥ इति श्रीदासबोधे गुरुशिष्यसंवादे सभास्तवन आठ ॥ ८ ॥

॥ श्रीराम ॥

आतां स्तऊं हा परमार्थ । जो साधकांचा निजस्वार्थ । नांतरी समर्थामध्ये समर्थ । योग हा ॥ १ ॥ आहे तरी परम सुगम । परी जनासी जाला दुर्गम । कां जयाचें चुकलें वर्म । सत्समागमाकडे ॥ २ ॥ नाना साधनांचे उधार । हा रोकडा ब्रह्मसाक्षात्कार । वेदशास्त्रीं जें सार । तें अनुभवास ये ॥ ३ ॥ आहे तरी चढूंकडे । परी अणुमात्र दृष्टी न पडे । उदास परी येकीकडे । पाहातां दिसेना ॥ ४ ॥ आकाशमार्गी गुप्त पंथ । जाणती योगिये समर्थ । इतरांस हा गुह्यार्थ । सहसा न कळे ॥ ५ ॥ साराचेंहि निजसार । अखंड अक्षै अपार । नेऊं न सकती त्शकर । कांहीं केल्यां ॥ ६ ॥ तयास नाही राजभये । अथवा नाही अग्निभये । अथवा स्वापदभये । बोलोंच नये ॥ ७ ॥ परब्रह्म तें हालेवेना । अथवा ठावही चुकेना । काळांतरीं चळेना । जेथीचा तेथें ॥ ८ ॥ ऐसें तें निज ठेवणें । कदापीं पाळटों नेणे । अथवा नव्हे आदिक उणें । बहुतां काळें ॥ ९ ॥ अथवा तें घसबटेना । अथवा अदृश्य होयेना । नातरी पाहातां दिसेना । गुरुअंजनेविण ॥ १० ॥ मागा योगिये समर्थ । त्यांचाहि निजस्वार्थ । यासी बोलिजे परमार्थ । परमगुह्य ह्यणौनि ॥ ११ ॥

जेंहीं शोधून पाहिला । त्यांसी अर्थ सांपडला । येरां असोनि अलभ्य
जाला । जन्मोजन्मीं ॥ १२ ॥ अपूर्वता या परमार्थाची । वार्ता नाहीं
जन्ममृत्याची । आणी पदवी सायोज्यतेची । सन्निधची लाभे ॥ १३ ॥
माया विवेकें मावळे । सारासार विचार कळे । परब्रह्म तेंहि निवळे ।
अंतर्यामीं ॥ १४ ॥ ब्रह्म भासलें उदंड । ब्रह्मीं बुडालें ब्रह्मांड । पंच-
भूतांचें थोतांड । तुच्छ वाटे ॥ १५ ॥ प्रपंच वाटे लटिका । माया वाटे
लापणिका । शुद्ध आत्मा विवेका । अंतरीं आला ॥ १६ ॥ ब्रह्मस्थित
बाणतां अंतरीं । संदेह गेला ब्रह्मांडाबाहेरी । दृश्यांची जुनी जर्जरी । कु-
हित जाली ॥ १७ ॥ ऐसा हा परमार्थ । जो करी त्याचा निजस्वार्थ ।
आतां या समर्थास समर्थ । किती ह्यौनि ह्यौनि ॥ १८ ॥ या पर-
मार्थाकरितां । ब्रह्मादिकांसि विश्रामता । योगी पावती तन्मयता । परब्रह्मीं
॥ १९ ॥ परमार्थ सकळांस विसांवा । सिद्ध साधु माहानुभावां । सेखीं
सात्विक जड जीवां । सत्संगेंकरुनी ॥ २० ॥ परमार्थ जन्माचें सार्थक ।
परमार्थ संसारीं तारक । परमार्थ दाखवी परलोक । धार्मिकासी ॥ २१ ॥
परमार्थ तापसांसी थार । परमार्थ साधकांसी आधार । परमार्थ दाखवी पार । भ-
वसागराचा ॥ २२ ॥ परमार्थी तो राज्यधारी । परमार्थ नाही तो भिकारी ।
या परमार्थाची सरी । कोणांस द्यावी ॥ २३ ॥ अनंत जन्मीचें पुण्य जोडे ।
तरीच परमार्थ घडे । मुख्य परमात्मा आतुडे । अनुभवासी ॥ २४ ॥ जेणें
परमार्थ वोळखिला । तेणें जन्म सार्थक केला । येर तो पापी जन्मला ।
कुळक्षयाकारणें ॥ २५ ॥ असो भगवत्प्राप्तीविण । करी संसाराचा सी-
ण । त्या मूर्खाचें मुखावलोकन । करुंच नये ॥ २६ ॥ भल्यानें परमा-
र्थी भरावें । शरीरसार्थक करावें । पूर्वजांस उद्धरावें । हरिभक्ती क-
रुनी ॥ २७ ॥ इति श्रीदासबोधे गुरुशिष्यसंवादे परमार्थस्तवन ॥ ९ ॥

१ जर्जरी=आंगाचा खिळखिळितपणा. कुहित जाली=विटली. “ दृश्य हें
जुनें व जर्जर होऊन विटलें ” असा अर्थ.

॥ श्रीराम ॥

धन्य धन्य हा नरदेहो । येथील अपूर्वता पाहो । जो जो कीजे पर-
 मार्थलाहो । तो तो पावे सिद्धीतें ॥ १ ॥ या नरदेहाचेनि लागवेगें ।
 येक लागले भक्तिसंगें । येकीं परम वीतरागें । गिरिकंदरें सेविलीं ॥ २ ॥
 येक फिरती तीर्थाटणें । येक करिती पुरश्चरणें । येक अखंड नामस्म-
 रणें । निष्ठावंत राहिले ॥ ३ ॥ येक तपें करूं लागले । येक योगा-
 भ्यासी माहाभले । येक अभ्यासयोगें जाले । वेदशास्त्रीं वित्पन्न ॥ ४ ॥
 येकीं हटनिग्रह केला । देह अत्यंत पीडिला । येकीं देव ठाई पाडिला ।
 भावार्थबळें ॥ ५ ॥ येक माहानुभाव विख्यात । येक भक्त जालेख्यात ।
 येक सिद्ध अकस्मात । गगन वोळंगती ॥ ६ ॥ येक तेजीं तेजचि जाले ।
 येक जळीं मिळोन गेले । येक ते दिसतचि अदृश्य जाले । वायो-
 स्वरूपीं ॥ ७ ॥ येक येकचि बहुधा होती । येक देखतचि निघोनि
 जाती । येक बैसले असतांचि भ्रमती । नाना स्थानीं समुद्रीं ॥ ८ ॥
 येक भयानकावरी बैसती । येक अचेतनें चालविती । येक प्रेतें उठ-
 विती । तपोबळेंकरुनी ॥ ९ ॥ येक तेजे मंद करिती । येक जळें आ-
 टविती । येक वायो निरोधिती । विश्वजनाचा ॥ १० ॥ ऐसे हटनि-
 ग्रही कृतबुद्धी । जयांस वोळल्या नाना सिद्धि । ऐसे सिद्ध लक्षावधी ।
 होऊन गेले ॥ ११ ॥ येक मनोसिद्ध येक वाचासिद्ध । येक अल्पसिद्ध
 येक सर्वसिद्ध । ऐसे नाना प्रकारीचे सिद्ध । विख्यात जाले ॥ १२ ॥ येक
 नवविधाभक्तिराजपंथें । गेले तरले परलोकींच्या निजस्वार्थें । येक योगी गुप्तपं-
 थें । ब्रह्मभुवना पावले ॥ १३ ॥ येक वैकुंठास गेले । येक सत्यलोकीं रा-
 हिले । येक कैलासीं बैसले । शिवरूप होउनी ॥ १४ ॥ येक इंद्रलोकीं
 इंद्र जाले । येक पितृलोकीं मिळाले । येक ते उडगणीं बैसले । येक ते
 क्षीरसागरीं ॥ १५ ॥ सलोकता समीपता । स्वरूपता सायोज्यता । या चत्वार

मुक्ती तत्वता । इच्छा सेऊन राहिले ॥ १६ ॥ ऐसे सिद्ध सांधु संत ।
 स्वहिता प्रवर्तले अनंत । ऐसा हा नरदेह विख्यात । काय ह्यणौनि व-
 र्णावा ॥ १७ ॥ या नरदेहाचेनि आधारे । नाना साधनांचेनि द्वारे ।
 मुख्य सारासारविचारें । बहुत सुटले ॥ १८ ॥ या नरदेहाचेनि समर्थें ।
 बहुत पावले उत्तम पदें । अहंता सांडून स्वानंदें । सुखी जाले ॥ १९ ॥
 नरदेहीं येऊन सकळ । उद्धरागती पावले केवळ । येथें संशयाचें मूळ ।
 खंडोन गेलें ॥ २० ॥ पशुदेहीं नाही गती । ऐसें सर्वत्र बोलती । ह्य-
 णौन नरदेहींच प्राप्ती । परलोकाची ॥ २१ ॥ संत महंत ऋषी मुनी ।
 सिद्ध साधु समाधानी । भक्त मुक्त ब्रह्मज्ञानी । विरक्त योगी तपस्वी
 ॥ २२ ॥ तत्त्वज्ञानी योगाभ्यासी । ब्रह्मचारी दिगंबर संन्यासी । षट्द-
 र्शनी तापसी । नरदेहींच जाले ॥ २३ ॥ ह्यणौनि नरदेह श्रेष्ठ । नाना
 देहांमर्थें वरिष्ठ । जयाचेनि चुके आरिष्ठ । येमयातनेचें ॥ २४ ॥ नर-
 देह हा स्वाधेन । सहसा नव्हे पराधेन । परंतु हा परोपकारीं शिजऊ-
 न । कीर्तिरूपें उरवावा ॥ २५ ॥ अश्व वृषभ गाई ह्यैसी । नाना पशु
 स्त्रिया दासी । कृपाळूपणें सोडितां त्यांसी । कोणी तरी धरील ॥ २६ ॥
 तैसा नव्हे नरदेहो । इच्छा जाव अथवा राहो । परी यास कोणी पाहो ।
 बंधन करूं सकेना ॥ २७ ॥ नरदेह पांगुळ असता । तरी तो कार्यास
 न येतां । अथवा थोंटा जरी असता । तरी परोपकारास न ये ॥ २८ ॥
 नरदेह अंध असिला । तरी तो निपटचि वायां गेला । अथवा बधिर
 जरी असिला । तरी निरूपण नाही ॥ २९ ॥ नरदेह असिला मुका ।
 तरी घेतां नये आशंका । अशक्त रोगी नासका । तरी तो निःकारण
 ॥ ३० ॥ नरदेह असिला मूर्ख । अथवा फेंपन्या समंधाचें दुःख । तरी
 तो जाणावा निरार्थक । निश्चयेंसी ॥ ३१ ॥ इतुकें हें नस्तां वेंग । नर-
 देह आणी सकळ सांग । तेणें धरावा परमार्थमार्ग । लागवेंगें ॥ ३२ ॥
 सांग नरदेह जोडलें । आणी परमार्थबुद्धि विसलें । तें मूर्ख कैसें भ्रमलें ।

मायाजाळीं ॥ ३३ ॥ मृत्तिका खाणोन घर केलें । तें माझे ऐसें दृढ
 कल्पिलें । परी तें बहुतांचें हें कळलें । नाहीच तयासी ॥ ३४ ॥ मूषक
 हणती घर आमुचें । पाली हणती घर आमुचें । मक्षिका हणती घर
 आमुचें । निश्चयेसी ॥ ३५ ॥ कांतण्या हणती घर आमुचें । मुंगळे
 हणती घर आमुचें । मुंग्या हणती घर आमुचें । निश्चयेसी ॥ ३६ ॥
 विंचू हणती आमुचें घर । सर्प हणती आमुचें घर । शुरळें हणती आ-
 मुचें घर । निश्चयेसी ॥ ३७ ॥ भ्रमर हणती आमुचें घर । भिगोन्यां ह-
 णती आमुचें घर । आळिका हणती आमुचें घर । काष्ठामधें ॥ ३८ ॥
 मार्जेरें हणती आमुचें घर । स्वानें हणती आमुचें घर । मुंगसें हणती
 आमुचें घर । निश्चयेसी ॥ ३९ ॥ पुंगळ हणती आमुचें घर । वाळव्या
 हणती आमुचें घर । पिमुवा हणती आमुचें घर । निश्चयेसी ॥ ४० ॥
 देकुण हणती आमुचें घर । चांचण्या हणती आमुचें घर । घुंगडीं
 हणती आमुचें घर । निश्चयेमी ॥ ४१ ॥ पिमोळे हणती आमुचें घर ।
 गांधेले हणती आमुचें घर । मोट हणती आमुचें घर । आणी गोंबी ॥ ४२ ॥
 बहुत किड्यांचा जोजार । किर्ता सांगावा विस्तार । समस्त हणती
 आमुचें घर । निश्चयेसी ॥ ४३ ॥ पशु हणती आमुचें घर । दासी
 हणती आमुचें घर । घरीचीं हणती आमुचें घर । निश्चयेसी ॥ ४४ ॥
 पाहुणे हणती आमुचें घर । मित्र हणती आमुचें घर । ग्रामस्त हणती
 आमुचें घर । निश्चयेसी ॥ ४५ ॥ तश्कर हणती आमुचें घर । राजकी
 हणती आमुचें घर । आम्र हणते आमुचें घर । भस्म करूं ॥ ४६ ॥
 समस्त हणती घर माझे । हें मूर्खही हणते माझे माझे । सेवट जड जालें
 बोझे । टाकिला देश ॥ ४७ ॥ अवधीं घरे भंगलीं । गावांची पांढरी
 पडिली । मग ते गृहीं राहिलीं । आरप्यस्वापदे ॥ ४८ ॥ किडा मुंगी
 वाळवी मूषक । त्यांचेंच घर हें निश्चयात्मक । हें प्राणी बापुडें मूर्ख ।
 निघोन गेलें ॥ ४९ ॥ ऐसी गृहांची स्थिती । मिथ्या आली आत्मप्र-

चित्ती ॥ जन्म दों दिसांची वस्ती । कोठें तरी करावी ॥ ५० ॥ देह
 ह्मणावें आपुलें । तरी हें बहुतां कारणें निर्मिलें । प्राणीयांच्या माथां घर
 केलें । वां मस्तकीं भक्षिती ॥ ५१ ॥ रोमेमुळीं किडे भक्षिती । खांडुक
 जाल्या किडे पडती । पोटामध्यें जंत होती । प्रत्यक्ष प्राणियांच्या ॥ ५२ ॥
 कीड लागे दांतासी । कीड लागे डोळ्यांसी । कीड लागे कर्णासी ।
 आणी गोमाशा भरती ॥ ५३ ॥ गोंचिड अशुद्ध सेविती । चामवा
 मांसांत घुसती । पिसोळे चाऊन पळती । अकस्मात ॥ ५४ ॥ भोंगें
 गांधेलें चाविती । गोंबी जळवा अशुद्ध घेती । विंचू सर्प दंश करिती ।
 कानटें फुर्सी ॥ ५५ ॥ जन्मून देह पाळिलें । तें अकस्मात व्याघ्रें नेलें ।
 कां तें लांडगींच भक्षिलें । वळात्कारें ॥ ५६ ॥ मूषकें मार्जरे दंश क-
 रिती । स्वानें अश्वें लोले तोडिती । रीसें मर्कटें मारिती । कासावीस करू-
 नी ॥ ५७ ॥ उष्टरें डसोन उचलिती । हस्थी चिडूँन टाकिती । वृषभ
 टोचून मारिती । अकस्मात ॥ ५८ ॥ तश्कर तडतडां तोडिती ।
 भूतें झडपोन मारिती । असो या देहाची स्थिती । ऐसी असे ॥ ५९ ॥
 ऐसें शरीर बहुतांचें । मूर्ख ह्मणे आमुचें । परंतु खौजे जिवाचें । ता-
 प्तें बोलिलें ॥ ६० ॥ देह परमार्थी लाविलें । तरीच याचें सार्थक
 जालें । नाही तरी हें वेर्थचि गेलें । नाना आघातें मृत्युपंथें ॥ ६१ ॥ असो
 जे प्रपंचिक मूर्ख । ते काय जाणती परमार्थसुख । त्या मूर्खाचें लक्षण कांहीं
 येक । पुढें बोलिलें असे ॥ ६२ ॥ इति श्रीदासबोधे गुरुशिष्यसंवादे
 नरदेहस्तथननिरूपणनाम समास दहावा ॥ १० ॥ ॥७॥ ॥७॥

॥ मूर्खलक्षणनाम दशक द्वितीय ॥ २ ॥

॥ श्रीराम ॥

ॐ नमोजी गजानना । येकदंता त्रिनयना । कृपादृष्टी भक्तजना ।
 अवलोकावें ॥ १ ॥ तुज नमूं वेदमाते । श्रीशारदे ब्रह्मसुते । अंतरीं वसे

कृपावंते । स्फूर्तिरूपे ॥ २ ॥ वंदून सद्गुरुचरण । करून रघुनाथस्मरण ।
 त्यागार्थ मूर्खलक्षण । बोलिजेल ॥ ३ ॥ येक मूर्ख येक पढतमूर्ख । उ-
 भय लक्षणी कौतुक । श्रोतीं सादर विवेक । केला पाहिजे ॥ ४ ॥ पढ-
 तमूर्खांचें लक्षण । पुढिले समासीं निरूपण । सावध होऊनि विचक्षण ।
 परिसोत पुढें ॥ ५ ॥ आतां प्रस्तुत विचार । लक्षणें सांगतां अपार ।
 परी कांहींयेक तत्पर । होऊन ऐका ॥ ६ ॥ जे प्रपंचिक जन । जयांस
 नाही आत्मज्ञान । जे केवळ अज्ञान । त्यांचीं लक्षणें ॥ ७ ॥ जन्मला
 जयांचे उदरीं । तयांसी जो विरोध करी । सर्वा मानिली अंतुरी । तो
 येक मूर्ख ॥ ८ ॥ सांडून सर्वही गोत । स्त्रीआधेन जीवित । सांगे अं-
 तरींची मात । तो येक मूर्ख ॥ ९ ॥ परस्त्रीसी प्रेमा धरी । श्वशुरगृहीं
 वास करी । कुळेंविण कन्या वरी । तो येक मूर्ख ॥ १० ॥ समर्थावरी
 अहंता । अंतरीं मानी समता । सामर्थ्येविण करी सत्ता । तो येक मूर्ख
 ॥ ११ ॥ आपली आपण करी स्तुती । स्वदेशीं भोगी विपत्ति । सांगे
 वडिलांची कीर्ती । तो येक मूर्ख ॥ १२ ॥ अकारण हास्य करी । वि-
 वेक सांगतां न धरी । जो बहुतांचा वैरी । तो येक मूर्ख ॥ १३ ॥
 आपुलीं धरूनियां दुरी । पराव्यासी करी मीत्री । परन्यून बोळे रात्रीं ।
 तो येक मूर्ख ॥ १४ ॥ बहुत जागते जन । तयांमध्ये करी शयन ।
 परस्थळीं बहु भोजन । करी तो येक मूर्ख ॥ १५ ॥ मान अथवा अपमान ।
 स्वयें करी पोरिच्छिन । सर्त वेसनीं जयांचें मन । तो येक मूर्ख ॥ १६ ॥
 धरून परींवी आस । प्रेतन सांडी सावकास । निसुंगाइचा संतोष । मा-
 नी तो येक मूर्ख ॥ १७ ॥ घरीं विवेक उमजे । आणी सभेमध्ये लाजे ।
 शब्द बोलतां निर्बुजे । तो येक मूर्ख ॥ १८ ॥ आपणाहून जो श्रेष्ठ ।
 तयासी अत्यंत निकट । सिकवणेचा मानी वीट । तो येक मूर्ख ॥ १९ ॥
 नायेके त्यांसी सिकवी । वडिलांसी जाणीव दावी । जो आरंजास गोवी ।

१ स्त्री. २ उघड. ३ जारण, मारण, विध्वंसन, वशीकरण, स्तंभन, मोहन
 व उच्चाटन अशीं सात व्यसनं आहेत. ४ परक्याची, दुसऱ्याची. ५ आशा ६ आळ-
 साचा. ७ आरज=आर्य, श्रेष्ठ.

तो येक मूर्ख ॥ २० ॥ येकायेकीं येकसरा । जाला विषई निलाजिरा ।
 मर्यादा सांडून सैरा । वर्ते तो येक मूर्ख ॥ २१ ॥ औषध ने घे असोन
 वेथा । पथ्य न करी सर्वथा । न मिळे आलिया पदार्था । तो येक
 मूर्ख ॥ २२ ॥ संगेविण विदेश करी । वोळखीविण संग धरी । उडी घाली
 माहापुरीं । तो येक मूर्ख ॥ २३ ॥ आपणास जेथें मान । तेथें अखंड करी
 गमन । रक्षू नेणे मानाभिमान । तो येक मूर्ख ॥ २४ ॥ सेवक जाला लक्ष्मीवंत ।
 तयाचा होय अंकित । सर्वकाळ जो दुश्चित्त । तो येक मूर्ख ॥ २५ ॥
 विचार न करितां कारण । दंड करी अपराधेविण । स्वल्पासाठीं जो कृ-
 पण । तो येक मूर्ख ॥ २६ ॥ देवलंड पितृलंड । शक्तिवीण करी तोड ।
 ज्याचें मुखीं भंडउंभंड । तो येक मूर्ख ॥ २७ ॥ घरीच्यावरी खाय दा-
 ढा । बाहेरी दीन बापुडा । ऐसा जो कां वेड मूढा । तो येक मूर्ख
 ॥ २८ ॥ नीच यातीसी सांगांत । परांगनेसीं येकांत । मार्गे जाय
 खात खात । तो येक मूर्ख ॥ २९ ॥ स्वयें नेणे परोपकार । उपकाराचा
 अनोपकार । करी थोडे बोले फार । तो येक मूर्ख ॥ ३० ॥ तपीळें खादाड
 आळसी । कुश्चिळ कुटिळ मानसीं । धारिष्ट नाहीं जयापासीं । तो येक मूर्ख
 ॥ ३१ ॥ विद्या वैभव ना धन । पुरुषार्थ सामर्थ्य ना मान । कोरडाच वाहे
 अभिमान । तो येक मूर्ख ॥ ३२ ॥ लंडी लटिका लाबाड । कुकर्मि कु-
 टिळ निचांड । निद्रा जयाची वाडै । तो येक मूर्ख ॥ ३३ ॥ उंची
 जाऊन वस्त्र नेसे । चौबारां बाहेरी बैसे । सर्वकाळ नम्र दिसे । तो येक
 मूर्ख ॥ ३४ ॥ दंत चक्षु आणी घ्राण । पाणी वसन आणी चरण ।
 सर्वकाळ जयाचे माळण । तो येक मूर्ख ॥ ३५ ॥ वैश्रुति आणी वि-
 तिपात । नाना कुमुहूर्ते जात । अपशकुनें करी घात । तो येक मूर्ख
 ॥ ३६ ॥ क्रोधें अपमानें कुबुद्धि । आपणास आपण वधी । जयास

१ तोंड. मुळांत कित्येक ठिकाणीं अनुस्वार गाळले गेलेले आहेत त्यांतलेंच
 हें एक स्थळ दिसतें. २ वडवड. ३ संगति. ४ तापट. ५ निगरजु; बोलण्याची
 घाड, लाज, नसणारा; उर्मट. ६ मोठी. ७ चव्हाटा

नाहीं दृढ बुद्धि । तो येक मूर्ख ॥ ३७ ॥ जिवलग्नांस परम खेदी ।
 सुखाचा शब्द तोहि नेदी । नीच जनास बंदी । तो येक मूर्ख ॥ ३८ ॥
 आपणास राखे परोपरी । शरणागतांस अन्हेरी । लक्ष्मीचा भवसा धरी ।
 तो येक मूर्ख ॥ ३९ ॥ पुत्र कळत्र आणी दारा । इतुकाचि मानूनियां
 धारा । विसरोन गेला ईश्वरा । तो येक मूर्ख ॥ ४० ॥ जैसें जैसें क-
 रावें । तैसें तैसें पावावें । हें जयास नेणवें । तो येक मूर्ख ॥ ४१ ॥
 पुरुषाचेनि अष्टगुणें । स्त्रियांस ईश्वरी देणें । ऐशा केल्या बहुत जेणें ।
 तो येक मूर्ख ॥ ४२ ॥ दुर्जनाचेनि बोलें । मर्यादा सांडून चाले । दि-
 वसा झाकिले डोळे । तो येक मूर्ख ॥ ४३ ॥ देवद्रोही गुरुद्रोही । मा-
 तृद्रोही पितृद्रोही । ब्रह्मद्रोही स्वामिद्रोही । तो येक मूर्ख ॥ ४४ ॥
 परपीडेचें मानी सुख । परसंतोषाचें मानी दुःख । गेले वस्तूचा करी
 शोक । तो येक मूर्ख ॥ ४५ ॥ आदरेंविण बोलणें । न पुसतां साक्ष
 देणें । निंघ वस्तु आंगिकारणें । तो येक मूर्ख ॥ ४६ ॥ तुंक तोडून बोले ।
 मार्ग सांडून चाले । कुकमी मित्र केले । तो येक मूर्ख ॥ ४७ ॥ पैत्य
 राखों नेणे कदा । विनोद करी सर्वदा । हासतां खिजे पेटे द्वंदा । तो
 येक मूर्ख ॥ ४८ ॥ होडें घाली अवघड । काजेंविण करी बडबड ।
 बोलोंचि नेणे मुखजड । तो येक मूर्ख ॥ ४९ ॥ वस्त्र शास्त्र दोनी नसे ।
 उंचे स्थळीं जाऊन बैसे । जो गोत्रजांसी विश्वासे । तो येक मूर्ख
 ॥ ५० ॥ तश्करासी वोळखी सांगे । देखिली वस्तु तेचि मागे । आ-
 पलें आन्हीत करी रागें । तो येक मूर्ख ॥ ५१ ॥ हीन जनासीं बरा-
 बरी । बोल बोले सरोत्तरी । वामहस्तें प्राशन करी । तो येक मूर्ख
 ॥ ५२ ॥ समर्थासीं मत्सर धरी । अलभ्य वस्तूचा हेवा करी । घरीचा
 घरीं करी चोरी । तो येक मूर्ख ॥ ५३ ॥ सांडूनियां जगदीशा । मनु-
 ष्याचा मानी भवसा । सार्थकेंविण वेची वयसा । तो येक मूर्ख ॥ ५४ ॥

१ “ स्त्रीणामष्टगुणः कामः । ” २ वजन, महत्त्व. ३ पत, शोकादी.
 ४ पैज. ५ बरोबरीनं.

संसारदुःखाचेनि गुणें । देवास गाळी देणें । मैत्राचें बोले उणें । तो
 येक मूर्ख ॥ ५५ ॥ अल्प अन्याय क्षमा न करी । सर्वकाळ धारकीं
 धरी । जो विस्वासघात करी । तो येक मूर्ख ॥ ५६ ॥ समर्थाचे मनीचें
 तुटे । जयाचेनि सभा विटे । क्षणा बरा क्षणा पालटे । तो येक मूर्ख
 ॥ ५७ ॥ बहुतां दिवसांचे सेवक । त्यागून ठेवी आणिक । ज्याची
 सभा निर्नायेक । तो येक मूर्ख ॥ ५८ ॥ अनीतीनें द्रव्य जोडी । धर्म
 नीती न्याय सोडी । संगतीचे मनुष्य तोडी । तो येक मूर्ख ॥ ५९ ॥
 घरीं असोन सुंदरी । जो सदांचा परद्वारी । बहुताचें उचिष्ट अंगीकारी ।
 तो येक मूर्ख ॥ ६० ॥ आपुलें अर्थ दुसऱ्यापासीं । आणी दुसऱ्याचें
 अभिळासी । पर्वत करी हीनासी । तो येक मूर्ख ॥ ६१ ॥ आतिताचा
 अंत पाहे । कुप्रामामधें राहे । सर्वकाळ चिंता वाहे । तो येक मूर्ख
 ॥ ६२ ॥ दोघे बोलत असती जेथें । तिसरा जाऊन बैसे तेथें । डोई
 खाजवी दोहीं हातें । तो येक मूर्ख ॥ ६३ ॥ उदकांमधें सांडी गुरळी ।
 पायें पाये कांडोळी । सेवा करी हीन कुळीं । तो येक मूर्ख ॥ ६४ ॥
 स्त्री बाळका सलगी देणें । पिशाच्या सन्निध बैसणें । मर्यादेविण पाळी
 सुणें । तो येक मूर्ख ॥ ६५ ॥ परस्त्रीसीं कळह करी । मुकी वस्तु नि-
 घातें मारी । मूर्खाची संगती धरी । तो येक मूर्ख ॥ ६६ ॥ कळह पां-
 हात उभा राहे । तोडविना कौतुक पाहे । खरें अस्तां खोटें साहे । तो
 येक मूर्ख ॥ ६७ ॥ लक्ष्मी आलियावरी । जो मागील वोळखी न धरी ।
 देवीं ब्राह्मणीं सत्ता करी । तो येक मूर्ख ॥ ६८ ॥ आपलें काज होये
 तंवरी । बहुसाल नम्रता धरी । पुढिलांचें कार्य न करी । तो येक मूर्ख
 ॥ ६९ ॥ अक्षरें गाळूनि वाची । कां तें घाली पदरिचीं । निघा नकरी
 पुस्तकांची । तो येक मूर्ख ॥ ७० ॥ आर्पण वाचीना कर्त्री । कोणास
 वाचावया नेदी । बांधोन ठेवी बंदीं । तो येक मूर्ख ॥ ७१ ॥ ऐसीं हें

१ घेणें देणें, व्यवहार. २ कुत्रें. ३ दुसऱ्यांचें. ४ ही ओवी मागाहून शोध
 देताना श्रीसमर्थानीं स्वहस्तानें घातली आहे.

मूर्खलक्षणें । श्रवणें चातुर्य बाणे । चित्त देउनियां शहाणे । ऐकती सदा
 ॥ ७२ ॥ लक्षणें अपार असती । परी काहीं येक येथामती । त्यागार्थ
 बोलिलें श्रोतीं । क्षमा केलें पाहिजे ॥ ७३ ॥ उत्तम लक्षणें ध्यावीं ।
 मूर्खलक्षणें त्यागावीं । पुढिले समासीं आघवीं । निरोपिलीं ॥ ७४ ॥ इति
 श्रीदासबोधे गुरुशिष्यसंवादे मूर्खलक्षणनाम समास प्रथम ॥ ७५ ॥ ७५ ॥

॥ श्रीराम ॥

श्रोतां व्हावें सावधान । आतां सांगतो उत्तम गुण । जेणें करितां
 बाणें खूण । सर्वज्ञपणाची ॥ १ ॥ वाट पुसिल्याविण जाऊं नये । फळ
 वोळखिल्याविण खाऊं नये । पडिली वस्तु घेऊं नये । येकायेकीं ॥ २ ॥
 अति वाद करूं नये । पोटीं कपट धरूं नये । शोधिल्याविण करूं नये ।
 कुळहीन कांता ॥ ३ ॥ विचारेंविण बोलें नये । विवंचनेविण चालें
 नये । मर्यादेविण हालें नये । काहीं येक ॥ ४ ॥ प्रीतीविण रुसों नये ।
 चोरास वोळखी पुसों नये । रात्रीं पंथ क्रमूं नये । येकायेकीं ॥ ५ ॥ जनीं
 आर्जव तोडूं नये । पापद्रव्य जोडूं नये । पुण्यमार्ग सोडूं नये । कदाकाळीं
 ॥ ६ ॥ निंदा द्वेष करूं नये । असत्संग धरूं नये । द्रव्यदारा हरूं
 नये । बळात्कारें ॥ ७ ॥ वक्त्यास खोदूं नये । ऐक्यतेसी फोडूं नये । वि-
 द्याअभ्यास सोडूं नये । काहीं केल्या ॥ ८ ॥ तोंडाळासीं भांडों नये ।
 वाचाळासीं तंडों नये । संतसंग खंडूं नये । अंतर्यामीं ॥ ९ ॥ अति क्रोध करूं
 नये । जिवलग्नांस खेदूं नये । मनीं वीट मानूं नये । सिकवणेचा ॥ १० ॥ क्षण-
 क्षणा रुसों नये । लटिका पुरुषार्थ बोलें नये । केल्याविण सांगों नये । आपला
 पराक्रमु ॥ ११ ॥ बोलिला बोल विसरों नये । प्रसंगीं सामर्थ्य चुकों नये ।
 केल्याविण निखंदूं नये । पुढिलांसी कदा ॥ १२ ॥ आळसें सुख मानूं नये ।
 चाहाडी मनास आणूं नये । शोधिल्याविण करूं नये । कार्य काहीं
 ॥ १३ ॥ सुखा आंग देऊं नये । प्रेतन पुरुषें सांडूं नये । कष्ट करितां त्रासीं
 नये । निरंतर ॥ १४ ॥ सभेमध्ये लाजों नये । बाष्कळपणें बोलें नये । पैज

होड घाळू नये । कांहीं केल्या ॥ १५ ॥ बहुत चिंता करू नये । नि-
सुगंपणे राहो नये । परस्त्रीते पाहो नये । पापबुद्धी ॥ १६ ॥ कोणाचा
उपकार घेऊं नये । घेतला तरी राखो नये । परपीडा करू नये । वि-
स्वासघात ॥ १७ ॥ शौच्येविण असो नये । मळिण वस्त्र नेसो नये ।
जाणारास पुसो नये । कोठे जातोस हणौनी ॥ १८ ॥ व्यापकपण
सांडू नये । पराधेन होऊं नये । आपले बोझें घाळू नये । कोणीये-
कासी ॥ १९ ॥ पत्रेविण पर्वत करू नये । हीनाचें रुण घेऊं नये ।
गोहीविण जाऊं नये । राजद्वारां ॥ २० ॥ लटिकी जाजू घेऊं नये ।
सभेस लटिके करू नये । आदर नस्तां बोलो नये । स्वभाविक ॥ २१ ॥
आर्देखणेपण करू नये । अन्यायेविण गाजू नये । अवनीतीने वतो
नये । आंगबळें ॥ २२ ॥ बहुत अन्न खाऊं नये । बहुत निद्रा करू
नये । बहुत दिवस राहो नये । पिसुणांचेथें ॥ २३ ॥ आपल्याची
गोही देऊं नये । आपली कीर्ती वर्णू नये । आपले आपण हासो नये ।
गोष्टी सांगोनी ॥ २४ ॥ धूम्रपान घेऊं नये । उन्मत्त द्रव्य सेऊं नये ।
बहुचकासी करू नये । मैत्री कदा ॥ २५ ॥ कामेविण राहो नये ।
नीच उत्तर साहो नये । आंसुदें अन्न सेऊं नये । वडिलांचेही ॥ २६ ॥
तोडीं सीवी असो नये । दुसऱ्यास देखोनी हासो नये । उणे अंगी
संचारो नये । कुळवंताचे ॥ २७ ॥ देखिली वस्तु चोरू नये । बहुत
कृपण होऊं नये । जिवलगांसी करू नये । कळह कदा ॥ २८ ॥
येकाचा घात करू नये । लटिकी गोही देऊं नये । अप्रमाण
वतो नये । कदाकाळीं ॥ २९ ॥ चाहाडी चोरी धरू नये ।
परद्वार करू नये । मागे उणे बोलो नये । कोणीयेकाचें ॥ ३० ॥
समई यावा चुको नये । सत्वगुण सांडू नये । वैरियांस दंडू नये । शरण

१ आळसांत. २ गोही = गवाही = साक्षी. ३ आळ, आरोप. ४ अदेखणे-
पण. ५ पिसुणाचे येथें हणजे दुष्ट, चहाडखोर मनुष्याचे येथें. ६ बहुवाचक, वाचाळ,
बोचक. ७ आयते, कष्टावाचून. ८ धैर्य.

आलियां ॥ ३१ ॥ अल्पधनें माजों नये । हरिभक्तीस लाजों नये । म-
र्यादेविण चालों नये । पवित्र जनीं ॥ ३२ ॥ मूर्खासीं समंध पडों नये ।
अंधारी हात घालूं नये । दुश्चितपणें विसरों नये । वस्तु आपुली ॥ ३३ ॥
ज्ञानसंध्या सांडूं नये । कुळाचार खंडूं नये । अनाचार मांडूं नये । चु-
कुरपणें ॥ ३४ ॥ हरिकथा सांडूं नये । निरूपण तोडूं नये । परमार्थास
मोडूं नये । प्रपंचबळें ॥ ३५ ॥ देवाचा नवस बुडऊं नये । आपला
धर्म उडऊं नये । भलते भरीं भरों नये । विचारेंविण ॥ ३६ ॥ निष्ठु-
रण धरूं नये । जीवहत्या करूं नये । पाउस देखोन जाऊं नये । अ-
धवा अवकाळीं ॥ ३७ ॥ सभा देखोन गळों नये । समई उत्तर टळों
नये । धिःकारितां चळों नये । धारिष्ठ आपुलें ॥ ३८ ॥ गुरुविरहित
असों नये । नीच यातीचा गुरु करूं नये । जिणें शाश्वत मानूं नये । वैभ-
वेंसीं ॥ ३९ ॥ सत्यमार्ग सांडूं नये । असत्य पथें जाऊं नये । कदा
अभिमान घेऊं नये । असत्याचा ॥ ४० ॥ अपकीर्ति ते सांडावी ।
सत्कीर्ति वाढवावी । विवेकें दृढ धरावी । वाट सत्याची ॥ ४१ ॥ न
धेतां हे उत्तम गुण । ते मनुष्य अवलक्षण । ऐक तयांचें लक्षण । पु-
ढिले समासीं ॥ ४२ ॥ इति श्रीदासबोधे गुरुशिष्यसंवादे उत्तमलक्षणनाम
समास दुसरा ॥ २ ॥

॥ श्रीराम ॥

ऐका कुविद्येचीं लक्षणें । अति हीनें कुलक्षणें । त्यागार्थ बोलिलीं ते
श्रवणें । त्याग घडे ॥ १ ॥ ऐका कुविद्येचा प्राणी । जन्मा येऊन केली
हानी । सांगिजेल येहीं लक्षणां । बोळखावा ॥ २ ॥ कुविद्येचा प्राणी
असे । तो काठिण निरूपणें त्रासे । अवगुणांची समृद्धि असे ।
हणौनियां ॥ ३ ॥

दंभो दुर्पोऽभिमानश्च क्रोधः पारुष्यमेवच ।

अज्ञानं चाभिजातस्य पार्थ संपदमासुरीम् ॥ १ ॥

काम क्रोध मद मत्सर । लोभ दंभ तिरस्कार । गर्व ताठा अहंकार ।

द्वेष विषाद विकल्पी ॥ ४ ॥ आशा ममता तृष्णा कल्पना । चिंता अ-
हंता कामना भावना । असूया अविद्या ईर्ष्या वासना । अतृप्ती लोभंगता
॥ ५ ॥ इच्छा वाञ्छा चिकित्सा निंदा । आनीत्य ग्रामणी मस्ती सदा ।
जाणीव अवज्ञा विपत्ती आपदा । दुर्वृत्ती दुर्वासना ॥ ६ ॥ स्पर्धा खट-
पट आणी चटपट । तन्हे झटपट आणी वटवट । सदा खटखट
आणी लटपट । परम वेधा कुविद्या ॥ ७ ॥ कुरूप आणी कुलक्षण ।
अशक्त आणी दुर्जन । दरिद्री आणी कृपण । आतिशयेसीं ॥ ८ ॥ आ-
ळसी आणी खादाड । दुर्बळ आणी लौताड । तुटक आणी लाबाड ।
आतिशयेसीं ॥ ९ ॥ मूर्ख आणी तपीळें । वेडे आणी वाचाळ । ल-
टिके आणी तोंडाळ । आतिशयेसीं ॥ १० ॥ नेणे आणी नायके । न
ये आणी न सीके । न करी आणी न देखे । अभ्यासदृष्टीं ॥ ११ ॥
अज्ञान आणी अविस्वारी । छळवादी आणी दोषी । अमक्त आणी भ-
क्तांसीं । देखों सकेना ॥ १२ ॥ पापी आणी निंदक । कष्टी आणी
घातक । दुःखी आणी हिंसक । आतिशयेसीं ॥ १३ ॥ हीन आणी
कृत्रिमी । रोगी आणी कुकर्मी । आचंगुल आणी अधर्मी । वासना रमे
॥ १४ ॥ हीन देह आणी ताठा । अप्रमाण आणी फांटा । बाष्कळ
आणी करंटा । विवेक सांगे ॥ १५ ॥ लंडी आणी उन्मत्त । निकामी
आणी डुल्लुत । भ्याड आणी बोलत । पराक्रमु ॥ १६ ॥ कनिष्ठ आणी
गर्विष्ठ । नुंपरतें आणी नष्ट । द्वेषी आणी भ्रष्ट । आतिशयेसीं ॥ १७ ॥
अभिमानी आणी निसंगळें । वोडगस्त आणी खळ । दंभिक आणी अ-
नर्गळ । आतिशयेसीं ॥ १८ ॥ वोखटें आणी विकारी । खोटें आणी
अनोपकारी । अवलक्षण आणी धिःकारी । प्राणिमात्रांसी ॥ १९ ॥ अ-
ल्पमती आणी वादक । दानरूप आणी भेदक । सूक्ष्म आणी त्रासक ।

१ मत्सर. २ इच्छा. ३ आसक्तो. ४ अनोति ? ५ हरामीपणा. ६ पायपोस ;
खाळ; बसबस करणारा. ७ तापट. ८ कृपण. ९ फांटे फोडणारा ? १० विषयासक्त
११ निर्लज्ज.

कुशब्देकरुनि ॥ २० ॥ कठिणवचनी कर्कशवचनी । कापट्यवचनी
 संदेहवचनी । दुःखवचनी तीव्रवचनी । क्रूर निष्ठुर दुरात्मा ॥ २१ ॥
 न्यूनवचनी पैशून्यवचनी । अशुभवचनी आनित्यवचनी । द्वेषवचनी
 अनृत्यवचनी । बाष्कळवचनी धिःकार ॥ २२ ॥ कपटी कुटिल गा-
 ठ्याळ । कुंटे कुचर नव्याळ । कोपी कुधन टवाळ । आतिशयेसीं
 ॥ २३ ॥ तपीळ तामस अविचार । पापी अनर्था अपस्मार । भूतं
 समंधी संचार । आंगीं वसे ॥ २४ ॥ आत्महयारा स्त्रीहयारा । गोह-
 ल्यारा ब्रह्महयारा । मातृहयारा पितृहयारा । माहापापी पतित ॥ २५ ॥
 उणें कुपात्र कुतर्की । भत्रद्रोही विस्वासघातकी । कृतघ्न तल्पकी नारकी ।
 आतियाइ जल्पक ॥ २६ ॥ किंतें भांडण झगडा कळ्हो । अधर्म
 अनराहाटी शोक संग्रहो । चाहाड वेसनी विग्रहो । निग्रहकर्ता
 ॥ २७ ॥ द्वाड आपेसी वोंगळ । चाळक चुंबक लच्याळ । स्वार्थ
 अभिळासी वोढाळ । आदत्त शोडें आदखणा ॥ २८ ॥ शठ शुंभ
 कातरु । लंड तर्मुंड सिंतेरु । बंड पापांड तश्करु । अपहारकर्ता ॥ २९ ॥
 धीट सैरोट मोकोट । चौट चावट धौजट । थोट उद्धट लंपट । बंटे-
 वाळ कुबुद्धी ॥ ३० ॥ मारेकरी वरपेकरी । दरवडेकरी खोंगोरी । मैद
 भोंदु परद्वारी । भुरेकरी चेटकी ॥ ३१ ॥ निशंक निलाजिरा कळेंभंट ।
 टौणपा लौंद घट उद्धट । ठसें ठोंबसें खट नट । जगभांड विकारी
 ॥ ३२ ॥ अधीर आळिकी अनाचारी । अंध पंगु खोंकलेकरी । थोंटा
 बधिर दमेकरी । तन्ही ताठा न संडी ॥ ३३ ॥ विद्याहीन वैभवहीन ।
 कुळर्हान लक्ष्मीहीन । शक्तिहीन सामर्थ्यहीन । अँदृष्टहीन भिकारी

१ आंतल्या गांठीचा. २ मनांत कुडकुडणारा. ३ नष्ट, द्वाड. ४ मात्तागमनी.
 ५ नर्काला योग्य. ६ निंदक. ७ किंतु, विपरीत भावना. ८ भेद, भांडण. ९ लों-
 चट. १० कृपण, कवडीचुंबक. ११ कोडगा. १२ डोयखुपशा. १३ ठक. १४ अ-
 द्वातद्वा. १५ अनर्गळ. १६ बडवड्या १७ वादाड्या, वात्रट. १८ कुभांडी. १९ अष्ट
 २० झटार. २१ काळीजखाऊ. २२ भुरळ पाडणारा २३ भांडकुदळ. २४ निर्भांड
 २५ ठोंब्या, अक्षरशत्रु. २६ हावरा, २७ दैवहीन.

॥ ३४ ॥ बळहीन कळाहीन । मुद्राहीन दीक्षाहीन । लक्षणहीन लाव-
 प्यहीन । आंगहीन विपारा ॥ ३५ ॥ युक्तिहीन बुद्धिहीन । आचार-
 हीन विचारहीन । क्रियाहीन सत्वहीन । विवेकहीन संशई ॥ ३६ ॥
 भक्तिहीन भावहीन । ज्ञानहीन वैराग्यहीन । शांतिहीन क्षमाहीन । सर्व-
 हीन क्षुल्लुकु ॥ ३७ ॥ समयो नेणे प्रसंग नेणे । प्रेत्न नेणे अभ्यास नेणे ।
 आर्जव नेणे मैत्री नेणे । कांहींच नेणे अभागी ॥ ३८ ॥ असो ऐसे
 नाना विकार । कुलक्षणाचें कोठार । ऐसा कुविद्येचा नर । श्रोतीं वो-
 ळखावा ॥ ३९ ॥ ऐसीं कुविद्येचीं लक्षणें । ऐकोनि त्यागचि करणें ।
 अभिमानें तन्हे भरणें । हें विहित नव्हे ॥ ४० ॥ इति श्रीदासबोधे
 गुरुशिष्यसंवादे कुविद्यालक्षणनाम समास तिसरा ॥ ३ ॥

॥ श्रीराम ॥

नाना सुकृताचें फळ । तो हा नरदेह केवळ । त्याहीमधें भाग्य स-
 फळ । तरीच सन्मार्ग लागे ॥ १ ॥ नरदेहीं विशेष ब्राह्मण । त्याहीवरी
 संध्यास्नान । सद्वासना भगवद्भजन । घडे पूर्वपुण्यें ॥ २ ॥ भगवद्भक्ति
 हे उत्तम । त्याहीवरी सत्समागम । काळ सार्थक हाचि परम । लाभ
 जाणावा ॥ ३ ॥ प्रेमप्रीतीचा सद्भाव । आणी भक्तांचा समुदाव ।
 हरिकथा मोहोत्साव । तेणें प्रेमा दुणावे ॥ ४ ॥ नरदेहीं आलियां येक ।
 कांहीं करावें सार्थक । जेणें पाविजे परलोक । परम दुलुभ जो ॥ ५ ॥
 विधियुक्त ब्रह्मकर्म । अथवा दया दान धर्म । अथवा करणें सुगम । भ-
 जन भगवंताचें ॥ ६ ॥ अनुतापें करावा त्याग । अथवा करणें भक्ति-
 योग । नाही तरी धरणें संग । साधुजनाचा ॥ ७ ॥ नाना शास्त्रें धांडो-
 ळावीं । अथवा तीर्थें तरी करावीं । अथवा पुरश्चरणें बरवीं । पापक्ष-
 याकारणें ॥ ८ ॥ अथवा कीजे परोपकार । अथवा ज्ञानाचा विचार ।
 निरूपणीं सारासार । विवेक करणें ॥ ९ ॥ पाळावी वेदांची आज्ञा ।

कर्मकांड उपासना । जेणें होइजे ज्ञाना । अधिकारपात्र ॥ १० ॥ काया
 वाचा आणी मनें । पत्रें पुष्पें फळें जीवनें । कांहीं तरी येका भजनें ।
 सार्थक करावें ॥ ११ ॥ जन्मा आलियाचें फळ । कांहीं करावें सफळ ।
 ऐसें न करितां निर्फळ । भूमिभार होये ॥ १२ ॥ नरदेहाचें उचित ।
 कांहीं करावें आत्महित । येथानुशक्त्या चित्तवित्त । सर्वोत्तमीं लावावें
 ॥ १३ ॥ हें कांहींच न धरी जो मनीं । तो मृत्युप्राय वर्ते जनीं ।
 जन्मा येऊन तेनीं जननी । वायांच कष्टविली ॥ १४ ॥ नाहीं संध्या
 नाहीं स्नान । नाहीं भजन देवतार्चन । नाहीं मंत्र जप ध्यान । मानस-
 पूजा ॥ १५ ॥ नाहीं भक्ति नाहीं प्रेम । नाहीं निष्ठा नाहीं नेम । नाहीं
 देव नाहीं धर्म । अतीत अभ्यागत ॥ १६ ॥ नाहीं सद्बुद्धि नाहीं गुण ।
 नाहीं कथा नाहीं श्रवण । नाहीं अध्यात्मनिरूपण । ऐकिलें कदा ॥ १७ ॥
 नाहीं भल्यांची संगती । नाहीं शुद्ध चित्तवृत्ती । नाहीं कैवल्याची प्राप्ती ।
 मिथ्यामदे ॥ १८ ॥ नाहीं नीति नाहीं न्याये । नाहीं पुण्याचा उपाये ।
 नाही परत्रीची सोये । युक्तायुक्त क्रिया ॥ १९ ॥ नाहीं विद्या नाहीं वै-
 भव । नाहीं चातुर्याचा भाव । नाहीं कळा नाहीं लाघव । रम्य सरस्व-
 तीचें ॥ २० ॥ शांती नाहीं क्षमा नाहीं । दीक्षा नाहीं मीत्री नाहीं । शुभाशुभ
 कांहींच नाहीं । साधनादिक ॥ २१ ॥ सुचि नाहीं स्वधर्म नाहीं ।
 आचार नाहीं विचार नाहीं । आरत्र नाहीं परत्र नाहीं । मुक्त क्रिया म-
 नाची ॥ २२ ॥ कर्म नाहीं उपासना नाहीं । ज्ञान नाहीं वैराग्य नाहीं ।
 योग नाहीं धारिष्ट नाहीं । कांहींच नाहीं पाहातां ॥ २३ ॥ उपरती
 नाहीं त्याग नाहीं । समता नाहीं लक्षण नाहीं । आदर नाहीं प्रीति
 नाहीं । परमेश्वराची ॥ २४ ॥ परगुणाचा संतोष नाहीं । परोपकारें सुख
 नाहीं । हरिभक्तीचा लेश नाहीं । अंतर्गामीं ॥ २५ ॥ ऐसे प्रकारीचे
 पाहातां जन । ते जीतचि प्रेतासमान । त्यांसीं न करावें भाषण । पवित्र
 जनीं ॥ २६ ॥ पुण्यसामग्री पुरती । तयासीच घडे भगवद्भक्ती । जे

जे जैसें करिती । ते पावती तैसेंची ॥ २७ ॥ इति श्रीदासबोधे गुरु-
शिष्यसंवादे भक्तिनिरूपणनाम समास चतुर्थ ॥ ४ ॥

॥ श्रीराम ॥

मुळीं देह त्रिगुणाचा । सत्वरजतमाचा । त्यामध्ये सत्वाचा । उत्तम
गुण ॥ १ ॥ सत्वगुणें भगवद्भक्ती । रजोगुणें पुनरावृत्ती । तमोगुणें
अधोभक्ती । पावति प्राणी ॥ २ ॥

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तिस्था अधो गच्छन्ति तामसाः ॥ १ ॥

ल्यांतही शुद्ध आणी सबळ । तेही बोलिजेति सकळ । शुद्ध तेंचि जें
निर्मळ । सबळ बाधक जाणावें ॥ ३ ॥ शुद्धसवळाचें लक्षण । सावध
परिसा विचक्षण । शुद्ध तो परमार्थी जाण । सबळ तो संसारिक ॥ ४ ॥
तया संसारिकांची स्थिती । देहीं त्रिगुण वर्तती । एक येतां दोनी जाती ।
निघोनियां ॥ ५ ॥ रज तम आणी सत्व । येणेंचि चाले जीवित्व ।
रजोगुणाचें कर्तृत्व । दाखऊं आतां ॥ ६ ॥ रजोगुण येतां शरीरीं ।
वर्तणुक कैसे करी । सावध होउनी चतुरीं । परिसावें ॥ ७ ॥ माझे
घर माझा संसार । देव कैचा आणिला थोर । ऐसा करी जो निर्धार ।
तो रजोगुण ॥ ८ ॥ माता पिता आणी कांता । पुत्र सुना आणी दुहि-
ता । इतुकियांची वाहे चिंता । तो रजोगुण ॥ ९ ॥ बरें खावें बरें जेवा-
वें । बरें ल्यावें बरें नेसावें । दुसन्याचें अभिळाषावें । तो रजोगुण ॥ १० ॥
कैचा धर्म कैचें दान । कैचा जप कैचें ध्यान । विचारीना पापपुण्य ।
तो रजोगुण ॥ ११ ॥ नेणे तीर्थ नेणे व्रत । नेणे अतीत अभ्यागत ।
अनाचारीं मनोगत । तो रजोगुण ॥ १२ ॥ धनधान्याचें संचित । मन

१ प्रथम या ठिकाणीं “पुनरावृत्ती” अशी अक्षरें पडलीं होती, त्या
ठिकाणीं “पुनरावृ” हीं अक्षरें खोडून श्रीसमर्थानां स्वहस्तानें “अधोग” अशीं
अक्षरें घातलीं. २ शबल, औपाधिक, मायिक.

होय द्रव्यासक्त । अत्यंत कृपण जीवित्व । तो रजोगुण ॥ १३ ॥ मी
 तरुणा मी सुंदर । मी बलाढ्य मी चतुर । मी सकळांमध्ये थोर । ह्मणे
 तो रजोगुण ॥ १४ ॥ माझा देश माझा गांव । माझा वाडा माझा
 ठाव । ऐसी मनीं धरी हांव । तो रजोगुण ॥ १५ ॥ दुसऱ्याचें सर्व
 जावें । माझेचि बरें असावें । ऐसें आठवे स्वभावं । तो रजोगुण ॥ १६ ॥
 कपट आणी मत्सर । उठे देहीं तिरस्कार । अथवा कामाचा विकार ।
 तो रजोगुण ॥ १७ ॥ बाळकावरी ममता । प्रीतीनें आवडे कांता ।
 लोभ वाटे समस्तां । तो रजोगुण ॥ १८ ॥ जिवलग्नांची खंती । जेणें
 काळें वाटे चित्तीं । तेणें काळें सीघ्रगती । रजोगुण आळा ॥ १९ ॥
 संसाराचे बहुत कष्ट । कैसा होईल सेवट । मनास आठवे संकट । तो
 रजोगुण ॥ २० ॥ कां मार्गे जें जें भोगिलें । तें तें मनीं आठवलें ।
 दुःख अत्यंत वाटलें । तो रजोगुण ॥ २१ ॥ वैभव देखोन दृष्टीं ।
 आवडी उपजली पोटीं । आशागुणें हिंपुटी । करी तो रजोगुण ॥ २२ ॥
 जें जें दृष्टीं पाडिलें । तें तें मनें मागितलें । लभ्य नस्तां दुःख जालें ।
 तो रजोगुण ॥ २३ ॥ विनोदार्थी भरे मन । श्रृंगारिक करी गायेन ।
 राग रंग तान मान । तो रजोगुण ॥ २४ ॥ टवाळी ढवाळी निंदा ।
 सांगणें घडे वेवादा । हास्य विनोद करी सर्वदा । तो रजोगुण ॥ २५ ॥
 आळस उठे प्रबळ । कर्मणुकेचा नाना खेळ । कां उपभोगाचे
 गोंधळ । तो रजोगुण ॥ २६ ॥ कळावंत बहुरूपी । नटावलोकीं
 साक्षरपी । नाना खेळीं दान अर्पी । तो रजोगुण ॥ २७ ॥ उन्मत्त
 द्रव्यावरी अति प्रीती । ग्रामज्य आठवे चित्तीं । आवडे नीचाची संगती ।
 तो रजोगुण ॥ २८ ॥ तस्करविद्या जीवीं उठे । परन्यून बोलावें वाटे ।
 नित्य नेमास मन विटे । तो रजोगुण ॥ २९ ॥ देवकारणीं लाजालु ।
 उदरालागीं कष्टालु । प्रपंचीं जो खेहाळु । तो रजोगुण ॥ ३० ॥ गोड-
 प्रासीं आळकेपर्ण । अत्यादरें पिंडपोषण । रजोगुणें उपोषण । केलें

नवचे ॥ ३१ ॥ श्रृंगारिक तें आवडे । भक्ती वैराग्य नावडे । कळा-
 लाघवीं पवाडे । तो रजोगुण ॥ ३२ ॥ नेणोनिया परमात्मा । सकळ
 पदार्थी प्रेमा । बळात्कारें घाली जन्मा । तो रजोगुण ॥ ३३ ॥ असो
 ऐसा रजोगुण । लोभें दावी जन्ममरण । प्रपंची तो सबळ जाण ।
 दारुण दुःख भोगवी ॥ ३४ ॥ आतां रजोगुण हा सुटेना । संसारिक
 हे तुटेना । प्रपंचीं गुंतली वासना । यास उपाय कोण ॥ ३५ ॥ उपाये
 येक भगवद्भक्ती । जरी ठाकेना विरक्ती । तरी येथानुशक्ती । भजन
 करावें ॥ ३६ ॥ काया वाचा आणी मनें । पत्रें पुष्पें फळें जीवनें ।
 ईश्वरीं अर्पूनियां मनें । सार्थक करावें ॥ ३७ ॥ येथानुशक्ती दानपुण्य ।
 परी भगवंतीं अनन्य । सुखदुःखें परी चिंतन । देवाचेंचि करावें ॥ ३८ ॥
 आदिअंतीं येक देव । मध्येचि लाविली माव । ह्यगौनियां पूर्ण भाव ।
 भगवंतीं असावा ॥ ३९ ॥ ऐसा सबळ रजोगुण । संक्षेपें केलें कथन ।
 आतां शुद्ध तो तूं जाण । परमार्थिक ॥ ४० ॥ त्याचे वोळखीचें चिन्ह ।
 सत्वगुणीं असे जाण । तो रजोगुण परिपूर्ण । भजनमूळ ॥ ४१ ॥ ऐसा
 रजोगुण बोलिला । श्रोतीं मनें अनुमानिला । आतां पुढें परिसिला ।
 पाहिजे तमोगुण ॥ ४२ ॥ इति श्रीदासबोधे गुरुशिष्यसंवादे रजोगुण-
 लक्षणनाम समास पंचम ॥ ५ ॥

॥ श्रीराम ॥

मागां बोलिला रजोगुण । क्रियेसहित लक्षण । आतां ऐका तमो-
 गुण । तोहि सांगिजेळ ॥ १ ॥ संसारीं दुःखसमंध । प्राप्त होतां उठे
 खेद । कां अद्भुत आला क्रोध । तो तमोगुण ॥ २ ॥ शरीरीं क्रोध
 भरतां । नोळखे मातापिता । बंधु बहिण कांता । ताडी तो तमोगुण
 ॥ ३ ॥ दुसऱ्याचा प्राण घ्यावा । आपला आपण स्वयें द्यावा । वि-
 सरवी जीवभावा । तो तमोगुण ॥ ४ ॥ भरलें क्रोधाचें काविरें । पि-
 श्याच्यापरी वावरे । नाना उपायें नावरे । तो तमोगुण ॥ ५ ॥ आपला

आपण शस्त्रपात । पराचा करी घात । ऐसा समय वर्तत । तो तमोगुण
 ॥ ६ ॥ डोळां युध्यचि पाहावें । रण पडिलें तेथें जावें । ऐसें घेतलें
 जीवें । तो तमोगुण ॥ ७ ॥ अखंड भ्रांती पडे । केला निश्चय विघडे ।
 अत्यंत निद्रा आवडे । तो तमोगुण ॥ ८ ॥ क्षुधा जयाची वाडें । नेणे
 कडु अथवा गोड । अत्यंत जो कां मूढ । तो तमोगुण ॥ ९ ॥ प्रीति-
 पात्र गेलें मरणें । तयालागीं जीव देणें । स्वयें आत्महत्या करणें । तो
 तमोगुण ॥ १० ॥ किडा मुंगी आणी स्वापद । याचा करूं आवडे वध ।
 अत्यंत जो कृपामंद । तो तमोगुण ॥ ११ ॥ स्त्रीहत्या बाळहत्या । द्रव्या-
 लागीं ब्रह्मत्या । करूं आवडे गोहत्या । तो तमोगुण ॥ १२ ॥ विसा-
 ळांचेनि नेटें । वीष ध्यावेंसें वाटे । परवध मनीं उठे । तो तमोगुण
 ॥ १३ ॥ अंतरीं धरूनि कपट । पराचें करी तळपट । सदा मस्त सदा
 उद्धट । तो तमोगुण ॥ १४ ॥ कळह न्हावा ऐसें वाटे । शोंबी ध्यावी
 ऐसें उठे । अंतरीं द्वेष प्रगटे । तो तमोगुण ॥ १५ ॥ युध्य देखावें ऐ-
 कावें । स्वयें युध्यचि करावें । मारावें कीं मरावें । तो तमोगुण ॥ १६ ॥
 मत्सरें भक्ति मोडावी । देवाळयें विघडावीं । फळतीं झाडें तोडावीं । तो
 तमोगुण ॥ १७ ॥ सत्कर्में ते नावडती । नाना दोष ते आवडती ।
 पापभय नाहीं चिर्ती । तो तमोगुण ॥ १८ ॥ ब्रह्मवृत्तीचा उच्छेद । जीव-
 मात्रांस देणें खेद । करूं आवडे अप्रमार्द । तो तमोगुण ॥ १९ ॥ आम्र-
 प्रळये शस्त्रप्रळये । भूतप्रळये वीषप्रळये । मत्सरें करी जीवक्षये । तो
 तमोगुण ॥ २० ॥ परपीडेचा संतोष । निष्ठुरपणाचा हव्यास । संसाराचा
 नये त्रास । तो तमोगुण ॥ २१ ॥ भांडण लाऊन द्यावें । स्वयें कौतुक

१ मोठी. २ “ब्रह्महत्या” हा शब्द उच्चारतांना ‘ह’ पुढेंच ‘ह’ आल्या-
 मुळें “ब्रह्मत्या” असें ऐकूं येतें. समर्थ सांगत व कल्याणस्वामी लिहित, त्यामुळें
 येथें व द. २।३।२५ त एक ‘ह’ गळालेला आहे असें वाटतें. ३ एक प्रकारची
 बाधा आहे. ४ प्रमाद. पुष्कळ ठिकाणीं नकारार्थां “अ” शब्दाच्या मागे निर-
 र्थक लावलेला आढळतो. याचें ठळक उदाहरण ह्यणजे “अचपळ मन माझे नावरे
 आवरीतां.”

पाहावें । कुबुद्धि घेतली जीवें । तो तमोगुण ॥ २२ ॥ प्रात जाळियां
संपत्ती । जीवांस करी यालायाती । कळवळा नये चिर्ती । तो तमो-
गुण ॥ २३ ॥ नावडे भाक्ति नावडे भाव । नावडे तीर्थ नावडे देव ।
वेदशास्त्र नलगे सर्व । तो तमोगुण ॥ २४ ॥ स्नानसंध्या नेम नसे ।
स्वधर्मी भ्रष्टला दिसे । अकर्तव्य करीतसे । तो तमोगुण ॥ २५ ॥ जेष्ठ
बंधु बाप माये । त्यांचीं वचनें न साहे । सीघ्रकोपी निघोन जाये । तो
तमोगुण ॥ २६ ॥ उगोंचि खावें उगोंचि असावें । स्तब्ध होऊन वैसावें ।
कांहींच स्मरेनां स्वभावें । तो तमोगुण ॥ २७ ॥ चेटकविद्येचा अभ्यास ।
शास्त्रविद्येचा हव्यास । मल्लविद्या व्हावी ज्यास । तो तमोगुण ॥ २८ ॥
केले गळाचे नवस । रांडिवेडीचे सायास । काष्ठयंत्र छेदी जिव्हेस । तो
तमोगुण ॥ २९ ॥ मस्तकीं भेदें जाळावें । पोतें आंग हुरपळावें । स्वयें
शस्त्र टोंचून ध्यावें । तो तमोगुण ॥ ३० ॥ देवास सिर वाहावें । कां
तें आंग समर्पावें । पडणीवरून घालून ध्यावें । तो तमोगुण ॥ ३१ ॥
निग्रह करून धरणें । कां तें टांगून घेणें । देवद्वारीं जीव देणें । तो
तमोगुण ॥ ३२ ॥ निराहार उपोषण । पंचाम्री धूम्रपान । आपणास
ध्यावें पुरून । तो तमोगुण ॥ ३३ ॥ सकाम जें कां अनुष्ठान । कां तें
बायोनिरोधन । अथवा राहावें पडोन । तो तमोगुण ॥ ३४ ॥ नखें केश
वाढवावे । हस्तचि वर्ते करावे । अथवा वाक्शून्य व्हावें । तो तमोगुण
॥ ३५ ॥ नाना निग्रहें पिडावें । देहदुःखें चर्फडावें । क्रोधें देवास फो-
डावें । तो तमोगुण ॥ ३६ ॥ देवाची जो निंदा करी । तो आशाबद्धि
अधोरी । जो संतसंग न धरी । तो तमोगुण ॥ ३७ ॥ ऐसा हा तमो-
गुण । सांगतां तो असाधारण । परी त्यागार्थ निरूपण । कांहीं येक

१ मानेला फांस लावण्याचे. २ धगधगीत निखान्यांची खाई. ३ खापरांत
सरक्या घालून त्या पेटवून तें खापर डोक्यावर घेतात. त्या खापरास भेदें झणतात
४ आराधी लोकांजवळ असणारा काकडा त्याचें नांव पोत. ५ मूळ "पडावें"
होतें त्याचें श्रीसमर्थानीं "पिडावें" केलें.

॥ ३८ ॥ ऐसें वर्ते तो तमोगुण । परी हा पतनास कारण । मोक्षप्रा-
प्तीचें लक्षण । नव्हे येणें ॥ ३९ ॥ केल्या कर्माचें फळ । प्राप्त होईल
सकळ । जन्म दुःखाचें मूळ । तुटेना कीं ॥ ४० ॥ व्हावया जन्माचें
खंडण । पाहिजे तो सत्वगुण । तेंचि असे निरूपण । पुढिले समासीं
॥ ४१ ॥ इति श्रीदासबोधे गुरुशिष्यसंवादे तमोगुणनाम समास साहवा
॥ ६ ॥ ॥ ६ ॥ ॥ ६ ॥

॥ श्रीराम ॥

मागां बोलिला तमोगुण । जो दुःखदायक दारुण । आतां ऐका सत्व-
गुण । परम दुल्लभ ॥ १ ॥ जो भजनाचा आधार । जो योगियांची
थार । जो निरसी संसार । दुःखमूळ जो ॥ २ ॥ जेणें होये उत्तम
गती । मार्ग फुटे भगवंतीं । जेणें पाविजे मुक्ती । सायोज्यता ते ॥ ३ ॥
जो भक्तांचा कोंवसा । जो भवार्णवींचा भर्वसा । मोक्षलक्ष्मीची दशा ।
तो सत्वगुण ॥ ४ ॥ जो परमार्थाचें मंडण । जो महंतांचें भूषण । रज-
तमाचें निर्शन । जयाचेनी ॥ ५ ॥ जो परम सुखकारी । जो आनंदा-
ची लहरी । देऊनियां निवारी । जन्ममृत्यु ॥ ६ ॥ जो अज्ञानाचा सेव-
ट । जो पुण्याचें मूळ पीठ । जयाचेनि सांपडे वाट । परलोकाची ॥ ७ ॥
ऐसा हा सत्वगुण । देहीं उमटतां आपण । तये क्रियेचें लक्षण । ऐसें
असे ॥ ८ ॥ ईश्वरीं प्रेमा अधिक । प्रपंच संपादणें लोकिक । सदा
सन्निध विवेक । तो सत्वगुण ॥ ९ ॥ संसारदुःख विसरवी । भक्तिमार्ग
विमळ दावी । भजनक्रिया उपजवी । तो सत्वगुण ॥ १० ॥ परमार्था-
ची आवडी । उठे भावार्थाची गोडी । परोपकारीं तांतडी । तो सत्वगुण
॥ ११ ॥ स्नानसंध्या पुण्यसीळ । अभ्यांतरींचा निर्मळ । शरीर वल्लें
सोज्वळ । तो सत्वगुण ॥ १२ ॥ येजेन आणी याजेन । आधेर्न आणी
अध्यापन । स्वयें करी दानपुण्य । तो सत्वगुण ॥ १३ ॥ निरूपणाची

आवडी । जया हरिकथेची गोडी । क्रिया पालटे रोकडी । तो सत्वगुण
 ॥ १४ ॥ अश्वदानें गजदानें । गोदानें भूमिदानें । नाना रत्नांचीं दानें ।
 करी तो सत्वगुण ॥ १५ ॥ धनदान वस्त्रदान । अन्नदान उदकदान ।
 करी ब्राह्मणसंतर्पण । तो सत्वगुण ॥ १६ ॥ कार्तिकस्नानें माघस्नानें ।
 व्रतें उद्यापनें दानें । निष्काम तीर्थें उपोषणें । तो सत्वगुण ॥ १७ ॥
 सहस्र भोजनें लक्ष भोजनें । विविध प्रकारींचीं दानें । निष्काम करी
 सत्वगुण । कामना रजोगुण ॥ १८ ॥ तीर्थीं अर्पी जो अग्रारें ।
 बांधे वापी सरोवरें । बांधे देवाळयें सिखरें । तो सत्वगुण ॥ १९ ॥
 देवद्वारीं पडशाळा । पाईरीया दीपमाळा । वृंदावनें पार पिंपळा ।
 बांधे तो सत्वगुण ॥ २० ॥ लावी वनें उपवनें । पुष्प वाटिका
 जीवनें । निववी तापस्यांचीं मनें । तो सत्वगुण ॥ २१ ॥
 संध्यामठ आणी भूयेरी । पाईरीया नदीतीरीं । भांडारगृहें देवद्वारीं । बांधे
 तो सत्वगुण ॥ २२ ॥ नाना देवांचीं जे स्थानें । तेथें नंदादीप घालणें ।
 वाहे आळंकार भूषणें । तो सत्वगुण ॥ २३ ॥ जेंगटें मृदांग टाळ ।
 दमामे नगारे काहळें । नाना वाद्यांचे कळोळ । सुस्वरादिक ॥ २४ ॥
 नाना सामग्री सुंदर । देवाळई घाली नर । हरिभजनीं जो तत्पर । तो
 सत्वगुण ॥ २५ ॥ छेत्रें आणी सुखासनें । दिंड्या पताका निशाणें ।
 वाहे चामरें सूर्यापानें । तो सत्वगुण ॥ २६ ॥ वृंदावनें तुळसीवनें ।
 रंगमाळा समार्जनें । ऐसी प्रीति घेतली मनें । तो सत्वगुण ॥ २८ ॥
 देवाकारणें खाद्य । नाना प्रकारीं नैवेद्य । अपूर्व फळें अर्पी सद्य । तो
 सत्वगुण ॥ २९ ॥ ऐसी भक्ताची आवडी । नीच दास्यत्वाची गोडी ।
 स्वयें देवद्वार झाडी । तो सत्वगुण ॥ ३० ॥ तिथी पर्व मोहोत्साव ।
 तेथें ज्याचा अंतर्भाव । काया वाचा मनें सर्व । अर्पी तो सत्वगुण
 ॥ ३१ ॥ हरिकथेसी तत्पर । गंधें माळा आणी धुंशर । घेऊन उभी
 निरंतर । तो सत्वगुण ॥ ३२ ॥ नर अथवा नारी । येथानशक्ति साम-

प्री । घेऊन उभी देवद्वारीं । तो सत्वगुण ॥ ३३ ॥ महत्कृत्य सांडून
 मार्गे । देवास ये लागवेगें । भक्ति निकट आंतरंगें । तो सत्वगुण ॥ ३४ ॥
 थोरपण सांडून दुरी । नीच कृत्य आंगीकारी । तिष्ठत उभी देवद्वारीं । तो
 सत्वगुण ॥ ३५ ॥ देवालागीं उपोषण । वर्जी तांबोल भोजन । नित्य
 नेम जपध्यान । करी तो सत्वगुण ॥ ३६ ॥ शब्द कठीण न बोले ।
 अतिनेमेसीं चाले । योगी जेणें तोषविले । तो सत्वगुण ॥ ३७ ॥ सांडू-
 नियां अभिमान । निष्काम करी कीर्तन । श्वेद रोमांचस्फुराण । तो सत्व-
 गुण ॥ ३८ ॥ अंतरीं देवाचें ध्यान । तेणें निडारंले नयन । पडे देहा-
 चें विस्मरण । तो सत्वगुण ॥ ३९ ॥ हरिकथेची अति प्रीती । सर्वथा
 नये विकृती । आदिक प्रेमा आदिअंतीं । तो सत्वगुण ॥ ४० ॥ मुखीं
 नाम हातीं टाळी । नाचत बोले ब्रीदावळी । घेऊन लावी पायधुळी ।
 तो सत्वगुण ॥ ४१ ॥ देहाभिमान गळे । विषईं वैराग्य प्रबळे । मिथ्या
 मायां ऐसें कळे । तो सत्वगुण ॥ ४२ ॥ काहीं करावा उपाये । संसा-
 रीं गुंतोन काये । उकलवी ऐसें हृदये । तो सत्वगुण ॥ ४३ ॥ संसा-
 रासी त्रासे मन । काहीं करावें भजन । ऐसें मनीं उठे ज्ञान । तो सत्व-
 गुण ॥ ४४ ॥ असतां आपुले आश्रमीं । अत्यादरें नित्यनेमी । सदा
 प्रीती लागे रामीं । तो सत्वगुण ॥ ४५ ॥ सकळांचा आला वीट ।
 परमार्थी जो निकट । आवातीं उपजे धारिष्ठ । तो सत्वगुण ॥ ४६ ॥
 सर्वकाळ उदासीन । नाना भोगीं विटे मन । आठवे भगवद्भजन । तो
 सत्वगुण ॥ ४७ ॥ पदार्थी न बैसे चित्त । मनीं आठवे भगवंत । ऐसा
 दृढ भावार्थ । तो सत्वगुण ॥ ४८ ॥ लोक बोलती विकारी । तरी
 आदिक प्रेमा धरी । निश्चय बाणे अंतरीं । तो सत्वगुण ॥ ४९ ॥
 अंतरीं स्फूर्ती स्फुरे । सस्वरूपीं तर्क भरे । नष्ट संदेह निवारो । तो सत्व-
 गुण ॥ ५० ॥ शरीर लावावें कारणीं । साक्षेप उठे अंतःकर्णीं । सत्व-
 गुणाची करणी । ऐसी असे ॥ ५१ ॥ शांति क्षमा आणि दया । नि-

श्रय उपजे जया । सत्वगुण जाणावा तया । अंतरीं आला ॥ ५२ ॥
 आले आतीत अभ्यागत । जाऊं नेदी जो भुकिस्त । येथानशक्ती दान
 देत । तो सत्वगुण ॥ ५३ ॥ तडि तापडी दैन्यवाणे । आले आश्रमा-
 चेनि गुणें । तयालागीं स्थळ देणें । तो सत्वगुण ॥ ५४ ॥ आश्रमीं
 अन्नाची आपदा । परी विमुख नव्हे कदा । शक्तिनसार दे सर्वदा । तो
 सत्वगुण ॥ ५५ ॥ जेणें जिंकिली रसना । तृप्त जयाची वासना । ज-
 यास नाही कामना । तो सत्वगुण ॥ ५६ ॥ होणार तैसें होत जात ।
 प्रपंचीं जाला आघात । डळमळिना ज्याचें चित्त । तो सत्वगुण ॥ ५७ ॥
 येका भगवंताकारणें । सर्व सुख सोडिलें जेणें । केलें देहाचें सांडणें ।
 तो सत्वगुण ॥ ५८ ॥ विपई धांवें वासना । परी तो कदा डळमळिना ।
 ज्याचें धारिष्ट चळेना । तो सत्वगुण ॥ ५९ ॥ देह आपदेनें पीडला ।
 क्षुधें तृषेनें वोसावला । तरी निश्चयो राहिला । तो सत्वगुण ॥ ६० ॥
 श्रवण आणी मनन । निजध्यासें समाधान । शुद्ध जालें आत्मज्ञान । तो
 सत्वगुण ॥ ६१ ॥ जयास अहंकार नसे । नैराशता विलसे । जयापासीं
 कृपा वसे । तो सत्वगुण ॥ ६२ ॥ सकळांसीं नम्र बोले । मर्यादा
 धरून चाले । सर्व जन तोषविले । तो सत्वगुण ॥ ६३ ॥ सकळ ज-
 नासीं आर्जव । नाहीं विरोधास ठाव । परोपकारीं वेची जीव । तो सत्व-
 गुण ॥ ६४ ॥ आपकार्याहून जीवीं । परकार्यसिद्धी करावी । मरोन
 कीर्ती उरवावी । तो सत्वगुण ॥ ६५ ॥ पराव्याचे दोषगुण । दृष्टीस
 देखे आपण । समुद्रा ऐसी सांठवण । तो सत्वगुण ॥ ६६ ॥ नीच उ-
 त्तर साहाणें । प्रत्योत्तर न देणें । आला क्रोध सावरणें । तो सत्वगुण
 ॥ ६७ ॥ अन्यायेवीण गांजिती । नानापरी पीडा करिती । तितुकेंहि
 साठवी चितीं । तो सत्वगुण ॥ ६८ ॥ शरीरें धीस साहाणें । दुर्ज-
 नासीं मिळोन जाणें । निदकास उपकार करणें । हा सत्वगुण ॥ ६९ ॥
 मन भलतीकडे धावें । तें विवेकें आवरावें । इंद्रियें दमन करावें । तो

सत्वगुण ॥ ७० ॥ सत्क्रिया आचरावी । असत्क्रिया त्यागावी । वाट
 भक्तीची धरावी । तो सत्वगुण ॥ ७१ ॥ जया आवडे प्रातःस्नान ।
 आवडे पुराणश्रवण । नाना मंत्रां देवतार्चन । करी तो सत्वगुण ॥ ७२ ॥
 पर्वकाळीं अतिसादर । वसंतपूजेस तत्पर । जयत्यांची प्रीती थोर । तो
 सत्वगुण ॥ ७३ ॥ विदेसिं मेळें मरणें । तयास संस्कार देणें । अथवा
 सादर होणें । तो सत्वगुण ॥ ७४ ॥ कोणी येकास मारी । तयास जाऊन
 वारी । जीव बंधनमुक्त करी । तो सत्वगुण ॥ ७५ ॥ लिंगें लाखोळीं
 अभिशेष । नामस्मरणीं विस्वास । देवदर्शनीं अवकाश । तो सत्वगुण
 ॥ ७६ ॥ संत देखोनि धावे । परम सुख हेलावें । नमस्कारी सर्वभावें ।
 तो सत्वगुण ॥ ७७ ॥ संतकृपा होय जयास । तेणें उद्धारिला वंश ।
 तो ईश्वराचा अंश । सत्वगुणें ॥ ७८ ॥ सन्मार्ग दाखवी जना । जो
 लावी हरिभजना । ज्ञान सिकवी अज्ञाना । तो सत्वगुण ॥ ७९ ॥
 आवडे पुण्य संस्कार । प्रदक्षणा नमस्कार । जया राहें पाठांतर । तो
 सत्वगुण ॥ ८० ॥ भक्तीचा हाव्यास भारी । ग्रंथसामग्री जो करी । धा-
 तुमूर्ति नानापरी । पूजी तो सत्वगुण ॥ ८१ ॥ झळफळित उपकर्णें ।
 माळा गवाळीं आसनं । पवित्रें सोज्जळें वसनं । तो सत्वगुण ॥ ८२ ॥
 परपीडेचें वाहे दुःख । परसंतोपाचें सुख । वैराग्य देखोन हरिखं । मानी
 तो सत्वगुण ॥ ८३ ॥ परभूषणें भूषण । परदूषणें दूषण । परदुःखें
 सिणे जाण । तो सत्वगुण ॥ ८४ ॥ आतां असो हें बहुत । देवीं धर्मीं
 ज्याचें चित्त । भजे कामनारहित । तो सत्वगुण ॥ ८५ ॥ ऐसा हा
 सत्वगुण सात्विक । संसारसागरीं तारक । येणें उपजे विवेक । ज्ञानमा-
 र्गाचा ॥ ८६ ॥ सत्वगुणें भगवद्भक्ती । सत्वगुणें ज्ञानप्राप्ती । सत्वगुणें
 सावोऽयमुक्ती । पाविजेते ॥ ८७ ॥ ऐसी सत्वगुणाची स्थिती । स्वल्प
 बोलिलें येथामती । सावध होऊन श्रोतीं । पुढें अवधान द्यावें ॥ ८८ ॥
 इति श्रीदासबोधे गुरुशिष्यसंवादे सत्वगुणनाम समास सातवा ॥ ७ ॥

ऐका सद्विद्येचीं लक्षणें । परम शुद्ध सुलक्षणें । विचार घेतां बळेंचि
बाणे । सद्विद्या आंगीं ॥ १ ॥ सद्विद्येचा जो पुरुष । तो उत्तम लक्षणों
विशेष । त्याचे गुण ऐकतां संतोष । परम वाटे ॥ २ ॥ भाविक सात्विक
प्रेमळ । शांति क्षमा दयासीळ । लीन तत्पर केवळ । अमृतवचनी
॥ ३ ॥ परम सुंदर आणी चतुर । परम सबळ आणी धीर । परम
संपन्न आणी उदार । आतिशयेंसीं ॥ ४ ॥ परम ज्ञाता आणी भक्त ।
माहा पंडित आणी विरक्त । माहा तपस्वी आणी शांत । आतिशयेंसीं
॥ ५ ॥ वक्ता आणी नैराशता । सर्वज्ञ आणी सादरता । श्रेष्ठ आणी
नम्रता । सर्वत्रांसीं ॥ ६ ॥ राजा आणी धार्मिक । शूर आणी विवेक ।
तारुण्य आणी नेमक । आतिशयेंसीं ॥ ७ ॥ वृद्धाचारी कुळाचारी । युक्ता-
हारी निर्विकारी । धन्वंतरी परोपकारी । पद्महस्ती ॥ ८ ॥ कार्यकर्ता
निराभिमानी । गायक आणी वैष्णव जनीं । वैभव आणी भगवद्भजनीं ।
अत्यादरें ॥ ९ ॥ तत्वज्ञ आणी उदासीन । बहुश्रुत आणी सज्जन ।
मंत्री आणी सगुण । नीतिवंत ॥ १० ॥ साधु पवित्र पुण्यसीळ ।
अंतरशुद्ध धर्मात्मा कृपाळ । कर्मनिष्ठ स्वधर्म निर्मळ । निर्लोभ अनुतापी
॥ ११ ॥ गोडी आवडी परमार्थप्रीती । सन्मार्ग सत्किया धारणा धृती ।
श्रुती स्मृती लीळा युक्ति । स्तुती मती परिक्षा ॥ १२ ॥ दक्ष धूर्त योग्य
तार्किक । सत्य साहित्य नेमक भेदक । कुशल चपळ चमत्कारिक ।
नानाप्रकारें ॥ १३ ॥ आदर सन्मान तार्तम्य जाणे । प्रयोग समयो
प्रसंग जाणे । कार्याकारण चिन्हें जाणे । विचक्षण बोलिका ॥ १४ ॥
सावध साक्षेपी साधक । आगमनिर्गमशोधक । ज्ञानविज्ञानबोधक ।
निश्चयात्मक ॥ १५ ॥ पुरश्चरणी तीर्थवासी । दृढव्रती कायाक्लेसी ।
उपासक निग्रहासी । करूं जाणे ॥ १६ ॥ सत्यवचनी शुभवचनी ।
कोमळवचनी येकवचनी । निश्चयवचनी सौह्यवचनी । सर्वकाळ ॥ १७ ॥
वासनातृप्त सखोल योगी । भव्य सुप्रसन्न वीतरागी । सौम्य सात्विक

शुद्धमार्गी । निष्कपट निर्वेसनी ॥ १८ ॥ सुगडं संगीत गुणंप्राही ।
 अनापेक्षी लोकसंग्रही । आर्जव सख्य सर्वही । प्राणीमात्रांसी ॥ १९ ॥
 द्रव्यसुची दारासुची । न्यायसुची अंतरसुची । प्रवृत्तिसुची निवृत्तिसुची ।
 सर्वसुची निःसंगपणें ॥ २० ॥ मित्रपणें परहितकारी । वाग्माधुर्य पर-
 शोकहारी । सामर्थ्यपणें वेत्रधारी । पुरुषार्थें जगमित्र ॥ २१ ॥ संशय-
 छेदक विशाल वक्ता । सकळ क्लेश असोनि श्रोता । कथानिरूपणीं
 शब्दार्था । जाऊंच नेदी ॥ २२ ॥ वेवादरहित संवादी । संगरहित
 निरोपाधी । दुराशारहित अत्रोधी । निर्दोष निर्मत्सरी ॥ २३ ॥ विमळ-
 ज्ञानी निश्चयात्मक । समाधानी आणी भजक । सिद्ध असोनी साधक ।
 साधन रक्षी ॥ २४ ॥ मुखरूप संतोषरूप । आनंदरूप हास्यरूप ।
 ऐक्यरूप आत्मरूप । सर्वत्रांसी ॥ २५ ॥ भाग्यवंत जयवंत । रूपवंत
 गुणवंत । आचारवंत क्रियावंत । विचारवंत स्थिती ॥ २६ ॥ येशवंत
 कीर्तिवंत शक्तिवंत सामर्थ्यवंत । वीर्यवंत वरदवंत । सत्यवंत मुकृती
 ॥ २७ ॥ विद्यावंत कळावंत । लक्ष्मीवंत लक्षणवंत । कुळवंत सुचिष्मं-
 त । बळवंत दयाळु ॥ २८ ॥ युक्तिवंत गुणवंत वरिष्ठ । बुद्धिवंत बहु-
 धारिष्ठ । दीक्षावंत सदासंतुष्ट । निस्पृह वीतरागी ॥ २९ ॥ असो ऐसे
 उत्तम गुण । हें सद्विद्येचें लक्षण । अभ्यासाया निरूपण । अल्पमात्र
 बोलिलें ॥ ३० ॥ रूप लावण्य अभ्यासितां नये । सहज गुणास न
 चले उपाये । कांहीं तरी धरावी सोये । अगांतुक गुणाची ॥ ३१ ॥
 ऐसी हे सद्विद्या वरवी । सर्वत्रांपासी असावी । पैरी विरक्त पुरुषें अभ्या-
 सावी । अगत्यरूप ॥ ३२ ॥ इति श्रीदासबोधे गुरुशिष्यसंवादे सद्वि-
 द्यानिरूपणनाम समाप्त आठवा ॥ ८ ॥ ॥ ६ ॥

१ चतुर. २ रक्षण करणारा. ३ मुळांत “कुल्लुपु” अर्शां अक्षरें पडलों
 आहेत. क्लेश = शहाणा, कोणतीही शंका विचारतांच समाधान करणारा.
 ४ प्रथम या ठिकाणीं “दयावंत” शब्द होता, तो खोडून मूळ पोर्थांत “दीक्षावंत”
 शब्द घातलेला आहे. ५ हा शब्द शोध देतांना समासांत लिहिलेला आहे.

॥ श्रीराम ॥

ऐका विरक्तांची लक्षणें । विरक्तें असावें कोण्या गुणें । जेणें आंगीं
 सामर्थ्ये बाणे । योगियाचें ॥ १ ॥ जेणें सत्कीर्ति वाढे । जेणें सार्थकता
 घडे । जेणें करितां महिमा चढे । विरक्तांसी ॥ २ ॥ जेणें परमार्थ
 फावे । जेणें आनंद हेलावे । जेणें विरक्ती दुणावे । विवेकेंसहित ॥ ३ ॥
 जेणें सुख उचंबळे । जेणें सद्विद्या वोळे । जेणें भाग्यश्री प्रबळे । मोक्षे-
 सहित ॥ ४ ॥ मनोरथ पूर्ण होती । सकळ कामना पुरती । मुखीं राहे
 सरस्वती । मधुर बोलावया ॥ ५ ॥ हे लक्षणें श्रवण कीजे । आणी स-
 दृढ जीवीं धरिजे । तरी मग विल्यात होईजे । भूमंडळीं ॥ ६ ॥ वि-
 रक्तें विवेकें असावें । विरक्तें अध्यात्म वाढवावें । विरक्तें धारिष्ट धरावें ।
 दमनविषई ॥ ७ ॥ विरक्तें राखावें साधन । विरक्तें लावावें भजन ।
 विरक्तें विशेष ब्रह्मज्ञान । प्रगटवावें ॥ ८ ॥ विरक्तें भक्ती वाढवावी । वि-
 रक्तें शांती दाखवावी । विरक्तें येतें करावी । विरक्ती आपुली ॥ ९ ॥
 विरक्तें सत्क्रिया प्रतिष्ठावी । विरक्तें निवृत्ति विस्तारावी । विरक्तें नैराशता
 धरावी । सदृढ जीवेंसी ॥ १० ॥ विरक्तें धर्मस्थापना करावी । विरक्तें
 नीति आवळंबावी । विरक्तें क्षमा सांभाळावी । अत्यादरेंसी ॥ ११ ॥
 विरक्तें परमार्थ उजळावा । विरक्तें विचार शोधावा । विरक्तें सन्निध ठे-
 वावा । सन्मार्ग सत्वगुण ॥ १२ ॥ विरक्तें भाविकें सांभाळावीं । विरक्तें
 प्रेमळें निववावीं । विरक्तें साबडी नुपेक्षावीं । शरणागतें ॥ १३ ॥ विरक्तें
 असावें परम दक्ष । विरक्तें असावें अंतरसाक्ष । विरक्तें बोढावा कैपक्ष । पर-
 मार्थाचा ॥ १४ ॥ विरक्तें अभ्यास करावा । विरक्तें साक्षेप धरावा । विरक्तें
 बक्तृत्वे उभारावा । मोडला परमार्थ ॥ १५ ॥ विरक्तें विमळ ज्ञान बोलावें ।
 विरक्तें वैराग्य स्तवीत जावें । विरक्तें निश्चयाचें करावें । समाधान ॥ १६ ॥
 पर्वें करावीं अचाटें । चालवावी भक्तांची थाटे । नाना वैभवं कचाटें ।
 उपासनामार्ग ॥ १७ ॥ हरिकीर्तनें करावीं । निरूपणें माजवावीं । भ-
 क्तिमार्गे लाजवावीं । निंदक दुर्जनें ॥ १८ ॥ बहुतांस करावे परोपकार ।

भलेपणाचा जिर्णोद्धार । पुण्यमार्गाचा विस्तार । बळेंचि करावा ॥१९॥
 ज्ञानसंध्या जपध्यान । तीर्थयात्रा भगवद्भजन । नित्यनेम पवित्रपण ।
 अंतरशुद्ध असावें ॥ २० ॥ दृढ निश्चयो धरावा । संसार सुखाचा
 करावा । विश्व जन उद्धरावा । संसर्गमात्रें ॥ २१ ॥ विरक्तें असावें
 धीर । विरक्तें असावें उदार । विरक्तें असावें तत्पर । निरूपणविषई
 ॥ २२ ॥ विरक्तें सावध असावें । विरक्तें शुद्धमार्ग जावें । विरक्तें शि-
 जोन उरवावें । सत्कीर्तीसी ॥ २३ ॥ विरक्तें विरक्त धुंडावें । विरक्तें
 साधु बोळखावें । विरक्तें मित्र करावें । संत योगी सज्जन ॥ २४ ॥
 विरक्तें करावीं पुरश्चरणें । विरक्तें फिरावीं तीर्थाटणें । विरक्तें करावीं ना-
 नास्थानें । परम रमणीय ॥ २५ ॥ विरक्तें उपाधी करावी । आणी उ-
 दास वृत्ति न संडावी । दुराशा जडों नेदावी । कोणयेकविषई ॥ २६ ॥
 विरक्तें असावें अंतरनिष्ठ । विरक्तें नसावें क्रियाभ्रष्ट । विरक्तें न व्हावें
 कनिष्ठ । पराधेनपणें ॥ २७ ॥ विरक्तें समय जाणावा । विरक्तें प्रसंग
 बोळखावा । विरक्त चतुर असावा । सर्व प्रकारें ॥ २८ ॥ विरक्तें येक-
 देसी नसावें । विरक्तें सर्व अभ्यासावें । विरक्तें अवघें जाणावें । ज्याचें
 ल्यापरी ॥ २९ ॥ हरिकथा निरूपण । सगुणभजन ब्रह्मज्ञान । पिंडज्ञान
 तत्वज्ञान । सर्व जाणावें ॥ ३० ॥ कर्ममार्ग उपासनामार्ग । ज्ञानमार्ग
 सिद्धांतमार्ग । प्रवृत्तिमार्ग निवृत्तिमार्ग । सकळ जाणावें ॥ ३१ ॥ प्रे-
 मळ स्थिती उदास स्थिती । योगस्थिती ध्यानस्थिती । विदेह स्थिती
 सहज स्थिती । सकळ जाणावें ॥ ३२ ॥ ध्वनी लक्ष मुद्रा आसनें ।
 मंत्र यंत्र विधी विधानें । नाना मतांचें देखणें । पाहोन सांडावें ॥३३॥
 विरक्तें असावें जगमित्र । विरक्तें असावें स्वतंत्र । विरक्तें असावें विचित्र ।
 बहुगुणी ॥ ३४ ॥ विरक्तें असावें विरक्त । विरक्तें असावें हरिभक्त ।
 विरक्तें असावें नित्यमुक्त । अलिप्तपणें ॥ ३५ ॥ विरक्तें शास्त्रें धांडो-

१ हा द्वितीय पाद श्रौंसमर्थानां मागाहून वातला आहे. “अंतरस्थिती अ-
 लिप्तस्थिती” हा पाद होता तो गाळला आहे.

ळावी । विरक्तें मतें विभांडावी । विरक्तें मुमुक्षुं लावावीं । शुद्धमार्गें
 ॥ ३६ ॥ विरक्तें शुद्धमार्ग सांगावा । विरक्तें संशय छेदावा । विरक्तें
 आपला ह्मणावा । विश्वजन ॥ ३७ ॥ विरक्तें निंदक वंदावें । विरक्तें
 साधक बोधावें । विरक्तें बद्ध चववावे । मुमुक्षुनिरूपणें ॥ ३८ ॥ विर-
 क्तें उत्तमगुण ध्यावे । विरक्तें अवगुण त्यागावे । नाना अपाय भंगावे ।
 विवेकबळें ॥ ३९ ॥ ऐसीं हे उत्तम लक्षणें । ऐकावीं येकाग्रमनं । याचा
 अग्हेर न करणें । विरक्त पुरुषें ॥ ४० ॥ इतुकें बोलिलें स्वभावं । त्यांत
 मानेल तितुकें ध्यावें । श्रोतीं उदास न करावें । बहु बोलिलें ह्मणौनी
 ॥ ४१ परंतु लक्षणें न घेतां । अवलक्षणें बाष्कळता । तेंणें त्यास पढ-
 तमूर्खता । थेवों पाहें ॥ ४२ ॥ त्या पढतमूर्खाचें लक्षण । पुढिले समा-
 सीं निरूपण । बोलिलें असे सावधान । होऊन ऐका ॥ ४३ ॥ इति
 श्रीदासबोधे गुरुशिष्यसंवादे विरक्ततलक्षणनाम समास नवम ॥ ९ ॥

॥ श्रीराम ॥

मागां सांगितलीं लक्षणें । मूर्खांआंगीं चातुर्य बाणे । आतां ऐका
 शाहाणे । असोनि मूर्ख ॥ १ ॥ तया नाव पढतमूर्ख । श्रोतीं न मनावें
 दुःख । अवगुण त्यागितां मुख । प्राप्त होथे ॥ २ ॥ बहुश्रुत आणी
 वित्पन्न । प्रांजळ बोले ब्रह्मज्ञान । दुराशा आणी अभिमान । धरी तो
 येक पढतमूर्ख ॥ ३ ॥ मुक्तक्रिया प्रतिपादी । सगुण भक्ति उछेदी ।
 स्वधर्म आणी साधन निंदी । तो येक पढतमूर्ख ॥ ४ ॥ आपलेन ज्ञाते-
 पणें । सकळांस शब्द ठेवणें । प्राणीमात्रांचें पाहे उणें । तो येक पढ-
 तमूर्ख ॥ ५ ॥ शिष्यास अवज्ञा घडे । कां तो संकटीं पडे । ज्याचेनि
 शब्दें मन मोडे । तो येक पढतमूर्ख ॥ ६ ॥ रजोगुणी तमोगुणी ।
 कपटी कुटिलअंतःकर्णी । वैभव देखोन वाखाणी । तो येक पढतमूर्ख
 ॥ ७ ॥ समूळ ग्रंथ पाहिल्याविण । उगाच ठेवी जो दूषण । गुण सां-

गतां अवगुण । पाहे तां येक पढतमूर्ख ॥ ८ ॥ लक्षणें ऐकोन मानी
 वीट । मत्सरें करी खटपट । नीतिन्याय उद्वट । तो येक पढतमूर्ख ॥ ९ ॥
 जाणपर्णें भरीं भरे । आला क्रोध नावरे । क्रिया शब्दास अंतरे । तो
 येक पढतमूर्ख ॥ १० ॥ वक्ता अधिकारेंवीण । वक्तृत्वाचा करी सीण ।
 वचन जयाचें कठीण । तो येक पढतमूर्ख ॥ ११ ॥ श्रोता बहुश्रुतपर्णें ।
 वक्त्यास आणी उणें । वाचाळपणाचेनि गुणें । तो येक पढतमूर्ख
 ॥ १२ ॥ दोष ठेवी पुढिलांसीं । तेचि स्वयें आपणापासी । ऐसें कळेना
 जयासी । तो येक पढतमूर्ख ॥ १३ ॥ अभ्यासाचेनि गुणें । सकळ
 विद्या जाणे । जनास निवऊं नेणें । तो येक पढतमूर्ख ॥ १४ ॥ हस्त
 बांधीजे ऊर्णतंतें । लोभें मृत्य भ्रमरातें । ऐसा जो प्रपंचीं गुंते । तो येक
 पढतमूर्ख ॥ १५ ॥ स्त्रियांचा संग धरी । स्त्रियांसी निरूपण करी ।
 निंद्य वस्तु आंगीकारी । तो येक पढतमूर्ख ॥ १६ ॥ जेणें उणीव ये
 आंगासी । तेचि दृढ धरी मानसीं । देहबुद्धि जयापासीं । तो येक पढ-
 तमूर्ख ॥ १७ ॥ सांडूनियां श्रीपती । जो करी नरस्तुती । कां दृष्टीं
 पडिल्यांची कीर्ती । वर्णीं तो येक पढतमूर्ख ॥ १८ ॥ वर्णीं स्त्रियांचे
 आवेव । नाना नाटकें हावभाव । देवा विसरे जो मानव । तो येक पढ-
 तमूर्ख ॥ १९ ॥ भरोन वैभवाचे भरीं । जीवमात्रांस तुछ्य करी । पाषांड
 मत धांवरी । तो येक पढतमूर्ख ॥ २० ॥ वित्पन्न आणी वीतरागी ।
 ब्रह्मज्ञानी माहायोगी । भविष्य सांगों लागे जर्गी । तो येक पढतमूर्ख
 ॥ २१ ॥ श्रवण होतां अभ्यांतरीं । गुणदोषाची चाळणा करी । परभू-
 षणें मत्सरी । तो येक पढतमूर्ख ॥ २२ ॥ नाहीं भक्तीचें साधन ।
 नाहीं वैराग्य ना भजन । क्रियेविण ब्रह्मज्ञान । बोले तो येक पढतमूर्ख
 ॥ २३ ॥ न मनी तीर्थ न मनी क्षेत्र । न मनी वेद न मनी शास्त्र ।
 पवित्र कुळीं जो अपवित्र ! तो येक पढतमूर्ख ॥ २४ ॥ आदर देखोनि
 मन धरी । कीर्तीविण स्तुती करी । सर्वेचि निंदी अनादरी । तो येक

पढतमूर्ख ॥२५॥ मार्गे येक पुढें येक । ऐसा जयाचा दंडक । बोले येक
 करी येक । तो येक पढतमूर्ख ॥ २६ ॥ प्रपंचविशीं सादर । परमार्थी
 ज्याचा अनादर । जाणपणें घे अंधार । तो येक पढतमूर्ख ॥ २७ ॥
 येथार्थ सांडून वचन । जो रक्षून बोले मन । ज्याचें जिणें पराधेन ।
 तो येक पढतमूर्ख ॥ २८ ॥ सोंग संपाधी वरीवरी । करूं नये तेंचि
 करी । मार्ग चुकोन भरे भरीं । तो येक पढतमूर्ख ॥ २९ ॥ रात्रंदिवस
 करी श्रवण । न संडी आपले अवगुण । स्वहित आपलें आपण ।
 नेणे तो येक पढतमूर्ख ॥ ३० ॥ निरूपणीं भले भले । श्रोते येऊन
 बैसले । क्षुद्रें लक्षुनी बोले । तो येक पढतमूर्ख ॥ ३१ ॥ शिष्य जाला
 अनाधिकारी । आपली अवज्ञा करी । पुन्हा त्याची आशा धरी । तो येक
 पढतमूर्ख ॥३२॥ होत असतां श्रवण । देहास आलें उणेपण । क्रोधें करी
 चिणाचिण । तो येक पढतमूर्ख ॥ ३३ ॥ भरोन वैभवाचे भरीं । सद्गुरूची
 उपेक्षा करी । गुरुपरंपरा चोरी । तो येक पढतमूर्ख ॥ ३४ ॥ ज्ञान
 बोलोन करी स्वार्थ । कृपणा ऐसा सांची अर्थ । अर्थासाठीं लावी परमार्थ ।
 तो येक पढतमूर्ख ॥ ३५ ॥ वर्तल्यावीण सिकवी । ब्रह्मज्ञान लावणी
 लावी । पराधेन गोसावी । तो येक पढतमूर्ख ॥ ३६ ॥ भक्तिमार्ग अवघा
 मोडे । आपणामधें उपढंर पडे । ऐसिये कर्मी पवाडे । तो येक
 पढतमूर्ख ॥ ३७ ॥ प्रपंच गेला हातीचा । लेश नाहीं परमार्थाचा ।
 द्वेषी देवां ब्राह्मणांचा । तो येक पढतमूर्ख ॥ ३८ ॥ त्यागावया अवगुण ।
 बोलिलें पढतमूर्खाचें लक्षण । विचक्षणें नीउनै पूर्ण । क्षमा केलें पाहिजे
 ॥ ३९ ॥ परम मूर्खामाजी मूर्ख । जो संसारी मानी सुख । या संसार-
 दुःखा ऐसें दुःख । आर्णाक नाहीं ॥ ४० ॥ तेंचि पुढें निरूपण ।
 जन्मदुःखाचें लक्षण । गर्भवास हा दारुण । पुढें निरोपिला ॥ ४१ ॥
 इति श्रीदासबोधे गुरुशिष्यसंवादे पढतमूर्खलक्षणनाम समास दहावा
 ॥ १० ॥ ॥ ६ ॥ ॥ ६ ॥

॥ स्वगुणपरीक्षा दशक ॥ ३ ॥

॥ श्रीराम ॥

जन्म दुःखाचा अंकुर । जन्म शोकाचा सागर । जन्म भयाचा डों-
गर । चळेना ऐसा ॥ १ ॥ जन्म कर्माची आर्टणी । जन्म पातकाची
खाणी । जन्म काळाची जाचणी । निच नवी ॥ २ ॥ जन्म कुविद्येचें
फळ । जन्म लोभाचें कमळ । जन्म भ्रांतीचें पडळ । ज्ञानहीन ॥ ३ ॥
जन्म जिवासी बंधन । जन्म मृत्यासी कारण । जन्म हेचि अकारण ।
गथागोवी ॥ ४ ॥ जन्म सुखाचा विसर । जन्म चिंतेचा आगर । जन्म
वासनाविस्तार । विस्तारळा ॥ ५ ॥ जन्म जिवाची आवदसा । जन्म
कल्पनेचा ठसा । जन्म लांबेचा वळसा । ममतारूप ॥ ६ ॥ जन्म मा-
येचें मैदावें । जन्म क्रोधाचें विर्रावें । जन्म मोक्षास आडवें । विघ्न आहे
॥ ७ ॥ जन्म जिवाचें मीपण । जन्म अहंतेचा गुण । जन्म हेचि वि-
स्मरण । ईश्वराचें ॥ ८ ॥ जन्म विषयाची आवडी । जन्म दुराशेची
बेडी । जन्म काळाची कांकडी । भक्षिताहं ॥ ९ ॥ जन्म हाचि विषम
काळ । जन्म हेचि वांखटा वेळ । जन्म हा अति कुश्रीळ । नर्कप-
तन ॥ १० ॥ पाहातां शरीराचें मूळ । या ऐसें नाहीं अमंगळ ।
रजस्वलेचा जो विटाळ । त्यामधें जन्म यासी ॥ ११ ॥ अत्यंत
दोष ज्या विटाळा । त्या विटाळाचाचि पुतळा । तेथें निर्मळपणाचा
सोहळा । केवी घडे ॥ १२ ॥ रजस्वलेचा जो विटाळ । त्याचा आ-
ळोन जाला गाळ । त्या गाळाचेंच केवळ । शरीर हें ॥ १३ ॥ वरि-
वरि दिसे वैभवाचें । अंतरीं पोतडें नर्काचें । जैसें झांकणें चर्मकुंडाचें ।
उघडितांच नये ॥ १४ ॥ कुंड धूतां शुद्ध होतें । यास प्रत्यैई धुई-
जेतें । तरी दुर्गंधी देहाते । शुद्धता नये ॥ १५ ॥ अस्तीपंजर उभ-

१ मूस. २ नित्य. ३ डांकीण. ४ फेरा. ५ लबाडी, फसवणूक. ६ शौर्य.
७ प्रत्यही, दररोज.

विला । सीरानाडीं गुंडाळिला । मेदमांसें सरसाविला । सांदोसांदीं भर-
रूनी ॥ १६ ॥ अशुद्ध शब्दें शुद्ध नाहीं । तेंही भरलें असे देहीं ।
नाना व्याधी दुःखें तेंही । अभ्यांतरीं वसती ॥ १७ ॥ नर्काचें कोठार
भरलें । आंत बाहेरी लिडीबिडिलें । मूत्रपोतडें जमलें । दुर्गंधीचें ॥ १८ ॥
जंत किडे आणी आंतडी । नाना दुर्गंधीची पोतडी । अमुप लवथविती
कातडी । कांटाळवाणी ॥ १९ ॥ सर्वांगास सिर प्रमाण । तेंथें बळसें
वाहे घ्राण । उठे घाणी फुटतां श्रवण । ते दुर्गंधी नेघवे ॥ २० ॥
डोळां निघती चिपडें । नाकीं दाटतीं मेकडें । प्रातःकाळीं घाणी पडे ।
मुखीं मळासारिखी ॥ २१ ॥ लाळ थुंका आणी मळ । पीत श्लेष्मा
प्रबळ । तयास ह्यणती मुखकमळ । चंद्रासारिखें ॥ २२ ॥ मुख ऐसें
कुश्चीळ दिसे । पोटीं विष्टा भरली असे । प्रत्यक्षास प्रमाण नसे ।
भ्रूंमंडळीं ॥ २३ ॥ पोटीं घालितां दिव्यान्न । कांहीं विष्टा कांहीं वमन ।
भागीरथीचें घेतां जीवन । त्याची होय लघुशंका ॥ २४ ॥ एवं मळ-
मूत्र आणी वमन । हेंचि देहाचें जीवन । येणेंचि देह वाढे जाण ।
यदर्थी संशय नाहीं ॥ २५ ॥ पोटीं नस्तां मळमूत्र वोक । मरोन जाती
सकळ लोक । जाला राव अथवा रंक । पोटीं विष्टा चुकेना ॥ २६ ॥
निर्मळपणें काढूं जातां । तरी देह पडेल तत्वता । एवं देहाची वेवस्ता ।
ऐसी असे ॥ २७ ॥ ऐसा हा घड असतां । येथाभूत पाहों जातां ।
मग ते दुर्दशा सांगतां । शंका वाधी ॥ २८ ॥ ऐसिये कारागृहीं वस्ती ।
नवमास बहु विपत्ती । नवही द्वारें निरोधती । वायो कैचा तेंथें ॥ २९ ॥
वोका नरकाचे रस झिरपती । ते जठराग्नीस्तव तापती । तेणें सर्वही
उकडती । अस्तिमांस ॥ ३० ॥ त्वचेविण गर्भ खोळे । तव मातेसी
होती डोहळे । कटवेंतिक्षणें सर्वांग पोळे । तया बाळकाचें ॥ ३१ ॥
वांधलें चर्माचें मोटाळें । तेंथें विष्टेचें पेटाळें । रसउपाय वंकर्नाळें । होत

१ रक्त. २ मुखनासिकांतून स्रवणारा मळ. ३ खवळतो, हालचाल करितो.
४ कट्ट व तीक्ष्ण रसामुळें. ५ मातेच्या उदरांत ज्या नाळानें मुलाला रस
पोचतो तें नाळ.

असे ॥ ३२ ॥ विष्टा मूत्र वांती पीत । नाकीं तोंडीं निघती जंत । तेणें
 निर्बुजलें चित्त । आतिशयेंसी ॥ ३३ ॥ ऐसिये कारागृहीं प्राणी । पडि-
 ला अत्यंत दाटणीं । कळवळोन ह्यणे चक्रपाणी । सोडवी येथून आतां
 ॥ ३४ ॥ देवा सोडविसी येथून । तरी मी स्वहित करीन । गर्भवास
 हा चुकवीन । पुन्हा न ये येथें ॥ ३५ ॥ ऐसी दुःखवोन प्रतिज्ञा केली ।
 तंव जन्मवेळ पुढें आली । माता आक्रंदों लागली । प्रसूतकाळीं ॥ ३६ ॥
 नाकीं तोंडीं बैसलें मांस । मस्तकद्वारें सांडी स्वास । तेंहि बुजलें निःशे-
 ष । जन्मकाळीं ॥ ३७ ॥ मस्तकद्वार तें बुझलें । तेणें चित्त निर्बुजलें ।
 प्राणी तळमळूं लागलें । चहूंकडे ॥ ३८ ॥ स्वास उस्वास कोंडला ।
 तेणें प्राणी जाजावला । मार्ग दिसेनासा जाला । कासावीस ॥ ३९ ॥
 चित्त बहु निर्बुजलें । तेणें आडभरी भरलें । लोक ह्यणती आडवें आलें ।
 खांडून काढा ॥ ४० ॥ मग ते खांडून काढिती । हस्तपाद छेदून
 घेती । हातां पडिलें तेंचि कापिती । मुख नासिक उदर ॥ ४१ ॥ ऐसे
 टवके तोडिले । बाळकें प्राण सोडिले । मातेनेंही सांडिलें ॥ कळिबर
 ॥ ४२ ॥ मृत्य पावला आपण । मातेचा घेतला प्राण । दुःख भोगिलें
 दारुण । गर्भवासीं ॥ ४३ ॥ तथापी सुकृतें करूनी । मार्ग सांपडला
 योनी । तन्हीं आडकला जाउनी । कंठ स्कंदीं मागुता ॥ ४४ ॥ तये
 संकोचित पंथीं । बळेंचि वोढून काढिती । तेणें गुणें प्राण जाती । बा-
 ळकाचे ॥ ४५ ॥ बाळकाचे जातां प्राण । अंतीं होये विस्मरण । तेणें
 पूर्वींल स्मरण । विसरोन गेला ॥ ४६ ॥ गर्भीं ह्यणे सोहं सोहं ।
 बाहेरी पडतां ह्यणे कोहं । ऐसा कधी जाला बहु । गर्भवासीं ॥ ४७ ॥
 दुःखा वरपडां होता जाला । थोरा कधीं बाहेरी आला । सर्वेंच कष्ट वि-
 सरला । गर्भवासाचे ॥ ४८ ॥ सुन्याकार जाली वृत्ती । कांहीं आठ-
 वेना चित्तीं । अज्ञानें पडिली भ्रांती । तेणें सुखचि मानिलें ॥ ४९ ॥
 देहविकार पावलें । सुखदुःखें झळंबळें । असो ऐसैं गुंडाळलें । माया-

जाळीं ॥ ५० ॥ ऐसें दुःख गर्भवासीं । होते प्राणीमात्रांसीं । ह-
णोनियां भगवंतासी । शरण जावें ॥ ५१ ॥ जो भगवंताचा भक्त ।
तो जन्मापासून मुक्त । ज्ञानबळें विरक्त । सर्वकाळ ॥ ५२ ॥ ऐशा ग-
र्भवासीं विपत्ती । निरोपिल्या येथामती । सावध होऊन श्रोतीं । पुढें
अवधान द्यावें ॥ ५३ ॥ इति श्रीदासबोधे गुरुशिष्यसंवादे जन्मदुःख-
निरूपणनाम समास प्रथम ॥ १ ॥

॥ श्रीराम ॥

संसार हाचि दुःखमूळ । लागती दुःखाचे इंगळें । मागां बोलिली
तळमळ । गर्भवासाची ॥ १ ॥ गर्भवासीं दुःख जालें । तें बाळक वि-
सरलें । पुढें वाढों लागलें । दिवसेंदिवस ॥ २ ॥ बाळपर्णी त्वचा
कोवळी । दुःख होतांचि तळमळी । वाचा नाही तये काळीं । सुखदुःख
सांगावया ॥ ३ ॥ देहास कांहीं दुःख जालें । अथवा क्षुधेनें पीडलें ।
तरी तें परम आक्रंदलें । परी अंतर नेणवे ॥ ४ ॥ माता कुरवाळी
वरी । परी जे पीडा जाली अंतरीं । ते मायेसी नकळे अभ्यांतरीं । दुःख
होय बाळकासीं ॥ ५ ॥ मागुतें मागुतें फुंजे रडे । माता बुझावी घेऊन
कडे । वेथा नेणती वापुडें । तळमळी जीवीं ॥ ६ ॥ नाना व्याधीचे
उमाळे । तेणें दुःखें आंदोळे । रडे पडे कां पोळे । अग्निसंगें ॥ ७ ॥
शरीर रक्षितां नये । घडती नाना अपाये । खोडी अधांतरीं होये । आ-
वेवहीन बाळक ॥ ८ ॥ अथवा अपाय चुकले । पूर्व पुण्य पुढें ठाकलें ।
मातेस बोळखों लागलें । दिवसेंदिवस ॥ ९ ॥ क्षणभरी मातेस न देखे ।
तरी आक्रंदे रुदन करी दुःखें । ते समई मातेसारिखें । आणीक कांहींच
नाहीं ॥ १० ॥ आस करून वास पाहे । मातेविण कदा न राहे । वि-
योग पळमात्र न साहे । स्मरण जालिया नंतरें ॥ ११ ॥ जरी ब्रह्मादिक

देव आले । अथवा लक्ष्मीनें अवलोकिलें । तरी नवचे बुझाविलें । आ-
पले मातेवांचुनी ॥ १२ ॥ कुरूप अथवा कुलक्षण । सकळांहूनि करं-
टेपण । तरी नाही तीसमान । भूमंडळीं कोणी ॥ १३ ॥ ऐसें तें
केविलवाणें । मातेविण दिसे उणें । रागें परतें केळें तिणें । तरी आक्रं-
दोनि मिठी घाली ॥ १४ ॥ सुख पावे मातेजवळी । दुरी करितांचि
तळमळी । अति प्रीति तये काळीं । मातेवरी लागली ॥ १५ ॥ तव
ते मातेस मरण आलें । प्राणी पोरटें जालें । दुःखें झुणीं लागलें । आई
आई ह्मणोनी ॥ १६ ॥ आई पाहातां दिसेना । दीनरूप पाहे जना ।
आस लागलिसे मना । आई येईल ह्मणोनी ॥ १७ ॥ माता ह्मणोन
मुख पाहे । तव ते आपुली माता नव्हे । मग हिंवासलें राहे । दैन्यवाणें
॥ १८ ॥ मातावियोगें कष्टलें । तेणें मानसीं दुःख जालें । देहहि क्षी-
णत्व पावलें । आतिशयेंसीं ॥ १९ ॥ अथवा माताही वांचली । माय-
लेंकुरा भेटी जाली । बाळदशा ते राहिली । दिवसेंदिवस ॥ २० ॥
बाळपण जालें उणें । दिवसेंदिवस होये शाहाणें । मग ते मायेचें अत्यंत
पेखणें । होतें तें राहिलें ॥ २१ ॥ पुढें लो लागला खेळाचा । कळप
मेळविला पोरंचा । आल्यागेल्या डाय्याचा । आनंद शोक वाहे ॥ २२ ॥
मांयवापें सिकवितीं पोटे । तयाचें परम दुःख वाटे । चट लागली न
सुटे । संगती लेंकुरांची ॥ २३ ॥ लेंकुरांमधें खेळतां । नाठवे माता आणी
पिता । तव तेथेही अवचिता । दुःख पावला ॥ २४ ॥ पडिले दांत फुटला
डोळा । मोडले पाय जाला खुळा । गेला माँज अवकळा । ठाकून आली
॥ २५ ॥ निघाल्या देवी आणी गोवर । उठलें कपाळ लागला ज्वर । पो-
टसुळीं निरंतर । वायगोळा ॥ २६ ॥ लागलीं भूतें जाली झडपणी । जळीच्या
मेसैको मायेराणी । मुंज्या झोटिंग करणी । म्हैसोवाची ॥ २७ ॥ वेताळ खं-
काळ लागला । ब्रह्मगिन्हो संचरला । नेणो चेडा वोलांडिला । काहीं

१ समजाविलें. २ वाट पाहणें. ३ लय, नाद, छंद. ४ मस्ती.
५ काहीं जलदेवता.

कळेना ॥ २८ ॥ येक हणती बीरेदेव । येक हणती खंडेराव । येक
हणती सकळ वाव । हा ब्राह्मणसमंध ॥ २९ ॥ येक हणती कोणें
केलें । आंगीं देवत घातलें । येक हणती चुकलें । सटवाईचें ॥ ३० ॥
येक हणती कर्मभोग । आंगीं जडले नाना रोग । वैद्य पंचाक्षरी चांग ।
बोलाऊन आणिले ॥ ३१ ॥ येक हणती हा वांचेना । येक हणती
हा मरेना । भोग भोगितो यातना । पापास्तव ॥ ३२ ॥ गर्भदुःख वि-
सरला । तो त्रिविधतापें पोळला । प्राणी बहुत कष्टी जाला । संसार-
दुःखें ॥ ३३ ॥ इतुकेही चुकोन वांचला । तरी मारमारूं शाहाणा
केला । लोकिकीं नेटका जाला । नाव राखे ऐसा ॥ ३४ ॥ पुढें माये-
बापीं लोभास्तव । संभ्रमें मांडिला विव्हाव । दाऊनियां सकळ वैभव ।
नोवरी पाहिली ॥ ३५ ॥ वन्हाडीवैभव दाटलें । देखोन परम सुख वा-
टलें । मन हें रंगोन गेलें । सासुरवाडीकडे ॥ ३६ ॥ मायेबापीं भलतैसें
असावें । परी सासुरवाडीस नेटकें जावें । द्रव्य नसेल तरी ध्यावें ।
रुण कळान्तरे ॥ ३७ ॥ आंतर्भाव ते सासुरवाडीं । मायेबापें राहिलीं
बापुडीं । होतातीं सर्वस्वें कुडकुडीं । तितुकेंच कार्य त्यांचें ॥ ३८ ॥
नोवरी आलियां घरा । अती हव्यास वाटे बरा । हणणे मजसारिखा दु-
सरा । कोणीच नाही ॥ ३९ ॥ मायेवाप बंधु बहिणी । नोवरी न दि-
सतां वाटे काणी । अत्यंत लेंधला पापिणीं । अविद्येनें भुलविला ॥ ४० ॥
संभोग नस्तां इतुका प्रेमा । योग्य जालिया उलंघी सीमा । प्रीती वाढविती
कामा । करितां प्राणी गुंतला ॥ ४१ ॥ जरी न देखे क्षण येक डोळां ।
तरी जीव होय उताविला । प्रीतीपात्र अंतर्कळा । घेऊन गेली ॥ ४२ ॥
कोवळे कोवळे शब्द मंजुळ । मर्यादा लज्या मुखकमळ । घक्त्रलोकनें
केवळ । प्रामज्याचें मैदावें ॥ ४३ ॥ कळवळा येतां सावरेना । शरीर
विकळ आवरेना । अन्यत्र वेवसाइ क्रमेना । हुरहुर वाटे ॥ ४४ ॥ वे-

१ विवाह. २ व्याजानें. (कल=व्याज.) ३ प्रामज्य = प्राम्य मनो-
वृत्त. ४ मैदावें = मैदपण, भुलवणें.

वसाय करितां बाहेरी । मन लागलेंसे घरीं । झणक्षणा अभ्यांतरीं । स्म-
 रण होय कामिनीचें ॥ ४५ ॥ तुह्मी माक्षिया जिवांतील जीव । हणौनि
 अत्यंत लाघव । दाऊनियां चित्त सर्व । हिरोन घेतलें ॥ ४६ ॥ मैदं
 सोइरीक काढिती । फासे घालून प्राण घेती । तैसें आयुष्य गेलियां
 अंतीं । प्राणीयांस होये ॥ ४७ ॥ प्रीति कामिनीसी लागली । जरी
 तयेसी कोणी रागेजली । तरी परम क्षिती वाटली । मानसीं गुप्तरूपें
 ॥ ४८ ॥ तये भार्येचेनि कैवारें । मायेबापासी नीच उत्तरें । बोलोनियां
 तिरस्कारें । वेगळा निघे ॥ ४९ ॥ स्त्रीकारणें लाज सांडिली । स्त्रीकारणें
 सखी सोडिली । स्त्रीकारणें विघडिलीं । सकळहि जिवलगें ॥ ५० ॥
 स्त्रीकारणें देह विकिला । स्त्रीकारणें सेवक जाला । स्त्रीकारणें सांडवला ।
 विवेकासी ॥ ५१ ॥ स्त्रीकारणें लोलंगता । स्त्रीकारणें अतिनम्रता ।
 स्त्रीकारणें पराधेनता । अंगिकारिली ॥ ५२ ॥ स्त्रीकारणें लोभी जाला ।
 स्त्रीकारणें धर्म सांडिला । स्त्रीकारणें अंतरला । तीर्थयात्रा स्वधर्म ॥ ५३ ॥
 स्त्रीकारणें सर्वथा कांहीं । शुभाशुभ विचारिलें नाहीं । तनु मनु धनु
 सर्वही । अनन्यभावे अर्पिलें ॥ ५४ ॥ स्त्रीकारणें परमार्थ बुडविला ।
 प्राणी स्वहितास नाडला । ईश्वरीं कानकोंडा जाला । स्त्रीकारणें काम-
 बुद्धी ॥ ५५ ॥ स्त्रीकारणें सोडिली भक्ती । स्त्रीकारणें सोडिली विरक्ती ।
 स्त्रीकारणें सायोज्य मुक्ती । तेहि तुच्छ मानिली ॥ ५६ ॥ येके स्त्रियेचेनि
 गुणें । ब्रह्मांड मानिलें टेंगणें । जिवलगें तीं पिसुणें । ऐसीं वाटलीं ॥ ५७ ॥
 ऐसी अंतरप्रीति जडली । सर्वस्वाची सांडी केली । तव ते मरोन गेली ।
 अकस्मात भार्या ॥ ५८ ॥ तेणें मनीं शोक वाढला । हणो थोर घात
 जाला । आतां कैचा बुडाला । संसार माझा ॥ ५९ ॥ जिवलग्याचा
 सोडिला संग । अवचिता जाला घरभंग । आतां करूं मायात्याग ।
 हणो दुःखें ॥ ६० ॥ स्त्री घेऊन आडवी । ऊर बडवी पोट बडवी ।

लाज सांडून गौरवी । लोका देखतां ॥ ६१ ॥ ह्मणें माझे बुडालें घर ।
 आतां न करी हा संसार । दुःखें आक्रंदला थोर । घोर घोषें ॥ ६२ ॥
 तेणें जीव वारयांवेधला । सर्वस्वाचा उबगं आला । तेणें दुःखें जाला ।
 जोगी कां माहात्मा ॥ ६३ ॥ कां तें निघोन जाणें चुकलें । पुन्हां
 मागुतें लग्न केलें । तेणें अत्यंतचि मग्न जालें । मन द्वितीय समंधी ॥ ६४ ॥
 जाला द्वितीय समंध । सर्वेचि मांडिला आनंद । श्रोतीं व्हावें सावध ।
 पुढिले समासीं ॥ ६५ ॥ इति श्रीदासबोधे गुरुशिष्यसंवादे स्वगुणपरी-
 क्षानाम समास दुसरा ॥ २ ॥

॥ श्रीराम ॥

द्वितीय समंध जाला । दुख मागील विसरला । सुख मानून राहिला ।
 संसाराचें ॥ १ ॥ जाला अत्यंत कृपण । पोटे न खाय अन्न । रुक्या-
 कारणें सांडी प्राण । येकसरा ॥ २ ॥ कदा कल्पांतीं न वेची । सांचि-
 लेंचि पुन्हा सांची । अंतरीं असेल कैची । सद्वासना ॥ ३ ॥ स्वयें धर्म
 न करी । धर्मकर्त्यासहि वारी । सर्वकाळ निंदा करी । साधुजनाची
 ॥ ४ ॥ नेणे तीर्थ नेणे व्रत । नेणे अतित अभ्यागत । मुंगीमुखीचें जें
 सीत । तेंहि वेंचून सांची ॥ ५ ॥ स्वयें पुण्य करवेना । केलें तरी देख-
 वेना । उपहास्य करी मना । नये ह्मणौनी ॥ ६ ॥ देवां भक्तांस उछेदी ।
 आंगबळें सकळांस खेदी । निष्ठुर शब्दें अंतर भेदी । प्राणीमात्रांचें ॥ ७ ॥
 नीति सांडून मार्गें । अनीतीनें वतीं लागे । गर्व धरून फुगे । सर्वकाळ
 ॥ ८ ॥ पूर्वजांस सिंतेरिलें । पक्षश्राद्धहि नाहीं केलें । कुळदैवत ठकिलें ।
 कोणेपरी ॥ ९ ॥ आक्षत भरिली भाणें । दुजा ब्राह्मण मेहुणा । आला

१ वायुचक्राप्रमाणें भ्रमू लागला. २ कंटाळा. ३ फसविलें. ४ भाणें ह्मणजे भाडें,
 तेव्हां भाणा ह्मणजे भांड्याला, भांड्यांत, असा अर्थ कदाचित् होईल. भाणा
 ह्मणजे बहीण असाही अर्थ आहे. (हंसकोश.) दुसरा अर्थ जास्त बरा वाटतो.
 बहिणीला सवाष्ण ह्मणून आक्षत दिली व मेहुणा पाहुणा आला होता त्याला
 ब्राह्मण सांगितलें.

होता पाहुणा । स्त्रियेस मूळ ॥ १० ॥ कदा नावडे हरिकथा । देव न-
लगे सर्वथा । स्नानसंध्या ह्मणे वृथा । कासया करावी ॥ ११ ॥ अभि-
लाषे सांची वित्त । स्वयें करी विस्वासघात । मदे मातला उन्मत्त । तारु-
प्यपणे ॥ १२ ॥ तारुप्य आंगीं भरलें । धारिष्ट नवचे धरिलें । करूं
नये तेंचि केलें । माहा पाप ॥ १३ ॥ स्त्री केली परीं धाकुटी । धीर न
धरवेंचि पोटीं । विषयेलोभें सेवटीं । बोळखी सांडिली ॥ १४ ॥ माये
बहिण न विचारी । जाला पापी परद्वारी । दंड पावला राजद्वारीं । तन्हीं
पालटेना ॥ १५ ॥ परस्त्री देखोनि दृष्टीं । अभिलाप उठे पोटीं । अक-
र्तव्यें हिंपुटी । पुन्हां होये ॥ १६ ॥ ऐसें पाप उदंड केलें । शुभाशुभ
नाहीं उरलें । तेंणें दोषें दुःख भरलें । अकस्मात आंगीं ॥ १७ ॥ व्याधी
भरली सर्वांगीं । प्राणी जाला क्षयरोगी । केले दोष आपुले भोगी ।
सीघ्र काळें ॥ १८ ॥ दुःखें सर्वांग फुटलें । नासिक अवघेंचि बैसलें ।
लक्षण जाऊन जालें । कुलक्षण ॥ १९ ॥ देहास क्षीणता आली । नाना
वेथा उद्भवली । तारुप्यशक्ती राहिली । खंगला प्राणी ॥ २० ॥ सर्वां-
गीं लागल्या कळा । देहास आली अवकळा । प्राणी कांपे चळचळां ।
शक्ति नाही ॥ २१ ॥ हस्तपादादिक झडलें । सर्वांगीं किडे पडिले ।
देखोन थुंकीं लागले । लाहानथोर ॥ २२ ॥ जाली विष्टेची सारणी ।
भोवती उठली वैर्ढाणी । अत्यंत खंगला प्राणी । जीव न वचे ॥ २३ ॥
आतां मरण दे गा देवा । बहुत कष्ट जाले जीवा । जाला नाही नेणों
ठेवा । पातकाचा ॥ २४ ॥ दुःखें घळघळां रडे । जों जों पाहे आंगाकडे ।
तों तों दैन्यवाणें बापुडें । तळमळीं जीवीं ॥ २५ ॥ ऐसे कष्ट जाले बहुत ।
सकळ जाले वाताहात । दरवडा घालून वित्त । चोरटीं नेलें ॥ २६ ॥
जालें आरत्र ना परत्र । प्रारब्ध ठाकलें विचित्र । आपला आपण मळ-
मूत्र । सेविला दुःखें ॥ २७ ॥ पापसामग्री सरली । दिवसेंदिवस वेथा
हरली । वैद्यें औषधें दिधलीं । उपचार जाला ॥ २८ ॥ मरत मरत

धांचला । यासं पुन्हां जन्म जाला । लोक हणती पडिला । माणसांमधें
 ॥ २९ ॥ येरें स्त्री आणिली । बरवी घरवात मांडिली । अति स्वार्थबुद्धी
 धरली । पुन्हा मागुती ॥ ३० ॥ कांहीं वैभव मेळविलें । पुन्हा सर्वही
 संचलें । परंतु गृह बुडालें । संतान नाही ॥ ३१ ॥ पुत्रसंतान नस्तां
 दुःखी । वांज नांव पडिलें लोकिकीं । तें न फिटे हणोनी लेंकीं । तरी
 हो आतां ॥ ३२ ॥ हणोन नाना सायास । बहुत देवांस केलें नवस ।
 तीर्थें व्रतें उपवास । धरणें पारणें मांडिलें ॥ ३३ ॥ विषयसुख तें
 राहिलें । वांजपणें दुःखी केलें । तव तें कुळदैवत पावलें । जाली वृद्धी
 ॥ ३४ ॥ त्या लेकुरावरी अति प्रीती । दोघेहि क्षण येक न विशंभती ।
 कांहीं जाल्या आक्रंदती । दीर्घ स्वरे ॥ ३५ ॥ ऐसी ते दुःखिस्ते ।
 पूजांत होती नाना दैवतें । तव तेही मेळें अवचितें । पूर्वपापेंकरूनी
 ॥ ३६ ॥ तेणें बहुत दुःख जालें । घरीं आरधें पडिलें । हणती आ-
 ह्मांस कां ठेविलें । देवें वांज करूनी ॥ ३७ ॥ आह्मांस द्रव्य काय
 करावें । तें जावें परी आपत्य व्हावें । आपत्यालागी त्यजावें । लागेल
 सर्व ॥ ३८ ॥ वांजपण संदिसें गेलें । तां मरतवांज नांव पडिलें । तें
 न फिटे कांहीं केलें । तेणें दुःखें आक्रंदती ॥ ३९ ॥ आमुची वेली कां
 खुंटिली । हा हा देवा वृत्ती बुडाली । कुळस्वामीण कां क्षोभली । विश्वा-
 ला कुळदीप ॥ ४० ॥ आतां लेंकुराचें मुख देखेन । तरी आनंद रोंडी
 चालेन । आणी गळही टोंचीन । कुळस्वामिणीपासीं ॥ ४१ ॥ आई
 भुता करीन तुझा । नाव ठेवीन केरपुंजा । वेसणी घालीन माझा । मनो-
 रथ पुरवी ॥ ४२ ॥ बहुत देवास नवस केले । बहुत गोसावी धुंडिले ।
 गटगटां गिळिले । सगळे विंचु ॥ ४३ ॥ केले समंवाचे सायास । रां-
 हाणे घातलें बहुवस । केळें नारिकेळें ब्राह्मणास । अंब्रदानें दिधलीं

१ प्रथम 'पुन्हां' शब्द होता, तो खोडून समासांत "बरवी" शब्द लि-
 हिला आहे तो स. शो. २ अनपत्यत्वदुःख. ३ नुकतेंच, ४ धगधगीत निखान्यां-
 ची ग्वाड. ५ अंगांत दैवत घालणें.

॥ ४४ ॥ केलीं नाना कथटालें । पुत्रलोभें केलीं ढालें । तरी अँष्ट
 फिरलें । पुत्र नाहीं ॥ ४५ ॥ वृक्षाखालें जाऊन नाहाती । फळतीं झाडें
 करपती । ऐसे नाना दोष करिती । पुत्रलोभाकारणें ॥ ४६ ॥ सोडून
 सकळ वैभव । त्यांचा वारयावेवला जीव । तव तो पावला खंडेराव ।
 आणी कुळस्वामिणी ॥ ४७ ॥ आतां मनोरथ पुरती । स्त्रीपुरुषें आनं-
 दती । सावध होऊन श्रोतीं । पुढें अवधान द्यावें ॥ ४८ ॥ इति श्री-
 दासबोधे गुरुशिष्यसंवादे स्वगुणपरीक्षानिरूपणनाम समास तृतीय ॥ ३ ॥

॥ धीराम ॥

लेंकुरें उदंड जालीं । तों ते लक्ष्मी निघोन गेली । बापडीं भिकेसी
 लागलीं । कांहीं खाया मिलेना ॥ १ ॥ लेंकुरें खेळती धाकुटीं । येके
 रांगती येके पोटीं । ऐसी घरभरी जाली दाटी । कन्या आणी पुत्रांची
 ॥ २ ॥ दिवसेंदिवस खर्च वाढला । यावा होता तो खुंटोन गेला ।
 कन्या उपवरी जाल्या त्यांला । उजवावया द्रव्य नाहीं ॥ ३ ॥ मायेबापे
 होती संपन्न । त्यांचें उदंड होतें धन । तेणें करितां प्रतिष्ठा मान ।
 जनीं जाला होता ॥ ४ ॥ भरम आहे लोकाचारीं । पहिली नांदणूक
 नाहीं घरीं । दिवसेंदिवस अभ्यांतरीं । दरिद्र आलें ॥ ५ ॥ ऐसी घर-
 वात वाढली । ग्वातीं तोंडें मिळालीं । तेणें प्राणीयांस लागली । का-
 ळजी उद्वेगाची ॥ ६ ॥ कन्या उपवरी जाल्या । पुत्रांस नोवण्या आल्या ।
 आतां उजवणा केल्या । पाहिजेत कीं ॥ ७ ॥ जरी मुलें तैसींच राहिलीं ।
 तरी पुन्हां लोकलाज जाली । ह्मणती कासया व्यालीं । जन्मदरिद्रें ॥ ८ ॥
 ऐसी लोकलाज होईल । वडिलांचें नांव जाईल । आतां रुण कोण दे-
 ईल । लग्नापुरतें ॥ ९ ॥ मार्गें रुण ज्याचें घेतलें । त्याचें परतोन नाहीं
 दिल्लें । ऐसें आभाळ कोसळलें । उद्वेगाचें ॥ १० ॥ आपण खातो

अन्नासी । अन्न खाते आपणासी । सर्वकाळ मानसीं । चिंतातुर ॥ ११ ॥
 पती अवर्चाच मोडली । वस्तुभाव गाहाण पडिली । अहा देवा वेळ
 आली । आतां डिवाळ्याची ॥ १२ ॥ कांहीं केला ताडामोडा । वि-
 किला घरींचा पाडारेडा । कांहीं पैका रोकडा । कळांतरे काढिला ॥ १३ ॥
 ऐसें रुण घेतले । लोकिकीं दंभ केले । सकळ ह्मणती नांव राखिले ।
 वडिलांचे ॥ १४ ॥ ऐसें रुण उदंड जाले । रिणाइतीं वेढून घेतले ।
 मग प्रयाण आरंभिले । विदेशाप्रती ॥ १५ ॥ दोनी वरुषे बुडी मारिली ।
 नीच सेवा अंगिकारिली । शरीरे आपदा भोगिली । अतिशयेंसीं ॥ १६ ॥
 कांहीं मेळविले विदेशीं । जीव लागला मनुष्यांपासीं । मग पुसोनियां
 स्वामीसी । मुरडता जाला ॥ १७ ॥ तत्र ते अत्यंत पीडावलीं । वाट
 पाहात विसलीं । ह्मणती दिवसगती कां लागली । काये करणे देवा
 ॥ १८ ॥ आतां आह्मी काये खावे । किती उपवासी मरावे । ऐसि-
 याचे संगतीस देवे । कां पां घातले आह्मांसी ॥ १९ ॥ ऐसें आपुले
 सुख पाहाती । परी त्याचे दुःख नेणती । आणी शक्ति गेलियां अंतीं ।
 कोणीच कामा न येती ॥ २० ॥ असो ऐसी वाट पाहातां । दृष्टी दे-
 खिला अवचितां । मुले धावती ताता । भागलासि ह्मणौनी ॥ २१ ॥
 स्त्री देखोन आनंदली । ह्मणे आमुची दैन्य फिटली । तत्र येरे दिघळी ।
 गांठोडी हातीं ॥ २२ ॥ सकळांस आनंद जाला । ह्मणती आमुचा वडील
 आला । तेणे तरी आह्मांला । आंग्या टोप्या आणिल्या ॥ २३ ॥ ऐसा
 आनंद चारी दिवस । सर्वेच मांडिली कुसमुस । ह्मणती हे गेलियां
 आह्मांस । पुन्हां आपदा लागती ॥ २४ ॥ ह्मणौनी आणिले ते अ-
 सावे । येणे मागुते विदेशास जावे । आह्मी हे खाऊं न तो यावे ।
 द्रव्य मेळऊन ॥ २५ ॥ ऐसी वासना सकळांची । अवची सोइरी सु-
 खाची । स्त्री अत्यंत प्रीतीची । नेही सुखाच लागली ॥ २६ ॥ विदेशीं
 बहु दगदला । विश्रंती ध्यावया आला । स्वासहि नाहीं टाकिश । तो

जाणें बोढवलें ॥ २७ ॥ पुढें अपेक्षा जोसियाची । केली विवंचना मु-
हूर्ताची । वृत्ति गुंतली तयाची । जातां प्रशस्त न वटे ॥ २८ ॥ माया
मात्रा सिद्ध केली । कांहीं सामग्री वांधली । लेंकुरें दृष्टीस पाहिलीं ।
मार्गस्त जाला ॥ २९ ॥ स्त्रियेस अवलोकिलें । वियोगें दुःख बहुत वा-
टलें । प्रारब्धसूत्र तुंकलें । रुणानबंधाचें ॥ ३० ॥ कंठ सद्गदित जाला ।
न संवरेच गहिवरला । लेंकुरा आणी पिल्याला । तडातोडी जाली ॥ ३१ ॥
जरी रुणानबंध असेल । तरी मागुती भेटी होईल । नाहीं तरी संगती
पुरेल । येचि भेटीनें तुमची ॥ ३२ ॥ ऐसें बोळोन स्वार होये । मागुता
फीरफिरों पाहे । वियोगदुःख न साहे । परंतु कांहीं न चले ॥ ३३ ॥
आपुला गांव राहिला मार्गे । चित्त भ्रमलें संसारउद्वेगें । दुःखवला प्रपंच-
संगें । अभिमानास्तव ॥ ३४ ॥ ते समई माता आठवली । ह्मणे धन्य
धन्य ते माउली । मजकारणें बहुत कष्टली । परी मी नेणेचि मूर्ख
॥ ३५ ॥ आजी जरी ते असती । तरी मजला कदा न विशंभती ।
वियोग होतां आक्रंदती । ते पोटागि वेगळीच ॥ ३६ ॥ पुत्र वैभवहीन
भिकारी । माता तैसाचि अंगिकारी । दगदला देखोनि आंतरीं । त्याच्या
दुःखें दुःखे ॥ ३७ ॥ प्रपंच विचारें पाहातां । हें सकळ जोडे न जोडे
माता । हें शरीर जयेकरितां । निर्माण जालें ॥ ३८ ॥ लांब तरी ते
माया । काय कराविया सहश्र जाया । परी भुळोन गेलें वायां । मँकर-
ध्वजाचेनी ॥ ३९ ॥ या येका कामाकारणें । जिवलग्नांसि द्वंद्व घेणें ।
सखीं तींच पिसुणें । ऐसीं वाटतीं ॥ ४० ॥ ह्मणौन धन्य
धन्य ते प्रपंची जन । जे मायेबापाचें भजन । कारिती न कारिती
मन । निष्ठुर जिवलग्नांसीं ॥ ४१ ॥ संगती स्त्रीबाळकाची ।
आह सौठी जन्माची । परी मायेबापें कैची । मिळतील पुढें ॥ ४२ ॥
ऐसें पूर्वीं होतें ऐकिलें । परी ते समई नाहीं कळलें । मन हें बुडोन गेलें ।

१ तुटलें ? २ जिच्यापासून. ३ डांकीण. ४ कामविकारानें.
५ सोबती.

रतिसुखाचा डोहीं ॥ ४३ ॥ हे सखीं वाटती परी पिसुणें । मिळालीं
 वैभवाकारणें । रितें जातां लाजिरवाणें । अत्यंत वाटे ॥ ४४ ॥ आतां
 भलतैसें करावें । परि द्रव्य मेळऊन न्यावें । रितें जातां स्वभावे । दुःख
 आहे ॥ ४५ ॥ ऐसी वेवर्धना करी । दुःख वाटलें अंतरीं । चित्तेचिये
 माहापुरीं । बुडोन गेला ॥ ४६ ॥ ऐसा हा देह आपुला । असतांच
 पराधेन केला । ईश्वरीं कानकोंडा जाला । कुटुंबकाबाडी ॥ ४७ ॥ या
 येका कामासाठीं । जन्म गेला आटाटी । वय वेचल्यां सेवटीं । येकलेंचि
 जावें ॥ ४८ ॥ ऐसा मनीं प्रस्तावला । क्षण एक उदास जाला । सर्वे-
 चि प्राणी झळंबला । मायाजालें ॥ ४९ ॥ कन्यापुत्रें आठवलीं । मनी-
 हुनि श्रिती वाटली । ह्मणे लेंकुरें अंतरलीं । माझीं मज ॥ ५० ॥
 मागील दुःख आठवलें । जें जें होतें प्राप्त जालें । मग रुदन आरंभिलें ।
 दीर्घ स्वरें ॥ ५१ ॥ आरण्यरुदन करितां । कोणी नाही बुझाविता ।
 मग होय विचारिता । आपुले मनीं ॥ ५२ ॥ आतां कासया रडावें ।
 प्राप्त हातें तें भोगावें । ऐसें बोलोनियां जीवें । धारिष्ट केलें ॥ ५३ ॥
 ऐसा दुःखें दगदला । मग विदेशाप्रती गेला । पुढें प्रसंग वर्तला । तो
 सावध ऐका ॥ ५४ ॥ इति श्रीदासबोधे गुरुशिष्यसंवादे स्वगुणपरीक्षा-
 नाम समास चतुर्थ ॥ ४ ॥

॥ श्रीराम ॥

पुढें गेला विदेशासी । प्राणी लागला व्यासंगासी । आपल्या जिवे-
 सीं सोसी । नाना श्रम ॥ १ ॥ ऐसा दुस्तर संसार । करितां कष्टला
 थोर । पुढें दोनी च्यारी संवत्सर । द्रव्य मेळविलें ॥ २ ॥ सर्वेचि आला
 देशासी । तों आवर्षण पडिलें देसीं । तेणें गुणें मनुष्यांसी । बहुत कष्ट
 जाले ॥ ३ ॥ येकांच्या बैसल्या अमृतकळा । येकास चंद्री लागली
 डोळां । येकें कांपती चळचळां । दैन्यवाणी ॥ ४ ॥ येकें दीनरूप बैस-

लीं । येकें मुजलीं येकें मेलीं । ऐसीं कन्यापुत्रें देखिलीं । अकस्मात डोळां
 ॥ ९ ॥ तेंपें बहुत दुःखी जाला । देखोनियां उभेड आला । प्राणी
 आक्रंदीं लागला । दैन्यवाणा ॥ ६ ॥ तंत्र तीं अवघीं सावव जालीं ।
 हणतीं बाबा बाबा जेऊं घालीं । अनालागीं मिडकलीं । झडा घालिती
 ॥ ७ ॥ गांठोडें सोडून पाहार्ती । हातां पडिलें तेंचि खार्ती । कांहीं
 तोंडीं कांहीं हातीं । प्राण जातीं निघोनी ॥ ८ ॥ तांतडी तांतडी जेऊं
 घाली । तों ते जेवितां जेवितां कांहीं मेलीं । कांहीं होतीं धादावलीं ।
 तेंहि मेलीं अर्जाणें ॥ ९ ॥ ऐसीं बहुतेकें मेलीं । येक दोनी मुलें उर-
 लीं । तेहि दैन्यवाणी जालीं । आपले मतिवांचुनी ॥ १० ॥ ऐसें आ-
 वर्पण आलें । तेंपें घरचि बुडालें । पुढें देसीं सुभिक्ष जालें । आति-
 शयेंसी ॥ ११ ॥ लकुरा नाहीं वाढविते । अन्न करावें लागे आपुलेंन
 हातें । बहु त्रास घेतला चित्तें । स्वयंपाकाचा ॥ १२ ॥ लोकीं भरीस
 घातलें । पुन्हां मागुतें लग्न केलें । द्रव्य हातें तें वेंचलें । लग्नाकारणें
 ॥ १३ ॥ पुन्हां विदेशासी गेला । द्रव्य मेळऊन आला । तव घरीं
 कळ्हो लागला । सावत्र पुत्रांसी ॥ १४ ॥ स्त्री जाली न्हातीधुती । पुत्र
 देखों न सकती । भ्रताराची गेली शक्ती । वृद्ध जाला ॥ १५ ॥ सदा
 भांडण पुत्रांचें । कोणी नायकती कोणाचें । वनिता अति प्रीतीचें ।
 प्रीतिपात्र ॥ १६ ॥ किंत बैसला मना । येके ठाई पडेना । हणोनिया
 पांचा जणा । मेळविलें ॥ १७ ॥ पांच जण वांटे करिती ।
 तों ते पुत्र नायेकती । निवाडा नव्हेचि अंतीं । भांडण लागलें
 ॥ १८ ॥ वापलेंका भांडण जालें । लेंकीं बापास मारिलें ।
 तव ते मातेनें घेतलें । शंखतीर्थ ॥ १९ ॥ ऐकोनि मिळाले लोक ।
 उभे पाहार्ती कौतुक । हणती बापास लेक । कामा आले ॥ २० ॥
 ज्या कारणें केले नवस । ज्या कारणें केले सायास । ते पुत्र पिती-
 यास । मारिती पाहा ॥ २१ ॥ ऐसी आली पापकळी । आश्चर्य मा-

निलें सकळीं । उभे तोडिती कळी । नगरलोक ॥ २२ ॥ पुढें बैसोन
 पांच जण । वांटे केले तत्समान । बापलेंकांचें भांडण । तोडिलें
 तेहीं ॥ २३ ॥ बापास वेगळें घातलें । कोंपट बांधोन दिधलें । मन
 कांतेचें लागलें । स्वार्थबुद्धी ॥ २४ ॥ कांता तरुण पुरुष वृद्ध । दोघांस
 पडिला संमंध । खेद सांडून आनंद । मानिला तेहीं ॥ २५ ॥ स्त्री
 सांपडली सुंदर । गुणवंत आणी चतुर । ह्मणें माझे भाग्य थोर । वृद्ध-
 पर्णी ॥ २६ ॥ ऐसा आनंद मानिला । दुःख सर्वही विसरला । तव
 तो गल्बला जाला । परचक्र आलें ॥ २७ ॥ अकस्मात धाडी आली ।
 कांता बंदीं धरून नेली । वस्तभावहि गेली । प्राणीयाची ॥ २८ ॥
 तेणें दुःख जालें भारी । दीर्घ स्वरें रुदन करी । मनीं आठवे सुंदरी ।
 गुणवंत ॥ २९ ॥ तव तिची वार्ता आली । तुमची कांता भ्रष्टली ।
 ऐकोनियां आंग घाली । पृथ्वीवरी ॥ ३० ॥ सव्य अपसव्य लोळे ।
 जळें पाझरती डोळे । आठवितां चित्त पोळे । दुःखानळें ॥ ३१ ॥
 द्रव्य होतें मेळविलें । तेंही लग्नास वेचलें । कांतेसिही धरून नेलें ।
 दुराचारी ॥ ३२ ॥ मजही वृद्धाप्य आलें । लकीं वेगळें घातलें । अहा
 देवा वोढवलें । अदृष्ट माझे ॥ ३३ ॥ द्रव्य नाही कांता नाही । ठाव
 नाही शक्ति नाही । देवा मज कोणीच नाही । तुजवेगळें ॥ ३४ ॥
 पूर्वी देव नाही पूजिला । वैभव देखान भुजला । सेखीं प्राणी प्रस्ता-
 वला । वृद्धपर्णी ॥ ३५ ॥ देह अत्यंत खंगलें । सर्वांग वाळोन गेलें ।
 वातपीत उसळलें । कंठ दाटला कफें ॥ ३६ ॥ वळे जिन्हेची बोंबडी ।
 कफें कंठ घडवडी । दुर्गंधी सुटली तोंडीं । नाकीं स्लेष्मा वाहे ॥ ३७ ॥
 मान कापे चळचळां । डोळे गळती भळभळां । वृद्धपर्णी अवकळा ।
 ठाकून आली ॥ ३८ ॥ दंतपाटी उखळली । तेणें बोचरखिंडी पडिली ।
 मुखीं लाळ गळों लागली । दुर्गंधीची ॥ ३९ ॥ डोळां पाहातां
 दिसेना । कानीं शब्द ऐकेना । दीर्घ स्वरें बोलवेना । दमा दाटे ॥ ४० ॥
 शक्ती पायांची राहिली । बैसवेना मुरुकुंडी घाली । वृहती वाजों

लागली । तोंडाच ऐसी ॥ ४१ ॥ क्षुधा लागतां आवरेना । अन्न स-
मई मिळेंना । मिळालें तरी चावेना । दांत गेले ॥ ४२ ॥ पित्तें जि-
रेना अन्न । भक्षीतांच होय वमन । तैसेंथि जाय निघोन । अपान-
द्वारें ॥ ४३ ॥ विष्टा मूत्र आणी व्रटस । भोवता वमनें केला नाश ।
दुरून जातां कोंडे स्वास । विश्वजनाचा ॥ ४४ ॥ नाना दुःखें नाना
व्याधी । वृद्धपणीं चळे वुद्धी । तर्ही पुरेना आवधी । आयुष्याची
॥ ४५ ॥ पापण्या भवयाचे केश । पिकोन झडले निःशेष । सर्वांगीं
लोंबलें मांस । चिरकुटासारखें ॥ ४६ ॥ देह सर्व पारिखें जालें ।
सवंगडे निःशेष राहिले । सकळ प्रार्णाःमात्र वोलें । मेरेना कां ॥ ४७ ॥
जे जन्मून पोसिलीं । तोचि फिरोन पडिलीं । अंती विपम वेळ आली ।
प्राणीयांसी ॥ ४८ ॥ गेलें तारुण्य गेलें बळ । गेलें संसारीचें सळ ।
वाताहात जालें सकळ ! शरीर आणी संपत्ती ॥ ४९ ॥ जन्मवरी स्वार्थ
केला । तितुकाहि वर्थ गेला । कंसा विपम काळ आला । अंतकाळीं
॥ ५० ॥ मुखाकारणें झुरला । सेखीं दुःखें कथीं जाला । पुढें मागुता
धोका आला । येमयातनेचा ॥ ५१ ॥ जन्म अवघा दुःखमूळ । ला-
गती दुःखाचे इंगळ । ह्मणोनियां तत्काळ । स्वहित करावें ॥ ५२ ॥
असो ऐसें वृद्धपण । सकळांस आहे दारुण । ह्मणोनियां शरण । भग-
वंतास जावें ॥ ५३ ॥ पुढें वृद्धीस तत्वता । गर्भी प्रस्तावा होता । तोचि
आला मागुता । अंतकाळीं ॥ ५४ ॥ ह्मणोनि मागुतें जन्मांतर । प्राप्त मातेचें
उदर । संसार हा अति दुस्तर । तोचि ठाकून आला ॥ ५५ ॥ भग-
वद्भजनावांचुनी । चुकेना हे जन्मयोनी । तापत्रयाची जाचणी । सांगि-
जेल पुढें ॥ ५६ ॥ इति श्रीदासबाधे गुरुशिष्यसंवादे स्वगुणपरीक्षानाम
समाप्त पंचम ॥ ५ ॥ ॥ ७ ॥

॥ श्रीराम ॥

तापत्रयाचें लक्षण । आतां सांगिजेल निरूपण । श्रोतीं करावें

श्रवण । येकाप्र होऊनी ॥ १ ॥ जो तापत्रै पोळला । तो संतसंगें नि-
वाला । आर्तभूत तोपला । पदार्थ जेथी ॥ २ ॥ क्षुधाक्रांतास मिळे
अन्न । तृषाक्रांतास जीवन । बंदी पडिल्याचें बंधन । तोडितां सुख
॥ ३ ॥ माहापुरें जाजावळ । तो पैलतीरास नेला । कां तो स्वर्मीचा
चेईला । स्वप्नदुःखी ॥ ४ ॥ कोणी येकासी मरण । येतां दिलें जीव-
दान । संकटास निवारण । तोडितां सुख ॥ ५ ॥ रोगीयास औषध ।
सप्रचित आणी शुद्ध । तयासी होय आनंद । आरोग्य होतां ॥ ६ ॥
तैसा संसारें दुःखवला । त्रिविधतापें पोळला । तोचि एक अधिकारी
जाला । परमार्थासी ॥ ७ ॥ ते त्रिविध ताप ते कैसे । आतां बोलिजेत
तैसं । येविषई येक असे । वाक्याधार ॥ ८ ॥

देहैन्द्रियप्राणेन सुखं दुःखं च प्राप्यते ।

इममाध्यात्मिकं तापं जायते दुःखं देहिनाम् ॥ १ ॥

सर्वभूतेन संयोगात् सुखं दुःखं च जायते ।

द्वितीयतापसंतापः सत्यं चैवाधिभौतिकः ॥ २ ॥

शुभाशुभेन कर्मणा देहांते यमयातना ।

स्वर्गनरकादि भोक्तव्यमिदं चैवाधिदैविकम् ॥ ३ ॥

येक ताप आध्यात्मिक । दुजा तो आदिभूतिक । तिसरा आदिदैविक ।
ताप जाणावा ॥ ९ ॥ आध्यात्मिक तो कोण । कैसी त्याची वोळखण ।
आदिभूतिकाचें लक्षण । जाणिजे कैसें ॥ १० ॥ आदिदैविक तो
कैसा । कवण तयाची दशा । हेहि विशद कळे ऐसा । विस्तार कीजे
॥ ११ ॥ हां जी ह्मणोनि वक्ता । जाला कया विस्तारिता । आध्यात्मिक
ताप आतां । सावध एका ॥ १२ ॥ देह इंद्रिय आणी प्राण । यांचेनि

१ आतुर. २ हस्तदोष असावा काय? “ पदार्थे ” असतें ह्मणजे अर्थ
लागता. आतुर मनुष्य, त्याला जें पाहिजे अगें तें मिळालें ह्मणजे, जसा संतुष्ट
होतो. ३ जागा झाला. ४ ह्या श्लोकांत छंदे. भंगादि दोष दिसतात, पण मुळांत
ते जसे होते तसेच दिले आहेत.

योगें आपण । मुखदुःखें सिणें जाण । या नाव आध्यात्मिक ॥ १३ ॥
 देहामधून जें आलें । इंद्रियप्राणें दुःख जालें । तें आध्यात्मिक बोलिलें ।
 तापत्रई ॥ १४ ॥ देहामधून काय आलें । प्राणें कोण दुःख जालें ।
 आतां हें विशद केळें । पाहिजे कीं ॥ १५ ॥ खरूज खवडे पुळिया
 नारु । नखरुडें मांजऱ्या देवि गौवरु । देहामधीळ विकारु । या नाव
 आध्यात्मिक ॥ १६ ॥ काखमांजरी केशतोड । बोंखटे वर्ण काळफोड ।
 व्याधी मूळव्याधी माहाजड । या नाव आध्यात्मिक ॥ १७ ॥ अंगुळ-
 वेडें गालफुगी । कंड लागे जे वाउगी । हिरडी मुजे भेरे वैलंगी । या
 नाव आध्यात्मिक ॥ १८ ॥ वाउगे फोड उठती । कां ते मुजे आंगकांती ।
 वात आणी तिडका लागती । या नाव आध्यात्मिक ॥ १९ ॥ नाइटे
 अंदुं गजकर्ण । पेहांचें पोट विस्तीर्ण । बसलें टाळें फुटती कर्ण । या
 नाव आध्यात्मिक ॥ २० ॥ कुष्ट आणी बोला कुष्ट । पंड्यारोग अति-
 श्रेष्ठ । क्षयरोगाचे कष्ट । या नाव आध्यात्मिक ॥ २१ ॥ वाटी वटक
 वायेगोळा । हातीं पाई लागती कळा । भोंवडी लागे वेळोवेळां । या
 नाव आध्यात्मिक ॥ २२ ॥ बोलांडा आणी वळ । पोटमुळाची तळमळ ।
 आर्धाशिशी उठे कपाळ । या नाव आध्यात्मिक ॥ २३ ॥ दुःखे
 माज आणि मान । पुष्टी प्रीवा आणि वदन । अस्तिसांदे दुःखती जाण ।
 या नाव आध्यात्मिक ॥ २४ ॥ कुळिक तरळें कांमिणी । मुरमा मुंठरें
 माळिणी । विदेसीं लागलें पाणी । या नाव आध्यात्मिक ॥ २५ ॥
 जळसोस आणी हिंवारें । गिरीविरी आणि अंधारें । ज्वर पाचेंव आणि

१ दुःसह. २ (दातांत) भरे. ३ वाजरीच्या निंबुराचें कसपट. ४ पाय-
 हंसळी, हाड्यावर्ण. ५ पोटफुगी. ६ गुडघी रोग. ७ लहान मूळ दूध प्याल्यावर
 त्या दुधाच्या गोळ्या बनून तें ओकतें त्याचें नाव. ८ कंवर. ९ मोडशी. १० अ-
 जीर्णापासून होणारी हागओक. ११ कावीळ. १२ पिवळ्या फडक्यांत सात किंवा
 पांच जोंधळे बांधून फोडावरून उतरून रस्त्यांत टाकतात, ते ओलांडल्यापासून
 होणारी गळबें. १३ हांवताप. १४ दष्टि लागून दुखणें उलटणें.

धैरें । या नाव आध्यात्मिक ॥ २६ ॥ शैत्य उष्ण आणी तृषा । क्षुधा
 निद्रा आणी दिशा । विषयतृष्णेची दुर्दशा । या नाव आध्यात्मिक
 ॥ २७ ॥ आळसी मूर्ख आणी अपेसी । भय उद्ध्वे मानसी । वि-
 सराळु दुश्चित्त अहर्निशी । या नाव आध्यात्मिक ॥ २८ ॥ मूत्रकौंड
 आणी परमें । रक्तपिती रक्तपरमें । खडाचैढाचेनि श्रमे । या नाव
 आध्यात्मिक ॥ २९ ॥ मुरडा हागवण उन्हाळे । दिशा कौंडतां आंदोळे ।
 येक वेथा असोन न कळे । या नाव आध्यात्मिक ॥ ३० ॥ गांठी ढ-
 ढली जाले जंत । पडे आंव आणी रक्त । अन्न तैसेचि पडत । या
 नाव आध्यात्मिक ॥ ३१ ॥ पोटफुगी आणी तडस । भरला हिरे ला-
 गला घांस । फोडी लागतां कासावीस । या नाव आध्यात्मिक ॥ ३२ ॥
 उचकी लागली उसित गेला । पीत उसळें उळाट जाला । खरे प-
 डसा आणी खोंकळा । या नाव आध्यात्मिक ॥ ३३ ॥ उसळला दमा
 आणी धाप । पडजिभ ढासि आणी कक । मोवाज्वर आणी संताप ।
 या नाव आध्यात्मिक ॥ ३४ ॥ कोणी सेंदुर घातला । तेणें प्राणी नि-
 र्बुजला । घशामध्ये फोड जाला । या नाव आध्यात्मिक ॥ ३५ ॥
 गळसोत्र्या आणी जीभ झडे । सदा मुर्खी दुर्गंधी पडे । दंतहीन लागती
 किडे । या नाव आध्यात्मिक ॥ ३६ ॥ जंरंडी घोळाणा गंडमाळा ।
 अवचिता स्वयें फुटे डोळा । आपणचि कापी अंगुळा । या नाव आ-
 ध्यात्मिक ॥ ३७ ॥ कळा तिडका लागती । कां ते दंत उन्मळती ।
 अधर जिव्हा रगडती । या नाव आध्यात्मिक ॥ ३८ ॥ कर्णदुःख ने-
 त्रदुःख । नानादुःखें घडे शोक । गर्भाध आणी नपुश्यक । या नाव
 आध्यात्मिक ॥ ३९ ॥ फुलें वडस आणी पंडळें । कीड गैर्ता रातांधळें ।

१ शारे, शहारे. २ आमांश. ३ पोटांत विघ्न खड्यासारखी होऊन होणारें
 दुःख. ४ लचक. ५ लहान फोड. ६ उसित जाणें=मानें घास अडकणें. ७ जी-
 भकट्टे. ८ तापाचा प्रकार दिसतो. ९ पानथरी. १० मोनीविंदु. ११ डोळे चां-
 गले असून न दिवणें.

दुब्धित भ्रमिष्ट आर्णा खुळें । या नाव आध्यात्मिक ॥ ४० ॥ मुकें
 बर्षार रांखोंडें । थोटें चळलें आर्णा वेडें । पांगुळ कुंन्हें आर्णा पावडें ।
 या नाव आध्यात्मिक ॥ ४१ ॥ तारसें धुंलें काणें 'करें । गारोळे जामुन
 टाफरें । शडांगुळें गेगाणें 'विदरें । या नाव आध्यात्मिक ॥ ४२ ॥
 दांतिरें ब्रोंचिरें घौनाळ । घ्राणहान श्रोत्रहान बरळ । अति कृश अति
 स्थूळ । या नाव आध्यात्मिक ॥ ४३ ॥ तोतरें ब्रोंबडें निर्वळ । रोगी
 कुरूप कुटीळ । मत्सरी खादाड तपीळ । या नाव आध्यात्मिक
 ॥ ४४ ॥ संतापी अनुतापी मत्सरी । कामिक हेवा तिरस्कारी । पापी
 अवगुणी विकारी । या नाव आध्यात्मिक ॥ ४५ ॥ उठवणें ताठा क-
 रक । आबटळे आर्णा लचक । मुजी जाणी चालक । या नाव आ-
 ध्यात्मिक ॥ ४६ ॥ सेंलें आडवें गर्भपात । स्तनगुते सेंनपात । संसार-
 कोंडें आपमृत्य । या नाव आध्यात्मिक ॥ ४७ ॥ नखविख आणी 'हिं-
 गुडें । ब्रोंष्ट आणी वावडें । उगीच दांतखिळ पडे । या नाव आध्या-
 त्मिक ॥ ४८ ॥ झडती पाती सुजती भवया । नेत्रीं होती राज्ञणवडीया ।
 चाळसी लागे प्राणियां । या नाव आध्यात्मिक ॥ ४९ ॥ वांगें तिळ
 सुरमें लेंसें । चामखिळ गळडें मसें । चुकुर होईजे मानसें । या नाव
 आध्यात्मिक ॥ ५० ॥ नाना फुग आणी आवाळें । आंगीं दुर्गधी प्र-
 बळे । चाईचौटी लाळ गळे । या नाव आध्यात्मिक ॥ ५१ ॥ नाना

१ जन्मतःच ओठतुटकें. २ कुबडें. ३ पांगुळें. ४ तारडोळें. ५ मान वांकडी
 करून पाहाणें. ६ तिरळें. ७ घारडोळे. ८ अतिटेंगणें. ९ टेंचाळत चालणारें.
 १० कुरूप. ११ लांबनाक्या. १२ "चाळकवाळ" नांवाचा पायाचे संधी धरतो
 तो रोग. १३ वृद्धि न पावतां पाटांत राहिलेला गर्भ. १४ स्तनांत दुधाच्या गु-
 टळ्या बनून होणाऱ्या वेदना. १५ सन्निपात. १६ संसारांतिल अडचणी.
 १७ नखाचें वीष. १८ एक प्रकारचा फोड. १९ ओशट. २० मुरमाच्या काळ-
 सर पुळ्या. २१ शिबें, पांढरे चट्टे. २२ लासरूं. २३ भ्रमिष्ट. २४ केस गळून
 पडतात असा रोग.

चित्तेची काजळी । नाना दुःखें चित्त पोळी । व्याधीवांचून तळमळी ।
या नाव आध्यात्मिक ॥ ५२ ॥ वृद्धपणीच्या आपदा । नाना रोग
होती सदा । देह क्षीण सर्वदा । या नाव आध्यात्मिक ॥ ५३ ॥ नाना
व्याधी नाना दुःखें । नाना भोग नाना खांडुकें । प्राणी तळमळी शोकें ।
या नाव आध्यात्मिक ॥ ५४ ॥ ऐसा आध्यात्मिक ताप । पूर्व पापाचा
संताप । सांगतां सेरना अमूप । दुःखसागर ॥ ५५ ॥ बहुत काय
बोलावें । श्रोतीं संकेतें जाणावें । पुढें बोलिजे स्वभावें । आदिभूतिक
॥ ५६ ॥ इति श्रीदासबोधे गुरुशिष्यसंवादे आध्यात्मिकतापनिरूपणनाम
समास पद्य ॥ ६ ॥ ६१ ॥

॥ श्रीराम ॥

मागां जाळें निरूपण । आध्यात्मिकाचें लक्षण । आतां आदिभूतिक
तो कोण । सांगिजेळ ॥ १ ॥

सर्वभूतेन संयोगात् । सुखं दुःखंच जायते ।

द्वितीयतापसंतापः । सत्त्वं चैवाधिभौतिकः ॥ १ ॥

सर्व भूतांचेनि संयोगें । सुखदुःख उपजों लागे । ताप होतां मन भंगे ।
या नाव आदिभूतिक ॥ २ ॥ तरी या आदिभूतिकाचें लक्षण । प्रांजळ
करूं निरूपण । जेणें अनुभवास ये पूर्ण । वोळखी तापत्रयाची ॥ ३ ॥
ठेचा लागती मोडती कांटे । विझती शस्त्रांचे धायटे । सैल सिल्लका
आणी सरांटे । या नाव आदिभूतिक ॥ ४ ॥ आग्या आणी काचकुहिरी ।
आवचटा लागे शरीरीं । गांधील थेऊन दंश करी । या नाव आदिभू-
तिक ॥ ५ ॥ मासी गोमासी मोहळमासी । मुंगी तेलमुंगी डांस दंसी ।
सोट जळु लागे यासी । आदिभूतिक बोलिजे ॥ ६ ॥ पिसा पिसोळे
चांचण । कुसळें मुंगळें ठेकुण । विसीर्फ भोवैर गोंचिड जाण । या

१ वाजती. २ घाव. ३ शरीरांत धस शिरणें. ४ चुया. ५ दंशी. ६ इसब.
७ भुंगा.

नाव आदिभूतिक ॥ ७ ॥ गोत्री विंचु आणी विखार । व्याघ्र लांडिगे
 आणी शूकर । गौसायळ सौमर । या नाव आदिभूतिक ॥ ८ ॥ रान-
 गाई रानहेंसे । रानशकटु आणी रीसें । रानहाती लाँवपिसें । या नाव
 आदिभूतिक ॥ ९ ॥ सुसरीनें वोटून नेलें । कां तें अवचितें बुडालें ।
 अथवा खळाळीं पडिलें । या नाव आदिभूतिक ॥ १० ॥ नाना वि-
 खारें आजगर । नाना मगरे जळचर । नाना वनचरे अपार । या नाव
 आदिभूतिक ॥ ११ ॥ अश्व वृषभ आणी खर । स्वान शूकर जंबुक
 मार्जर । ऐसीं बहुविध क्रूर । या नाव आदिभूतिक ॥ १२ ॥ ऐसीं
 कर्कशें भयानकें । बहुविध दुःखदायकें । दुःखें दारुणें अनेकें । या
 नाव आदिभूतिक ॥ १३ ॥ भिती माळवदें पडती । कडे भुयेरीं कों-
 सळती । वृक्ष आंगावरी मोडती । या नाव आदिभूतिक ॥ १४ ॥ कोणी
 येकाचा श्राप जडे । कोणी येकें केले चेडे । आघांतरीं होती वेडे । या
 नाव आदिभूतिक ॥ १५ ॥ कोणी येकें चाळविलें । कोणी येकें भ्रष्ट-
 विलें । कोणी येकें धरून नेलें । या नाव आदिभूतिक ॥ १६ ॥
 कोणी येकें दिलें वीप । कोणी येकें लाविले दोप । कोणी येकें घातले
 पाश । या नाव आदिभूतिक ॥ १७ ॥ अवचिता सेर लागला । नेणो
 बिबवा चिडला । प्राणी धुरें जाजावला । या नाव आदिभूतिक ॥ १८ ॥
 इंगळावरी पाय पडे । शिळेखालें हात सांपडे । धांवतां आडखुळे पडे ।
 या नाव आदिभूतिक ॥ १९ ॥ वापी कूप सरोवर । गर्ती कडा नदी-
 तीर । आवचितें पडे शरीर । या नाव आदिभूतिक ॥ २० ॥ दुर्गा-
 खालें कोंसळती । झाडावरून पडती । तेणें दुःखें आक्रंदती । या नाव
 आदिभूतिक ॥ २१ ॥ सीतें वोठ तरकती । हात पाव टांका फुटती ।
 चिखेंल्या जिव्हाळा लागती । या नाव आदिभूतिक ॥ २२ ॥ अशन-

१ सायळ पक्ष्याची जात. २ सांबर. ३ डांकिणीपासून लागणारें वेड.
 ४ खाडा. ५ हाताच्या किंवा पायाच्या बोटांच्या संधीमधील जागा सतत पाणी
 लागल्यामुळे सडून पांढरी होते त्याला चिखली म्हणतात.

पानाचिये वेळे । उष्ण रसें जिव्हा पोळे । दांत कस्करे आणि हूरळे ।
या नाव आदिभूतिक ॥ २३ ॥ पराधेन बाळपणीं । कुशब्दमारजाचणी ।
अन्नवस्त्रेवीण आळणी । या नाव आदिभूतिक ॥ २४ ॥ सासुरवास
गालोरे । ठुणके लासणे चिमोरे । आले रुदन न धरे । या नाव आदिभू-
तिक ॥ २५ ॥ चुकतां कान पिळिती । कां तो डोळां हिंग घालिती ।
सर्वकाळ धारकीं धरिती । या नाव आदिभूतिक २६ ॥ नाना प्रकारीचे
मार । दुर्जन मारिती अपार । दुरी अंतरे माहेर । या नाव आदिभूतिक
॥ २७ ॥ कर्ण नासिक विंधिलें । बळेंचि धरून गोंधिलें । खोडी जा-
लियां पोळविलें । या नाव आदिभूतिक ॥ २८ ॥ परचर्त्रीं धरून नेलें ।
नीच यातीस दिधलें । दुर्दशा होऊन मेलें । या नाव आदिभूतिक ॥ २९ ॥
नाना रोग उद्भवले । जे आध्यात्मिकीं बोलिले । वैद्य पंचाक्षरी आणिले ।
या नाव आदिभूतिक ॥ ३० ॥ नाना वेथेचें निरशन । व्हावया औषध
दारुण । बळात्कारें देती जाण । या नाव आदिभूतिक ॥ ३१ ॥ नाना
बळीचे रस । काडे गर्गोड कर्कश । घेतां होय कासावीस । या नाव
आदिभूतिक ॥ ३२ ॥ ढाळ आणी उखाळ देती । पथ्य कठीण सां-
गती । अनुपान चुकतां विपत्ती । या नाव आदिभूतिक ॥ ३३ ॥ फाड
रक्त फासणी । गुल्लडागांची जाचणी । तेणें दुःखें दुःखे प्राणी । या
नाव आदिभूतिक ॥ ३४ ॥ रुचिकें विवचे घालिती । नाना दुःखें द-
डपे देती । सिरा तोडिती जेळा लाविती । या नाव आदिभूतिक ॥ ३५ ॥
बहु रोग बहु औषधें । सांगतां अपारें अगाधें । प्राणी दुःखे तेणें खेदें ।
या नाव आदिभूतिक ॥ ३६ ॥ बोळाविला पंचाक्षरी । धूरमार पीडा
करी । नाना यातना चतुरीं । आदिभूतिक जाणिजे ॥ ३७ ॥ दरवडे
घाल्निनां जना । तस्कर करिती यातना । तेणें दुःख होय मना । या

१ करकरे. २ फटी पडणें. ३ गालगुचे. ४ टोंशे. ५ डागणें. ६ चि-
मटे. ७ वांतीचें औषध. ८ वस्तन्यानें किंवा एकाद्या शस्त्राने बंडावर किंवा गां-
ठीवर चिरा पाडणें. ९ चोचे. १० रुईचा चाक. ११ जळवा.

नाव आदिभूतिक ॥ ३८ ॥ अग्नीचेनि ज्वाळें पोळे । तेणें दुःखें प्राणी
 हरबेळे । हानी जालियां विवेळें । या नाव आदिभूतिक ॥ ३९ ॥ नाना
 मंदिरें सुंदरें । नाना रत्नांचीं भांडारें । दिव्यांवरें मनोहरें । दग्ध होती
 ॥ ४० ॥ नाना धान्यें नाना पदार्थ । नाना पशु नाना स्वार्थ । नाना
 पात्रें नाना अर्थ । मनुष्यें भस्म होती ॥ ४१ ॥ आग्न लागला सेती ।
 धान्यें वणव्यां आणी खंडकुती । युंक्षदंड जळोन जाती । आकस्मात
 ॥ ४२ ॥ ऐसा आग्न लागला । अथवा कोणी लाविला । हानी जाली
 कां पोळला । या नाव आदिभूतिक ॥ ४३ ॥ ऐसे सांगतां बहुत ।
 होती वन्हीचे आघात । तेणें दुःखें दुःखे चित्त । या नाव आदिभू-
 तिक ॥ ४४ ॥ हरपे विसर आणी सांडे । नासे गाहाळे फुटे पडे ।
 असाध्य होय कोणीकडे । या नाव आदिभूतिक ॥ ४५ ॥ प्राणी स्थान-
 भ्रष्ट जाले । नाना पशूतें चुकले । कन्यापुत्र गाहाळले । या नाव आ-
 दिभूतिक ॥ ४६ ॥ तश्कर अथवा दावेदार । आवचिता करिती संवहार ।
 छुटिती घरें नेती खिल्लार । या नाव आदिभूतिक ॥ ४७ ॥ नाना
 धान्यें केळी कापिती । पानमळा मीठ घालिती । ऐसे नाना आघात
 करिती । या नाव आदिभूतिक ॥ ४८ ॥ मैद उचले खाणोरी । सुवर्ण-
 पंथी भुररेकरी । ठकु सितरू वरपेकरी । वरपा घालिती ॥ ४९ ॥ गंठी-
 छोडे द्रव्य सोडिती । नाना आळंकार काढिती । नाना वस्तु मूषक
 भेती । या नाव आदिभूतिक ॥ ५० ॥ वीज पडे हिव पडे । प्राणी प्र-
 जंनीं सांपडे । कां तो माहापुरीं बुडे । या नाव आदिभूतिक ॥ ५१ ॥
 भोवरे वळणें आणी धार । वोसाणें लाटा अपार । वृश्चिक गोंबी आजगर ।
 वाहोन जाती ॥ ५२ ॥ तयामधें प्राणी सांपडला । खडकीं बेटीं आड-
 कला । बुडत बुडत वांचला । या नाव आदिभूतिक ॥ ५३ ॥ मनासा-

१ तळमळे. २ विव्हल होतो. ३ वणव्यानं पेटतात. ४ सूर्यतापानें दग्ध
 होतात. ५ इक्षुदंड, ऊंस. ६ किमयागार. ७ भामत्र्ये, ग्रंथिभेदक. ८ पुरा-
 मर्षाल लांकडें केरकचरा वगैरे.

रिखा नसे संसार । कुरूप कर्कश स्त्री क्रूर । विधवा कन्या मूर्ख पुत्र ।
या नाव आदिभूतिक ॥ ५४ ॥ भूत पिशाच्य लागले । आंगावरून
वारें गेलें । अबद्ध मंत्रें प्राणी चळले । या नाव आदिभूतिक ॥ ५५ ॥
ब्राह्मणसमंध शरीरी । बहुसाल पीडा करी । शनेश्वराचा धोका धरी । या
नाव आदिभूतिक ॥ ५६ ॥ नाना ग्रहे काळवार । काळतिथी घातचंद्र ।
काळवेळ घातनक्षत्र । या नाव आदिभूतिक ॥ ५७ ॥ सीकं पिं-
गैळा आणी पाली । वोखटे होळी काक कळौली । चिंता काजळी ला-
गली । या नाव आदिभूतिक ॥ ५८ ॥ दिवैटा सरवदां भाकून गेला ।
अंतरीं धोका लागला । दुःस्वप्नें जाजावला । या नाव आदिभूतिक
॥ ५९ ॥ भालु भुंके स्वान रडे । पाली आंगावरी पडे । नाना चिन्हें
चिंता पवाडे । या नाव आदिभूतिक ॥ ६० ॥ बाहेरी निघतां अपश-
कुन । नानाप्रकारें विछिन्न । तेंगें गुणें भंगे मन । या नाव आदिभू-
तिक ॥ ६१ ॥ प्राणी बंदीं सांपडला । यातने वरपडा जाला । नाना
दुःखें दुःखवला । या नाव आदिभूतिक ॥ ६२ ॥ प्राणी राजदंड पा-
वत । जेरबंद चाबुक वेत । दरेमार तळवेमार होत । या नाव आदि-
भूतिक ॥ ६३ ॥ कोरडे पारंब्या फोक । बहु प्रकारें अनेक । बहु ता-
डिती आदिभूतिक । या नाव बोलिजे ॥ ६४ ॥ मोघरीमारं बुंधलेमार ।
चौखेरून डंगारणेमार । बुक्या गचांड्या गुडघेमार । या नाव आदि-
भूतिक ॥ ६५ ॥ लाता तपराखा सेणमार । कानखडे दगडमार ।
नाना प्रकारीचे मार । या नाव आदिभूतिक ॥ ६६ ॥ टांगणें टिपेच्या

१ पिशाच्यादि साधनाचा मंत्र चुकून वेड झाले. २ शिक. ३ एक पक्षी.
४ खुडबुड जोशी. ५ सरोदा, भविष्य सांगणारा. ६ भविष्य सांगून. ७ आश्र-
यभूत, पात्र. ८ दरिंत लोटून देऊन मारणें. ९ तापत्या तव्यावर उभे करून
मारणें. १० अपानद्वारीं मेख टोकून मारणें. ११ दारू भरलेल्या बुधल्याशीं
बांधून त्या दारूस आग लावून मारणें. १२ चारी बाजूस ताणून. १३ बडगेमार.
१४ चांप.

'पिछोडे । बेडी बुंधनाल कोलदंडे । रैक्षणनिप्रह चहूंकडे । या नाव आदिभूतिक ॥ ६७ ॥ नॉकवणी चुनवणी । मीठवणी रायवणी । गुळवण्याची जाचणी । या नाव आदिभूतिक ॥ ६८ ॥ जळामध्ये बुचकुळिती । हस्तीपुढें बांधोन टाकिती । हाकिती छळिती यातायाती । या नाव आदिभूतिक ॥ ६९ ॥ कर्णछेद घ्राणछेद । हस्तछेद पादछेद । जिव्हाछेद अधरछेद । या नाव आदिभूतिक ॥ ७० ॥ तीरमाळ सुळीं देती । नेत्र वृषण काढिती । नखोनखीं सुया मारिती । या नाव आदिभूतिक ॥ ७१ ॥ पौरड्यामध्ये घालणें । कां कडेलोट करणें । कां भांड्यांमुखें उडवणें । या नाव आदिभूतिक ॥ ७२ ॥ कानीं खुंद्या आदळिती । अपानीं मेखा मारिती । खाल काढून टाकिती । या नाव आदिभूतिक ॥ ७३ ॥ भोतं आणी 'बोटबोर्टा । अथवा गळ घालणें कठीं । सांडस लाऊन आटाटी । या नाव आदिभूतिक ॥ ७४ ॥ सिसें पाजणें वीष देणें । अथवा सिरछेद करणें । कां पायातळीं घालणें । या नाव आदिभूतिक ॥ ७५ ॥ सरडे मांजरें भरिती । अथवा फांसीं नेऊन देती । नानापरी पीडा करिती । या नाव आदिभूतिक ॥ ७६ ॥ स्वानप्रळये व्याघ्रप्रळये । भूतप्रळये सुसरीप्रळये । शस्त्रप्रळये विज्ञप्रळये । या नाव आदिभूतिक ॥ ७७ ॥ सीरा वोढून घेती । टेंभे लाऊन भाजिती । ऐशा नाना विपत्ती । या नाव आदिभूतिक ॥ ७८ ॥ मनुष्यहानी वित्तहानी । वैभवहानी महत्वहानी । पशुहानी पदार्थहानी ।

१ मागले बाजूस हात वळवून वांधणें. २ झाडाच्या बुंधाशीं नालाकृती करून बांधून मारणें. ३ पाहारा ठेवून वंदी करणें. ४ नाकांत ओतावयाचे तीक्ष्ण पदार्थ. ५ मोहऱ्यांचें पाणी. ६ प्रतिदिवशीं वजन करून कर्मा भरत जाईल असे हाल करणें. ७ तोफेच्या तोंडीं. ८ आंगाचें कातडें. ९ नखाशिखांत आंगाचें कातडें काढणें (हंसकोश). १० टांचून मारणें. ११ ज्याला शिक्षा करावयाची त्याला विजार नेसवून त्या विजारांत सरडा सोडून विजार सर्व बाजूनी बंद करतात, याचें नांव सरड भरणें. १२ धुव्ध मांजराला व मनुष्याला एका खोलांत घालून त्या मांजराकडून मनुष्य मारवणें.

या नाव आदिभूतिक ॥ ७९ ॥ बाळपणीं मरे माता । तारुण्यपणीं मरे
कांता । वृद्धपणीं मृत्यु सुता । या नाव आदिभूतिक ॥ ८० ॥ दुःख
दारिद्र आणी रुण । विदेशपळणी नागवण । आपदा अनुपत्ती कदान्न ।
या नाव आदिभूतिक ॥ ८१ ॥ आकांत घाखाप्रळये । युध्य होतां
पराजये । जिघलगांचा होय क्षये । या नाव आदिभूतिक ॥ ८२ ॥
कठीण काळ आणी दुष्काळ । साशंक आणी वोखटी वेळ । उद्वेग
चित्तेचे हळाळ । या नाव आदिभूतिक ॥ ८३ ॥ घाणां चरखीं सि-
रकला । चाकाखालें सांपडला । नाना वन्हींत पडिला । या नाव आ-
दिभूतिक ॥ ८४ ॥ नाना शस्त्रें भेदिला । नागा स्वापदीं भक्षिला ।
नाना बंदीं पडिला । या नाव आदिभूतिक ॥ ८५ ॥ नाना कुवासें
निर्बुजे । नाना अपमानें लाजे । नाना शोकें प्राणी झिजे । या नाव
आदिभूतिक ॥ ८६ ॥ ऐसें सांगतां अपार । आहेत दुःखाचे डोंगर ।
श्रोतीं जाणावा विचार । आदिभूतिकाचा ॥ ८७ ॥ इति श्रीदासबोधे
गुरुशिष्यसंवादे आदिभूतिकतापनिरूपणनाम समास सप्तम ॥ ७ ॥

॥ श्रीराम ॥

मागां बोलिला आध्यात्मिक । त्याउपरी आदिभूतिक । आतां बोलि-
जेल आदिदैविक । तो सावध ऐका ॥ १ ॥

शुभाशुभेन कर्मणा देहांते यमयातना ।

स्वर्गनरकादि भोक्तव्यामिदं चैवाधिदैविकं ॥ १ ॥

शुभाशुभ कर्मानें जना । देहांतीं येमयातना । स्वर्ग नर्क भोग नाना । या
नाव आदिदैविक ॥ २ ॥ नाना दोष नाना पातकें । मदांधपणें अवि-
वेकें । केलीं परी ते दुःखदायकें । येमयातना भोगविती ॥ ३ ॥ आंग-
बळें द्रव्यबळें । मनुष्यबळें राजबळें । नाना सामर्थ्याचेनि बळें ।

अकृत्य करिती ॥ ४ ॥ नीती सांडूनिया तत्वता । करूं नये तेंचि
 करितां । येमयातना भोगितां । जीव जाये ॥ ५ ॥ डोळे झांकून स्वार्थ-
 बुद्धी । नाना आभिळाश कुबुद्धी । वृत्ति भूमिसीमा साधी । द्रव्य द्वारा
 पदार्थ ॥ ६ ॥ मातलेंपणें उन्मत्त । जीवघात कुटुंबघात । अप्रमाण
 क्रिया करीत । हणौन येमयातना ॥ ७ ॥ मर्यादा सांडूनि चालती ।
 ग्रामा दंडी ग्रामाधिपती । देशा दंडी देशाधिपती । नीतिन्याय सांडितां
 ॥ ८ ॥ देशाधिपतीस दंडिता रावो । रायास दंडिता देवो । राजा न
 करितां नीतिन्यावो । हणौन येमयातना ॥ ९ ॥ अनीतीनें स्वार्थ पाहे ।
 राजा पापी होऊन राहे । राज्या अंतीं नर्क आहे । हणौनिया ॥ १० ॥
 राजा सांडितां राजनीति । तयास येम गांजिती । येम नीति सांडितां
 धावती । देवगण ॥ ११ ॥ ऐसी मर्यादा लाविली देवें । हणौनि
 नीतीनें वर्तावें । नीति न्याय सांडितां भोगावें । येमयातनेसी ॥ १२ ॥
 देवें प्रेरिले येम । हणौनि आदिदैविक नाम । तृतीय ताप दुर्गम । ये-
 मयातनेचा ॥ १३ ॥ येमदंड येमयातना । शास्त्रीं बोलिले प्रकार नाना ।
 तो भोग कदापि चुकेना । या नाव आदिदैविक ॥ १४ ॥ येमयात-
 नेचे खेद । शास्त्रीं बोलिले विशद । शरीरीं घालून अप्रमाद । नानाप्र-
 कारें ॥ १५ ॥ पापपुण्याचीं शरीरें । स्वर्गीं असती कळीवरें । त्यांत
 घालून नानाप्रकारें । पापपुण्य भोगविती ॥ १६ ॥ नाना पुण्यें नाना
 विळास । नाना दोषें यातना कर्कश । शास्त्रीं बोलिले अविस्वास ।
 मानूंच नये ॥ १७ ॥ वेदाज्ञेनें न चालती । हरिभक्ती न करिती ।
 त्यास येमयातना करिती । या नाव आदिदैविक ॥ १८ ॥ अक्षोभ नर्कीं
 उदंड जीव । जुनाट किडे करिती खरव । बांधोन टाकिती हातपाव ।
 या नाव आदिदैविक ॥ १९ ॥ उदंड पैस लाहान मुख । कुभाकार
 कुंड येक । दुर्गधी उकाडा कुंभपाक । या नाव आदिदैविक ॥ २० ॥

१ लिंगदेह स्वर्गी गेल्यावर त्याला स्थूल देहांत घालून पापपुण्यानुसार
 दुःखसुख भोगवितात.

तप्त भूमिका ताविती । जळत स्तंभ पोटाळविती । नाना सांडेस ला-
 विती । या नाव आदिदैविक ॥ २१ ॥ येमदंडाचे उदंड मार । यात-
 नेची सामग्री अपार । भोग भोगिती पापी नर । या नाव आदिदैविक
 ॥ २२ ॥ पृथ्वीमध्ये मार नाना । त्याहून कठीण येमयातना । मारितां
 उसंताचि असेना । या नाव आदिदैविक ॥ २३ ॥ चौघे चौकडे वो-
 ढिती । येक ते झोंकून पाडिती । ताणिती मारिती बोदूनि नेती । या
 नाव आदिदैविक ॥ २४ ॥ उठवेना बैसवेना । रडवेना पडवेना ।
 यातनेवरी यातना । या नाव आदिदैविक ॥ २५ ॥ आक्रंदे रडे आणी
 फुंजे । धकाधकीनें निर्बुजे । झुरझुरों पंजर होऊन क्षिजे । या नाव आदिदैविक
 ॥ २६ ॥ कर्कश वचनें कर्कश मार । यातनेचे नानाप्रकार । त्रास
 पावती दोषी नर । या नाव आदिदैविक ॥ २७ ॥ मागां बोलिला
 राजदंड । त्याहून येमदंड उदंड । तेथील यातना प्रचंड । भीमरूप दा-
 रुण ॥ २८ ॥ आध्यात्मिक आदिभूतिक । त्याहूनि विशेष आदिदै-
 विक । अल्प संकेतें कांहींयेक । कळावया बोलिले ॥ २९ ॥ इति श्री-
 दासबोधे गुरुशिष्यसंवादे आदिदैविकतापनिरूपणनाम समास अष्टम
 ॥ ८ ॥

॥ श्रीराम ॥

संसार ह्यणिजे सर्वेच स्वार । नाही मरणास उधार । मापीं लागलें
 शरीर । घडीनें घडी ॥ १ ॥ नित्य काळाची संगती । नकळे होणा-
 राची गती । कर्मासारिखे प्राणी पडती । नाना देसीं विदेसीं ॥ २ ॥
 सरतां संचिताचें शेष । नाही क्षणाचा अवकाश । भरतां न भरतां नि-
 मिष्य । जाणें लागे ॥ ३ ॥ अवचितें काळाचे ह्यणियारे । मारित सु-
 टती येकसरे । नेऊन घालिती पुढारें । मृत्युपथें ॥ ४ ॥ होतां मृत्याची
 आटाटी । कोणी घालूं न सकती पाठीं । सर्वतांस कुटाकुटी । मागेपुढें

होतसे ॥ ५ ॥ मृत्यकाळ काठी निकी । बैसे बळियाचे मस्तकीं । मा-
 हाराजे बळिये लोकीं । राहों न सकती ॥ ६ ॥ मृत्य न ह्मणे किं हा
 क्रूर । मृत्य न ह्मणे हा जुंझार । मृत्य न ह्मणे संप्रामशूर । समरंगणीं
 ॥ ७ ॥ मृत्य न ह्मणे किं हा कोपी । मृत्य न म्हणे हा प्रतापी । मृत्य
 न म्हणे उपरूपी । माहाखळ ॥ ८ ॥ मृत्य न म्हणे बळाढ्य । मृत्य
 न म्हणे धनाढ्य । मृत्य न म्हणे आढ्य । सर्वगुणें ॥ ९ ॥ मृत्य न ह्मणे
 हा विख्यात । मृत्य न ह्मणे हा श्रीमंत । मृत्य न ह्मणे हा अद्भुत । पराक्रमी
 ॥ १० ॥ मृत्य न ह्मणे हा भूपती । मृत्य न ह्मणे हा चक्रवती । मृत्य न ह्मणे
 हा करामती । कैवाड जाणे ॥ ११ ॥ मृत्य न ह्मणे हयपती । मृत्य न ह्मणे
 गजपती । मृत्य न ह्मणे नरपती । विख्यात राजा ॥ १२ ॥ मृत्य न
 ह्मणे वरिष्ठ जनीं । मृत्य न ह्मणे राजकारणी । मृत्य न ह्मणे वेतनी ।
 वेतनधर्ता ॥ १३ ॥ मृत्य न ह्मणे देसाई । मृत्य न ह्मणे वेवसाई ।
 मृत्य न म्हणे ठाई ठाई । पुंडराजे ॥ १४ ॥ मृत्य न म्हणे मुद्राधारी । मृत्य
 न म्हणे व्यापारी । मृत्य न म्हणे परनारी । राजकन्या ॥ १५ ॥ मृत्य
 न म्हणे कार्याकारण । मृत्य न ह्मणे वर्णावर्ण । मृत्य न म्हणे हा ब्रा-
 ह्मण । कर्मनिष्ठ ॥ १६ ॥ मृत्य न म्हणे वित्पन्न । मृत्य न म्हणे सं-
 पन्न । मृत्य न म्हणे विद्वज्जन । समुदाई ॥ १७ ॥ मृत्य न म्हणे धूर्त ।
 मृत्य न म्हणे बहुश्रुत । मृत्य न म्हणे हा पंडित । माहाभळा ॥ १८ ॥
 मृत्य न म्हणे पुराणिक । मृत्य न म्हणे हा वैदिक । मृत्य न म्हणे हा
 याज्ञिक । अथवा जोसी ॥ १९ ॥ मृत्य न म्हणे अग्रहोत्री । मृत्य न
 म्हणे हा श्रोत्री । मृत्य न म्हणे मंत्रयंत्री । पूर्णागमी ॥ २० ॥ मृत्य न
 म्हणे शास्त्रज्ञ । मृत्य न म्हणे वेदज्ञ । मृत्य न म्हणे सर्वज्ञ । सर्व जाणे
 ॥ २१ ॥ मृत्य न म्हणे ब्रह्महत्या । मृत्य न म्हणे गोहत्या । मृत्य न
 म्हणे नाना हत्या । स्त्रीबाळकादिक ॥ २२ ॥ मृत्य न म्हणे रागज्ञानी ।
 मृत्य न म्हणे ताळज्ञानी । मृत्य न म्हणे तत्वज्ञानी । तत्ववेत्ता ॥ २३ ॥

मृत्यु न म्हणे योगाभ्यासी । मृत्यु न म्हणे संन्यासी । मृत्यु न म्हणे
काळासी । वंचू जाणे ॥ २४ ॥ मृत्यु न म्हणे हा सावध । मृत्यु न
म्हणे हा सिद्ध । मृत्यु न म्हणे वैद्य प्रसिद्ध । पंचाक्षरी ॥ २५ ॥ मृत्यु
न ह्मणे हा गोसावी । मृत्यु न ह्मणे हा तपस्वी । मृत्यु न ह्मणे
हा मनस्वी । उदासीन ॥ २६ ॥ मृत्यु न ह्मणे ऋषेश्वर ।
मृत्यु न ह्मणे कवेश्वर । मृत्यु न ह्मणे दिगंबर । समाधिस्थ
॥ २७ ॥ मृत्यु न ह्मणे हटयोगी । मृत्यु न ह्मणे राजयोगी । मृत्यु न
ह्मणे वीतरागी । निरंतर ॥ २८ ॥ मृत्यु न ह्मणे ब्रह्मचारी । मृत्यु न
ह्मणे जटाधारी । मृत्यु न ह्मणे निराहारी । योगेश्वर ॥ २९ ॥ मृत्यु न
ह्मणे हा संत । मृत्यु न ह्मणे हा महंत । मृत्यु न ह्मणे हा गुप्त । होत
असे ॥ ३० ॥ मृत्यु न ह्मणे स्वाधेन । मृत्यु न ह्मणे पराधेन । सकळ
जीवांस प्राशन । मृत्युचि करी ॥ ३१ ॥ येक मृत्युमार्गी लागले ।
येकीं आर्ध पंथ क्रमिले । येक ते सेवटास गेले । वृद्धपणीं ॥ ३२ ॥
मृत्यु न ह्मणे बाळ तारुण्य । मृत्यु न ह्मणे सुलक्षण । मृत्यु न ह्मणे
विचक्षण । बहु बोलिका ॥ ३३ ॥ मृत्यु न ह्मणे हा आधार । मृत्यु
न ह्मणे उदार । मृत्यु न ह्मणे हा सुंदर । चतुरांग जाणे ॥ ३४ ॥
मृत्यु न ह्मणे पुण्य पुरुष । मृत्यु न ह्मणे हरिदास । मृत्यु न ह्मणे वि-
शेष । सुकृती नर ॥ ३५ ॥ आतां असो हें बोलणें । मृत्यापासून सु-
टिजे कोणें । मागें पुढें विश्वास जाणें । मृत्युपंथें ॥ ३६ ॥ च्यारी खाणी
च्यारी वाणी । चैन्यासी लक्ष जीवयोनी । जन्मा आले तितुके प्राणी ।
मृत्यु पावती ॥ ३७ ॥ मृत्याभेणें पळों जातां । तरी मृत्यु सोडिना
सर्वथा । मृत्यास न ये चुकावितां । काहीं केल्या ॥ ३८ ॥ मृत्यु न
ह्मणे हा स्वदेसी । मृत्यु न ह्मणे हा विदेसी । मृत्यु न ह्मणे हा उप-
धासी । निरंतर ॥ ३९ ॥ मृत्यु न ह्मणे थोर थोर । मृत्यु न ह्मणे हरी-

१ काळाला देखील जे फसवितात ह्मणजे योगाभ्यासानें जे मरण लांबणी-
वर टाकू शकतात असे लोक.

हर । मृत्यु न हणणे अवतार । भगवंताचे ॥ ४० ॥ श्रोतीं कोप न-
 करावा । हा मृत्युलोक सकळांस ठावा । उपजला प्राणी जाईल बरवा ।
 मृत्युपंथें ॥ ४१ ॥ यथें न मनावा किंत । हा मृत्युलोक विख्यात ।
 प्रगट जाणती समस्त । लाहान थोर ॥ ४२ ॥ तैथापी किंत मानिजेल ।
 तरी हा मृत्युलोक नव्हेल । याकारणें नासेल । उपजला प्राणी ॥ ४३ ॥
 ऐसें जाणोनियां जीवें । याचें सार्थकची करावें । जनीं मरोन उरवावें ।
 क्शीतिरूपें ॥ ४४ ॥ येरवीं प्राणी लाहान थोर । मृत्यु पावती हा निर्धार ।
 बोलिलें हें अन्यथा उत्तर । मानूचि नये ॥ ४५ ॥ गेले बहुत वैभवाचे ।
 गेले बहुत आयुष्याचे । गेले अगाध महिमेचे । मृत्युपंथें ॥ ४६ ॥ गेले
 बहुत पराक्रमी । गेले बहुत कपटकमी । गेले बहुत संग्रामी । संग्राम-
 सौरे ॥ ४७ ॥ गेले बहुतां बळांचे । गेले बहुतां काळांचे । गेले बहुतां
 कुळांचे । कुळवंत राजे ॥ ४८ ॥ गेले बहुतांचे पाळक । गेले बुद्धीचे
 चाळक । गेले युक्तीचे तार्किक । तर्कवादी ॥ ४९ ॥ गेले विद्येचे सागर ।
 गेले बळाचे डोंगर । गेले धनाचे कुबेर । मृत्युपंथें ॥ ५० ॥ गेले बहु-
 त पुरुषार्थाचे । गेले बहुत विक्रमाचे । गेले बहुत आटोपाचे । कार्यकर्ते
 ॥ ५१ ॥ गेले बहुत शस्त्रधारी । गेले बहुत परोपकारी । गेले बहुत
 नानापरी । धर्मरक्षक ॥ ५२ ॥ गेले बहुत प्रतापाचे । गेले बहुत
 सत्कीर्तीचे । गेले बहुत नीतीचे । नीतिवंत राजे ॥ ५३ ॥ गेले बहुत
 मतवादी । गेले बहुत कार्यवादी । गेले बहुत वेवादी । बहुतां परीचे
 ॥ ५४ ॥ गेलीं पंडितांचीं थाटें । गेलीं शब्दांचीं कचाटें । गेलीं वादकें
 अचाटें । नाना मते ॥ ५५ ॥ गेले तापस्यांचे भार । गेले संन्यासी अपा-
 र । गेले विचारकर्ते सार । मृत्युपंथें ॥ ५६ ॥ गेले बहुत संसारी ।
 गेले बहुत वेषधारी । गेले बहुत नानापरी । नाना छंद करूनी ॥ ५७ ॥

१ आपण संशय घेतल्य तरी हा जो मृत्युलोक आहे तो तसा नाही असें
 थोडेंच होणार आहे? २ संग्रामक्षर (सौरा = क्षर). ३ खटपट (शब्दांची ख-
 टपट करणारे वैयाकरण)

गेले ब्राह्मणसमुदाये । गेले बहुत आचार्ये । गेले बहुत सांगों काये ।
किती ह्यणोनी ॥ ५८ ॥ असो ऐसे सकळही गेले । परंतु येकचि राहि-
ले । जे स्वरूपाकार जाले । आत्मज्ञानी ॥ ५९ ॥ इति श्रीदासबोधे
गुरुशिष्यसंवादे मृत्यनिरूपणनाम समास नवम ॥ ९ ॥

॥ श्रीराम ॥

संसार ह्यणिजे माहापूर । माजी जळघरें अपार । डंखूं धावती
बिखारं । काळसर्प ॥ १ ॥ आशा ममता देहीं बेडी । सुसरी करिताती
तडातोडी । बोदून दुःखाचे सांकडी । माजी घालीती ॥ २ ॥
अहंकारनेकें उडविलें । नेऊन पाताळीं बुडविलें । तेथुनियां सोडविले ।
नवचे प्राणी ॥ ३ ॥ काममगरमिठी सुटेना । तिरस्कार लागला
तुटेना । मद मत्सर बोहटेना । भूलि पडिली ॥ ४ ॥ वासनाधामिणी
पडिली गळां । घाळून वेंटाळें वर्मा गरळा । जिव्हा लाळी वेळोवेळां ।
भयानक ॥ ५ ॥ माथां प्रपंचाचें बोझें । घेऊन ह्यणे माझें माझें । बुड-
तांही न सोडी फुंजे । कुळाभिमानें ॥ ६ ॥ पडिलें भ्रांतीचें अंधारें ।
नागविलें अभिमानचोरें । आलें अहंतेचें काविरें । भूतबाधा ॥ ७ ॥
बहुतेक आवर्ती पडिले । प्राणी वाहातचि गेले । जेहिं भगवंतासी
बोभाईलें । भावार्थबळें ॥ ८ ॥ देव आपण घाळ्हाणि उडी । तयांसी
नेले पैलथडी । येर ते अभाविकें बापुडीं । वाहातचि गेलीं ॥ ९ ॥
भगवंत भावाचा भुकेला । भावार्थ देखोन भुलला । संकटीं पावे भावि-
काला । रक्षितसे ॥ १० ॥ जयास भगवंत आवडे । तयाचें देवासीं
सांकडें । संसारदुःख सकळ उडे । निज दासाचें ॥ ११ ॥ जे अंकित
ईश्वराचे । तयांस सोहळे निजसुखाचे । धन्य तेचि दैवाचे । भाविक
जन ॥ १२ ॥ जैसा भाव जयापासीं । तैसा देव तयासी । जाणे भाव
अंतरसाक्षी । प्राणीमात्रांचा ॥ १३ ॥ जरी भाव असिला माईक । तरी

देव होये माहा ठक । नवल तयाचें कौतुक । जैशास तैसा ॥ १४ ॥
 जैसें जयाचें भजन । तैसेंचि दे समाधान । भाव होतां किंचित न्यून ।
 आपणहि दुरावे ॥ १५ ॥ दर्पणीं प्रतिबिंब दिसे । जैशास तैसें भासे ।
 तयाचें सूत्र असे । आपणाचपासीं ॥ १६ ॥ जैसें आपण करावें ।
 तैसेंचि तेणें व्हावें । जरी डोळे पसरूनि पाहावें । तरी तेंहि टवकारे
 ॥ १७ ॥ भृकुटीस घालून मिठी । पाहातां क्रोधें तेंहि उठी । आपण
 हास्य करितां पोटीं । तेंहि आनंदे ॥ १८ ॥ जैसा भाव प्रतिबिंबला ।
 तयाचाचि देव जाला । जो जैसें भजे त्याला । तैसाचि वोळे ॥ १९ ॥
 भावें परमार्थाचिया वाटा । वाहाती भक्तीचिया पेंठा । भरला मोक्षाचा
 चोहाटा । सज्जनसंगें ॥ २० ॥ भावें भजनीं जे लागले । ते ईश्वरीं
 पावन जाले । भावार्थबळें उद्धरिले । पूर्वज तेहीं ॥ २१ ॥ आपण स्वयें
 तरले । जनासहि उपेगा आले । कीर्तिश्रवणें जाले । अभक्त भावार्थीं
 ॥ २२ ॥ धन्य तयांची जननी । जे लागले हरिभजनीं । तेहिंच येक
 जन्म जनीं । सार्थक केला ॥ २३ ॥ तयांची वर्णू काय थोरी । ज-
 यांचा भगवंत कैवारी । कासे लाऊन उतरी । पार दुःखाचा ॥ २४ ॥
 बहुतां जन्माचे सेवटीं । जेणें चुके अटाटी । तो हा नरदेह भेटी ।
 करी भगवंतीं ॥ २५ ॥ ह्मणोनि धन्य ते भाविक जन । जेहिं जोडिलें
 हरिनिधान । अनंत जन्मांतरीचें पुण्य । फळासीं आलें ॥ २६ ॥ आ-
 युष्य हेचि रत्नपेटी । मार्जी भजनरत्नें गोमटीं । ईश्वरीं अर्पुनियां लुटी ।
 आनंदाची करावी ॥ २७ ॥ हरिभक्त वैभवे कनिष्ठ । परी तो ब्रह्मादिकां
 वारिष्ठ । सदासर्वदा संतुष्ट । नैराशबोधें ॥ २८ ॥ धरून ईश्वराची
 कास । केली संसाराची नैराश । तयां भाविकां जगदीश । सबाह्य
 सांभाळी ॥ २९ ॥ जयास संसाराचें दुःख । विवेकें वाटे परम सुख ।
 संसारसुखाचेनि पढतमूर्ख । लोधोर्न पडती ॥ ३० ॥ जयांचा ईश्वरीं

जिह्वाळा । ते भोगिती स्वानंदसोहळा । जयांचा जनावेगळा । ठेवा
 आक्षै ॥ ३१ ॥ ते आक्षै सुखें सुखावले । संसारदुःखें विसरले । विष-
 येरंगी वोरंगले । श्रीरंगरंगी ॥ ३२ ॥ तयांस फावली नरदेह पेटी ।
 केली ईश्वरेंसि सांठी । येरें अभाविकें करंटी । नरदेह गेला ॥ ३३ ॥
 आवचटें निधान जोडलें । तें कवडिच्या बदल नेलें । तैसें आयुष्य नि-
 घोनि गेलें । अभाविकाचें ॥ ३४ ॥ बहु तपाचा सांठा । तेणें लाधला
 परीस गोटा । परी तो ठाड्या करंटा । भोगूंच नेणे ॥ ३५ ॥ तैसा संसा-
 रास आला । मायाजाळीं गुंडाळला । अंतीं येकलाचि गेला । हात झा-
 डुनी ॥ ३६ ॥ या नरदेहाचेनि संगती । बहुत पावले उत्तम गती ।
 येकें बापुडीं यातायाती । वरपडी जाली ॥ ३७ ॥ या नरदेहाचेनि
 लागभेगें । सार्थक करावें संतसंगें । नीच योनी दुःख मागें । बहुत
 भोगिलें ॥ ३८ ॥ कोण समयो येईल कैसा । याचा न कळे किं
 भर्वसा । जैसे पक्षी दाही दिशा । उडोन जाती ॥ ३९ ॥ तैसें वैभव
 हें सकळ । कोण जाणे कैसी वेळ । पुत्रकळत्रादि सकळ । विघडोन
 जाती ॥ ४० ॥ पाहिली घडी नव्हे आपुली । वयसा तरी निघोन
 गेली । देह पडतांच ठेविली । आहे नीच योनी ॥ ४१ ॥ स्वान शूक-
 रादिक नीच याती । भोगणें घडे त्रिपत्ती । तेथें कांहीं उत्तम गती ।
 पाविजेत नाहीं ॥ ४२ ॥ मागां गर्भवासीं आटाटी । भोगितां जालासि
 रे हिंपुटी । तेथुनियां थोरा कष्टीं । सुटलासि दैवें ॥ ४३ ॥ दुःख भो-
 गिलें आपुल्या जीवें । तेथें कैचि होती सर्वे । तैसेंचि पुढें येकलें जावें ।
 लागेल बापा ॥ ४४ ॥ कैची माता कैचा पिता । कैची बहिण कैचा
 भ्राता । कैचीं सुहृदें कैची वनिता । पुत्र कळत्रादिक ॥ ४५ ॥ हे तूं
 जाण मावेची । आघवी सोइरी सुखाची । हे तुझ्या सुखदुःखाची ।
 सांगाती नव्हेती ॥ ४६ ॥ कैचा प्रपंच कैचें कुळ । कासया होतोसी

व्याकुळ । धन कण लक्ष्मी सकळ । जाईजणें ॥ ४७ ॥ कैचें घर
 कैचा संसार । कासया करिसी जोजार । जन्मवरी वाहोन भार । सेखीं
 सांडून जासी ॥ ४८ ॥ कैचें तारुण्य कैचें वैभव । कैचे सोहळे हाव-
 भाव । हें सकळही जाण माव । माईक माया ॥ ४९ ॥ येच क्षणीं
 मरोन जासी । तरी रघुनार्थी अंतरलासी । माझें माझें हणतोसी । ह-
 णौनियां ॥ ५० ॥ तुवां भोगिल्या पुनरावृत्ती । ऐसीं मायबापें किती ।
 स्त्री कन्या पुत्र होती । लक्षानलक्ष ॥ ५१ ॥ कर्मयोगें सकळ मिळालीं ।
 येके स्थळीं जन्मास आलीं । ते तुवां आपुलीं मानिलीं । कैसीरे पढत-
 मूर्खा ॥ ५२ ॥ तुझें तुज नव्हे शरीर । तेथें इतराचा कोण विचार ।
 आतां येक भगवंत साचार । धरी भावार्थबळें ॥ ५३ ॥ येका दुर्मूर्खा-
 कारणें । नाना नीचांची सेवा करणें । नाना स्तुती आणी स्तवनें ।
 मर्यादा धरावी ॥ ५४ ॥ जो अन्न देतो उदरासी । शरीर विकावें लागे
 ह्यासी । मां जेणें घातलें जन्मासी । त्यासी कैसें विसरावें ॥ ५५ ॥ अहि-
 निशीं ज्या भगवंता । सकळ जीवांची लागली चिंता । मेघ वरुषे जयाची
 सत्ता । सिंधु मर्यादा धरी ॥ ५६ ॥ भूमि धरिली धराधरें । प्रगट हो-
 ईजे दिनकरें । ऐसी सृष्टी सत्तामात्रें । चालवी जो कां ॥ ५७ ॥ ऐसा
 कृपालु देवाधिदेव । नेणवे जयाचें लाघव । जो सांभाळी सकळ जीव ।
 कृपालुपणें ॥ ५८ ॥ ऐसा सर्वात्मा श्रीराम । सांडून धरितो विषयकाम ।
 ते प्राणी दुरात्मे अधम । केलें पावती ॥ ५९ ॥ रामेविण जे जे आस ।
 तितुकी जाणावी नैराश । माझें माझें सावकास । सीणचि उरे ॥ ६० ॥
 जयास वाटे सीण व्हावा । तेणें विषयो चिंतीत जावा । विषयो न मि-
 ळतां जीवा । तगबग सुटे ॥ ६१ ॥ सांडून राम आनंदघन । ज्याचे
 मनीं विषयचिंतन । त्यासी कैचें समाधान । लोलंगतासी ॥ ६२ ॥
 जयास वाटे सुखचि असावें । तेणें रघुनाथभजनीं लागावें । स्वजन स-
 कळही त्यागावें । दुःखमूळ जे ॥ ६३ ॥ जेथें वासना झोंबोन पडे ।

तेणेंचि अपाये दुःख जडे । हणौनि विषयवासना मोडे । तो येक सुखी ॥ ६४ ॥ विषयजनित जें जें सुख । तेथें होतें परम दुःख । पूर्वीं गोड अंतीं शोक । नेमस्त आहे ॥ ६५ ॥ गळ गिळितां सुख वाटे । वोढून घेतां घसा फाटे । कां तें बापुडें मृग आपटे । चारा घेऊन पळतां ॥ ६६ ॥ तैसी विषयेसुखाची गोडी । गोड वाटे परी ते कुंडी । हणौनियां आवडी । रघुनार्थी धरावी ॥ ६७ ॥ ऐकोनि बोले भाविक । कैसेनि घडे जी सार्थक । सांगा स्वामी येमलोक । चुके जेणें ॥ ६८ ॥ देवासी वास्तव्य कोठें । तो मज कैसेनि भेटे । दूःखमूळ संसार तुटे । कोणेपरी स्वामी ॥ ६९ ॥ धंडपुडी भगवत्प्राप्ती । होऊन चुके अधोगती । ऐसा उपाये कृपामूर्ती । मज दीनास करावा ॥ ७० ॥ वक्ता हण्णे हो येकेभावे । भगवद्भजन करावे । तेणें होईल स्वभावे । समाधान ॥ ७१ ॥ कैसें करावे भगवद्भजन । कोठें ठेवावे हें मन । भगवद्भजनाचें लक्षण । मज निरोपावे ॥ ७२ ॥ ऐसा म्लानवदनें बोले । धरिले सदृढ पाउलें । कंठ सद्वदित गळे । अश्रुपात दुःखें ॥ ७३ ॥ देखोन शिष्याची अनन्यता । भावे वोळला सदुरु दाता । स्वानंद तुंबळेला आतां । पुढिले समासीं ॥ ७४ ॥ इति श्रीदासबोधे गुरुशिष्यसंवादे वैराग्यनिरूपणनाम समास दशम ॥ १० ॥

॥ नवविधा भक्तिनाम चतुर्थ दशक ॥ ४ ॥

॥ श्रीराम ॥

जंयजयजी गणनाथा । तूं विद्यावैभवे समर्था । अध्यात्मविद्येच्या परमार्था । मज बोलवावे ॥ १ ॥ नमूं शारदा वेदजमनी । सकळ सिद्धि जेव्हेची । मानस प्रवर्तलें मननीं । स्फूर्तिरूपें ॥ २ ॥ आतां आठजें

सद्गुरु । जो पराचाहि परु । जयाचेनि ज्ञानविचारु । कळों लागे ॥३॥
श्रोतेन पुसिलें बरवें । भगवद्भजन कैसें करावें । ह्यणौनि बोलिलें स्व-
भावें । ग्रन्थांतरिं ॥ ४ ॥ सावध होऊन श्रोतेजन । एका नवविधा
भजन । सच्छास्त्रीं बोलिलें पावन । होईजे येणें ॥ ५ ॥

श्रवणं कीर्तनं विष्णोः स्मरणं पादसेवनं ।

अर्चनं वंदनं दास्यं सख्यमात्मनिवेदनम् ॥ १ ॥

नवविधा भजन बोलिलें । तेंचि पुढें प्रांजळ केलें । श्रोतीं अवधान दि-
धलें । पाहिजे आतां ॥ ६ ॥ प्रथम भजन ऐसें जाण । हरिकथा पुराण-
श्रवण । नाना अध्यात्मनिरूपण । ऐकत जावें ॥ ७ ॥ कर्ममार्ग उपा-
सनामार्ग । ज्ञानमार्ग सिद्धांतमार्ग । योगमार्ग वैराग्यमार्ग । ऐकत जावें
॥८॥ नाना व्रतांचे महिमे । नाना तीर्थांचे महिमे । नाना दानांचे महिमे ।
ऐकत जावे ॥ ९ ॥ नाना माहात्म्ये नाना स्थानें । नाना मंत्र नाना सा-
धनें । नाना तपें पुरश्चरणें । ऐकत जावीं ॥ १० ॥ दुग्धाहारी निरा-
हारी । फळाहारी पर्णाहारी । तृणाहारी नानाहारी । कैसे ते ऐकावे
॥ ११ ॥ उष्णवास जळवास । सीतवास आरण्यवास । भूगर्भ आणी
आकाशवास । कैसे ते ऐकावे ॥ १२ ॥ जपी तपी तामस योगी । नाना
निग्रह हटयोगी । शाक्तऔगम आघोरयोगी । कैसे ते ऐकावे ॥ १३ ॥
नाना मुद्रा नाना आसनें । नाना देखणीं लक्षस्थानें । पिंडज्ञानें तत्वज्ञानें
कैसीं ते ऐकावीं ॥ १४ ॥ नाना पिंडांची रचना । नाना भूगोळरचना ।
नाना सृष्टीची रचना । कैसी ते ऐकावी ॥ १५ ॥ चंद्र सूर्य तारामं-
डळें । ग्रहमंडळें मेघमंडळें । येकवीस स्वर्गे सप्त पाताळें । कैसीं ते
ऐकावीं ॥ १६ ॥ ब्रह्माविष्णुमहेशस्थानें । इन्द्रदेवऋषीस्थानें । वायो-
धरुणकुबेरस्थानें । कैसीं ते ऐकावीं ॥ १७ ॥ नव खंडें चौदा भुवनें ।
अष्ट दिग्पाळांचीं स्थानें । नाना वनें उपवनें गहनें । कैसीं ते ऐकावीं

१ गुरुभक्तिमार्ग. २ शाक्तमार्ग (देवताप्राश्नार्थ मद्यप्राशन करणें हा
या मार्गाचा विशेष आहे.) ३ भूतप्रेतादिकांचें साधन करणारा.

॥ १८ ॥ गण गंधर्व विद्याधर । येक्ष किन्नर नारद तुंबर । अष्ट ना-
यका संगीतविचार । कैसा तो एकावा ॥ १९ ॥ रागज्ञान ताळज्ञान ।
नृत्यज्ञान वाद्यज्ञान । अमृतवेळ प्रसंगज्ञान । कैसें तें एकावें ॥ २० ॥
चौदा विद्या चौसष्टी कळा । सामुद्रिक लक्षणें सकळ कळा । बत्तिस
लक्षणें नाना कळा । कैशा त्या एकाव्या ॥ २१ ॥ मंत्र मोहरे तोट्टेके
सिद्धी । नाना वल्ली नाना औषधी । धातु रसायण बुद्धी । नाडिज्ञानें
एकावीं ॥ २२ ॥ कोण्या दोपें कोण रोग । कोणा रोगास कोण प्रयोग ।
कोण्या प्रयोगास कोण योग । साधे तो एकावा ॥ २३ ॥ रवरवादि कुंभ-
पाक । नाना यातना येमलोक । मुखदुःखादि स्वर्गनर्क । कैसा तो ऐ-
कावा ॥ २४ ॥ कैशा नवविधा भक्ती । कैशा चतुर्विधा मुक्ती । कैसी
पाविजे उत्तम गती । ऐसें हे एकावें ॥ २५ ॥ पिंडब्रह्मांडाची रचना ।
नाना तत्वविवंचना । सारासारविचारणा । कैसी ते एकावी ॥ २६ ॥
सायोज्यता मुक्ती कैसी होते । कैसें पाविजे मोक्षातें । या कारणें नाना
मते । शोधित जावीं ॥ २७ ॥ वेद शास्त्रें आणि पुराणें । माहावाक्याचीं
विवरणें । तनुचतुष्टयनिर्शने । कैसीं ते एकावी ॥ २८ ॥ ऐसें हें अव-
धेचि एकावें । परंतु सार शोधून ध्यावें । असार तें जाणोनि त्यागावें ।
या नाव श्रवणभक्ती ॥ २९ ॥ सगुणाचीं चरित्रें एकावीं । कां तें नि-
र्गुण अध्यात्में शोधावीं । श्रवणभक्तीचीं जाणावीं । लक्षणें ऐसीं ॥ ३० ॥
सगुण देवाचीं चरित्रें । निर्गुणाचीं तत्वे यंत्रें । हे दोनी परम पवित्रें । ऐ-
कत जावीं ॥ ३१ ॥ जयंत्या उपोषणें नाना साधनें । मंत्र यंत्र जप
ध्यानें । कीर्ति स्तुती स्तवनें भजनें । नानाविधें एकावीं ॥ ३२ ॥ ऐसें
श्रवण सगुणाचें । अध्यात्मनिरूपण निर्गुणाचें । विभक्ती सांडून भक्ती-
चें । मूळ शोधावें ॥ ३३ ॥ श्रवणभक्तीचें निरूपण । निरोपिलें असे

१ औषधी मणि. २ तोडगे. ३ नरक. ४ स्थूल, सूक्ष्म, कारण, महाका-
रण ह्या तनुचतुष्टयाचें निरसन.

जाण । पुढें कीर्तनभजनाचें लक्षण । बोलिलें असे ॥ ३४ ॥ इति श्री-
दासबोधे गुरुशिष्यसंवादे श्रवणभक्तिनिरूपणनाम समास प्रथम ॥ १ ॥

॥ श्रीराम ॥

श्रोतीं भगवद्भजन पुसिलें । तें नवविधा प्रकारें बोलिलें । त्यांत
श्रवण निरोपिलें । दुसरें कीर्तन एका ॥ १ ॥ सगुण हरिकथा करावी ।
भगवत्कीर्ति वाढवावी । अखंड वैखरी वदवावी । येथायोग्य ॥ २ ॥
बहुत करावें पाठांतर । कंठीं धरावें ग्रन्थांतर । भगवत्कथा निरंतर । करीत
जावी ॥ ३ ॥ आपुलिया सुखस्वार्था । केलीच करावी हरिकथा । हरि-
कथेविण सर्वथा । राहोंचि नये ॥ ४ ॥ नित्य नवा हव्यास धरावा ।
साक्षेप अत्यंतचि करावा । हरिकीर्तनें भरावा । ब्रह्मगोळ अवघा ॥ ५ ॥
मनापासून आवडी । जीवापासून अत्यंत गोडी । सदा सर्वदा तांतडी ।
हरिकीर्तनाची ॥ ६ ॥ भगवंतास कीर्तन प्रिये । कीर्तनें समाधान होये ।
बहुत जनासी उपाये । हरिकीर्तनें कलयुगीं ॥ ७ ॥ विविध विचित्रें
ध्यानें । वर्णावीं आळंकार भूपणें । ध्यान मूर्ति अंतःकर्णे । लक्षून कथा
करावी ॥ ८ ॥ येश कीर्ति प्रताप महिमा । आवडीं वर्णावा परमात्मा ।
जेणें भगवद्भक्तांचा आत्मा । संतुष्ट होये ॥ ९ ॥ कथा अन्वय लापणि-
का । नामघोष करताळिका । प्रसंगें बोलाव्या अनेका । धात माता ने-
मस्त ॥ १० ॥ ताळ मृदांग हरिकीर्तन । संगीत नृत्य तान मान ।
नाना कथानुसंधान । तुटोंचि नेदावें ॥ ११ ॥ करुणाकीर्तनाच्या लोटें ।
कथा करावी घडघडाटें । श्रोतयांचीं श्रवणपुटें । आनंदें भरावीं ॥ १२ ॥
कंप रोमांच स्फुराणें । प्रेमाश्रुसहित गाणें । देवद्वारीं लोटांगणें । नमस्कार
घालावे ॥ १३ ॥ पदें दोहडे श्लोक प्रबंद । धाटी मुद्रा अनेक छंद ।
बीरैभाटिव विनोद । प्रसंगें करावे ॥ १४ ॥ नाना नवरसिक श्रृंघा-

१ शब्दपांडिल्य, भाषण. २ कल्पित गोष्ट. ३ घडलेली गोष्ट. ४ वीरश्रीचें
भाषण. हंसकोशकारांनीं “ वीरभाटीव = वीररस ” असा शब्द दिला आहे.

रिक् । गद्यपद्याचें कौतुक । नाना वचनें प्रस्ताविक । शास्त्राधारें बो-
 लावीं ॥ १५ ॥ भक्तिज्ञानवैराग्यलक्षण । नीतिन्यायस्वधर्मरक्षण । साधन-
 मार्ग अध्यात्मनिरूपण । प्रांजळ बोलावे ॥ १६ ॥ प्रसंगें हरिकथा
 करावी । सगुणीं सगुणकीर्ति धरावी । निर्गुणप्रसंगें वाढवावी । अध्यात्म-
 विद्या ॥ १७ ॥ पूर्वपक्ष त्यागून सिद्धांत । निरूपण करावें नेमस्त ।
 बहुधा बोलणें अव्यावेस्त । बोलोंचि नये ॥ १८ ॥ करावें वेदपारायेण ।
 सांगावें जनासी पुराण । मायाब्रह्मीचें विवरण । साकल्य वदावें ॥ १९ ॥
 ब्राह्मण्य रक्षावें आदरें । उपासनेची भजनद्वारें । गुरुरपरंपरा निर्धारें ।
 चळोच नेदावी ॥ २० ॥ करावें वैराग्यरक्षण । रक्षावें ज्ञानाचें लक्षण ।
 परम दक्ष विचक्षण । सर्वही सांभाळी ॥ २१ ॥ कीर्तन ऐकतां संदेह
 पडे । सत्य समाधान तें उडे । नीतिन्यायसाधन मोडे । ऐसें न बोलवें
 ॥ २२ ॥ सगुणकथा या नाव कीर्तन । अद्वैत ह्यणिजे निरूपण ।
 सगुण रक्षून निर्गुण । बोलत जावें ॥ २३ ॥ असो वक्तृत्वाचा अधि-
 कार । अल्पास न घडे सत्योत्तर । वक्ता पाहिजे साचार । अनुभवाचा
 ॥ २४ ॥ सकळ रक्षून ज्ञान सांगे । जेणें वेदज्ञा न भंगे । उत्तम स-
 न्मार्ग लागे । प्राणीमात्रांसी ॥ २५ ॥ असो हें सकळ सांडून । करावें
 गुणानुवादकीर्तन । या नाव भगवद्भजन । दुसरी भक्ती ॥ २६ ॥ की-
 र्तिनें माहा दोष जाती । कीर्तिनें होये उत्तम गती । कीर्तिनें भगव-
 त्प्राप्ती । येदर्थी संदेह नाही ॥ २७ ॥ कीर्तिनें वाचा पवित्र । कीर्तिनें
 होये सत्पात्र । हरिकीर्तिनें प्राणीमात्र । सुसिळ होती ॥ २८ ॥ कीर्तिनें
 अवैप्रता घडे । कीर्तिनें निश्चय सांपडे । कीर्तिनें संदेह बुडे । श्रोतयां-
 वक्तृयांचा ॥ २९ ॥ सदा सर्वदा हरिकीर्तन । ब्रह्मसुत करी आपण ।
 तेणें नारद तोचि नारायेण । बोलिजेत आहे ॥ ३० ॥ ह्यणोनि कीर्त-
 नाचा अगाध महिमा । कीर्तिनें संतोपे परमात्मा । सकळ तीर्थे आणी
 जगदात्मा । हरिकीर्तनीं वसे ॥ ३१ ॥ इति श्रीदासबोधे गुरुशिष्यसंवादे
 कीर्तनभजनानिरूपणनाम समास द्वितीय ॥ २ ॥

॥ श्रीराम ॥

मागां निरोपिलें कीर्तन । जें सकळांस करी पावन । आतां ऐका
विष्णोः स्मरण । तिसरी भक्ती ॥ १ ॥ स्मरण देवाचें करावें । अखंड
नाम जपत जावें । नामस्मरणें पावावें । समाधान ॥ २ ॥ नित्य नेम
प्रातःकाळीं । माध्यानकाळीं सायंकाळीं । नामस्मरण सर्व काळीं ।
करीत जावें ॥ ३ ॥ सुखदुःख उद्वेग चिंता । अथवा अनंदरूप अ-
सतां । नामस्मरणेंविण सर्वथा । राहोंच नये ॥ ४ ॥ हरूपकाळीं विष-
मकाळीं । पर्वकाळीं प्रस्तावकाळीं । विश्रांतिकाळीं निद्राकाळीं । नाम-
स्मरण करावें ॥ ५ ॥ कोडें सांकडें संकट । नाना संसारखटपट ।
आवस्ता लागतां चटपट । नामस्मरण करावें ॥ ६ ॥ चालतां बोलतां
धंदा करितां । खातां जेवितां सुखी होतां । नाना उपभोग भोगितां ।
नाम विसरों नये ॥ ७ ॥ संपत्ती अथवा विपत्ती । जैसी पडेल काळ-
गती । नामस्मरणाची स्थिती । सांडूंच नये ॥ ८ ॥ वैभव सामर्थ्य
आणी सत्ता । नाना पदार्थ चालतां । उत्कट भाग्यश्री भोगितां ।
नामस्मरण सांडूं नये ॥ ९ ॥ आधीं आवदसा मग दसा । अथवा दसे-
उपरी आवदसा । प्रसंग असो भलतैसा । परंतु नाम सोडूं नये ॥ १० ॥
नामें संकटें नासती । नामें विघ्नें निवारती । नामस्मरणें पाविजेती ।
उत्तम पदें ॥ ११ ॥ भूत पिशाच्य नाना छंद । ब्रह्मगिन्हो ब्राह्मणस-
मंध । मंत्रचळ नाना खेद । नामनिष्ठें नासती ॥ १२ ॥ नामें विषबाधा
हरती । नामें चेडे चेटकें नासती । नामें होये उत्तमगती । अंतकाळीं
॥ १३ ॥ बाळपणीं तारुण्यकाळीं । काठिण काळीं वृधाप्यकाळीं । सर्व-
काळीं अंतकाळीं । नामस्मरण असावें ॥ १४ ॥ नामाचा महिमा जाणे
शंकर । जना उपदेसी विश्वेश्वर । वाराणसी मुक्तिक्षेत्र । रामनामेंकरुनी
॥ १५ ॥ उफरात्र्या नामासाठीं । वाल्मिक तरला उठाउठी । भविष्य

वदला शतकोटी । चरित्र रघुनाथाचें ॥ १६ ॥ हरिनामें प्रल्हाद
 तरला । नाना आघातापासून सुटला । नारायेणनामें पावन जाला ।
 अजामेळ ॥ १७ ॥ नामें पाषाण तरले । असंख्यात भक्त उद्धरले ।
 महा पापी तेचि जाले । परम पवित्र ॥ १८ ॥ परमेश्वराचीं अनंत
 नामें । स्मरतां तरिजे नित्यनेमि । नामस्मरण करितां येमि । बाधिजेना
 ॥ १९ ॥ सहस्रा नामामधें कोणी येक । ह्यणतां होतसे सार्थक । नाम
 स्मरतां पुण्यश्लोक । होईजे स्वयें ॥ २० ॥ कांहींच न करुनि प्राणी ।
 रामनाम जपे वाणी । तेणें संतुष्ट चक्रपाणी । भक्तांलागीं सांभाळी ॥ २१ ॥
 नाम स्मरे निरंतर । तें जाणावें पुण्यशरीर । माहा दोषांचे गिरिवर ।
 रामनामें नासती ॥ २२ ॥ अगाध महिमा न वचे वदला । नामें बहुत
 जन उद्धरला । हळहळापासून सुटला । प्रत्यक्ष चंद्रमौळी ॥ २३ ॥
 चहुं वर्णां नामाधिकार । नामीं नाहीं लाहानथोर । जड मूढ पैलपार ।
 पावती नामें ॥ २४ ॥ ह्यणौन नाम अखंड स्मरावें । रूप मनीं आठ-
 वावें । तिसरी भक्ती स्वभावें । निरोपिली ॥ २५ ॥ इति श्रीदासबोधे गुरु-
 शिष्यसंवादे नामस्मरणभक्तिनाम समास तिसरा ॥ ३ ॥ ६१ ॥

॥ श्रीराम ॥

मागां जालें निरूपण । नामस्मरणाचें लक्षण । आतां ऐका पादसे-
 वन । चौथी भक्ती ॥ १ ॥ पादसेवन तेंचि जाणावें । कायावाचामनो-
 भावें । सद्गुरूचे पाय सेवावे । सद्गतिकारणें ॥ २ ॥ या नांव पादसेवन ।
 सद्गुरुपदीं अनन्यपण । निरसावया जन्ममरण । यातायाती ॥ ३ ॥
 सद्गुरुकृपेविण कांहीं । भवतरणोपाव तो नाही । याकारणें लवलही ।
 सद्गुरुपाय सेवावे ॥ ४ ॥ सद्गुरु दाखवी सद्गुरु । सकळ सारासारवि-
 चारु । परब्रह्माचा निर्धारु । अंतरीं बाणे ॥ ५ ॥ जे वस्तु दृष्टीस दि-
 सेना । आणी मनास तेही भासेना । संगत्यागेंविण येना । अनुभवासी

॥ ६ ॥ अनुभवं घेतां संगत्याग नसे । संगत्यागें अनुभव न दिसे ।
 हें अनुभवी यासीच भासे । येरां गथागोत्री ॥ ७ ॥ संगत्याग आणी
 निवेदन । विदेहस्थिती अलिप्तपण । सहजस्थिती उन्मनी विज्ञान । हे
 सतही येकरूप ॥ ८ ॥ याहिवेगळीं नामाभिधानें । समाधानाचीं संके-
 तवचनें । सकळ कांहीं पादसेवनें । उमजों लागे ॥ ९ ॥ वेद वेदगर्भ
 वेदांत । सिद्ध सिद्धभाव गर्भसिद्धांत । अनुभव अनुर्वाच्य धादांत ।
 सत्य वस्तु ॥ १० ॥ बहुधा अनुभवाचीं आंगें । सकळ कळती संत-
 संगें । चौथे भक्तीचे प्रसंगें । गोप्य तें प्रगटे ॥ ११ ॥ प्रगट वसोनि
 नसे । गोप्य असोनि भासे । भासाअभासाहून अनारिसे । गुरुगम्य
 मार्ग ॥ १२ ॥ मार्ग होये परी अंतरिक्षै । जेथे सर्वही पूर्वपक्षै । पाहों
 जातां अलक्ष । लक्षवेना ॥ १३ ॥ लक्षें जयासी लक्षावें । ध्यानें ज-
 यासी ध्यावें । तें मे तेंचि आपण व्हावें । त्रिविधां प्रचिती ॥ १४ ॥
 असो हीं अनुभवाचीं द्वारें । कळती सारासारविचारें । सत्संगेंकरून स-
 ल्योत्तरे । प्रत्ययासि येती ॥ १५ ॥ सत्य पाहातां नाहीं असत्य । असत्य
 पाहातां नाहीं सत्य । सत्याअसत्याचें कृत्य । पाहाणारापासीं ॥ १६ ॥
 पाहाणार पाहाणें जया लागलें । तें तद्रूपत्वे प्राप्त जालें । तरी मग जा-
 णावें बाणलें । समाधान ॥ १७ ॥ नाना समाधानें पाहातां । बाणती
 सद्गुरु करितां । सद्गुरुविण सर्वथा । सन्मार्ग नसे ॥ १८ ॥ प्रयोग

१ अनुभव घेत असतां संगत्याग होत नाहीं, कारण अनुभव घ्यावयाचा
 ह्मणजे अनुभव, अनुभविता, अनुभाव्य ही त्रिपुटी उत्पन्न होते; बरें हा संगत्याग
 करावा तर मग अनुभव असा शब्दच उरत नाही. अहंभावच नाही तर मग
 अनुभव कसला आणि कोणाला? सारांश या गोष्टी अनुभवीच जाणतात, इतरांना
 हा सारा गोंधळ वाटणार. २ आत्मनिवेदन (द. ४ स. ९ पहा) ३ गुप्त.
 ४ शंकांमय. ५ शास्त्रप्रतीति, गुरुप्रतीति व आत्मप्रतीति. ६ पाहणारा आणि
 पाहण्याची क्रिया यांनीं जें पाहावयाचें तें पाहणाराच्या रूपी लीन झालें, ह्मणजे
 द्रष्टा, दर्शन व दृश्य ही त्रिपुटी नाहीशी झाली तर मग समाधान काय दूर आहे !

साधनें सायास । नाना साक्षेपे विद्याअभ्यास । अभ्यासें काहीं गुरुग-
म्यास । पाविजेत नाही ॥ १९ ॥ जें अभ्यासें अभ्यासितां नये । जें
साधनें असाध्य होये । तें हें सद्गुरुविण काये । उमजों जाणे ॥ २० ॥
याकारणें ज्ञानमार्ग । कळाय़ा धरावा सत्संग । सत्संगेविण प्रसंग । बो-
लोंचि नये ॥ २१ ॥ सेवावे सद्गुरूचे चरण । या नांव पादसेवन ।
चौथे भक्तीचें लक्षण । तें हें निरोपिलें ॥२२॥ देव ब्राह्मण माहानुभाव ।
सत्पात्र भजनाचे ठाव । ऐसिये ठाई सद्भाव । दृढ धरावा ॥ २३ ॥
हें प्रवृत्तीचें बोलणें । बोलिलें रक्षाय़ा कारणें । परंतु सद्गुरुपाय सेवणें ।
या नाव पादसेवन ॥ २४ ॥ पादसेवन चौथी भक्ती । पावन करितसे
त्रिजगती । जयेकरितां सायोज्यमुक्ती । साधकास होये ॥ २५ ॥
ह्यणौनि थोराहूनि थोर । चौथे भक्तीचा निर्धार । जयेकरितां पैलपार ।
बहुत प्राणी पावती ॥ २६ ॥ इति श्रीदासबोधे गुरुशिष्यसंवादे पादसे-
वनभक्तिनिरूपणनाम समास चतुर्थ ॥ ४ ॥ ६ ॥

॥ श्रीराम ॥

मागां जालें निरूपण । चौथे भक्तीचें लक्षण । आतां ऐका सावधा-
न । पांचवी भक्ती ॥ १ ॥ पांचवी भक्ति तें आर्चन । आर्चन ह्यणिजे
देवतार्चन । शास्त्रोक्त पूजाविधान । केलें पाहिजे ॥ २ ॥ नाना आसनें
उपकर्णे । वस्त्रें आळंकार भूपणें । मानसपूजा मूर्तिध्यानें । या नाव पां-
चवी भक्ती ॥ ३ ॥ देवब्राह्मणअग्नीपूजन । साधुसंतअतीतपूजन । ईति-
माहानुभावगाइत्रीपूजन । या नाव पांचवी भक्ती ॥ ४ ॥ धातुपाषाणमृ-
त्तिकापूजन । चित्रैलेपसत्पात्रपूजन । आपले गृहीचें देवतार्चन । या

१ देवब्राह्मणादिकांच्या ठिकाणीं सद्भाव धरण्यास सांगितलें हें जनरूढीप्रमाणें
बोलणें झालें, परंतु सद्गुरुचरणसेवा हीच खरोखर चवथी पादसेवनभक्ति. २ “ क-
रितां ” ह्यणजे योगानें, पामून, मुळें; अशा अर्थी “ करितां ” शब्दाची योजना
या ग्रन्थांत पुष्कळ ठिकाणीं झालेली आहे. ३ र्यांत. ४ तसबॉर.

नाव पांचवी भक्ती ॥ ५ ॥ सीळा सप्तांकित नवांकित । शालिग्राम श-
 कळें चक्रांकित । लिंगें सूर्यकांत सोमकांत । बाण तांदळे नर्बदे ॥ ६ ॥
 भैरव भगवती मल्लारी । मुंज्या नृसिंह वनशंकरी । नाग नाणी नानाप-
 री । पंचायत्नपूजा ॥ ७ ॥ गणेशशारदाविठलमूर्ती । रंगनाथजगन्नाथ-
 तांडवमूर्ती । श्रीरंगहनुमंतगरुडमूर्ती । देवतार्चनीं पूजाव्या ॥ ८ ॥ म-
 त्स्यकूर्मवन्हावमूर्ती । नृसिंहवामनभार्गवमूर्ती । रामकृष्णहयग्रीवमूर्ती । देव-
 तार्चनीं पूजाव्या ॥ ९ ॥ केशवनारायणमाधवमूर्ती । गोविंदविष्णुमधु-
 सूदनमूर्ती । त्रिविक्रमवामनश्रीधरमूर्ती । हृषीकेश पद्मनाभि ॥ १० ॥
 दामोदरसंकर्षणवामुदेवमूर्ती । प्रद्युम्नअनिरुद्धपुरुषोत्तममूर्ती । अधोक्षज-
 नारसिंहअच्युतमूर्ती । जनार्दन आणी उपेंद्र ॥ ११ ॥ हरिहरांच्या अनंत
 मूर्ती । भगवंतजगदात्माजगदीशमूर्ती । शिवशक्तीच्या बहुधा मूर्ती ।
 देवतार्चनीं पूजाव्या ॥ १२ ॥ अश्वत्थनारायेण सूर्यनारायेण । लक्ष्मी-
 नारायेण त्रिमल्लनारायेण । श्रीहरीनारायण आदिनारायण । शेषशाई
 परमात्मा ॥ १३ ॥ ऐश्या परमेश्वराच्या मूर्ती । पाहों जातां उदंड अ-
 सती । त्यांचें आर्चन करावें भक्ती । पांचवी ऐसी ॥ १४ ॥ याहि
 वेगळे कुळधर्म । सोडूं नये अनुक्रम । उत्तम अथवा मध्यम । करीत
 जावें ॥ १५ ॥ जाखमाता मायराणी । बाळा बगुळा मानविणी । पूजा
 मांगिणी जोगिणी । कुळधर्म करावीं ॥ १६ ॥ नाना तीर्थां क्षेत्रांस
 जावें । तेथें त्या देवाचे पूजन करावें । नाना उपचारीं आर्चावें । परमे-
 श्वरासी ॥ १७ ॥ पंचामृते गंधाक्षते । पुष्पें परिमळद्रव्यें बहुते । धूप-
 दीप असंख्याते । निरांजनें कर्पूराचीं ॥ १८ ॥ नाना खाद्य नैवेद्य
 सुंदर । नाना फळें तांबोलप्रकार । दक्षणा नाना आळंकार । दिव्यांबरे
 वनमाळा ॥ १९ ॥ सिबिका छत्रें सुखासनें । माहि मेघडंब्रे सूर्यापानें ।
 दिंड्या पताका निशाणें । टाळ घोळ मृदांग ॥ २० ॥ नाना वाद्यें
 नाना उत्साव । नाना भक्तसमुदाव । गाती हरिदास सद्भाव । लागला

भगवती ॥ २१ ॥ वापी कूप सरोवरें । नाना देवाळयें सिखरें । राजां-
गणें मनोहरें । वृंदावनें भुयरीं ॥ २२ ॥ मठ मंड्यां धर्मशाळा । देव-
द्वारीं पडशाळा । नाना उपकर्णें नक्षत्रमाळा । नाना वस्त्र सामग्री
॥ २३ ॥ नाना पडदे मंडप चांदोवे । नाना रत्नघोष लेंबती बरवे ।
नाना देवाळईं समर्पावे । हस्थि घोडे शकटें ॥ २४ ॥ आळंकार
आणी आळंकारपात्रें । द्रव्य आणी द्रव्यपात्रें । अन्नोदक आणी अन्नो-
दकपात्रें । नाना प्रकारीचीं ॥ २५ ॥ वनें उपवनें पुष्पवाटिका । ताप-
स्यांच्या पर्णकुटिका । ऐसी पूजा जगन्नाथका । येथासांग समर्पावी
॥ २६ ॥ शुक शारिका मयोरें । बदकें चक्रवाकें चकोरें । कोकिळा
चितळें सामरें । देवाळईं समर्पावी ॥ २७ ॥ सुगंधमृगें आणी मार्जरें ।
गाईं ह्यैसी वृषभ वानरें । नाना पदार्थ आणी लेंकुरें । देवाळईं समर्पावीं
॥ २८ ॥ काया वाचा आणी मनें । चित्तें वित्तें जीवें प्राणें । सद्भावें
भगवंतआर्चनें । या नाव आर्चनभक्ती ॥ २९ ॥ ऐसेंचि सद्गुरूचें भजन ।
करून असावें अनन्य । या नाव भगवद्भजन । पांचवी भक्ती ॥ ३० ॥
ऐसी पूजा न घडे बरवी । तरी मानसपूजा करावी । मानसपूजा अगल्य
व्हावी । परमेश्वरासी ॥ ३१ ॥ मनें भगवंतास पूजावें । कल्पून सर्वही
समर्पावें । मानसपूजेचें जाणावें । लक्षण ऐसें ॥ ३२ ॥ जें जें आपणास
पाहिजे । तें तें कल्पून वाहिजे । येणें प्रकारें कीजे । मानसपूजा ॥ ३३ ॥
इति श्रीदासबोधे गुरुशिष्यसंवादे आर्चनभक्तिनाम समास पांचवा ॥ ५

॥ श्रीराम ॥

मागां जालें निरूपण । पांचवे भक्तीचें लक्षण । आतां एका साव-
धान । साहावी भक्ती ॥ १ ॥ साहावी भक्ती तें वंदन । करावें देवासी
नमन । संत साधु आणी सज्जन । नमस्कारीत जावे ॥ २ ॥ सूर्यासि
करावे नमस्कार । देवासि करावे नमस्कार । सद्गुरूस करावे नमस्कार ।

साष्टांग भावें ॥ ३ ॥ साष्टांग नमस्कारास अधिकारु । नाना प्रतिमा
देव गुरु । अन्यत्र नमनाचा विचारु । अधिकारें करावा ॥ ४ ॥ छपन्न
कोटी वसुमती । मधें विष्णुमूर्ती असती । त्यांस नमस्कार प्रीती । सा-
ष्टांग घालावे ॥ ५ ॥ पशुपति श्रीपती आणी गभस्ती । यांच्या दर्शनें
दोष जाती । तैसाचि नमावा मारती । नित्य नेमें विशेष ॥ ६ ॥

शंकरः शेषशायी च मार्तण्डो मारुतिस्तथा ।

एतेषां दर्शनं पुण्यं नित्यनेमि विशेषतः ॥ १ ॥

भक्त ज्ञानी आणी वीतरागी । माहानुभाव तापसी योगी । सत्पात्रें देखो-
नि वेगीं । नमस्कार घालावे ॥ ७ ॥ वेदज्ञ शास्त्रज्ञ आणी सर्वज्ञ । पंडि-
त पुराणिक आणी विद्वज्जन । याज्ञिक वैदिक पवित्रजन । नमस्कारीत
जावे ॥ ८ ॥ जेथें दिसती विशेष गुण । तें सद्गुरूचें अधिष्ठान । या कारणें
तयासी नमन । अत्यादरें करावें ॥ ९ ॥ गणेश शारदा नाना शक्ती ।
हरिहरांच्या अवतारमूर्ती । नाना देव सांगों किती । पृथक्कारें ॥ १० ॥
सर्व देवांस नमस्कारिलें । तें येका भगवंतास पावळें । येदर्थी येक वचन
बोलिलें । आहे तें एका ॥ ११ ॥

आकाशत्पतितं तोयं यथा गच्छति सागरं ।

सर्वदेवनमस्कारः केशवं प्रतिगच्छति ॥ १ ॥

याकारणें सर्व देवांसी । नमस्काराचें अत्यादरेंसी । अधिष्ठान मानितां
देवांसी । परम सौख्य वाटे ॥ १२ ॥ देव देवाचीं अधिष्ठानें । सत्पात्रें
सद्गुरूचीं स्थानें । याकारणें नमस्कार करणें । उभय मार्गी ॥ १३ ॥
नमस्कारें लीनता घडे । नमस्कारें विकल्प मोडे । नमस्कारें सख्य घडे ।
नाना सत्पात्रासी ॥ १४ ॥ नमस्कारें दोष जाती । नमस्कारें अन्याय
क्षमती । नमस्कारें मोडळी जडती । समाधानें ॥ १५ ॥ सिंसापरता
नाहीं दंड । ऐसें बोटती उदंड । याकारणें अखंड । देवभक्त बांदावे

॥ १६ ॥ नमस्कारें कृपा उचंबळे । नमस्कारें प्रसन्नता प्रबळे । नम-
स्कारें गुरुदेव वोळे । साधकांवरी ॥ १७ ॥ निःशेष कारितां नमस्कार ।
नासती दीपांचे गिरिवर । आणी मुख्य परमेश्वर । कृपा करी ॥ १८ ॥
नमस्कारें पतित पावन । नमस्कारें संतांसी शरण । नमस्कारें जन्ममरण ।
दुरी दुःहावे ॥ १९ ॥ परम अन्याय कऱ्हुनि आला । आणी साष्टांग
नमस्कार घातला । तरी तो अन्याये क्षमा केला । पाहिजे श्रेष्ठीं ॥२०॥
याकारणें नमस्कारापरतें । आणीक नाहीं अनुसरतें । नमस्कारें प्राणीया-
तें । सद्बुद्धि लागे ॥ २१ ॥ नमस्कारास वेचावें नलगे । नमस्कारास
कष्टावें नलगे । नमस्कारास कांहींच नलगे । उपकर्ण सामग्री ॥ २२ ॥
नमस्कारा ऐसें नाहीं सोपें । नमस्कार करावा अनन्यरूपें । नाना सा-
धनीं साक्षरें । कासया सिगावें ॥ २३ ॥ साधक भावें नमस्कार
घाली । त्याची चिंता साधूस लागली । सुगम पथें नेऊन घाली । जे-
थील तेथें ॥ २४ ॥ याकारणें नमस्कार श्रेष्ठ । नमस्कारें वोळती व-
रिष्ठ । येथें सांगितली पंष्ट । साहावी भक्ती ॥ २५ ॥ इति श्रीदासबोधे
गुरुशिष्यसंवादे बंदनभक्तिनामसमास सहावा ॥ ६ ॥

॥ श्रीराम ॥

मागां जालें निरूपण । साहावे भक्तीचें लक्षण । आतां ऐका साव-
धान । सातवी भक्ती ॥ १ ॥ सातवें भजन तें दास्य जाणावें । पडिलें
कार्य तितुकें करावें । सदा सन्निधचि असावें । देवद्वारीं ॥ २ ॥ देवाचें
वैभव सांभाळावें । न्यूनपूर्ण पडोचि नेदावें । चढतें वाढतें वाढवावें ।
भजन देवाचें ॥ ३ ॥ भंगलीं देवाळयें करावीं । मोडलीं सरोवरें बांधा-
वीं । सोफे धर्मशाळा चालवावीं । नूतनचि कार्यें ॥ ४ ॥ नाना रचना
जीर्ण जर्जर । त्यांचे करावे जीर्णोद्धार । पडिलें कार्य तें सत्वर । चाल-
वित जावें ॥ ५ ॥ गज रथ तुरंग सिंहासनें । चौकिया सिबिका मुखा-

सनें । मंचक डोल्हारे विमानें । नूतनचि करावीं ॥ ६ ॥ मेघडंभ्रें छत्रें
 चामरें । सूर्यापानें निशाणें अपारें । नित्य नूतन अत्यादरें । सांभाळित
 जावीं ॥ ७ ॥ नाना प्रकारीचीं यानें । बैसावयाचीं उत्तम स्थानें । बहु-
 विध सुवर्णासनें । येतें करीत जावीं ॥ ८ ॥ भुवनें कोठड्या पेठ्या मां-
 दुसा । रांझण कोर्हळी घागरी बहुवसा । संपूर्ण द्रव्यांश ऐसा । अति
 यत्नें करावा ॥ ९ ॥ भुयेरीं तळघरें आणी विवरें । नाना स्थळें गुप्त
 द्वारें । अंतर्घ्ये वस्तूंचीं भांडारें । येतें करीत जावीं ॥ १० ॥ आळं-
 कार भूषणें दिव्यांबरें । नाना रत्नें मनोहरें । नाना धातु सुवर्णपात्रें ।
 येतें करीत जावीं ॥ ११ ॥ पुष्पवाटिका नाना वनें । नाना तरुवरां-
 चीं बनें । पावतीं करावीं जीवनें । तथा वृक्षांसीं ॥ १२ ॥ नाना पशू-
 चिया शाळा । नाना पक्षी चित्रशाळा । नाना वाद्ये नाट्यशाळा । गुणी
 गायेक बहुसाल ॥ १३ ॥ स्वयंपाकगृहे भोजनशाळा । सामग्रीगृहे
 धर्मशाळा । निद्रिस्तांकारणें पडशाळा । विशाल स्थळें ॥ १४ ॥
 नाना परिमळद्रव्यांचीं स्थळें । नाना खाद्यफळांचीं स्थळें । नाना रसां-
 चीं नाना स्थळें । येतें करीत जावीं ॥ १५ ॥ नाना वैस्तांचीं नाना
 स्थानें । भंगलीं करावीं नूतनें । देवाचें वैभव वचनें । किती ह्यणौनि
 बोलवें ॥ १६ ॥ सर्वां ठाई अति सादर । आणी दास्यत्वासहि तत्पर ।
 कार्यभागाचा विसर । पडणार नाही ॥ १७ ॥ जयंत्या पर्वें मोहोत्साव ।
 असंभाव्य चालवीं वैभव । जें देखतां स्वर्गांचे देव । तटस्त होती
 ॥ १८ ॥ ऐसें वैभव चालवावें । आणी नीच दास्यत्वही करावें । पडि-
 ले प्रसंगीं सावध असावें । सर्वकाळ ॥ १९ ॥ जें जें कांहीं पाहिजे ।
 तें तें तत्काळचि देइजे । अत्यंत आवडीं कीजे । सकळ सेवा ॥ २० ॥
 चरणक्षालणें स्नानें आचमनें । गंधाक्षते वसनें भूषणें । आसनें जीवनें
 नाना सुमनें । धूप दीप नैवेद्य ॥ २१ ॥ शयनाकारणें उत्तम स्थळें ।
 जळें ठेवावीं सुसीतळें । तांबोल गायनें रसाळें । रागरंगें करावीं ॥ २२ ॥

परिमळद्रव्यें आणी फुलेलें । नाना सुगंधेल तेलें । खाद्य फळें बहुसालें ।
 सान्निधचि असावीं ॥ २३ ॥ सडे संमार्जनें करावीं । उदकपात्रें उदकें
 भरावीं । वसनें प्रक्षाळून आणावीं । उत्तमोत्तमं ॥ २४ ॥ सकळांचें
 करावें पारपत्य । आलयाचें करावें आतित्य । ऐसी हे जाणावी सत्य ।
 सातवी भक्ती ॥ २५ ॥ वचनें बोळावीं करुणेचीं । नाना प्रकारें स्तु-
 तीचीं । अंतरें निवती सकळांचीं । ऐसें वदावें ॥ २६ ॥ ऐसी हे सा-
 तवी भक्ती । निरोपिली येथामती । प्रत्यक्ष न घडे तरी चित्तीं । मानस-
 पूजा करावी ॥ २७ ॥ ऐसें दास्य करावें देवाचें । येणेंचि प्रकारें सद्गु-
 रूचें । प्रत्यक्ष न घडे तरी मानसपूजेचें । करित जावें ॥ २८ ॥ इति
 श्रीदासबोधे गुरुशिष्यसंवादे दास्यभक्तिनिरूपणनाम समास सप्तम ॥ ७ ॥

॥ श्रीराम ॥

मागां जालें निरूपण । सातवे भक्तीचें लक्षण । आतां एका साव-
 धान । आठवी भक्ती ॥ १ ॥ देवासी परम सख्य करावें । प्रेम प्रीती-
 नें बांधावें । आठवे भक्तीचें जाणावें । लक्षण ऐसें ॥ २ ॥ देवास जयाची
 प्रीती । आपण वर्तावें तेणें रीतीं । येणें करितां भगवंतीं । सख्य घडे नेमस्त
 ॥ ३ ॥ भक्ति भाव आणी भजन । निरूपण आणी कथाकीर्तन ।
 प्रेमळ भक्तांचें गायन । आवडे देवा ॥ ४ ॥ आपण तैसेंचि वर्तावें ।
 आपणासि तेंच आवडावें । मनासारिखें होतां स्वभावं । सख्य घडे
 नेमस्त ॥ ५ ॥ देवाच्या सख्यत्वाकारणें । आपलें सौख्य सोडून देणें ।
 अनन्यभावं जीवप्राणें । शरीर तेंहि वेंचावें ॥ ६ ॥ सांडून आपली
 संसारवेथा । करित जावी देवाची चिंता । निरूपण कीर्तन कथा वार्ता ।
 देवाच्याचि सांगाव्या ॥ ७ ॥ देवाच्या सख्यत्वासाठीं । पडाव्या जिव-
 लगांसी तुटी । सर्व अर्पावें सेवटीं । प्राण तोहि वेचावा ॥ ८ ॥ आ-

पुलें आवघेंचि जावें । परी देवासी सख्य राहावें । ऐसी प्रीती जिवें भावें । भगवंतीं लागावी ॥ ९ ॥ देव ह्यणिजे आपुला प्राण । प्राणासी न करावें निर्वाण । परम प्रीतीचें लक्षण । तें हें ऐसें असे ॥ १० ॥ ऐसें परम सख्य धरितां । देवास लागे भक्ताची चिंता । पांडव लाखा-जोहरीं जळतां । विवरद्वारें काढिले ॥ ११ ॥ देव सख्यत्वे राहे आपणासी । तें तों वर्म आपणाचि पासीं । आपण वचनें बोलावीं जैसीं । तैसीं येती पडेंसादें ॥ १२ ॥ आपण असतां अनन्यभावं । देव तत्काळचि पावे । आपण त्रास घेतां जीवें । देवहि त्रासे ॥ १३ ॥

ये यथा मां प्रपद्यन्ते तांस्तथैव भजाम्यहम् ॥

जैसें जयाचें भजन । तैसाचि देवहि आपण । ह्यणौन हें आवघें जाण । आपणाचि पासीं ॥ १४ ॥ आपुल्या मनासारिखें न घडे । तें गुणें निष्ठा मोडे । तरी गोष्टी आपणाकडे । सहजचि आली ॥ १५ ॥ मेघ चातकावरी वोळना । तरी चातक पालटेना । चंद्र वेळिसि उगवेना । तन्ही चकोर अनन्य ॥ १६ ॥ ऐसें असावें सख्यत्व । विवेकें धरावें सत्य । भगवंतावरील ममत्व । सांडूंचि नये ॥ १७ ॥ सखा मानावा भगवंत । माता पिता गण गोत । विद्या लक्ष्मी धन वित्त । सकळ परमात्मा ॥ १८ ॥ देवावेगळें कोणी नाहीं । ऐसें बोलती सर्वही । परंतु त्यांची निष्ठा काहीं । तैसीच नसे ॥ १९ ॥ ह्यणोनि ऐसें न करावें । सख्य तरी खरेंचि करावें । अंतरीं सदृढ धरावें । परमेश्वरासी ॥ २० ॥ आपुलिया मनोगताकारणें । देवावरी क्रोधास येणें । ऐसीं नव्हेत किं लक्षणें । सख्यभक्तीचीं ॥ २१ ॥ देवाचें जें मनोगत । तेंचि आपुलें उचित । इच्छेसाठीं भगवंत । अंतरूं नये कीं ॥ २२ ॥ देवाचे इच्छेनें वर्तावें । देव करील तें मानावें । मग सहजचि स्वभावं । कृपालु देव ॥ २३ ॥ पाहातां देवाचे कृपेसी । मातेचि कृपा कायेसी । माता वधी

बाळकासी । विपत्तिकाळीं ॥ २४ ॥ देवें भक्त कोण वधिला । कधीं देखिला ना ऐकिला । शरणागतांस देव जाला । वज्रपंजर ॥ २५ ॥ देव भक्तांचा कैवारी । देव पतितांसि तारी । देव होय साहाकारी । अनाथांचा ॥ २६ ॥ देव अनाथांचा कैपक्षी । नाना संकटांपासून रक्षी । धांविन्नला अंतरसाक्षी । गजेंद्राकारणें ॥ २७ ॥ देव कृपेचा सागर । देव करुणेचा जळधर । देवासी भक्तांचा विसर । पडणार नाही ॥ २८ ॥ देव प्रीती राखों जाणे । देवासी करावें साँजणें । जिवलगें आवधीं पिसुणें । कामा न येती ॥ २९ ॥ सख्य देवाचें तुटेना । प्रीती देवाची विटेना । देव कदा पालटेना । शरणागतांसी ॥ ३० ॥ ह्यणोनि सख्य देवासी करावें । हितगुज तयासी सांगावें । आठवे भक्तीचें जाणावें । लक्षण ऐसें ॥ ३१ ॥ जैसा देव तैसा गुरु । शास्त्रीं बोलिला हा विचार । ह्यणौन सख्यत्वाचा प्रकार । सद्गुरूसी असावा ॥ ३२ ॥ इति श्रीदासबोधे गुरुशिष्यसंवादे सख्यभक्तिनिरूपणनाम समास आठवा ॥ ८ ॥

॥ श्रीराम ॥

मागां जालें निरूपण । आठवे भक्तीचें लक्षण । आतां ऐका सावधान । भक्ति नवमी ॥ १ ॥ नवमी निवेदन जाणावें । आत्मनिवेदन करावें । तेहि सांगिजेल स्वभावे । प्रांजळ करूनि ॥ २ ॥ ऐका निवेदनाचें लक्षण । देवासि वाहावें आपण । करावें तत्वविवरण । ह्यणिजे कळे ॥ ३ ॥ मी भक्ति ऐसें ह्यणावें । आणी विभक्तपर्णेचि भजावें । हें आवघेंचि जाणावें । विलक्षण ॥ ४ ॥ लक्षण असोन विलक्षण । ज्ञान असोन अज्ञान । भक्त असोन विभक्तपण । तें हें ऐसें ॥ ५ ॥ भक्त ह्यणिजे विभक्त नव्हे । आणी विभक्त ह्यणिजे भक्त नव्हे । विचारेंविण कांहींच नव्हे । समाधान ॥ ६ ॥ तस्मात् विचार करावा । देव कोण तो बोळखावा । आपला आपण शोध घ्यावा । अंतर्दामीं ॥ ७ ॥ मी कोण

ऐसा निवाडा । पाहों जातां तत्वज्ञाडा । विचार करितां उघडा । आपण
 नाही ॥ ८ ॥ तत्त्वे तत्व जेव्हां सरे । तेव्हां आपण कैचा उरे । आत्म-
 निवेदन येणें प्रकारें । सहजचि जालें ॥ ९ ॥ तत्त्वरूप सकळ भासे ।
 विवेक पाहातां निरसे । प्रकृतिनिरासें आत्मा असे । आपण कैचा ॥ १० ॥
 येक मुख्य परमेश्वर । दुसरी प्रकृति जगदाकार । तिसरा आपण कैचा
 चोर । आणिला मधें ॥ ११ ॥ ऐसें हें सिद्धाचि असतां । नाथिली
 लागे देहअहंता । परंतु विचारें पाहों जातां । कांहींच नसे ॥ १२ ॥
 पाहातां तत्वविवंचना । पिंडब्रह्मांडतत्त्वचरना । विश्वाकारें वेत्ती नान्ना ।
 तत्त्वे विस्तारलीं ॥ १३ ॥ तत्त्वे साक्षत्वे वोसरतीं । साक्षत्व नुरे आत्म-
 प्रचिती । आत्मा असे आदिअंतीं । आपण कैचा ॥ १४ ॥ आत्मा येक
 स्वानंदघन । आणी अहमात्मा हें वचन । तरी मग आपण कैचा भिन्न ।
 उरला तेथें ॥ १५ ॥ सोहं हंसा हें उत्तर । याचें पाहावें अर्थांतर ।
 पाहातां आत्मयाचा विचार । आपण कैचा तेथें ॥ १६ ॥ आत्मा नि-
 र्गुण निरंजन । तयासी असावें अनन्य । अनन्य ह्यणिजे नाही अन्य ।
 आपण कैचा तेथें ॥ १७ ॥ आत्मा ह्यणिजे तो अद्वैत । जेथें नाही
 द्वैताद्वैत । तेथें मीपणाचा हेत । उरेल कैचा ॥ १८ ॥ आत्मा पूर्णत्वे
 परिपूर्ण । जेथें नाही गुणागुण । निखळ निर्गुणीं आपण । कोण
 कैचा ॥ १९ ॥ त्वंपद तत्पद असिपद । निरसुनि सकळ भेदाभेद ।

१ तत्त्वाच्या योगानें तत्त्वांचा जेव्हां नाश होतो = पंचभूतात्मक शरीरांती-
 ल तत्त्वे तत्त्वांत जेव्हां मिळतात=ज्या तत्त्वापासून जें तत्त्व निर्माण होतें तें पुन्हा
 त्यांतच लय पावतें, हें ज्ञान झाल्यावर. २ लटकी, मिथ्या. ३ मी तत्त्वांचा
 साक्षी आहे, यावरून मी तत्त्वांपासून भिन्न आहे. माझ्या साक्षित्वाच्या योगानें
 तत्त्वे वोसरतीं, ह्यणजे मी तत्त्वे नाहीं असं ठरतें. “सर्वं खल्विदं ब्रह्म” अह्मी
 आत्मप्रतीति आल्यावर मग पाहणें ह्यणजे साक्षित्व तरी कोठें उरतें ? सारंसा
 आदि अंतीं एकच आत्मा आहे; आपण ह्यणून कोणी त्यापासून निराळा नाही.
 ४ “तत्त्वमसि” या महावाक्यांतील त्वंपद व तत्पद यांचा भेद असिपदानें क्ल-
 हून टाकल्यावर, ह्यणजे तें तूं आहेस असं ऐक्य झाल्यावर मग अवशिष्ट शुद्ध पर-
 ब्रह्म उरतें; मग तेथें आपण ह्यणून कोणी वेगळा राहत नाही.

वस्तु ठाईची अभेद । आपण कैचा ॥ २० ॥ निरासितां जीवशिवउ-
पाधी । जीवशिवचि कैचे आधी । स्वरूपीं होतां दृढबुद्धि । आपण
कैचा ॥ २१ ॥ आपण मिथ्या साच देव । देवभक्त अनन्यभाव । या
वचनाचा अभिप्राव । अनुभवी जाणती ॥ २२ ॥ या नाव आत्मनिवे-
दन । ज्ञानियांचें समाधान । नवमे भक्तीचें लक्षण । निरोपिलें ॥ २३ ॥
पंचभूतांमध्ये आकाश । सकळ देवांमध्ये जगदीश । नवविधा भक्तिमध्ये
विशेष । भक्ति नवमी ॥ २४ ॥ नवमी भक्ती आत्मनिवेदन । न होतां
न चुके जन्ममरण । हे वचन सत्य प्रमाण । अन्यथा नव्हे ॥ २५ ॥
ऐसी हे नवविधा भक्ती । केल्या पाविजे सायोज्यमुक्ती । सायोज्यमुक्तीस
कल्पांतीं । चळण नाही ॥ २६ ॥ तिहीं मुक्तींस आहे चळण । सायो-
ज्यमुक्ती अचळ जाण । त्रैलोक्यास होतां निर्वाण । सायोज्यमुक्ती चळेना
॥ २७ ॥ आवधीया चत्वार मुक्ती । वेदशास्त्रें ब्रोलती । तयामधें तीन
नासती । चौथी ते अविनाश ॥ २८ ॥ पहिली मुक्ती ते सलोकता ।
दुसरी ते समीपता । तिसरी ते स्वरूपता । चौथी सायोज्य-
मुक्ती ॥ २९ ॥ ऐसिया चत्वार मुक्ती । भगवद्भजनें प्राणी पावती ।
होचि निरूपण प्रांजळ श्रोतीं । सावध पुढें परिसावें ॥ ३० ॥ इति
श्रीदासबोधे गुरुशिष्यसंवादे आत्मनिवेदनभक्तिनाम समास नवमः ॥९॥

॥ श्रीराम ॥

मुळीं ब्रह्म निराकार । तेथें स्फूर्तिरूप अहंकार । तो पंचभूतांचा वि-
चार । ज्ञानदर्शकी बोलिला ॥ १ ॥ तो अहंकार वायोरूप । तयावरी
तेजाचें स्वरूप । तया तेजाच्या आधारे आप । आवर्णोदक दाटलें ॥ २ ॥
तया आवर्णोदकाच्या आधारे । धरा धरिली फणिवरे । वरती लुपन्न
कोटी विस्तारें । वसुंधरा हे ॥ ३ ॥ इयेवरी परिघ सत सागर । मध्य

१ प्रथम "चळण" होतें त्याचें "निर्वाण केलें आहे; स. शो. २ आठव्या
दशकांत.

मेरु माहां थोर । अष्ट दिग्पाळ तो परिवार । अंतरे वेष्टित राहिला ॥४॥ तो सुवर्णाचा महा मेरु । पृथ्वीस तयाचा आधार । चौऱ्यासी सहस्र विस्तार । रुंदी तयाची ॥ ५ ॥ उंच तरी मर्यादेवेगळा । भूमीमध्ये सहस्र सोळा । तया भोंवता वेष्टित पाळा । लोकालोक पर्वताचा ॥ ६ ॥ तया ऐलिकडे हिमाचळ । जेथें पांडव गळाले सकळ । धर्म आणी तमाळनीळ । पुढें गेले ॥ ७ ॥ जेथें जावया मार्ग नाही । मार्गी पसरले माहां अही । सितसुखें सुखावले तेही । पर्वतरूप भासती ॥ ८ ॥ तया ऐलिकडे सेवटीं जाण । बद्रिकाश्रम बद्रिनारायण । तेथें माहां तापसी निर्वाण । देहत्यागार्थ जाती ॥ ९ ॥ तया ऐलिकडे बद्रिकेदार । पाहोन येती लाहान थोर । ऐसा हा अवघा विस्तार । मेरुपर्वताचा ॥ १० ॥ तया मेरुपर्वता पाठारीं । तीन शृंगें विषमहारी । परिवारें राहिले तयावरी । ब्रह्मा विष्णु महेश ॥ ११ ॥ ब्रह्मशृंग तो पर्वताचा । विष्णुशृंग तो मर्गजाचा । शिवशृंग तो स्फटिकाचा । कैलास नाम त्याचें ॥ १२ ॥ वैकुंठ नाम विष्णुशृंगाचें । सत्यलोक नाम ब्रह्मशृंगाचें । आमरावती इंद्राचें । स्थळ खालतें ॥ १३ ॥ तेथें गण गंधर्व लोकपाळ । तेतिस कोटी देव सकळ । चौदा लोक सुवर्णाचळ । वेष्टित राहिले ॥ १४ ॥ तेथें कामधेनुचीं खिलारें । कल्पतरूचीं बनें अपारें । अमृताचीं सरोवरें । ठाई ठाई उचंबळती ॥ १५ ॥ तेथें उदंड चिंतामणी । हिरे परिसांचिया खाणी । तेथें सुवर्णमये धरणी । लखलखायमान ॥ १६ ॥ परम रमणीये फांकती किळा । नवरत्नाचिया पाषाणसिळा । तेथें अखंड हरुषवेळा । आनंदमये ॥ १७ ॥ तेथें अमृताचीं भोजनें । दिव्य गंधें दिव्यसुमनें । अष्ट नायका गंधर्वगायनें । निरंतर ॥ १८ ॥ तेथें तारुण्य बोसरेना । रोगव्याधीही असेना । वृधाप्य आणी मरण येना । कदाकाळीं ॥ १९ ॥ तेथें येकाहूनि येक सुंदर । तेथें येकाहूनि येक चतुर ।

१ वेडा. २ शंभगार हवेपासून होणारें सुख. ३ एका ओळीनें नव्हे, बाकल्या ओळीनें. ४ पाचेचा.

धीर उदार आणी शूर । मर्यादेवेगळे ॥ २० ॥ तेथें दिव्यदेह ज्योति-
रूपें । विद्युल्यतेसारिखीं स्वरूपें । तेथें येश कीर्ति प्रतापें । सीमा सां-
डिली ॥ २१ ॥ ऐसैं तें स्वर्गभुवन । सकळ देवांचें वस्तें स्थान । तया
स्थळाचें महिमान । बोलिजे तितुकें थोडें ॥ २२ ॥ येथें ज्या देवांचें
भजन करावें । तेथें ते देवलोकीं राहावें । सलोकता मुक्तीचें जाणावें ।
लक्षण ऐसैं ॥ २३ ॥ लोकीं राहावें ते सलोकता । समीप असावें ते
समीपता । स्वरूपचि व्हावें ते स्वरूपता । तिसरी मुक्ती ॥ २४ ॥
देवस्वरूप जाला देही । श्रीवत्स कौस्तुभ लक्ष्मी नाही । स्वरूपतेचें ल-
क्षण पाही । ऐसैं असे ॥ २५ ॥ सुकृत आहे तों भोगिती । सुकृत
सरतांच ढकलून देती । आपण देव ते असती । जैसे तैसे ॥ २६ ॥
ह्मणोनि तिनी मुक्ति नासिवंत । सायोज्यमुक्ती ते शाश्वत । तेहि निरोपि-
जेल सावचित्त । ऐक आतां ॥ २७ ॥ ब्रह्मांड नासेल कल्पातीं । पर्व-
तासहित जळेल क्षिती । तेव्हां अवघेच देव जाती । मां मुक्ति कैच्या
तेथें ॥ २८ ॥ तेव्हां निर्गुण परमात्मा निश्चळ । निर्गुण भक्ती तेही अ-
चळ । सायोज्यमुक्ति ते केवळ । जाणिजे ऐसी ॥ २९ ॥ निर्गुणीं अ-
नन्य असतां । तणें होय सायोज्यता । सायोज्यता ह्मणिजे स्वरूपता ।
निर्गुण भक्ती ॥ ३० ॥ सगुण भक्ति ते चळे । निर्गुण भक्ति ते न चळे ।
हें आवघें प्रांजळ कळे । सद्गुरु केलिया ॥ ३१ ॥ इति श्रीदासबोधे
गुरुशिष्यसंवादे मुक्तिचतुष्टयेनाम चतुर्थ दशके समास दशम ॥ १० ॥

१ स्वरूपता मुक्ति ज्यास मिळते त्यास श्रीविष्णूचें स्वरूप प्राप्त होतें, परंतु
त्या स्वरूपाच्या ठिकाणीं श्रीवत्सलांछन, कौस्तुभ मणि आणि लक्ष्मी या तीन गोष्टी
कमी असतात. या तीन गोष्टी केवळ श्रीविष्णूच्याच ठिकाणीं असतात.

॥ दशक पांचवा मंत्रांचा ॥ ५ ॥

॥ श्रीराम ॥

अयजयजी सद्गुरु पूर्णकामा । परमपुरुषा आत्मयारामा । अनुर्वाच्य
तुमचा महिमा । वर्णिला न वचे ॥ १ ॥ जें वेदांस सांकडें । जें श-
ब्दासि कानडें । तें सच्छिष्यास रोकडें । अलभ्य लाभे ॥ २ ॥ जें
योगियांचें निजवर्म । जें शंकराचें निजधाम । जें विश्रांतीचें निजवि-
श्राम । परम गुह्य अगाध ॥ ३ ॥ तें ब्रह्म तुमचेनि योगें । स्वयें आप-
णचि होइजे आंगें । दुर्घट संसाराचेनि पांगें । पांगिजेना सर्वथा ॥ ४ ॥
आतां स्वामिचेनि लडिवाळपणें । गुरुशिष्यांचीं लक्षणें । सांगिजेती
तेणेंप्रमाणें । मुमुक्षें शरण जावें ॥ ५ ॥ गुरु तों सकळांसी ब्राह्मण ।
जन्हीं तो जाला क्रियाहीन । तरी तयासीच शरण । अनन्यभावे असवें
॥ ६ ॥ अहो या ब्राह्मणाकारणें । अवतार घेतला नारायेणें । विष्णूनें
श्रीवत्स मिरवणें । तेथें इतर ते किती ॥ ७ ॥ ब्राह्मणवचनें प्रमाण ।
होती शूद्रांचे ब्राह्मण । धातुपाषाणीं देवपण । ब्राह्मणाचेनि मंत्रें ॥ ८ ॥
मुंजीबंधनें विरहित । तो शूद्रचि निभ्रांत । द्विजन्मी ह्मणोन सैतंत । द्विज
ऐसें नाम त्याचें ॥ ९ ॥ सकळांसि पूज्य ब्राह्मण । हे मुख्य वेदाज्ञा प्र-
माण । वेदविरहित तें अप्रमाण । अप्रिये भगवंता ॥ १० ॥ ब्राह्मणीं
योग याग व्रतें दानें । ब्राह्मणीं सकळ तीर्थाटणें । कर्ममार्ग ब्राह्मणाविणें ।
होणार नाही ॥ ११ ॥ ब्राह्मण वेद मूर्तिमंत । ब्राह्मण तोचि भगवंत ।
पूर्ण होती मनोरथ । विप्रवाक्येंकरूनी ॥ १२ ॥ ब्राह्मणपूजनें शुद्ध
वृत्ती । होऊन जडे भगवंतीं । ब्राह्मणतीर्थें उत्तम गती । पावती प्राणी
॥ १३ ॥ लक्षभोजनीं पूज्य ब्राह्मण । अर्ने यातीसि पुसे कोण । परी
भगवंतासि भाव प्रमाण । येरा चाड नाही ॥ १४ ॥ असो ब्राह्मणा

१ पंगुपणामुळें, अडचणीमुळें. २ पंगु होत नाही, वाताहत होत नाही.
३ सतंत्र, स्वतंत्र, निराळें. -४ अन्य.

सुरवर वंदिती । तेथें मानव बापुडे किती । जरी ब्राह्मण मूढमती । तरी
तो जगद्वंद्य ॥ १५ ॥ अंथेज शब्देज्ञाता बरवा । परी तो नेऊन काये
करावा । ब्राह्मणासन्निध पुजावा । हें तों न घडे कीं ॥ १६ ॥ जें ज-
नावेगळें केलें । तें वेदें अन्हेरिलें । ह्मणोनि तयासि नाम ठेविलें । पा-
षांडमत ॥ १७ ॥ असो जे हरिहरदास । तयांस ब्राह्मणीं विश्वास ।
ब्राह्मणभजनें बहुतांस । पावन केलें ॥ १८ ॥ ब्राह्मणें पाविजे देवाधि-
देवा । तरी किमर्थ सद्गुरु करावा । ऐसें ह्मणाल तरी निजठेवा । सद्गुरु-
विण माहीं ॥ १९ ॥ स्वधर्मकर्मी पूज्य ब्राह्मण । परी ज्ञान नव्हे सद्गु-
रुविण । ब्रह्मज्ञान नस्तां सीण । जन्ममृत्यु चुकेना ॥ २० ॥ सद्गुरुविण
ज्ञान कांहीं । सर्वथा होणार नाही । अज्ञान प्राणी प्रवाहीं । वाहातचि
गेले ॥ २१ ॥ ज्ञानविरहित जें जें केलें । तें तें जन्मासि मूळ जालें । ह्मणोनि
सद्गुरूचीं पाउळें । सदृढ धरावीं ॥ २२ ॥ जयास वाटे देव पाहावा । तेणें
सत्संग धरावा । सत्संगेविण देवाधिदेवा । पाविजेत नाही ॥ २३ ॥
नाना साधनें बापुडीं । सद्गुरुविण करिती वेडीं । गुरुकृपेविण कुडकुडीं ।
वेधेचि होती ॥ २४ ॥ कार्तिकस्नानें माघस्नानें । व्रतें उद्यापनें दानें ।
गोराजनें धूम्रपानें । साधिती पंचौग्री ॥ २५ ॥ हरिकथा पुराणश्रवण ।
आदरें करिती निरूपण । सर्व तीर्थें परम कठिण । फिरती प्राणी
॥ २६ ॥ झळफळित देवतार्चनें । स्नानें संध्या दर्भासनें । टिळे माळा
गोपीशंभनें । ठसे श्रीमुद्रांचे ॥ २७ ॥ अर्घ्यपात्रें संपुष्ट गोकर्णे । मंत्र-
यंत्रांचीं तांत्रपणें । नाना प्रकारीचीं उपकर्णे । साहिल्यशोभा ॥ २८ ॥
घंटा घणघणा वाजती । स्तोत्रें स्तवनें आणी स्तुती । आसनें मुद्रा
ध्यानें करिती । प्रदक्षणा नमस्कार ॥ २९ ॥ पंचायेत्न पूजा केली ।
मृत्तिकेचीं लिंगें लाखोली । बेलें नारिकेळें भरिलीं । संपूर्ण सांग पूजा

१ ब्रह्मज्ञान, २ भगवत्प्रीत्यर्थ स्वतःस जाळून घेणें. ३ झाडास उलटें टां-
गून घेऊन खालीं धूर केलेला पिऊन तप करणें. ४ भर उन्हाळ्यांत चव्हूकडे
अभि पेंडवून मध्यें बसणें व मस्तकीं सूर्यताप सहन करणें, या साधनाचें नांव.

॥ ३० ॥ उपोषणें निष्ठा नेम । परम सायासीं केलें कर्म । फळचि
 प्रावती वर्म । चुकले प्राणी ॥ ३१ ॥ येज्ञादिकें कर्म केलीं । ह्दई फ-
 लाशा कल्पिली । आपले इच्छेनें घेतली । सूति जन्माची ॥ ३२ ॥
 करुनि नाना सायास । केळा चौदा विद्यांचा अभ्यास । रिद्धि सिद्धि
 सावकास । वोळव्या जरी ॥ ३३ ॥ तरी सद्गुरुकृपेविरहित । सर्वथा
 न घडे स्वहित । येमपुरीचा अनर्थ । चुकेना येणें ॥ ३४ ॥ जव नाही
 ज्ञानप्राप्ती । तव चुकेना यातायाती । गुरुकृपेविण अधोगती । गर्भवास
 चुकेना ॥ ३५ ॥ ध्यान धारणा मुद्रा आसन । भक्ती भाव आणी भ-
 जन । सकळही फोल ब्रह्मज्ञान । जव तें प्राप्त नाही ॥ ३६ ॥ सद्गुरु-
 कृपा न जोडे । आणी भलतीचकडे वावडे । जैसें आंधळें चाचरोन
 पडे । गौरीं आणी गर्डधरां ॥ ३७ ॥ जैसें नेत्रीं घालितां अंजन ।
 पडे दृष्टीस निधान । तैसें सद्गुरुवचनें ज्ञान— । प्रकाश होये ॥ ३८ ॥
 सद्गुरुविण जन्म निर्फळ । सद्गुरुविण दुःख सकळ । सद्गुरुविण तळ-
 मळ । जाणार नाही ॥ ३९ ॥ सद्गुरुचेनि अभयंकरें । प्रगट होइजे
 ईश्वरें । संसारदुःखें अपारें । नासोनि जाती ॥ ४० ॥ मार्गें जाले थोर
 थोर । संत महंत मुनेश्वर । तयांसहि ज्ञानविज्ञानविचार । सद्गुरुचेनी
 ॥ ४१ ॥ श्रीरामकृष्ण आदिकरुनी । अति तत्पर गुरुभजनीं । सिद्ध
 साधु आणी संतजनीं । गुरुदास्य केलें ॥ ४२ ॥ सकळ सृष्टीचे चा-
 लक । हरिहरब्रह्मादिक । तेही सद्गुरुपदीं रंक । महत्त्वा न चढेती
 ॥ ४३ ॥ असो जयासि मोक्ष व्हावा । तेणें सद्गुरु करावा । सद्गुरुविण
 मोक्ष पावावा । हें कल्पांतीं न घडे ॥ ४४ ॥ आतां सद्गुरु ते कैसे ।
 नव्हेति इतरां गुरु ऐसे । जयांचे कृपेनें प्रकाशे । शुद्ध ज्ञान ॥ ४५ ॥
 त्या सद्गुरूची वोळखण । पुढिले समासीं निरूपण । बोलिलें असे श्रोतीं

श्रवण । अनुक्रमेण करावें ॥ ४६ ॥ इति श्रीदासबोधे गुरुशिष्यसंवादे
गुरुनिश्चयेनाम समास प्रथम ॥ १ ॥ ७ ॥

॥ श्रीराम ॥

जे करामती दाखवित्ती । तेही गुरु ह्यणिजेती । परंतु सद्गुरु नव्हेती ।
मोक्षदाते ॥ १ ॥ सभामोहन भुररी चेटके । सांबर मंत्रकौटालें अनेके ।
नाना चमत्कार कौतुके । असंभाव्य सांगती ॥ २ ॥ सांगती औषधी-
प्रयोग । कां सुवर्णधातूचा मार्ग । दृष्टिबंधनें लागवेग । अभिळाषांचा
॥ ३ ॥ साहित संगीत रांगज्ञान । गीत नृत्य तान मान । नाना वाद्यें सिक-
वित्ती जन । तेही येक गुरु ॥ ४ ॥ विद्या सिकवित्ती पंचाक्षरी । ताडेतोडे
नानापरी । कां पोट भरे जयावरी । ते विद्या सिकवित्ती ॥ ५ ॥ जे
यातीचा जो व्यापार । सिकवित्ती भरावया उदर । तेही गुरु परी सा-
चार । सद्गुरु नव्हेती ॥ ६ ॥ आपली माता आणी पिता । तेही गुरु-
चि तत्वता । परी पैलपार पावविता । तो सद्गुरु वेगळा ॥ ७ ॥ गाई-
त्रीमंत्राचा उच्चार । सांगे तो साचार कुळगुरु । परी ज्ञानेविण पैलपार ।
पाविजेत नाही ॥ ८ ॥ जो ब्रह्मज्ञान उपदेसी । अज्ञानअंधारें निरसी ।
जीवात्मयां परमात्मयांसी । ऐक्यता करी ॥ ९ ॥ विघडले देव आणी
भक्त । जीवशिवपणें द्वैत । तया देवभक्तां येकांत । करी तो सद्गुरु
॥ १० ॥ भवव्याघ्रें घाल्नि उडी । गोवत्सास तडातोडी । केली दे-
खोनि सीघ्र सोडी । तो सद्गुरु जाणावा ॥ ११ ॥ प्राणी मायाजाळीं
पडिले । संसारदुःखें दुःखवले । ऐसे जेणें मुक्त केले । तो सद्गुरु जा-
णावा ॥ १२ ॥ धासनानदीमाहापुरी । प्राणी बुडतां गंलांती करी । तेथें
उडी घाल्नि तारी । तो सद्गुरु जाणावा ॥ १३ ॥ गर्भवास अति सां-

१ नजरबंद. २ चेटक चेटें. ३ चेटक. ४ चेटक विद्या. ५ नुसत्या
दृष्टीनें इच्छित वस्तु तत्काळ प्राप्त करून घेण्याचा मार्ग सांगती. ६ साहित्य, अ-
लंकारशास्त्र. ७ " राग " स. शो. ८ " विचार " असा मूळ पाठ होता त्याचा
" उच्चार " हा स. शो. ९ गयावया.

कडी । इच्छाबंधनाची बेडी । ज्ञान देऊनि सीघ्र सोडी । तो सद्गुरु
 स्वामी ॥ १४ ॥ फोडूनि शब्दाचें अंतर । वस्तु दाखवी निजसार । तो-
 चि गुरु माहेर । अनाथांचें ॥ १५ ॥ जीव येकदेसी बापुडें । तयास
 ब्रह्मचि करी रोकडें । फेडी संसारसांकडें । वचनमात्रें ॥ १६ ॥ जें
 वेदांचे अभ्यांतरीं । तें काढून अपत्यापरी । शिष्यश्रवणीं कवळें भरी ।
 उद्गारवचनें ॥ १७ ॥ वेद शास्त्र माहानुभाव । पाहातां येकचि अनुभव ।
 तोचि येक गुरुराव । ऐक्यरूपें ॥ १८ ॥ संदेह निःशेष जाळी । स्व-
 धर्म आदरें प्रतिपाळी । वेदविरहित टवाळी । करूच नेणे ॥ १९ ॥ जें
 जें मन आंगिकारी । तें तें स्वयें मुक्त करी । तो गुरु नव्हे मिकारी ।
 झडे आला ॥ २० ॥ शिष्यास न लविती साधन । न करविती इंद्रिये-
 दमन । ऐसे गुरु अडक्याचे तीन । मिळाले तरी त्यजावे ॥ २१ ॥ जो
 कोणी ज्ञान बोधी । समूळ अविद्या छेदी । इंद्रियेदमन प्रतिपादी । तो
 सद्गुरु जाणावा ॥ २२ ॥ येक द्रव्याचे विकिले । येक शिष्याचे आं-
 खिले । अति दुराशेनें केले । दीनरूप ॥ २३ ॥ जें जें रुचे शिष्या
 मनीं । तैसीच करी मनधरणी । ऐसी कामना पापिणी । पडली गळां
 ॥ २४ ॥ जो गुरु भीडसारु । तो अद्धमाडून अद्धम थोरु । चोरटा मैद
 पामरु । द्रव्यभोंदु ॥ २५ ॥ जैसा वैद्य दुराचारी । केली सर्वस्वें बो-
 हरी । आणी सेखीं भीड करी । घातघेणां ॥ २६ ॥ तैसा गुरु नसावा ।
 जेणें अंतर पडे देवा । भीड करूनियां गोवा । घाली बंधनाचा ॥ २७ ॥
 जेथें शुद्ध ब्रह्मज्ञान । आणी स्थूल क्रियेचें साधन । तोचि सद्गुरु नि-
 धान । दाखवी डोळां ॥ २८ ॥ देखेणें दाखविती आदरें । मंत्र फुंकित्ती
 कर्णद्वारें । इतुकेंच ज्ञान ते पामरें । अंतरलीं भगवंता ॥ २९ ॥ बाणे
 तिहींची खून । तोचि गुरु सुलक्षण । तेथेंचि रिघावें शरण । अस्वादरें
 मुमुक्षें ॥ ३० ॥ अद्वैतनिरूपणें अगाध वक्ता । परी विषई लोलमस्त ।

१ प्रास, घास. २ लोभाविष्टपणें मार्गें लागला. ३ अंकित झाले. ४ शक. ५ घातकी. ६ भपका. ७ गुरुप्रतीति, शास्त्रप्रतीति व आत्मप्रतीति.

ऐसिया गुरुचेनि सार्थकता । होणार नाही ॥ ३१ ॥ जैसा निरूपणस-
मयो । तैसेंचि मनही करी वायो । कृतबुद्धीचा जयो । जालाच नाही
॥ ३२ ॥ निरूपणीं सामर्थ्य सिद्धी । श्रवण होतां दुराशा बाधी । नाना
चमत्कारें बुद्धी । दंडेळूं लागे ॥ ३३ ॥ पूर्वीं ज्ञाते विरक्त भक्त । त-
यांसि सादृश्य भगवंत । आणी सामर्थ्यही अद्भुत । सिद्धीचेनि योगें
॥ ३४ ॥ ऐसें तयांचें सामर्थ्य । आमुचें ज्ञानचि नुसदें वेर्थ । ऐसा
सामर्थ्याचा स्वार्थ । अंतरीं वैसे ॥ ३५ ॥ निःशेष दुराशा तुटे । तरीच
भगवंत भेटे । दुराशा धरिती ते वोखटे । शब्दज्ञाते कामिक ॥ ३६ ॥
बहुत ज्ञातीं नागवलीं । कामनेनें वेडीं केलीं । कामना इच्छितांचि मेलीं ।
बापुडीं मूर्खें ॥ ३७ ॥ निःशेष कामनारहित । ऐसा तो विरुळा संत ।
अवध्या वेगळें मत । अक्षै ज्याचें ॥ ३८ ॥ अक्षै ठेवा सकळांचा । परी
पांगडां फिटेना शरीराचा । तेणें मार्ग ईश्वराचा । चुकोनि जाती ॥ ३९ ॥
सिद्धि आणी सामर्थ्य जालें । सामर्थ्ये देहास महत्व आलें । तेणें बेचाडें
बळकावलें । देहबुद्धीचें ॥ ४० ॥ सांडूनि अक्षै सुख । सामर्थ्य इच्छि-
ती ते मूर्ख । कामनेसारिखें दुःख । आणीक कांहींच नाही ॥ ४१ ॥
ईश्वरविण जे कामना । तेणेंचि गुणें नाना यातना । पावती होती पतना ।
वरपडे प्राणी ॥ ४२ ॥ होतां शरीरासी अंत । सामर्थ्यही निघोन जात ।
सेखीं अंतरला भगवंत । कामनागुणें ॥ ४३ ॥ ह्यणोनि निःकामताविचारु ।
दृढबुद्धीचा निर्धारु । तोचि सद्गुरु पैलपारु । पाववी भवाचा ॥ ४४ ॥
मुख्य सद्गुरूचें लक्षण । आधीं पाहिजे विमळ ज्ञान । निश्चयाचें समाधा-

१ वायफट (निश्चयात्मक ज्ञान नसल्याकारणानें जसा प्रसंग पडेल तसें
वायफट बोलणारा.) २ डळमळ. ३ “पूर्वीं जे ईश्वरतुल्य सामर्थ्यवान् भक्त
होऊन गेले त्यांचें सामर्थ्य कोणीकडे आणि माझें ज्ञान तें काय ” अशा रीतीनें सा-
मर्थ्याचा अभिलाष धरून भगवद्भजन करणारास भगवत्प्राप्ति होत नाही असा
३४ व ३५ ओव्यांचा भावार्थ आहे. ४ ज्ञानी माणसें. ५ आत्माख्य धन स-
र्वांचें आहे. ६ पंगुत्व, अधीनत्व, ममत्व. ७ जुंबाड.

न । स्वरूपस्थिती ॥ ४५ ॥ याहीवरी वैराग्य प्रबळ । वृत्ति उदास के-
 वळ । विशेष आचारें निर्मळ । स्वधर्मविषई ॥ ४६ ॥ याहीवरी अध्यात्म-
 श्रवण । हरिकथा निरूपण । जेथें परमार्थविवरण । निरंतर ॥ ४७ ॥
 जेथें सारासारविचार । तेथें होये जंगोद्धार । नवविधा भक्तीचा आधार ।
 बहुत जनासी ॥ ४८ ॥ ह्मणोनि नवविधा भजन । जेथें प्रतिष्ठलें साधन ।
 हें सद्गुरूचें लक्षण । श्रोतां वोळखावें ॥ ४९ ॥ अंतरीं शुद्ध ब्रह्मज्ञान ।
 बाह्य निष्ठेचें भजन । तेथें बहु भक्त जन । विश्रांति पावती ॥ ५० ॥
 नाहीं उपासनेचा आधार । तो परमार्थ निराधार । कर्मविण अनाचार ।
 भ्रष्ट होती ॥ ५१ ॥ ह्मणोनि ज्ञान वैराग्य आणि भजन । स्वधर्मकर्म
 आणि साधन । कथा निरूपण श्रवण मनन । नीति न्याये मर्यादा
 ॥ ५२ ॥ यामधें एक उणें असे । तेणें तें विलक्षण दिसे । ह्मणोन
 सर्वही विलसे । सद्गुरूपासीं ॥ ५३ ॥ तो बहुतांचें पाळणकर्ता । त्यास
 बहुतांची असे चिंता । नाना साधनें समर्था । सद्गुरूपासीं ॥ ५४ ॥
 साधनेंविण परमार्थ प्रतिष्ठे । तो मागुता सर्वेच भ्रष्टे । याकारणें दुरीद्र-
 ष्टे । माहानुभाव ॥ ५५ ॥ आचार उपासना सोडिती । ते भ्रष्ट अभक्त
 दिसती । जळो तयांची महंती । कोण पुसे ॥ ५६ ॥ कर्म उपासनेचा
 अभाव । तेथें भेकाधेसि जाला ठाव । तो कानकोंडा समुदाव । प्रपंची
 हांसती ॥ ५७ ॥ नीच यातीचा गुरु । तोही कानकोंडा विचार ।
 ब्रह्मसभेस जैसा चोर । तैसा दडे ॥ ५८ ॥ ब्रह्मसभे देखतां । त्याचें
 तीर्थ नये घेतां । अथवा प्रसाद सेवितां । प्राश्रित पडे ॥ ५९ ॥ तीर्थ-
 प्रसादाची सांडी केली । तेथें नीचता दिसोन आली । गुरुभक्ति ते सर्त-
 वली । येकायेकी ॥ ६० ॥ गुरूची मर्यादा राखतां । ब्राह्मण क्षोभती
 तत्वता । तेथें ब्राह्मण्य रक्षूं जातां । गुरुक्षोभ घडे ॥ ६१ ॥ ऐसीं
 सांकडीं दोहींकडे । तेथें प्रस्तावा घडे । नीच यातीस गुरुत्व न घडे ।

१ बहुकण्यास. २ मूळ " उचिष्ट " पाठ होता त्याचा " प्रसाद " असा
 स. शो. ३ प्रायश्चित्त. ४ क्षय पावली.

याकारणें ॥ ६२ ॥ तथापि आवडी घेतली जीवें । तरी आपणाचि
 भ्रष्टावें । बहुत जनांसी भ्रष्टावार्थें । हें तों दूषणाचि कीं ॥ ६३ ॥ आतां
 असो हा विचार । स्वयातीचा पाहिजे गुरु । नाही तरी भ्रष्टाकार ।
 नेमस्त घडे ॥ ६४ ॥ जे जे कांहीं उत्तम गुण । तें तें सद्गुरूचें लक्ष-
 ण । तथापी सांगो वोळखण । होये जेणें ॥ ६५ ॥ येक गुरु येक मंत्र-
 गुरु । येक यंत्रगुरु येक तांत्रगुरु । येक वस्तादगुरु येक राजगुरु ।
 ह्मणती जनीं ॥ ६६ ॥ येक कुळगुरु येक मानिला गुरु । येक विद्या-
 गुरु येक कुविद्यागुरु । येक असद्गुरु येक यातिगुरु । दंडकर्ते ॥ ६७ ॥
 येक मातागुरु येक पितागुरु । येक राजागुरु येक देवगुरु । येक बोळि-
 जे जगद्गुरु । सकळकळा ॥ ६८ ॥ ऐसे हे सत्रा गुरु । याहिबेगळे
 आणीक गुरु । ऐक त्यांचा विचार । सांगिजेल ॥ ६९ ॥ येक स्वप्न-
 गुरु येक दीक्षागुरु । येक ह्मणती प्रतिमागुरु । येक ह्मणती स्वयें गुरु ।
 आपला आपण ॥ ७० ॥ जे जे यातीचा जो व्यापार । ते ते त्याचे
 तितुके गुरु । याचा पाहातां विचार । उदंड आहे ॥ ७१ ॥ असो ऐसे
 उदंड गुरु । नाना मतांचा विचार । परी जो मोक्षदाता सद्गुरु । तो बे-
 गळाचि असे ॥ ७२ ॥ नाना सद्विद्येचे गुण । याहिवरी कृपाकूपण ।
 हें सद्गुरूचें लक्षण । जाणिजे श्रोतीं ॥ ७३ ॥ इति श्रीदासबोधे गुरु-
 शिष्यसंवादे गुरुलक्षणनाम समाप्त द्वितीये ॥ २ ॥

॥ श्रीराम ॥

मागां सद्गुरूचें लक्षण । विशद केलें निरूपण । आतां सच्छिष्याची
 वोळखण । सावध ऐका ॥ १ ॥ सद्गुरुविण सच्छिष्य । तो वायां जाय
 निःशेष । कां सच्छिष्येंविण विशेष । सद्गुरु सिणे ॥ २ ॥ उत्तम भूमि
 शोधिली शुद्ध । तेथें बीज पेरिलें किडखाद । कां तें उत्तम बीज परी
 समंघ । खडकेसि पडिला ॥ ३ ॥ तैसा सच्छिष्य तें सत्पात्र । परंतु
 गुरु सांगे मंत्र तंत्र । तेथें अरत्र ना परत्र । कांहींच नाही ॥ ४ ॥ अ-

थवा गुरु पूर्ण कृपा करी । परी शिष्य अनाधिकारी । भाग्यपुरुषाचा
 भिकारी । पुत्र जैसा ॥ ५ ॥ तैसें येकाविण येक । होत असे निरा-
 र्थक । परलोकींचें सार्थक । तें दुःहावे ॥ ६ ॥ ह्यगौनि सद्गुरु आणी
 सच्छिष्य । तेथें न लगती सायास । त्यां उभयतांचा हव्यास । पुरे ये-
 कसरा ॥ ७ ॥ सुभूमि आणी उत्तम कण । उगवेना प्रजन्येविण ।
 तैसें अध्यात्मनिरूपण । नस्तां होये ॥ ८ ॥ सेत पेरिलें आणी उगवलें ।
 परंतु निगेविण गेलें । साधनेविण तैसें जालें । साधकांसी ॥ ९ ॥
 जंवरी पीक आपणास भोगे । तंवरी अवघेचि करणें लागे । पीक आ-
 लियांहि उगे । राहोंचि नये ॥ १० ॥ तैसें आत्मज्ञान जालें । परी
 साधन पाहिजे केलें । येक वेळ उदंड जेविलें । तन्हीं सामग्री पाहिजे
 ॥ ११ ॥ ह्यगौन साधन अभ्यास आणी सद्गुरु । सच्छिष्य आणी स-
 च्छास्त्रविचार । सत्कर्म सद्वासना पारु । पाववी भवाचा ॥ १२ ॥
 सद्दुपासना सत्कर्म । सत्क्रिया आणी स्वर्धम । सत्संग आणी नित्य नेम ।
 निरंतर ॥ १३ ॥ ऐसें हें अवघेचि मिळें । तरीच विमळ ज्ञान निवळें ।
 नाही तरी पाषांड संचरे बळें । समुदाई ॥ १४ ॥ येथें शब्द नाही
 शिष्यासी । हें अवघें सद्गुरुपासीं । सद्गुरु पालटी अवगुणासी । नाना
 येनें करुनी ॥ १५ ॥ सद्गुरुचेनि असच्छिष्य पालटे । परंतु सच्छिष्यें
 असद्गुरु न पालटे । कां जें थोरपण तुटे । ह्यगौनियां ॥ १६ ॥ या-
 कारणें सद्गुरु पाहिजे । तरीच सन्मार्ग लाहिजे । नाही तरी होइजे ।
 पाषांड वरपडे ॥ १७ ॥ येथें सद्गुरुचि कारण । येर सर्व निःकारण ।
 तथापि सांगो वोळखण । सच्छिष्याची ॥ १८ ॥ मुख्य सच्छिष्याचें
 लक्षण । सद्गुरुवचनीं विश्वास पूर्ण । अनन्यभावे शरण । त्या नाव
 सच्छिष्य ॥ १९ ॥ शिष्य पाहिजे निर्मळ । शिष्य पाहिजे आचारसीळ ।

१ पीक हातीं येईपर्यंत. २ प्रथम 'तन्हीं' होतें त्याचें "परी" हा स.
 शो. ३ सद्दुपासना. ४ शिष्याच्या योगानें गुरु जर पालटला तर गुरूचा मो-
 ट्रेपणा कसा उरणार ?

शिष्य पाहिजे केवळ । विरक्त अनुतापी ॥ २० ॥ शिष्य पाहिजे नि-
 ष्टावंत । शिष्य पाहिजे सुचिष्मंत । शिष्य पाहिजे नेमस्त । सर्वप्रकारी
 ॥ २१ ॥ शिष्य पाहिजे साक्षपी विशेष । शिष्य पाहिजे परम दक्ष ।
 शिष्य पाहिजे अंलक्ष । लक्षी ऐसा ॥ २२ ॥ शिष्य पाहिजे अति
 धीर । शिष्य पाहिजे अति उदार । शिष्य पाहिजे अति तत्पर । परमा-
 र्थविषई ॥ २३ ॥ शिष्य पाहिजे परोपकारी । शिष्य पाहिजे निर्मत्सरी ।
 शिष्य पाहिजे अर्थीतरी । प्रवेशकर्ता ॥ २४ ॥ शिष्य पाहिजे परम
 शुद्ध । शिष्य पाहिजे परम सावध । शिष्य पाहिजे अगाध । उत्तम
 गुणाचा ॥ २५ ॥ शिष्य पाहिजे प्रज्ञावंत । शिष्य पाहिजे प्रेमळ भक्त ।
 शिष्य पाहिजे नीतिवंत । मर्यादेचा ॥ २६ ॥ शिष्य पाहिजे युक्तिवंत ।
 शिष्य पाहिजे बुद्धिवंत । शिष्य पाहिजे संतासंत । विचारघेता ॥ २७ ॥
 शिष्य पाहिजे धारिष्ठाचा । शिष्य पाहिजे दृढ व्रताचा । शिष्य पाहिजे
 उत्तम कुळीचा । पुण्यसीळ ॥ २८ ॥ शिष्य असावा सात्विक । शिष्य
 असावा भजक । शिष्य असावा साधक । साधनकर्ता ॥ २९ ॥ शिष्य
 असावा विश्वासी । शिष्य असावा कायाक्लेशी । शिष्य असावा परमा-
 र्थासी । वाढऊं जाणे ॥ ३० ॥ शिष्य असावा स्वतंत्र । शिष्य अ-
 सावा जगमित्र । शिष्य असावा सत्पात्र । सर्व गुणें ॥ ३१ ॥ शिष्य
 असावा सद्विद्येचा । शिष्य असावा सद्भावाचा । शिष्य असावा अंत-
 रीचा । परम शुद्ध ॥ ३२ ॥ शिष्य नसावा अविवेकी । शिष्य नसावा
 गर्भसुखी । शिष्य असावा संसारदुःखी । संतत देहीं ॥ ३३ ॥ जो
 संसारदुःखें दुःखवळा । जो त्रिविधतापें पोळला । तोचि अधिकारी
 जाला । परमार्थविषीं ॥ ३४ ॥ बहु दुःख भोगिलें जेणें । तयासीच
 परमार्थ बाणे । संसारदुःखाचेनि गुणें ॥ ३५ ॥ जया
 संसाराचा त्रास । तयासीच उपजे विस्वास । विस्वासबळें दृढ कास ।
 धरिली सहुरूची ॥ ३६ ॥ अविस्वासें कास सोडिली । ऐसीं बहुतेक

भधीं बुडालीं । नाना जळचरीं तोडिलीं । मध्येचि सुखदुःखें ॥ ३७ ॥
 याकारणें दृढ विस्वास । तोचि जाणावा सच्छिष्य । मोक्षाधिकारी. वि-
 शेष । आप्रगण्यु ॥ ३८ ॥ जो सद्गुरुवचनें निवाला । तो सायोज्यतेचा
 आंखिला । संसारपांगें पांगिला । न वचे कदा ॥ ३९ ॥ सद्गुरुहून
 देव मोठा । जयास वाटे तो करंटा । सुटला वैभवाचा फांटा । सामर्थ्य-
 पिसें ॥ ४० ॥ सद्गुरुस्वरूप तें संतें । आणी देवास मांडेल कल्पांत । तेथें
 कैचें उरेल सामर्थ्य । हरिहरांचें ॥ ४१ ॥ ह्मणौन सद्गुरुसामर्थ्य आ-
 धीक । जेथें आटती ब्रह्मादिक । अल्पबुद्धी मानवी रंक । तयांसि हें
 कळेंमा ॥ ४२ ॥ गुरुदेवास बराबरी । करी तो शिष्य दुराचारी ।
 भ्रांति बैसली अभ्यांतरीं । सिद्धांत नेणवे ॥ ४३ ॥ देव मानुषीं भाविला ।
 मंत्रीं देवपणासि आला । सद्गुरु न वचे कल्पिला । ईश्वराचेनी ॥ ४४ ॥
 ह्मणौनि सद्गुरु पूर्णपणें । देवाहून आधीक कोटिगुणें । जयासि वार्णितां
 भांडणें । वेदशास्त्रीं लागलीं ॥ ४५ ॥ असो सद्गुरुपदापुढें । दुजे
 कांहींच न चढे । देवसामर्थ्य तें केवढें । मायाजनित ॥ ४६ ॥ अहो स-
 द्गुरुकृपा जयासी । सामर्थ्य न चले तयापासी । ज्ञानबळें वैभवासी ।
 तृणतुच्छ केलें ॥ ४७ ॥ सद्गुरुकृपेचेनि बळें । अपरोक्षज्ञानाचेनि उ-
 साळें । मायेसहित ब्रह्मांड सगळें । दृष्टीस न ये ॥ ४८ ॥ ऐसें सच्छि-
 ष्याचें वैभव । सद्गुरुवचनीं दृढ भाव । तेणें गुणें देवराव । स्वयंचि
 होती ॥ ४९ ॥ अंतरीं अनुतापें तापलें । तेणें अंतर शुद्ध जालें । पुढें
 सद्गुरुवचनें निवाले । सच्छिष्य ऐसे ॥ ५० ॥ लागतां सद्गुरुवचनपथें ।
 जालें ब्रह्मांड पालथें । तरी जयाच्या शुद्ध भावार्थें । पालट न धरिजे
 ॥ ५१ ॥ शरण सद्गुरूस गेले । सच्छिष्य ऐसें निवडले । क्रीटापालटें
 जाले । पावन ईश्वरीं ॥ ५२ ॥ ऐसा सद्भाव अंतरीं । तेचि मुक्तीचे
 वाटेकरी । धर माइक वेषधारी । असच्छिष्य ॥ ५३ ॥ वाटे विषयांचें

१ भवसागरांतल सुखदुःखरूप जळचरांनीं त्यांना तोडिलें. २ चिन्हिला,
 नियमिला, आपलासा केला. ३ नित्य.

सुख । परमार्थ संपादणें लौकिक । देखोवेखीं पढतमूर्ख । शरण गेले
 ॥ ५४ ॥ जाली विषई वृत्ति अनावर । दढ धरिला संसार । परमार्थ-
 चर्चेचा विचार । मळिण जाला ॥ ५५ ॥ मोड घेतला परमार्थाचा ।
 हव्यास धरिला प्रपंचाचा । भार वाहिला कुटुंबाचा । कावाडी जाळा
 ॥ ५६ ॥ मानिला प्रपंची आनंद । केला परमार्थी विनोद । भ्रांत मूढ
 मतिमंद । लोधला कामी ॥ ५७ ॥ सूकर पूजिलें विलेपनें । झैसा म-
 दिंला चंदनें । तैसा विषई ब्रह्मज्ञानें । विवेकें बोधिला ॥ ५८ ॥ रासभ
 उकरडां लोळे । तयासि परिमळसोहळे । उद्धक अंधारीं पळे । तया
 केवी हंसपंगती ॥ ५९ ॥ तैसा विषयदारींचा बंराडी । घाली अधःप-
 तनीं उडी । तयास भगवंत आवडी । सत्संग कैचा ॥ ६० ॥ वर्ती
 करून दांताळी । स्वानपुत्र हाडें चगळी । तैसा विषई तळमळी । वि-
 षयसुखाकारणें ॥ ६१ ॥ तया स्वानमुखीं परमान्न । कीं मर्कटास सिंहा-
 सन । तैसें विषयासक्तां ज्ञान । जिरेल कैचें ॥ ६२ ॥ रासभे राखतां
 जन्म गेला । तो पंडितांमधें प्रतिष्ठिला । न वचे तैसा आसक्ताला ।
 परमार्थ नाही ॥ ६३ ॥ मिळाला राजहंसांचा मेळा । तेथें आला डोंबका-
 वळा । लक्षून विष्टेचा गोळा । हंस हणवी ॥ ६४ ॥ तैसें सज्जनाचे
 संगतीं । विषई सज्जन हणविती । विषय अमेय चितीं । गोळा लक्षि-
 ला ॥ ६५ ॥ काखे घेऊनियां दारा । हणने मज सन्यासी करा । तैसा
 विषई सैरावरा । ज्ञान बडबडी ॥ ६६ ॥ असो ऐसे पढतमूर्ख । ते
 काय जाणती अद्वैतसुख । नारकी प्राणी नर्क । भोगिती स्वइच्छा
 ॥ ६७ ॥ वैषेची करील सेवा । तो कैसा मंत्री हणावा । तैसा विषय-
 दास मानावा । भक्तराज केवी ॥ ६८ ॥ तैसे विषई बापुडे । त्यांस
 ज्ञान कोणीकडे । वाचाळ शाब्दिक बडबडे । वरपडे जाले ॥ ६९ ॥
 ऐसे शिष्य परम नष्ट । कनिष्ठामधें कनिष्ठ । हीन अविवेकी आणी दृष्टें ।

खळ खोटे दुर्जन ॥७०॥ ऐसे जे पापरूप । दीर्घदोषी वज्रलेप । तयांस
 प्राश्चित अनुताप । उद्भवतां आहे ॥ ७१ ॥ तेंहि पुन्हा शरण जावें ।
 सद्गुरूस संतोषवावें । कृपादृष्टी जालियां व्हावें । पुन्हां शुद्ध ॥ ७२ ॥
 स्वामीद्रोह जया घडे । तो यावच्छंद्र नरकीं पडे । तयास उपावचि न
 घडे । स्वामी तुष्टल्यावांचूनी ॥ ७३ ॥ स्मशानवैराग्य आलें । ह्यणोन
 लोटांगण घातलें । तेणें गुणें उपतिष्ठलें । नाहीं ज्ञान ॥ ७४ ॥ भाव
 आणिला जायांचा । मंत्र घेतला गुरूचा । शिष्य जाला दो दिसांचा ।
 मंत्राकारणें ॥ ७५ ॥ ऐसे केले गुरु उदंड । शब्द सिकला पाषांड ।
 जाला तोंडाळ तर्मुंड । माहापाषांडी ॥ ७६ ॥ घडी येक रडे आणी
 पडे । घडी येक वैराग्य चढे । घडी येक अहंभाव जडे । ज्ञातेपणाचा
 ॥ ७७ ॥ घडी येक विस्वास धरी । सर्वेच घडी येक गुरुगुरी । ऐसे
 नाना छंद करी । पिसाट जैसा ॥ ७८ ॥ काम क्रोध मद मत्सर ।
 लोभ मोह नाना विकार । अभिमान कापव्य तिरस्कार । हृदई नांदती
 ॥ ७९ ॥ अहंकार आणी देहपांग । अनाचार आणी विषयसंग । सं-
 सार प्रपंच उद्वेग । अंतरीं वसे ॥ ८० ॥ दीर्घसूत्री कृतघ्न पापी । कु-
 कर्मी कुतर्की विकल्पी । अभक्त अभाव सीघ्रकोपी । निष्ठुर परघातक
 ॥ ८१ ॥ हृदयेसून्य आणी आळसी । अविवेकी आणि अविस्वासी ।
 अधीर अविचार संदेहासी । दृढ धर्ता ॥ ८२ ॥ आशा ममता तृष्णा
 कल्पना । कुबुद्धी दुर्वृत्ति दुर्वासना । अल्पबुद्धि विषयकामना । हृदई
 वसे ॥ ८३ ॥ ईषणा असूया तिरस्कारें । निंदेसि प्रवर्ते आदरें । देहा-
 भिमानें हुंबरे । जाणपणें ॥ ८४ ॥ क्षुधा तृषा आवरेना । निद्रा सहसा
 धरेना । कुटुंबाचिंता वोसरेना । भ्रांति पडिली ॥ ८५ ॥ शाब्दिक बोले
 उदंड वाचा । लेश नाहीं वैराग्याचा । अनुताप धारिष्ट साधनाचा ।
 मार्ग न धरी ॥ ८६ ॥ भक्ति विरक्ति ना शांती । सद्बृत्ति लीनता ना
 दैंती । कृपा दया ना तृती । सुबुद्धि असेच ना ॥ ८७ ॥ कायाळेसी

शरीरहीन । धर्मविषई परम कृपण । क्रिया पालटेना कठिण । हृदये
जयाचें ॥ ८८ ॥ आर्जव नाही जनासी । जो अप्रिये सज्जनासी ।
जयाचे जिवीं आहिणेंसी । परन्यून वसे ॥ ८९ ॥ सदा सर्वकाळ लटि-
का । बोले माईक लापणिका । क्रिया विचार पाहातां येका । वचनीं सत्य
नाहीं ॥ ९० ॥ परपीडेविषई तत्पर । जैसे विंचु आणी विखार । तैसा
कुशब्दे जिह्वार । भेदी सकळांचें ॥ ९१ ॥ आपले झांकी अवगुण ।
पुढिलांस बोले कठिण । मिथ्या गुणदोषेविण । गुणदोष लावी ॥ ९२ ॥
स्वर्थे पापात्मा अंतरीं । पुढिलाचि कणव न करी । जैसा हिंसक दुरा-
चारी । परदुःखें सिणेना ॥ ९३ ॥ दुःख पराव्याचें नेणती । दुर्जन
गांजिलेचि गांजिती । श्रम पावतां आनंदती । आपुले मनीं ॥ ९४ ॥
स्वदुःखें झुरे अंतरीं । आणी परदुःखें हास्य करी । तयास प्राप्त येमपुरी ।
राजदूत ताडिती ॥ ९५ ॥ असो ऐसे मदांध बापुडे । तयांसि भगवंत
कैचा जोडे । जयांस सुबुद्धि नावडे । पूर्वपातकेंकरूनी ॥ ९६ ॥ तयास
देहाचा अंतीं । गात्रें क्षीणता पावती । जिवलगें बोसंडिती । जाणवेल
तेव्हां ॥ ९७ ॥ असो ऐसे गुणावेगळे । ते सच्छिष्य आगळे । दृढ
भावार्थें सोहळे । भोगिती स्वानंदाचे ॥ ९८ ॥ जये स्थळीं विकल्प
जागे । कुळाभिमान पाठीं लागे । ते प्राणी प्रपंचसंगें । हिंपुटी होती
॥ ९९ ॥ जेणेंकरितां दुःख जालें । तेंचि मनीं दृढ धरिलें । तेणें गुणें
प्राप्त जालें । पुन्हा दुःख ॥ १०० ॥ संसारसंगें सुख जालें । ऐसें
देखिलें ना ऐकिलें । ऐसें जाणोन अनहित केलें । तेःदुःखी होती स्वर्थें
॥ १०१ ॥ संसारीं सुख मानिती । ते प्राणी मूढमती । जाणोन डोळे
झांकिती । पढतमूर्ख ॥ १०२ ॥ प्रपंच सुखें करावा । परी कांहीं परमा-
र्थ वाढवावा । परमार्थ अवघाचि बुडवावा । हें विहित नव्हे ॥ १०३ ॥
मागां जालें निरूपण । गुरुशिष्यांची वोळखण । आतां उपदेशाचें लक्ष-

षा । सांगिजेल ॥ १०४ ॥ इति श्रीदासबोधे गुरुशिष्यसंवादे शिष्यलक्ष-
णानाम समास तृतीय ॥ ३ ॥

॥ श्रीराम ॥

एका उपदेशाचीं लक्षणें । बहुविधें कोण कोणें । सांगतां तें असा-
धारणें । परी कांहीं येक सांगो ॥ १ ॥ बहुत मंत्र उपदेशिती । कोणी
नाम मात्र सांगती । येक ते जप करविती । वोंकाराचा ॥ २ ॥ शिवमं-
त्र भवानीमंत्र । विष्णुमंत्र महालक्ष्मीमंत्र । अवधूतमंत्र गणेशमंत्र । मार्त-
ण्डमंत्र सांगती ॥ ३ ॥ मछकूर्मवन्हावमंत्र । नृसिंहमंत्र वामनमंत्र । भार्ग-
वमंत्र रघुनाथमंत्र । कृष्णमंत्र सांगती ॥ ४ ॥ भैरवमंत्र महारिमंत्र । हनुमं-
तमंत्र येक्षिणीमंत्र । नारायेणमंत्र पांडुरंगमंत्र । अघोरमंत्र सांगती ॥ ५ ॥
शेषमंत्र गरुडमंत्र । वायोमंत्र वेताळमंत्र । ज्ञोटींगमंत्र बहुधा मंत्र । किती
हणौनि सांगावे ॥ ६ ॥ बाळामंत्र बगुळामंत्र । काळिमंत्र कंकाळीमंत्र ।
बटुकमंत्र नाना मंत्र । नाना शक्तीचे ॥ ७ ॥ पृथकाकारें स्वतंत्र । जितुके
देव तितुके मंत्र । सोपे अवघड विचित्र । खेचर दारुण बीजाचे ॥ ८ ॥
पाहों जातां पृथ्वीवरी । देवांची गणना कोण करी । तितुके मंत्र वैखरी ।
किती हणौनि वदवावी ॥ ९ ॥ असंख्यात मंत्रमाळा । येकाहूनि येक
आगळा । विचित्र मायेची कळा । कोण जाणे ॥ १० ॥ किल्येक मंत्रां
भूतें जाती । किल्येक मंत्रां वेधा नासती । किल्येक मंत्रां उतरती । 'सितें
विंचू विखार ॥ ११ ॥ ऐसे नाना परीचे मंत्री । उपदेशिती कर्णपार्त्री ।
जप ध्यान पूजा यंत्री । विधानयुक्त सांगती ॥ १२ ॥ येक शिव शिव
सांगती । येक हरि हरि हणविती । येक उपदेशिती । विठल विठल
हणोनी ॥ १३ ॥ येक सांगती कृष्ण कृष्ण । येक सांगती विष्ण विष्ण ।
येक नारायण नारायण । हणौन उपदेशिती ॥ १४ ॥ येक हणती

अच्युत अच्युत । येक ह्यणती अनंत अनंत । येक सांगती दत्त दत्त । ह्यणत जावें ॥ १५ ॥ येक सांगती राम राम । येक सांगती ॐ ॐ म । येक ह्यणती मेघशाम । बहुतां नामीं स्मरावा ॥ १६ ॥ येक सांगती गुरु गुरु । येक ह्यणती परमेश्वर । येक ह्यणती विघ्नहर । चितीत जावा ॥ १७ ॥ येक सांगती शामराज । येक सांगती गरुडध्वज । येक सांगती अधोक्षज । ह्यणत जावें ॥ १८ ॥ येक सांगती देव देव । येक ह्यणती केशव केशव । येक ह्यणती भार्गव भार्गव । ह्यणत जावें ॥ १९ ॥ येक विश्वनाथ ह्यणविती । येक मळारि सांगती । येक ते जप करविती । तुकाई तुकाई ह्यणौनी ॥ २० ॥ हें किती ह्यणौनि सांगावें । शिवशक्तीचीं अनंत नांवां । इच्छेसारिखीं स्वभावां । उपदेशिती ॥ २१ ॥ येक सांगती मुद्रा च्यारी । खेचरी भूचरी चाचरी अगोचरी । येक आसनं परोपरी । उपदेशिती ॥ २२ ॥ येक दाखविती देखणी । येक अनुहातध्वनी । येक गुरु पिंडज्ञानी । पिंडज्ञान सांगती ॥ २३ ॥ येक सांगती कर्ममार्ग । येक उपासनामार्ग । येक सांगती अष्टांग योग । नाना चक्रें ॥ २४ ॥ येक तपें सांगती । येक अजपा निरोपिती । येक तत्वे विस्तारिती । तत्वज्ञानी ॥ २५ ॥ येक सांगती सगुण । येक निरोपिती निर्गुण । येक उपदेशिती तीर्था-

१ खेचरी, भूचरी, चाचरी, अगोचरी, अशा चार मुद्रा योगशास्त्रांत प्रसिद्ध आहेत. मुद्रा=विषयांवरून दृष्टी काढून ती कांहीं एका विशेष पदार्थावर एका विशेष प्रकारानें लावणें. २ दृष्टीला कांहीं तरी अपूर्व पदार्थ दाखविणें. ३ अनाहतध्वनी; प्राण्याच्या देहामध्ये जे ध्वनि सतत चालू असतात ते. हे दहा प्रकारचे आहेत. सामान्य बाहेर ऐकूं येणारे ध्वनि आघातानें उत्पन्न होतात, परंतु शरीरांतील ध्वनींचा तसा प्रकार नाही ह्यणून त्यांस अनाहत ह्यणतात. ४ यम, नियम, आसन, प्राणायाम, प्रत्याहार, धारणा, ध्यान आणि समाधि हीं योगाचीं आठ अंगें आहेत. हीं आठ अंगें साधिलीं ह्यणजे योग सिद्ध होतो. योग=वित्त-वृत्तिनिरोध. ५ शरीरामध्ये गुदद्वारापासून ब्रह्मरंध्रापर्यंत सात स्थानीं सात चक्रें आहेत तीं. ६ प्राण्याच्या श्वासोच्छ्वासाबरोबर सतत 'सोहं' असा शब्द उत्पन्न होत असतो त्याला अजपा गायत्री असें ह्यणतात. द. १७_स. ५ पहा.

टण । फिरावें ह्मणूनी ॥ २६ ॥ येक माहावाक्यें सांगती । त्यांचा जप करावा ह्मणती । येक उपदेश करिती । सर्व ब्रह्म ह्मणोनी ॥ २७ ॥ येक शाक्तमार्ग सांगती । येक मुक्तमार्ग प्रतिष्ठिती । येक इंद्रियें पूजन करविती । येका भावें ॥ २८ ॥ येक सांगती वशीकर्ण । स्तंबन मोहन उच्चाटण । नाना चेटकें आपण । स्वयें निरोपिती ॥ २९ ॥ ऐसी उपदेशांची स्थिती । पुरे आतां सांगों किती । ऐसे हे उपदेश असती । असंख्यात ॥ ३० ॥ ऐसे उपदेश अनेक । परी ज्ञानेविण निरार्थक । येविषई असे येक । भगवद्वचन ॥ ३१ ॥

नानाशास्त्रं पठेल्लोको नानादैवतपूजनम् ।
 आत्मज्ञानं विना पार्थ सर्वकर्म निरर्थकम् ॥
 शैवशाक्तागमाद्या ये अन्ये च बहवो मताः ।
 अपभ्रंशसमास्तेऽपि जीवानां भ्रान्तचेतसाम् ॥
 न हि ज्ञानेन सदृशं पवित्रमिदमुत्तमम् ॥

याकारणें ज्ञानासमान । पवित्र उत्तम न दिसे अर्नै । ह्मणौन आधीं आत्मज्ञान । साधिलें पाहिजे ॥ ३२ ॥ सकळ उपदेशीं विशेष । आत्मज्ञानाचा उपदेश । येविषई जगदीश । बहुतां ठाई बोलिला ॥ ३३ ॥

यस्य कस्य च वर्णस्य ज्ञानं देहे प्रतिष्ठितम् ।
 तस्य दासस्य दासोहं भवे जन्मनि जन्मनि ॥

आत्मज्ञानाचा महिमा । नेणे चतुर्मुख ब्रह्मा । प्राणी बापुडा जीवात्मा । काये जाणे ॥ ३४ ॥ सकळ तीर्थांची संगती । ज्ञानदानाची फळश्रुती । त्याहून ज्ञानाची स्थिती । विशेष कोटिगुणें ॥ ३५ ॥

१ “ प्रज्ञानं ब्रह्म ” हें ऋग्वेदांतील, “ अहं ब्रह्मास्मि ” हें यजुर्वेदांतील, “ तत्त्वमसि ” हें सामवेदीय व “ अयमात्मा ब्रह्म ” हें अथर्वणवेदीय अशीं चार महावाक्यें आहेत. २ आन.

पृथिव्यां यानि तीर्थानि स्नानदानेषु यत्फलम् ।
तत्फलं कोटिगुणितं ब्रह्मज्ञानसमोपमम् ॥

हणोनि जें आत्मज्ञान । तें गहनाहूनि गहन । ऐक तयाचें लक्षण । सां-
गिजेल ॥ ३६ ॥ इति श्रीदासबोधे गुरुशिष्यसंवादे उपदेशनाम समास
चतुर्थ ॥ ४ ॥

॥ श्रीराम ॥

जव तें ज्ञान नाहीं प्रांजळ । तव सर्व कांहीं निर्फळ । ज्ञानरहित
तळमळ । जाणार नाहीं ॥ १ ॥ ज्ञान हणतां वाटे भरम । काये रे बा
असेल वर्म । हणोनि हा अनुक्रम । सांगिजेल आतां ॥ २ ॥ भूत भ-
विष्य वर्तमान । ठाउकें आहे परिछिन्न । यासीहि हणजेतें ज्ञान । परी
तें ज्ञान नव्हे ॥ ३ ॥ बहुत केलें विद्यापठण । संगीतशास्त्र रागज्ञान ।
वैदिक शास्त्र वेदाधेन । हेंहि ज्ञान नव्हे ॥ ४ ॥ नाना वेवसायाचें ज्ञान ।
नाना दीक्षेचें ज्ञान । नाना परीक्षेचें ज्ञान । हें ज्ञान नव्हे ॥ ५ ॥ नाना
वनितांची परीक्षा । नाना मनुष्यांची परीक्षा । नाना नरांची परीक्षा ।
हें ज्ञान नव्हे ॥ ६ ॥ नाना अश्व्यांची परीक्षा । नाना गजांची परीक्षा ।
नाना स्वापदांची परीक्षा । हें ज्ञान नव्हे ॥ ७ ॥ नाना पशूंची परीक्षा ।
नाना पक्षांची परीक्षा । नाना भूतांची परीक्षा । हें ज्ञान नव्हे ॥ ८ ॥
नाना यानांची परीक्षा । नाना वस्त्रांची परीक्षा । नाना शस्त्रांची परीक्षा ।
हें ज्ञान नव्हे ॥ ९ ॥ नाना धातूंची परीक्षा । नाना नाण्यांची परीक्षा ।
नाना रत्नांची परीक्षा । हें ज्ञान नव्हे ॥ १० ॥ नाना पाषाण-
परीक्षा । नाना काष्ठांची परीक्षा । नाना वाद्यांची परीक्षा ।
हें ज्ञान नव्हे ॥ ११ ॥ नाना भूर्मींची परीक्षा । नाना जळांची
परीक्षा । नाना सतेज परीक्षा । हें ज्ञान नव्हे ॥ १२ ॥ नाना रसांची
परीक्षा । नाना बीजांची परीक्षा । नाना अंकुरपरीक्षा । हें ज्ञान नव्हे
॥ १३ ॥ नाना पुष्पांची परीक्षा । नाना फळांची परीक्षा । नाना

वल्लींची परीक्षा । हें ज्ञान नव्हे ॥ १४ ॥ नाना दुःखांची परीक्षा ।
 नाना रोगांची परीक्षा । नाना चिन्हांची परीक्षा । हें ज्ञान नव्हे ॥ १५ ॥
 नाना मंत्रांची परीक्षा । नाना यंत्रांची परीक्षा । नाना मूर्तींची परीक्षा ।
 हें ज्ञान नव्हे ॥ १६ ॥ नाना क्षेत्रांची परीक्षा । नाना गृहांची परीक्षा ।
 नाना पात्रांची परीक्षा । हें ज्ञान नव्हे ॥ १७ ॥ नाना होणार परीक्षा ।
 नाना समयांची परीक्षा । नाना तर्कांची परीक्षा । हें ज्ञान नव्हे ॥ १८ ॥
 नाना अनुमानपरीक्षा । नाना नेमस्त परीक्षा । नाना प्रकार परीक्षा ।
 हें ज्ञान नव्हे ॥ १९ ॥ नाना विद्येची परीक्षा । नाना कळेची परीक्षा ।
 नाना चातुर्यपरीक्षा । हें ज्ञान नव्हे ॥ २० ॥ नाना शब्दांची परीक्षा ।
 नाना अर्थांची परीक्षा । नाना भाषांची परीक्षा । हें ज्ञान नव्हे ॥ २१ ॥
 नाना स्वरांची परीक्षा । नाना वर्णांची परीक्षा । नाना लेखनपरीक्षा । हें
 ज्ञान नव्हे ॥ २२ ॥ नाना मतांची परीक्षा । नाना ज्ञानांची परीक्षा ।
 नाना वृत्तींची परीक्षा । हें ज्ञान नव्हे ॥ २३ ॥ नाना रूपांची परीक्षा ।
 नाना रसनेची परीक्षा । नाना सुगंधपरीक्षा । हें ज्ञान नव्हे ॥ २४ ॥
 नाना सृष्टींची परीक्षा । नाना विस्तारपरीक्षा । नाना पदार्थपरीक्षा । हें
 ज्ञान नव्हे ॥ २५ ॥ नेमकचि बोलणें । तत्काळचि प्रतिवचन देणें ।
 सीघ्रचि कवित्व करणें । हें ज्ञान नव्हे ॥ २६ ॥ नेत्रपालवी नादकळा ।
 करपालवी भेदकळा । स्वरपालवी संकेतकळा । हें ज्ञान नव्हे ॥ २७ ॥
 काव्यकुशळ संगीतकळा । गीत प्रबंद नृत्यकळा । सभाचातुर्य शब्द-
 कळा । हें ज्ञान नव्हे ॥ २८ ॥ वाग्बिळास मोहनकळा । रम्य रसाळ
 गायन कळा । हास्य विनोद कामकळा । हें ज्ञान नव्हे ॥ २९ ॥
 नाना लाघवें चित्रकळा । नाना वाद्यें संगीतकळा । नाना प्रकारें वि-
 चित्र कळा । हें ज्ञान नव्हे ॥ ३० ॥ आदिकरुनि चौसष्टि कळा । या-
 हि वेगळ्या नाना कळा चौदा विद्या सिद्धि सकळा । हें ज्ञान नव्हे
 ॥ ३१ ॥ असो सकळ कळाप्रवीण । विद्यामात्र परिपूर्ण । तरी ते कौ-
 शल्यता परी ज्ञान । झणोंचि नये ॥ ३२ ॥ हें ज्ञान होयेसें भासे ।

परंतु मुख्य ज्ञान ते अनारिसें । जेथें प्रकृतीचें पिसें । समूळ वाव
 ॥ ३३ ॥ जाणावें दुसऱ्याचे जीवीचें । हें ज्ञान वाटे साचें । परंतु हें
 आत्मज्ञानाचें । लक्षण नव्हे ॥ ३४ ॥ महानुभाव माहाभला । मानसपूजा
 करितां चुकला । कोणी येकें पाचारिला । ऐसें नव्हे ह्यगोनी ॥ ३५ ॥
 ऐसी जाणे अंतरस्थिती । तयासि परम ज्ञाता ह्यणती । परंतु जेणें मो-
 क्षप्राप्ती । तें हें ज्ञान नव्हे ॥ ३६ ॥ बहुत प्रकारीचीं ज्ञानें । सांगों
 जातां असाधारणें । सायोज्यप्राप्ति होय जेणें । तें ज्ञान वेगळें ॥ ३७ ॥
 तरी तें कैसें आहे ज्ञान । समाधानाचें लक्षण । ऐसें हें विशद करून ।
 मज निरोपावें ॥ ३८ ॥ ऐसें शुद्ध ज्ञान पुसिलें । तें पुढिलें समासीं
 निरोपिलें । श्रोतां अवधान दिधलें । पाहिजे पुढें ॥ ३९ ॥ इति श्री
 दासबोधे गुरुशिष्यसंवादे बहुधाज्ञाननाम समास पंचम ॥ ५ ॥

॥ श्रीराम ॥

एक ज्ञानाचें लक्षण । ज्ञान ह्यणिजे आत्मज्ञान । पाहावें आपणासि
 आपण । या नाव ज्ञान ॥ १ ॥ मुख्य देवास जाणावें । सत्य स्वरूप
 वोळखावें । नित्यानित्य विचारावें । या नाव ज्ञान ॥ २ ॥ जेथें दृश्य
 प्रकृति सरे । पंचभूतिक वोसरे । समूळ द्वैत निवारे । या नाव ज्ञान
 ॥ ३ ॥ मनबुद्धिअगोचर । न चले तर्काचा विचार । उलेखें परेडूनि
 पर । या नाव ज्ञान ॥ ४ ॥ जेथें नाहीं दृश्यमान । जेथें जाणीव हें
 अज्ञान । विमळ शुद्ध स्वरूपज्ञान । यासि बोळिजे ॥ ५ ॥ सर्वसाक्षी

१ वेगळें. २ कोणी एक महानुभाव मानसपूजा करित असतां कांहीं चुकला; दुसऱ्या
 कोणी येऊन अंतर्ज्ञानानें जाणून झटलें कां “आपण येथें चुकलां.” ३ नाहींसें
 होतें. ४ निर्देश. ५ नाभिस्थानीं परा, हृदयस्थानीं पश्यंती, कंठस्थानीं मध्यमा
 व बाहेर उमटणारी वैखरी अशा चार वाणी आहेत. “परेचें अंग शुद्ध ज्ञान ।
 पश्यंती उपजवी ध्यान । मध्यमा करी शुचि मन । कर्म वैखरीचें ” द. १८ स. ८
 पहा. ६ आपण ब्रह्मरूप आहोंत हा अनुभव. ब्रह्मस्वरूपाची प्राप्ती झाल्यावर
 ही जाणीव उरत नाही. ती उरणें हें अज्ञानच होय.

अवस्ता तुर्या । ज्ञान ऐसैं ह्मणती तया । परी तें जाणिजे वायां । पदार्थज्ञान ॥ ६ ॥ दृश्य पदार्थ जाणिजे । त्यास पदार्थज्ञान बोलिजे । शुद्ध स्वरूप जाणिजे । या नाव स्वरूपज्ञान ॥ ७ ॥ जेथें सर्वचि नाहीं ठाईचें । तेथें सर्वसाक्षत्व कैचें । ह्मणौनि शुद्ध ज्ञान तुर्येचें । मानूचि नये ॥ ८ ॥ ज्ञान ह्मणिजे अद्वैत । तुर्या प्रत्यक्ष द्वैत । ह्मणौनि शुद्ध ज्ञान तें सतंतें । वेगळेंचि असे ॥ ९ ॥ ऐक शुद्ध ज्ञानाचें लक्षण । शुद्ध स्वरूपचि आपण । या नाव शुद्ध स्वरूपज्ञान । जाणिजे श्रोतीं ॥ १० ॥ माहावाक्य उपदेश भला । परी त्याचा जप नाहीं बोलिला । तेथीचा तो विचारचि केला । पाहिजे साधकें ॥ ११ ॥ माहावाक्य उपदेशसार । परी घेतला पाहिजे विचार । त्याच्या जपें अंधकार । न फिटे भ्रांतीचा ॥ १२ ॥ माहावाक्याचा अर्थ घेतां । आपण वस्तुचि तत्वतां । त्याचा जप करितां वृथा । सीणचि होये ॥ १३ ॥ माहावाक्याचें विवरण । हें मुख्य ज्ञानाचें लक्षण । शुद्ध लक्ष्यांशें आपण । वस्तुचि आहे ॥ १४ ॥ आपला आपणासि लाभ । हें ज्ञान परम दुःखुभ । जें आदिअंतीं स्वयंभ । स्वरूपचि स्वयें ॥ १५ ॥ जेथून हें सर्वही प्रगटे । आणी सकळही जेथें आटे । तें ज्ञान जालिया फिटे । भ्रांति बंधनाची ॥ १६ ॥ मते आणी मतांतरे । जेथें होती निर्विकारे ।

१ अवस्था चार आहेत: जागृती, स्वप्न, सुषुप्ति आणि तुरीया किंवा तुर्या जागृतीमध्ये जीव सर्व प्रकारचे बाह्य व्यवहार करितो; स्वप्नामध्ये सर्व इंद्रियांचा लय होऊन केवळ मनच सर्व व्यवहार करितें. सुषुप्ति = गाढ झोप. या अवस्थेंत सर्व इंद्रियें आणि मन यांचा अज्ञानांत लय होऊन जीव केवळ मूढ अवस्थेंत असतो. या तिन्ही अवस्था अज्ञानापासून होतात. तुरीया अवस्थेंत जीवाला स्वस्वरूपाचें ज्ञान होतें ह्मणजे मी ब्रह्मरूप आहे असें त्याच्या अनुभवास येतें. परंतु हेही ज्ञान सोपाधिकच होय. ह्मणून तेंही शुद्ध नव्हे. या अवस्थेहूनही पलीकडची आणखी उन्नमनी म्हणून अवस्था आहे. तीत मनाचाही लय होतो. तें खरें ज्ञान. २ स्वतंत्र ? ३ तत्त्वमसि. ४ माहावाक्याचा लक्ष्यांश पाहिला तर आपण ब्रह्मस्वरूप आहोंत असें ठरतें. ५ निर्बल.

अति सूक्ष्म विचारें । पाहातां ऐक्य ॥ १७ ॥ जें या चराचराचें मूळ ।
 शुद्ध स्वरूप निर्मळ । या नाव ज्ञान केवळ । वेदांतमते ॥ १८ ॥ शो-
 धितां आपलें मूळ स्थान । सहजचि उडे अज्ञान । या नाव ह्यणिजे
 ब्रह्मज्ञान । मोक्षदायेक ॥ १९ ॥ आपणासि वोळखें जातां । आंगीं
 बाणे सर्वज्ञता । तेणें येकदेसी वार्ता । निशेष उडे ॥ २० ॥ मी कोण
 ऐसा हेत । धरून पाहातां देहातीत । आवलोकितां नेमस्त । स्वरूपचि
 होये ॥ २१ ॥ असो पूर्वी थोर थोर । जेणें ज्ञानें पैलपार । पावले ते
 साचार । ऐक आतां ॥ २२ ॥ व्यास वसिष्ठ माहामुनी । शुक नारद
 समाधानी । जनकादिक महाज्ञानी । येणेंचि ज्ञानें ॥ २३ ॥ वामदेवा-
 दिक योगेश्वर । वाल्मीक अत्रि ऋषेश्वर । शौनिकादि अध्यात्मसार ।
 वेदांतमते ॥ २४ ॥ सनकादिक मुख्यकरूनी । आदिनाथ मीन गोर-
 क्षमुनी । आणीक बोलतां वचनीं । अगाध असती ॥ २५ ॥ सिद्ध
 मुनी माहानुभाव । सकळांचा जो अंतर्भाव । जेणें सुखें माहादेव । डु-
 ल्लुत सदा ॥ २६ ॥ जें वेदशास्त्रांचें सार । सिद्धांतधोदांतविचार ।
 ज्याची प्राप्ती भाग्यानुसार । भाविकांस होये ॥ २७ ॥ साधुसंत आणी
 सज्जन । भूत भाविष्य वर्तमान । सर्वत्रांचें गुह्य ज्ञान । तें सांगिजेल
 आतां ॥ २८ ॥ तीर्थे व्रतें तपें दानें । जें न जोडे धूम्रपानें । पंचांगी
 गोरोंजनें । जें प्राप्त नव्हे ॥ २९ ॥ सकळ साधनांचें फळ । ज्ञानाची
 सिगंची केवळ । जेणें संशयाचें मूळ ! निशेष तुटे ॥ ३० ॥ छपन्न
 भाषा तितुके ग्रन्थ । आदिकरून वेदांत । या इतुकियांचा गहनार्थ ।
 येकचि आहे ॥ ३१ ॥ जें नेणवे पुराणीं । जेथें सिगल्या वेदवाणी ।

१ गुरुप्रतीति. २ आत्मप्रतीति. ३ झाडास उलटें टांगून घेऊन खालीं
 केलेला धूर पिऊन तप करणें. ४ भर उन्हाळ्यांत चट्टकडे अग्नि पेटवून मर्त्यें.
 बसणें व मस्तकीं सूर्यताप घेणें या साधनाचें नांव. ५ भगवत्प्रीत्यर्थ स्वतःस जा
 वून घेणें या साधनाचें नांव. ६ माप भरल्यावरही जें धान्य मावतें त्यास सिग
 ह्यणतात, ह्यणजे या ठिकाणीं अर्थात् सिग ह्यणजे शिरोभाग, शिखर असा अर्थ
 करावयाचा.

तेंचि आतां येचि क्षणीं । बोधीन गुरुकृपें ॥ ३२ ॥ पाहिलें नस्तां सं-
 स्कृतीं । रीग नाही मन्हाष्ट ग्रन्थीं । हृदई वसल्यां कृपामूर्तीं । सद्गुरु
 स्वामी ॥ ३३ ॥ आतां नलगे संस्कृत । अथवा ग्रन्थ प्राकृत ।
 माझा स्वामी कृपेसहित । हृदई वसे ॥ ३४ ॥ न करितां
 वेदाभ्यास । अथवा श्रवणसायास । प्रेतनेविण सौरस । सद्गुरुकृपा
 ॥ ३५ ॥ ग्रन्थ मात्र मन्हाष्ट । त्याहून संस्कृत श्रेष्ठ । त्या संस्कृतामधें
 पष्ट । थोर तो वेदांत ॥ ३६ ॥ त्या वेदांतापरतें कांहीं । सर्वथा श्रेष्ठ
 नाहीं । जेथें वेदगर्भ सर्वही । प्रगट जाला ॥ ३७ ॥ असो ऐसा जो
 वेदांत । त्या वेदांताचाहि मथितार्थ । अति गहन जो परमार्थ । तो तूं
 ऐक आतां ॥ ३८ ॥ अरे गहनाचेंही गहन । तें तूं जाण सद्गुरुवचन ।
 सद्गुरुवचनें समाधान । नेमस्त आहे ॥ ३९ ॥ सद्गुरुवचन तोचि वेदां-
 त । सद्गुरुवचन तोचि सिद्धांत । सद्गुरुवचन तोचि धादांत । सप्रचीत
 आतां ॥ ४० ॥ जें अत्यंत गहन । माझ्या स्वामीचें वचन । जेणें माझे
 समाधान । अत्यंत जालें ॥ ४१ ॥ तें हें माझे जिवीचें गुज । मी
 सांगै न म्हणतो तुज । जरी अवधान देसीं मज । तरी आतां येचि क्षणीं
 ॥ ४२ ॥ शिष्य म्लान वदनें बोले । धरिले सदृढ पाउले । मग बोलों
 आरंभिलें । गुरुदेवें ॥ ४३ ॥ अहं ब्रह्मास्मि माहावाक्य । येथीचा अर्थ
 अतर्क्यें । तोही सांगतो ऐक्य । गुरुशिष्य जेथें ॥ ४४ ॥ ऐक शिष्या
 येथीचें वर्म । स्वयें तूंचि आहेसि ब्रह्म । येविषई संदेह भ्रम । धरूंचि
 नको ॥ ४५ ॥ नवविधा प्रकारें भजन । त्यांत मुख्य तें आत्मनिवेदन
 तें समग्र प्रकारें कथन । कीजेल आतां ॥ ४६ ॥ निर्माण पंचभूतें
 र्थीयें । कल्पातीं नासतीं येथान्वयें । प्रकृति पुरुष जियें^१ । तेही ब्रह्म
 होती ॥ ४७ ॥ दृश्य पदार्थ आटतां । आपणहि नुरे तत्वतां । ऐक्यरूपें
 ऐक्यता । मुळीच आहे ॥ ४८ ॥ सृष्टीची नाहीं वार्ता । तेथें मुळीच

१ यजुर्वेदातील हें महावाक्य होय. २ हीं. ३ जीं. ४ येथें प्रथम
 “सर्वही” असा पाठ होता, त्याचें श्रीसमर्थानीं “मुळांच” केले.

ऐक्यता । पिंड ब्रह्मांड पाहों जातां । दिसेउ कोठें ॥ ४९ ॥ ज्ञानवन्ही
 प्रगटे । तेणें दृश्य केर आटे । तदाकारें मूळ तुटे । भिन्नत्वाचें ॥ ५० ॥
 मिथ्यत्वे वृत्ति फिरे' । तों दृश्य असतांच वोसरे । सहजचि येणें प्रकारें ।
 जालें आत्मनिधेदन ॥ ५१ ॥ असो गुरूचे ठाई अनन्यता । तरी तुज
 कायेसी रे चिंता । वेगळेपणें अभक्ता । उरोचि नको ॥ ५२ ॥ आतां
 हेंचि दृढीकर्ण । व्हावया करीं सद्गुरुभजन । सद्गुरुभजनें समाधान ।
 नेमस्त आहे ॥ ५३ ॥ या नाव शिष्या आत्मज्ञान । येणें पाविजे समाधान ।
 भवभयाचें बंधन । समूळ मिथ्या ॥ ५४ ॥ देह मी वाटे ज्या नरा । तो
 जाणावा आत्महत्यारा । देहाभिमानें येरझारा । भोगिल्याच भोगी ॥ ५५ ॥
 असो चहूं देहावेगळा । जन्मकर्मासी निराळा । सकळ आबाळगोबळा ।
 सबाह्य तूं ॥ ५६ ॥ कोणासीच नाही बंधन । भ्रांतिस्तव भुलले जन ।
 दृढ घेतला देहाभिमान । म्हणौनियां ॥ ५७ ॥ शिष्या येकांतीं बैसावें ।
 स्वरूपीं विश्रांतीस जावें । तेणें गुणें दृढावे । परमार्थ हा ॥ ५८ ॥
 अखंड घडे श्रवण मनन । तरीच पाविजे समाधान । पूर्ण जालियां ब्रह्म-
 ज्ञान । वैराग्य भरे आंगीं ॥ ५९ ॥ शिष्या मुक्तपणें अर्नेर्गळ । करिसी
 इंद्रियें बाष्कळ । तेणें तुझी तळमळ । जाणार नाही ॥ ६० ॥ विषई
 वैराग्य उपजलें । तयासीच पूर्ण ज्ञान जालें । मणी टाकितांचि लाधलें ।
 राज्य जेवीं ॥ ६१ ॥ मणी होतां सीगटाचा । लोभ धरूनियां तयाचा ।
 मूर्खपणें राज्याचा । अन्हेर केला ॥ ६२ ॥ ऐक शिष्या सावधान ।
 आतां भविष्य मी सांगेन । जया पुरुषास जें ध्यान । तयासि तेंचि
 प्राप्त ॥ ६३ ॥ म्हणोनि जे अविद्या । सांडून धरावी सुविद्या । तेणें
 गुणें जगद्वद्या । पाविजे सीध्र ॥ ६४ ॥ सन्यपाताचेनि दुःखें । भयान-

१ जगत् मिथ्या आहे असें ज्ञान झाल्यावर वृत्ति आसक्त होत नाही, मागें
 फिरतें; आणि मग दृश्य असूनही नसल्यासारखें होतें. २ एकंदर. ३ स्वच्छंद-
 पणें. ४ निर्बंध, यथेच्छ, मनसोक्त. ५ सीगट = शिंगट = क्षुद्र शिंग. ६ ए-
 खाद्या क्षुद्र मण्यासाठीं हट्टाला पेटून जसें एखाद्यानें स्वराज्याला आंचवावें त्याप्रमाणें
 विषयांच्या नादीं लागून ब्रह्मानंदाला मुकणें बरें नव्हे.

क दृष्टीस देखे । औषध घेतांचि सुखे । आनंद पावे ॥ ६५ ॥ तैसें
अज्ञानसन्यपातें । मिथ्या दृष्टीस दिसतें । ज्ञानऔषध घेतां तें । मुळींच
नाहीं ॥ ६६ ॥ मिथ्या स्वप्नें वोसणाला । तो जागृतीस आणिला । तेणें
पूर्वदशा पावला । निर्भय जे ॥ ६७ ॥ मिथ्याच परी सत्य वाटलें । तेणें
गुणें दुःख जालें । मिथ्या आणी निरसलें । हें तों घडेना ॥ ६८ ॥
मिथ्या आहे जागृतासी । परी वेढा लाविलें निद्रिस्तासी । जागा जालि-
यां तयासी । भयेचि नाही ॥ ६९ ॥ परी अविद्याज्ञोप येते भेंरें । भरे
सर्वांगीं काविरें । पूर्ण जागृती श्रवणद्वारें । मननें करावी ॥ ७० ॥
जागृतीची वोळखण । ऐक तयाचें लक्षण । जो विषई विरक्त पूर्ण ।
अंतरापासुनी ॥ ७१ ॥ जेणें विरक्तीस न यावें । तो साधक ऐसें जाणा-
वें । तेणें साधन करावें । थोरीव सांडूनि ॥ ७२ ॥ साधन न मने
जयाला । तो सिद्धपणें बद्ध जाला । त्याहूनि मुमुक्ष भला । ज्ञानाधिका-
री ॥ ७३ ॥ तव शिष्ये केला प्रश्न । कैसें बद्धमुमुक्षाचें लक्षण । साध-
क सिद्ध वोळखण । कैसी जाणावी ॥ ७४ ॥ याचें उत्तर श्रोतयांसी ।
दिधलें पुढिलीये समासीं । सावध श्रोतीं कथेसी । अवधान द्यावें ॥ ७५ ॥
इति श्रीदासबोधे गुरुशिष्यसंवादे शुद्धज्ञाननिरूपणनाम समास
साहा ॥ ६ ॥

॥ श्रीराम ॥

सृष्टी जे कां चराचर । जीव दाटले आपार । परी ते आवघे च-

१ ज्ञोपेत बरळला, भीतीनें ओरडला. २ नाहीसें झालें. स्वप्न मिथ्या खरें,
परंतु मनावर त्याचा परिणाम घाडवयाचा तो घडतोच. परिणामावांचून तें नाहीसें
झालें.असें होत नाही. ३ वेढां लावणें = भुलविणें. ४ पुष्कळ, गाढ. ५ वेड,
भ्रम. ६ मनुष्य सिद्ध झाला तरी त्यानें साधन सोडूं नये. परंतु आपल्या सिद्ध-
पणाच्या घमेंडीत जर कोणी साधन करणार नाही तर त्याचें सिद्धपण हीच त्याची
बद्धता होय.

त्वार । बोलिजेती ॥ १ ॥ ऐक तयाचें लक्षण । चत्वार ते कोण कोण ।
 बद्ध मुमुक्षु साधक जाण । चौथा सिद्ध ॥ २ ॥ यां चौघाविरहित कांहीं ।
 सचराचरीं पांचवा नाही । आतां असो हें सर्वही । विशद करूं ॥ ३ ॥
 बद्ध ह्याणिजे तो कोण । कैसें मुमुक्षाचें लक्षण । साधकसिद्धवोळखण ।
 कैसी जाणावी ॥ ४ ॥ श्रोतीं व्हावें सावध । प्रस्तुत एका बद्ध । मुमुक्षु
 साधक आणि सिद्ध । पुढें निरोपिले ॥ ५ ॥ आतां बद्ध तो जाणिजे ऐसा ।
 अंधारीचा अंध जैसा । चक्षुविण दाही दिशा । सुन्याकार ॥ ६ ॥ भक्त ज्ञाते
 तापसी । योगी वीतरागी संन्यासी । पुढें देखतां दृष्टीसी । येणार नाही
 ॥ ७ ॥ न दिसे नेणे कर्माकर्म । न दिसे नेणे धर्माधर्म । न दिसे नेणे सुगम ।
 परमार्थपथ ॥ ८ ॥ तयास न दिसे सच्छास्त्र । सत्संगति सत्पात्र । स-
 न्मार्ग जो कां पवित्र । तोही न दिसे ॥ ९ ॥ न कळे सारासार विचार । न
 कळे स्वधर्म आचार । न कळे कैसा परोपकार । दान पुण्य ॥ १० ॥
 नाही पोटीं भूतदया । नाही सुचिष्मंत काया । नाही जनासि निववावया ।
 वचन मृद ॥ ११ ॥ न कळे भक्ति न कळे ज्ञान । न कळे वैराग्य न
 कळे ध्यान । न कळे मोक्ष न कळे साधन । या नाव बद्ध ॥ १२ ॥
 न कळे देव निश्चयात्मक । न कळे संताचा विवेक । न कळे मायेचें
 कौतुक । या नाव बद्ध ॥ १३ ॥ न कळे परमार्थाची खूण । न कळे
 अध्यात्मनिरूपण । न कळे आपणासि आपण । या नाव बद्ध ॥ १४ ॥
 न कळे जीवाचें जन्ममूळ । न कळे साधनाचें फळ । न कळे तत्वता
 केवळ । या नाव बद्ध ॥ १५ ॥ न कळे कैसें तें बंधन । न कळे
 मुक्तीचें लक्षण । न कळे वस्तु विलक्षण । या नाव बद्ध ॥ १६ ॥ न
 कळे शास्त्रार्थ बोलिला । न कळे निजस्वार्थ आपुला । न कळे संकल्पें
 बांधला । या नाव बद्ध ॥ १७ ॥ जयासि नाही आत्मज्ञान । हें मुख्य
 बद्धाचें लक्षण । तीर्थ व्रत दान पुण्य । कांहींच नाही ॥ १८ ॥ दया

१ वीत (वि+इत) = गेलेला; राग = विषयांवरील प्रेम; गेलें आहे विषयां-
 वरील प्रेम ज्याचें, ह्याणजे विरक्त.

नाहीं करुणा नाही । आर्जथ नाही मित्रि नाही । शांति नाही क्षमा
 नाही । या नाव बद्ध ॥ १९ ॥ जें ज्ञानविशिं उणें । तेथें कैचीं ज्ञा-
 नाचीं लक्षणें । बहुसाल कुलक्षणें । या नाव बद्ध ॥ २० ॥ नाना प्र-
 कारीचे दोष । करितां वाटे परम संतोष । बाष्कळपणाचा हव्यास । या
 नाव बद्ध ॥ २१ ॥ बहु काम बहु क्रोध । बहु गर्व बहु मद । बहु
 द्वंद बहु खेद । या नाव बद्ध ॥ २२ ॥ बहु दर्प बहु दंभ । बहु वि-
 षये बहु लोभ । बहु कर्कश बहु अशुभ । या नाव बद्ध ॥ २३ ॥ बहु
 प्रार्मणी बहु मत्सर । बहु असूया तिरस्कार । बहु पापी बहु विकार ।
 या नाव बद्ध ॥ २४ ॥ बहु अभिमान बहु ताठा । बहु अहंकार बहु
 फाटा । बहु कुकर्माचा सांठा । या नाव बद्ध ॥ २५ ॥ बहु कापट्य
 वादवेवाद । बहु कुतर्क भेदाभेद । बहु कृर कृपामंद । या नाव बद्ध
 ॥ २६ ॥ बहु निंदा बहु द्वेष । बहु अधर्म बहु अभिळाष । बहु प्रका-
 रीचे दोष । या नाव बद्ध ॥ २७ ॥ बहु भ्रष्ट आनाचार । बहु नष्ट येकं-
 कार । बहु अनित्य अविचार । या नाव बद्ध ॥ २८ ॥ बहु निष्ठुर बहु
 घातकी । बहु हत्यारा बहु पातकी । तपीळ कुविद्या अनेकी । या नाव
 बद्ध ॥ २९ ॥ बहु दुराशा बहु स्वार्थी । बहु कळह बहु अनर्थी । बहु
 डाईकें दुर्मती । या नाव बद्ध ॥ ३० ॥ बहु कल्पना बहु कामना ।
 बहु तृष्णा बहु वासना । बहु ममता बहु भावना । या नाव बद्ध ॥ ३१ ॥
 बहु विकल्पी बहु विषादी । बहु मूर्ख बहु समंधी । बहु प्रपंची बहु उ-
 पाधी । या नाव बद्ध ॥ ३२ ॥ बहु वाचाळ बहु पाषांडी । बहु दुर्जन
 बहु थोतांडी । बहु पैशून्य बहु खोडी । या नाव बद्ध ॥ ३३ ॥ बहु
 अभाव बहु भ्रम । बहु भ्रांति बहु तम । बहु विक्षेप बहु विराम । या
 नाव बद्ध ॥ ३४ ॥ बहु कृपण बहु खंदेस्ती । बहु अंदेखणा बहु

१ हरामखोरपणा. २ दुसऱ्याच्या गुणाच्या ठिकाणीं दोषारोप करण्याची
 बुद्धि. ३ क्रूर. ४ अनीति. ५ दावा धरणाऱां. ६ दांडगा. ७ अंदेखणा,
 कुरूप, दुष्ट.

मस्ती । बहु असत्क्रिया व्यस्ती । या नाव बद्ध ॥ ३५ ॥ परमार्थवि-
षई अज्ञान । प्रपंचार्चे उदंड ज्ञान । नेणे स्वयं समाधान । या नाव बद्ध
॥ ३६ ॥ परमार्थाचा अनादर । प्रपंचाचा अत्यादर । संसारभार जो-
जार । या नाव बद्ध ॥ ३७ ॥ सत्संगाची नाही गोडी । संतनिंदेची
आवडी । देहेबुद्धीची घातली बेडी । या नाव बद्ध ॥ ३८ ॥ हार्ती द्र-
व्याची जपमाळ । कांताध्यान सर्वकाळ । सत्संगाचा दुष्काळ । या नाव
बद्ध ॥ ३९ ॥ नेत्रीं द्रव्य दारा पाहावी । श्रवणीं द्रव्य दारा ऐकावी ।
चितनीं द्रव्य दारा चिंतावी । या नाव बद्ध ॥ ४० ॥ काया वाचा
आणि मन । चित्त वित्त जीव प्राण । द्रव्यदारेचें करी भजन । या
नाव बद्ध ॥ ४१ ॥ इन्द्रियें करून निश्चळ । चंचळ होऊं नेदी पळ ।
द्रव्यदारेसि लावी सकळ । या नाव बद्ध ॥ ४२ ॥ द्रव्य दारा तेंचि तीर्थ ।
द्रव्य दारा तोचि परमार्थ । द्रव्य दारा सकळ स्वार्थ । हणो तो बद्ध ॥ ४३ ॥ वेर्थ
जाऊं नेदी काळ । संसारचिंता सर्वकाळ । कथा वार्ता तेचि सकळ । या नाव
बद्ध ॥ ४४ ॥ नाना चिंता नाना उद्वेग । नाना दुःखाचे संसर्ग । करी
परमार्थाचा त्याग । या नाव बद्ध ॥ ४५ ॥ घटिका पळ निमिषभरी ।
दुश्चीत नव्हतां अंतरीं । सर्वकाळ ध्यान करी । द्रव्यदाराप्रपंचार्चे ॥ ४६ ॥
तीर्थ यात्रा दान पुण्य । भक्ति कथा निरूपण । मंत्र पूजा जप ध्यान ।
सर्वही द्रव्य दारा ॥ ४७ ॥ जागृति स्वप्न रात्रि दिवस । ऐसा लागला
विषयेध्यास । नाही क्षणाचा अवकाश । या नाव बद्ध ॥ ४८ ॥ ऐसें
बद्धार्चे लक्षण । मुमुक्षुपर्णी पालटे जाण । ऐक तेही वोळखण । पुढि-
लीये समासीं ॥ ४९ ॥ इति श्रीदासबोधे गुरुशिष्यसंवादे बद्धलक्षणनाम
समास सप्तम ॥ ७ ॥

॥ श्रीराम ॥

संसारमहाचेनि गुणें । नाना हीनें कुलक्षणें । जयाचेनि मुखावलोकनें ।

दोषचि लागे ॥ १ ॥ ऐसा प्राणी जो कां बद्ध । संसारीं वर्ततां अबद्ध ।
 तयास प्राप्त जाला खेद । काळांतरां ॥ २ ॥ संसारदुःखें दुखवला ।
 त्रिविध तापें पोळला । निरूपणें प्रस्तावला । अंतर्यामीं ॥ ३ ॥ जाला
 प्रपंची उदास । मनें घेतला विषयत्रास । ह्मणे आतां पुरे सोस ।
 संसारीचा ॥ ४ ॥ प्रपंच जाईल सकळ । येथील श्रम तो निर्फळ ।
 आतां कांहीं आपुला काळ । सार्थक करूं ॥ ५ ॥ ऐसी बुद्धि प्रस्ताव-
 ली । पोटीं आवस्ता लागली । ह्मणे माझी वयेसा गेली । वेर्थचि
 आवधी ॥ ६ ॥ पूर्वीं नाना दोष केले । ते अवघेचि आठवले । पुढें
 येऊनि उभे ठेले । अंतर्यामीं ॥ ७ ॥ आठवे येमाची यातना । तेणें भयेचि
 वाटे मना । नाहीं पापासि गणना । ह्मणौनियां ॥ ८ ॥ नाहीं पुण्याचा
 विचार । जाले पापाचे डोंगर । आतां दुस्तर हा संसार । कैसा तरों
 ॥ ९ ॥ आपले दोष आछयादिले । भल्यांस गुणदोष लाविले । देवा
 म्यां वेर्थच निंदिले । संत साधु सज्जन ॥ १० ॥ निंदे ऐसे नाहीं दोष ।
 ते मज घडले कीं विशेष । माझे अवगुणीं आकाश । बुडों पाहे
 ॥ ११ ॥ नाहीं वोळखिले संत । नाहीं अर्चिला भगवंत । नाहीं अ-
 तित अभ्यागत । संतुष्ट केले ॥ १२ ॥ पूर्व पाप वोढवलें । मज
 कांहींच नाहीं घडलें । मन अव्हंटीं पडिलें । सर्वकाळ ॥ १३ ॥ नाहीं
 कष्टविलें शरीर । नाहीं केला परोपकार । नाहीं रक्षिला आचार । काम-
 मदें ॥ १४ ॥ भक्ति माता हे बुडविली । शांति विश्रांति मोडिली ।
 मूर्खपणें म्या विघडिली । सद्बुद्धि सद्वासना ॥ १५ ॥ आतां कैसें घडे
 सार्थक । दोष केले निरार्थक । पाहों जातां विवेक । उरला नाहीं
 ॥ १६ ॥ कोण उपाये करावा । कैसा परलोक पावावा । कोण्या गुणें
 देवाधिदेवा । पाविजेल ॥ १७ ॥ नाहीं सद्भाव उपजला । आवघा लो-
 किक संपादिला । दंभ वरपणें केला । खटाटोप कर्माचा ॥ १८ ॥ की-
 र्तन केलें पोटासाठीं । देव मांडिले हाटवटीं । आहा देवा बुद्धि खोटी ।

माझी मीच जाणे ॥ १९ ॥ पोटीं धरूनि अभिमान । शब्दीं बोले नि-
 राभिमान । अंतरीं वांछूनियां धन । ध्यानस्त जाले ॥ २० ॥ विरूपत्तीनें
 लोक भोंदिले । पोटासाठीं संत निंदिले । माझे पोटीं दोष भरले । नाना
 प्रकारीचे ॥ २१ ॥ सत्य तेंचि उल्लेखिलें । मिथ्य तेंचि प्रतिपादिलें ।
 ऐसें नाना कर्म केलें । उदरभराकारणें ॥ २२ ॥ ऐसा पोटीं प्रस्ता-
 वला । निरूपणें पालटला । तोचि मुमुक्षु बोलिला । ग्रन्थांतरीं ॥ २३ ॥
 पुण्यमार्ग पोटीं धरी । सत्संगाची वांछा करी । विरक्त जाला संसारी ।
 या नाव मुमुक्षु ॥ २४ ॥ गेले राजे चक्रवती । माझे वैभव तें किती ।
 ह्मणे धरूं सत्संगती । या नाव मुमुक्षु ॥ २५ ॥ आपुले अवगुण देखे ।
 विरक्तिबळें वोळखे । आपणासि निंदी दुःखें । या नाव मुमुक्षु ॥ २६ ॥
 ह्मणे मी काये अनोपकारी । ह्मणे मी काय दंभधारी । ह्मणे मी काय
 अनाचारी । या नाव मुमुक्षु ॥ २७ ॥ ह्मणे मी पतित चांडाळ । ह्मणे
 मी दुराचारी खळ । ह्मणे मी पापी केवळ । या नाव मुमुक्षु ॥ २८ ॥
 ह्मणे मी अभक्त दुर्जन । ह्मणे मी हीनाहूनि हीन । ह्मणे मी जन्मलों
 पाषाण । या नाव मुमुक्षु ॥ २९ ॥ ह्मणे मी दुराभिमानी । ह्मणे मी
 तपीळ जनीं । ह्मणे मी नाना वेसनी । या नाव मुमुक्षु ॥ ३० ॥ ह्मणे
 मी आळसी आंगचोर । ह्मणे मी कपटी कातर । ह्मणे मी मूर्ख
 अविचार । या नाव मुमुक्षु ॥ ३१ ॥ ह्मणे मी निकामी वाचाळ ।
 ह्मणे मी पाषांडी तोंडाळ । ह्मणे मी कुबुद्धि कुटिल । या नाव मुमुक्षु
 ॥ ३२ ॥ ह्मणे मी कांहींच नेणे । ह्मणे मी सकळाहूनि उणे ।
 आपलीं वर्णीं कुलक्षणें । या नाव मुमुक्षु ॥ ३३ ॥ ह्मणे मी अमाधि-
 कारी । ह्मणे मी कुश्चिळ अघोरी । ह्मणे मी नीच नानापरी । या नाव
 मुमुक्षु ॥ ३४ ॥ म्हणे मी काये आपस्वार्थी । म्हणे मी काये अनर्थी ।
 म्हणे मी नव्हे परमार्थी । या नाव मुमुक्षु ॥ ३५ ॥ म्हणे मी अवगुणा-
 ची रासी । म्हणे मी वेथ आलों जन्मासी । म्हणे मी भार जालों भूमी-

सी । या नाव मुमुक्षु ॥ ३६ ॥ आपणास निंदी सावकास । पोटीं
 संसाराचा त्रास । धरी सत्संगाचा हव्यास । या नाव मुमुक्षु ॥ ३७ ॥
 नाना तीर्थे धुंडाळिलीं । शमदमादि साधनें केलीं । नाना ग्रन्थांतरे पाहि-
 लीं । शोधूनियां ॥ ३८ ॥ तेणें नव्हे समाधान । वाटे अवघाच अनु-
 मान । म्हणे रिघों संतास शरण । या नाव मुमुक्षु ॥ ३९ ॥ देहाभिमान
 कुळाभिमान । द्रव्याभिमान नानाभिमान । सांडूनि संतचरणीं अनन्य ।
 या नाव मुमुक्षु ॥ ४० ॥ अहंता सांडूनि दूरी । आपणास निंदी नाना-
 परी । मोक्षाची अपेक्षा करी । या नाव मुमुक्षु ॥ ४१ ॥ ज्याचें थोरपण
 लाजे । जो परमार्थाकारणें शिजे । संतापाई विश्वास उपजे । या नाव
 मुमुक्षु ॥ ४२ ॥ स्वार्थ सांडून प्रपंचाचा । हव्यास धरिला परमार्थाचा ।
 अंकित होईन सज्जनाचा । म्हणे तो मुमुक्षु ॥ ४३ ॥ ऐसा मुमुक्षु जाणि-
 जे । संकेतचिन्हें बोळखिजे । पुढें श्रोतीं अवधान दीजे । साधकलक्षणीं
 ॥ ४४ ॥ इति श्रीदासबोधे गुरुशिष्यसंवादे मुमुक्षुलक्षणनाम समास
 अष्टम ॥ ८ ॥

॥ श्रीराम ॥

मागां मुमुक्षाचें लक्षण । संकेतें केलें कथन । आतां परिसा सावधान ।
 साधक तो कैसा ॥ १ ॥ अवगुणाचा करूनि त्याग । जेणें धरिला संतसंग ।
 तयासी बोलिजे मग । साधक ऐसा ॥ २ ॥ जो संतासी शरण गेला ।
 संतजनीं आश्वासिला । मग तो साधक बोलिला । ग्रन्थांतरीं ॥ ३ ॥
 उपदेशिलें आत्मज्ञान । तुटलें संसारबंधन । दृढतेकारणें करी साधन । या
 नाव साधक ॥ ४ ॥ धरी श्रवणाची आवडी । अद्वैतनिरूपणाची गोडी ।
 मननें अर्थांतर काढी । या नाव साधक ॥ ५ ॥ होतां सारासारविचार ।
 एके होऊनि तत्पर । संदेह छेदूनि दृढोत्तर । आत्मज्ञान पाहे ॥ ६ ॥

नाना संदेहनिवृत्ती । ब्हावया धरी सत्संगती । आत्मशास्त्रगुरुप्रचीती ।
 ऐक्यतेसि आणी ॥ ७ ॥ देहबुद्धि विवेके वारी । आत्मबुद्धि सदृढ धरी ।
 श्रवण मनन केलेंचि करी । या नाव साधक ॥ ८ ॥ विसंचूनि दृश्यमा-
 न । दृढ धरी आत्मज्ञान । विचारें राखे समाधान । या नाव साधक
 ॥ ९ ॥ तोडूनि द्वैताची उपाधी । अद्वैत वस्तु साधनें साधी । लावी
 ऐक्यतेची समाधी । या नाव साधक ॥ १० ॥ आत्मज्ञान जीर्ण जर्जर ।
 त्याचा करी जीर्णोद्धार । विवेके पावे पैलपार । या नाव साधक ॥ ११ ॥
 उत्तमें साधूचीं लक्षणें । आंगिकारी निरूपणें । बळेंचि स्वरूपाकार होणें ।
 या नाव साधक ॥ १२ ॥ असक्रिया ते सोडिली । आणी सक्रिया ते
 वाढविली । स्वरूपस्थिती बळावली । या नाव साधक ॥ १३ ॥ अव-
 गुण त्यागी दिवसेंदिवस । करी उत्तम गुणाचा अभ्यास । स्वरूपीं लावी
 निजध्यास । या नाव साधक ॥ १४ ॥ दृढ निश्चयाचेनि बळें । दृश्य
 असतांच नाडले । सदा स्वरूपीं मिसले । या नाव साधक ॥ १५ ॥
 प्रत्यक्ष माया अलक्ष करी । अलक्ष वस्तु लक्षी अंतरीं । आत्मस्थितीची
 धारणा धरी । या नाव साधक ॥ १६ ॥ जें या जनासि चोरलें । म-
 नास न वचे अनुमानलें । तेंचि जेणें दृढ केलें । या नाव साधक
 ॥ १७ ॥ जें बोलतांचि वाचा धरी । जें पाहातांचि अंध करी । तें
 साधी नाना परी । या नाव साधक ॥ १८ ॥ जें साधू जातां साधवेना ।
 जें लक्षू जातां लक्षवेना । तेंचि अनुभवे आणी मना । या नाव साधक ॥ १९ ॥
 जेथें मनचि मावळे । जेथें तर्कचि पांगुळे । तेंचि अनुभवा आणी
 बळें । या नाव साधक ॥ २० ॥ स्वानुभवाचेनि योगें । वस्तु साधी

१ आत्मप्रतीति, शास्त्रप्रतीति, गुरुप्रतीति. प्रतीति-अनुभव. आपला
 स्वतःचा अनुभव, शास्त्रांतील सिद्धांत, आणि गुरुंनी केलेला उपदेश हीं तिन्हीं
 एकच आहेत असा अनुभव घेतो. २ नासून, घालवून, दवडून. ३ तो दृश्य
 खरा, परंतु स्वरूपीं त्याचें लक्ष नाही असा तो केव्हांच आढळत नाही. ४ वाचा
 धरी = वाणी बंद करितें; जेथें वाणी कुंठित होते.

लागवेंगे । तेंचि वस्तु होये आंगें । या नाव साधक ॥ २१ ॥ अनुभ-
 वाचीं आंगें जाणे । योगियांचे खुणे बाणे । कांहींच नहोन असणें । या
 नाव साधक ॥ २२ ॥ परतीं सारून उपाधी । असाध्य वस्तु साधनें
 साधी । स्वरूपीं करी दृढ बुद्धी । या नाव साधक ॥ २३ ॥ देवाभ-
 क्ताचें मूळ । शोधून पाहे सकळ । साध्यचि होये तत्काळ । या नाव
 साधक ॥ २४ ॥ विवेकबळें गुप्तें जाला । आपेंआप मावळला । दिसतो
 परी देखिला । नाहींच कोणी ॥ २५ ॥ मापण मागें सांडिलें । स्वयें
 आपणास धुंडिलें । तुर्येसहि वोलौंडिलें । या नाव साधक ॥ २६ ॥
 पुढें उन्मनीचा सेवटा । आपली आपण अखंड भेटी । अखंड अनुभवीं
 ज्याची दृष्टी । या नाव साधक ॥ २७ ॥ द्वैताचा तैटका तोडिला ।
 भासाचा भास मोडिला । देहीं असोनि विदेह जाला । या नाव साधक
 ॥ २८ ॥ जयास अखंड स्वरूपस्थिती । नाहीं देहाची अहंकृती ।
 सकळ संदेहनिवृत्ती । या नाव साधक ॥ २९ ॥ पंचभूतांचा विस्तार ।
 जयासि वाटे स्वप्नाकार । निर्गुणीं जयाचा निर्धार । या नाव साधक ॥ ३० ॥
 स्वर्भां भये जें वाटलें । तें जागृतीस नाहीं आलें । सकळ मिथ्या नि-
 र्धारिलें । या नाव साधक ॥ ३१ ॥ मायेचें जें प्रत्यक्षपण । जनास
 वाटे हें प्रमाण । स्वानुभवें अप्रमाण । साधकें केलें ॥ ३२ ॥ निद्रा
 सांडुनि चेडैरा जाला ॥ तो स्वप्नभयापासून सुटला । माया सांडून तैसा
 गेला । साधक स्वरूपीं ॥ ३३ ॥ ऐसी अंतरस्थिती वाणली । बाह्य
 निस्पृहता अवलंबिली । संसारउपाधी त्यागिली । या नाव साधक
 ॥ ३४ ॥ कामापासून सुटला । क्रोधापासूनि पळाला । मद मत्सर सां-
 डिला । येकीकडे ॥ ३५ ॥ कुळाभिमानासि सांडिलें । लोकलाजेस ला-
 जाविलें । परमार्थास माजविलें । विरक्तिबळें ॥ ३६ ॥ अविधेपासून

१ नसून. २ आंत चालला; अंतर्मुख झाला. ३ स्वरूपीं कायमचा लय
 पावला. ४ द.५ स.६ ओ.६ वरील टीप पहा. ५ संबंध (हंसकोश).
 ६ जागृत.

फडकला । प्रपंचापासून निष्ठला । लोभाचे हातींचा गेला । अकरमात
 ॥ ३७ ॥ थोरपणासि पाडिलें । वैभवासि लिधाडिलें । महत्वासि क्षिजा-
 डिलें । विरक्तिबळें ॥ ३८ ॥ भेदाचा मंडघा मोडिला । अहंकार सो-
 ड्हुनि पाडिला । पाई धरूनि आपटिला । संदेहशत्रु ॥ ३९ ॥ विकल्पा-
 चा केला वधु । थापें मारिला भवसिंधु । सकळ भूतांचा विरोधु ।
 तोडून टाकिला ॥ ४० ॥ भवभयासि भडकाविलें । काळाचें टागें मो-
 डिलें । मस्तक हाणोनि फोडिलें । जन्ममृत्याचें ॥ ४१ ॥ देहसमंघावरी
 लोटला । संकल्पावरी उठावला । कल्पनेचा घात केला । अकस्मात
 ॥ ४२ ॥ अपधाकासि ताडिलें । लिंगदेहासि विभांडिलें । पाषांडास
 पछयाडिलें । विवेकबळें ॥ ४३ ॥ गर्वावरी गर्व केला । स्वार्थ अनर्थी
 घातला । अनर्थ तोही निर्दाळिला । नीतिन्यायें ॥ ४४ ॥ मोहासी म-
 धेंचि तोडिलें । दुःखासि दुःधडचि केलें । शोकास खंडून सांडिलें ।
 येकीकडे ॥ ४५ ॥ द्वेष केला देशघडी । अभावाची घेतली नरडी ।
 धाकें उदर तडाडी । कुतर्काचें ॥ ४६ ॥ ज्ञानेविवेक माजला । तेणें
 निश्चयो बळावला । अवगुणाचा संहार केला । वैराग्यबळें ॥ ४७ ॥
 अधर्मास स्वधर्में लुटिलें । कुकर्मासि सत्कर्में झुगटिलें । लांडून वाटा
 लाविलें । विचारें अविचारासी ॥ ४८ ॥ तिरस्कार तो चिरडिला । द्वेष
 खिरड्हुनि सांडिला । विषाद अविषादे घातला । पायांतळीं ॥ ४९ ॥
 कोपावरी घालणें घातलें । कापत्र्य अंतरीं कुटिलें । सख्य आपुलें मा-
 निलें । विश्वजनीं ॥ ५० ॥ प्रवृत्तीचा केला त्याग । सुहृदांचा सोडिला
 संग । निवृत्तिपर्यें ज्ञानयोग । साधिता जाला ॥ ५१ ॥ विषयेमैदास
 सिंतिरिलें । कुविद्येसि वेढा लाविलें । आपणासि सोडिलें । आसतश्क-
 रापासूनि ॥ ५२ ॥ पराधेनतेवरी कोपला । ममतेवरी संतापला । दुरा-

१ मठ, घर (हंसकोश). २ अप+धाक, आपली भीति, एकाएकी दचकणें.
 ३ बासनात्मक सूक्ष्म देह. ४ पराभूत केलें, जिंकिलें. ५ नास्तिकपणाची. ६ ज्ञान-
 विवेक. ७ झुगारिलें. ८ विषयलोभ.

शेचा त्याग केला । येकायेकी ॥ ५३ ॥ स्वरूपीं घातलें मना । यात-
नेसि केली यातना । साक्षेप आणि प्रेत्ता । प्रतिष्ठिलें ॥ ५४ ॥ अभ्या-
साचा संग धरिला । साक्षपासरिसा निघाला । प्रेत्त सांगाती भला ।
साधनपथें ॥ ५५ ॥ सावध दक्ष तो साधक । पाहे नित्यानित्य विवेक ।
संग त्यागून येक । सत्संग धरी ॥ ५६ ॥ बळेंचि सारिला संसार ।
विवेकें टाकिला जोजार । शुद्धाचारें अनाचार । भ्रष्टविला ॥ ५७ ॥ विसरास
विसरला । आळसाचा आळस केला । सावध नाहीं दुश्चित्त जाला ।
दुश्चित्तपणासी ॥ ५८ ॥ आतां असो हें ब्रोलणें । अवगुण सांडी निरूपणें ।
तो साधक ऐसा येणें प्रमाणें । बुझावा ॥ ५९ ॥ बळेंचि अवघा त्याग
कीजे । हणौनि साधक बोलिजे । आतां सिद्ध तो जाणिजे । पुढिले
समासी ॥ ६० ॥ येथें संशय उठिला । निस्पृह तोचि साधक जाला ।
त्याग न घडे संसारिकाला । तरी तो साधक नव्हे कीं ॥ ६१ ॥ ऐसें
श्रोतयांचें उत्तर । याचें कैसें प्रत्योत्तर । पुढिले समासी तत्पर । होऊन
एका ॥ ६२ ॥ इति श्रीदासबोधे गुरुशिष्यसंवादे साधकलक्षणनिरूपण-
नाम समास नवम ॥ ९ ॥

॥ श्रीराम ॥

मागें बोलिला संसारिक । त्यागेंविण नव्हे कीं साधक । एका हो याचा
विवेक । ऐसा असे ॥ १ ॥ सन्मार्ग तो जीवीं धरणें । अँनमार्गाचा त्याग
करणें । संसारिकां त्याग येणें । प्रकारें ऐसा ॥ २ ॥ कुबुद्धित्यागेंविण कांहीं ।
सुबुद्धि लागणार नाहीं । संसारिकां त्याग पाहीं । ऐसा असे ॥ ३ ॥ प्रपंचीं
वीट मानिला । मनें विषयेत्याग केला । तरीच पुढें आवलंबिला । पर-
मार्थमार्ग ॥ ४ ॥ त्याग घडे अभावाचा । त्याग घडे संशयाचा ।

१ दीर्घोद्योग. २ दीर्घोद्योगाबरोबर. साधनमार्ग क्रमण्यास दीर्घोद्योगाला
बरोबर घेऊन निघाला. ३ सोबती. ४ देहबुद्धीचा संग. ५ दुश्चित्तपणाविषयीं
सावध नसतो तर दुश्चित्त असतो, हणजे दुश्चित्त नसतो. ६ जाणावा. ७ अस-
न्मार्गाचा.

ल्याग घडे अज्ञानाचा । शनै शनै ॥ ५ ॥ ऐसा सूक्ष्म अंतर्त्याग ।
 उभयांस घडे सांग । निस्पृहास बाह्यत्याग । विशेष आहे ॥ ६ ॥
 संसारिकां ठाईं ठाईं । बाह्यत्याग घडे कांहीं । नित्यनेम श्रवण नाहीं ।
 त्यागेंविण ॥ ७ ॥ फिटली आशंका स्वभावे । त्यागेंविण साधक नव्हे ।
 पुढें कथेचा अन्वय । सावध एका ॥ ८ ॥ मागां जालें निरूपण ।
 साधकाची वोळखण । आतां सांगिजेल खूण । सिद्ध लक्षणाची ॥ ९ ॥
 साधु वैस्तु होऊन ठेला । संशय ब्रह्मांडाबाहेरि गेला । निश्चये चळेना
 ऐसा जाला । या नाव सिद्ध ॥ १० ॥ बद्धपणाचे अवगुण । मुमुक्षपर्णी
 नाहीं जाण । मुमुक्षपर्णाचें लक्षण । साधकपर्णी नाहीं ॥ ११ ॥ साध-
 कासि संदेहवृत्ती । पुढें होतसे निवृत्ती । याकारणें निःसंदेह श्रोतीं ।
 साधु वोळखावा ॥ १२ ॥ संशयरहित ज्ञान । तेंचि साधूचें लक्षण ।
 सिद्धाआंगीं संशय हीन । लागेल कैसा ॥ १३ ॥ कर्ममार्ग संशयें भ-
 रला । साधनीं संशये कालवला । सर्वांमधें संशये भरला । साधु तो
 निःसंदेहे ॥ १४ ॥ संशयाचें ज्ञान खोटें । संशयाचें वैराग्य पोरटें ।
 संशयाचें भजन वोखटें । निर्फळ होये ॥ १५ ॥ वेर्थ संशयाचा देव ।
 वेर्थ संशयाचा भाव । वेर्थ संशयाचा स्वभाव । सर्व कांहीं ॥ १६ ॥
 वेर्थ संशयाचें व्रत । वेर्थ संशयाचें तीर्थ । वेर्थ संशयाचा परमार्थ ।
 निश्चयेंविण ॥ १७ ॥ वेर्थ संशयाची भक्ती । वेर्थ संशयाची प्रीती ।
 वेर्थ संशयाची संगती । संशयो वाढवी ॥ १८ ॥ वेर्थ संशयाचें
 जिणें । वेर्थ संशयाचें धरणें । वेर्थ संशयाचें करणें । सर्व कांहीं
 ॥ १९ ॥ वेर्थ संशयाची पोथी । वेर्थ संशयाची वित्पत्ती । वेर्थ संश-
 याची गती । निश्चयेविण ॥ २० ॥ वेर्थ संशयाचा दक्ष । वेर्थ संशयाचा
 पक्ष । वेर्थ संशयाचा मोक्ष । होणार नाहीं ॥ २१ ॥ वेर्थ संशयाचा संत ।
 वेर्थ संशयाचा पंडित । वेर्थ संशयाचा बहुश्रुत । निश्चयेंविण ॥ २२ ॥ वेर्थ

संशयाची श्रेष्ठता । वेर्थ संशयाची वित्पन्नता । वेर्थ संशयाचा ज्ञाता ।
 निश्चयैविण ॥ २३ ॥ निश्चयैविण सर्व काहीं । अणुमात्र तें प्रमाण नाही ।
 वेर्थचि पाडिले प्रवाहीं । संदेहाचे ॥ २४ ॥ निश्चयैविण जें बोलणें । तें अव-
 धेचि कंटाळवाणें । बाष्कळ बोलिजे वाचाळपणें । निरार्थक ॥ २५ ॥ असो
 निश्चयैविण जे वलगना । ते अवधीच विटवना । संशयें काहीं समाधाना ।
 उरी नाही ॥ २६ ॥ म्हणोनि संदेहरहित ज्ञान । निश्चयाचें समाधान ।
 तेंचि सिद्धाचें लक्षण । निश्चयेंसीं ॥ २७ ॥ तव श्रोता करी प्रश्न ।
 निश्चयो करावा कवण । मुख्य निश्चयाचें लक्षण । मज निरोपावें ॥ २८ ॥
 ऐक निश्चये तो ऐसा । मुख्य देव आहे कैसा । नाना देवाचा वळसा ।
 कळचि नये ॥ २९ ॥ जेणें निर्मिलें सचराचर । त्याचा करावा विचा-
 र । शुद्ध विवेकें परमेश्वर । वोळखावा ॥ ३० ॥ मुख्य देव तो कवण ।
 भक्ताचें कैसें लक्षण । असत्य सांडून वोळखण । सत्याची धरावी
 ॥ ३१ ॥ आपल्या देवास वोळखावें । मग मी कोण हें पाहावें । संग
 त्यागून राहावें । वस्तुरूप ॥ ३२ ॥ तोडावा बंधनाचा संशयो । करावा
 मोक्षाचा निश्चयो । पाहावा भूतांचा अन्वयो । वितिरेकेंसीं ॥ ३३ ॥
 पूर्वपक्षेसि सिद्धांत । पाहावा प्रकृतीचा अंत । मग पावावा निवांत ।
 निश्चय देवाचा ॥ ३४ ॥ देहाचेनि योगें संशयो । करी समाधानाचा
 क्षयो । चळो नैदावा निश्चयो । आत्मत्वाचा ॥ ३५ ॥ सिद्ध असतां
 आत्मज्ञान । संदेह वाढवी देहाभिमान । याकारणें समाधान । आत्मनि-
 श्चयें राखावें ॥ आठवतां देहबुद्धी । उडे विवेकाची शुद्धी । याकारणें
 आत्मबुद्धी । सदृढ करावी ॥ ३७ ॥ आत्मबुद्धि निश्चयाची । तेचि
 दशा मोक्षश्रीची । अहमात्मा हें कधींचि । विसरों नये ॥ ३८ ॥ निरो-
 पिलें निश्चयाचें लक्षण । परी हें न कळे सत्संगैविण । संतांसि गेलिया
 शरण । संशये तुटती ॥ ३९ ॥ आतां असो हें बोलणें । ऐका सिद्धांचीं

लक्षणें । मुख्य निःसंदेहपणें । सिद्ध बोलिजे ॥ ४० ॥ सिद्धस्वरूपीं
 नाहीं देहो । तेथें कैचा हो संदेहो । याकारणें सिद्ध पाहो । निःसंदेही
 ॥ ४१ ॥ देहसमंधाचेनि गुणें । लक्षणासि काये उणें । देहातीताचीं
 लक्षणें । काय ह्मणोनि सांगावी ॥ ४२ ॥ जें लक्षवेना चक्षूसी । त्याचीं
 लक्षणें सांगावीं कैसी । निर्मळ वस्तु सिद्ध त्यासी । लक्षणें कैचीं
 ॥ ४३ ॥ लक्षणें ह्मणिजे केवळ गुण । वस्तु ठाईची निर्गुण । तेंचि
 सिद्धांचें लक्षण । वस्तुरूप ॥ ४४ ॥ तथापि ज्ञानदशकीं बोलिलें ।
 ह्मणौनि वगत्त्व आटोपिलें । न्यूनपूर्ण क्षमा केलें । पाहिजे श्रोतीं ॥ ४५ ॥
 इति श्रीदासबोधे गुरुशिष्यसंवादे सिद्धलक्षणनाम समास दहावा ॥ १० ॥

॥ दशक षष्ठ देवशोधन नाम ॥ ६ ॥

॥ श्रीराम ॥

चित्त सुचित करावें । बोलिलें तें जीवीं धरावें । सावध होऊन बै-
 सावें । निमिष्य येक ॥ १ ॥ कोणी येक प्रामीं अथवा देसीं । राहाणें
 आहे आपणासी । न भेटतां तेथिल्या प्रभुसी । सौख्य कैचें ॥ २ ॥
 ह्मणौन ज्यास जेथें राहाणें । तेणें त्या प्रभूची भेटी घेणें । ह्मणिजे होय
 श्लाघ्यवाणें । सर्व काहीं ॥ ३ ॥ प्रभूची भेटी न घेतां । तेथें कैची
 मान्यता । आपुलें महत्व जातां । वेळ नाहीं ॥ ४ ॥ ह्मणौनि रायापासूनि
 रंक । कोणी येक तरी नायक । त्यास भेटणें हा विवेक । विवेकी जाणती
 ॥ ५ ॥ त्यास न भेटतां त्याचे नगरीं । राहातां धरितील बेगारी । तेथ न

१ आठव्या दशकांत. २ कष्टमय संसार, त्रिविध ताप, नवविधा भक्ति, विरक्त, सद्गुरु, सच्छिष्य, शुद्ध ज्ञान इत्यादिकांचें वर्णन येथवर झाल्यावर आतां अध्यात्मनिरूपण लागणार ह्मणून “ चित्त सुचित करावें ” असा आरंभीं इशारा दिला आहे.

करितां चोरी । आंगीं लागे ॥६॥ याकारणें जो शाहाणा । तेणें प्रभुसी
 भेटावें जाणा । ऐसें न करितां दैन्यवाणा । संसार त्याचा ॥ ७ ॥ ग्रामीं
 थोर ग्रामाधिपती । त्याहून थोर देशाधिपती । देशाधिपतीहून नृपती ।
 थोर जाणावा ॥ ८ ॥ राष्ट्रांचा प्रभु तो राजा । बहुराष्ट्र तो महाराजा ।
 महाराजाचाहि राजा । तो चक्रवती ॥ ९ ॥ एक नरपति एक गज-
 पती । एक हयपति एक भूपती । सकळांमध्ये चक्रवती । थोर राजा
 ॥ १० ॥ असो ऐसियां समस्तां । एक ब्रह्मा निर्माणकर्ता । त्या ब्रह्मा-
 सहि निर्मिता । कोण आहे ॥ ११ ॥ ब्रह्मा विष्णु आणि हर । त्यांसी
 निर्मिता तोचि थोर । तो वोळखावा परमेश्वर । नाना यत्नें ॥ १२ ॥
 तो देव ठाई पडेना । तरी येमयातना चुकेना । ब्रह्मांडनायक चोर्जवेना ।
 हें बरें नव्हे ॥ १३ ॥ जेणें संसारीं घातलें । आवघें ब्रह्मांड निर्माण
 केलें । त्यासी नाहीं वाळखिलें । तोचि पतित ॥ १४ ॥ ह्मणोनि देव
 वोळखावा । जन्म सार्थकचि करावा । न कळे तरी सत्संग धरावा ।
 ह्मणजे कळे ॥ १५ ॥ जो जाणेल भगवंत । त्या नाव बोलिजे
 संत । जो शाश्वत आणी अशाश्वत । निवाडा करां ॥ १६ ॥ चळेना
 ढळेना देव । ऐसा ज्याचा अंतर्भाव । तोचि जाणजे माहानुभाव । संत
 साधु ॥ १७ ॥ जो जनामधें वागे । पारि जनावेगळी गोष्टी सांगे ।
 ज्याचे अंतरीं ज्ञान जागे । तोचि साधु ॥ १८ ॥ जाणजे परमात्मा
 निर्गुण । त्यासीच ह्मणावें ज्ञान । त्यावेगळें तें अज्ञान । सर्व कांहीं
 ॥ १९ ॥ पोट भराव्याकारणें । नाना विद्या अभ्यास करणें । त्यासी
 ज्ञान ह्मणती परी तेणें । सार्थक नव्हे ॥ २० ॥ देव वोळखावा एक ।
 तेंचि ज्ञान तें सार्थक । येर आवघेंचि निरार्थक । पोटविद्या ॥ २१ ॥
 जन्मवरां पोट भरिलें । देहाचें रक्षण केलें । पुढें अवघांचे वेर्थ गेलें ।
 अंतकाळीं ॥ २२ ॥ येवं पोट भरायाची विद्या । तयेसी ह्मणों नये

सद्विद्या । सर्वव्यापक वस्तु सद्यः । पाविजे तें ज्ञान ॥ २३ ॥ ऐसें ज-
यापासीं ज्ञान । तोचि जाणावा सज्जन । तयापासीं समाधान । पुसलें
पाहिजे ॥ २४ ॥ अज्ञानास भेटतां अज्ञान । तेथें कैचें सांपडेल ज्ञान ।
करंव्यास करंव्याचें दर्शन । होतां भाग्य कैचें ॥ २५ ॥ रोग्यापासीं
रोगी गेला । तेथें कैचें आरोग्य त्याला । निर्बळापासीं निर्बळाला । पाठी
कैची ॥ २६ ॥ पिशाच्यापासीं पिशाच्य गेलें । तेथें कोण सार्थक
जालें । उन्मत्तास उन्मत्त भेटलें । त्यास उमजवी कवणु ॥ २७ ॥ भि-
कान्यापासीं मागतां भीक्षा । दीक्षाहीनापासीं दीक्षा । उजेड पाहतां कृ-
ष्णपक्षा । पाविजे कैचा ॥ २८ ॥ अबद्धापासीं गेला अबद्ध । तो
कैसेनि होईल सुबद्ध । बद्धास भेटतां बद्ध । सिद्ध नव्हे ॥ २९ ॥
देहापासीं गेला देही । तो कैसेनी होईल विदेही । ह्यणौनि ज्ञांत्यावांचून
नाहीं । ज्ञानमार्ग ॥ ३० ॥ याकारणें ज्ञाता पाहावा । त्याचा अनुग्रह
ध्यावा । सारासार विचारें जीवा । मोक्ष प्राप्त ॥ ३१ ॥ इति श्रीदास-
बोधे गुरुशिष्यसंवादे देवशोधननाम समास प्रथम ॥ १ ॥

॥ श्रीराम ॥

एका उपदेशाचीं लक्षणें । सायोज्यप्राप्ती होये जेणें । नाना मतांचें
पेखणें । कामा नये सर्वथा ॥ १ ॥ ब्रह्मज्ञानेविण उपदेश । तो ह्यणों
नये विशेष । धान्येविण जैसें भूस । खातां नये ॥ २ ॥ नाना काबाड
बडविलें । नातरी तक्रचि गुसळिलें । अथवा धुंणाचि सेविलें । सावकास
॥ ३ ॥ नाना साली भक्षिल्या । अथवा चोईच्या चोखिल्या । खोबरें सांडून
खादल्या । नरोच्या जैश्या ॥ ४ ॥ तैसें ब्रह्मज्ञानेविण । नाना उपदेशाचा
सीण । सार सांडून असार कोण । शाहाणा सेवी ॥ ५ ॥ आतां ब्रह्म जें
कां निर्गुण । तेंचि केळें निरूपण । सुचित करावें अंतःकर्ण । श्रोतेजनीं

१ सद्यः, (याचि जन्में येणेंचि काळें.) २ विसंगत, गैरशिस्त. ३ सुसंगत,
शिस्तवार. ४ पाहणें. ५ धुवण.

॥ ६ ॥ सकळ सृष्टीची रचना । ते हे पंचभूतिक जाणा । परंतु हे त-
गेना । सर्वकाळ ॥ ७ ॥ आदि अंतीं ब्रह्म निर्गुण । तेचि शाश्वताचि खूण ।
येर पंचभूतिक जाण । नासिवंत ॥ ८ ॥ येन्हवीं हे पाहातां भूतें । देव
कैसें ह्मणावें त्यातें । भूत ह्मणतां मनुष्यातें । विषाद वाटे ॥ ९ ॥ मां
तो जगज्जनक परमात्मा । त्यास आणि भूतउपमा । ज्याची कळेना म-
हिमां । ब्रह्मादिकांसी ॥ १० ॥ भूतां ऐसा जगदीश । ह्मणतां उत्पन्न
होतो दोष । याकारणें माहापुरुष । सर्व जाणती ॥ ११ ॥ पृथ्वी आप
तेज वायो आकाश । यां सबाह्यं जगदीश । पंचभूतांसी आहे नाश ।
आत्मा अविनाशरूपी ॥ १२ ॥ जें जें रूप आणी नाम । तो तो आ-
वघाचि भ्रम । नामरूपातीत वर्म । अनुभवें जाणावें ॥ १३ ॥ पंच-
भूतें आणि त्रिगुण । ऐसी अष्टधा प्रकृति जाण । अष्टधा प्रकृतीस
नामाभिधान । दृश्य ऐसें ॥ १४ ॥ तें हें दृश्य नासिवंत । ऐसें वेद
श्रुति बोलत । निर्गुण ब्रह्म शाश्वत । जाणती ज्ञानी ॥ १५ ॥ जें शब्दें
तोडितां तुटेना । जें पावकें जाळितां जळेना । कालव्रितां कालवेना ।
आपेंकरूनी ॥ १६ ॥ जें वायोचेनि उडेना । जें पडेना ना झडेना । जें
घडेना ना दडेना । परब्रह्म तें ॥ १७ ॥ ज्यासी वर्णचि नसे । जें सर्वा-
हूनि अनारिसें । परंतु असतचि असे । सर्वकाळ ॥ १८ ॥ दिसेना
सरी काये जालें । परंतु तें सर्वत्र संचलें । सूक्ष्मचि कोंदाटलें । जेथें
तेथें ॥ १९ ॥ दृष्टीस लागली सेंवे । जें दिसेल तेंचि पाहावें । परंतु
गुज तें जाणावें । गोप्य आहे ॥ २० ॥ प्रकट तें जाणावें असार ।
आणी गुप्त तें जाणावें सार । गुरुमुखें हा विचार । उमजों लागे
॥ २१ ॥ जें उमजेना तें उमजावें । जें दिसेना तें पाहावें । जें कळे-
ना तें जाणावें । विवेकबळें ॥ २२ ॥ गुप्त तेंचि प्रगटवावें । असाध्य



१ प्रथम या ठिकाणीं “सगुण” होतें त्याचें “जाण” केलें आहे हा
स. शो. २ मग. ३ वेगळा. ४ संवय.

तेंचि साधावें । कानडेंचि अभ्यासावें । सावकास ॥ २३ ॥ वेद विरंची
 आणि शेष । जेथें सिणले निशेष । तेंचि साधावें विशेष । परब्रह्म तें
 ॥ २४ ॥ तरी तें कोणेपरी साधावें । तेंचि बोलिलें स्वभावं । अध्यात्मश्रवणें
 पावावें । परब्रह्म तें ॥ २५ ॥ पृथ्वी नव्हे आप नव्हे । तेज नव्हे वायु
 नव्हे । वर्णवैक्त ऐसें नव्हे । अव्यक्त तें ॥ २६ ॥ तयास ह्मणावें देव ।
 वरकड लोकांचा स्वभाव । जितुके गाव तितुके देव । जनाकारणें
 ॥ २७ ॥ ऐसा देवाचा निश्चये जाला । देव निर्गुण प्रत्यया आला ।
 आतां आपणचि आपला । शोध घ्यावा ॥ २८ ॥ माझे शरीर ऐसें
 म्हणतो । तरी तो जाण देहावेगळाचि तो । मन माझे ऐसें म्हणतो । तरी
 तो मनहि नव्हे ॥ २९ ॥ पाहातां देहाचा विचार । अवघा तत्वांचा
 विस्तार । तवें तत्व झाडितां सार । आत्माच उरे ॥ ३० ॥ आपणासी
 ठावचि नाही । तेथें पाहाणें नलगे काहीं । तवें ठाईचा ठाई । विभागून
 गेलीं ॥ ३१ ॥ बांधली आहे ती गांठोडी । जो कोणी विचारें सोडी ।
 विचार पाहातां ही गांठोडी । आडळेना ॥ ३२ ॥ तत्वांचें गांठोडें शरीर ।
 याचा पाहातां विचार । येक आत्मा निरंतर । आपण नाही ॥ ३३ ॥
 आपणासी ठावचि नाही । जन्ममृत्यु कैचें काई । पाहातां वस्तुचो ठाई ।
 पापपुण्य नसे ॥ ३४ ॥ पापपुण्य येमयातना । हे निर्गुणीं तों असेना ।
 आपण तोचि तरी जन्ममरणा । ठाव कैचा ॥ ३५ ॥ देहबुद्धीनें बांध-
 ला । तो विवेकें मोकळा केला । देहातीत होतां पावला । मोक्षपद
 ॥ ३६ ॥ जालें जन्माचें सार्थक । निर्गुण आत्मा आपण येक । परंतु
 हा विवेक । पाहिलाच पाहावा ॥ ३७ ॥ जागे होतां स्वप्न सरे । विवे-
 क पाहातां दृश्य वोसरे । स्वरूपानुसंधानें तरे । प्राणीमात्र ॥ ३८ ॥
 आपणास निवेदावें । आपण विवेकें नुरावें । आत्मनिवेदन जाणावें ।
 याचें नाव ॥ ३९ ॥ आधीं अध्यात्मश्रवण । मग सद्गुरुपादसेवन । पुढें

१ अवघड, कठीण, दुर्बोध. २ ब्रह्मदेव. ३ वर्णव्यक्त. ४ वस्तूच्या, आ-
 त्म्याच्या. ५ तोच निर्गुण आत्मा.

आत्मनिवेदन । सद्गुरुप्रसादे ॥ ४० ॥ आत्मनिवेदना उपरी । निखळ
वस्तु निरंतरी । आपण आत्मा अंतरी । बोध जाला ॥ ४१ ॥ त्या ब्रह्म-
बोधे ब्रह्मचि जाला । संसारखेद तो उडाला । देहो प्रारब्धी टाकिला ।
सावकास ॥ ४२ ॥ यासी म्हणिजे आत्मज्ञान । येणें पाविजे समाधान ।
परब्रह्मी अभिन्न । भक्तचि जाला ॥ ४३ ॥ आतां होणार तें होयेना कां ।
आणि जाणार तें जायेना कां । तुटली मनांतील आशंका । जन्ममृत्याची
॥ ४४ ॥ संसारी पुंडावें चुकलें । देवां भक्तां ऐक्य जालें । मुख्य देवास
वोळखिलें । सत्सर्गेंकरूनि ॥ ४५ ॥ इति श्रीदासबोधे गुरुशिष्यसंवादे
ब्रह्मपावननाम समास द्वितीय ॥ २ ॥

॥ श्रीराम ॥

निर्गुण आत्मा तो निर्मळ । जैसे आकाश अंतराळ । घनदाट
निर्मळ निश्चळ । सदोदित ॥ १ ॥ जें खंडलेंचि नाही अखंड । जें
उदंडाहूनि उदंड । जें गगनाहूनि वाडें । आणि सूक्ष्म ॥ २ ॥ जें
दिसेना ना भासेना । जें उपजेना ना नासेना । जें येयना ना जायना ।
परब्रह्म तें ॥ ३ ॥ जें चळेना ना ढळेना । जें तुटेना ना फुटेना ।
जें रचेना ना खचेना । परब्रह्म तें ॥ ४ ॥ जें सन्मुखचि सर्वकाळ ।
जें निष्कळंक आणि निखळ । सर्वांतर आकाशपाताळ । व्यापूनि असे
॥ ५ ॥ अविनाश तें ब्रह्म निर्गुण । नासे तें माया सगुण । सगुण
आणी निर्गुण । कालवलें ॥ ६ ॥ या कर्दमाचा विचार । करूं जा-
णती योगेश्वर । जैसे क्षीर आणि नीर । राजहंस निवडिती ॥ ७ ॥
जेंड सैबळ पंचभूतिक । त्यामध्ये आत्मा व्यापक । तो नित्यानित्यवि-
वेक । पाहातां कळे ॥ ८ ॥ उसांमध्ये घेईजे रस । येर तें सांडिजे
बाकस । तैसा जगामध्ये जगदीश । विवेकें वोळखावा ॥ ९ ॥ रस

१ संसारांतील पुंडाई, ओढाताण, येरझारा. २ मोठें. ३ चिखल, मिश्रण.
४ अचेतन. ५ औपाधिक. ६ चोइटी.

नासिवंत पातळ । आत्मा शाश्वत निश्चळ । रस अपूर्ण आत्मा केवळ ।
 परिपूर्ण जाणावा ॥ १० ॥ आत्म्यासारखे एक असावे । मां तें दृष्टां-
 तासि घावे । दृष्टांतमिसें समजावे । कैसें तरी ॥ ११ ॥ ऐसी आत्म-
 स्थिती संचली । तेथें माया कैसी जाली । जैसी आकाशीं वाहिली ।
 झुळुक वायोची ॥ १२ ॥ वायोपासूनि तेज जालें । तेजापासूनि आप
 निपजलें । आपापासूनि आकारलें । भ्रुमंडळ ॥ १३ ॥ भ्रुमंडळापासूनि
 उत्पत्ती । जीव नेणों जाले किती । परंतु ब्रह्म आदिअंतीं । व्यापूनि आहे
 ॥ १४ ॥ जें जें कांहीं निर्माण जालें । तें तें अवघेंचि नासलें । परी
 मुळीं ब्रह्म तें संचलें । जैसें तैसें ॥ १५ ॥ घटापूर्वीं आकाश असे ।
 घटामधें आकाश भासे । घट फुटतां न नासे । आकाश जैसें ॥ १६ ॥
 तैसें परब्रह्म केवळ । अचळ आणी अढळ । मधें होत जात सकळ ।
 सचराचर ॥ १७ ॥ जें जें कांहीं निर्माण जालें । तें तें आधींच ब्रह्म
 व्यापिलें । सर्व नाशतां उरलें । अविनाश ब्रह्म ॥ १८ ॥ ऐसें ब्रह्म
 अविनाश । तेंचि सेविती ज्ञाते पुरुष । तत्वनिर्शनें आपणास । आपण
 लाभे ॥ १९ ॥ तत्वे तत्व मेळविलें । त्यासी देह हें नाम ठेविलें । तें
 जाणते पुरुषीं शोधिलें । तत्वे तत्व ॥ २० ॥ तत्वज्ञाडा निशेष होतां ।
 तेथें निमाली देहअहंता । निर्गुण ब्रह्मीं ऐक्यता । विवेकें जाली ॥ २१ ॥
 विवेकें देहाकडे पाहिलें । तो तत्वे तत्व वोसरलें । आपण कांहीं नाहीं
 आलें । प्रत्ययासी ॥ २२ ॥ आपला आपण शोध घेतां । आपली तों
 माईक वार्ता । तत्वांतीं उरलें तत्वता । निर्गुण ब्रह्म ॥ २३ ॥ आपणा-
 विण निर्गुण ब्रह्म । हेंचि निवेदनाचें वर्म । तत्वासरिसा गेला भ्रम । मातू-
 पणाचा ॥ २४ ॥ मी पाहातां आडळेना । निर्गुण ब्रह्म तें चळेना । आ-

१ आत्म्यासारखा एकादा वस्तु असेल तर तेचि उपमा वाक्याचा कां
 नाही? २ देहाचा विचार करून पाहिलें तर तो केवळ पंचभूतात्मक दिसतो. त्या
 पंचभौतिक शरीरांतील तत्त्वे तत्त्वला मिळविलीं तर मग शेष काय उरलें? निर्गुण
 ब्रह्माधिवाय कांहीं नाहीं.

पण तेंचि परी कळेना । सहस्रविण ॥२५॥ सारासार अवघें शोधिलें । तों
 असार तें निवोन गेलें । पुढें सार तें उरलें । निर्गुण ब्रह्म ॥२६॥ आधीं
 ब्रह्म निरोपिलें । तेंचि सकळामध्यें व्यापलें । सकळ आवघेंचि नासलें ।
 उरलें तें केवळ ब्रह्म ॥ २७ ॥ होतां विवेकें संवहार । तेथें निवडे सारा-
 सार । आपला आपणासि विचार । ठाई पडे ॥ २८ ॥ आपण कल्पिलें
 मीपण । मीपण शोधितां नुरे जाण । मीपण गेलियां निर्गुण । आत्मा
 स्वयें ॥ २९ ॥ जालियां तत्वाचें निर्शन । निर्गुण आत्मा तोचि आपण ।
 कां दाखवावें मीपण । तत्त्वनिर्शनाउपरी ॥ ३० ॥ तत्वांमध्ये मीपण
 गेलें । तरी निर्गुण सहजचि उरलें । सोहंभावें प्रत्यया आलें । आत्म-
 निवेदन ॥ ३१ ॥ आत्मनिवेदन होतां । देवाभक्तांसी ऐक्यता । सांचार
 भक्त विभक्तता । सांडूनि जाला ॥ ३२ ॥ निर्गुणासी नाहीं जन्ममरण ।
 निर्गुणासी नाहीं पापपुण्य । निर्गुणीं अनन्य होतां आपण । मुक्त जाला
 ॥ ३३ ॥ तत्वीं वेटाळून घेतला । प्राणी संशयें गुंडाळला । आपणा-
 सी आपण भुलला । कोहं ह्मणे ॥ ३४ ॥ तत्वीं गुंतला ह्मणे कोहं ।
 विवेक पाहातां ह्मणे सोहं । अनन्य होतां अहं सोहं । मावळली ॥३५॥
 या उपरी उर्वरितं । तोंचि स्वरूप संतं । देहीं असोनि देहातीत । जा-
 णिजे ऐसा ॥ ३६ ॥ संदेहवृत्ति ते न भंगे । ह्मणोनि बोलिलेंचि बो-
 लावें लागे । आह्मासी हें घडलें प्रसंगें । श्रोतीं क्षमा करावें ॥ ३७ ॥
 इति श्रीदासबोधे गुरुशिष्यसंवादे मायोद्भवनिरूपणनाम समाप्त तृतीये
 ॥ ३ ॥

१ तोच मी. २ खराखरा. ३ मी कोण. ४ देहबुद्धि सुटली नाहीं तोंवर
 “ मी कोण ” ह्याचें ज्ञान होत नाहीं, विचार करून देहाची अहंता सुटली तर
 “ ब्रह्म तोच मी ” असा प्रत्यय येतो आणि त्या ब्रह्मस्वरूपी हा लीन होऊन अ-
 नन्य झाला तर “ तो आणि मी ” असा निराळा प्रत्यय सुद्धां मावळून जातो.
 ५ शेष. ६ अक्षयी, त्रिकालाबाधित ब्रह्म.

॥ श्रीराम ॥

कृतायुग सत्रालक्ष अठाविस सहस्र । त्रेतायुग बारालक्ष शाहाणौ
सहस्र । द्वापार आठलक्ष चौसष्टी सहस्र । आतां कलयुग ऐका ॥ १ ॥
कलयुग च्यारिलक्ष बतीससहस्र । चतुर्युगें त्रेताळिसलक्ष वीससहस्र ।
ऐसीं चतुर्युगें सहस्र । तो ब्रह्मयाचा येक दिवस ॥ २ ॥ ऐसे ब्रह्मे स-
हस्र देखा । तेव्हां विष्णूची येक घटिका । विष्णु सहस्र होतां ऐका ।
पळ येक ईश्वराचें ॥ ३ ॥ ईश्वर जाये सहस्र वेळ । तें शक्तीचें अर्द्ध
पळ । ऐसी संख्या बोलिली सकळ । शास्त्रांतरीं ॥ ४ ॥

चतुर्युगसहस्राणि दिनमेकं पितामहम् ।

पितामहसहस्राणि विष्णोर्घटिकमेवच ॥ १ ॥

विष्णोरेकसहस्राणि पलमेकं महेश्वरम् ।

महेश्वरसहस्राणि शक्तेरर्धं पलं भवेत् ॥ २ ॥

ऐशा अनंत शक्ती होती । अनंत रचना होति जाती । तरी अखंड खं-
डेना स्थिती । परब्रह्माची ॥ ५ ॥ परब्रह्मासी कैची स्थिती । परी हे
बोलावयाची रिती । वेदश्रुती नेति नेति । परब्रह्मीं ॥ ६ ॥ च्यारि सहस्र
सातसें साठीं । इतुकी कलयुगाची राहाटी । उरल्या कलयुगाची गोष्टी ।
ऐसी असे ॥ ७ ॥ च्यारि लक्ष सत्ताविस सहस्र । दोनिसें चाळीस सं-
वच्छर । पुढें अन्योविष्य वर्णसंकर । होणार आहे ॥ ८ ॥ ऐसें रचलें
सचराचर । येथें येकाहूनि येक थोर । पाहातां येथीचा विचार । अंत न-
लगे ॥ ९ ॥ येक ह्यणती विष्णु थोर । येक ह्यणती रुद्र थोर । येक
ह्यणती शक्ति थोर । सकळांमधें ॥ १० ॥ ऐसें आपुलाडेपरी बोलती ।
परंतु अवघेंचि नासेल कल्पांतीं । यद्दृष्टं तं नैष्टं हें श्रुती । बोलतसे

१ गतकाली ४७६० ह्यणजे शके १५८१ हें साल येतें. श्रीमत् दासबो-
धाची रचना कोणत्या शकांत झाली हें जाणण्यास येथें आधार मिळतो. २ अ-
न्योविष्य, सरसकट. ३ दृश्य तितकें नाशवंत.

॥११॥ आपुलाळी उपासना । अभिमान लागला जना । याचा निश्चयो
निवडेना । साधुविण ॥ १२ ॥ साधु निश्चय करिती येक । आत्मा
सर्वत्र व्यापक । येर हें अवघेचि माइक । सचराचर ॥ १३ ॥ चित्रीं
लिहिली सेना । त्यांत कोण थोर कोण साना । हें तुह्मी विचाराना ।
आपुले ठाई ॥ १४ ॥ स्वप्नीं उदंड देखिलें । लाहानथोरहि कल्पिलें ।
परंतु जागे जालियां जालें । कैसें पाहा ॥ १५ ॥ पाहातां जागृतीचा
विचार । कोण लाहान कोण थोर । जाला अवघाचि विस्तार । स्वप्नरच-
नेचा ॥ १६ ॥ आवघाचीं माइक विचार । कैचें लाहान कैचें थोर ।
लाहानथोराचा निर्धार । जाणती ज्ञानी ॥१७॥ जो जन्मासीयेऊन गेला ।
तो मी थोर ह्मणतांच मेला । परी याचा विचार पाहिला । पाहिजे श्रे-
ष्ठीं ॥ १८ ॥ जयांसि जालें आत्मज्ञान । तेचि थोर माहाजन । वेद
शास्त्रें पुराण । साधु संत बोलिले ॥ १९ ॥ एवं सकळांमध्ये थोर । तो
येकची परमेश्वर । तयामधें हरिहर । होती जाती ॥ २० ॥ तो निर्गुण
निराकार । तेथें नाहीं उत्पत्ती विस्तार । स्थानमानाचा विचार । ऐलिकडे
॥ २१ ॥ नावरूप स्थानमान । हा तों आवघाचि अनुमान । तथापी
होईल निर्दान । ब्रह्मप्रळई ॥ २२ ॥ ब्रह्म प्रळयावेगळें । ब्रह्म नावरूपा-
निराळें । ब्रह्म कोणी येका काळें । जैसें तैसें ॥ २३ ॥ करिती ब्रह्मनि-
रूपण । जाणती ब्रह्म संपूर्ण । तेचि जाणावे ब्रह्मण । ब्रह्मविद ॥ २४ ॥
इति श्रीदासबोधे गुरुशिष्यसंवादे ब्रह्मनिरूपणनाम समाप्त चतुर्थ ॥ ४ ॥

॥ श्रीराम ॥

श्रोते पुसती ऐसें । माया ब्रह्म तें कैसें । श्रोत्या वक्त्याच्या मिसें ।

१ अंत किंवा चिकित्सा यांपैकीं कोणताही अर्थ चालेल. ब्रह्मप्रळयीं या स-
र्वांचा शेवट होईल असा अर्थ करावा किंवा नांवरूपादि गोष्टी नाशवंत आहेत हें जें
आज नुसत्या अनुमानानें ह्मणावयाचें त्याची चिकित्सा किंवा निर्णय, ब्रह्मप्रळयीं
होणार आहे.

निरूपण ऐका ॥ १ ॥ ब्रह्म निर्गुण निराकार । माया सगुण साकार ।
 ब्रह्मासि नाहीं पारावार । मायेसि आहे ॥ २ ॥ ब्रह्म निर्मळ निश्चळ ।
 माया चंचळ चपळ । ब्रह्म निरोपाधी केवळ । माया उपाधिरूपी ॥ ३ ॥
 माया दिसे ब्रह्म दिसेना । माया भासे ब्रह्म भासेना । माया नासे ब्रह्म
 नासेना । कल्पांतकाळीं ॥ ४ ॥ माया रचे ब्रह्म रचेना । माया खचे
 ब्रह्म खचेना । माया रुचे ब्रह्म रुचेना । अज्ञानासी ॥ ५ ॥ माया उप-
 जे ब्रह्म उपजेना । माया मरे ब्रह्म मरेना । माया धरे ब्रह्म धरेना । धार-
 णेसी ॥ ६ ॥ माया फुटे ब्रह्म फुटेना । माया तुटे ब्रह्म तुटेना । माया
 विटे ब्रह्म विटेना । अविनाश तें ॥ ७ ॥ माया विकारी ब्रह्म निर्विकार-
 री । माया सर्व करी ब्रह्म कांहींच न करी । माया नाना रूपें धरी ।
 ब्रह्म तें अरूप ॥ ८ ॥ माया पंचभूतिक अनेक । ब्रह्म तें शाश्वत येक ।
 मायाब्रह्माचा विवेक । विवेकी जाणती ॥ ९ ॥ माया लाहान ब्रह्म धोर ।
 माया असार ब्रह्म सार । माया अर्ति पार । ब्रह्मासी नाहीं ॥ १० ॥
 सकळ माया विस्तारली । ब्रह्मस्थिति अच्छाईली । परी ते निवडूनि घे-
 तली । साधुजनीं ॥ ११ ॥ गोंडोळ सांडून नीर घेइजे । नीर सांडूनि
 क्षीर सेविजे । माया सांडूनि अनुभविजे । ब्रह्म तैसें ॥ १२ ॥ ब्रह्म
 आकाशाऐसें निवळ । माया वसुंधरा डहुळ । ब्रह्म सूक्ष्म केवळ । माया
 स्थूलरूपी ॥ १३ ॥ ब्रह्म तें अप्रत्यक्ष असे । माया ते प्रत्यक्ष दिसे ।
 ब्रह्म तें समचि असे । माया ते विषमरूपी ॥ १४ ॥ माया लक्ष ब्रह्म
 अलक्ष । माया साक्ष ब्रह्म असाक्ष । मायेमध्ये दोनि पक्ष । ब्रह्मीं पक्षचि
 नाहीं ॥ १५ ॥ माया पूर्वपक्ष ब्रह्म सिद्धांत । माया अंसंत ब्रह्म संतै ।
 ब्रह्मासि नाहीं करणें हेत । मायेसि आहे ॥ १६ ॥ ब्रह्म अखंड घनदाट ।
 माया पंचभूतिक पोचट । ब्रह्म तें निरंतर निर्घोट । माया ते जुनी

१ आकलन करण्याची बुद्धि. (बुद्धीला मायेचें आकलन होतें, ब्रह्माचें होत
 नाहीं.) २ अलिकडे. ३ अंत, शेवट. ४ मायेच्या विस्तारानें ब्रह्मस्वरूप झां-
 कून गेलें आहे. ५ शेवाळ. ६ अनित्य, ७ नित्य, ८ परिपूर्ण.

जर्जरी ॥ १७ ॥ माया घडे ब्रह्म घडेना । माया पडे ब्रह्म पडेना ।
 माया विघडे ब्रह्म विघडेना । जैसें तैसें ॥ १८ ॥ ब्रह्म असतचि असे ।
 माया निरसितांच निरसे । ब्रह्मास कल्पांत नसे । मायेसि आहे ॥ १९ ॥
 माया कठिण ब्रह्म कोमळ । माया अल्प ब्रह्म विशाळ । माया नासे
 सर्वकाळ । ब्रह्मचि असे ॥ २० ॥ वस्तु नव्हे बोलिजे ऐसी । माया
 जैसी बोलिजे तैसी । काळ पावेना वस्तुसी । मायेसी झडपी ॥ २१ ॥
 नाना रूप नाना रंग । तितुका मायेचा प्रसंग । माया भंगे ब्रह्म अभंग ।
 जैसें तैसें ॥ २२ ॥ आतां असो हा विस्तार । चालत जाते सचराचर ।
 तितुकी माया परमेश्वर । सब्राह्मअभ्यंतरीं ॥ २३ ॥ सकळ उपाधीवेग-
 ला । तो परमात्मा निराळा । जळीं असोनि नांतळे जळा । आकाश
 जैसें ॥ २४ ॥ मायाब्रह्माचें विवरण । करितां चुके जन्ममरण । संतांस
 गेलियां शरण । मोक्ष लाभे ॥ २५ ॥ अरे या संतांचा महिमा । बोलाव-
 या नाही सीमा । जयांचेनि जगदात्मा । अंतरचि होय ॥ २६ ॥ इति
 श्रीदासबोधे गुरुशिष्यसंवादे मायाब्रह्मनिरूपणनाम समास पंचम ॥ ५ ॥

॥ श्रीराम ॥

सृष्टीपूर्वी ब्रह्म असे । तेथें सृष्टि मुळींच नसे । आतां सृष्टि दिसत
 असे । ते सत्य किं मिथ्या ॥ १ ॥ तुम्ही सर्वज्ञ गोसांवी । माझी आशं-
 का फेडावी । ऐसा श्रोता विनवी । वक्त्यासी ॥ २ ॥ आतां ऐका
 प्रत्योत्तर । कथेसि व्हावें तत्पर । वक्ता सर्वज्ञ उदार । बोलता जाला
 ॥ ३ ॥ जीवभूतः सनातन । ऐसें गीतेचें वचन । येणें वाक्यें सत्यपण ।
 सृष्टीस आलें ॥ ४ ॥ यद्दृष्टं तन्नष्टं येणें । वाक्यें सृष्टी मिथ्यापणें । सत्य
 मिथ्या ऐसें कोणें । निवडावें ॥ ५ ॥ सत्य म्हणों तरी नासे । मिथ्या

१ ब्रह्म. २ स्पर्श करित नाही. ३ “ ममैवांशो जीवलोके जीवभूतः सना-
 तनः ”; सृष्टीमध्ये जीवरूप जें काहीं आहे, तें माझाच अंश असून अविनाशी
 आहे. ४ जें दिसतें तें नासतें.

म्हणों तरी दिसे । आतां जैसें आहे तैसें । बोलिजेळ ॥ ६ ॥ सृष्टीमधें
बहुजन । अज्ञान आणी सज्ञान । म्हणौनियां समाधान । होत नाहीं
॥ ७ ॥ एका अज्ञानाचें मत । सृष्टि आहे ते शाश्वत । देव धर्म तीर्थ
व्रत । सत्यचि आहे ॥ ८ ॥ बोले सर्वज्ञाचा राजा । मूर्खस्य प्रतिमा-
पूजा । ब्रह्मप्रळयाच्या पैजा । घालूं पाहे ॥ ९ ॥ तव बोलें तो अज्ञान ।
तरी कां करिसी संध्यास्नान । गुरुभजन तीर्थाटण । कासया फि-
रावें ॥ १० ॥

तीर्थें तीर्थें निर्मलं ब्रह्मवृंदं । वृंदे वृंदे तत्त्वचित्तानुवादः ।

वादे वादे जायते तत्त्वबोधः । बोधे बोधे भासते चंद्रचूडः ॥१॥

चंद्रचूडाचें वचन । सद्गुरूचें उपासन । गुरुगीतानिरूपण । बोलिलें हरें
॥ ११ ॥ गुरूसि कैसें भजावें । आधीं तयासि वोळखावें । त्याचें स-
माधान ध्यावें । विवेकें स्वयें ॥ १२ ॥

ब्रह्मानंदं परमसुखदं केवलं ज्ञानमूर्तिं ।

द्वंद्वातीतं गगनसदृशं तत्त्वमस्यादिलक्ष्यं ।

एकं नित्यं विमलमचलं सर्वधीसाक्षिभूतं ।

भावातीतं त्रिगुणरहितं सद्गुरुं तं नमामि ॥ १ ॥

गुरुगीतेचें वचन । ऐसें सद्गुरूचें ध्यान । तेथें सृष्टिमिथ्याभान । उरेल
कैचें ॥ १३ ॥ ऐसा सज्ञान बोलिला । सद्गुरु तो वोळखिला । सृष्टि
मिथ्या ऐसा केला । निश्चितार्थ ॥ १४ ॥ श्रोता ऐसें न मनी कदा । आ-
धीक उठिला वेवादा । ह्मणे कैसें गोविंदा । अज्ञान ह्मणतोसी ॥१५॥
जीवभूतः सनातन । ऐसें गीतेचें वचन । तयासि तूं अज्ञान । ह्मण-
तोसि कैसा ॥ १७ ॥ ऐसा श्रोता आक्षेप करी । विषाद मानिला अं-

सरीं । याचें प्रत्योत्तर चतुरीं । सावध परिसावें ॥ १७ ॥ गीतेस
बोलिला गोविंद । त्याचा न कळे तुज भेद । ह्यणौनियां वेर्थ खेद । वा-
हातोसी ॥ १८ ॥

अश्वरथः सर्ववृक्षाणां ॥

माक्षी विभूति पिंपळ । ह्यणौनि बोलिला गोपाळ । वृक्ष तोडितां तक्ताळ ।
तुटत आहे ॥ १९ ॥

नेनं छिन्दन्ति शस्त्राणि नेनं दहति पावकः ।

न चैनं ह्येदयन्त्यापो न शोषयति मारुतः ॥ १ ॥

शस्त्रांचेनि तुटेना । अग्निचेनि जळेना । उदकामध्ये कालवेना । स्वरूप
माझे ॥ २० ॥ पिंपळ तुटे शस्त्रानें । पिंपळ जळे पावकानें । पिंपळ
कालवे उदकानें । नाशिवंत ॥ २१ ॥ तुटे जळे बुडे बुडे । आतां ऐक्य
कैसें घडे । म्हणोनि हें उजेडे । सद्गुरुमुखें ॥ २२ ॥ इंद्रियाणां मन-
श्चास्मि । कृष्ण म्हणे मन तो मी । तरी कां आवरावी उर्मी । चंचळ
मनाची ॥ २३ ॥ ऐसें कृष्ण कां बोलिला । साधनमार्ग दाखविला ।
खडे मांडूनि सिकविला । वोनामा जेवीं ॥ २४ ॥ ऐसा आहे वाक्यभेद ।
सर्व जाणे तो गोविंद । देहेबुद्धीचा वेवाद । कामा नये ॥ २५ ॥ वेद
शास्त्र श्रुति स्मृती । तेथें वाक्यभेद पडती । ते सर्वहि निवडती । सद्गु-
रूचेनि वचनें ॥ २६ ॥ वेदशास्त्रांचें भांडण । शस्त्रें तोडी ऐसा कोण ।
हें निवडेना साधुविण । कदा कल्पांतीं ॥ २७ ॥ पूर्वपक्ष आणि सिद्धां-
त । शास्त्रीं बोलिला संकेत । याचा होये निश्चितार्थ । साधुमुखें
॥ २८ ॥ येरवीं वादाचीं उत्तरे । येकाहूनि येक थोरें । बोलों जातां अ-
पारें । वेदशास्त्रीं ॥ २९ ॥ ह्यणोनि वादवेवाद । सांडून कीजे संवाद ।
तेणें होये ब्रह्मानंद । स्वानुभवे ॥ ३० ॥ येके कल्पनेचे पोटीं । होति

जाती अनंत सृष्टी । तथा सृष्टीची गोष्टी । साच केवी ॥ ३१ ॥ कल्प-
नेचा केला देव । तेथे जाला दृढ भाव । देवालागीं येतां खेव । भक्त
दुःखें दुःखवला ॥ ३२ ॥ पाषाणाचा देव केल्या । येके दिवसीं भं-
गोन गेला । तेणें भक्त दुःखवला । रडे पडे आक्रंदे ॥ ३३ ॥ देव
हारपला घरीं । येक देव नेला चोरीं । येक देव दुराचारीं । फोडिला
बळें ॥ ३४ ॥ येक देव जापाणिला । येक देव उदकीं टाकिला । येक
देव नेऊन घातला । पायातळीं ॥ ३५ ॥ काय सांगों तीर्थमहिमा ।
मोडूनि गेला दुरात्मा । थोर सत्व होतें तें मा । काय जालें कळेना
॥ ३६ ॥ देव घडिला सोनारीं । देव वोतिला वोतारीं । येक देव घ-
डिला पाथरीं । पाषाणाचा ॥ ३७ ॥ नर्वदागंडिकातीरीं । देव पडिलें
लक्षवरी । त्यांची संख्या कोण करी । असंख्यात गोटे ॥ ३८ ॥ चक्र-
तीर्थी चक्रांकित । देव असती असंख्यात । नाहीं मनीं निश्चितार्थ ।
येक देव ॥ ३९ ॥ बाण तांदळें तांब्रनाणें । स्फटिक देव्हारां पूजणें ।
ऐसे देव कोण जाणे । खरे किं खोटे ॥ ४० ॥ देव रेसिमाचा केला ।
तोहि तुटोनियां गेला । आतां नवा नेम धरिला । मृत्तिकेचा ॥ ४१ ॥
आमचा देव बहु सत्य । आह्मां आकांतीं पावत । पूर्ण करी मनोरथ ।
सर्वकाळ ॥ ४२ ॥ आतां याचें सत्व गेलें । प्राप्त होतें तें जालें । प्राप्त
न वचे पालटिलें । ईश्वराचेनी ॥ ४३ ॥ धातु पाषाण मृत्तिका । चित्र-
लेप काष्ठ देखा । तेथें देव कैचा मूर्खा । भ्रांति पडिली ॥ ४४ ॥ हे
आपुली कल्पना । प्राप्ताऐसीं फळें जाणा । परी त्या देवाचिया खुणा ।
वेगळ्याची ॥ ४५ ॥ ह्यणौनि हें मायाभ्रमणें । सृष्टि मिथ्या कोटिगुणें ।
वेद शास्त्रें पुराणें । ऐसींच बोलती ॥ ४६ ॥ साधुसंत मानुभाव ।
त्यांचा ऐसाचि अनुभव । पंचभूतातीत देव । सृष्टि मिथ्या ॥ ४७ ॥
सृष्टीपूर्वीं सृष्टि चालतां । सृष्टि आवधी संहारतां । शाश्वत देव तत्वता ।
आदिअंतीं ॥ ४८ ॥ ऐसा सर्वांचा निश्चयो । यदर्थी नाहीं संशयो ।

वीतरेक आणि अन्वयो । कल्पनारूप ॥ ४९ ॥ येके कल्पनेचे पोटी ।
 बोलिजेति अष्ट सृष्टि । तया सृष्टीची गोष्टी । सावध ऐका ॥ ५० ॥
 येकी कल्पनेची सृष्टी । दुजी शाब्दिक सृष्टी । तिजी प्रत्यक्ष सृष्टी ।
 जाणती सर्व ॥ ५१ ॥ चौथी चित्रलेपसृष्टी । पांचवी स्वप्नसृष्टी । सा-
 हावी गंधर्वसृष्टी । ज्वरसृष्टी सातवी ॥ ५२ ॥ आठवी दृष्टिबंधन । ऐशा
 अष्ट सृष्टी जाण । यामधें श्रेष्ठ कोण । सत्य मानावी ॥ ५३ ॥ ह्य-
 णोनि सृष्टी नासिवंत । जाणती संत महंत । सगुणीं भजावें निश्चित ।
 निश्चयालागीं ॥ ५४ ॥ सगुणाचेनि आधारे । निर्गुण पाविजे निर्धारें ।
 सारासारविचारें । संतसंगें ॥ ५५ ॥ आतां असों हें बहुत । संतसंगें
 कळे नेमस्त । येन्हवीं चित्त दुश्चित । संशई पडे ॥ ५६ ॥ तव शिष्यें
 आक्षेपिलें । सृष्टी मिथ्या ऐसें कळलें । परी हें अवघें नाथिलें । तरी दि-
 तसें कां ॥ ५७ ॥ दृश्य प्रत्यक्ष दिसतें । ह्यणोन सत्यचि वाटतें ।
 यासि काय करावें तें । सांगा स्वामी ॥ ५८ ॥ याचें प्रत्योत्तर भलें ।
 पुढिले समासी बोलिलें । श्रोतां श्रवण केलें । पाहिजे पुढें ॥ ५९ ॥
 एवं सृष्टी मिथ्या जाण । जाणोनि रक्षावें सगुण । ऐसी हे अनुभवाची
 खूण । अनुभवी जाणती ॥ ६० ॥ इति श्रीदासबोधे गुरुशिष्यसंवादे
 सृष्टिकथननाम समास साहाया ॥ ६ ॥

॥ श्रीराम ॥

ज्ञानें दृश्य मिथ्या जालें । तरी कां पाहिजे भजन केलें । तेणें
 काये प्राप्त जालें । हें मज निरोपावें ॥ १ ॥ ज्ञानाहूनि श्रेष्ठ असेना ।
 तरी कां पाहिजे उपासना । उपासनेनें जना । काय प्राप्त ॥ २ ॥ मुख्य
 सार तें निर्गुण । तेथें दिसेचिना सगुण । भजत केलियाचा गुण ।
 मज निरोपावा ॥ ३ ॥ जें समस्त नासिवंत । त्यासि भजावें किंनिमित्त ।

१ व्यतिरेक. २ लटकें, मिथ्या. ३ ओव्या ५७, ५८, ५९ ह्या मूळ प्रतीत
 मागाहून समासांत लिहिल्या आहेत.

सत्य सांडून असत्य । कोणें भजावें ॥ ४ ॥ असत्याचा प्रत्यये आला ।
 तरी मग नेम कां लागला । सत्य सांडून गल्बला । कासया करावा
 ॥ ५ ॥ निर्गुणानें मोक्ष होतो । प्रत्यक्ष प्रत्यया येतो । सगुण काय देऊं
 पाहातो । सांगा स्वामी ॥ ६ ॥ सगुण नासिवंत ऐसें सांगतां । पुन्हा
 भजन करावें ह्मणतां । तरी काशासाठीं आतां । भजन करूं ॥ ७ ॥
 स्वामीचें भिडेनें बोलवेना । येन्हवीं हें कांहींच मानेना । साध्यचि जालि-
 यां साधना । कां प्रवर्तावें ॥ ८ ॥ ऐसें श्रोतयाचें बोलणें । शब्द बोले
 निर्बुजलेपणें । याचें उत्तर ऐकणें । म्हणे वक्ता ॥ ९ ॥ गुरूचें वचन-
 प्रतिपाळण । हें मुख्य परमार्थाचें लक्षण । वचनभंग करितां विलक्षण ।
 सहजेंचि जालें ॥ १० ॥ म्हणोनि आज्ञेसि वंदावें । सगुणभजन माना-
 वें । श्रोता म्हणे हें देवें । कां प्रयोजिलें ॥ ११ ॥ काय मानिला उपका-
 र । कोण जाला साक्षात्कार । किंवा प्रारब्धाचें अक्षरं । पुसिलें देवें
 ॥ १२ ॥ होणार हें तों पालटेना । भजनें काय करावें जना । हें तों
 पाहातां अनुमाना । कांहींच नये ॥ १३ ॥ स्वामीची आज्ञा प्रमाण । कोण
 करील अप्रमाण । परंतु याचा काय गुण । मज निरोपावा ॥ १४ ॥
 वक्ता म्हणे सावधपणें । सांग ज्ञानाचीं लक्षणें । तुज कांहीं लागे कर-
 णें । किंवा नाही ॥ १५ ॥ करणें लागे भोजन । करणें लागे उदकप्रा-
 शन । मळमूत्रत्याग लक्षण । तेंहि सुटेना ॥ १६ ॥ जनाचें समाधान
 राहावें । आपुलें पारिखें वोळखावें । आणि भजनचि मोडावें । हें कोण
 ज्ञान ॥ १७ ॥ ज्ञानविवेकें मिथ्या जालें । परंतु अवघें नाहीं टाकिलें ।
 तरी मग भजनेचि काय केलें । सांग बापा ॥ १८ ॥ साहेबासै लोटां-
 गणीं जावें । नीचा सारिखें व्हावें । आणि देवास न मनावें । हें कोण ज्ञान
 ॥ १९ ॥ हरीहर ब्रह्मादिक । हे जयाचे आज्ञाधारक । तूं येक मानवी
 रंक । भजेसिना तरी काय गेलें ॥ २० ॥ आमुचे कुळीं रघुनाथ ।

१ देवाचें भजन केलें तरी प्रारब्धीं जें लिहिलेलें असेल तें थोडेंच पुसलें
 जाणार आहे. २ धन्याला, यजमानाला.

रघुनाथें आमुचा परमार्थ । जो समर्थाचाहि समर्थ । देवां सोडविता
 ॥ २१ ॥ त्याचे आम्ही सेवकजन । सेवेकरितां जालें ज्ञान । तेथें अभा-
 व धरितां पतन । पाविजेळ कीं ॥ २२ ॥ गुरु सांगती सारासार । त्यास
 कैसें म्हणावें असार । तुज काय सांगणें विचार । शाहाणे जाणती
 ॥ २३ ॥ समर्थाचे मनीचें तुटे । तेंचि जाणावें अदृष्ट खोटे । राज्य-
 पदापासून करंटें । चवळें जैसें ॥ २४ ॥ मी थोर वाटे मनीं । तो नव्हे
 ब्रह्मज्ञानी । विचार पाहातां देहाभिमानी । प्रत्यक्ष दिसे ॥ २५ ॥ वस्तु-
 भजन करीना । ना न करी ऐसेंही म्हणेना । तरी हे जाणावी कल्पना ।
 दडोन राहिली ॥ २६ ॥ ना तें ज्ञान ना तें भजन । उगाचि आळा
 देहाभिमान । येथें नाही कि अनुमान । प्रत्यय तुझा ॥ २७ ॥ तरी
 आतां ऐसें न करावें । रघुनाथभजनीं लागावें । तेणेंचि ज्ञान बोलावें ।
 चळेना ऐसें ॥ २८ ॥ करी दुर्जनाचा संवहार । भक्तजनासी आधार ।
 ऐसा हा तों चमत्कार । रोकडा चाले ॥ २९ ॥ मनीं धरावें तें होतें ।
 विघ्न अवघेंचि नासोन जातें । कृपा केलियां रघुनाथें । प्रचित येते
 ॥ ३० ॥ रघुनाथभजनें ज्ञान जालें । रघुनाथभजनें महत्व वाढलें ।
 म्हणौनियां तुवां केलें । पाहिजे आधीं ॥ ३१ ॥ हें तों आहे सप्रचित ।
 आणी तुज वाटेना प्रचित । साक्षात्कारें नेमस्त । प्रत्ययो करावा ॥ ३२ ॥
 रघुनाथ स्मरोनि कार्य करावें । तें तत्काळचि सिद्धी पावे । कर्ता राम हें
 असावें । अभ्यांतीं ॥ ३३ ॥ कर्ता राम मी नव्हे आपण । ऐसें सगु-
 णनिवेदन । निर्गुणीं तें अनन्य । निर्गुणचि होइजे ॥ ३४ ॥ मी कर्ता
 ऐसें म्हणतां । कांहींच घडेना सर्वथा । प्रचित पाहसी तरी आतां ।
 सीप्रचित पाहे ॥ ३५ ॥ मी कर्ता ऐसें म्हणसी । तेणें नूं कधी होसी ।

१ सेवेपासून, सेवा केली झणून. २ नशीब. ३ निराकार ब्रह्माची उपा-
 सना करित नाही, परंतु करित नाही असेंही झणत नाही, तेव्हां आतां याला काय
 झणावें ? संशयरहित ज्ञान याला झालें नाही, अजून मनांत कल्पना लपूष बसली
 आहे असेंच झणावयाचें.

राम कर्ता म्हणतां पावसी । येश कीर्ती प्रताप ॥ ३६ ॥ येके भावने-
 साठीं । देवासीं पडे तुटी । कां ते होये कृपादृष्टी । देव कर्ता भावितां
 ॥ ३७ ॥ आपण आहे दों दिसांचा । आणी देव बहुतां काळांचा ।
 आपण थोडे वोळखिचा । देवासि त्रैलोक्य जाणे ॥ ३८ ॥ याकारणें
 रघुनाथभजन । त्यासि मानिती बहुत जन । ब्रह्मादिक आदिकरून । राम-
 भजनीं तत्पर ॥ ३९ ॥ ज्ञानबळें उपासना । आम्ही भक्त जरी मानूं
 ना । तरी या दोषाच्या पतना । पावों अभक्तपणें ॥ ४० ॥ देव उपेक्षी
 धोरपणें । तरी मग त्याचें तो जाणे । अप्रमाण तें श्लाघ्यवाणें । नव्हे
 किं श्रेष्ठा ॥ ४१ ॥ देहास लागली उपासना । आपण विवेकें उरेनां ।
 ऐसी स्थिति सजना । अंतरींची ॥ ४२ ॥ सकळ मिथ्या होऊन जातें ।
 हें रामभजनें कळों येतें । दृश्य ज्ञानियांचेनि मते । स्वप्न जैसें ॥ ४३ ॥
 मिथ्या स्वप्नविबंचना । तैसी सृष्टीची रचना । दृश्य मिथ्या साधुजना ।
 कळों आलें ॥ ४४ ॥ आक्षेप जाला श्रोतयांसी । मिथ्या तरी कां दिस-
 तें आम्हांसी । याचें उत्तर पुढिले समासीं । बोलिलें असे ॥ ४५ ॥
 इति श्रीदासबोधे गुरुशिष्यसंवादे सगुणभजननाम समास ॥ ७ ॥

॥ श्रीराम ॥

मागां श्रोतीं पुसिलें होतें । दृश्य मिथ्या तरी कां दिसतें । याचें
 उत्तर बोलिले तें । सावध एका ॥ १ ॥ देखिलें तें सत्यचि मानावें ।
 हें ज्ञात्याचें देखणें नव्हे । जड मूढ अज्ञान जीवें । हें सत्य मानिजे ॥ २ ॥
 येक्या देखिल्यासाठीं । लटिक्या कराव्या ग्रंथकोटी । संतांमहंतांच्या गोष्टी
 त्याहि मिथ्या मानाव्या ॥ ३ ॥ माझे दिसतें हेंचि खरें । येथें चालेना
 दुसरें । ऐसिया संशयाच्या भरें । भरोंचि नये ॥ ४ ॥ मृगें देखिलें

१ देह आहे तोंवर उपासना लागलीच आहे, परंतु विवेक करून आपण
 मात्र उरत नाही. (अहंकार सोडतो.)

मृगजळ । तेथें धावतें बरळ । जळ नव्हे मिथ्या सकळ । त्या पशूस
कोणें ह्मणावें ॥ ५ ॥ रात्रौ स्वप्न देखिलें । बहुत द्रव्य सांपडलें ।
बहुत जनांसि वेवारिलें । तें खरें कैसेनि मानावें ॥ ६ ॥ कुशळ चि-
तारी विचित्र । तेणें निर्माण केलें चित्र । देखतां उठे प्रीति मात्र । परंतु
तेथें मृत्तिका ॥ ७ ॥ नाना वनिता हस्ति घोडे । रात्रौ देखतां मन
बुडे । दिवसा पाहातां कातडें । कंटाळवाणें ॥ ८ ॥ काष्ठी पाषाणी
पुतळ्या । नाना ठंकारें निर्मिल्या । परम सुंदर वाटल्या । परंतु तेथें पा-
षाण ॥ ९ ॥ नाना गोपुंरीं पुतळ्या असती । वक्रांगें वक्रदृष्टीं पाहाती ।
छाधव देखतां भरे वृत्ती । परंतु तेथें त्रिभाग ॥ १० ॥ खेळतां नेटके
दशावतारी । तेथें येती सुंदर नारी । नेत्र मोडिती कळाकुंसरी । परंतु
अवघे धटिंगण ॥ ११ ॥ सृष्टी बहुरंगी असत्य । बहुरूपाचें हें कृत्य ।
तुज वाटे दृश्य सत्य । परी हे जाण अविद्या ॥ १२ ॥ मिथ्या साचा-
सारिखें देखिलें । परि तें पाहिजे विचारिलें । दृष्टि तरळतां भासलें । तें
साच कैसें मानावें ॥ १३ ॥ वरी पाहातां पालथें आकाश । उदकीं
पाहातां उताणें आकाश । मध्यें चांदिण्याहि प्रकाश । परी तें अवघें
मिथ्या ॥ १४ ॥ नृपतीनें चितारी आणिले । ज्याचे त्याऐसे पुतळे
केले । पाहातां तेचि ऐसे गमले । परी अवघे माईक ॥ १५ ॥ नेत्रीं
काहीं बाहोलि नसे । जेव्हां जें पाहावें तेव्हां तें भासे । डोळां प्रतिबिंब
दिसे । तें साच कैसेनी ॥ १६ ॥ जितुके बुडबुडे उठती । तितुक्यां-
मधें रूपें दिसती । क्षणामधें फुटोनि जाती । रूपें मिथ्या ॥ १७ ॥
लघुदर्पणें दोनि च्यारी हातीं । तितुकीं मुखें प्रतिबिंबती । परी तें मिथ्या
आदिअंतीं । येकाचि मुख ॥ १८ ॥ नदीतीरें भार जातां । दुसरा भार
दिसे पालथा । कां पडसाँदाचा अवचितां । गजर उठे ॥ १९ ॥ वा-

१ वेडें, भ्रमिष्ट. २ वेव्हारिलें, व्यवहार केला. ३ मनोहर. ४ देवा-
लयाच्या पुढील दरवाज्यावर जे मजले असतात ते. ५ चुना, वाळू, ताग यांचा
कर्म. ६ दशावतारांचीं नाटकें. ७ प्रतिध्वनि.

पीसरोवराचें तीर । तैथें पशु पक्षी नर वानर । नाना पात्रें वृक्षविस्तार ।
 दिसे दोहीं सर्वा ॥ २० ॥ येक शस्त्र झाडूं जातां । दोनि दिसती त-
 त्वता । नाना तंतु टणत्कारितां । द्विधा भासती ॥ २१ ॥ कां ते दर्प-
 णाचे मंदिरीं । बैसली सभा दिसे दुसरी । बहुत दीपांचिये हारीं । बहुत
 छयाया दिसती ॥ २२ ॥ ऐसें हें बहुविध असे । साचासारिखेंचि दिसे ।
 परि हें सत्य ह्यणोनि कैसें । विश्वासावें ॥ २३ ॥ माया मिथ्या बाजी-
 गरी । दिसे साचाचिये परी । परी हे जाणत्यानें खरी । मानूचि नये
 कीं ॥ २४ ॥ लटिकें साचाऐसें भावावें । तरी पारखी कासया असावें ।
 येवं ये अविद्येचे यावें । ऐसेचि असती ॥ २५ ॥ मनुष्यांची बाजीगरी ।
 बहुत जनास वाटे खरी । सेवट पाहातां निर्घारीं । मिथ्या होये ॥ २६ ॥
 तैसीच माव राक्षेसांची । देवांसहि वाटे साची । पंचवटिकेसि मृगाची ।
 पाठी घेतली रामें ॥ २७ ॥ पूर्व काया पालटिती । येकाचेचि बहुत
 होती । रक्तबिंदींच जन्मती । रजनीचर ॥ २८ ॥ नाना पदार्थ फळेंचि
 जाले । द्वारकेमधें प्रवेशले । कृष्णें दैत्य किती बघिले । कपटरूपी
 ॥ २९ ॥ कैसें कपट रावणाचें । सिर केलें मावेचें । काळनेमीच्या आ-
 श्रमाचें । अपूर्व कैसें ॥ ३० ॥ नाना दैत्य कपटमती । जे देवांसहि
 नाटोपती । मग निर्माण होऊन शक्ती । संवहार केल्या ॥ ३१ ॥ ऐसी
 राक्षेसांची माव । जाणों न सकती देव । कपटविद्येचें लाघव । अघटित
 ज्याचें ॥ ३२ ॥ मनुष्यांची बाजीगरी । राक्षेसांची वोडंबरी । भगवं-
 ताची नाना परी । विचित्र माया ॥ ३३ ॥ हे साचासारिखीच दिसे ।
 विचारितांच नसे । मिथ्याचि आभासे । निरंतर पाहातां ॥ ३४ ॥
 साच ह्यणावी तरी हे नासे । मिथ्या ह्यणावी तरी हे दिसे । दोहीं प-
 दार्थी अविश्वासे । सांगतां मन ॥ ३५ ॥ परंतु हें नव्हे साचार । मा-
 येचा मिथ्या विचार । दिसतें हें स्वप्नाकार । जाण बापा ॥ ३६ ॥

१ कांठ, किनारा. २ गारुडविद्या. ३ प्राप्ती, कृती. ४ माया, कपट.
 ५ रक्तबिंदी ६ गारुडविद्या.

तथापी असो तुजला । भासचि सत्य वाटला । तरीं येथें चुका पडिला ।
 ऐक बापा ॥ ३७ ॥ दृश्यभास अविद्यात्मक । तुझाहि देहो तदात्मक ।
 ह्यगौनि हा अविवेक । तेथें संचरला ॥ ३८ ॥ दृष्टीनें दृश्य देखिलें ।
 मन भासावरी भ्रैसलें । तरीं तें लिंगदेह जालें । अविद्यात्मक ॥ ३९ ॥
 अविद्येनें अविद्या देखिली । ह्यगोनि गोष्टि विश्वासली । तुझी काया अ-
 वधी संचली । अविद्येची ॥ ४० ॥ तेचि काया मी आपण । हें देहबुद्धीचें
 लक्षण । येणेंकरितां जालें प्रमाण । दृश्य आवघें ॥ ४१ ॥ इकडे सत्य मानिला
 देहो । तिकडे दृश्य सत्य हा मिर्वाहो । दोहींमध्ये माहा संदेहो । पैसावला
 बळें ॥ ४२ ॥ देहबुद्धि केली बळकट । आणीं ब्रह्म पाहों गेला धीट । तों
 दृश्यानें रुधिली वाट । परब्रह्माची ॥ ४३ ॥ तेथें साच मानी दृश्याला ।
 निश्चयचि बाणोनि गेला । पाहा हो केवढा चुका पडिला । अकस्मात
 ॥ ४४ ॥ आतां असो हें बोलणें । ब्रह्म न पविजे मीपणें । देहबुद्धीचीं
 लक्षणें । दृश्य भाविती ॥ ४५ ॥ अस्तिंचा देहीं मांषाचा डोळा । पा-
 हेन ह्यणे ब्रह्माचा गोळा । तो ज्ञाता नव्हे आंधळा । केवळ मूर्ख
 ॥ ४६ ॥ दृष्टीसी दिसे मनासी भासे । तितुके काळांतरीं नासे । ह्य-
 गोनि दृश्यातीत असे । परब्रह्म तें ॥ ४७ ॥ परब्रह्म तें शाश्वत ।
 माया तेचि अशाश्वत । ऐसा बोलिला निश्चितार्थ । नाना शास्त्रीं ॥ ४८ ॥
 आतां पुढें निरूपण । देहबुद्धीचें लक्षण । चुका पडिला तो मी कोण ।
 बोलिलें असे ॥ ४९ ॥ मी कोण हें जाणावें । मीपण त्यागूनि अनन्य
 व्हावें । मग समाधान तें स्वभावें । आंगीं बाणे ॥ ५० ॥ इति श्री-
 दासबोधे गुरुशिष्यसंवादे दृश्यनिरसननाम समास अष्टम ॥ ८ ॥

१ दृश्य हें अविद्यात्मक व तुझा देहही अविद्यात्मकच, तेव्हां अर्थात् अवि-
 द्यात्मक तुझ्या शरिराला (आणि शरीर ह्यणजेच मी अशी तुझी बुद्धि असल्याका-
 रणानें तुला) अविद्यात्मक असें हें दृश्य जगत् खरें वाटावें हें साहजिकच आहे.
 २ अस्थीच्या, हाडाच्या. ३ मांसाचा. ४ स. शो. ही ओवी मागाहून लिहि-
 लेली आहे.

॥ श्रीराम ॥

गुप्त आहे उदंड धन । काय जाणती सेवक जन । तयांस आहे तें
 ज्ञान । बाह्याकाराचें ॥ १ ॥ गुप्त ठेविले उदंड अर्थ । आणी प्रगट दि-
 सती पदार्थ । शाहाणे शोधिते स्वार्थ । अंतरीं असे ॥ २ ॥ तैसें दृश्य
 हें माईक । पाहात असती सकळ लोक । परी जयांस ठाउका विवेक ।
 ते तदनंतर जाणती ॥ ३ ॥ द्रव्य ठेऊन जळ सोडिलें । लोक हणती
 सरोवर भरलें । तयाचें अभ्यांतर कळलें । समर्थ जनासी ॥ ४ ॥ तैसें
 ज्ञाते ते समर्थ । तेहिं वोळखिला परमार्थ । इतर ते करिती स्वार्थ ।
 दृश्य पदार्थांचा ॥ ५ ॥ काबाडी वाहाती काबाड । श्रेष्ठ भोगिती रत्नें
 जाड । हें जयाचें तयास गोड । कर्मयोगें ॥ ६ ॥ येक काष्ठस्वार्थ क-
 रिती । येक शुभा येकवाटिती । तैसे नव्हेत किं नृपति । सारभोक्ते
 ॥ ७ ॥ जयांस आहे विचार । ते सुकासनीं जाले स्वार । इतर जव-
 ळिल भार । वाहाताचि मेले ॥ ८ ॥ येक दिव्यान्नें भक्षिती । येक
 विष्टा सावडिती । आपण वर्तल्याचा घेती । साभिमान ॥ ९ ॥ सार
 सेविजे श्रेष्ठीं । असार घेयिजे वृथापृष्ठीं । साराअसाराची गोष्टी । सज्ञान
 जाणती ॥ १० ॥ गुप्त परीस चिंतामणी । प्रगट खडे कांचमणी । गुप्त
 हेमरत्नखाणी । प्रगट पाषाण सृत्तिका ॥ ११ ॥ अन्हौशंख अन्हावेल ।
 गुप्त वनस्पति अमोल । येरंड घोत्रे बहुसाल । प्रगट सिंपी ॥ १२ ॥
 कोठें दिसेना कल्पतरु । उदंड सेरांचा विस्तारु । पाहातां नाहीं मळि-
 यौगरु । बोरि बाभळा उदंडी ॥ १३ ॥ कामधेनु जाणिजे इंद्रें । सृ-
 ष्ठींत उदंड खिल्लारें । महद्भाग्य भोगिजे नृपवरें । इतर कर्मानुसार
 ॥ १४ ॥ नाना व्यापार करिती जन । आवघेचि हणती सकांचन ।
 परंतु कुबेराचें महिमान । कौणासीचि नये ॥ १५ ॥ तैसा ज्ञानी योगे-

१ तदंतर. २ गोवन्धा. ३ सुखासनीं. ४ वृथापुष्ट, आळशी, निरुद्यो-
 गी. ५ दक्षिणावर्ति शंख. ६ दक्षिणावर्ति वेल. ७ मलयागिरी चंदन.

श्वर । गुप्तार्थलाभाचा ईश्वर । इतर ते पोटाचें किंकरं । नाना मते धु-
डिती ॥ १६ ॥ तस्मात् सार तें दिसेना । आणी असार तें दिसे जना ।
सारासारविवंचना । साधु जाणती ॥ १७ ॥ इतरांस हें काय सांगणें ।
खरें खोटे कोण जाणे । साधुसंतांचिये खुणे । साधुसंत जाणती ॥ १८ ॥
दिसेना जें गुप्तधन । तयासि करणें लागे अंजन । गुप्त परमात्मा स-
ज्जन— । संगती शोधावा ॥ १९ ॥ रायाचे सन्निध होतां । सहजचि
लाभे श्रीमंतता । तैसा हा सत्संग धरितां । सद्गुण लाभे ॥ २० ॥ स-
द्गुण लाभे सद्गुण । अव्यावेस्तास अव्यावेस्तु । पाहातां प्रशस्तास
प्रशस्तु । विचार लाभे ॥ २१ ॥ ह्यणौनि हें दृश्यजातं । आवर्षेचि
आहे अशाश्वत । परमात्मा अच्युत अनंत । तो या दृश्यावे-
गळा ॥ २२ ॥ दृश्यावेगळा दृश्याअंतरीं । सर्वात्मा तो सचराचरीं । विचार
पाहातां अंतरीं । निश्चये बाणे ॥ २३ ॥ संसारत्याग न करितां । प्रपं-
चउपाधी न सांडितां । जनामध्ये सार्थकता । विचारेंचि होये ॥ २४ ॥
हें प्रचितीचें बोलणें । विवेकें प्रचित पाहाणें । प्रचित पाहे ते शाहाणे ।
अन्यथा नव्हे ॥ २५ ॥ सप्रचित आणी अनुमान । उधार आणी रोक-
डें धन । मानसपूजा प्रत्यक्ष दर्शन । यास महदांतर ॥ २६ ॥ पुढें
जन्मांतरीं होणार । हा तों अवघाच उधार । तैसा नव्हे सारासार ।
तत्काळ लाभे ॥ २७ ॥ तत्काळचि लाभ होतो । प्राणी संसारीं सुटतो ।
संशय अवघाचि तुटतो । जन्ममरणाचा ॥ २८ ॥ याचि जन्में येणेंचि
काळें । संसारीं होइजे निराळें । मोक्ष पाविजे निश्चळें । स्वरूपाकारें
॥ २९ ॥ ये गोष्टीस करी अनुमान । तो सिद्धचि पावेल पतन । मिथ्या
वदे त्यास आण । उपासनेची ॥ ३० ॥ हें येथार्थचि आहे बोलणें ।

१ दास, सेवक. २ डोळ्याचें औषध. ३ अखिल दृश्य पदार्थ. ४ येथून
शेवटपर्यंतच्या ओव्या अनेकदां वाचून मनन करण्यासारख्या आहेत. सारासारवि-
चारानें सार्थकता करावी, ह्याच जन्मांत-नव्हे ह्याच क्षणाला विवेकानें मुक्ती प्राप्त
करून घ्यावी असा उपदेश, उपासनेची शपथ घेऊन, श्रीसमर्थ येथें करित
आहेत.

विवेकें सीघ्राचि मुक्त होणें । असोनी कांहींच नसणें । जनामर्थें ॥ ३१ ॥
 देवपद आहे निर्गुण । देवपदीं अनन्यपण । हाचि अर्थ पाहातां पूर्ण ।
 समाधान बाणें ॥ ३२ ॥ देहींच विदेह होणें । करून कांहींच न करणें ।
 जीवन्मुक्तांचीं लक्षणें । जीवन्मुक्त जाणें ॥ ३३ ॥ येरवीं हें खरें न वटे ।
 अनुमानेंचि संदेह वाटे । संदेहाचें मूळ तुटे । सद्गुरुवचनें ॥ ३४ ॥
 इति श्रीदासबोधे गुरुशिष्यसंवादे सारबोधननाम समास नवम ॥ ९ ॥

॥ श्रीराम ॥

समाधान पुसतां कांहीं । हणती बोलिजे ऐसें नाही । तरी तें कैसें
 आहे सर्वही । निरोपावें ॥ १ ॥ मुक्यानें गूळ खादला । गोडी नये सां-
 गाव्याला । याचा अभिप्राव मजला । निरोपण कीजे ॥ २ ॥ अनुभ-
 वहि पुसों जातां । हणती नये किं सांगतां । कोणापासीं पुसों आतां ।
 समाधान ॥ ३ ॥ जे ते अगम्य सांगती । नये माझिये प्रचिती । वि-
 चार बैसे माझे चितीं । ऐसें करावें ॥ ४ ॥ ऐसें श्रोतयाचें उत्तर ।
 याचें कैसें प्रत्योत्तर । निरोपिजेल तत्पर । होऊन ऐका ॥ ५ ॥ जें स-
 माधानाचें स्थळ । किं तो अनुभवचि केवळ । तें स्वरूप प्रांजळ । बो-
 लोन दाऊं ॥ ६ ॥ जें बोलास आकळेना । बोलिल्याविणही कळेना ।
 जयासी कल्पितां कल्पना । हिंपुंठी होये ॥ ७ ॥ तें जाणावें परब्रह्म ।
 जें वेदांचें गुह्य परम । धरितां संतसमागम । सर्वहि कळे ॥ ८ ॥ तेंचि
 आतां सांगिजेल । जें समाधान सखोल । ऐक अनुभवाचे बोल । अनु-
 र्वाच्य वस्तु ॥ ९ ॥ सांगतां नये तें सांगणें । गोडी कळाया गूळ देणें ।
 ऐसें हें सद्गुरुविणें । होणार नाही ॥ १० ॥ सद्गुरुकृपा कळे त्यासी ।
 जो शोधील आपणासी । पुढें कळे अनुभवासी । आपेंआप वस्तु

१ निर्गुण अशा ब्रह्मस्वरूपाच्या ठिकाणीं अनन्य व्हावयाचें, एवढाच जरी
 विचार कळला तरी समाधान आहे. सद्गुरूपासूनच हा विचार समजावून घेतला
 पाहिजे. २ कष्टी.

॥ ११ ॥ दृढ करूनियां बुद्धी । आधीं ध्यावी आपशुद्धी । तेणें लागे समधी । अकस्मात ॥ १२ ॥ आपलें मूळ बरें शोधितां । आपली तों माईक वार्ता । पुढें वस्तुच तत्वता । समाधान ॥ १३ ॥ आत्मा आहे सर्वसाक्षी । हें बोलिजे पूर्वपक्षीं । जो कोणी सिद्धांत लक्षी । तोचि सिद्ध ॥ १४ ॥ सिद्धांतवस्तु लक्षूं जातां । सर्वसाक्षी ते अवस्ता । आत्मा तीहून पर्ता । अवस्तातीत ॥ १५ ॥ पदार्थज्ञान जेव्हां सरे । दृष्टा द्रष्टेपणें नुरे । ते समई उतरे । कुंज मीपणाचा ॥ १६ ॥ जेथें मुरालें मीपण । तेचि अनुभवाची खूण । अनुर्वाच्य समाधान । याकारणें बोलिजे १ ॥ १७ ॥ अत्यंत विचाराचे बोल । तरी ते माईक फोल । शब्द सबाह्य सखोल । अर्थचि आववा ॥ १८ ॥ शब्दाकरितां कळे अर्थ । अर्थ पाहातां शब्द वेर्थ । शब्द सांगे तें येथार्थ । परी आपण भिथ्या ॥ १९ ॥ शब्दाकरितां वस्तु भासे । वस्तु पाहातां शब्द नासे । शब्द फोल अर्थ असे । घनवटपणें ॥ २० ॥ भुंसाकरितां धान्य निपजे । धान्ये घेऊन भूस टाकिजे । तैसें शब्द भूस जाणिजे । अर्थ धान्य ॥ २१ ॥ पोचटामधें घनवट । घनवटीं उडे पोचट । तैसा शब्द हा फलगट । परब्रह्मीं ॥ २२ ॥ शब्द बोलोनि राहे । अर्थ शब्दा-

१ ब्रह्म पाहूं गेलें असतां सर्वसाक्षी अवस्था प्राप्त होते आणि ब्रह्म हें त्या अवस्थेच्या पलिकडे आहे, तें अश्वस्थातीत आहे. तेव्हां ब्रह्म हें सर्वसाक्षी आहे हें झणणें बरोबर नाहीं; हें झणणें पूर्वपक्षांतलें झणजे मिथ्या, लटकें आहे. २ आपण ब्रह्म पाहणारे आहोंत असें झटलें झणजे आपल्यापासून ब्रह्म वेगळें पडतें; तेव्हां पाहणारा हा पाहाणारा झणून उरला न पाहिजे आणि असें झालें झणजे मीपणाचा अभिमान गळून जातो. ३ जोंपर्यंत अहंभाव आहे तोंपर्यंत ब्रह्मसाक्षात्कार होत नाहीं. अहंभाव नाहींसा होणें हीच अनुभवाची खूण आहे आणि माझा मीपणाच जर नाहींसा झाला तर ब्रह्मस्वरूप हें असें आहे आणि तसें आहे हें बोलणार कोण आणि कसें ? म्हणून ब्रह्म हें अनिर्वाच्य झटलें आहे. ४ पासून, मुळें, योगानें. ५ शब्द हे स्वतः.

पूर्वीच आहे । याकारणें न साहे । उपमा तथा अर्थासी ॥ २३ ॥
 भूस सांडून कण ध्यावा । तैसा वाच्यांश त्यजावा । कण लक्ष्यांश ल-
 क्षावा । शुद्ध स्वानुभवे ॥ २४ ॥ दृश्यावेगळें बोलिजे । त्यासी वाच्यांश
 ह्यणिजे । त्याचा अर्थ तो जाणिजे । शुद्ध लक्ष्यांश ॥ २५ ॥ ऐसा जो
 शुद्ध लक्ष्यांश । तोचि जाणावा पूर्वपक्ष । स्वानुभव तो अलक्ष । लक्षिला
 न वचे ॥ २६ ॥ जेथें गाळून सांडिलें नभा । जो अनुभवाचा गाभा ।
 ऐसा तोहि उभा । कल्पित केला ॥ २७ ॥ मिथ्या कल्पनेपासूनि जाला ।
 खरेंपण कैचें असेल त्याला । ह्यणौनि तेथें अनुभवाला । ठावचि नाही
 ॥ २८ ॥ दुजेविण अनुभव । हें बोलणेंचि तों वाव । याकारणें नाही
 ठाव । अनुभवासी ॥ २९ ॥ अनुभवे त्रिपुटी उपजे । अद्वैती द्वैतचि
 लाजे । ह्यणौनि बोलणें साजे । अनुर्वाच्य ॥ ३० ॥ दिवसरजनीचें पर-
 मित्यें । करावया मूळ आदित्य । तो आदित्य गेलियां उर्वरित । त्यासी
 काये ह्यणावें ॥ ३१ ॥ शब्दमौन्याचा विचार । व्हावया मूळ वोंकार ।
 तो वोंकार गेलिया उच्चार । कैसा करावा ॥ ३२ ॥ अनुभव आणि अ-
 नुभविता । सकळ ये मायेचि करितां । ते माया मुळीं नस्तां । त्यासी
 काये ह्यणावें ॥ ३३ ॥ वस्तु येक आपण येक । ऐसी अस्ती वेगळिक ।
 तार अनुभवाचा विवेक । बोलों येता सुखें ॥ ३४ ॥ वेगळेपणाची

१ शब्दाला भुंसाची व अर्थाला धान्याची उपमा दिली खरी परंतु ही उपमा पूर्ण लागू पडत नाही, कारण शब्दानें व्यक्त होणारा पदार्थ शब्दापूर्वीच असतो, तसें भुंसापूर्वी धान्य नसतें. २ दृश्यावेगळें जें ब्रह्म त्यासंबंधानें जें बोलणें तो वाच्यांश, त्या बोलण्याचा अर्थ तो लक्ष्यांश आणि तो लक्ष्यांश देखील पूर्वपक्षांतच येतो. ३ ब्रह्मस्वरूपाचा बोध होण्यासाठीं नेहमीं गगनाची उपमा देतात, पण तें गगन देखील ज्याच्या ठिकाणीं गळून पडतें ह्यणजे ज्यास गगनाची देखील उपमा पूर्ण लागू पडत नाही असें जें केवळ अनुभवरूप ब्रह्मस्वरूप त्यासंबंधानें कल्पना करून जर काहीं निर्णय केला तर तो खरा कोटून असणार ? ४ अनुभविता, अनुभाव्य व अनुभव अशी त्रिपुटी. ५ परिमिति, मर्यादा. ६ शिल्पक, बाकी, शेष.

मांता । ते लटिके बंधेची सुता । ह्यणोनियां अभिन्नता । मुळींच आहे
 ॥ ३५ ॥ अजन्मां होता निजेला । तेणें स्वमीं स्वप्न देखिला । सद्गुरूस
 शरण गेला । संसारदुःखें ॥ ३६ ॥ सद्गुरूपेस्तव । जाला संसार वाव ।
 ज्ञान जालिया ठाव । पुसे अज्ञानाचा ॥ ३७ ॥ आहे तितुकें नाहीं
 जालें । नाहीं नाहींपणें निमालें । आहे नाहीं जाऊन उरलें । नसोन कांहीं
 ॥ ३८ ॥ सुन्यत्वातीत शुद्धज्ञान । तेणें जालें समाधान । ऐक्यरूपें अ-
 भिन्न । सहजस्थिती ॥ ३९ ॥ अद्वैतनिरोपण होतां । निमाली द्वैताची
 घाती । ज्ञानचर्चा बोलों जातां । जागृती आली ॥ ४० ॥ श्रोता व्हावें
 सावधान । अर्थी घालावें मन । खुणे पावतां समाधान । अंतरीं कळे
 ॥ ४१ ॥ तेणें जितुकें ज्ञान कथिलें । तितुकें स्वप्नावारीं गेलें । अनुर्वा-
 च्य सुख उरलें । शब्दातीत ॥ ४२ ॥ तेथें शब्देंविण ऐक्यता । अनुभव
 ना अनुभविता । ऐसा निवांत तो मागुता । जागृती आला ॥ ४३ ॥
 तेणें स्वमीं स्वप्न देखिला । जागा होऊनि जागृती आली । तेथें शब्द
 कुंठित जाला । अंत नलगे ॥ ४४ ॥ या निरूपणाचें मूळ । केलेंचि
 करूं प्रांजळ । तेणें अंतरीं निवळ । समाधान कळे ॥ ४५ ॥ तव शि-

१ ज्या मायेपासून भिन्नभाव निर्माण झाला ती मायाच मुळीं बंध्यासुते-
 प्रमाणें लटक्री आहे. २ कोणी एक मनुष्य, संसाराला त्रासून सद्गुरूस शरण
 गेला; तेणेंकरून आपण ज्ञानसंपन्न झालों असें त्यास वाटून तो ज्ञानाच्या गोष्टी बोलूं
 लागला कीं “मी किती तरी अज्ञानी होतो, हें जें आहे तें सर्व नश्वर आहे, जें
 नाहीं तें नाहींच नाहीं, असें हें आहे आणि नाहीं जाऊन जें उरलें तें ब्रह्म, पण तें
 शून्यवत् नाहीं, तें शुद्ध ज्ञानरूप आहे, मी तद्रूप आहे, इतके दिवस मला हें ज्ञान
 नव्हतें तोपर्यंत मी निजलेला होतो, आतां मी खरा जागा झालों.” या ठिकाणीं
 संसार हेंच एक मूळ स्वप्न आहे, त्यांत आपण सद्गुरूस शरण जाऊन ज्ञानी झालों
 असें जें त्याला वाटूं लागलें तें स्वप्नांत स्वप्न होय. सारांश, मला असें असें ज्ञान
 झालें असें जोपर्यंत कोणी ह्मणत असतो तोपर्यंत तो स्वप्नांतच असतो खरा जागा
 झाला नसतो असें समजावें. खरें ज्ञान शब्दातीत आहे, त्या ठिकाणीं द्वैत नसतें.
 खरी जागृती ह्मणजे ती, कीं जेथें शब्द कुंठित होतो. ३ अद्वैतस्वरूप. ४ मी
 जागा झालों असें जें त्याला प्रथम वाटलें तें स्वप्नांतच होय. त्यानंतर मग त्यास
 पुढें खरें ज्ञान झालें.

प्यें विनविलें । जी हें आतां निरोपिलें । तें पाहिजे बोलिलें । मागुतें
 स्वामी ॥ ४६ ॥ मज कळाया कारण । केलेंचि करावें निरूपण । ये-
 थील जे कां निजखूण । ते मज अनुभवावी ॥ ४७ ॥ अजन्मा तो सांग
 कवण । तेणें देखिला कैसा स्वप्न । तेथें कैसें निरूपण । बोलिलें आहे
 ॥ ४८ ॥ जाणोनि शिष्याचा आदर । स्वामी देती प्रत्योत्तर । तेंचि आतां
 अतितत्पर । श्रोतीं येथें परिसावें ॥ ४९ ॥ ऐक शिष्या सावधान । अ-
 जन्मा तो तूंचि जाण । तुवां देखिला स्वप्नीं स्वप्न । तोहि आतां सांगतो
 ॥ ५० ॥ स्वप्नीं स्वप्नाचा विचार । तो तूं जाण हा संसार । येथें तुवां
 सारासार । विचार केला ॥ ५१ ॥ रिघोनि सद्गुरूस शरण । काढून
 शुद्ध निरूपण । याची करिसी ऊणखूण । प्रत्यक्ष आतां ॥ ५२ ॥ या-
 चाचि घेतां अनुभव । बोलणें तितुकें होतें वाव । निवांत विश्रांतीचा
 ठाव । ते तूं जाण जागृती ॥ ५३ ॥ ज्ञान गोष्टीचा गल्बला । सरोन
 अर्थ प्रगटला । याचा विचार घेतां आला । अंतरीं अनुभव ॥ ५४ ॥
 तुज वाटे हे जागृती । मज जाली अनुभवप्राप्ती । या नाव केवळ भ्रांती ।
 फिटलीच नाही ॥ ५५ ॥ अनुभव अनुभवीं विराला । अनुभवेविण
 अनुभव आला । हाहि स्वप्नीचा चेईला । नाहीस बापा ॥ ५६ ॥ जागा
 जालियां स्वप्नउर्मी । स्वप्नीं ह्मणसी अजन्मा तो मी । जागेपणें स्वप्नउर्मी
 गेलीच नाही ॥ ५७ ॥ स्वप्नीं वाटे जागेपण । तैसी अनुभवाची खूण ।

१ वाटाघाट, चर्चा. २ सद्गुरूपासून ज्ञान प्राप्त झालें ह्मणून तूं जी चर्चा
 करितोस तिचा अनुभव घे, ह्मणजे तुला कळून येईल कीं जितुकें तूं बोलतोस ति-
 तुकें सारें व्यर्थ आहे. नंतर तुला खरी विश्रांती मिळेल, तूं खरा जागा होशील.
 ३ अनुभविता, अनुभाव्य व अनुभव ही त्रिपुटी नाहीसी होऊन, अनुभवावांचून
 अनुभव आला पाहिजे, ह्मणजे तूं अनुभवस्वरूप झाला पाहिजेस, बाकी खरें ह्म-
 णशील तर तूं कांहीं अजून स्वप्नांतून जागा झाला नाहीस. ४ तुला वाटते मी
 जागा झालों पण अजून तूं जागा झाला नाहीस व तुझी स्वप्नउर्मी गेली नाही.
 “ मी अजन्मा ” असें जें तूं ह्मणतोस तें स्वप्नांत होय.

आली परी तें सत्य स्वप्न । भ्रमरूप ॥ ५८ ॥ जागृती यापैलिकडे । तें सांगणें केवि घडे । जेथें धारणाचि मोडे । विवेकाची ॥ ५९ ॥ ह्यणोनि तें समाधान । बोलतांचि नये ऐसें जाण । निशब्दाची ऐसी खूण । बोळखावी ॥ ६० ॥ ऐसें आहे समाधान । बोलतांच नये जाण । इतुकेन बाणली खूण । निशब्दाची ॥ ६१ ॥ इति श्रीदासबोधे गुरुशिष्यसंवादे अनुवाच्यनाम समास दाहावा ॥ १० ॥

॥ दशक सातवा चतुर्दश ब्रह्मनाम ॥ ७ ॥

॥ श्रीराम ॥

विद्यावंतांचा पूर्वजु । मत्ताननु येकंद्विजु । त्रिनयेन चतुर्भुजु । फर-
शपाणी ॥१॥ कुबेरापासूनि अर्थ । वेदापासून परमार्थ । लक्ष्मीपासून स-
मर्थ । भाग्यासि आले ॥२॥ तैसा मंगळमूर्ती अद्या । पासूनि जाल्या सकळ
विद्या । तेणें कवी लाघव गद्या । सत्पात्रें जाले ॥ ३ ॥ जैसीं समर्थांचीं
लेंकुरें । नाना आळंकारीं सुंदरें । मूळ पुरुषाचेनि द्वारें । तैसे कवी
॥४॥ नमूं ऐसिया गणेंद्रा । विद्याप्रकाशें पूर्णचंद्रा । जयाचेनि बोधसमुद्रा ।
भरितें दाटे बळें ॥ ५ ॥ जो कर्तुत्वास आरंभ । मूळपुरुष मुळारंभ ।
जो परात्पर स्वयंभ । आदिअंती ॥ ६ ॥ तयापासून प्रमैदा । इच्छो
कुमारी शारदा । आदित्यापासून गोदा । मृगजळ वाहे ॥ ७ ॥ जे मिथ्या
म्हणतांच गोवी । माईकपर्णे लाघवी । वक्तायास वेढा लावी । वेगळेपणें

१ मत्त (मत्त हत्तीचें) आहे आनन ज्याचें ह्यणजे अर्थात् गजमुख.
२ एकदंत. ३ स्त्री. ४ इच्छा हीच शारदा कुमारी. ५ गोदारूप मृगजळ.
येथें “गोदा” हा शब्द प्रासार्थ दिसतो. ६ वक्ता ब्रह्मनिरूपण करतो म्हणजेच
तो त्या ब्रह्मापासून वेगळा पडतो.

॥ ८ ॥ जे द्वैताची जननी । किं ते अद्वैताची खाणी । मूळमाया गैव-
सणी । अनंत ब्रह्मांडांची ॥ ९ ॥ कीं ते अवदंबरी वल्ली । अनंत ब्रह्मां-
डीं लगडली । मूळ पुरुषाची माउली । दुहितारूपें ॥ १० ॥ वंदू ऐसी
वेदमाता । आदिपुरुषाची जे सत्ता । आतां आठवीन समर्था । सद्गुरुसी
॥ ११ ॥ जयाचेनि कृपादृष्टीं । होये आनंदाची वृष्टी । तेणें सुखें सर्व
सृष्टी । आनंदमये ॥ १२ ॥ किं तो आनंदाचा जनक । सायोज्यमुक्तीचा
नायेक । कैवल्यपददायेक । अनाथबंधु ॥ १३ ॥ मुमुक्षुं चातकीं सुस्वर ।
करुणा पाहिजे अंबर । वोळे कृपेचा जळधर । साधकांवरी ॥ १४ ॥
किं तें भवार्णवीचें तारूं । बोधें पाववी पैलपारु । माहा आवर्ती आधा-
रु । भाविकांसीं ॥ १५ ॥ किं तो काळाचा नियंता । नातरी संकटीं
सोडविता । किं ते भाविकांची माता । परम स्नेहाळु ॥ १६ ॥ कीं जो
परत्रींचा आधार । किं ते विश्रंतीची थार । नांतरी सुखाचें माहेर ।
सुखस्वरूप ॥ १७ ॥ ऐसा सद्गुरु पूर्णपणीं । तुटे भेदाची कडसणी ।
देहविणें लोटांगणीं । तथा प्रभूसी ॥ १८ ॥ साधु संत आणी सज्जन ।
वंदूनियां श्रोतेजन । आतां कथानुसंधान । सावध ऐका ॥ १९ ॥ संसा-
र हाचि दीर्घ स्वप्न । लोभें बोसणाती जन । माझी कांता माझें धन ।
कन्या पुत्र माझे ॥ २० ॥ ज्ञानसूर्य मावळला । तेणें प्रकाश लोपला ।
अंधकारें पूर्ण जाला । ब्रह्मगोळ आवघा ॥ २१ ॥ नाहीं सत्वाचें चांदि-
णें । कांहीं मार्ग दिसे जेणें । सर्व भ्रंतीचेनि गुणें । आपेआप न दिसे

१ मायेपासून द्वैताची उत्पत्ति तर आहेच परंतु मायेच्याच योगानें ब्रह्म-
प्राप्ती होत असते. २ व्याप्ती, आच्छादन. ३ ब्रह्मापासून मूळमाया व मूळमा-
येपासून गुणमाया. ह्याच गुणसायेला मूळ पुरुष म्हणतात. अर्थात् मूळमाया ही
ब्रह्माची दुहिता असून मूळ पुरुषाची माउली आहे. ४ चातकरूपी मुमुक्षुनें
अंबररूपी सद्गुरुकरुणा भाकलीं ह्मणजे जळधररूपी सद्गुरुकृपा साधकांवर होते.
५ होते. (मुमुक्षु हा चातक तर करुणा ही अंबर होते.) ६ बटव्याच्या दोरीला
कडसणी ह्मणतात. बटव्याला जशी दोरी तशी भेदाला माया. ती माया सद्गुरु-
च्या कृपेनें लयाला जाते. ७ जीव आणि शिव यांचें ऐक्य होऊन. ८ बरळतात.

॥ २२ ॥ देहबुद्धिअहंकारें । निजेले घोरती घोरें । दुःखें आक्रंदती थोरें ।
 विषयसुखाकारणें ॥ २३ ॥ निजेले असतांच मेले । पुन्हा उपजतांच
 निजेले । ऐसे आले आणी गेले । बहुत लोक ॥ २४ ॥ निदसुरेपणेंचि
 सैरा । बहुतीं केल्या येरझारा । नेणोनियां परमेश्वरा । भोगिले कष्ट
 ॥ २५ ॥ तया कष्टाचें निर्शन । व्हावया पाहिजे आत्मज्ञान । म्हणोनि
 हें निरूपण । अध्यात्मग्रंथ ॥ २६ ॥ सकळ विधेमध्ये सार । अध्यात्मवि-
 द्येचा विचार । दशमोध्याई सारंगधर । भगवद्गीतेसि बोलिला ॥ २७ ॥

श्लोक ॥ अध्यात्मविद्या विद्यानां वादः प्रवदतामहम् ॥

याकारणें अद्वैतग्रंथ । अध्यात्मविद्येचा परमार्थ । पाहावया तोचि समर्थ ।
 जो सर्वांगें श्रोता ॥ २८ ॥ जयाचें चंचळ हृदये । तेणें ग्रंथ सोडूंचि
 नये । सोडितां अलभ्य होये । अर्थ येथीचा ॥ २९ ॥ जयास जोडला
 परमार्थ । तेणें पाहावा हा ग्रंथ । अर्थ शोधितां परमार्थ । निश्चयें बाणे
 ॥ ३० ॥ जयासि नाहीं परमार्थ । तयासि नकळे येथीचा अर्थ । नेत्रें-
 विण निधानस्वार्थ । अंधास कळेना ॥ ३१ ॥ येक ह्मणती मन्हाटें काये ।
 हें तों भल्यांसि ऐकों नये । तीं मुखें नेणती सोये । अर्थान्वयाची ॥ ३२ ॥
 लोहाची मांदुसं कैली । नाना रत्नं सांठविलीं । ते अभाग्यानें त्यागिली ।
 लोखंड ह्मणोनि ॥ ३३ ॥ तैसी भाषा प्राकृत । अर्थ वेदांत आणी
 सिद्धांत । नेणोनि त्यागी भ्रांत । मंदबुद्धिस्तव ॥ ३४ ॥ आहांच सांप-
 डतां धन । त्याग करणें मूर्खपण । द्रव्य ध्यावें सांठवणें । पाहोंचि नये
 ॥ ३५ ॥ परिस देखिला आंगणी । मार्गी पडिला चिंतामणी । आन्हां-
 वेल महागुणी । कूपांमधें ३६ ॥ तैसें प्राकृतीं अद्वैत । सुगम आणी
 सप्रचित । अध्यात्म लाभे अकस्मात । तरी अवश्य ध्यावें ॥ ३७ ॥ न

१ झोपेच्या योगें. २ पेटी. ३ सहजगत्या. ४ ज्याच्यांत सांठविलें ती
 पेटी किंवा भांडें वगैरे. ५ दक्षिणावर्ति वेल, ज्याचें वेष्टन उजव्या बाजूनें असतें
 असा वेल.

कारितां वित्पत्तीचा श्रम । सकळ शास्त्रार्थ होये सुगम । सत्समागमाचें
वर्म । तें हें ऐसें असे ॥ ३८ ॥ जें वित्पत्तीनें न कळे । तें सत्समागमें
कळे । सकळ शास्त्रार्थ आकळे । स्वानुभवासी ॥ ३९ ॥ ह्यगौनि का-
रण सत्समागम । तेथें नलगे वित्पत्तीश्रम । जन्मसार्थकाचें वर्म । वेगळें-
चि आहे ॥ ४० ॥

श्लोक ॥ भाषाभेदाश्च वर्तन्ते ह्यर्थ एको न संशयः ।
पात्रद्वये यथा खाद्यं स्वादभेदो न विद्यते ॥ १ ॥

भाषापालटें कांहीं । अर्थ वायां जात नाहीं । कार्यसिद्धि ते सर्वही । अर्था-
चपासीं ॥ ४१ ॥ तथापी प्राकृताकरितां । संस्कृताची सार्थकता । ये-
न्हवीं त्या गुप्तार्था । कोण जाणे ॥ ४२ ॥ आतां असो हें बोलणें । भाषा
त्यागूनि अर्थ वेणें । उत्तमघेऊन त्याग करणें । सालीटरफलांचा ॥ ४३ ॥
अर्थ सार भाषा पोचट । अभिमानें करावी खटपट । नाना अहंतेनें वाट ।
रुधिली मोक्षाची ॥ ४४ ॥ शोध घेतां लक्षांशाचा । तेथें आधीं
वाच्यांश कैचा । अगाध महिमा भगवंताचा । कळला पाहिजे ॥ ४५ ॥
मुकेपणाचें बोलणें । हें जयाचें तोचि जाणे । स्वानुभवाचिये खुणे ।
स्वानुभवी पाहिजे ॥ ४६ ॥ अर्थ जाणे अध्यात्माचा । ऐसा श्रोता मि-
ळेल कैचा । जयासि बोलतां वाचेचा । हव्यासचि पुरे ॥ ४७ ॥ परी-
क्षवंतांपुढें रत्न । ठेवितां होये समाधान । तैसें ज्ञानियांपुढें ज्ञान । बो-
लावें वाटे ॥ ४८ ॥ मायाजालें दुश्चीत होये । तें निरूपणीं कामा नये।
संसारिकां कळे काये । अर्थ येथीचा ॥ ४९ ॥

श्लोक ॥ व्यवसायात्मिका बुद्धिरेकेह कुरुनन्दन ।
बहुशाखा ह्यनन्ताश्च बुद्ध्योऽव्यवसायिनाम् ॥ १ ॥

वेवसाई जो मट्टिण । त्यासि न कळे निरूपण । येथें पाहिजे सावधपण ।
अतिशयेंसीं ॥ ५० ॥ नाना रत्नें नाना नाणीं । दुश्चीतपणें घेतां हानी ।

परीक्षा नेगतां प्राणी । ठकला तेथें ॥ ५१ ॥ तैसें निरूपणीं जाणा ।
 आहाच पाहातां कळेना । मन्हाटेंचि उमजेना । कांहीं केल्यां ॥ ५२ ॥
 जेथें निरूपणाचे बोल । आणी अनुभवाची बोल । तें संस्कृतापरीस
 खोल । अध्यात्मश्रवण ॥ ५३ ॥ मायाब्रह्म बोलखावें । तयास अध्यात्म
 ह्मणावें । तरी तें मायेचें जाणावें । स्वरूप आर्धी ॥ ५४ ॥ माया स-
 गुण साकार । माया सर्वस्व विकार । माया जाणिजे विस्तार । पंचभू-
 तांचा ॥ ५५ ॥ माया दृश्य दृष्टीस दिसे । माया भास मनासि भासे ।
 माया क्षणभंगुर नासे । विवेकें पाहातां ॥ ५६ ॥ माया अनेक विश्व-
 रूप । माया विष्णूचें स्वरूप । मायेची सीमा अमूप । बोलिजे तितुकी
 ॥ ५७ ॥ माया बहुरूपी बहुरंग । माया ईश्वराचा संग । माया पाहातां
 अभंग । अखिळ वाटे ॥ ५८ ॥ माया सृष्टीची रचना । माया आपुली
 करुपना । माया तोडितां तुटेना । ज्ञानेविण ॥ ५९ ॥ ऐसी माया नि-
 रोपिली । स्वल्प संकेतें बोलिली । पुढें वृत्ति सावध केली । पाहिजे
 श्रोतीं ॥ ६० ॥ पुढें ब्रह्मनिरोपण । निरोपिलें ब्रह्मज्ञान । जेणें तुटे मा-
 याभान । येकसरें ॥ ६१ ॥ इति श्रीदासबोधे गुरुशिष्यसंवादे मंगळा-
 चरणनाम समास प्रथम ॥ १ ॥

॥ श्रीराम ॥

ब्रह्म निर्गुण निराकार । ब्रह्म निःसंग निर्विकार । ब्रह्मासि नाहीं
 पारावार । बोलती साधु ॥ १ ॥ ब्रह्म सर्वास व्यापक । ब्रह्म अनेकीं येक ।
 ब्रह्म शाश्वत हा विवेक । बोलिला शास्त्रीं ॥ २ ॥ ब्रह्म अच्युत अनंत ।
 ब्रह्म सदोदित संत । ब्रह्म कल्पनेरहित । निर्विकल्प ॥ ३ ॥ ब्रह्म या

१ विष्णूचें स्वरूप म्हणजे सगुण ब्रह्मरूप होय; सगुण ब्रह्मरूप हें मायेच्या
 उपाधीनें ब्रह्माला प्राप्त होतें, ह्याणून माया हेंच विष्णूचें स्वरूप. २ माया ही ईश्व-
 राला धरून आहे, माया ही ईश्वराच्या आश्रयानें असते, असा अर्थ कोणी करि-
 तात, व ब्रह्माच्या ठिकाणीं मायेनें ईश्वरत्व आणिलें असा अर्थ किलेक करितात.

दृश्यावेगळें । ब्रह्म सुन्यत्वास निराळें । ब्रह्म इंद्रियांच्या मेळें । चोर्जवेना
 ॥ ४ ॥ ब्रह्म दृष्टीस दिसेना । ब्रह्म मूर्खासी असेना । ब्रह्म साधुविण
 येना । अनुभवासी ॥ ५ ॥ ब्रह्म सकळांहूनि थोर । ब्रह्मा ऐसें नाहीं
 सार । ब्रह्म सूक्ष्म अगोचर । ब्रह्मादिकांसी ॥ ६ ॥ ब्रह्म शब्दीं ऐसें
 तैसें । बोलिजे त्याहूनि अनारिसें । परी तें श्रवणअभ्यासें । पाविजे ब्रह्म
 ॥ ७ ॥ ब्रह्मास नामें अनंत । परी तें ब्रह्म नामातीत । ब्रह्मास हेतूदृ-
 ष्टांत । देतां न शोभती ॥ ८ ॥ ब्रह्मासारिखें दुसरें । पाहातां काय आहे
 खरें । ब्रह्म दृष्टांतउत्तरें । कदा न साहे ॥ ९ ॥

श्रुति ॥ यतो याचो निवर्तन्ते अप्राप्य मनसा सह ॥

जेथें वाचा निवर्तती । मनासी नाहीं ब्रह्मप्राप्ती । ऐसी बोलिली श्रुती ।
 सिद्धांतवचन ॥ १० ॥ कल्पनारूप मन पाही । ब्रह्मीं कल्पनाचि नाहीं ।
 म्हणौनि वाक्य कांहीं । अन्यथा नव्हे ॥ ११ ॥ आतां मनासि जें अ-
 प्राप्त । तें कैसें होईल प्राप्त । ऐसें म्हणाल तरी कृत्य । सद्गुरुविण नाहीं
 ॥ १२ ॥ भांडारगृहे भरकीं । परी असती आडकिलीं । हातास न येतां
 किली । सर्व्ही अप्राप्त ॥ १३ ॥ तर्गि ते किली ते कवण । मज करा-
 वी निरूपण । ऐसा श्रोता पुसे खूण । वक्त्यासी ॥ १४ ॥ सद्गुरुदृषा
 तेचि किली । जेणें बुद्धि प्रकाशली । द्वैतकपाटें उघडलीं । येकसरीं
 ॥ १५ ॥ तेथें सुख असे वाड । नाहीं मनास पवाड । मनेंविण कैवाड ।
 साधनाचा ॥ १६ ॥ त्याची मनेंविण प्राप्ती । किं वासनेविण तृप्ती ।
 तेथें न चले विपत्ती । कल्पनेची ॥ १७ ॥ तें परेहूनि पर । मनबुद्धी-
 अगोचर । संग सोडितां सत्वर । पाविजेतें ॥ १८ ॥ संग सोडावा आ-
 पुला । मग पाहावें तयाला । अनुभवी तो या बोला । सुखावेल गा
 ॥ १९ ॥ आपण ह्यणिजे मीपण । मीपण ह्यणिजे जीवपण । जीवपण
 ह्यणिजे अज्ञान । संग जडला ॥ २० ॥ सोडितां तया संगासी । ऐक्य

होये मिःसंगासी । कल्पनेविण प्राप्तीसी । अधिकार ऐसा ॥ २१ ॥ मी
कोण ऐसें नेणजे । तया नाव अज्ञान बोलिजे । अज्ञान गेलियां पा-
विजे । परब्रह्म तें ॥ २२ ॥ देहबुद्धीचें थोरपण । परब्रह्मीं न चले
जाण । तेथें होतसें निर्वाण । अहंभावासी ॥ २३ ॥ उंच नीच नाहीं
पैरी । राया रंका येकचि सररी । जाला पुरुष अथवा नारी । येकचि पद
॥ २४ ॥ ब्राह्मणाचें ब्रह्म तें सोवळें । शूद्राचें ब्रह्म तें घोवळें । ऐसें
वेगळें आगळें । तेथें असेचिना ॥ २५ ॥ उंच ब्रह्म तें रायासी । नीच
ब्रह्म तें परिवारासी । ऐसा भेद तयापासीं । मुळिच नाहीं ॥ २६ ॥
सकळांसि मिळोन ब्रह्म येक । तेथें नाहीं हे अनेक । रंक अथवा ब्रह्मा-
दिक । तेथेंचि जाती ॥ २७ ॥ स्वर्ग मृत्य आणि पाताळ । तिही लोकींचे
ज्ञाते सकळ । सकळांसि मिळोन येकचि स्थळ । विश्रांतीचें ॥ २८ ॥
गुरुशिष्या येकचि पद । तेथें नाहीं भेदाभेद । परी या देहाचा समंध ।
तोडिला पाहिजे ॥ २९ ॥ देहबुद्धीचा अंती । सकळांसि येकचि प्राप्ती ।
येक ब्रह्म द्वितीयं नास्ति । हें श्रुतिवचन ॥ ३० ॥ साधु दिसती वे-
गळाले । परी ते स्वरूपीं मिळाले । अवघे मिळोन येकचि जाले । दे-
हातीत वस्तु ॥ ३१ ॥ ब्रह्म नाहीं नवें जुनें । ब्रह्म नाहीं अदिक उणें ।
उणें भाविल तें मुणें । देहबुद्धीचें ॥ ३२ ॥ देहबुद्धीचा संशयो ।
करी समाधानाचा क्षयो । चुके समाधानसमयो । देहबुद्धियोगें
॥ ३३ ॥ देहाचें जें थोरपण । तेंचि देहबुद्धीचें लक्षण । मि-
थ्या जाणोनि विचक्षण । निंदिती देहो ॥ ३४ ॥ देह पावे जंवरी म-
रण । तंवरी धरी देहाभिमान । पुन्हा दाववी पुनरागमन । देहबुद्धि
मागुती ॥ ३५ ॥ देहाचेनि थोरपणें । समाधानासी आलें उणें । देहो
पडेल कोण्या गुणें । हेंहि कळेना ॥ ३६ ॥ हित आहे देहातीत ।
ह्मणौनि निरोपिती संत । देहबुद्धीनें अन्हित । होंचि लागे ॥ ३७ ॥
सामर्थ्यबळें देहबुद्धी । योगीयांसि तेही बाधी । देहबुद्धीची उपाधी ।

पैसावां लागे ॥ ३८ ॥ ह्यणोनि देहबुद्धि हे झडे । तरीच परमार्थ घडे ।
 देहबुद्धीनें विघडे । ऐक्यता ब्रह्मीची ॥ ३९ ॥ विवेक वस्तूकडे वोढी ।
 देहबुद्धि तेथूनि पाडी । अहंता लाऊन निवडी । वेगळेपणें ॥ ४० ॥
 विचक्षणें याकारणें । देहबुद्धि त्यजावी श्रवणें । सत्यब्रह्मीं साचारपणें ।
 मिळोन जावें ॥ ४१ ॥ सत्यब्रह्म तें कवण । ऐसा श्रोता करी प्रश्न ।
 प्रयोत्तर दे आपण । वक्ता श्रोतयासी ॥ ४२ ॥ ह्यणे ब्रह्म येकचि
 असे । परी तें बहुविध भासे । अनुभव देहीं अनारिसें । नाना मतीं
 ॥ ४३ ॥ जें जें जया अनुभवलें । तेंचि तयासि मानलें । तेथेंचि त्याचें
 विस्वासलें । अंतःकर्ण ॥ ४४ ॥ ब्रह्म नामरूपातीत । असोनि नामें
 बहुत । निर्मळ निश्चळ निघांत । निजानंद ॥ ४५ ॥ अरूप अलक्ष
 अगोचर । अच्युत अनंत अपरांपर । अदृश्य अतर्क्य अपार । ऐसीं
 नामें ॥ ४६ ॥ नादरूप जोतिरूप । चैतन्यरूप सत्त्वरूप । साक्ष-
 रूप सस्वरूप । ऐसीं नामें ॥ ४७ ॥ सुन्य आणी सनातन । सर्वेश्वर
 आणी सर्वज्ञ । सर्वात्मा जगजीवन । ऐसीं नामें ॥ ४८ ॥ सहज आणी
 सदोदित । शुद्ध बुद्ध सर्वातीत । शाश्वत आणी शब्दातीत । ऐसीं नामें
 ॥ ४९ ॥ विशाल विस्तीर्ण विश्वंभर । विमळ वस्तु व्योमाकार । आत्मा
 परमात्मा परमेश्वर । ऐसीं नामें ॥ ५० ॥ परमात्मा ज्ञानघन । येकरूप
 पुरातन । चिद्रूप चिन्मात्र जाण । नामें अनाम्याचीं ॥ ५१ ॥ ऐसीं
 नामें असंख्यात । परी तो परेश नामातीत । त्याचा करावया निश्चि-
 तार्थ । टेविलीं नामें ॥ ५२ ॥ तो विश्रांतीचा विश्राम । आदिपुरुष
 आत्माराम । तें येकचि परब्रह्म । दुसरें नाही ॥ ५३ ॥ तेंचि कळाया-
 कारणें । चौदा ब्रह्मांचीं लक्षणें । सांगिजेती तें श्रवणें । निश्चयो बाणे
 ॥ ५४ ॥ खोटें निवडितां येकसरें । उरलें तें जाणिजे खरें । चौदा ब्रह्म
 शास्त्राधारें । बोलिजेती ॥ ५५ ॥ इति श्रीदासबोधे गुरुशिष्यसंवादे ब्रह्म-
 निरूपणनाम समास दुसरा ॥ २ ॥

॥ श्रीराम ॥

श्रोतां व्हावें साधधान । आतां सांगतो ब्रह्मज्ञान । जेणें होये समा-
 धान । साधकाचें ॥ १ ॥ रत्नें साधावया कारणें । मृत्तिका लागे येक-
 वटणें । चौदा ब्रह्मांचीं लक्षणें । जाणजे तैसीं ॥ २ ॥ पदार्थेविण सं-
 केत । द्वैतावेगळा दृष्टांत । पूर्वपक्षेविण सिद्धांत । बोलतांचि नये ॥३॥
 आधीं मिथ्या उभारावें । मग तें बोळखोन सांडावें । पुढें सत्य तें स्वभावं ।
 अंतरीं बाणे ॥ ४ ॥ ह्यगौन चौदा ब्रह्मांचा संकेत । बोलिला कळाय
 सिद्धांत । येथें श्रोतीं सावचित । क्षण येक असावें ॥ ५ ॥ पहिलें तें
 शब्दब्रह्म । दुजें मीतिकाक्षरब्रह्म । तिसरें खंब्रह्म । बोलिली श्रुती ॥ ६ ॥
 चौथें जाण सर्वब्रह्म । पांचवें चैतन्यब्रह्म । साहावें सत्ताब्रह्म । साक्षब्रह्म
 सातवें ॥ ७ ॥ आठवें सगुणब्रह्म । नवें निर्गुणब्रह्म । दाहावें वाच्यब्रह्म ।
 जाणावें पै ॥ ८ ॥ अनुभव तें अक्रावें । आनंदब्रह्म तें बारावें । तदाकार
 तेरावें । चौदावें अनुर्वाच्य ॥ ९ ॥ ऐसीं हे चौदा ब्रह्में । यांचीं निरोपिलीं
 नामें । आतां स्वरूपाचीं वर्म । संकेत दाऊं ॥ १० ॥ अनुभवेविण
 भ्रम । या नांव शब्दब्रह्म । आतां मीतिकाक्षरब्रह्म । तें यकाक्षर ॥ ११ ॥
 खंशब्दे आकाशब्रह्म । महदाकाश व्यापकधर्म । आतां बोलिलें सूक्ष्म ।
 सर्वब्रह्म ॥ १२ ॥ पंचभूतांचें कुर्वोडें । जें जें तत्व दृष्टी पडे । तें तें
 ब्रह्माचि चोखडें । बोलिजेत आहे ॥ १३ ॥ या नाव सर्वब्रह्म । श्रुति-
 आश्रयाचें वर्म । आतां चैतन्यब्रह्म । बोलिजेल ॥ १४ ॥ पंचभूतादि
 मायेतें । चैतन्याचि चेतवितें । ह्यगौनि त्या चैतन्यातें । चैतन्यब्रह्म बो-
 लिजे ॥ १५ ॥ चैतन्यास ज्याची सत्ता । ते सत्ताब्रह्म तत्वता । तये
 सत्तेस जाणता । या नाव साक्षब्रह्म ॥ १६ ॥ साक्षत्व जयापासूनी ।
 तेंहि आकळिलें गुणीं । सगुणब्रह्म हे वाणी । तयासि वदे ॥ १७ ॥

१ खण, नामनिर्देश. २ ओमित्येकाक्षरं ब्रह्म. ३ नववें. ४ कोडें. ५ 'सर्वे
 खल्विदं ब्रह्म' या श्रुतीच्या आधारानें सर्वब्रह्म असें झटलें आहे.

जेथें नाही गुणवार्ता । तें निर्गुणब्रह्म तत्वता । वाच्यब्रह्म तेंही आतां । बोलिजेल ॥ १८ ॥ जें वाचे बोलतां आलें । तें वाच्यब्रह्म बोलिलें । अनुभवासि कथिलें । नवचे सर्वथा ॥ १९ ॥ या नाव अनुभवब्रह्म । आनंदवृत्तीचा धर्म । परंतु याचेंही वर्म । बोलिजेल ॥ २० ॥ ऐसें हें ब्रह्म आनंद । तदाकार तें अभेद । अनुवाचीं संवाद । तुटोन गेला ॥ २१ ॥ ऐसीं हे चौदा ब्रह्म । निरोपिलीं अनुक्रमें । साधकें पाहातां भ्रम । बाधिजेना ॥ २२ ॥ ब्रह्म जाणावें शाश्वत । माया तेचि अशाश्वत । चौदा ब्रह्मांचा सिद्धांत । होईल आतां ॥ २३ ॥ शब्दब्रह्म तें शाब्दिक । अनुभवेविण माईक । शाश्वताचा विवेक । तेथें नाही ॥ २४ ॥ जें क्षर ना अक्षर । तेथें कैचें मीतिकाक्षर । शाश्वताचा विचार । तेथेंहि न दिसे ॥ २५ ॥ खंब्रह्म ऐसें वचन । तरी सुन्यातें नासी ज्ञान । शाश्वताचें अधिष्ठान । तेथेंहि न दिसे ॥ २६ ॥ सर्वत्रास आहे अंत । सर्वब्रह्म नासिवंत । प्रळये बोलिला निश्चित । वेदांतशास्त्रीं ॥ २७ ॥ ब्रह्मप्रळये मांडेल जेथें । भूतान्वय कैचा तेथें । ह्यणौनियां सर्वब्रह्मातें । नाश आहे ॥ २८ ॥ अचळसि आणी चळण । निर्गुणास लावितां गुण । आकारास विचक्षण । मानीतना ॥ २९ ॥ जें निर्माण पंचभूत । तें प्रत्यक्ष नासिवंत । सर्वब्रह्म हे मात । घडे केवी ॥ ३० ॥ असो आतां हें बहुत । सर्वब्रह्म नासिवंत । वेगळेपणास अंत । पाहणें कैचें

१ प्रथम “ बोलवेना ” होतें त्याचें श्रीसमर्थानीं “ बोलिजेल ” केलें. २ तदाकार = तद्रूप = आनंदरूप, अर्थात् तें आनंदापासून निराळें नाहीं. ३ नाशवंत. ४ अविनाशी. ब्रह्म हें क्षर नाहीं आणि अक्षर ह्यणजे अविनाशीही नाहीं. प्र० अविनाशी नाहीं कसें? उ० जेथें नाशच नाहीं तेथें अविनाशी अशा शब्दप्रयोगाचा संभव तरी कोठें? क्षर नाहीं व अक्षरही नाहीं असें जें ब्रह्म तेथें “ येकाक्षर ” ब्रह्म कोटून आणलें? ५ खं = आकाश = अवकाश = शून्य = अज्ञान. द. ८ १६ पहा. ६ शून्यातें. ७ सर्वच जेथें नाशवंत आहे तेथें वेगळेपणा कोटून राहणार! आणि मग पाहणें तरी कोठें उरलें? “ पाहणें ” यांत वेगळेपणा, द्वैत आलें, पण सर्व नाशवंत झटल्यावर हें द्वैत तरी कसें उरणार?

॥ ३१ ॥ आतां जयास चेतवावें । तेचि माईक स्वभावे । तेथें चैत-
न्याच्या नावे । नास आला ॥ ३२ ॥ परिवारेंविण सत्ता । ते सत्ता नव्हे
तत्वता । पदार्थेंविण साक्षता । तेहि मिथ्या ॥ ३३ ॥ सगुणास नाश
आहे । प्रत्यक्षास प्रमाण काये । सगुणब्रह्म निश्चये । नासिवंत ॥ ३४ ॥
निर्गुण ऐसें जें नाव । त्या नावास कैचा ठाव । गुणेंविण गौरव ।
येईल कैचें ॥ ३५ ॥ माया जैसें मृगजळ । ऐसें बोलती सकळ । कां
तें कल्पनेचें आभाळ । नाथिलेंचि ॥ ३६ ॥ ग्रामो नास्ति कुतः सीमा ।
जन्मेंविण जीवात्मा । अद्वैतासी उपमा । द्वैताची ॥ ३७ ॥ मायेविरहित
सत्ता । पदार्थेंविण जाणता । अविद्येंविण चैतन्यता । कोणास आली
॥ ३८ ॥ सत्ता चैतन्यता साक्षी । सर्वही गुणाचपासीं । ठाईचें निर्गुण
ल्यासी । गुण कैचे ॥ ३९ ॥ ऐसें जें गुणरहित । तेथें नामाचा संकेत ।
तोचि जाणावा अशाश्वत । निश्चयेसी ॥ ४० ॥ निर्गुण ब्रह्मासि सं-
केतें । नामें ठेविलीं बहुते । ते वाच्यब्रह्म त्यातें । नाश आहे ॥ ४१ ॥
आनंदाचा अनुभव । हाहि वृत्तीचाचि भाव । तदाकारीं ठाव ।
वृत्तीस नाहीं ॥ ४२ ॥ अनुर्वाच्य याकारणें । संकेतवृत्तीच्या
गुणें । तथा संकेतास उणें । निवृत्तीनें आणिलें ॥ ४३ ॥
अनुर्वाच्य ते निवृत्ती । तेचि उन्मनीची स्थिती । निरोपाधी विश्रांति ।

१ “ गुण ” च नाहीत तर “ निर्गुण ” असा शब्दप्रयोग होईल कसा ?
“ गुणा ” वांचून “ निर्गुण ” या नामाची प्रवृत्ती कशी होणार ? ब्रह्म हें गुणरहित
खरें पण त्याला “ निर्गुण ” असा नामनिर्देश निरर्थक आहे. “ गुण ” मिथ्या आ-
हेत. तेच जर नाहीत तर “ निर्गुण ” असा नामनिर्देश निरर्थक नव्हे काय ? गां-
वच नाहीं तेथें गांवकूस कोठचें, जीव (जन्म) नाहीं तेथें जीवात्मा कोठचा ?
सारांश अद्वैत असें जें ब्रह्म त्याला “ ज्याच्या ठिकाणीं गुण नाहीं ” असें ह्मणण्यानें
द्वैताची उपमा दिल्यासारखें होतें. २ “ आनंद ” ही मनोवृत्ति आहे, परंतु आ-
नंदाकार किंवा आनंदरूप झाल्यावर आनंदवृत्ति निराळी उरत नाहीं. ३ वृत्तीच्या
योगानें नामनिर्देश करितां येतो, परंतु निवृत्त झाल्यावर संकेत करितां येत नाहीं.

योगियांची ॥ ४४ ॥ वस्तु जे कां निरोपाधी । तेचि सहज समाधी ।
जेणें तुटे आधिव्याधी । भवदुखाची ॥ ४५ ॥ जो उपाधीचा अंत ।
तोचि जाणावा सिद्धांत । सिद्धांत आणी वेदांत । धादांत आत्मा
॥ ४६ ॥ असो ऐसें जें शाश्वत ब्रह्म । जेथें नाहीं मायाभ्रम । अनुभवी
जाणे वर्म । स्वानुभवे ॥ ४७ ॥ आपुलेन अनुभवे । कल्पनेसि मोडावे ।
मग सुकाळीं पडावे । अनुभवाचे ॥ ४८ ॥ निर्विकल्पास कल्पावे ।
कल्पना मोडे स्वभावे । मग नसोनि असावे । कल्पकोटी ॥ ४९ ॥ कल्प-
नेचें एक बरे । मोहैरितांच मोहरे । स्वरूपीं घालितां भरे । निर्विकल्पीं
॥ ५० ॥ निर्विकल्पासी कल्पितां । कल्पनेची नुरे वार्ता । निःसंगास
भेटों जातां । निःसंग होइजे ॥ ५१ ॥ पदार्थाऐसें ब्रह्म नव्हे । मां तें
हार्ती धरून द्यावे । असो हें अनुभवावे । सद्गुरुमुखें ॥ ५२ ॥ पुढें
कथेचा अन्वये । केलाचि करूं निश्चये । जेणें अनुभवासि ये । केवळ-
ब्रह्म ॥ ५३ ॥ इति श्रीदासबोधे गुरुशिष्यसंवादे चतुर्दशब्रह्मनिरूपणनाम
समास तृतीये ॥ ३ ॥

॥ श्रीराम ॥

ब्रह्म नभाहून निर्मळ । पाहातां तैसेंचि पोकळ । अरूप आणी विं-
शाळ । मर्यादेवेगळें ॥ १ ॥ येकवीस स्वर्गे सप्त पाताळ । मिळोन येक
ब्रह्मगोळ । ऐसीं अनंत तें निर्मळ । व्यापून असे ॥ २ ॥ अनंत ब्रह्मां-
डांखालतें । अनंत ब्रह्मांडांवरतें । तेणेंविण स्थळ रितें । अणुमात्र नाहीं
॥ ३ ॥ जळीं स्थळीं काष्ठीं पाषाणीं । ऐसीं वदे लोकवाणी । तेणेंविण
रिता प्राणी । येकही नाहीं ॥ ४ ॥ जळचरांस जैसें जळ । बाह्याभ्यां-

१ शिरकावणें. २ मग. ३ चौदा ब्रह्मांची स्थापना वामनपंडितांना माम्य
झाली, परंतु तीं उडविलीं कशीं याबद्दल त्यांना शंका होती. बृहदारण्यकोपनिषद्
पाहण्यास सांगून श्रीसमर्थानीं पंडितांची ही शंका दूर केल्याची गोष्ट सर्वविश्रुत आहे.

तरीं निखळ । तैसें ब्रह्म हें केवळ । जीवमात्रांसी ॥ ५ ॥ जळावेगळा
 ठाव आहे । ब्रह्माबाहेरी जातां नये । म्हणौनि उपमा न साहे । जळाची
 तया ॥ ६ ॥ आकाशाबाहेरी पळों जातां । पुढें आकाशाची तत्वता ।
 तैसा तया अनंता । अंतचि नाही ॥ ७ ॥ परी जें अखंड भेटलें ।
 सर्वांगास लिंगटलें । अति निकट परी चोरलें । सकळांसि जें ॥ ८ ॥
 तयामधेंचि असिजे । परी तयास नेणिजे । उमंजे भास नुमजे । परब्रह्म
 तें ॥ ९ ॥ आकाशामधें अभाळ । तेंणें आकाश वाटे डहुळ । परी तें
 मिथ्या निवळ । आकाशाचि असे ॥ १० ॥ नेहार देतां आकाशीं ।
 चक्रें दिसती डोळयांसी । तैसें दृश्य ज्ञानियांसी । मिथ्यारूप ॥ ११ ॥
 मिथ्याचि परी आभासे । निद्रिस्तांस स्वप्न जैसें । जागा जालियां अपैसें ।
 बुझों लागे ॥ १२ ॥ तैसें आपुलेन अनुभवे । ज्ञानें जागृतीसि यावे ।
 मग माईक स्वभावे । कळों लागे ॥ १३ ॥ आतां असो हें कुर्वाडें । जें
 ब्रह्मांडापैलिकडे । तेंचि आतां निवाडें । उमजोन दाऊं ॥ १४ ॥ ब्रह्म
 ब्रह्मांडीं कालवळें । पदार्थांसी व्यापून ठेलें । सर्वांमधें विस्तारलें । अंश-
 मात्रें ॥ १५ ॥ ब्रह्मामधें सृष्टी भासे । सृष्टीमधें ब्रह्म असे । अनुभव
 घेतां आभासे । अंशमात्रें ॥ १६ ॥ अंशमात्रें सृष्टीभीतरीं । बाहेरी
 मर्यादा कोण करी । सगळें ब्रह्म ब्रह्मांडोदरीं । माईल कैसें ॥ १७ ॥
 अमृतीमधें आकाश । सगळें सांठवतां प्रयास । म्हणौन तयाचा अंश ।
 बोलिजेतो ॥ १८ ॥ ब्रह्म तैसें कालवळें । परी तें नाहीं हालवळें । सर्वां-
 मधें परी संचलें । संचलेपणें ॥ १९ ॥ पंचभूतीं असे मिश्रित । परंतु
 तें पंचभूतातीत । पंकीं आकाश अल्लित । असोनि जैसें ॥ २० ॥
 ब्रह्मास दृष्टांत न घडे । बुद्धावया देणें घडे । परी दृष्टांतीं साहित्य पडे ।

१ अगदीं जवळ असूनही सर्वांपासून चोरून राहिलें आहे. २ उमजलें असें
 वाटतें तो भास, ब्रह्म उमजलेलें नसतें. ३ न्याहार, दृष्टी. ४ आपोआप. ५ स-
 मजू. ६ कोडें. ७ वैष्णव लोकांजवळ चरणामृत ठेवण्याची तीर्थगिडी (चंबू)
 असते तिला अमृती झणतात.

विचारितां आकाश ॥ २१ ॥ खंब्रह्म ऐसी श्रुती । गगनसदृशं हे स्मृती । म्हणौनि ब्रह्मास दृष्टांतीं । आकाश घडे ॥ २२ ॥ काळिमा नस्तां पितळ । मग तें सोनेंचि केवळ । सुन्यत्व नस्तां निवळ । आकाश ब्रह्म ॥ २३ ॥ ह्यणौनि ब्रह्म जैसें गगन । आणि माया जैसा पवन । आडळे परी दर्शन । नव्हे त्याचें ॥ २४ ॥ शब्दसृष्टीची रचना । होत जात क्षणक्षणा । परंतु ते स्थिराबेना । वायुच ऐसी ॥ २५ ॥ असो ऐसी माया माईक । शाश्वत तें ब्रह्म येक । पाहों जातां अनेक । व्यापून आहे ॥ २६ ॥ पृथ्वीसी भेदून आहे । परी तें ब्रह्म कठीण नव्हे । दुजी उपमा न साहे । तया मृदत्वासी ॥ २७ ॥ पृथ्वीहून मृद जळ । जळाहून तो अनळ । अनळाहून कोमळ । वायो जाणावा ॥ २८ ॥ वायोहून तें गगन । अत्यंतचि मृद जाण । गगनाहून मृद पूर्ण । ब्रह्म जाणावें ॥ २९ ॥ वज्रास असे भेदिलें । परी मृदत्व नाहीं गेलें । उपमेरहित संचलें । कडिण ना मृद ॥ ३० ॥ पृथ्वीमधें व्यापून असे । पृथ्वी नासे तें न नासे । जळ शोषे तें न शोषे । जळीं असोनी ॥ ३१ ॥ तेजीं असे परी जळेना । पवनीं असे परी चळेना । गगनीं असे परी कळेना । परब्रह्म तें ॥ ३२ ॥ शरीर अवघें व्यापलें । परी तें नाहीं आडळलें । जवळिच दुरावलें । नवल कैसें ॥ ३३ ॥ सन्मुखचि चहुंकडे । तयामधें पाहाणें घडे । बाह्याभ्यांतीं रोकडें । सिद्धचि आहे ॥ ३४ ॥ तयामधेंचि आपण । आपणा सबाह्य तें जाण । दृश्यावेगळी खूप । गगनांसारिखी ॥ ३५ ॥ कांहीं नाहींसें वाटलें । तेथेंचि तें कोंदाटलें । जैसें न दिसे आपलें । आपणासि धन ॥ ३६ ॥ जो

१ ब्रह्माच्या सारखें दुसरें काय आहे ? दृष्टांत देण्याला सामग्री मिळेल तर त्याला दृष्टांत द्यावा; तथापि कांहीं उमज पडण्यासाठी दृष्टांत द्यावा लागतो; आणि अशा रीतीनें विचार केला तर आकाशाच्या ठिकाणीं ब्रह्माचें साधर्म्य विशेष आहे. आकाशाच्या ठिकाणीं शून्यत्व आहे, तें ब्रह्मां नाही इतकाच काय तो फरक. दृष्टांतीं साहित्य पडे = दृष्टांत देण्याला सामग्री मिळते. २ ब्रह्माला अदृश्य पदा-र्थीची उपमा द्यावयाची ह्यणजे फक्त गगनाची उपमा देतां येते.

जो पदार्थ दृष्टी पडे । तें त्या पदार्था ऐलिकडे । अनुभवे हें कुवाडें ।
 उकलावें ॥ ३७ ॥ मार्गे पुढें आकाश । पदार्थैविण जो पैस । पृथ्वी-
 षिण भकास । येकरूप ॥ ३८ ॥ जें जें रूप आणी नाम । तो तो
 नाथिलाच भ्रम । नामरूपातीत वर्म । अनुभवी जाणे ॥ ३९ ॥ नर्भी
 धूम्राचे डोंगर । उचलती थोर थोर । तैसें दावी वोडंबर । माया देवी
 ॥ ४० ॥ ऐसी माया अशाश्वत । ब्रह्म जाणावें शाश्वत । सर्वां ठाई
 सदोदित । भरलें असे ॥ ४१ ॥ पोथी वाचूं जातां पाहे । मातृकाम-
 धेंचि आहे । नेत्रीं निघोनि राहे । मृदपणें ॥ ४२ ॥ श्रवणें शब्द ऐ-
 कतां । मनें विचार पाहातां । मना सबाह्य तत्वता । परब्रह्म तें ॥ ४३ ॥
 शरणें चालतां मार्गी । जें आडले सर्वांगीं । करें घेतां वस्तुलागीं । आ-
 डवें ब्रह्म ॥ ४४ ॥ असो इंद्रियेसमुदाव । तयामधें वर्ते सर्व । जाणों
 जातां मोडे हांव । इंद्रियांची ॥ ४५ ॥ तें जवळिच असे । पाहों जातां
 न दिसे । न दिसोन वसे । कांहीं येक ॥ ४६ ॥ जें अनुभवेचि जा-
 णावें । सृष्टीचेनि अभावें । आपुलेन स्वानुभवे । पाविजे ब्रह्म ॥ ४७ ॥
 ज्ञानदृष्टीचें देखणें । चर्मदृष्टी पाहों नेणे । अंतरवृत्तीचिये खुणे । अंतर-
 वृत्ति साक्ष ॥ ४८ ॥ जाणे ब्रह्म जाणे माया । जाणे अनुभवाच्या
 ठया । ते येक जाणावी तुर्या । सर्वसाक्षिणी ॥ ४९ ॥ साक्षत्व वृ-
 स्तीचें कारण । उन्मनी ते निवृत्ति जाण । जेथें विरे जाणपण । विज्ञान
 तें ॥ ५० ॥ जेथें अज्ञान सरे । ज्ञान तेंहि नुरे । विज्ञानवृत्ति मुरे ।
 परब्रह्मी ॥ ५१ ॥ ऐसें ब्रह्म शाश्वत । जेथें कल्पनेसी अंत । योगी
 जना येकांत । अनुभवे जाणावा ॥ ५२ ॥ इति श्रीदासबोधे गुरुशिष्य-
 संवादे विमलब्रह्मनिरूपणनाम समास चौथा ॥ ४ ॥

॥ श्रीराम ॥

केवळ ब्रह्म जें बोलिलें । तें अनुभवास आलें । आणी मायेचेहि ला-
 गलें । अनुसंधान ॥ १ ॥ ब्रह्म अंतरीं प्रकाशे । आणी मायाहि प्रत्यक्ष

दिसे । आतां हें द्वैत निरसे । कवणेपरी हो ॥ २ ॥ तरी आ-
तां सावधान । येकाग्र करूनियां मन । माया ब्रह्म हें क-
वण । जाणताहे ॥ ३ ॥ संत्य ब्रह्माचा संकल्प । मिथ्या मायेचा
विकल्प । ऐसिया द्वैताचा जल्प । मनचि करी ॥ ४ ॥ जाणे ब्रह्म जाणे
माया । ते येक जाणावी तुर्या । सर्व जाणे म्हणोनिया । सर्वसाक्षिणी
॥ ५ ॥ ऐक तुर्येचें लक्षण । जेथें सर्व जाणपण । सर्वचि नाही कवण ।
जाणेल गा ॥ ६ ॥ संकल्पविकल्पाची सृष्टी । जाली मनाचिये पोटी ।
तें मनचि मिथ्या सेवटी । साक्षी कवणु ॥ ७ ॥ साक्षत्व चैतन्यत्व
सत्ता । हे गुण ब्रह्माचिया माथां । आरोपले जाण वृथा । मायागुणें
॥ ८ ॥ घटमठाचेनि गुणें । त्रिविधा आकाश बोलणें । मायेचेनि खरे-
पणें । गुण ब्रह्मी ॥ ९ ॥ जव खरेंपण मायेसी । तवचि साक्षत्व ब्र-
ह्मासी । मायेअविद्येचे निरासी । द्वैत कैचें ॥ १० ॥ म्हणोनि सर्वसाक्षी
मन । तेंचि जालिया उन्मन । मग तुर्यारूप ज्ञान । तें मावळोन गेलें
॥ ११ ॥ जयास द्वैत भासलें । तें मन उन्मन जालें । द्वैताअद्वैताचें
तुटलें । अनुसंधान ॥ १२ ॥ येवं द्वैत आणी अद्वैत । होये वृत्तीचा
संकेत । वृत्ति जालिया निवृत्त । द्वैत कैचें ॥ १३ ॥ वृत्तिरहित जें ज्ञान ।

१ माया ह्यणजे काय व ब्रह्म ह्यणजे काय हें समजलें, पण माया आणि ब्रह्म असें जें द्वैत भासतें त्याचा निरास कसा होईल हा शिष्याचा प्रश्न. त्याचें उत्तर:—माया व ब्रह्म यांची कल्पना मनाला होते. ती कल्पना उडाली किंवा ती मनोवृत्ति मावळली, सारांश मन उन्मन झालें ह्यणजे मग द्वैत कोठें उरणार ? परंतु ही कल्पना कशी उडायी ? कल्पनेनें कल्पना उडते. ब्रह्माची कल्पना ती शुद्ध कल्पना, तो संकल्प. मायेची कल्पना ती शबल, अशुद्ध कल्पना, तो विकल्प. संकल्पानें विकल्पाचा नाश करावा, ह्यणजे मग अखेरीस संकल्पही ब्रह्मांत लीन होऊन केवळ ब्रह्मप्राप्ति होते. २ घटाकाश, मठाकाश व महदाकाश असे आकाशाचे तीन प्रकार होण्यास जसें घट व मठ हीं कारण आहेत तसें मायेच्या योगानें ब्रह्माच्या ठिकाणीं गुणांचा आरोप हात आहे, परंतु वस्तुतः आकाश एकच आहे व ब्रह्मही निर्गुण आहे.

तैचि पूर्ण समाधान । जेथें तुटे अनुसंधान । मायाब्रह्मीचें ॥ १४ ॥
 मायाब्रह्म ऐसा हेत । मनें कल्पिला संकेत । ब्रह्म कल्पनेरहित । जाणती
 ह्यानी ॥ १५ ॥ जें मनबुद्धिअगोचर । जें कल्पनेहून पर । तें अनुभ-
 वितां साचार । द्वैत कैचें ॥ १६ ॥ द्वैत पाहातां ब्रह्म नसे । ब्रह्म पा-
 हातां द्वैत नासे । द्वैताद्वैत भासे । कल्पनेसी ॥ १७ ॥ कल्पना माया
 निवारी । कल्पना ब्रह्म थावरी । संशय धरी आणी वारी । तेहि कल्पना
 ॥ १८ ॥ कल्पना करी बंधन । कल्पना दे समाधान । ब्रह्मी लावी अ-
 नुसंधान । तेहि कल्पना ॥ १९ ॥ कल्पना द्वैताची माता । कल्पना
 १ज्ञेती तत्वता । बद्धता आणी मुक्तता । कल्पनागुणें ॥ २० ॥ कल्पना
 अंतरीं सबळ । नस्ते दावी ब्रह्मगोळ । क्षणा येकातें निर्मळ । स्वरूप
 कल्पी ॥ २१ ॥ क्षणा येका थोका वाहे । क्षणा येका स्थिर राहे ।
 क्षणा येका पाहे । विस्मित होउनि ॥ २२ ॥ क्षणा येकातें उमजे ।
 क्षणा येकातें १निर्बुजे । नाना विकार करिजे । ते कल्पना जाणावी
 ॥ २३ ॥ कल्पना जन्माचें मूळ । कल्पना भक्तीचें फळ । कल्पना ते-
 चि केवळ । मोक्षदाती ॥ २४ ॥ असो ऐसी हे कल्पना । साधनें दे
 समाधाना । येरवी हे पतना । मूळच कीं ॥ २५ ॥ म्हणौन सर्वांचें
 मूळ । ते हे कल्पनाच केवळ । इचें केलियां निर्मूळ । ब्रह्मप्राप्ती ॥ २६ ॥
 श्रवण आणी मनन । निजध्यासें समाधान । मिथ्या कल्पनेचें भान ।
 उडोन जाये ॥ २७ ॥ शुद्ध ब्रह्माचा निश्चयो । करी कल्पनेचा जयो ।
 निश्चितार्थें संशयो । तुटोन गेल्ले ॥ २८ ॥ मिथ्या कल्पनेचें कोडें ।
 कैसें राहे साचापुडें । जैसें सूर्याचेनि उजेडें । नासे तम ॥ २९ ॥ तैसें
 ज्ञानाचेनि प्रकारें । मिथ्या कल्पना हे नासे । मग तुटे अँपैसें । द्वैतानु-
 संधान ॥ ३० ॥ कल्पनेनें कल्पना उडे । जैसा मृगें मृग सांपडे । कां

१ स्थापित कारिते. २ ज्ञान. ३ अडखळते, घाबरते, न उमजे. ४ शुद्ध
 ब्रह्माचा निश्चय झाला ह्मणजे कल्पना नाहीशी होते; निश्चयापुडें संशय कसा उर-
 पार ? ५ आपोआप.

शरें शर आतुडे । आकाशमार्गी ॥ ३१ ॥ शुद्ध कल्पनेचें बळ । जा-
 लियां नासे सबळ । हेंचि वचन प्रांजळ । सावध ऐका ॥ ३२ ॥ शुद्ध
 कल्पनेची खूण । स्वयें कल्पिजे निर्गुण । सस्वरूपीं विस्मरण । पडोंचि
 नेदि ॥ ३३ ॥ सदा स्वरूपानुसंधान । करी द्वैताचें निर्शन । अद्वयनि-
 श्रयाचें ज्ञान । तेचि शुद्ध कल्पना ॥ ३४ ॥ अद्वैत कल्पी ते शुद्ध ।
 द्वैत कल्पी ते अशुद्ध । अबुद्धें तेचि प्रसिद्ध । सबळ जाणावी ॥ ३५ ॥
 शुद्ध कल्पनेचा अर्थ । अद्वैताचा निश्चितार्थ । आणी सबळ वेर्थ । द्वैत
 कल्पी ॥ ३६ ॥ अद्वैतकल्पना प्रकाशे । तेचि क्षणीं द्वैत नासे । द्वैता-
 सरिसी निरसे । सबळ कल्पना ॥ ३७ ॥ कल्पनेनें कल्पना सरे । ऐसी जा-
 णावी चतुरें । सबळ गेलिया नंतरें । शुद्ध उरली ॥ ३८ ॥ शुद्ध कल्प-
 नेचें रूप । तेचि जे कल्पी स्वरूप । स्वरूप कल्पितां तद्रूप । होये
 आपण ॥ ३९ ॥ कल्पनेसी मिथ्यत्व आलें । सहजचि तद्रूप जालें ।
 आत्मनिश्चये नासिलें । कल्पनेसी ॥ ४० ॥ जेचि क्षणीं निश्चये चळे ।
 तेचि क्षणीं द्वैत उफाळे । जैसा अस्तमानीं प्रबळे । अंधकार ॥ ४१ ॥
 तैसें ज्ञान होतां मळिन । अज्ञान प्रबळे जाण । याकारणें श्रवण । अखंड
 असावें ॥ ४२ ॥ आतां असो हें बोलणें जालें । आशंका फेडूं येका
 बोलें । जयास द्वैत भासलें । तें तूं नव्हेसी सर्वथा ॥ ४३ ॥ मागील
 आशंका फिटली । इतुकेन हे कथा संपली । पुढें वृत्ति सावध केली ।
 पाहिजे श्रोतीं ॥ ४४ ॥ इति श्रीदासबोधे गुरुशिष्यसंवादे द्वैतकल्पना-
 निर्शाननाम समास पंचम ॥ ५ ॥

॥ श्रीराम ॥

अद्वैत ब्रह्म निरोपिलें । जें कल्पनेरहित संचलें । क्षण्येक तदाकार
 केलें । मज या निरूपणें ॥ १ ॥ परी म्या तदाकार व्हावें । ब्रह्मचि
 होऊन असावें । पुन्हा संसारास न यावें । चंचळपणें सर्वथा ॥ २ ॥

कल्पनारहित जें सुख । तेथें नाहीं संसारदुःख । म्हणोनि तेंचि येक ।
 होऊन असावें ॥ ३ ॥ ब्रह्मचि होइजे श्रवणें । पुन्हा वृत्तीवरी लागे येणें ।
 ऐसें सदा येणें जाणें । चुकेना कीं ॥ ४ ॥ मनें अंतैरिक्ष जावें । क्षणये-
 क ब्रह्मचि व्हावें । पुन्हा तेथून कोंसळावें । वृत्तीवरी मागुतें ॥ ५ ॥
 प्रत्यावृत्ती सैरावैरा । किती करूं येरझारा । पाई लाउनियां दोरा । की-
 टक जैसा ॥ ६ ॥ उपदेशकाळीं तदाकार । होतां पडे हें शरीर ।
 अथवा नेणें आपपर । ऐसें जालें पाहिजे ॥ ७ ॥ ऐसें
 नस्तां जें बोलणें । तेंचि वाटे लाजिरवाणें । ब्रह्म होऊन संसार करणें ।
 हेहि विपरीत दिसे ॥ ८ ॥ जो स्वयें ब्रह्मचि जाला । तो मागुता कैसा
 आला । ऐसें ज्ञान माझें मजला । प्रशस्त न वटे ॥ ९ ॥ ब्रह्मचि होऊ-
 न जावें । कां तें संसारींच असावें । दोहींकडे भरगंळावें । किती म्हणूनी
 ॥ १० ॥ निरूपणीं ज्ञान प्रवळे । उठोन जातां तें मावळे । मागुता
 कामक्रोध खवळे । ब्रह्मरूपासी ॥ ११ ॥ ऐसा कैसा ब्रह्म जाला । दो-
 हींकडे अंतरला । बोडगस्तंपणेंचि गेला । संसार त्याचा ॥ १२ ॥ घेतां
 ब्रह्मसुखाची गोडी । संसारिक मागें बोडी । संसार करितां आवडी ।
 ब्रह्मीं उपजे मागुती ॥ १३ ॥ ब्रह्मसुख नेळें संसारें । संसार गेला ज्ञा-
 नद्वारें । दोनी अपुरीं पुरें । येकही नाहीं ॥ १४ ॥ याकारणें माझें चित्त ।
 चंचळ जालें दुश्चीत । काये करणें निश्चीत । येकही नाहीं ॥ १५ ॥
 ऐसा श्रोता करी विनती । आतां राहावें कोणे रीती । म्हणे अखंड माझी
 मती । ब्रह्माकार नाहीं ॥ १६ ॥ आतां याचें प्रत्योत्तर । वक्ता देईल
 सुंदर । श्रोतीं व्हावें निरोत्तर । क्षणयेक आतां ॥ १७ ॥ ब्रह्मचि होऊन

१ आकाश (मनानें दृश्यापासून अलग होऊन कांहीं काळ ब्रह्मस्वरूप व्हावें
 व पुन्हां वृत्तीवर यावें असें माझें होत आहे). २ जाणें येणें. ३ आपला उप-
 देश श्रवण करित असतां माझी जी तदाकार स्थिति होते, त्याच स्थितीत माझें
 शरीर अखंड राहिलें पाहिजे, म्हणजे मला आपपर ही कल्पना उरली न पाहिजे.
 ४ गोंधळावें. ५ ब्रह्मरूप झालेला जो मी त्या माझ्या ठिकाणीं. ६ ओढाताणीनें.
 ७ संसारिक सुख.

जे पडिले । तेचि मुक्तपदास गेले । येर ते काय बुडाले । व्यासादिक
॥ १८ ॥ श्रोता विनती करी पुढती । शुको मुक्तो वामदेवो वा हे श्रुती ।
दोघेचि मुक्त आदिअंतीं । बोलतसे ॥ १९ ॥ वेदें बद्ध केले सर्व । मुक्त
शुक वामदेव । वेदवचनीं अभाव । कैसा धरावा ॥ २० ॥ ऐसा श्रोता
वेदाधारे । देता जाला प्रत्योत्तरे । दोघेचि मुक्त अत्यादरे । प्रतिपाद्य केले
॥ २१ ॥ वक्ता बोले याउपरी । दोघेचि मुक्त सृष्टीवरी । ऐसें बोलतां
उरी । कोणास आहे ॥ २२ ॥ बहु ऋषि बहु मुनी । सिद्ध
योगी आत्मज्ञानी । जाले पुरुष समाधानी । असंख्यात ॥ २३ ॥

प्रन्हादनारदपराशरपुंडरीक-

व्यासांबरीषशुकशौनकभीष्मदाल्भ्यान् ।

रुक्मांगदारुनवासिष्ठविभीषणादीन्

पुण्यानिमान्परमभागवतान्स्मरामि ॥ १ ॥

कविर्हरिरंतरिक्षः प्रबुद्धः पिप्पलायनः ।

आविर्होत्रोऽथद्रुमिलश्चमसः करभाजनः ॥ २ ॥

याहि वेगळे थोर थोर । ब्रह्माविष्णुमहेश्वर । आदिकरून दिगंबर । विदेहा-
दिक ॥ २४ ॥ शुक वामदेव मुक्त जाले । येर हे अवघेचि बुडाले ।
या वचना विश्वासले । ते पढतमूर्ख ॥ २५ ॥ तरी वेद कैसें बोलिला ।
तो काय तुह्नी मिथ्या केला । ऐकोन वक्ता देता जाला । प्रत्योत्तर
॥ २६ ॥ वेद बोलिला पूर्वपक्ष । मूर्ख तेथेचि लावी लक्ष । साधु आणी
वित्पन्न दक्ष । त्यांस हें न मने ॥ २७ ॥ तथापी हें जरी मानलें ।
तरी वेदसामर्थ्य बुडालें । वेदांचेनि उद्धरिलें । न वचे कोणा ॥ २८ ॥
वेदा आंगीं सामर्थ्य नसे । तरी या वेदास कोण पुसे । ह्यगौनि वेदीं
सामर्थ्य असे । जन उधरावया ॥ २९ ॥ वेदाक्षर घडे ज्यासी ।

तो बोलिजे पुण्यरासी । ह्यणौन वेदीं सामर्थ्यासी । काय उणें ॥ ३० ॥
 वेदशास्त्रपुराण । भाग्य जालियां श्रवण । तेणें होइजे पावन । हें बोलती
 साधु ॥ ३१ ॥ श्लोक अथवा श्लोकार्ध । नाही तरी श्लोकपाद । श्रवण
 होतां येक शब्द । नाना दोष जाती ॥ ३२ ॥ वेदशास्त्रीं पुराणीं ।
 ऐशा वाक्याच्या आइणी । अगाध महिमा व्यासवाणी । वदोन गेली
 ॥ ३३ ॥ येकाक्षर होतां श्रवण । तत्काळचि होइजे पावन । ऐसें
 ग्रंथाचें महिमान । ठाईं ठाईं बोलिलें ॥ ३४ ॥ दोहींवेगळा तिजा
 नुधरे । तरी महिमा कैचा उरे । असो हें जाणिजे चतुरें । येरां गथा-
 गोवी ॥ ३५ ॥ वेदशास्त्रें पुराणें । कैसीं होतीं अप्रमाणें । दोघांवांचून
 तिसरा कोणें । उद्धरावा ॥ ३६ ॥ ह्यणसी काष्टीं लागोन पडिला ।
 तोचि येक मुक्त जाला । शुक तोहि अनुवादला । नाना निरूपणें
 ॥ ३७ ॥ शुक मुक्त ऐसें वचन । वेद बोलिला हें प्रमाण । परी तो
 नव्हता अचेतन । ब्रह्माकार ॥ ३८ ॥ अचेतन ब्रह्माकार । असता
 शुक योगेश्वर । तरी सारासारविचार । बोलणें न घडे ॥ ३९ ॥ जो
 ब्रह्माकार जाला । तो काष्ठ होऊन पडिला । शुक भागवत बोलिला ।
 परीक्षितीपुढें ॥ ४० ॥ निरूपण हें सारासार । बोलिला पाहिजे विचार ।
 धांडोळावें सचराचर । दृष्टांताकारणें ॥ ४१ ॥ क्षणयेक ब्रह्मचि न्हावें ।
 क्षणथेक दृश्य धांडोळावें । नाना दृष्टांतीं संपादावें । वगतृन्वासी
 ॥ ४२ ॥ असो भागवतनिरूपण । शुक बोलिला आपण । तथा
 आंगीं बद्धपण । लाऊं नये कीं ॥ ४३ ॥ ह्यणोनी बोलतां चालतां ।
 निचेष्टित पडिलें नस्तां । मुक्ति लाभे सायोज्यता । सद्गुरुबोधें ॥ ४४ ॥
 येक मुक्त येक नित्यमुक्त । येक जाणावे जीवन्मुक्त । येक योगी विदेह-
 मुक्त । समाधानी ॥ ४५ ॥ सचेतन ते जीवन्मुक्त । अचेतन ते विदेह-

१ इच्छा किंवा सामर्थ्य किंवा मालिका, असे तीन अर्थ तीन ठिकाणीं दिलेले आहेत, पैकीं शेवटला अर्थ येथें बरा लागतो. २ जिवंतपर्णीच ज्ञान होऊन मुक्त झालेले, परंतु व्यवहार करित असलेले.

मुक्त । दोहिवेगळे निल्यमुक्त । योगेश्वर जाणावे ॥ ४६ ॥ स्वरूपबोधें
स्तब्धता । ते जाणावी ताटस्तता । ताटस्तता आणी स्तब्धता । हा देहस-
मंधु ॥ ४७ ॥ यथे अनुभवासी कारण । येर सर्व निःकारण । तृती
पावावी आपण । आपुल्या स्वानुभवे ॥ ४८ ॥ कंठमर्याद जेविला ।
त्यास ह्मणती भुकेला । तेणें शब्दें जाजावला । हें तों घडेना ॥ ४९ ॥
स्वरूपीं नाहीं देहो । तेथें काइसा संदेहो । बद्ध मुक्त ऐसा भावो ।
देहाचकडे ॥ ५० ॥ देहबुद्धि धरून चिंती । मुक्त ब्रह्मादिक नव्हेती ।
तेथें शुकाची कोण गती । मुक्तपणाची ॥ ५१ ॥ मुक्तपण हेंचि बद्ध ।
मुक्त बद्ध हें अबद्ध । सस्वरूप स्वतसिद्ध । बद्ध ना मुक्त ॥ ५२ ॥
मुक्तपणाची पोटीं सीळा । बांधतां जाईजे पाताळा । देहबुद्धीचा आं-
गळा । स्वरूपीं न संटे ॥ ५३ ॥ मीपणापासून सुटला । तोचि येक
मुक्त जाला । मुका अथवा बोलिला । तरी तो मुक्त ॥ ५४ ॥ ज्यास
बाधावें तें वाव । तेथें कैचा मुक्तभाव । पाहों जातां सकळ वाव । गु-
णवार्ता ॥ ५५ ॥

बद्धो मुक्त इति व्याख्या गुणतो मे न वस्तुतः ।

गुणस्य मायामूलत्वान्न मे मोक्षो न बंधनम् ॥ १ ॥

१ जिवंतपर्णीच मुक्त झालेले, परंतु देहभान विसरून गेलेले. २ मरणोत्तर
अक्षय मुक्त झालेले. ३ स्वरूपबोध होऊन निचेष्टित पडून राहणें, हें शिष्याच्या
मतानें मुक्तपणाचें व हालचाल करणें बद्धपणाचें लक्षण होय. सद्गुरु ह्मणतात,
हालचाल करणें किंवा स्तब्ध, तटस्थ राहणें हा देहाचा संबंध आहे. ही देहबुद्धि
बाळगली तर कोणीच मुक्त होऊ शकत नाहीं. “मी मुक्त” असें कोणी ह्मणेल
तर तोच बद्ध. आपल्या स्वानुभवानें जो तृप्त झाला तोच मुक्त, मग तुम्ही त्याला
त्याची हालचाल पाहून बद्ध झटलें तरी तो थोडाच बद्ध होणार आहे? आकंठ जे-
वलेल्याला भुकेला म्हटल्यानें तो थोडाच भुकेला होतो? ४ चिंतीं (?) ५ विशेष
देहबुद्धी बाळगणारा. ६ संभवत नाहीं. ७ बगळावें. अहंकाराला अनुलक्षून ही
ओवी असावी. जो अहंकार टाकावयाचा तोच मुळीं व्यर्थ आहे, तेव्हां तो ज्या-
पार्शी आहे त्याला मुक्तपण कोठलें? किंवा “बाधावें” म्हणजे “बद्ध आहे” असें
मानावें.

तत्त्वज्ञाता परमशुद्ध । तयासी नाहीं मुक्त बद्ध । मुक्त बद्ध हा विनोद ।
 मायागुणें ॥ ५६ ॥ जेथें नामरूप हें सरे । तेथें मुक्तपण कैचें उरे ।
 मुक्त बद्ध हें विसरे । विसरलेपणेंसीं ॥ ५७ ॥ बद्ध मुक्त जाला कोण ।
 तो तरी नव्हे कीं आपणें । बधकें जाणावें मीपण । धर्यास बाधी
 ॥ ५८ ॥ एवं हा अवघा भ्रम । अहंतेचा जाला श्रम । मायातीत जों
 विश्राम । सेविला नाहीं ॥ ५९ ॥ असो बद्धता आणी मुक्तता । आली
 कल्पनेच्या माथां । ते कल्पना तरी तत्वता । साच आहे ॥ ६० ॥ झ-
 णोनि हें मृगजळ । माया नाथिलें आभाळ । स्वप्न मिथ्या तत्काळ ।
 जागृतीसी होये ॥ ६१ ॥ स्वप्नीं बद्ध मुक्त जाला । तो जागृतीस नाहीं
 आला । कैचा कोण काये जाला । काहीं कळेंनां ॥ ६२ ॥ झणोनि
 मुक्त विश्वजन । जयास जालें आत्मज्ञान । शुद्धज्ञानें मुक्तपण । समूळ
 वाव ॥ ६३ ॥ बद्ध मुक्त हा संदेहो । धरी कल्पनेचा देहो । साधु सदा
 निःसंदेहो । देहातीत वस्तु ॥ ६४ ॥ आतां असो हें पुढती । पुढें रा-
 हावें कोणे रिती । तेंचि निरूपण श्रोतीं । सावध परिसावें ॥ ६५ ॥
 इति श्रीदासबोधे गुरुशिष्यसंवादे बद्धमुक्तनिरूपणनाम समास साहवा
 ॥ ६ ॥

॥ श्रीराम ॥

बस्तूसि जरी कल्पावें । तरी ते निर्विकल्प स्वभावें । तेथें कल्पनेच्या
 नावें । सुन्याकार ॥ १ ॥ तथापि कल्पूं जातां । नये कल्पनेच्या हातां ।

१ मुक्त बद्ध हें विसरलें पाहिजे. २ बद्धता व मुक्तता हीं देहाकडे आलीं
 आणि तो देह म्हणजे आपण नव्हे. ३ बाधक. ४ हा प्रश्न आहे. आणि ती
 कल्पना तरी कोठें खरी आहे ? ५ या संसाररूप स्वप्नामध्ये जो कोणी आपण
 बद्ध आहोंत किंवा मुक्त आहोंत असें झणेल तो अजून जागा झाला नाहीं असें
 समजावें; आणि झणून बद्ध कोण व मुक्त कोण याचा त्याला कांहींच उलगडा होत
 नाही.

बोळखी ठाई न पडे चित्ता । भ्रंश पडे ॥ २ ॥ कांहीं दृष्टीसचि न
 दिसे । मनास तेंहि न भासे । न भासे न दिसे कैसें । वोळखावें ॥ ३ ॥
 पाहों जातां निराकार । मनासि पडे सुन्याकार । कल्पूं जातां अंधकार ।
 भरला वाटे ॥ ४ ॥ कल्पूं जातां वाटे काळें । ब्रह्म काळें ना पिवळें ।
 आरक्त निळें ना धवळें । वर्णरहित ॥ ५ ॥ जया वर्णवेक्ती नसे । भा-
 साहून अनारिसें । रूपचि नाहीं कैसें । वोळखावें ॥ ६ ॥ न दिसतां
 वोळखण । किती धरावी आपण । हें तों श्रमासीच कारण । होतसे
 ॥ ७ ॥ जो निर्गुण गुणातीत । जो अदृश्य अवेक्त । जो अचिंत्य चिं-
 तनातीत । परम पुरुष ॥ ८ ॥

अचित्याव्यक्तरूपाय निर्गुणाय गुणात्मने ।

समस्तजगदाधारमूर्तये ब्रह्मणे नमः ॥ १ ॥

अचित्य तें चिंतावें । अव्यक्तास आठवावें । निर्गुणास वोळखावें । को-
 णेपरी ॥ ९ ॥ जें दृष्टीसचि न पडे । जें मनासहि नातुडे । तया कैसें
 पाहाणें घडे । निर्गुणासी ॥ १० ॥ असंगाचा संग धरणें । निरावलंबीं
 वास करणें । निशब्दासी अनुवादणें । कोणेपरी ॥ ११ ॥ अचित्यासीं
 चिंतू जातां । निर्विकल्पासी कल्पितां । अद्वैताचें ध्यान करितां । द्वैतचि
 उठे ॥ १२ ॥ आतां ध्यानचि सोडावें । अनुसंधान तें मोडावें । तरी मागुतें
 पडावें । माहा संशई ॥ १३ ॥ द्वैतार्थ्या भेणें अंतरीं । वस्तु न पाहिजे
 तरी । तेणें समाधाना उरी । कदा असेचिना ॥ १४ ॥ सवे लावितां
 सवे पडे । सवे पडतां वस्तु आतुडे । नित्यानित्यविचारें घडे । समाधान
 ॥ १५ ॥ वस्तु चिंतितां द्वैत उपजे । सोडी करितां कांहींच नुमजे ।
 सुन्यत्वसंदेहीं पडिजे । विवेकेंविण ॥ १६ ॥ ह्यणोनि विवेक धरावा ।

१ सांपडत नाही. २ आधाररहित ठिकाणीं, आकाशांत. ३ बरें ध्यान करूं
 नये, अनुसंधान लावूं नये असें ह्यणावें तर. ४ अद्वैताचें ध्यान करूं जातां द्वैत
 उत्पन्न होतें या भीतीनें. ५ संबय.

ज्ञानें प्रपंच सावरावा । अहंभाव वोसरावा । परी तो वोसरेना ॥ १७ ॥
 परब्रह्म तें अद्वैत । कल्पितांच उठे द्वैत । तेथें हेत आणी दृष्टांत । कां-
 हींच न चले ॥ १८ ॥ तें आठवितां विसरिजे । कां तें विसरोनि आ-
 ठविजे । जाणोनियां नेणिजे । परब्रह्म तें ॥ १९ ॥ त्यास न भेटतां
 होये भेटी । भेटों जातां पडे तुटी । ऐसी हे नवल गोष्टी । मुकेपणाची
 ॥ २० ॥ तें साधूं जातां साधवेना । नातरी सोडितां सुटेना । लागला
 समंध तुटेना । निरंतर ॥ २१ ॥ तें असतचि सदां असे । नातरी पा-
 हातां दुरासे । न पाहातां प्रकाशे । जेथें तेथें ॥ २२ ॥ जेथें उपाये
 तोचि अपाये । आणी अपाये तोचि उपाये । हें अनुभवेंविण काये ।
 उमजों जाणे ॥ २३ ॥ तें नुमजतांच उमजे । उमजोन कांहींच नुमजे ।
 तें वृत्तीविण पाविजे । निवृत्तिपद ॥ २४ ॥ तें ध्यानीं धरितां नये ।
 चिंतनीं चिंतावें तें काये । मनामधें न सैमाये । परब्रह्म तें ॥ २५ ॥
 त्यास उपमे द्यावें जळ । तरी तें निर्मळ निश्चळ । विश्व बुडालें सकळ ।
 परी तें कोरडेंचि असे ॥ २६ ॥ नव्हे प्रकाशासारिखें । अथवा नव्हे
 काळोखें । आतां तें कासयासारिखें । सांगावें हो ॥ २७ ॥ ऐसें ब्रह्म
 निरंजन । कदा नव्हे दृश्यमान । लावावें तें अनुसंधान । कोणेपरी
 ॥ २८ ॥ अनुसंधान लाऊं जातां । कांहीं नाहीं वाटे आतां । तेणें म-
 नाचिया माथां । संदेह वाजे ॥ २९ ॥ लटिकेंचि काय पाहावें । कोठें
 जाऊन राहावें । अभाव घेतला जीवें । सत्य स्वरूपाचा ॥ ३० ॥ अ-
 भावचि ह्यणों सत्य । तरी वेदशास्त्र कैसें मिथ्य । आणी व्यासादिकांचें
 कृत्य । वाउगें नव्हे ॥ ३१ ॥ ह्यणोनि मिथ्या ह्यणतां नये । बहुत ज्ञा-
 नाचे उपाये । बहुतीं निर्मिलें तें काये । मिथ्या ह्यणावें ॥ ३२ ॥ अद्वै-

१ स्मरणाचा विसर पडला पाहिजे, परंतु विसर पडून तें आठवलें पाहिजे.
 तें जाणून जाणीव उरली न पाहिजे. २ तें आहे तसेंच सर्वदा आहे परंतु पाहा-
 वयास गेलें तर दूर होतें; न पाहातां मात्र तें सर्वत्र प्रकाशतें. जेथें उपाय करा-
 वयास (पाहण्यास) जावें तेथें अपाय होतो (तें दूर होतें) आणि अपाय (न
 पाहणें) करावा तर उपाय होतो (तें सर्वत्र प्रकाशतें). ३ मावत नाहीं.

तज्ञानाचा उपदेश । गुरुगीता तो महेश । सांगता होये पार्वतीश । पार्वतीप्रती ॥ ३३ ॥ अवधूतगीता केली । गोरक्षीस निरोपिली । ते अवधूतगीता बोलिली । ज्ञानमार्ग ॥ ३४ ॥ विष्णु होऊन राजहंस । विधीस केला उपदेश । ते हंसगीता जगदीश । बोलिला स्वमुखें ॥ ३५ ॥ ब्रह्मा नारदा उपदेशित । चतुःश्लोकी भागवत । पुढें व्यासमुखें बहुत । विस्तारलें ॥ ३६ ॥ वसिष्ठसार वसिष्ठऋषी । सांगता जाला रघुनाथासी । कृष्ण सांगे अर्जुनासी । सप्तश्लोकी गीता ॥ ३७ ॥ ऐसें सांगावें तें किती । बहुत ऋषी बोलिले बहुतीं । अद्वैत ज्ञान आदिअंतीं । सत्यचि असे ॥ ३८ ॥ ह्यणोनि मिथ्या आत्मज्ञान । ह्यणतां पाविजे पतन । प्रज्ञेरहित जे जन । तयांसीं हें कळेना ॥ ३९ ॥ जेथें शेषाची प्रज्ञा मंदली । श्रुतीस मौन्यमुद्रा पडिली । जाणपणें न वचे बदली । स्वरूपस्थिती ॥ ४० ॥ आपणास नुमजे बरवें । ह्यणोनि मिथ्या कैसें करावें । नातरी सदृढ धरावें । सद्गुरुमुखें ॥ ४१ ॥ मिथ्य तेंचि सत्य जालें । सत्य असोन मिथ्य केलें । संदेहसागरीं बुडालें । अकस्मात मन ॥ ४२ ॥ मनास कल्पायाची सवे । मनें कल्पिलें तें नव्हे । तेणें गुणें संदेह धावे । मीपणाचेनि पंथें ॥ ४३ ॥ तरी तो पथचि मोडावा । मग परमात्मा जोडावा । समूळ संदेह तोडावा । साधुचेनि संगतीं ॥ ४४ ॥ मीपण शस्त्रें तुटेना । मीपण फोडितां फुटेना । मीपण सोडितां सुटेना । कांहीं केल्यां ॥ ४५ ॥ मीपणें वस्तु नाकळे । मीपणें भक्ति मावळे । मीपणें शक्ति गळे । वैराग्याची ॥ ४६ ॥ मीपणें प्रपंच न घडे । मीपणें परमार्थ बुडे । मीपणें सकळही उडे । येशकीर्तिप्रताप ॥ ४७ ॥ मीपणें मीत्री तुटे । मीपणें प्रीति आटे । मीपणें लिंगटे । अभिमान आंगीं ॥ ४८ ॥ मीपणें विकल्प उठे । मीपणें कळह सुटे । मीपणें संमोह फुटें । ऐक्यतेचा ॥ ४९ ॥ मीपण को-

१ “ मी जाणतो ” असा ज्ञातृत्वाचा अभिमान धरून स्वरूपस्थिती सांगितली जाणार नाही.

णासिच न साहे । तें भगवंतीं कैसेनि साहे । ह्यगौनि मीपण सांडून
 राहे । तोचि समाधानी ॥ ५० ॥ मीपण कैसें त्यागावें । ब्रह्म कैसें
 अनुभवावें । समाधान कैसें पावावें । कोणा प्रकारें ॥ ५१ ॥ मीपण
 जाणोनि त्यागावें । ब्रह्म होऊन अनुभवावें । समाधान तें पावावें ।
 निःसंगपणें ॥ ५२ ॥ आणीक येक समाधान । मीपणेंविण साधन ।
 करूं-जाणे तोचि धन्य । समाधानी ॥ ५३ ॥ मी तों ब्रह्मचि जालें
 स्वता । साधन कोण करील आतां । ऐसें मनीं कल्पूं जातां । कल्पनाचि
 उठे ॥ ५४ ॥ ब्रह्मीं कल्पना न साहे । तोचि तेथे उभी राहे । तयेसि
 शोधून पाहे । तोचि साधु ॥ ५५ ॥ निर्विकल्पासी कल्पावें । परी
 कल्पिते आपण न व्हावें । मीपणासि त्यागावें । येणें रिती ॥ ५६ ॥
 या ब्रह्मविद्येच्या लंपणी । कांहींच नसावें असोनी । दक्ष आणी समा-
 धानी । तोचि हें जाणे ॥ ५७ ॥ जयासी आपण कल्पावें । तेंचि आपण
 स्वभावे । येथें कल्पनेच्या नावें । सुन्य आलें ॥ ५८ ॥ पदीहून चळों
 नये । करावें साधन उपाये । तरीच सांपडे सोये । अलिप्तपणाची
 ॥ ५९ ॥ राजा राजपदीं असतां । उगीच चाले सर्व सत्ता । साध्यचि
 होऊन तत्वता । साधन करावें ॥ ६० ॥ साधन आलें देहाच्या माथां ।
 आपण देह नव्हे सर्वथा । ऐसा करूनि अकर्ता । सहजचि जाला ॥ ६१ ॥
 देह आपण ऐसें कल्पावें । तरीच साधन त्यागावें । देहातीत अस्तां स्व-
 भावें । देह कैचा ॥ ६२ ॥ ना तें साधन ना तें देह । आपला आपण
 निःसंदेह । देहीच असोन विदेह । स्थिति ऐसी ॥ ६३ ॥ साधनेंविण
 ब्रह्म होतां । लागों पाहे देहममता । आळस प्रबळे तत्वता । ब्रह्मज्ञानमिसें
 ॥ ६४ ॥ परमार्थमिसें अर्थ जागे । ध्यानमिसें निद्रा लागे । मुक्तिमिसें

१ निर्विकल्पाची कल्पना करावी, परंतु कल्पना करणारे आपण कोणी बेगळे
 आहोंत, अशी आपणांस कल्पना उरली न पाहिजे. २ लंपंडाव. ३ ज्याची क-
 ल्पना करावयाची तेंच आपण मूळचें आहोंत हें समजल्यावर कल्पना नाहींशी
 होते. ४ स्वार्थ.

दोष भोगे । अर्नर्गळता ॥ ६५ ॥ निरूपणमिसें निंदा घडे । संवाद-
मिसें वेवाद् पडे । उपाधीमिसें येऊन जडे । अभिमान आंगी ॥ ६६ ॥
तैसा ब्रह्मज्ञानमिसें । आळस अंतरीं प्रवेशे । हाणे साधनाचें फिसें ।
काय करावें ॥ ६७ ॥

किं करोमि क गच्छामि किं गृण्णामि त्यजामि किं ।
आत्मना पूरितं सर्वं महाकल्पांबुना यथा ॥ १ ॥

बचन आधारीं लाविलें । जैसें शस्त्र फिरविलें । स्वता हाणोन घेतलें ।
जयापरी ॥ ६८ ॥ तैसा उपायाचा अपाये । विपरीतपणें स्वहित जाये ।
साधन सोडितां होये । मुक्तपणें बद्ध ॥ ६९ ॥ साधन करितांच सिद्ध-
पण । हातींचें जाईल निघोन । तेणें गुणें साधन । करूंच नाबडे
॥ ७० ॥ लोक हाणती हा साधक । हेचि लज्या वाटे येक । साधन
कारिती ब्रह्मादिक । हें ठाउकें नाही ॥ ७१ ॥ आतां असो हे अविद्या ।
अभ्याससारणी विद्या । अभ्यासें पाविजे अद्या । पूर्ण ब्रह्म ॥ ७२ ॥
अभ्यास करावा कवण । ऐसा श्रोता करी प्रश्न । परमार्थोचें साधन ।
बोलिलें पाहिजे ॥ ७३ ॥ याचें उत्तर श्रोत्यांसी । दिधलें पुढिले
समासी । निरोपिलें साधनासी । परमार्थाच्या ॥ ७४ ॥ इति श्रीदास-
बोधे गुरुशिष्यसंवादे साधनप्रतिष्ठानिरूपणनाम समाप्त सातवा ॥ ७ ॥

॥ श्रीराम ॥

ऐका परमार्थाचें साधन । जेणें होये समाधान । तें तूं जाण गा
श्रवण । निश्चयेसी ॥ १ ॥ श्रवणें आतुडे भक्ती । श्रवणें उद्भवे
विरक्ती । श्रवणें तुटे आसक्ती । विषयांची ॥ २ ॥ श्रवणें
घडे चित्तशुद्धी । श्रवणें होये दृढ बुद्धी । श्रवणें तुटे उपाधी ।

१ स्वच्छंदपणा. २ वितंडवाद. ३ अभ्यासाचें अनुसरण करणारी, जसा
अभ्यास करावा तशी प्राप्त होणारी.

अभिमानाची ॥ ३ ॥ श्रवणें निश्चयो घडे । श्रवणें ममता मोडे । श्रवणें अंतरीं जडे । समाधान ॥ ४ ॥ श्रवणें आशंका फिटे । श्रवणें संशय तुटे । श्रवण होतां पालटे । पूर्व गुण आपुला ॥ ५ ॥ श्रवणें आवरे मन । श्रवणें घडे समाधान । श्रवणें तुटे बंधन । देहबुद्धीचें ॥ ६ ॥ श्रवणें मीपण जाये । श्रवणें धोका नये । श्रवणें नाना अपाये । भस्म होती ॥ ७ ॥ श्रवणें होये कार्यसिद्धी । श्रवणें लागे समाधी । श्रवणें घडे सर्व सिद्धी । समाधानासी ॥ ८ ॥ सत्संगावरी श्रवण । तें कळे निरूपण । श्रवणें होइजे आपण । तदाकार ॥ ९ ॥ श्रवणें प्रबोध वाढे । श्रवणें प्रज्ञा चढे । श्रवणें विषयांचे 'वोढे । तुटोन जाती ॥ १० ॥ श्रवणें विचार कळे । श्रवणें ज्ञान हें प्रबळे । श्रवणें वस्तु निवळे । साधकासी ॥ ११ ॥ श्रवणें सद्बुद्धि लागे । श्रवणें विवेक जागे । श्रवणें मन हें मागे । भगवंतासी ॥ १२ ॥ श्रवणें कुसंग तुटे । श्रवणें काम वोहंटे । श्रवणें धोका आटे । येकसरां ॥ १३ ॥ श्रवणें मोह नासे । श्रवणें स्फूर्ति प्रकाशे । श्रवणें सद्बस्तु भासे । निश्चयात्मक ॥ १४ ॥ श्रवणें होये उत्तम गती । श्रवणें आतुडे शांती । श्रवणें पाविजे निवृत्ती । अचळ पद ॥ १५ ॥ श्रवणा ऐसें सार नाहीं । श्रवणें घडे सर्व कांहीं । भवनदीचा प्रवाहीं । तरणोपाव श्रवणें ॥ १६ ॥ श्रवण भजनाचा आरंभ । श्रवण सर्वीं सर्वारंभ । श्रवणें होये स्वयंभ । सर्व कांहीं ॥ १७ ॥ प्रवृत्ती अथवा निवृत्ती । श्रवणेंविण न घडे प्राप्ती । हे तों सकळांस प्रचिती । प्रत्यक्ष आहे ॥ १८ ॥ ऐकिल्याविण कळेना । हें ठाउकें आहे जना । याकारणें मूळ प्रेता । श्रवण आधीं ॥ १९ ॥ जें जन्मीं ऐकिलेंचि नाहीं । तें पडिजे संदेहीं । म्हणोनियां दुजे कांहीं । साम्यता न घडे ॥ २० ॥ बहुत साधनें पाहातां । श्रवणास न घडे साम्यता । श्रवणेंविण तत्वता । कार्य न चले ॥ २१ ॥ न देखतां दिनकर । पडे अवघा अंधकार । श्रवणेंविण प्रकार । तैसा होये ॥ २२ ॥ कैसी नवविधा

भक्ती । कैसी चतुर्विधा मुक्ती । कैसी आहे सहजस्थिती । हें श्रवणेंविण
 ब कळे ॥ २३ ॥ न कळे षट्कर्मचरण । न कळे कैसें पुरश्चरण । न
 कळे कैसें उपासना । विधियुक्त ॥ २४ ॥ नाना व्रतें नाना दानें ।
 नाना तपें नाना साधनें । नाना योग तीर्थाटणें । श्रवणेंविण न कळती
 ॥ २५ ॥ नाना विद्या पिंडज्ञान । नाना तत्वांचें शोधन । नाना कळा
 ब्रह्मज्ञान । श्रवणेंविण न कळे ॥ २६ ॥ आठराभार वनस्पती । येका
 जळें प्रबळती । येका रसें उत्पती । सकळ जीवांची ॥ २७ ॥ सकळ
 जीवां येक पृथ्वी । सकळ जीवां येक रवी । सकळ जीवां वर्तवी । येक
 बायो ॥ २८ ॥ सकळ जीवां येक पैस । जयास बोलिजे आकाश ।
 सकळ जीवांचा वास । येका परब्रह्मी ॥ २९ ॥ तैसें सकळ जीवांस
 मिळोन । सार येकचि साधन । तें हें जाण श्रवण । प्राणीमात्रांसी
 ॥ ३० ॥ नाना देश भाषा मते । भ्रूमंडळीं असंख्याते । सर्वास श्रव-
 णापरतें । साधनचि नाही ॥ ३१ ॥ श्रवणें घडे उपरती । बद्धाचे मुमु-
 क्ष होती । मुमुक्षाचे साधक अती । नेमेंसिं चालती ॥ ३२ ॥ साधका-
 चे होती सिद्ध । आंगीं बाणतां प्रबोध । हें तों आहे प्रसिद्ध । सकळांस
 ठाउकें ॥ ३३ ॥ ठाईचे खळ चांडाळ । तेचि होती पुण्यसिळ । ऐसा
 गुण तत्काळ । श्रवणाचा ॥ ३४ ॥ जो दुर्बुद्धि दुरात्मा । तोचि होय
 पुण्यात्मा । अगाध श्रवणाचा महिमा । बोलिला न वचे ॥ ३५ ॥ तीर्थां
 व्रतांची फळश्रुती । पुढें होणार सांगती । तैसें नव्हे हातीचा हातीं ।
 सप्राचित श्रवण ॥ ३६ ॥ नाना रोग नाना व्याधी । तत्काळ तोडिजे
 औषधी । तैसी आहे श्रवणसिद्धी । अनुभवी जाणती ॥ ६७ ॥ श्रव-
 णाचा विचार कळे । तरीच भाग्यश्री प्रगटे बळें । मुख्य परमात्माच
 आकळे । स्वानुभवासी ॥ ३८ ॥ या नाव जाणावें मनन । अर्थालागीं
 सावधान । निजच्यासें समाधान । होत असे ॥ ३९ ॥ बोलिल्याचा
 अर्थ कळे । तरीच समाधान निबळे । अकस्मात अंतरीं वोळे । निःसंदे-
 हता ॥ ४० ॥ संदेह जन्माचें मूळ । तें श्रवणें होये निर्मूळ । पुढें सह-

जधि प्राञ्जळ । समाधान ॥ ४१ ॥ जेथें नाही श्रवण मनन । तेथें कैचें
समाधान । मुक्तपणाचें बंधन । जडलें पाई ॥ ४२ ॥ मुमुक्ष साधक
अथवा सिद्ध । श्रवणेंविण तो अबद्ध । श्रवणमननें शुद्ध । चित्तवृत्ति
होये ॥ ४३ ॥ जेथें नाही नित्य श्रवण । तें जाणावें विलक्षण । तेथें
साधकें येक क्षण । क्रमूं नये सर्वथा ॥ ४४ ॥ जेथें नाही श्रवणस्वार्थ ।
तेथें कैचा हो परमार्थ । मार्गें केलें तितुकें वेर्थ । श्रवणेंविण होये ॥ ४५ ॥
तस्मात् श्रवण करावें । साधन मनीं धरावें । नित्यनेमें तसावें । संसार-
सामरीं ॥ ४६ ॥ सेविलेंच सेवाधें अन्न । बेतलेंचि ध्यावें जीवन । तैसें
श्रवणमनन । केलेंचि करावें ॥ ४७ ॥ श्रवणाचा अनादार । आळसें
करी जो नर । त्याचा होये अपहार । स्वहितविषई ॥ ४८ ॥ आळसाचें
संरक्षण । परमार्थाची बुडवण । याकारणें श्रवण । केलेंचि पाहिजे
॥ ४९ ॥ आतां श्रवण कैसें करावें । कोण्या ग्रंथास पाहावें । पुढिले
समासीं आघवें । सांगिजेल ॥ ५० ॥ इति श्रीदासबोधे गुरुशिष्यसंवादे
श्रवणनिरूपणनाम समास आठवा ॥ ८ ॥

॥ श्रीराम ॥

आतां श्रवण कैसें करावें । तेंहि सांगिजेल अघवें । श्रोतां अवधा-
न थावें । येकचित्तें ॥ १ ॥ येक वगतृत्व श्रवणीं पडे । तेणें जालें समा-
धान मोडे । केला निश्चये विघडे । अकस्मात ॥ २ ॥ तें वगतृत्व त्या-
गावें । जें माईक स्वभावें । जेथें निश्चयाच्या नावें । सुन्याकार ॥ ३ ॥
येक्या ग्रंथें निश्चय केला । तो दुजयानें उडविला । तेणें संशयोचि वाढ-
ला । जन्मवरी ॥ ४ ॥ जेथें संशय तुटती । होये अशंका निवृत्ती । अ-
द्वैत ग्रंथ परमार्थी । श्रवण करावे ॥ ५ ॥ जो मोक्षाचा अधिकारी ।
तो परमार्थपंथ धरी । प्रीति लागली अंतरीं । अद्वैतग्रंथाची ॥ ६ ॥

१ आपण मुक्त आहोंत, आपणास कशाला श्रवण मनन पाहिजे असें जर
कोणी झणेल तर त्याचा मुक्तपणा हेंच त्याचें बंधन होय. २ अव्यवस्थित.

जेणें सांडिला इहलोक । जो परलोकीचा साधक । तेणें पाहावा विवेक ।
 अद्वैतशास्त्री ॥ ७ ॥ जयास पाहिजे अद्वैत । तयापुढें ठेवितां द्वैत ।
 तेणें क्षोभलें उठे चित्त । तया श्रोतयाचें ॥ ८ ॥ आवडीसारिखें मिळें ।
 तेणें सुखचि उचंबळे । नाही तरी कंटाळे । मानस ऐकतां ॥ ९ ॥
 ज्याची उपासना जैसी । त्यासी प्रीति वाटे तैसी । तेथें वर्णितां दुज्या-
 सी । प्रशस्त न वटे ॥ १० ॥ प्रीतीचे लक्षण ऐसें । अंतरीं उठे अन-
 यासें । पाणी पाणवाटें जैसें । आपणचि धावे ॥ ११ ॥ तैसा जो
 आत्मज्ञानी नर । त्यास नावडे इतर । तेथें पाहिजे सारासार । विचार-
 णा ते ॥ १२ ॥ जेथें कुळदेव्या भगवती । तेथें पाहिजे सप्तशती ।
 इतर देवांची स्तुती । कामा मये सर्वथा ॥ १३ ॥ घेतां अनंताच्या व्रता ।
 तेथें नलगे भगवद्गीता । साधुजनासी वार्ता । फळाशेची नाही ॥ १४ ॥
 वीरकंकण घालितां नाकीं । परी तें शोभा पविना कीं । जेथील तेथें
 आणिकीं । कामा मये सर्वथा ॥ १५ ॥ नाना माहात्में बोलिलीं । जे-
 थील तेथें बंध जालीं । विपरीत करून वाचिलीं । तरी तें विलक्षण
 ॥ १६ ॥ मल्लारमाहात्म द्वारकेसी । द्वारकामाहात्म नेलें कासी । कासी-
 माहात्म वेंकटसीं । शोभा न पवे ॥ १७ ॥ ऐसें सांगतां असे वाड ।
 परी जेथील तेथेंचि गोड । तैसी ज्ञानीयांस चाड । अद्वैत ग्रंथाची
 ॥ १८ ॥ योगीयापुढें राहाणें । परीक्षवंतापुढें पाषाण । पंडितापुढें
 डफगाण । शोभा न पवे ॥ १९ ॥ वेदज्ञापुढें जती । निस्पृहापुढें फळ-
 श्रुती । ज्ञानीयापुढें पोथी । कोकशास्त्राची ॥ २० ॥ ब्रह्मचर्यापुढें ना-
 चणी । रासक्रीडा निरूपणीं । राजहंसापुढें पाणी । ठेविलें जैसें ॥ २१ ॥
 तैसें अंतर्निष्ठापुढें । ठेविलें श्रृंगारिक टिपेंडें । तेणें त्याचें कैसें घडे ।
 समाधान ॥ २२ ॥ रायास रंकाची आशा । तक्र सांगणें

१ इतर ठिकाणी, अन्यत्र. २ व्यंकटेशीं. ३ अंगांत दैवत आणवून बोलवणें. ४ चोपडी.

पीयूषा । संन्याशासी बोवैसा । उच्छिष्ट चांडाळी ॥ २३ ॥ कर्मनिष्ठा
 वशीकर्ण । पंचाक्षरी निरूपण । तेथें भंगे अंतःकर्ण । सहजचि त्याचें
 ॥ २४ ॥ तैसें परमार्थिक जन । तयांस नस्तां आत्मज्ञान । ग्रंथ वाचितां
 समाधान । होणार नाही ॥ २५ ॥ आतां असो हें बोलणें । जयासि
 स्वहित करणें । तेणें सदा विचरणें । अद्वैतग्रंथीं ॥ २६ ॥ आत्मज्ञानी
 येकचित्त । तेणें पाहाणें अद्वैत । येकांत स्थळीं निवांत । समाधान
 ॥ २७ ॥ बहुत प्रकारें पाहातां । ग्रंथ नाही अद्वैतापरता । परमार्थास
 तत्त्वता । तारूच कीं ॥ २८ ॥ इतर जे प्रपंचिक । हास्य विनोद
 नवरसिक । हित नव्हे तें पुस्तक । परमार्थासी ॥ २९ ॥ जेणें परमार्थ
 वाढे । आंगीं अनुताप चढे । भक्तीसाधन आवडे । त्या नाव ग्रंथ
 ॥ ३० ॥ जो ऐकतांच गर्व गळे । कां ते भ्रांतीच मावळे । नातरी
 येकसरें बोळे । मन भगवंती ॥ ३१ ॥ जेणें होये उपरती । अवगुण
 पालटती । जेणें चुके अधोगती । त्या नाव ग्रंथ ॥ ३२ ॥ जेणें धारिष्ट
 चढे । जेणें परोपकार घडे । जेणें विषयवासना मोडे । त्या नाव ग्रंथ
 ॥ ३३ ॥ जेणें परत्रसाधन । जेणें ग्रंथें होये ज्ञान । जेणें होईजे पावन ।
 या नाव ग्रंथ ॥ ३४ ॥ ग्रंथ बहुत असती । नाना विधानें फळश्रुती ।
 जेथें नुपजे विरक्ती भक्ती । तो ग्रंथचि नव्हे ॥ ३५ ॥ मोक्षेविण
 फळश्रुती । ते दुराशेची पोथी । ऐकतां ऐकतां पुढती । दुराशाचि वाढे
 ॥ ३६ ॥ श्रवणीं लोभ उपजेल जेथें । विवेक कैचा असेल तेथें ।
 बैसलीं दुराशेचीं भूतें । तया अधोगती ॥ ३७ ॥ ऐकोनिच फळश्रुती ।
 पुढें तरि पावोन ह्मणती । तयां जन्म अधोगती । सहजचि जाली
 ॥ ३८ ॥ नाना फळें पक्षी खाती । तेणेंचि तयां होये तृप्ति । परी त्या
 चकोराचे चित्तीं । अमृत वसे ॥ ३९ ॥ तैसें संसारी मनुष्य । पाहे
 संसाराची वास । परी ते भगवंताचे अंश । भगवंतचि इच्छिती

१ अमृताळा. २ व्रत, ३ " उच्छिष्ट चांडाळी " हा एक मंत्र आहे.

॥ ४० ॥ ज्ञानियास पाहिजे ज्ञान । भजकास पाहिजे भजन ।
साधकास पाहिजे साधन । इछेसारिखें ॥ ४१ ॥ परमार्थ्यास
परमार्थ । स्वाध्यास पाहिजे स्वार्थ । कृपणास पाहिजे अर्थ ।
मनापासुनी ॥ ४२ ॥ योगीयांस पाहिजे योग । भोगियांस
पाहिजे भोग । रोगियांस पाहिजे रोग—। हर्ति मात्रा ॥ ४३ ॥
कवीस पाहिजे प्रबंद । तार्किकांस तर्कवाद । भाविकांस संवाद ।
गोड वाटे ॥ ४४ ॥ पंडितांस पाहिजे विपत्ती । विद्वांसास अधेनेप्रीती ।
कळावंतां आवडती । नाना कळा ॥ ४५ ॥ हरिदासा आवडे कीर्तन ।
सुचिस्मंतां संध्यास्नान । कर्मनिष्ठां विधिविधान । पाहिजे तें ॥ ४६ ॥
प्रेमळास पाहिजे करुणा । दक्षता पाहिजे विचक्षणा । चातुर्य पाहे
शाहाणा । आदरेंसी ॥ ४७ ॥ भक्त पाहे मूर्तिध्यान । संगीत पाहे
ताळज्ञान । रागज्ञानी तान मान । मूर्छना पाहे ॥ ४८ ॥ योगाभ्यासी
पिंडज्ञान । तत्वज्ञासि तत्वज्ञान । नण्डिज्ञानी मात्राज्ञान । पाहातुसे
॥ ४९ ॥ कामिक पाहे कोकशास्त्र । चेटकी पाहे चेटकमंत्र । यंत्री
पाहे नाना यंत्र । आदरेंसी ॥ ५० ॥ टवाळां आवडे विनोद । उन्मत्ता-
स नाना छंद । तामसास अप्रमाद । गोड वाटे ॥ ५१ ॥ मूर्ख होये
नादलुब्धी । निंदक पाहे उणी संधी । पापी पाहे पापबुद्धि । लाऊन
आर्गी ॥ ५२ ॥ येकां पाहिजे रसाळ । येकां पाहिजे पाल्हाळ । येकां
पाहिजे केवळ । साबडी भक्ती ॥ ५३ ॥ आर्गमी पाहे आर्गम । शूर
पाहे संग्राम । येक पाहाती नाना धर्म । इछेसारिखे ॥ ५४ ॥ मुक्त
पाहे मुक्तलीळा । सर्व पाहे सर्व कळा । जोतिषी भविष्य पिंगळा । वर्णू
पाहे ॥ ५५ ॥ ऐसें सांगावें तें किती । आवडीसारिखें ऐकती । नाना
पुस्तकें वाचिती । सर्वकाळ ॥ ५६ ॥ परी परत्र साधनेविण । ह्यणों

१ अध्ययनप्रीति. २ प्रमाद. ३ तंत्रमार्गानुसारी. ४ शास्त्र. ५ सर्वज्ञ.
६ पिंगळा हा एक पक्षी आहे, तो चार प्रकारचे आवाज करितो, त्यावरून फल-
ब्येतिषी फलाचा निर्णय करितात.

नये तें श्रवण । जेथें नाहीं आत्मज्ञान । तथा नाव कर्मणां ॥ ५७ ॥
 गोडीविण गोडपण । नाकेंविण सुलक्षण । ज्ञानेंविण निरूपण । बोलों-
 चि नये ॥ ५८ ॥ आतां असो हें बहुत । एकावा परमार्थग्रंथ ।
 परमार्थग्रंथेंविण वेर्थ । गथागोत्री ॥ ५९ ॥ ह्यणोनि नित्यानित्यविचार ।
 जेथें बोलिला सारासार । तोचि ग्रंथ पैलपार । पाववी विवेकें ॥ ६० ॥
 इति श्रीदासबोधे गुरुशिष्यसंवादे श्रवणनिरूपणनाम समास नवम ॥ ९ ॥

॥ श्रीराम ॥

मिथ्य तेंचि जालें सत्य । सत्य तेंचि जालें असत्य । मायाविभ्रमाचें
 कृत्य । ऐसें असे पाहातां ॥ १ ॥ सत्य कळाया कारणें । बोलिली नाना
 निरूपणें । तरी उठेना धरणें । असत्याचें ॥ २ ॥ असत्य अंतरीं बि-
 बलें । न सांगतां तें दृढ जालें । सत्य असोन हारपलें । जेथील तेथें
 ॥ ३ ॥ वेदशास्त्रें पुराणें सांगती । सत्याचा निश्चय करिती । तरी नये
 आत्मप्रचिती । सत्यस्वरूप ॥ ४ ॥ सत्य असोन आळ्यादलें । मिथ्या
 असोन सत्य जालें । ऐसें विपरीत वर्तलें । देखत देखतां ॥ ५ ॥ ऐसी
 मायेची करणी । कळों आली तत्क्षणीं । संतसंगें निरूपणीं । विचार
 घेतां ॥ ६ ॥ मागां जालें निरूपण । देखिलें आपणासि आपण । तेणें
 बाणली खूण । परमार्थाची ॥ ७ ॥ तेणें समाधान जालें । चित्त चैतनीं
 मिळालें । निजस्वरूपें वोळखिलें । निजवस्तुसी ॥ ८ ॥ प्रारब्धीं टा-
 किला देहो । बोधें फिटला संदेहो । आतांचि पडो अथवा राहो । मिथ्या
 कैळीवर ॥ ९ ॥ ज्ञानियांचें जें शरीर । तें मिथ्यत्वे निर्विकारें । जेथें
 पडे तेचि सार । पुण्य भूमी ॥ १० ॥ साधुदर्शनें पावन तीर्थ । पुरती
 त्यांचे मनोरथ । साधु न येतां जिणें वेर्थ । त्यां पुण्यक्षेत्रांचें ॥ ११ ॥

१ कालक्रमेण, करमणूक. २ शाश्वत असून. ३ नश्वर असून.
 ४ चैतन्यां. ५ कलेवर, शरीर. ६ ज्ञान्यांचें शरीर मिथ्या असून ते
 (ज्ञानी) स्वतः निर्विकार असतात.

पुण्यनदीचें जें तीर । तेंथें पडावें शरीर । हा इतर जनाचा विचार ।
साधु तो नित्यमुक्त ॥१२॥ उत्तरायेण तें उत्तम । दक्षणायेन तें अधम ।
हा संदेहीं वसे भ्रम । साधु तो निःसंदेह ॥ १३ ॥ शुक्लपक्ष उत्तरायेण ।
गृहीं दीप दिवा मरण । अंतीं राहावें स्मरण । गतीकारणें ॥ १४ ॥
इतुकें नलगे योगियासी । तो जीतचि मुक्त पुण्यरासी । तिळांजुळी पा-
पपुण्यासी । दिधली तेंणें ॥ १५ ॥ देहाचा अंत बरा आला । देह सु-
खरूप गेला । त्यासी ह्मणती धन्य जाला । अज्ञान जन ॥ १६ ॥
जनाचें विपरीत मत । अंतीं भेटतो भगवंत । ऐसें कल्पून घात । क-
रिती आपुला स्वये ॥१७॥ जितां सार्थक नाहीं केलें । वेर्थ आयुष्य निघोन
गेलें । मुळीं धान्येचि नाहीं पेरिलें । तें उगवेळ कैचें ॥ १८ ॥ जरी
केलें ईश्वरभजन । तरीच होइजे पावन । जैसें वेव्हारितां धन । रासि
माथां लाभे ॥ १९ ॥ दिधल्याविण पाविजेना । पेरिल्याविण उगवेना ।
ऐसें हें वाक्य जना । ठाउकेंचि आहे ॥ २० ॥ न करितां सेवेच्या व्या-
पारा । स्वामीस म्हणे कोठें मुशारा । तैसें अंतीं अभक्त नरां । स्वहित
न घडे ॥ २१ ॥ जितां नाहीं भगवद्भक्ती । मेल्यां कैची होईल मुक्ती ।
असो जे जे जैसें करिती । ते ते पावती तैसें ॥ २२ ॥ एवं न करितां
भगवद्भजन । अंतीं नव्हीजे पावन । जरी आलें बरें मरण । तरी भक्ती-
विण अधोगति ॥ २३ ॥ ह्मणौन साधूनें आपलें । जीत अस्तांच सा-
र्थक केलें । शरीर कारणीं लागलें । धन्य त्याचें ॥ २४ ॥ जे कां
जीवन्मुक्त ज्ञानी । त्यांचें शरीर पडो रानीं । अथवा पडो स्मशानीं ।
तरी धन्य जालें ॥ २५ ॥ साधूचा देह खिंतपला । अथवा श्वानादिकीं
भक्षिला । हें प्रशस्त न वटे जनाला । मंदबुद्धीस्तव ॥ २६ ॥ अंत
बरा नव्हेचि ह्मणोन । कष्टी होती इतर जन । परी बापुडे अज्ञान ।
नेणती वर्म ॥ २७ ॥ जो जन्मलाच नाहीं ठाईचा । त्यास मृत्य ये-

१ जिघंत असतां. २ जसें पैशाची देषधेव केली म्हणजे मुद्दलाची रास होऊन धनाची वृद्धि होते. ३ न होइजे. ४ खितपत, झुरत पडला.

ईल कैचा । विवेकबळें जन्ममृत्याचा । घोट भरिला जेणें ॥ २८ ॥
 स्वरूपानुसंधानबळें । सगळी मायाच नाडळे । तयाचा पार न
 कळे । ब्रह्मादिकांसी ॥ २९ ॥ तो जीतचि असतां मेला ।
 मरणास मारून ज्याला । जन्ममृत्य न स्मरे त्याला । विवेक-
 बळें ॥ ३० ॥ तो जनीं दिसतो परी वेगळा । वर्तता भासे निराळा ।
 दृश्यपदार्थ त्या निर्मळा । स्पर्शलाचि नाहीं ॥ ३१ ॥ असो ऐसे साधुजन ।
 त्यांचें घडलियां भजन । तेणें भजनें पावन । इतर जन होती ॥ ३२ ॥
 सद्गुरूचा जो अंकित साधक । तेणें केलाचि करावा विवेक । विवेक के-
 लियां तर्क । फुटे निरूपणीं ॥ ३३ ॥ हेंचि साधकासी निरवणें । अद्वैत
 प्रांजळ निरूपणें । तुमचेंहि समाधान बाणे । साधूच ऐसें ॥ ३४ ॥ जो
 संतास शरण गेला । तो संतचि होऊन ठेला । इतर जनास उपेगा
 आला । कृपाळूपणें ॥ ३५ ॥ ऐसें संतांचें महिमान । संतसंगें होतें ज्ञान ।
 सत्संगापरतें साधन । आणीक नाहीं ॥ ३६ ॥ गुरुभजनाचेंनि अधारें ।
 निरूपणाचेनि विचारें । क्रियाशुद्ध निर्धारें । पाविजे पद ॥ ३७ ॥ पर-
 मार्थाचें जन्मस्थान । तेंचि सद्गुरूचें भजन । सद्गुरुभजनें समाधान ।
 अकस्मात बाणे ॥ ३८ ॥ देह मिथ्या जाणोनि जीवें । याचें सार्थकचि
 करावें । भजनभावें तोषवावें । चित्त सद्गुरूचें ॥ ३९ ॥ शरणांगतांची
 वाहे चिंता । तो येक सद्गुरु दाता । जैसें बाळक वाढवी माता । नाना
 येतें करुनी ॥ ४० ॥ म्हणोन सद्गुरूचें भजन । जयासि घडे तोचि
 धन्य । सद्गुरुविण समाधान । आणीक नाहीं ॥ ४१ ॥ सरली शब्दा-
 ची खटपट । आला ग्रंथाचा सेवट । येथें सांगितलें पष्ट । सद्गुरुभजन
 ॥ ४२ ॥ सद्गुरुभजनापरतें कांहीं । मोक्षदायेक दुसरें नाहीं । जयास
 न मने तेहीं । अवलोकावी गुरुगीता ॥ ४३ ॥ तेथें निरोपिलें बरवें ।
 पार्वतीप्रति सदाशिवें । याकारणें सद्भावें । सद्गुरुचरण सेवावे ॥ ४४ ॥

१ जाला, झाला. २ सोपाविणें, सांगणें. ३ श्रीसद्गुरूचें भजन हाच पर-
 मार्थमार्गातील आरंभ.

जो ये ग्रंथींचा विवेक । विवंचूनि पाहे साधक । तयास सांपडे येक ।
निश्चय ज्ञानाचा ॥ ४५ ॥ जे ग्रंथीं बोलिलें अद्वैत । तो म्हणों नये प्राकृ-
त । सत्य जाणावा वेदांत । अर्थविषई ॥ ४६ ॥ प्राकृतें वेदांत कळे ।
सकळ शास्त्रीं पाहातां मिळे । आणी समाधान निवळे । अंतर्यामीं ॥ ४७ ॥
तें प्राकृत म्हणों नये । जेथें ज्ञानाचे उपाये । मूर्खांसि हें कळे काये ।
मर्कटा नारिकेळ जैसें ॥ ४८ ॥ आतां असो हें बोलणें । अधिकारपर-
त्वे घेणें । शिपीमधील मुक्त उणें । म्हणों नये ॥ ४९ ॥ जेथें नेति नेति
श्रुती । तेथें न चले भाषावित्पत्ती । परब्रह्म आदिअंती । अनुर्वाच्य
॥ ५० ॥ इति श्रीदासबोधे गुरुशिष्यसंवादे देहांतनिरूपणनाम समास
दाहवा ॥ १० ॥

॥ ज्ञानदशक मायोद्भवनाम अष्टम ॥ ८ ॥

॥ श्रीराम ॥

श्रोतीं व्हावें सावध । विमळ ज्ञान बाळबोध । गुरुशिष्यांचा संवाद ।
अति सुगम परियेसा ॥ १ ॥ नाना शास्त्रें धांडोळितां । आयुष्य पुरेना
सर्वथा । अंतरीं संशयाची वेथा । वाढोंचि लागे ॥ २ ॥ नाना तीर्थें
धोरथोरें । सृष्टीमध्ये अपारें । सुगमें दुर्गमें दुष्करें । पुण्यदायकें ॥ ३ ॥
ऐसीं तीर्थें सर्वहि करी । ऐसा कोण रे संसारीं । फिरों जातां जन्मवरी ।
आयुष्य पुरेना ॥ ४ ॥ नाना तपें नाना दानें । नाना योग नाना सा-
धनें । हें सर्वही देवाकारणें । करिजेत आहे ॥५॥ पावावया देवाधिदेवा ।
बहुविध श्रम करावा । तेणें देव ठाई पाडावा । हें सर्वमत ॥६॥ पावावया
भगवंतातें । नाना पंथ नाना मते । तया देवाचें स्वरूप तें । कैसें आहे ॥७॥
बहुत देव सृष्टीवरी । त्यांची गणना कोण करी । येक देव कोणेपरी ।

ठाई पडेना ॥ ८ ॥ बहुविध उपासना । ज्याची जेथें पुरे कामना । तो
 तेथेंचि राहिला मना । सदृढ करूनि ॥ ९ ॥ बहु देव बहु भक्त । इच्छया
 जाले आसक्त । बहु ऋषी बहु मत । वेगळालें ॥ १० ॥ बहु निवडितां
 निषडेना । येक निश्चय घडेना । शास्त्रें भांडती पडेना । निश्चय ठाई ॥ ११ ॥
 बहुत शास्त्रीं बहुत भेद । मतांमतांस विरोध । ऐसा करितां वेवाद । बहुत गेले
 ॥ १२ ॥ सहस्रामर्धें कोणी येक । पाहे देवाचा विवेक । परी त्या दे-
 वाचें कौतुक । ठाई न पडे ॥ १३ ॥ ठाई न पडे कैसें ह्मणतां । तेथें
 लागली अहंता । देव राहिला परता । अहंतागुणें ॥ १४ ॥ आतां
 असो हें बोलणें । नाना योग ज्याकारणें । तो देव कोण्या गुणें । ठाई
 पडे ॥ १५ ॥ देव कोणासी ह्मणावें । कैसें तयासी जाणावें । तेंचि
 बोलणें स्वभावे । बोलिजेल ॥ १६ ॥ जेणें केलें चराचर । केले सु-
 ष्ट्यादि व्यापार । सर्वकर्ता निरंतर । नाम ज्याचें ॥ १७ ॥ तेणें केल्या
 मेघमाळा । चंद्रबिंबीं अमृतकळा । तेज दिधलें रविमंडळा । जया देवें
 ॥ १८ ॥ ज्याची मर्यादा सागरा । जेणें स्थापिलें फणिवरा । जयाचेनि
 गुणें तारा । अंतरिक्ष ॥ १९ ॥ च्यारी खाणी च्यारी वाणी । चौन्यासि
 लक्ष जीवयोनी । जेणें निर्मिले लोक तिनी । तया नाव देव ॥ २० ॥
 ब्रह्मा विष्णु आणी हर । हे जयाचे अवतार । तोचि देव हा निर्धार ।
 निश्चयेसीं ॥ २१ ॥ देवहारांचा उठोनि देव । करूं नेणे सर्व जीव ।
 तयाचेनि ब्रह्मकंटाव । निर्मिला न वचे ॥ २२ ॥ ठाई ठाई देव असती ।
 तेहि केली नाही क्षिती । चंद्र सूर्य तारा जीमूती । तयांचेनि नव्हे
 ॥ २३ ॥ सर्वकर्ता तोचि देव । पाहों जातां निरावेव । ज्याची कळा
 लीळा लाघव । नेणती ब्रह्मादिक ॥ २४ ॥ येथें आशंका उठिली । ते
 पुढिलीये समासीं फिटली । आतां वृत्ती सावध केली । पाहिजे श्रोतीं
 ॥ २५ ॥ पैसें अवकाश आकाश । कांहींच नाही जें भकास । तये

१ इच्छेनें, इच्छेनुसार. २ ब्रह्मकटाह, ब्रह्मांडगोलक. ३ जीमूत, मेघ.

४ पैस = अवकाश = आकाश = कांहीं नाही (शून्य) = भकास = निर्मळ,

निर्मळीं वायोस । जन्म जाला ॥ २६ ॥ वायोपासून जाला वन्ही ।
 वन्हीपासुनी जालें पाणी । ऐसी जयाची करणी । अघटित घडली
 ॥ २७ ॥ उदकापासून सृष्टि जाली । स्तभेविण उभारली । ऐसी वि-
 चित्र कळा केली । त्या नाव देव ॥ २८ ॥ देवें निर्मिली हे क्षिती ।
 तिचे पोटीं पाषाण होती । तयासचि देव हणती । विवेकहीन ॥ २९ ॥
 जो सृष्टिनिर्माणकर्ता । तो ये सृष्टीपूर्वी होता । मग हे तयाची सत्ता ।
 निर्माण जाली ॥ ३० ॥ कुल्लाळ पात्रापूर्वी आहे । पात्रें कांहीं कुल्लाळ
 नव्हे । तैसा देव पूर्वीच आहे । पाषाण नव्हे सर्वथा ॥ ३१ ॥ मृत्ति-
 केचें शैल्य केलें । कर्तें वेगळे राहिले । कार्यकारण येक केलें । तरी हो-
 गार नाहीं ॥ ३२ ॥ तथापी होईल पंचभूतिक । निर्गुण नव्हे कांहीं
 येक । कार्याकारणाचा विवेक । भूतांपरता नाहीं ॥ ३३ ॥ अवधी
 सृष्टि जो कर्ता । तो ते सृष्टीहूनि पर्ता । तेथें संशयाची वार्ता । काढूंचि
 नये ॥ ३४ ॥ खांबसूत्रीची बाहुली । जेणें पुरुषें नाचविली । तोचि
 बाहुली हे बोली । घडे केवी ॥ ३५ ॥ छायामंडपीची सेना । सृष्टिसा-
 रिखीच रचना । सूत्रें चाळी परी तो नाना । वेक्ति नव्हे ॥ ३६ ॥
 तैसा सृष्टिकर्ता देव । परी तो नव्हे सृष्टिभाव । जेणें केले नाना जीव ।
 तो जीव कैसेनी ॥ ३७ ॥ जें जें जया करणें पडे । तें तें तो हें कैसें
 घडे । हणोनि वायांचि बापुडे । संदेहीं पडती ॥ ३८ ॥ सृष्टि ऐसेचि
 स्वभावं । गोपूर निर्मिलें बरवे । परी तो गोपुरकर्ता नव्हे । निश्चयेंसी

१ क्षिती, पृथ्वी. २ कुलाल, कुंभार. ३ सैन्य. ४ कार्य = मातीचें
 सैन्य; कारण = कर्ता. ५ तथापि कार्य व कर्ता हीं उभयतां पंचभूतात्मक अस-
 ल्यामुळें एक आहेत असें हणतां येईल; परंतु निर्गुणाच्या ठिकाणीं मात्र असलें
 ऐक्य नसतें. कार्यकारणाचा संबंध पंचभूतांच्या पलीकडचा नाही, पंचभूतांत-
 लांच आहे. ६ बारीक शुभ्र वस्त्राचा पडदा सोडून त्याच्या आंत दिवा लावावा;
 नंतर मनुष्य, जनावरें इत्यादिकांचीं कातरलेलीं चित्रें दिवा व पडदा यांच्यामधून
 फिरविलीं असतां बाहेरून पाहणारास तीं मोठीं दिसतात. ७ देवाल्याच्या पु-
 ढल्या दरवाज्यावर जे मजले असतात ते.

॥ ३९ ॥ तैसें जग निर्मिलें जेणें । तो वेगळा पूर्णपणें । येक ह्यगती मूर्खपणें । जग तोचि जगदीश ॥ ४० ॥ एवं जगदीश तो वेगळा । जग निर्माण त्याची कळा । तो सर्वामधें परी निराळा । असोन सर्वां ॥ ४१ ॥ ह्यणोनि भूतांचा कर्दमु । यासी अलिप्त आत्मारामु । अविद्यागुणें माया-भ्रमु । सत्यचि वाटे ॥ ४२ ॥ मायोपाधी जगडंबर । आहे सर्वहि साचार । ऐसा हा विपरीत विचार । कोठेंचि नाही ॥ ४३ ॥ ह्यणोनि जग मिथ्या साच आत्मा । सर्वांपर जो परमात्मा । अंतर्बाह्य अंतरात्मा । व्यापूनि असे ॥ ४४ ॥ तयास ह्यणावें देव । येर हें अवघेंचि वाव । ऐसा आहे अंतर्भाव । वेदांतीचा ॥ ४५ ॥ पदार्थवस्तु नासिवंत । हें तों अनुभवास येत । याकारणें भगवंत । पदार्थावेगळा ॥ ४६ ॥ देव विमळ आणी अचळ । शास्त्रें बोलती सकळ । तया निश्चळास चंचळ । ह्यणों नये सर्वथा ॥ ४७ ॥ देव आला देव गेला । देव उपजळा देव मेला । ऐसें बोलतां दुरितोला । काये उणें ॥ ४८ ॥ जन्ममरणाची वार्ता । देवास लागेना सर्वथा । देव अमर ज्याची सत्ता । त्यासी मृत्यु कैसेनी ॥ ४९ ॥ उप-जणें आणी मरणें । येणें जाणें दुःख भोगणें । हें त्या देवाचें करणें । तो कारण वेगळा ॥ ५० ॥ अंतःकरण पंचप्राण । बहुतत्वीं पिंडज्ञान । यां सर्वास आहे चळण । ह्यणोनि देव नव्हेती ॥ ५१ ॥ येवं कल्पनेर-हित । तया नाव भगवंत । देवपणाची मार्तें । तथें नाही ॥ ५२ ॥ तव शिष्यें आक्षेपिलें । तरी कैसें ब्रह्मांड केळें । कर्तेपणें कारण पडिलें ।

१ पापाला. २ ब्रह्मास. ३ इंद्रादि देव. ज्याच्या सत्तेनें इंद्रादि देव हे अमर आहेत त्यास मृत्यु कसा येईल. ४ गोष्ट. “ देवपण ” ह्यणून काहीं नाही, कारण “ देवपण ” यांत कल्पना आली आणि देव तर खरोखर कल्पनारहित आहे. ५ कर्ता,

कार्यामधे ॥ ५३ ॥ द्रष्टेपणे द्रष्टा दृश्यी । जैसा पडे अनायासी । कर्ते-
पणे निर्गुणासी । गुण तैसे ॥ ५४ ॥ ब्रह्मांडकर्ता कवण । कैसी त्याची
वोळखण । देव सगुण किं निर्गुण । मज निरोपावा ॥ ५५ ॥ येक
हणती त्या ब्रह्माते । इच्छ्यामात्रे सृष्टिकर्ते । सृष्टिकर्ते त्यापते । कोण
आहे ॥ ५६ ॥ आतां असो हे बहु बोली । सकळ माया कोटून
जाली । ते हे आतां निरोपिली । पाहिजे स्वामी ॥ ५७ ॥ ऐसें ऐकोनि
वचन । वक्ता हणजे सावधान । पुढिले समासीं निरूपण । सांगिजेल
॥ ५८ ॥ ब्रह्मीं माया कैसी जाली । पुढें असे निरोपिली । श्रोतीं वृत्ति
सावध केली । पाहिजे आतां ॥ ५९ ॥ पुढें हेंचि निरूपण । विशद
केलें श्रवण । जेणें होथे समाधान । साधकांचें ॥ ६० ॥ इति श्रीदास-
बोधे गुरुशिष्यसंवादे देवदर्शननाम समास प्रथम ॥१॥

॥ श्रीराम ॥

मागां श्रोतीं आक्षेपिलें । तें पाहिजे निरोपिलें । निरावेवीं कैसें जालें ।
चराचर ॥ १ ॥ याचें ऐसें प्रतिवचन । ब्रह्म जें कां सनातन । तेथें माया
मिथ्याभान । विवैतरूप भासे ॥ २ ॥ आदि येक परब्रह्म । नित्यमुक्त
अक्रिय परम । तेथें अव्याकृत सूक्ष्म । जाली मूळमाया ॥ ३ ॥

आद्यमेकं परब्रह्म नित्यमुक्तमविक्रियम् ।

तस्य माया समावेशो जीवमव्याकृतात्मकम् ॥ १ ॥

१ कर्ता हा कर्ता आहे असें ह्मटलें ह्मणजे त्याच्या ठिकाणीं
“कर्तेपण” = कर्तृत्व हा गुण येतो आणि ज्याच्या ठिकाणीं गुण असतो तें कार्य
होय. अशा रीतीनें कारण = कर्ताच कार्य होऊं पाहतो. जसें पाहणारा हा
पाहणारा असतो ह्मणजे त्याच्या ठिकाणीं पाहण्याचा गुण किंवा धर्म असतो आणि
तेणेंकरून तो स्वतः दुसऱ्याचें दृश्य होतो. उ० इंद्रियें हीं विषयांचे द्रष्टे असून स्वतः
मनाचें दृश्य असतात. २ भासमात्र, नसून दिसणारी, जसें शुक्तिकेच्या ठायीं रजत,
दोरीच्या ठायीं सर्प, इत्यादि. ३ अस्पष्ट, अदृश्य.

आशंका ॥ येक ब्रह्म निराकार । मुक्त अक्रिये निर्विकार । तेथें माया
 वोडंबर । कोठून जाली ॥ ४ ॥ ब्रह्म अखंड निर्गुण । तेथें इच्छा धरी
 कोण । निर्गुणीं सगुणेंविण । इच्छा नाही ॥ ५ ॥ मुळीं असेचिना
 सगुण । ह्मणौनि नामें निर्गुण । तेथें जालें सगुण । कोणेपरी ॥ ६ ॥
 निर्गुणाचि गुणा आलें । ऐसें जरी अनुवादलें । लागों पाहे येणें बोलें ।
 मूर्खपण ॥ ७ ॥ येक ह्मणती निरावेव । करून अकर्ता तो देव । त्याची
 लीळा बापुडे जीव । काये जाणती ॥ ८ ॥ येक ह्मणती तो परमात्मा ।
 कोण जाणे त्याचा महिमा । प्राणी बापुडा जीवात्मा । काये जाणे
 ॥ ९ ॥ उगाच महिमा सांगती । शास्त्रार्थ अवघा लोपिती । बळेंचि
 निर्गुणास ह्मणती । करूनि अकर्ता ॥ १० ॥ मुळीं नाहीं कर्तव्यता ।
 कोण करून अकर्ता । कर्ता अकर्ता हे वार्ता । समूळ मिथ्या ॥ ११ ॥ जें
 ठाईचें निर्गुण । तेथें कैचें कर्तेपण । तरी हे इच्छा धरी कोण । सृष्टिचाव्याची
 ॥ १२ ॥ इच्छा परमेश्वराची । ऐसी युक्ती बहुतेकांची । परी त्या निर्गुणास
 इच्छा कैची । हें कळेना ॥ १३ ॥ तरी हें इतुकें कोणें केलें । किंवा आ-
 पणाचि जालें । देवेंविण उभारलें । कोणेपरी ॥ १४ ॥ देवेंविण जालें
 सर्व । मग देवास कैचा ठाव । येथें देवाचा अभाव । दिसोन आला
 ॥ १५ ॥ देव ह्मणों सृष्टिकर्ता । तरी येवं^३ पाहे सगुणता । निर्गुणप-
 णाची वार्ता । देवाची बुडाली ॥ १६ ॥ देव ठाईचा निर्गुण । तरी सृष्टिकर्ता
 कोण । कर्तेपणाचें सगुण । नासिवंत ॥ १७ ॥ येथें पडिले विचार ।
 कैसें जालें सचराचर । माया ह्मणों स्वतंतर । तरी हेंहि विपरीत दिसे
 ॥ १८ ॥ माया कोणी नाहीं केली । हे आपणाचि विस्तारली । ऐसें
 बोलतां बुडाली । देवाची वार्ता ॥ १९ ॥ देव निर्गुण स्वतसिद्ध । त्यासी

१ लटकी. २ येऊं. ३ कर्तृत्व देवाकडे आलें तर देव सगुण होतो, आणि
 सगुण तितकें तर नाशवंत आहे.

मायेसि काये समंध । ऐसैं बोलतां विरुद्ध । दिसोर्भ आलें ॥ २० ॥
 सकळ कांहीं कर्तव्यता । आली मायेच्याचि माथां । तरी भक्तांस उद्ध-
 रिता । देव नाही कीं ॥ २१ ॥ देवेंविण नुस्ती माया । कोण नेईल
 विलया । आह्वां भक्तां सांभाळाय । कोणीच नाही ॥ २२ ॥ ह्णोनि
 माया स्वतंतर । ऐसा न घडे कीं विचार । मायेस निर्मिता सर्वेश्वर ।
 तो येकचि आहे ॥ २३ ॥ तरी तो कैसा आहे ईश्वर । मायेचा कैसा वि-
 चार । तरी हें आतां सविस्तर । बोलिलें पाहिजे ॥ २४ ॥ श्रोतां व्हावें
 सावधान । येकाप्र करूनियां मन । आतां कथानुसंधान । सावध ऐका
 ॥ २५ ॥ येके आशंकेचा भाव । जनीं वेगळाले अनुभव । तेहि
 बोलिजेती सर्व । येथानुक्रमें ॥ २६ ॥ येक ह्णती देवें केली । ह्ण-
 गोनि हे विस्तारली । देवास इच्छया नस्ती जाली । तरी हे माया कैची
 ॥ २७ ॥ येक ह्णती देव निर्गुण । तेथें इच्छा करी कोण । माया
 मिथ्या हे आपण । जालीच नाही ॥ २८ ॥ येक ह्णती प्रत्यक्ष दिसे ।
 तयेसी नाही ह्णता कैसें । माया हे अनादि असे । शक्ती ईश्वराची
 ॥ २९ ॥ येक ह्णती साच असे । तरी हे ज्ञानें कैसी निरसे । साचा-
 सारिखीच दिसे । परी हे मिथ्या ॥ ३० ॥ येक ह्णती मिथ्या स्वभावं ।
 तरी साधन कासया करावें । भक्तिसाधन बोलिलें देवें । मायात्यागाका-
 रणें ॥ ३१ ॥ येक ह्णती मिथ्या दिसते । भये अज्ञानसम्येपातें ।
 साधनऔषध ही घेईजेतें । परी तें दृश्य मिथ्या ॥ ३२ ॥ अनंत साधनें

१ ब्रह्माचा आणि मायेचा कांहीं संबंध नाही असें ह्णण्यानें विरोध दिसून येतो. संबंध नाही तर मग काय माया आपण होऊनच जाली? ती जर स्वयंभू असेल तर मग देवाचें प्रयोजन कोठें उरलें? देवच नाही तर भक्तांचा उद्धार कसा होईल व माया विलयाला कोण नेईल? सारांश माया आपण होऊन झाली, असें ह्णण्यानें ही अनर्थपरंपरा ओढवते. २ अज्ञानरूप जो संनिपात त्याच्या योगानें मायेचें भय वाटतें. हा अज्ञानरूपी संनिपाताचा आजार बरा होण्यास साधनरूपी औषध घेतलें ह्णजे दृश्य तितकें मिथ्या आहे हें कळतें.

बोलिलीं । नाना मतें भांवावलीं । तरी माया नवचे त्यागिली । मिथ्या
 कैसी ह्यणावी ॥ ३३ ॥ मिथ्या बोले योगवाणी । मिथ्या वेदशास्त्रीं
 पुराणीं । मिथ्या नाना निरूपणीं । बोलिली माया ॥ ३४ ॥ माया
 मिथ्या ह्यणतां गेली । हे वार्ता नाही ऐकिली । मिथ्या ह्यणतांच
 लागली । समागमें ॥ ३५ ॥ ज्याचे अंतरीं ज्ञान । नाही वोळखिले
 सज्जन । तयास माया मिथ्याभान । सत्यचि वाटे ॥ ३६ ॥ जेणें जैसा
 निश्चये केला । तयासी तैसाचि फळला । पाहे तोचि दिसे बिंबेला ।
 तैसी माया ॥ ३७ ॥ येक ह्यणती माया कैची । आहे तें सर्व ब्रह्मची ।
 थिजल्या विघुरल्या घृताची । ऐक्यता न मोडे ॥ ३८ ॥ थिजलें आणी
 विघुरलें । हें स्वरूपीं नाही बोलिलें । साहित्य भंगलें येणें बोलें ।
 ह्यणती येक ॥ ३९ ॥ येक ह्यणती सर्व ब्रह्म । हें न कळे ज्यास
 ब्रम । तयाचे अंतरींचा भ्रम । गेलाच नाही ॥ ४० ॥ येक
 ह्यणती येकचि देव । तेथें कैचे आणिलें सर्व । सर्व ब्रह्म हें अपूर्व ।
 अश्विर्थ वाटे ॥ ४१ ॥ येक ह्यणती येकचि खरें । आनुहि नाही दुसरें । सर्व
 ब्रह्म येणें प्रकारें । सहजची जालें ॥ ४२ ॥ सर्व मिथ्या येकसरें । उर-
 लें तेंचि ब्रह्म खरें । ऐसीं वाक्यें शास्त्राधारे । बोलती येक ॥ ४३ ॥
 आळंकार आणी सुवर्ण । तेथें नाही भिन्नपण । आटाआटी वेर्थ सीण ।
 म्हणती येक ॥ ४४ ॥ हीन उपमा येकदेसी । कैसी साहेल वस्तूसी ।
 वर्णवेक्ती अव्यक्तासी । साम्यता न घडे ॥ ४५ ॥ सुवर्णी दृष्टी घालितां ।
 मुळीच आहे वेक्तता । आळंकार सोनें पाहातां । सोनेंचि असे ॥ ४६ ॥
 मुळीं सोनेंचि हें वेक्त । जड येकदेसी पीत । पूर्णास अपूर्णाचा दृष्टांत ।
 केवी घडे ॥ ४७ ॥ दृष्टांत तितुका येकदेसी । देणें घडे कळायसी ।
 सिंधु आणी लहरीसी । भिन्नत्व कैचे ॥ ४८ ॥ उत्तम मधेम कनिष्ठ ।

१ ज्याचे अंतरीं ज्ञान नाही व ज्यानें सज्जन ओळखिले नाहीत. २ पाह-
 णारा जसा असतो तसें त्याला प्रतिबिंब (उ० आरशांत) दिसतें. ३ पातळ
 झालेल्या. ४ संगती, संबंध. ५ अणु, यत्किंचित्.

येका दृष्टांतें कळे पष्ट । येका दृष्टांतें नष्ट । संदेह वाढे ॥ ४९ ॥ कैचा
 सिंधु कैची लहरी । अचळास चळाची संरी । साचाऐसी वोडंबरी ।
 मानूच नये ॥ ५० ॥ वोडंबरी हे कल्पना । नाना भास दाखवी जना ।
 येरवी हे जाणा । ब्रह्मची असे ॥ ५१ ॥ ऐसा वाद येकमेकां । लागतां
 राहिली आशंका । तेचि आतां पुढें ऐका । सावध होउनि ॥ ५२ ॥
 माया मिथ्या कळों आली । परी ते ब्रह्मीं कैसी जाली । ह्याणावी ते नि-
 गुणें केली । तरी ते मुळींच मिथ्या ॥ ५३ ॥ मिथ्या शब्दां कांहींच
 नाहीं । तेथें केलें कोणें काई । करणें निर्गुणाचा ठाई । हेहि अवटित
 ॥ ५४ ॥ कर्ता ठाईचा अरूप । केलें तेंही मिथ्यारूप । तथापी फेडूं
 आक्षेप । श्रोतयांचा ॥ ५५ ॥ इति श्रीदासबोधे गुरुशिष्यसंवादे सूक्ष्म-
 आशंकांनाम समाप्त दुसरा ॥ २ ॥

॥ श्रीराम ॥

अरे जें जालेंचि नाहीं । त्याची वार्ता पुससी काई । तथापि सांगों
 जेणें कांहीं । संशय नुरे ॥ १ ॥ दोरीकरितां भुजंग । जळाकरितां त-
 रंगें । मातेंडाकरितां चांगें । मृगजळ वाहे ॥ २ ॥ कल्पनेकरितां स्वप्न
 दिसे । सिंपीकरितां रुपें भासे । जळाकरितां गार वसे । निमिष्य येक
 ॥ ३ ॥ मातीकरितां भिंती जाली । सिंधुकरितां लहरी आली । तिळा-
 करितां पुतळी । दिसों लागे ॥ ४ ॥ सोन्याकरितां आळंकार । ततुंक-
 रितां जालें चीर । कासवाकरितां विस्तार । हातापायांचा ॥ ५ ॥ तूप
 होतें तेंरी थिजलें । तेंरीकरितां मीठ जालें । बिंबाकरितां बिंबलें । प्रति-
 बिंब ॥ ६ ॥ पृथ्वीकरितां जालें झाड । झाडाकरितां छाया वाड । धातु-
 करितां पवाडें । उंच नीच वर्णांचा ॥ ७ ॥ आतां असो हे दृष्टांत ।
 अद्वैतास कैचें द्वैत । द्वैतेंविण अद्वैत । बोलतांच नये ॥ ८ ॥ भासाक-

१ बरोबरी. २ मुळें, योगानें. ३ सर्प. ४ लहरी. ५ सूर्य. ६ चांगलें.
 ७ डोक्यांतली कृष्णतारा, ८ वज्र. ९ झणून. १० खाडी, ११ थोरी.

रितां भास भासे । दृश्याकरितां अदृश्य दिसे । अदृश्यास उपमा नसे ।
 ह्यणोनि निरोपम ॥ ९ ॥ कल्पनेविरहित हेत । दृश्यावेगळा दृष्टांत ।
 द्वैतावेगळें द्वैतं । कैसें जालें ॥ १० ॥ विचित्र भगवंताची करणी । व-
 र्णवेना सहस्ररूणी । तेणें केली उभवणी । अनंत ब्रह्मांडाची ॥ ११ ॥
 परमात्मा परमेश्वर । सर्वकर्ता जो ईश्वर । तयापासूनि विस्तार । सकळ
 जाला ॥ १२ ॥ ऐसीं अनंत नामें धरी । अनंत शक्ती निर्माण करी ।
 तोचि जाणावा चतुरीं । मूळपुरुष ॥ १३ ॥ त्या मूळपुरुषाची वोळ-
 खण । ते मूळमायाचि आपण । सकळ कांहीं कर्तेपण । तेथेंचि
 आलें ॥ १४ ॥

कार्यकारणकर्तृत्वे हेतुः प्रकृतिरुच्यते ॥

हें उघड बोलतां नये । मोडों पाहातो उपाये । येरवीं हें पाहातां काय ।
 साच आहे ॥ १५ ॥ देवापासून सकळ जालें । हें सर्वास मानलें । परी
 त्या दैवास वोळखिलें । पाहिजे कीं ॥ १६ ॥ सिद्धांचें जें निरूपण । तें
 साधकांस न मने जाण । पक्क नाही अंतःकर्ण । ह्यणोनियां ॥ १७ ॥
 अविद्यागुणें बोलिजे जीवें । मायागुणें बोलिजे शिवें । मूळमायागुणें देव ।
 बोलिजेतो ॥ १८ ॥ ह्यणोनि कारण मूळमाया । अनंत शक्ती धरावया ।
 तेथीचा अर्थ जाणावया । अनुभवी पाहिजे ॥ १९ ॥ मूळमाया तोचि

१ अद्वैत? २ मूळपुरुष = मूळमाया = मायाविशिष्ट ईश्वर = शबल ब्रह्म.
 ३ “ अद्वैतास कैसें द्वैत ” असें वर ह्याटलें आहे त्याचा अर्थ असा कीं अद्वैत
 वस्तूला दृष्टांत कसा देतां येईल? दृष्टांताची कल्पना करणें ह्यणजेच द्वैत कबूल
 करण्यासारखें होतें. द्वैत उभारल्यावांचून दृष्टांत देतांच येणार नाही. अद्वैत
 वस्तूच्या टिकाणीं द्वैत कसें संभवणार? परंतु असें उघड बोलणें बरें नव्हे. कारण
 द्वैत नाही ह्याटल्यावर बोलणें चालणें, धवण मनन इत्यादि सर्व नष्ट होतें आणि
 अशी कल्पना झाली ह्यणजे ब्रह्मप्राप्तीचा उपायच खुंटतो. बाकी खरें पाहूं गेल्यास
 श्रवणमनननादि आपल्या क्रियेत सत्य काय आहे? ४ पिंडरूप उपाधी ज्याला
 आहे तो जीव. ५ ब्रह्मांडाची उपाधी ज्यानें धारण केली आहे तो शिव.

मूळपुरुष । तोचि सर्वांचा ईश । अनंतनामी जगदीश । तयासीच
 बोलिजे ॥ २० ॥ अवघी माया विस्तारली । परी हे निशेष नाथिली ।
 ऐसिया वचनाची खोली । विरुळा जाणे ॥ २१ ॥ ऐसें अनुर्वाच्य
 बोलिजे । परी हें स्वानुभवे जाणिजे । संतसंगेविण नुमजे । कांहीं केल्या
 ॥ २२ ॥ माया तोचि मूळपुरुष । साधकां न मने हें निशेष । परी
 अनंतनामी जगदीश । कोणास ह्मणावें ॥ २३ ॥ नामरूप माये लालगें ।
 तरी हें बोलणें नीटाचि जालें । यथे श्रोतीं अनुमानिलें । कासयासी
 ॥ २४ ॥ आतां असो हे सकळ बोली । मार्गील आशंका राहिली ।
 निराकारीं कैसी जाली । मूळमाया ॥ २५ ॥ दृष्टीबंधन मिथ्या सकळ ।
 परी तो कैसा जाला खेळ । हेंचि आतां अवघें निवळ । करून दाऊं
 ॥ २६ ॥ आकाश असतां निश्चळ । मधें वायो जाला चंचळ । तैसी
 जाणावी केवळ । मूळमाया ॥ २७ ॥ रूप वायोचें जालें । तेणें आकाश
 भंगलें । ऐसें हें सत्य मानलें । नवचे किं कदा ॥ २८ ॥ तैसी मूळ-
 माया जाली । आणी निर्गुणता संचली । येणें दृष्टांतें तुटली । मार्गील
 आशंका ॥ २९ ॥ वायु नव्हता पुरातन । तैसी मूळमाया जाण । साच
 ह्मणतां पुन्हा लीन । होतसे ॥ ३० ॥ वायो रूपें कैसा आहे । तैसी
 मूळमाया पाहे । भासे परी तें न लाहे । रूप तयेचें ॥ ३१ ॥ वायो
 सत्य ह्मणों जातां । परी तो नये दाखवितां । तयाकडे पाहों जातां ।
 धुळीच दिसे ॥ ३२ ॥ तैसी मूळमाया भासे । भासे परी ते न दिसे ।
 पुढें विस्तारली असे । माया अविद्या ॥ ३३ ॥ जैसें वायोचेनि योगें ।
 दृश्य उडे गगनमार्गें । मूळमायेच्या संयोगें । तैसें जग ॥ ३४ ॥
 गगनीं आभाळ नाथिलें । अकस्मात उद्भवलें । मायेचेनि गुणें जालें ।
 तैसें जग ॥ ३५ ॥ नाथिलेंचि गगन नव्हतें । अकस्मात आलें तथें ।

१ मिथ्या, नाशवंत, लटकी. २ इंद्रजालविद्या, गारुड्याचा खेळ. ३ अभ्र, ढग. ४ गगनाच्या ठिकाणीं नश्वर ढग नसतां जसे ते एकाएकां उद्भवतात, तद्वत् ब्रह्माच्या ठिकाणीं ही लटकी माया उत्पन्न होते. परंतु ढग आले आणि गेले तरी गगन जसे निश्चळ असतें तद्वत् मायेपासून ब्रह्माला कांहीं गुणवत्त्व येत नाही.

तैसें दृश्य जालें येथें । तैसियापरी ॥ ३६ ॥ परी त्या आभाळाकरितां ।
 गगनाची गेली निश्चळता । वाटे परी ते तत्वता । तैसीच आहे ॥३७॥
 तैसें मायेकरितां निर्गुण । वाटे जालें सगुण । परी तें पाहातां संपूर्ण ।
 जैसें तैसें ॥ ३८ ॥ आभाळ आलें आणि गेलें । तरी गगन तें
 संचलें । तैसें गुण नाहीं आलें । निर्गुण ब्रह्म ॥ ३९ ॥ नभ माथां
 लागलें दिसे । परी तें जैसें तैसें असे । तैसें जाणावें विश्वासें ।
 निर्गुण ब्रह्म ॥ ४० ॥ ऊर्ध्व पाहातां आकाश । निळिमां दिसे साव-
 कास । परी तो जाणिजे मिथ्या भास । भासलासे ॥ ४१ ॥ आकाश
 पालथें घातलें । चडूंकडे आटोपलें । वाटे विश्वास कोंडिलें । परी तें
 मोकळोंचि असे ॥ ४२ ॥ पर्वतीं निळा रंग दिसे । परी तो तया
 लागला नसे । अलिप्त जाणावें तैसें । निर्गुण ब्रह्म ॥ ४३ ॥ रथ
 धावतां पृथ्वी चंचळ । वाटे परी ते असे निश्चळ । तैसें परब्रह्म केवळ ।
 निर्गुण जाणावें ॥ ४४ ॥ आभाळाकरितां मयंकं । वाटे धावतो निशंक ।
 परी तें अवघें माईक । आभाळ चळे ॥ ४५ ॥ झेळे अथवा अग्निज्वाळ ।
 तेणें कंपित दिसे अंत्राळ । वाटे परी तें निश्चळ । जैसें तैसें ॥ ४६ ॥ तैसें
 स्वरूप हें संचलें । असतां वाटे गुणा आलें । ऐसें कल्पनेसि गमलें । परी
 तें मिथ्या ॥ ४७ ॥ दृष्टिबंधनाचा खेळ । तैसी माया हे चंचळ । वस्तु
 शाश्वत निश्चळ । जैसी तैसी ॥ ४८ ॥ ऐसी वस्तु निरावेव । माया दाखवी
 अवेव । इचा ऐसाच स्वभाव । नाथिलीच हे ॥ ४९ ॥ माया पाहातां
 मुळींच नसे । परी हे साचाऐसी भासे । उद्भवे आणि निरसे । आभाळ
 जैसें ॥ ५० ॥ ऐसी माया उद्भवली । वस्तु निर्गुण संचली । अहं
 ऐसी स्फूर्ति जाली । तेचि माया ॥ ५१ ॥ गुणमायेचे पवाडे । नि-

१ निळेपणा. २ चंद्र. ३ प्रखर, उष्ण वारा. ४ वातावरण. ५ “ मी
 एक आहे तो बहुविध व्हावें ” अशी ब्रह्माच्या ठिकाणीं होणारी स्फूर्ति.

गुणीं हें कांहींच न घडे । परी हें घडे आणी मोडे । सस्वरूपीं ॥ ५२ ॥
 जैसी दृष्टी तरळली । तेंणें सेनाच भासली । पाहातां आकाशींच जाली ।
 परी ते मिथ्या ॥ ५३ ॥ मिथ्या मायेचा खेळ । उद्भव बोलिला सकळ ।
 नाना तत्वांचा पाल्हाळ । सांडूनियां ॥ ५४ ॥ तत्वे मुळींच आहेती ।
 वोंकार वायोची गती । तेथीचा अर्थ जाणती । दक्ष ज्ञानी ॥ ५५ ॥
 मूळमायेचें चळण । तेंचि वायोचें लक्षण । सूक्ष्म तत्वे तेचि जाण ।
 जडत्वा पावलीं ॥ ५६ ॥ ऐसीं पंचमहाभूते । पूर्वी होतीं अवेक्ते । पुढें
 जालीं वेक्ते । सृष्टिरचनेसी ॥ ५७ ॥ मूळमायेचें लक्षण । तेंचि पंच-
 भूतिक जाण । त्याची पाहे वोळखण । सूक्ष्म दृष्टीं ॥ ५८ ॥ आकाश
 वायोविण । इच्छाशब्द करी कोण । इच्छाशक्ति तेचि जाण । तेजस्वरूप
 ॥ ५९ ॥ मृदपण तेंचि जळ । जडत्व पृथ्वी केवळ । ऐसी मूळमाया
 सकळ । पंचभूतिक जाणावी ॥ ६० ॥ येक येक भूतांपोटीं । पंचभू-
 तांची राहाटी । सर्व कळे सूक्ष्मदृष्टी । घाडून पाहातां ॥ ६१ ॥ पुढें
 जडत्वास आलीं । तरी असतीं कालवलीं । ऐसी माया विस्तारली ।
 पंचभूतिक ॥ ६२ ॥ मूळमाया पाहातां मुळीं । अथवा अविद्या भूमं-
 डळीं । स्वर्ग मृत्य पाताळीं । पांचचि भूते ॥ ६३ ॥

स्वर्गं मृत्यौ पाताले वा यत्किञ्चित्सचराचरं ।

सर्वं पंचभूतकं राम षष्ठं किञ्चिन्न दृश्यते ॥ १ ॥

सत्य स्वरूप आदिअंतीं । मध्ये पंचभूते वर्तती । पंचभूतिक जाणिजे
 श्रोतीं । मूळमाया ॥ ६४ ॥ येथें उठिली आशंका । सावध होऊन

१ गुणमायेचा हा सर्व पसारा आहे. निर्गुणाच्या ठिकाणीं हें कांहींच घडत
 नाही तर निर्गुणाच्या साक्षित्वानें किंवा अधिष्ठानामुळे हें सर्व घडत आणि
 भोडत आहे; जसें दोरीचें अधिष्ठान असतें दगून भुजंग वाटतो पण वस्तुतः दोरी
 जशीच्या तशीच असते. २ आत्म्याच्या ठिकाणीं. आत्म्याच्या ठिकाणची मूळ
 माया किंवा या भूतलावरील अविद्या हीं उभयतां पंचभूतात्मकच आहेत. पंचभू-
 तांशिवाय स्वर्गमृत्युपाताल या ठिकाणीं दुसरें कांहीं नाही.

ऐका । पंचभूतें जालीं येका । तमोगुणापासुनी ॥ ६५ ॥ मूळमाया गु-
णापरती । तेथें भूतें कैचीं होतीं । ऐसी आशंका हे श्रोतीं । घेतली
मागां ॥ ६६ ॥ ऐसें श्रोतीं आक्षेपिलें । संशयास उभें केलें । याचें
उत्तर दिधलें । पुढिले समासीं ॥ ६७ ॥ इति श्रीदासबोधे गुरुशिष्य-
संवादे सूक्ष्मआशंकांनाम समास तिसरा ॥ ३ ॥

॥ श्रीराम ॥

मागील आशंकेचें मूळ । आतां होईल प्रांजळ । वृत्ति करावी नि-
वळ । निमिष्य येक ॥ १ ॥ ब्रह्मीं मूळमाया जाली । तिच्या पोटां माया
अगळी । मग ते गुणा प्रसवली । ह्यगौनि गुणक्षोभिणी ॥ २ ॥ पुढें
तिजपासात्र कोण । सत्वरजतमोगुण । तमोगुणापामून निर्माण । जालीं
पंचभूतें ॥ ३ ॥ ऐसीं भूतें उद्भवलीं । पुढें तत्त्वं विस्तारलीं । एवं त-
मोगुणापासून जालीं । पंचमाहाभूतें ॥ ४ ॥ मूळमाया गुणापरती । तेथें
भूतें कैचीं होतीं । ऐसी आशंका हे श्रोतीं । घेतली मागां ॥ ५ ॥ आ-
णीक येक येके भूतीं । पंचभूतें असती । तेहि आतां कैसी स्थिती ।
प्रांजळ करूं ॥ ६ ॥ सूक्ष्मदृष्टीचें कौतुक । मूळमाया पंचभूतिक ।
श्रोतीं विमळ विवेक । केला पाहिजे ॥ ७ ॥ आधीं भूतें तों जाणावीं ।
रूपें केसीं वोळखावीं । मग ते शोभून पाहायीं । सूक्ष्मदृष्टीं ॥ ८ ॥
वोळखी नाही अंतरीं । ते वोळखावी कोणेपरी । ह्यगौनि भूतांची वो-
ळखी चतुरीं । नैवेक परिसात्री ॥ ९ ॥ जें जें जड आणी कठिण ।
तें तें पृथ्वीचें लक्षण । मृद आणी वोलेपण । तितुकें आप ॥ १० ॥
जें जें उष्ण आणी मतेज । तें तें जाणावें पै तेज । आतां वायोही स-
हज । निरोपिजेल ॥ ११ ॥ चैतन्य आणी चंचळ । तो हा वायोचि
केवळ । सुन्य आकाश निश्चळ । आकाश जाणावें ॥ १२ ॥ ऐसीं

१ पासून. २ तमोगुणापासून प्रथम सूक्ष्म अशां भूतें निर्माण झालीं व
त्यांचाच विस्तार होऊन सृष्टीच्या रूपानें तीं जडत्व पावलीं. ३ क्षणभर.

पंचमाहाभूतें । वोळखी धरावी संकेतें । आतां येकीं पांच भूतें । सावध
 एका ॥ १३ ॥ जें त्रिगुणाहूनि पर । त्याचा सूक्ष्म विचार । यालागीं
 अति तत्पर । होऊन एका ॥ १४ ॥ सूक्ष्म आकाशीं कैसी पृथ्वी ।
 तेचि आधीं निरोपावी । यथे धारणा धरावी । श्रोते जनीं ॥ १५ ॥
 आकाश ह्यणजे अवकाश मुन्य । मुन्य ह्यणजे तें अज्ञान । अज्ञान ह्य-
 णजे जडत्व जाण । तेचि पृथ्वी ॥ १६ ॥ आकाश स्वयें आहे मृद ।
 तेंचि आप स्वतसिद्ध । आतां तेज तेंहि विशद । करून दाऊं ॥ १७ ॥
 अज्ञानें भासला भास । तोचि तेजाचा प्रकाश । आतां वायो सावकाश ।
 साकत्य सांगों ॥ १८ ॥ वायु आकाशा नाही भेद । आकाशाइतुकीं
 असे स्तब्ध । तथापी आकाशीं जो निरोधें । तोचि वायो ॥ १९ ॥
 आकाशीं आकाश मिसळलें । हें तों नलगे किं बोलिलें । येणें प्रकारें
 निरोपिलें । आकाश पंचभूत ॥ २० ॥ वायोमध्ये पंचभूतें । तेहि एका
 येकचित्तें । बोलिजेती ते समस्तें । येथान्वयें ॥ २१ ॥ हळु फूल तरी
 जड । हळु वारा तरी निबिड । वायो लागतां कडाड । मोडती झाडें
 ॥ २२ ॥ तोलेंविण झाड मोडे । ऐसें हें कर्हिच न घडे । तोल तोचि
 तये जडे । पृथ्वीचा अंश ॥ २३ ॥ यथे श्रोते आशंका घेती । तथे
 कैचीं झाडें होती । झाडें नव्हती तरी शक्ती । कठिणरूप आहे ॥ २४ ॥
 वन्हीस्फुलिंग लाहान । कांहीं तन्हीं असे उष्ण । तैसें सूक्ष्मी जडपण ।
 सूक्ष्मरूपें ॥ २५ ॥ मृदपण तेंचि आप । भास तेजाचें स्वरूप । वायो
 तथे चंचळरूप । सहजचि आहे ॥ २६ ॥ सकळांस मिळोन आकाश ।
 सहजचि आहे अवकाश । पंचभूतांचे अंश । वायोमध्ये निरोपिले

१ त्रिगुणाच्या पलिकडची माया आहे. तिच्या संबंधाचा विचार सूक्ष्म आहे. २ अटकाव, प्रतिरोध. ३ कर्धांच. ४ तोल हाच वायूमध्ये पृथ्वीचा जडत्वांश. ५ श्रोते ह्यणतात कीं वायूमध्ये पृथ्वीचा अंश कसा आहे तो सांगतांना हीं झाडें मध्ये कशाला आणतां ? सद्गुरु ह्यणतात, बरें, झाडें नकोत, पण वायूच्या ठिकाणीं काहीं शक्ती आहे कां नाही? आहे. शक्ती ह्यणजे काठिण्य, तोच पृथ्वीचा अंश.

॥ २७ ॥ आतां तेजाचें लक्षण । भासलेंपण तें कठिण । तेजीं ऐसी
 बोळखण । पृथ्वीयेची ॥ २८ ॥ भासला भास वाटे मृद । तेजीं आप
 तेंचि प्रसिद्ध । तेजीं तेज स्वतसिद्ध । सांगणेंचि नलगे ॥ २९ ॥ तेजीं
 वायो तो चंचळ । तेजीं आकाश निश्चळ । तेजीं पंचभूतें सकळ ।
 निरोपिलीं ॥ ३० ॥ आतां आपाचें लक्षण । आप तेंचि जें मृदपण ।
 मृदपण तें कठिण । तोचि पृथ्वी ॥ ३१ ॥ आपीं आप सहजचि असे ।
 तेज मृदपणें भासे । वायो स्तब्धपणें दिसे । मृदत्वाआंगीं ॥ ३२ ॥
 आकाश नलगे सांगावें । तें व्यापकचि स्वभावें । आपीं पंचभूतांचीं
 नावें । सूक्ष्मं निरोपिलीं ॥ ३३ ॥ आतां पृथ्वीचें लक्षण । कठिण
 पृथ्वी आपण । कठिणत्वीं मृदपण । तेंचि आप ॥ ३४ ॥ कठिणत्वाचा
 जो भास । तोचि तेजाचा प्रकाश । कठिणत्वीं निरोधांश । तोचि वायो
 ॥ ३५ ॥ आकाश सकळांस व्यापक । हा तों प्रगटचि विवेक । आ-
 काशींच कांहीं येक । भास भासे ॥ ३६ ॥ आकाश तोडितां तुटेना ।
 आकाश फोडितां फुटेना । आकाश परतें होयेना । तिळमात्र ॥ ३७ ॥
 असो आतां पृथ्वीअंत । दाविला भूतांचा संकेत । येक भूतीं पंचभूत ।
 तेहि निरोपिलें ॥ ३८ ॥ परीं हें आहाच पाहातां नातुडे । बळेंचि पोटीं
 संदेह पडे । भ्रातिरूपें अहंता चढे । आकस्मात ॥ ३९ ॥ सूक्ष्मदृष्टीनें
 पाहातां । वायोचि वाटे तत्वता । सूक्ष्म वायो शोधूं जातां । पंचभूतें
 दिसती ॥ ४० ॥ एवं पंचभूतिक पवन । तेचि मूळमाया जाण । माया
 आणी सूक्ष्म त्रिगुण । तेहि पंचभूतिक ॥ ४१ ॥ भूतें गुण मेळविजे ।
 त्यासी अष्टधा बोलिजे । पंचभूतिक जाणिजे । अष्टधा प्रकृती ॥ ४२ ॥ शोधून
 पाहिल्याविण । संदेह धरणें मूर्खपण । याची पाहात्री बोळखण । सूक्ष्मदृष्टीं
 ॥ ४३ ॥ गुणापासूनि भूतें । पावलीं पष्ट दशेतें । जडत्वा येऊन समस्तें ।
 तळें जालीं ॥ ४४ ॥ पुढें तत्वविवंचना । पिंडब्रह्मांड तत्वरचना । बो-
 लिली असे ते जना । प्रगटचि आहे ॥ ४५ ॥ हा भूतकर्दम बोलिला ।

सूक्ष्म संक्रेतें दाविला । ब्रह्मगोळ उभारला । तत्पूर्वी ॥ ४६ ॥ या ब्रह्मां-
डापैलिकडिल गोष्टी । जै जाली नव्हती सृष्टी । मूळमाया सूक्ष्मदृष्टीं ।
बोळखावी ॥ ४७ ॥ सप्तकंचुक प्रचंड । जालें नव्हतें ब्रह्मांड । मायेअ-
विद्येचें बंड । ऐलिकडे ॥ ४८ ॥ ब्रह्माविष्णुमहेश्वर । हा ऐलिकडिल वि-
चार । पृथ्वी मेरु सप्तसागर । ऐलिकडे ॥ ४९ ॥ नाना लोक नाना
स्थानें । चंद्र सूर्य तारांगणें । सप्त द्वीपें चौदा भुवनें । ऐलिकडे ॥ ५० ॥
शेष कूर्म सप्त पाताळ । येकविस स्वर्गे अष्ट दिग्पाळ । तेतिस कोटी
देव सकळ । ऐलिकडे ॥ ५१ ॥ बारा आदित्य अक्रा रुद्र । नव नाग
सप्त ऋपेश्वर । नाना देवांचे अवतार । ऐलिकडे ॥ ५२ ॥ मेघ मनु
चक्रवती । नाना जीवांची उत्पती । आतां असो सांगों किती । विस्तार
हा ॥ ५३ ॥ सकळ विस्ताराचें मूळ । ते मूळमायाच केवळ । मार्गां
निरोपिली सकळ । पंचभूतिक ॥ ५४ ॥ सूक्ष्मभूतें जे बोलिलीं । तेचि
पुढें जडत्वा आलीं । ते सकळही बोलिलीं । पुढिले समासीं ॥ ५५ ॥
पंचभूतें पृथकाकारें । पुढें निरोपिलीं विस्तारें । बोळखीकारणें अत्यादरें ।
श्रोतीं श्रवण करावीं ॥ ५६ ॥ पंचभूतिक ब्रह्मगोळ । जेणें कळे हा
प्रांजळ । दृश्य सांडून केवळ । वस्तुच पाविजे ॥ ५७ ॥ महाद्वार बोलां-
डावें । मग देवदर्शन घ्यावें । तैसें दृश्य हें सांडावें । जाणोनियां ॥ ५८ ॥
म्हणोनि दृश्याचा पोटीं । आहे पंचभूतांची दाटी । येकपणें पडिली मिठी ।
दृश्य पंचभूतां ॥ ५९ ॥ एवं पंचभूतांचेचि दृश्य । सृष्टी रचली साव-

१ मूळमाया पंचभूतिक आहे, परंतु हीं पंचभूतें मूळमायेत सूक्ष्मरूपानें आ-
हेत. नंतर मग गुणमाया, त्रिगुण, सूक्ष्मभूतें व स्पष्ट भूतें क्रमामक्रानें निर्माण
झालीं. परंतु वर एका भूताच्या ठिकाणीं पंच भूतें आहेत असा कर्दम जो सांगितला,
तो सूक्ष्म भूतांचा होय, त्या वेळीं हें ब्रह्मांड निर्माण झालें नव्हतें. “ उभारला ।
तत्पूर्वी ” = उभारण्याच्या पूर्वी. २ पंच तत्त्वे+अहंकार+महत्तत्त्व = सप्तकंचुक-
युक्त त्रैलोक्य. ३ दृश्य आणि पंचभूतें हीं एकच आहेत. जें दृश्य आहे तें
पंचभूतात्मक आहे व जें पंचभूतात्मक आहे तें दृश्य आहे.

कास । श्रोतीं करून अवकाश । श्रवण करावें ॥ ६० ॥ इति श्रीदास-
बोधे गुरुशिष्यसंवादे सूक्ष्मपंचभूतेनिरूपणनाम समास चतुर्थ ॥ ४ ॥

॥ श्रीराम ॥

केवळ मूर्ख तें नेणे । म्हणौन घडलें सांगणें । पंचभूतांचीं लक्षणें ।
विशद करूनि ॥ १ ॥ पंचभूतांचा कर्दम जाला । आतां नवचे वेगळा
केला । परंतु कांहीं येक वेगळाला । करून दाऊं ॥ २ ॥ पर्वत पाषाण
सिळा सीखरें । नाना वर्णें लाहान थोरें । खडे गुंडे बहुप्रकारें । जाणि-
जे पृथ्वी ॥ ३ ॥ नाना रंगाची मृत्तिका । नाना स्थळोस्थळीं जे कां ।
धाळुके वाळु अनेका । मिळोन पृथ्वी ॥ ४ ॥ पुरें पट्टणें मनोहरें । नाना
मंदिरें दामोदरें । नाना देवाळयें सीखरें । मिळोन पृथ्वी ॥ ५ ॥ सप्त
द्वीपावती पृथ्वी । काये ह्यणोनि सांगावी । नव खंडें मिळोन जाणावी ।
वसुंधरा ॥ ६ ॥ नाना देव नाना नृपती । नाना भाषा नाना रिती । लक्ष
चौन्यासी उत्पत्ती । मिळोन पृथ्वी ॥ ७ ॥ नाना उँद्वसैं जे वनें । नाना
तरुवरांचीं वनें । गिरिकंदरें नाना स्थानें । मिळोन पृथ्वी ॥ ८ ॥ नाना
रचना केलीं देवीं । जे जे निर्मित्री मानवीं । सकळ मिळोन पृथ्वी ।
जाणिजे श्रोतीं ॥ ९ ॥ नाना धातु सुवर्णादिक । नाना रत्नें जे अनेक ।
नाना काष्ठवृक्षादिक । मिळोन पृथ्वी ॥ १० ॥ आतां असो हें बहुवस ।
जडांश आणी कठिणांश । सकळ पृथ्वी हा विश्वास । मानिला पाहिजे
॥ ११ ॥ बोलिलें पृथ्वीचें रूप । आतां सांगिजेळ आप । श्रोतीं वोळ-
खावें रूप । सावध होउनी ॥ १२ ॥ वापी कूप सरोवर । नाना सरि-
तांचें जें नीर । मेव आणी सप्त सागर । मिळोन आप ॥ १३ ॥

श्लोकार्थ—क्षारक्षीरसुरासर्पिर्दधि इधुर्जलं तथा ।

क्षारसमुद्र दिसताहे । सकळ जन दृष्टीस पाहे । जेथें लवण होताहे ।

१ रत्नखचित मंदिरें. २ नाना भाषा बोलणारे लोक व नाना रीतिरि-
बाजाचे लोक. ३ उदास, उध्वस्त, ओसाड.

तोचि क्षारसिंधु ॥ १४ ॥ येक दुधाचा सागर । त्या नाव क्षीरसागर ।
 देवें दिधला निरंतर । उपमन्यासी ॥ १५ ॥ येक समुद्र मद्याचा । येक
 जाणावा घृताचा । येक निखळ दद्याचा । समुद्र असे ॥ १६ ॥ येक
 उसाच्या रसाचा । येक तो शुद्र जळाचा । ऐसा सातां समुद्रांचा ।
 वेढा पृथ्वीयेसी ॥ १७ ॥ एवं भूमंडळींचें जळ । नाना स्थळींचें
 सकळ । मिळोन अवघें केवळ । आप जाणावें ॥ १८ ॥ पृथ्वीगर्भी
 कितियेक । पृथ्वीतळीं अवर्णोदक । तिहीं लोकींचें उदक । मिळोन
 आप ॥ १९ ॥ नाना वल्ली बहुवस । नाना तरवरांचे रस । मध पारा
 अमृत विष । मिळोन आप ॥ २० ॥ नाना रस स्नेहादिक । याहि
 वेगळे अनेक । जळावेगळे अग्र्यक । आप बोलिजे ॥ २१ ॥ सारद्र
 आणी सीतळ । जळासारिखें पातळ । शुक्लीत श्रोणीतें मूत्र लाळ ।
 आप बोलिजे ॥ २२ ॥ आप संकेतें जाणावें । पातळ वोलें वोळखावें ।
 मृद सीतळ स्वभावें । आप बोलिजे ॥ २३ ॥ जाला आपाचा संकेत ।
 पातळ मृद गुळगुळित । स्वेद श्लेष्मा अश्रु समस्त । आप जाणावें
 ॥ २४ ॥ तेज एका सावधपणें । चंद्र सूर्य तारांगणें । दिव्य देह
 सतेजपणें । तेज बोलिजे ॥ २५ ॥ वन्ही मेवीं त्रिद्युत्यता । वन्ही सृष्टी
 संहारिता । वन्ही सागरा जाळिता । वडवानळु ॥ २६ ॥ वन्ही शंकराचे
 नेत्रींचा । वन्ही काळाचे क्षुधेचा । वन्ही परीघ भूगोळाचा । तेज
 बोलिजे ॥ २७ ॥ जें जें प्रकाशरूप । तें तें तेजाचें स्वरूप । शोषक
 उष्णादि आरोप । तेज जाणावें ॥ २८ ॥ वायो जाणावा चंचळ ।
 चैतन्य चेतवी केवळ । बोळणें चालणें सकळ । वायोमुळें ॥ २९ ॥
 हाले डोले तितुका पवन । कांहीं न चले पवनेविण । सृष्टी चाळाया
 कारण । मूळ तो वायो ॥ ३० ॥ चळण वळण आणी प्रासारण ।
 निरोध आणी अकोचन । सकळ जाणावा पवन । चंचळरूपी ॥ ३१ ॥

१ जल तेवढेंच आप असें नसून जलावेगळे सर्व सारें पदार्थ हि आपच.
 २ सारें, ओलें. ३ रेत. ४ रक्त. ५ आकुंचन.

प्राण अपान आणी व्यान । चौथा उदान आणी समान । नाग कूर्म
 कर्कश जाण । देवदत्त धनंजये ॥ ३२ ॥ जितुकें कांहीं होतें चळण ।
 तितुकें वायोचें लक्षण । चंद्र सूर्य तारांगण । वायोचि धर्ता ॥ ३३ ॥
 आकाश जाणावें पोकळ । निर्मळ आणी निश्चळ । अवकाशरूप
 सकळ । आकाश जाणावें ॥ ३४ ॥ आकाश सकळांस व्यापक ।
 आकाश अनेकीं येक । आकाशामध्ये कौतुक । चहूं भूतांचें ॥ ३५ ॥
 आकाशाऐसें नाहीं सार । आकाश सकळाहून धोर । पाहातां आकाशाचा
 विचार । स्वरूपासारिखा ॥ ३६ ॥ तत्र शिष्ये केला आक्षेप । दोहीचें
 सारिखेंचि रूप । तरी आकाशाचि स्वरूप । कां हणों नये ॥ ३७ ॥
 आकाश स्वरूपा कोण भेद । पाहातां दिसती अमेद । आकाश वस्तुच
 स्वतसिद्ध । कां न हणायी ॥ ३८ ॥ वस्तु अचळ अढळ । वस्तु निर्मळ
 निश्चळ । तैसेंचि आकाश केवळ । वस्तुसारिखें ॥ ३९ ॥ ऐकोनि वक्ता
 बोले वचन । वस्तु निर्गुण पुरातन । आकाशाआंगीं सप्त गुण ।
 शास्त्रीं निरोपिले ॥ ४० ॥ काम क्रोध शोक मोहो । भय अज्ञान सुन्य-
 त्व पाहो । ऐसा सप्तविध स्वभाव । आकाशाचा ॥ ४१ ॥ ऐसें शास्त्रा-
 कारें बोलिलें । हणौनि आकाश भूत जालें । स्वरूप निर्विकार संचळें ।
 उपमेरहित ॥ ४२ ॥ काचैवंदि आणी जळ । सारिखेंच वाटे सकळ ।
 परी येक काच येक जळ । शाहाणे जाणती ॥ ४३ ॥ रुवामध्ये स्फटिक
 पडिला । लोकीं तद्रूप देखिला । तेणें कपाळमोक्ष जाला । कापुस न
 करी ॥ ४४ ॥ तंदुलामधें श्वेत खडे । तंदुलासारिखेच वांकुडे ।
 चाऊं जातां दांत पडे । तेव्हां कळे ॥ ४५ ॥ त्रिभा-
 गौमधें खडा असे । त्रिभागासारिखाच भासे । शोधूं जातां
 वेगळा दिसे । कठिणपणें ॥ ४६ ॥ गुळासारिखा गुळदगड । परी तो

१ कृकल. नाग, कूर्म, कृकल, देवदत्त व धनंजय हे पांच उपप्राण आ-
 हेत. २ कांच बसविलेली जमीन. ३ चुना, वाळू व ताग यांचा कर्दम.

कठिण निचाड । नागकांडी आणी वेखंड । येक म्हणों नये ॥ ४७ ॥
 सोनें आणी सोनपितळ । येकचि वाटती केवळ । परी पितळेसी मिळतां
 ज्वाळ । काळिमा चढे ॥ ४८ ॥ असो हे हीन दृष्टांत । आकाश म्हणि-
 जे केवळ भूत । तें भूत आणी अनंत । येक कैसें ॥ ४९ ॥ वस्तुसी
 वर्णचि नसे । आकाश शामवर्ण असे । दोहीस साम्यता कैसे । करिती
 विचक्षण ॥ ५० ॥ श्रोते म्हणतीं कैचें रूप । आकाश ठाईचें अरूप ।
 आकाश वस्तुच तद्रूप । भेद नाही ॥ ५१ ॥ चहूं भूतांस नाश आहे ।
 आकाश कैसें नासताहे । आकाशास न साहे । वर्णवेक्ती विकार ॥ ५२ ॥
 आकाश अचळ दिसतें । त्याचें काये नासों पाहातें । पाहातां आमुचेनि
 मते । आकाश शाश्वत ॥ ५३ ॥ ऐसें ऐकोन वचन । वक्ता बोले प्रति-
 वचन । ऐक आतां लक्षण । आकाशाचें ॥ ५४ ॥ आकाश तमापासून
 जालें । म्हणौन कामक्रोधें वेष्टिलें । अज्ञान सुन्यत्व बोलिलें । नाम तयाचें
 ॥ ५५ ॥ अज्ञानें कामक्रोधादिक । मोहो भये आणी शोक । हा अज्ञा-
 नाचा विवेक । आकाशागुणें ॥ ५६ ॥ नास्तिक नकारवचन । तेंचि
 सुन्याचें लक्षण । तयास म्हणती हृदयसुन्य । अज्ञान प्राणी ॥ ५७ ॥
 आकाश स्तब्धपणें सुन्य । सुन्य म्हणिजे तें अज्ञान । अज्ञान म्हणिजे
 कठिण । रूप तयाचें ॥ ५८ ॥ कठिण सुन्य विकारवंत । तयास कैसें
 म्हणावें संत । मनास वाटे हें तद्वतें । आहाच दृष्टी ॥ ५९ ॥ अज्ञान
 कालवळें आकाशीं । तया कर्दमा ज्ञान नासी । म्हणोनियां आकाशासीं ।
 नाश आहे ॥ ६० ॥ तैसें आकाश आणी स्वरूप । पाहातां वाटती ये-
 करूप । परी दोहीमधें विक्षेपें । सुन्यत्वाचा ॥ ६१ ॥ आहाच पाहातां
 कल्पनेसी । सारिखेंच वाटे निश्चर्येसीं । परी आकाश स्वरूपासी । भेद
 आहे ॥ ६२ ॥ उन्मनी आणी सुपुष्टि अवस्ता । सारिखेच वाटे तत्वता ।

१ केवळ, निखालस. २ स्वरूपाप्रमाणें. ३ वरवर पाहिलें तर. ४ अ.
 उथळा, विघ्न. आकाशाच्या ठिकाणीं शून्यत्व, अज्ञानत्व आहे, तें स्वरूपीं नाही,
 इतकाच काय तो स्वरूप व आकाश यांच्यांत फरक आहे.

परी विवंचून पाहें जातां । भेद आहे ॥ ६३ ॥ खोटें खऱ्यासारिखें
भाविती । परी परीक्षवंत निवडिती । कां कुरंगें देखोन भुलती । मृगज-
ळासी ॥ ६४ ॥ आतां असो हा दृष्टांत । बोलिला कळाया संकेत ।
म्हणौनि भूत आणि अनंत । येक नव्हेती ॥ ६५ ॥ आकाश वेगळेपणें
पाहावें । स्वरूपीं स्वरूपचि व्हावें । वस्तुचें पाहाणें स्वभावे । ऐसें असे
॥ ६६ ॥ येथें आशंका फिटली । संदेहवृत्ती मावळली । भिन्नपणें नवचे
अनुभवली । स्वरूपस्थिती ॥ ६७ ॥ आकाश अनुभवा येतें । स्वरूप
अनुभवापरतें । म्हणोनियां आकाशातें । साम्यता न घडे ॥ ६८ ॥ धु-
ग्धासारिखा जळांश । निवडूं जाणती राजहंस । तैसें स्वरूप आणी आका-
श । संत जाणती ॥ ६९ ॥ सकळ माया गथागोवी । संतसंगें हे उग-
वावी । पाविजे मोक्षाची पदवी । सत्समागमें ॥ ७० ॥ इति श्रीदासबो-
धे गुरुशिष्यसंवादे स्थूलपंचमाहाभूतैस्वरूपाकाशभेदोनाम समास
पंचम ॥ ५ ॥

॥ श्रीराम ॥

श्रोता विनवी वक्त्यासी । सत्संगाची महिमा कैसी । मोक्ष लाभे
कितां दिवसीं । हें मज निरोपावें ॥ १ ॥ धरितां साधूची संगती । कितां
दिवसां होते मुक्ती । हा निश्चय कृपामूर्ती । मज दीनास करावा ॥ २ ॥
मुक्ती लाभे तत्क्षणीं । विश्वासतां निरूपणीं । दुश्चीतपणें हानी । होतसे
॥ ३ ॥ सुचितपणें दुश्चीत । मन होते अकस्मात । त्यास करावें नि-

१ आकाशापासून भिन्न असे जे आपण त्या आपणांस आकाश समजतें,
परंतु स्वरूपाच्या ठिकाणीं लीन झाल्याशिवाय स्वरूपाचा अनुभव येत नाही.
स्वरूप पाहावयाचें ह्मणजे तद्रूप व्हावयाचें, असेंच हें स्वरूपाचें पाहणें आहे; त्या-
पासून भिन्न राहून त्या स्वरूपाचा अनुभव येणें नाही. २ कांहीं वेळ सुचित व
पुन्हां कांहीं वेळ दुश्चित. दुश्चित = आपणांस काय करावयाचें आहे व आपण
काय करीत आहोंत याचें कांहींच भान नसून केवळ आयुष्यक्रमण करणें.

वांत । कोणे परी ॥ ४ ॥ मनाच्या तोडून वोढी । श्रवणीं बैसावें आवडीं । सावधपणें घडीनें घडी । काळसार्थक करावा ॥ ५ ॥ अर्थप्रमय प्रथांतरिं । शोधून ध्यावें अभ्यांतरिं । दुश्चीतपण आलें तरी । पुन्हां श्रवण करावें ॥ ६ ॥ अर्थांतर पाहिल्यावीण । उगेंचि करी जो श्रवण । तो श्रोता नव्हे पापाण । मनुष्यवेपें ॥ ७ ॥ येथें श्रोते मानितील सीण । आह्वांस केलें पापाण । तरी पापाणाचें लक्षण । सावध एका ॥ ८ ॥ वांकुडा तिकडा फोडिला । पाषाण घडून नीट केला । दुसरे वेळेसी पाहिला । तरी तो तैसाचि असे ॥ ९ ॥ टांकीनें खपली फोडिली । ते मागुती नाहीं जडली । मनुष्याची कुबुद्धि झाडिली । तरी ते पुन्हा लागे ॥ १० ॥ सांगतां अवगुण गेला । पुन्हा मागुता जडला । याकारणें माहाभला । पाषाणगोटा ॥ ११ ॥ ज्याचा अवगुण झडेंना । तो पाषाणाहून उणा । पाषाण आगळा जाणा । कोटिगुणें ॥ १२ ॥ कोटिगुणें कैसा पाषाण । त्याचेंहि एका लक्षण । श्रोतीं करावें श्रवण । सावध होऊनी ॥ १३ ॥ माणीक मोतीं प्रवाळ । पाचि वैदूर्य वैज्रनीळ । गोमेदमणी पारिस केवळ । पाषाण बोलिजे ॥ १४ ॥ याहिवेगळे बहुत । सूर्यकांत सोमकांत । नाना मोहरे सप्रचित । औषधाकारणें ॥ १५ ॥ याहि वेगळे पाषाण भले । नाना तीर्थीं जे लागले । वापी कूप सेखीं जाले । हरिहरमूर्ती ॥ १६ ॥ याचा पाहातां विचार । पाषाणाऐसें नाही सार । मनुष्य तें काये पामर । पापाणापुढें ॥ १७ ॥ तरी तो ऐसा नव्हे पाषाण । जो अपवित्र निःकारण । तयासारिखा देह जाण । दुश्चीत अभक्तांचा ॥ १८ ॥ आतां असो हें बोलणें । घात होतो दुश्चितपणें । दुश्चीतपणाचेनि गुणें । प्रपंच ना परमार्थ ॥ १९ ॥ दुश्चीतपणें कार्य नासे । दुश्चीतपणें चिंता वसे । दुश्चीतपणें स्मरण नसे । क्षण येक पाहातां ॥ २० ॥ दुश्चीतपणें शत्रुंजिणें । दुश्चीतपणें जन्ममरणें ।

१ अर्थ व प्रमेय. प्रमेय = सिद्धांत. २ हिरा. ३ मोहरा = औषधीमणी.
४ शत्रूकडून जिंकलें जाणें.

दुश्चीतपणाचेनि गुणें । हानी होये ॥ २१ ॥ दुश्चीतपणें नव्हे साधन ।
 दुश्चीतपणें न घडे भजन । दुश्चीतपणें नव्हे ज्ञान । साधकांसी ॥ २२ ॥
 दुश्चीतपणें नव्हे निश्चयो । दुश्चीतपणें न घडे जयो । दुश्चीतपणें होये
 क्षयो । आपुल्या स्वहिताचा ॥ २३ ॥ दुश्चीतपणें न घडे श्रवण ।
 दुश्चीतपणें न घडे विवरण । दुश्चीतपणें निरूपण । हातीचें जाये
 ॥ २४ ॥ दुश्चीत बैसलाचि दिसे । परी तो असतचि नसे । चंचळ
 चर्की पडिलें असे । मानस तयाचें ॥ २५ ॥ वेडें पिशाच्य निरंतर ।
 अंध मुकें आणी बधिर । तैसा जाणावा संसार । दुश्चीत प्राण्यांचा
 ॥ २६ ॥ सावध असोन उमजेना । श्रवण असोन ऐकेना । ज्ञान अ-
 सोन कळेना । सारासारविचार ॥ २७ ॥ ऐसा जो दुश्चीत आळसी ।
 परलोक कैचा त्यासी । जयाचे जिवीं अहिर्निशीं । आळस वसे ॥ २८ ॥
 दुश्चीतपणापासूनि सुटला । तरी तो सर्वेच आळस आला । आळसा-
 हातीं प्राणीयाला । उसंताचि नाहीं ॥ २९ ॥ आळसें राहिला विचार ।
 आळसें बुडाला आचार । आळसें नव्हे पाठांतर । काहीं केल्या ॥ ३० ॥
 आळसें घडेना श्रवण । आळसें नव्हे निरूपण । आळसें परमार्थाची
 खूण । मळिण जाली ॥ ३१ ॥ आळसें नित्यनेम राहिला । आळसें
 अभ्यास बुडाला । आळसें आळस वाढला । असंभाव्य ॥ ३२ ॥
 आळसें गेली धारणा धृती । आळसें मळिण जाली वृत्ती । आळसें वि-
 वेकाची गती । मंद जाली ॥ ३३ ॥ आळसें निद्रा वाढली । आळसें
 वासना विस्तारली । आळसें सुन्याकार जाली । सद्बुद्धि निश्चयाची
 ॥ ३४ ॥ दुश्चीतपणासर्वें आळस । आळसें निद्राविळास । निद्रावि-
 ळासें केवळ नास । आयुष्याचा ॥ ३५ ॥ निद्रा आळस दुश्चीतपण ।
 हेचि मूर्खाचें लक्षण । येणेंकारितां निरूपण । उमजेचिना ॥ ३६ ॥
 हे तिन्हीं लक्षणें जेथें । विवेक कैचा असेल तेथें । अज्ञानास यापरतें ।
 सुखचि नाहीं ॥ ३७ ॥ क्षुधा लागतांच जेविला । जेऊन उठतां आळस

आला । आळस येतां निजेला । सावकास ॥ ३८ ॥ निजोन उठतांच
दुश्रीत । कदा नाहीं सावचित । तेथें कैचें आत्महित । निरूपणीं
॥ ३९ ॥ मर्कटापासीं दिल्लें रत्न । पिशाच्याहातीं निधान । दुश्रीतापुढें
निरूपण । तयापरी होथे ॥ ४० ॥ आतां असो हे उपपत्ती । आशं-
केची कोण गती । कितां दिवसां होते मुक्ती । सज्जनाचेनि संगें
॥ ४१ ॥ ऐका याचें प्रयोत्तर । कथेसि व्हावें निरोत्तर । संतसंगाचा
विचार । ऐसा असे ॥ ४२ ॥ लोहो परीसेसीं लागला । थेंबुटा सागरीं
मिळाला । गंगे सरिते संगम जाला । तत्क्षणीं ॥ ४३ ॥ सावध साक्षपी
आणी दक्ष । तयास तत्काळचि मोक्ष । इतरांस तें अलक्ष । लक्षिल्लें
नवचे ॥ ४४ ॥ येथें शिष्यप्रज्ञाच केवळ । प्रज्ञावंतां नलगे वेळ ।
अनन्यास तत्काळ । मोक्ष लाभे ॥ ४५ ॥ प्रज्ञावंत आणी अनन्य ।
तयास नलगे येक क्षण । अनन्य भावार्थेविण । प्रज्ञा खोटी ॥ ४६ ॥
प्रज्ञेविणें अर्थ न कळे । विश्वासेंविण वस्तु ना कळे । प्रज्ञाविश्वासें गळे ।
देहाभिमान ॥ ४७ ॥ देहाभिमानाचे अंती । सहजचि वस्तुप्राप्ती ।
सत्संगें सद्गती । विलंबचि नाहीं ॥ ४८ ॥ सावध साक्षपी विशेष ।
प्रज्ञावंत आणी विश्वास । तयास साधनीं सायास । करणेंचि नलगे
॥ ४९ ॥ इतर भाविक सावडे । तयांसहि साधनें मोक्ष जोडे । साधु-
संगें तत्काळ उडे । विवेकदृष्टी ॥ ५० ॥ परी तें साधन मोडूं नये ।
निरूपणाचा उपाये । निरूपणें लागे सोय । सर्वत्रांसी ॥ ५१ ॥ आतां
मोक्ष आहे कैसा । कैसी स्वरूपाची दशा । त्याचे प्राप्तीचा भवसा ।
सत्संग केवी ॥ ५२ ॥ ऐसें निरूपण प्रांजळ । पुढें बोलिल्लें असे सकळ ।
श्रोतीं होऊनियां निश्चळ । अवधान द्यावें ॥ ५३ ॥ अवगुण त्यागावया-
कारणें । न्यायनिष्ठुर लागे बोलणें । श्रोतीं कोप न धरणें । ऐसिया वच-

१ ठेव, द्रव्य, खजिना. २ “ उघडे ” बद्दल “ उडे ” हस्तदोषामुळें पडलें
असावें ?

नाचा ॥ ५४ ॥ इति श्रीदासबोधे गुरुशिष्यसंवादे दुश्चीतनिरूपणनाम
समाप्त साहावा ॥ ६ ॥ ॥

॥ श्रीराम ॥

मागां श्रोतयांचा पक्ष । कितां दिवसां होतो मोक्ष । तेचि कथा श्रोते
दक्ष । होऊन ऐका ॥ १ ॥ मोक्षास कैसें जागावें । मोक्ष कोणास
ह्मणावें । संतसंगें पावावें । मोक्षास कैसें ॥ २ ॥ तरी बद्ध ह्मणिजे
बांधला । आणी मोक्ष ह्मणिजे मोकळा जाला । तो संतसंगें कैसे
लाधला । तेहि ऐका ॥ ३ ॥ प्राणी संकल्पें बांधला । जीवपणें बद्ध
जाला । तो विवेकें मुक्त केला । साधुजनीं ॥ ४ ॥ मी जीव ऐसा संकल्प ।
दृढ धरितां गेले कल्प । तें प्राणी जाला अल्प । देहबुद्धीचा ॥ ५ ॥
मी जीव मज बंधन । मज आहे जन्ममरण । केल्या कर्माचें फळ
आपण । भोगीन आतां ॥ ६ ॥ पापाचें फळ तें दुःख । आणी पुण्याचें
फळ तें सुख । पापपुण्य अवश्यक । भोगणें लागे ॥ ७ ॥ पापपुण्यभोग
सुटेना । आणी गर्भवासही तुटेना । ऐसी जयाची कल्पना । दृढ जाली
॥ ८ ॥ तया नाव बांधला । जीवपणें बद्ध जाला । जैसा स्वयें बांधोन
कोसला । मृत्य पावे ॥ ९ ॥ तैसा प्राणी तो अज्ञान । नेणे भगवंताचें
ज्ञान । ह्मणे माझें जन्ममरण । सुटेचिना ॥ १० ॥ आतां कांहीं दान
करूं । पुढिल्या जन्मास आधार । तें मुखरूप संसार । होईल माझा
॥ ११ ॥ पूर्वी दान नाहीं केलें । ह्मणोन दरिद्र प्राप्त जालें । आतां
तरी कांहीं केलें । पाहिजे कीं ॥ १२ ॥ ह्मणोनी दिलें वस्त्र जुनें ।
आणी येक तांब्र नाणें । ह्मणे आतां कोटिगुणें । पावेन पुढें ॥ १३ ॥
कुशावर्ती कुरुक्षेत्रीं । महिमा ऐकोन दान करी । आशा धरिली अभ्यांतरीं ।
कोटिगुणांची ॥ १४ ॥ रुका आडका दान केला । अतितास टुकडा घातला ।

१ शुभेचीं युगें. २ रेशिमाच्या किज्यासारखी एक किज्याची जात आहे.
तो किडा आपणाभोंवतीं घर करून स्वतःस आंत कोंडून घेऊन मरतो.

झणे माझा ढीग जाला । कोटि टुकड्यांचा ॥ १५ ॥ तो मी खाईन पुढिलीये
जन्मी । ऐसें कल्पी अंतर्यामी । वासना गुंतली जन्मकर्मी । प्राणीयां-
ची ॥ १६ ॥ आतां मी जें देईन । तें पुढिले जन्मी पावेन । ऐसें कल्पी
तो अज्ञान । बद्ध जाणावा ॥ १७ ॥ बहुतां जन्माचे अंती । होये नर-
देहाची प्राप्ती । येथें न होतां ज्ञानें सद्गती । गर्भवास चुकेना ॥ १८ ॥
गर्भवास नरदेहीं घडे । ऐसें हें सर्वथा न घडे । अकस्मात भोगणें पडे ।
पुन्हा नीच योनी ॥ १९ ॥ ऐसा निश्चयो शास्त्रांतरी । बहुतीं केला ब-
हुतांपरी । नरदेह संसारी । परम दुल्लभ असे ॥ २० ॥ पापपुण्य समता
घडे । तरीच नरदेह जोडे । येरवीं हा जन्म न घडे । हें व्यासवचन
भागवती ॥ २१ ॥

नरदेहमाद्यं सुलभं सुदुर्लभं । प्लवं सुकल्पं गुरुकर्णधारं ।

मयानुकूलेन नभस्वतेरितं पुमान्भवाब्धिं न तरेत्स आत्महा ॥ १ ॥

नरदेह दुल्लभ । अल्प संकल्पाचा लाभ । गुरु कर्णधारी स्वयंभ । सुख
पाववी ॥ २२ ॥ देव अनुकूल नव्हे जया । स्वयें पापी तो प्राणीया ।
भवाब्धी न तरेवे तया । आत्महयारा बोळिजे ॥ २३ ॥ ज्ञानेविण प्राणी-
यांसी । जन्ममृत्य लक्ष चौग्यासी । तितुक्या आत्महत्या त्यासी । म्हणौन
आत्महयारा ॥ २४ ॥ नरदेहीं ज्ञानेविण । कदा न चुके जन्ममरण । भो-
गणें लागती दारुण । नाना नीच योनी ॥ २५ ॥ रीस मर्कट ध्वान
सूकर । अश्व वृषभ म्हैसा खर । काक कुंकुट जंबुक मार्जर । सरड बे-
डुक मक्षिका ॥ २६ ॥ इत्यादिक नीच योनी । ज्ञान नस्तां भोगणें जनीं ।
आशा धरी मूर्ख प्राणी । पुढिलिया जन्माची ॥ २७ ॥ हा नरदेह पड-
तां । तोचि पाविजे मागुता । ऐसा विश्वास धरितां । लाज नाही ॥ २८ ॥
कोण पुण्याचा संग्रहो । जे पुन्हा पाविजे नरदेहो । दुराशा धरिली पाहो ।

१ सहजगत्या थोड्याशा संकल्पानें प्राप्त होणारा असा नरदेह आहे. २ कु-
कुट, कोंबडा.

पुढिलिया जन्माची ॥ २९ ॥ ऐसें मूर्ख अज्ञान जन । कैले संकल्पें बंध-
न । शत्रु आपणासि आपण । होऊन ठेला ॥ ३० ॥

आत्मैव ह्यात्मनो बंधुरात्मैव रिपुरात्मनः ॥

ऐसें संकल्पाचें बंधन । संतसंगें तुटे जाण । ऐक तयाचें लक्षण । सांगि-
जेळ ॥ ३१ ॥ पांचाभूतांचें शरीर । निर्माण जालें सचराचर । प्रकृ-
तिस्वभावं जगदाकार । वर्तो लागे ॥ ३२ ॥ देह अवस्ता अभिमान ।
स्थानें भोग मात्रा गुण । शक्ती आदिकरून लक्षण । चौपुटी तत्वांचें
॥ ३३ ॥ ऐसी पिंडब्रह्मांडरचना । विस्तारें वाढली कल्पना । निर्धारितां
तत्वज्ञाना । मतें भांवावली ॥ ३४ ॥ नाना मतीं नाना भेद । भेदें वाढ-
ती बेवाद । परी तो ऐक्यतेचा संवाद । साधु जाणती ॥ ३५ ॥ तया
संवादाचें लक्षण । पंचभूतिक देह जाण । त्या देहामधें कारण । आत्मा
घोळखाया ॥ ३६ ॥ देह अंतीं नासोन जाये । त्यास आत्मा
म्हणों नये । नाना तत्वांचा समुदाय । देहामधें आला ॥ ३७ ॥ अंतः-
कर्ण प्राणादिक । विषये इंद्रियं दशक । हा सूक्ष्मांचा विवेक । बोलिला
शास्त्री ॥ ३८ ॥ घेतां सूक्ष्माची शुद्धी । भिन्न अंतःकरण मन बुद्धी ।
नाना तत्वांचे उपाधी । वेगळा आत्मा ॥ ३९ ॥ स्थूल सूक्ष्म कारण ।
माहाकारण विराट हिरण्य । अव्याकृत मुळप्रकृति जाण । ऐसे अष्टदेह ॥ ४० ॥
ध्यारी पिंडी च्यारी ब्रह्मांडी । ऐसी अष्टदेहाची प्रौढी । प्रकृतीपुरुपांची
घाढी । दशदेह बोलिजे ॥ ४१ ॥ ऐसें तत्वांचें लक्षण । आत्मा साक्षी
विलक्षण । कार्यकर्ता कारण । दृश्य तयाचें ॥ ४२ ॥ जीवशिव पिंडब्र-
ह्मांड । मायेअविद्येचें बंड । हें सांगतां असे उदंड । परी आत्मा तो वे-

१ दशक १७^१/_१ पहा. २ सूक्ष्म देहाचा. द. १७^१/_{१८} पहा. ३ सूक्ष्म
देहाचा खोल विचार करून पाहिलें ह्यणजे अंतःकरण, मन, बुद्धि, चित्त व अहंकार
ही वेगळाली आहेत असें दिसून येईल. द. १७×८ पहा. ४ आत्मा तत्वांचा
साक्षी असून त्यांपासून निराळा आहे. तो कार्यकर्ता ह्यणजेच कारण आहे व हें
सारे दृश्य त्याचें आहे.

गळा ॥४३॥ पाहों जातां आत्मे च्यारी । त्यांचें लक्षण अवधारी । हें जा-
पोनि अभ्यांतीरी । सदृढ धरावें ॥४४॥ येक जीवात्मा दुसरा शिवात्मा ।
तिसरा परमात्मा जो विश्वात्मा । चौथा जाणजे निर्मळात्मा । ऐसें च्यारी
आत्मे ॥ ४५ ॥ भेद उंच नीच भासती । परी च्यारी येकाचि असती ।
येविषीं दृष्टांतसंमती । सावध ऐका ॥ ४६ ॥ घटाकाश मठाकाश । मं-
हदाकाश चिदाकाश । अवघे मिळोन आकाश । येकचि असे ॥४७॥
तैसा जीवात्मा आणी शिवात्मा । परमात्मा आणी निर्मळात्मा । अवघा
मिळोन आत्मा । येकचि असे ॥ ४८ ॥ घटीं व्यापक जें आकाश ।
तया नाव घटाकाश । पिंडीं व्यापक ब्रह्मांश । त्यास जीवात्मा बोलिजे
॥ ४९ ॥ मठीं व्यापक जें आकाश । तया नाव मठाकाश । तैसा ब्र-
ह्मांडीं जो ब्रह्मांश । त्यास शिवात्मा बोलिजे ॥ ५० ॥ मठाबाहेरील आ-
काश । तया नाव महदाकाश । ब्रह्मांडाबाहेरील ब्रह्मांश । त्यास परमात्मा
बोलिजे ॥ ५१ ॥ उपाधीवेगळें आकाश । तया नाव चिदाकाश । तैसा
निर्मळात्मा परेश । तो उपाधीवेगळा ॥ ५२ ॥ उपाधीयोगें वाटे भिन्न ।
परी तें आकाश अभिन्न । तैसा आत्मा स्वानंदघन । येकाचि असे
॥ ५३ ॥ दृश्य सबाह्य अंतरी । सूक्ष्मात्मा निरंतरी । त्याची वर्णावया
थोरी । शेष समर्थ नव्हे ॥ ५४ ॥ ऐसें आत्म्याचें लक्षण । जाणतां
नाहीं जीवपण । उपाधी शोधितां अभिन्न । मुळींच आहे ॥ ५५ ॥
जीवपणें येकदेसी । अहंकारं जन्म ^१सोसी । विवेक पाहातां प्राणीयांसी ।
जन्म कैचा ॥ ५६ ॥ जन्ममृत्यापासून सुटला । या नाव जाणजे मोक्ष
जाला । तवें शोधितां पावला । तत्वता वस्तु ॥ ५७ ॥ तेचि वस्तु ते
आपण । हें माहावाक्याचें लक्षण । साधु करिती निरूपण । आपुलेन

१ हें आत्म्याचें लक्षण पाहिलें ज्ञानजे जीवात्मादि जे चार भेद सांगितले ते
उपाधीच्या योगानें होत, असें कळून येतें, बाकी वास्तविक आत्मा मूळचा एकच
आहे. २ जीवात्मा एकदेशी असून अहंकाराच्या योगानें जन्ममृत्यूच्या फेऱ्यांत
पडला आहे.

मुखें ॥ ५८ ॥ जेचि क्षणीं अनुग्रह केला । तोचि क्षणीं मोक्ष जाला ।
 बंधन कांहीं आत्मयाला । बोलोंचि नये ॥ ५९ ॥ आतां आशंका फि-
 टली । संदेहवृत्ती मावळली । संतसंगें तत्काळ जाली । मोक्षपदवी
 ॥ ६० ॥ स्वप्नामधें जो बांधला । तो जागृतीनें मोकळा केला । ज्ञान-
 विवेकें प्राणीयाला । मोक्षप्राप्ती ॥ ६१ ॥ अज्ञाननिसीचा अंती । संक-
 ल्पदुःखें नासती । तें गुणें होये प्राप्ती । तत्काळ मोक्षाची ॥ ६२ ॥
 तोडावया स्वप्नबंधन । नलगे आणीक साधन । तयास प्रेक्ष जागृतीवीण ।
 बोलोंचि नये ॥ ६३ ॥ तैसा संकल्पें बांधला जीव । त्यास आणीक
 नाही उपाव । विवेक पाहातां वाव । बंधन होये ॥ ६४ ॥ विवेक पा-
 हिल्याविण । जो जो उपाव तो तो सीण । विवेक पाहातां आपण ।
 आत्माच असे ॥ ६५ ॥ आत्मयाचा ठाई कांहीं । बद्ध मोक्ष दोनी
 नाही । जन्ममृत्यु हें सर्वही । आत्मत्वीं न घडे ॥ ६६ ॥ इति श्रीदास-
 बोधे गुरुशिष्यसंवादे मोक्षलक्षणनाम समास सातवा ॥ ७ ॥

॥ श्रीराम ॥

मागां जालें निरूपण । परमात्मा तो तूंचि जाण । तया परमात्मयाचें
 लक्षण । तें हें ऐसें असे ॥ १ ॥ जन्म नाही मृत्यु नाही । येणें नाही जाणें
 नाही । बद्ध मोक्ष दोनी नाही । परमात्मयासी ॥ २ ॥ परमात्मा निर्गुण
 निराकार । परमात्मा अनंत अपार । परमात्मा नित्य निरंतर । जैसा तैसा
 ॥ ३ ॥ परमात्मा सर्वास व्यापक । परमात्मा अनेकीं येक । परमात्म-
 याचा विवेक । अतर्क्य आहे ॥ ४ ॥ ऐसी परमात्मयाची स्थिती । बो-
 लतांती वेद श्रुती । परमात्मा पाविजे भक्तीं । येथें संशय नाही ॥ ५ ॥
 तये भक्तीचें लक्षण । भक्ती नवविधा भजन । नवविधा भजनें पावन ।
 बहु भक्त जाले ॥ ६ ॥ तया नवविधामध्यें सार । आत्मनिवेदन थोर ।
 तयेचा करावा विचार । स्वानुभवें स्वयें ॥ ७ ॥ आपुलिया स्वानुभवें ।
 आपणास निवेदावें । आत्मनिवेदन जाणावें । ऐसें असे ॥ ८ ॥ महापू-

जेचा अंती । देवास मस्तक वाहाती । तैसी आहे निकट भक्ती ।
 आत्मनिवेदनाची ॥ ९ ॥ आपणास निवेदिती । ऐसे भक्त थोडे
 असती । तयांस परमात्मा मुक्ती ! तत्काळ देतो ॥ १० ॥ आपणास
 कैसें निवेदावें । कोठें जाऊन पडावें । किंवा मस्तक तोडावें । देवापुढें
 ॥ ११ ॥ ऐसें ऐकोन बोलणें । वक्ता वदे सर्वज्ञपणें । श्रोतां सावधान
 होणें । येकाप्र चित्तें ॥ १२ ॥ आत्मनिवेदनाचें लक्षण । आधीं पाहावें
 मी कोण । मग परमात्मा निर्गुण । तो बोलखावा ॥ १३ ॥ देवाभ-
 क्ताचें शोधन । करितां होतें आत्मनिवेदन । देव आहे पुरातन । भक्त
 पाहे ॥ १४ ॥ देवास बोलखों जातां । तेथें जाली तद्रूपता । देवभक्त-
 विभक्तता । मुळींच नाही ॥ १५ ॥ विभक्त नाही ह्मणोन भक्त । बद्धन
 नाही ह्मणोन मुक्त । अयुक्त नाही बोलणें युक्त । शास्त्राधारें ॥ १६ ॥
 देवाभक्ताचें पाहातां मूळ । हांये भेदाचें निर्मूळ । येक परमात्मा सकळ ।
 दृश्यावेगळा ॥ १७ ॥ तयासि होतां मिळणी । उरी नाही दुजेपणीं ।
 देव भक्त हे कडसणी । निरसोन गेली ॥ १८ ॥ आत्मनिवेदनाचे
 अंतीं । जे कां घडली अभेद भक्ती । तये नाव सायोज्यमुक्ती । सत्य
 जाणावी ॥ १९ ॥ जो संतांस शरण गेला । अद्वैतनिरोपणें बोधला ।
 मग जरी वेगळा केला । तरी होणार नाही ॥ २० ॥ नदी मिळाली
 सागरीं । ते निवडावी कोणेपरी । लोहो सोनें होतां माघारी । काळिमा
 नये ॥ २१ ॥ तैसा भगवंतीं मिळाला । तो नवचे वेगळा केला ।
 देव भक्त आपण जाला । विभक्त नव्हे ॥ २२ ॥ देव भक्त दोनी येक ।
 ज्यासी कळला विवेक । साधुजनीं मोक्षदायेक । तोचि जाणावा ॥ २३ ॥
 आतां असो हें बोलणें । देव पाहावा भक्तपणें । तेणें त्याचें ऐश्वर्य
 बाणे । तत्काळ आंगीं ॥ २४ ॥ देहचि होऊन राहिजे । तेणें देहदुःख

१ प्रथम “बद्ध” होतें तें कायम ठेवून समासांत “न” लिहिला आहे,
 तेणेंकरून “बद्धन” झालें तें अर्थात् “बंधन” बद्दल असावें. २ विचार,
 प्रकार.

साहिजे । देहातीत होतां पाविजे । परब्रह्म तें ॥ २५ ॥ देहातीत कैसें
होणें । कैसें परब्रह्म पावणें । ऐश्वर्याचीं लक्षणें । कवण सांगिजे
॥ २६ ॥ ऐसें श्रोतां आक्षेपिलें । याचें उत्तर काय बोलिलें । तेंचि
आतां निरोपिलें । सावध ऐका ॥ २७ ॥ देहातीत वस्तु आहे । तें तूं
परब्रह्म पाहे । देहसंग हा न साहे । तुज विदेहासी ॥ २८ ॥ ज्याची
बुद्धि होये ऐसी । वेद वर्णित्ती तयासी । शोधितां नाना शास्त्रांसी ।
न पडे ठाई ॥ २९ ॥ ऐश्वर्य ऐसें तत्वता । बाणे देहबुद्धि सोडितां ।
देह मी ऐसें भावितां । अधोगती ॥ ३० ॥ याकारणें साधुवचन ।
मानूं नये अप्रमाण । मिथ्या मानितां दूषण । लागों पाहे ॥ ३१ ॥
साधुवचन तें कैसें । काये धरावें विश्वासें । येक वेळ स्वामी ऐसें ।
मज निरोपावें ॥ ३२ ॥ सोहं आत्मा स्वानंदघन । अजन्मा तो तूंचि
जाण । हेंचि साधूचें वचन । सदृढ धरावें ॥ ३३ ॥ माहावाक्याचें
अंतर । तूंचि ब्रह्म निरंतर । ऐसिया वचनाचा विसर । पडोंचि नये
॥ ३४ ॥ देहासि होईल अंत । मग मी पावेन अनंत । ऐसें बोलणें
निभ्रांत । मानूंचि नये ॥ ३५ ॥ येक मूर्ख ऐसें ह्मणती । माया नासेल
कल्पांतीं । मग आह्मांस ब्रह्मप्राप्ती । येरवीं नाहीं ॥ ३६ ॥ मायेसी
होईल कल्पांत । अथवा देहासी येईल अंत । तेव्हां पावेन निवांत ।
परब्रह्म मी ॥ ३७ ॥ हें बोलणें अप्रमाण । ऐसें नव्हे समाधान ।
समाधानाचें लक्षण । वेगळेंचि असे ॥ ३८ ॥ शैन्य अवघेचि मरावें ।
मग राज्यपद प्राप्त व्हावें । शैन्य अस्तांचि राज्य करावें । हें कळेना
॥ ३९ ॥ माया असोनिच नाही । देह असतांच विदेही । ऐसें समाधान
कांहीं । बोळखावें ॥ ४० ॥ राज्यपद हातासी आलें । मग परिवारें
काय केलें । परिवारा देखतां राज्य गेलें । हें तों घडेना ॥ ४१ ॥

१ देह तोच मी अशी कल्पना असली ह्मणजे सहजच देहदुःखें भोगावीं
लागतात.

प्राप्त जालियां आत्मज्ञान । तैसें' दृश्य देहभान । दृष्टीं पडतां समाधान ।
जाणार नाहीं ॥ ४२ ॥ मार्गीं मुळीं सर्पाकार । देखतां भये आलें थोर ।
कळतां तेथीचा विचार । मग मारणें काये ॥ ४३ ॥ तैसी माया भ-
यानक । विचार पाहातां माईक । मग तंयेचा धाक । कासया धरावा
॥ ४४ ॥ देखतां मृगजळाचे पूर । ह्मणे कैसा पावों पैलपार । कळतां
तेथीचा विचार । सांकडें कैचें ॥ ४५ ॥ देखतां स्वप्न भयानक । स्वप्नीं
वाटे परम धाक । जागृती आलीयां साशंक । कासया व्हावें ॥ ४६ ॥
तथापी माया कल्पनेसी दिसे । आपण कल्पनेतीत असे । तेथें उद्वेग
काईसे । निर्विकल्पासी ॥ ४७ ॥ अंतीं मती तेचि गती । ऐसें सर्वत्र
बोलती । तुझा अंतीं तुझी प्राप्ती । सहजचि जाली ॥ ४८ ॥ चौंदेहाचा अंत
आणी जन्म मुळाचा प्रांत । अंतांप्रांतासी अलित । तो तूं आत्मा
॥ ४९ ॥ जयासी ऐसी आहे मती । तयास ज्ञानें आत्मगती । गती
आणी अवगती । वेगळाचि तो ॥ ५० ॥ मति खुंटली वेदांची । तेथें
गती आणी अवगती कैची । आत्मशास्त्रगुरुप्रचितीची । ऐक्यता आली
॥ ५१ ॥ जीवपणाची फिटली भ्रांती । वस्तु आली आत्मप्रचिती ।
प्राणी पावला उत्तम गती । सद्गुरुबोधें ॥ ५२ ॥ सद्गुरुबोध जेव्हां
जाला । चौंदेहांस अंत आला । तेणें निजध्यास लागला । सस्वरूपीं
॥ ५३ ॥ तेणें निजध्यासें प्राणी । ध्येयेचि जाला निर्वाणी । सायोज्य-

१ जसें इकडे राज्यपद आणि परिवार तसें तिकडे आत्मज्ञान आणि दृश्य देहभान. सगळें सैन्य मरावें आणि मग आपण राजा व्हावें यापेक्षां सैन्य असून आपण राजा होणें बरें, माया असून ती मिथ्या कळली पाहिजे, देह असून विदेह स्थिती प्राप्त झाली पाहिजे. राज्यपद प्राप्त झाल्यावर मग परिवार असला ह्मणून काय विपडतें? तद्वत् आत्मज्ञान झाल्यावर माया काय करणार आहे?
२ नरजन्म हा मुळाचा (परमेश्वराचा, आत्म्याचा) प्रांत (शेवटचा भाग) आहे. स्थूल, सूक्ष्म, कारण, महाकारण या चार देहांचा अंत व जन्म यांपासून आत्मा अलित आहे. ३ ध्येयेचि,

मुक्तीचा धनी । होऊन बैसला ॥ ५४ ॥ दृश्य पदार्थ वोसरतां । आवघा
आत्माचि तत्वता । नेहटूनं विचारें पाहातां । दृश्य मुळींच नाही
॥ ५५ ॥ मिथ्या मिथ्यत्वे पाहिलें । मिथ्यापणें अनुभवा आलें । श्रोतीं
पाहिजे ऐकिलें । या नाव मोक्ष ॥ ५६ ॥ सद्गुरुवचन हृदई धरी । तो-
चिं मोक्षाचा अधिकारी । श्रवण मनन केलेंचिं करी । अत्यादरें ॥५७॥
जेथें आटती दोनी पक्ष । तेथें लक्ष ना अलक्ष । या नाव जाणिजे
मोक्ष । नेमस्त आत्मा ॥ ५८ ॥ जेथें ध्यान धारणा सरे । कल्पना नि-
र्विकल्पीं मुरे । केवळ ज्ञेतिमात्र उरे । सूक्ष्म ब्रह्म ॥ ५९ ॥ भवमृगजळ
आटलें । लटिकें बंधन सुटलें । अजन्म्यास मुक्त केलें । जन्मदुःखापा-
सुनी ॥ ६० ॥ निःसंगाची संगव्याधी । विदेहाची देहबुद्धी । विवेकें
तोडिली उपाधी । निःप्रपंचाची ॥ ६१ ॥ अद्वैताचें तोडिलें द्वैत । ये-
कांतांस दिवळा येकांत । अनंतास दिवळा अंत । अनंताचा ॥ ६२ ॥
जागृतीस चेवविलें । चेईच्यास सावध केलें । निजबोधास प्रबोधिलें ।
आत्मज्ञान ॥ ६३ ॥ अमृतास केलें अमर । मोक्षास मुक्तीचें घर । सं-
योगास निरंतर । योग केला ॥ ६४ ॥ निर्गुणास निर्गुण केलें । सार्थ-
काचें सार्थक जालें । बहुतां दिवसां भेटलें । आपणासि आपण ॥६५॥
तुटला द्वैताचा पडदा । अमेदें तोडिलें भेदा । भूतपंचकाची बाधा ।
निरसोन गेली ॥ ६६ ॥ जालें साधनाचें फळ । निश्चलास केलें नि-
श्चळ । निर्मळाचा गेला मळ । विवेकबळें ॥ ६७ ॥ होतें सन्निध चु-
कलें । ज्याचें त्यास प्राप्त जालें । आपणा देखतां फिटलें । जन्मदुःख
॥ ६८ ॥ दुष्ट स्वप्नें जाजावला । ब्राह्मण नीच याती पावला । आप-
णासि आपण सांपडला । जागेपणें ॥ ६९ ॥ ऐसें जयास जालें ज्ञान ।
तया पुरुषाचे लक्षण । पुढिले समासीं निरूपण । बोलिलें असे ॥७०॥
इति श्रीदासबोधे गुरुशिष्यसंवादे आत्मदर्शननाम समास आठवा ॥ ८ ॥

१ लक्ष लावून, न्याहाळून. २ मिथ्या हें मिथ्या आहे असें समजणें आणि
अनुभवाला येणें याचें नांव मोक्ष. ३ अनंताचा अंत (पार) लावला.

॥ श्रीराम ॥

अंतरी गेलियां अमृत । बाह्य काया लखलखित । अंतरस्थिति बाण-
तां संत । लक्षणें कैसीं ॥ १ ॥ जालें आत्मज्ञान बरवें । हें कैसेनि पां
जाणावें । ह्यणोनि बोळिलीं स्वभावें । साधुलक्षणें ॥ २ ॥ ऐक सिद्धाचें
लक्षण । सिद्ध ह्यणिजे स्वरूप जाण । तेथें पाहातां वेगळेपण । मुळींच
नाहीं ॥ ३ ॥ स्वरूप होऊन राहिजे । तथा नाव सिद्ध बोळिजे । सिद्ध-
स्वरूपींच साजे । सिद्धपण ॥ ४ ॥ वेदशास्त्रीं जें प्रसिद्ध । सस्वरूप
स्वतसिद्ध । तथासिच बोळिजे सिद्ध । अन्यथा न घडे ॥ ५ ॥ तथा-
पी बोलों कांहीं येक । साधकास कळाया विवेक । सिद्धलक्षणाचें कौतु-
क । तें हें ऐसें असे ॥ ६ ॥ अंतरस्थित स्वरूप जाली । पुढें काया कैसी
घर्तली । जैसी स्वप्नीची नाथिली । स्वप्नरचना ॥ ७ ॥ तथापी सिद्धाचें
लक्षण । कांहीं करूं निरूपण । जेणें बाणे अंतरूपण । परमार्थाची
॥ ८ ॥ सदा स्वरूपानुसंधान । हें मुख्य साधूचें लक्षण । जनीं असोन
आपण । जनावेगळा ॥ ९ ॥ स्वरूपीं दृष्टी पडतां । तुटोन गेली संसा-
रचिंता । पुढें लागली ममता । निरूपणाची ॥ १० ॥ हें साधकाचें
लक्षण । परी सिद्धाआंगीं असे जाण । सिद्धलक्षण साधकेंविण । बोलोंच
नये ॥ ११ ॥ बाह्य साधकाचे परी । आणी स्वरूपाकार अंतरीं । सिद्धल-
क्षण तें चतुरीं । जाणिजे ऐसें ॥ १२ ॥ संदेहरहित साधन । तेंचि
सिद्धाचें लक्षण । अंतर्बाह्य समाधान । चळेना ऐसें ॥ १३ ॥ अचळ
जाली अंतरस्थिती । तेथें चळणास कैची गती । स्वरूपीं लागतां वृत्ती ।
स्वरूपचि जाली ॥ १४ ॥ मग तो चळतांच अचळ । चंचळपणें निश्चळ ।
निश्चळ असोन चंचळ । देह त्याचा ॥ १५ ॥ स्वरूपीं स्वरूपचि जाला ।
मग तो पडोनिच राहिला । अथवा उठोनि पळाला । तरी चळेना
॥ १६ ॥ येथें कारण अंतरस्थिती । अंतरींच पाहिजे निवृत्ती । अंतर
लागलें भगवंतीं । तोचि साधु ॥ १७ ॥ बाह्य भलतैसें असावें । परी
अंतर स्वरूपीं लागावें । लक्षणें दिसती स्वभावें । साधुआंगीं ॥ १८ ॥

रांजीं बैसतां अवैलिळा । आंगीं बाणे राजकळा । स्वरूपीं लागतां जिव्हा-
 ला । लक्षणें बाणती ॥ १९ ॥ येरव्हीं अभ्यास करितां । हाता न चढ-
 ती सर्वथा । स्वरूपीं राहावें तत्वता । स्वरूप होऊनी ॥ २० ॥ अभ्या-
 साचा मुगुटमणीं । वृत्ती राहावी निर्गुणीं । संतसंगें निरूपणीं । स्थिती
 बाणे ॥ २१ ॥ ऐसीं लक्षणें बरवीं । स्वरूपाकारें अभ्यासावीं । स्वरूप
 सोडितां गोसावीं । भांवावती ॥ २२ ॥ आतां असो हें बोलणें । एका
 साधूचीं लक्षणें । जेणें समाधान बाणे । साधकाआंगीं ॥ २३ ॥ स्वरू-
 पीं भरतां कल्पना । तेथें कैची उरेल कामना । हणौनियां साधुजना ।
 कामचि नाही ॥ २४ ॥ कल्पिला विषयो हातींचा जावा । तेणें गुणें
 क्रोध यावा । साधुजनाचा अक्षै ठेवा । जाणार नाही ॥ २५ ॥ हणोनि
 ते क्रोधरहित । जाणती स्वरूप संत । नासिवंत हे पदार्थ । सांडुनियां
 ॥ २६ ॥ जेथें नाही दुसरी परी । क्रोध यावा कोणावरी । क्रोधरहित
 सचराचरीं । साधुजन वर्तती ॥ २७ ॥ आपुला आपण स्वानंद । को-
 णावरी करावा मद । याकारणें वादवेवाद । तुटोन गेला ॥ २८ ॥
 साधु स्वरूप निर्विकार । तेथें कैचा तिरस्कार । आपला आपण मत्सर ।
 कोणावरी करावा ॥ २९ ॥ साधु वस्तु आनायासें । याकारणें मत्सर
 नसे । मदमत्सराचें पिसें । साधुसी नाही ॥ ३० ॥ साधु स्वरूप स्वयं-
 भ । तेथें कैचा असेल दंभ । जेथें द्वैताचा आरंभ । जालाच नाही
 ॥ ३१ ॥ जेणें दृश्य केलें विसंचें । तयास कैचा हो प्रपंच । याकारणें
 निःप्रपंच । साधु जाणावा ॥ ३२ ॥ अवघें ब्रह्मांड त्याचें घर । पंच-
 भूतिक हा जोजोर । मिथ्या जाणोन सत्वर । त्याग केला ॥ ३३ ॥ या-
 कारणें लोभ नसे । साधु सदा निर्लोभ असे । जयाची वासना सैमरसे ।
 शुद्धस्वरूपीं ॥ ३४ ॥ आपुला आपण आघवा । स्वार्थ
 कोणाचा करावा । हणोनि साधु तो जाणावा । शोकरहित

१ राज्यां. २ सहज. ३ उत्कट इच्छा, अंतःकरण. ४ नाहीसें, नष्ट.
 ५ पसारा, खटपट. ६ मिळून जाते, एकवट होते.

॥ ३५ ॥ दृश्यं सांडून नासिवंत । स्वरूप सेविलें शाश्वत ।
याकारणें शोकरहित । साधु जाणावा ॥ ३६ ॥ शोकें दुःखवाची
वृत्ती । तरी ते जाहाली निवृत्ती । ह्यगौनि साधु आदिअंतीं । शोकरहित
॥ ३७ ॥ मोहें झळवावें मन । तरी तें जाहालें उन्मन । याकारणें
साधुजन । मोहातीत ॥ ३८ ॥ साधु वस्तु अद्वये । तेथें कैचें वाटेल
भये । परब्रह्म तें निर्भये । तोचि साधु ॥ ३९ ॥ याकारणें भयातीत ।
साधु निर्भय निवांत । सकळास मांडेल अंत । साधु अनंतरूपी
॥ ४० ॥ सत्यस्वरूपें अमर जाला । भये कैचें वाटेल त्याला । याका-
रणें साधुजनाला । भयेचि नाही ॥ ४१ ॥ जेथें नाही द्वंदभेद । आ-
पला आपण अभेद । तेथें कैचा उठेल खेद । देहबुद्धीचा ॥ ४२ ॥
बुद्धीनें नेमिलें निर्गुणा । त्यास कोणीच नेईना । याकारणें साधुजना ।
खेदचि नाही ॥ ४३ ॥ आपण येकला ठाईचा । स्वार्थ करावा कोणाचा ।
दृश्य नस्तां स्वार्थाचा । ठावचि नाही ॥ ४४ ॥ साधु आपणचि येक ।
तेथें कैचा दुःखशोक । दुजेविण . अविवेक । येणार नाही ॥ ४५ ॥
आशा धरितां परमार्थाची । दुराशा तुटली स्वार्थाची । ह्यणोन नैराशता
साधूची । वोळखण ॥ ४६ ॥ मृदपणें जैसें गगन । तैसें साधूचें
लक्षण । याकारणें साधुवचन । कठीण नाही ॥ ४७ ॥ स्वरूपाचा
संयोगी । स्वरूपचि जाला योगी । याकारणें वीतरागी । निरंतर
॥ ४८ ॥ स्थिति वाणतां स्वरूपाची । चिंता सोडिली देहाची । याका-
रणें होणाराची । चिंता नसे ॥ ४९ ॥ स्वरूपीं लागतां बुद्धी । तुटे
अवची उपाधी । याकारणें निरोपाधी । साधुजन ॥ ५० ॥ साधु स्वरू-
पींच राहे । तेथें संगचि न साहे । ह्यणोनि साधु तो न पाहे । मानाप-
मान ॥ ५१ ॥ अलक्षास लावी लक्ष । ह्यणोन साधु परम दक्ष ।
घोटूं जाणती कैर्षक्ष । परमार्थाचा ॥ ५२ ॥ स्वरूपीं न साहे मळ ।

१ गुंडाळलें जावें, पच्छाडलें जावें. २ बुद्धीनें निर्गुणाचा निश्चय केला,
३ विषयान्वरील प्रेम गेलेलें आहे ज्याचें असा. ४ कैवार.

हणौन साधु तो निर्मळ । साधु स्वरूपचि केवळ । हणोनियां
 ॥ ५३ ॥ सकळ धर्मांधे धर्म । स्वरूपीं राहाणें हा स्वधर्म । हेंचि
 जाणजे मुख्य धर्म । साधुलक्षणार्थें ॥ ५४ ॥ धरितां सधूची संगती ।
 आपेप्राच लागे स्वरूपस्थिती । स्वरूपस्थितीनें बाणती । लक्षणें आंगीं
 ॥ ५५ ॥ ऐसीं साधूचीं लक्षणें । आंगीं बाणती निरूपणें । परंतु
 स्वरूपीं राहाणें । निरंतर ॥ ५६ ॥ निरंतर स्वरूपीं राहातां । स्वरूपचि
 होईजे तत्त्वतां । मग लक्षणें आंगीं बाणतां । वेळ नाही ॥ ५७ ॥
 स्वरूपीं राहिल्यां मती । अवगुण अववेचि सांडती । परंतु यासी
 सत्संगती । निरूपण पाहिजे ॥ ५८ ॥ सकळ सृष्टीचा ठाई । अनु-
 भव येकचि नाही । तो बोलिजेळ सर्वही । पुढिले समासीं ॥ ५९ ॥
 कोणें स्थितीनें राहाती । कैसा अनुभव पाहाती । रामदास हणजे श्रोतीं ।
 अवधान देणें ॥ ६० ॥ इति श्रीदासबोधे गुरुशिष्यसंवादे सिद्धलक्षण-
 नाम समास नवम ॥ ९ ॥

॥ श्रीराम ॥

जनाचे अनुभव पुसतां । कळहो उठिला अवचिता । हा कथाकल्लोळ
 श्रोतां । कौतुकें ऐकावा ॥ १ ॥ येक हणती हा संसार । करितां पाविजे
 पैलपारु । आपला नव्हे कीं जोजारुं । जीव देवाचे ॥ २ ॥ येक हणती
 हें न घडे । लोभ धेऊन आंगीं जडे । पोटांस्तें करणें घडे । सेवा
 कुटुंबाची ॥ ३ ॥ येक हणती स्वभावे । संसार करावा मुखें नावे ।
 कांहीं दानपुण्य करावे । सद्गतीकारणें ॥ ४ ॥ येक हणती संसार खोटा ।
 वैराग्यें ध्यावा देशवटा । येणें स्वर्गलोकींच्या वाटा । मोकळ्या होती ॥ ५ ॥
 येक हणती कोठें जावें । वेर्थाचि कासया हिंडावें । आपुले आश्रमीं असावें ।
 आश्रमधर्म करूनी ॥ ६ ॥ येक हणती कैचा धर्म । अवघा होतसे अधर्म ।
 ये संसारीं नाना कर्म । करणें लागे ॥ ७ ॥ येक हणती बहुतांपरी ।

वासना असावी बरी । येणेंचि तरिजे संसारीं । अनयासें ॥ ८ ॥ येक
 हणती कारण भाव । भावेंचि पाविजे देव । येर हें अवघेंचि वाव । ग-
 थागोवी ॥ ९ ॥ येक हणती वडिले जीवीं । अवघीं देवचि मानावीं ।
 मायेबापें पूजित जावीं । येकाभावे ॥ १० ॥ येक हणती देवब्राह्मण ।
 त्यांचें करावें पूजन । मायेबाप नारायेण । विश्वजनाचा ॥ ११ ॥ येक
 हणती शास्त्र पाहावें । तेथें निरोपिलें देवें । तेणें प्रमाणेंचि जावें । पर-
 लोकासी ॥ १२ ॥ येक हणती अहो जना । शास्त्र पाहातां पुरवेना ।
 याकारणें साधुजना । शरण जावें ॥ १३ ॥ येक हणती सांडा 'गोठी ।
 वायांचि करितां चाउटी । सर्वास कारण पोटी । भूतदया असावी
 ॥ १४ ॥ येक हणती येकचि बरवें । आपुल्या आचारें असावें । अं-
 तकाळीं नाम ध्यावें । सर्वोत्तमाचें ॥ १५ ॥ येक हणती पुण्य असेल ।
 तरीच नाम येईल । नाही तरी भुळी पडेल । अंतकाळीं ॥ १६ ॥ येक
 हणती जीत असावें । तंत्रचि सार्थक करावें । येक हणती फिरावें ।
 तीर्थाटण ॥ १७ ॥ येक हणती हे अटाटी । पाणीपाषाणाची भेटी ।
 चुबकुळ्या मारितां हिंपुटी । कासाविस व्हावें ॥ १८ ॥ येक हणती
 सांडी वाचाळी । अगाध महिमा भूमंडळीं । दर्शनमात्रें होये होळी ।
 माहापातकाची ॥ १९ ॥ येक हणती तीर्थ स्वभावें । कारण मन अवै-
 रावें । येक हणती कीर्तन करावें । सावकास ॥ २० ॥ येक हणती
 योग बरवा । मुख्य तोचि आधीं साधावा । देहो अमरचि करावा । अ-
 कस्मात ॥ २१ ॥ येक हणती ऐसें काये । काळवंचना करूं नये ।
 येक हणती धरावी सोये । भक्तिमार्गाची ॥ २२ ॥ येक हणती ज्ञान
 बरवें । येक हणती साधन करावें । येक हणती मुक्त असावें । निरंतर
 ॥ २३ ॥ येक हणती अनैर्गळा । धरी पापाचा कंटाळा । येक हणती रे
 मोकळा । मार्ग आमुचा ॥ २४ ॥ येक हणती हें विशेष । करूं नये

१ गोष्टी, गोष्ट. २ मुळांत प्रथम “ कारण मनच असावें ” असें होतें,
 त्याचें “ कारण मन अवरारें ” असें केलें आहे. ३ उच्छृंखल.

निंदा द्वेष । येक हणती सावकास दुष्टसंग त्यागावा ॥ २५ ॥ येक हणती ज्याचें खावें । त्या सन्मुखचि मरावें । तेणें तत्काळचि पावावें । मोक्षपद ॥ २६ ॥ येक हणती सांडा गोठी । आधीं पाहिजे ते रोटी । मग करावी चाउटी । सावकास ॥ २७ ॥ येक हणती पाउस असावा । मग सकळ योग बरवा । कारण दुष्काळ न पडावा । हाणिजे बरें ॥ २८ ॥ येक हणती तपोनिधी । होतां वोळती सकळ सिद्धी । येक हणती रे आधीं । इंद्रपद साधावें ॥ २९ ॥ येक हणती आगम पाहावा । वेताळ प्रसन्न करून घ्यावा । तेणें पाविजे देवा । स्वर्गलोकीं ॥ ३० ॥ येक हणती अघोरमंत्र । तेणें होईजे स्वतंत्र । श्रीहरी जयेचा कळत्र । तेचि वोळे ॥ ३१ ॥ ती लागले सर्व धर्म । तेथें कैचें क्रियाकर्म । येक हणती कुकर्म । तिच्या मदें ॥ ३२ ॥ येक हणती येक साक्षरें । करावा मृत्यंजयाचा जप । तेणें गुणें सर्व संकल्प । सिद्धीतें पावती ॥ ३३ ॥ येक हणती बटु भैरव । तेणें पाविजे वैभव । येक हणती शोटींग सर्व । पुर्वितसे ॥ ३४ ॥ येक हणती काळी कंकाळी । येक हणती भद्रकाळी । येक हणती उचिष्ट चांडाळी । सांहे करावी ॥ ३५ ॥ येक हणती विघ्नहर । येक हणती भोळा शंकर । येक हणती सत्वर । पावे भगवती ॥ ३६ ॥ येक हणती मृत्पारी । सत्वरचि सभाग्य करी । येक हणती माहा बरी । भक्ति वेंकटेशाची ॥ ३७ ॥ येक हणती पूर्व ठेवा ! येक हणती प्रेत्त करावा । येक हणती भार घालावा । देवाचवरी ॥ ३८ ॥ येक हणती देव कैचा । अंतचि पाहातो भल्यांचा । येक हणती हा युगाचा । युगधर्म ॥ ३९ ॥ येक आश्चर्य मानिती । येक विस्मयो करिती । येक कंटाळोन हणती । काये होईल तें पाहावें ॥ ४० ॥ ऐसे प्रपंचिक जन । लक्षणें

१ शास्त्र. २ “ श्रीहरी जयेचा कळत्र ” असे चरण मुळांत आहे. त्याचा अर्थ केला पाहिजे. “ श्रीहरीचें जें कळत्र ” हणजे लक्ष्मी अशा अर्थी हें चरण आहे. ३ तिला, त्या लक्ष्मीला, संपत्तीला. ४ साक्षेप, प्रयत्न. ५ साह्य.

सांगतां गहन । परंतु कांहींयेक चिन्ह । अल्पमात्र बोलिलें ॥ ४१ ॥
 आतां असो हा स्वभाव । ज्ञात्यांचा कैसा अनुभव । तोहि सांगिजेळ
 सर्व । सावध ऐका ॥ ४२ ॥ येक ह्मणती करावी भक्ती । श्रीहरी देईळ
 सद्गती । येक ह्मणती ब्रह्मप्राप्ती । कर्मोचि होये ॥ ४३ ॥ येक ह्मणती
 भोग सुटेना । जन्ममरण हें तुटेना । येक ह्मणती उर्मी नाना । अज्ञानाच्या
 ॥ ४४ ॥ येक ह्मणती सर्व ब्रह्म । तेथें कैचें क्रियाकर्म । येक ह्मणती
 हा अधर्म । बोलोंचि नये ॥ ४५ ॥ येक म्हणती सर्व नासे । उरलें
 तेंचि ब्रह्म असे । येक म्हणती ऐसें नसे । समाधान ॥ ४६ ॥ सर्व
 ब्रह्म केवळ ब्रह्म । दोनी पूर्वपक्षाचे भ्रम । अनुभवाचें वेगळें वर्म । म्ह-
 णती येक ॥ ४७ ॥ येक म्हणती हें न घडे । अनुर्वाच्य वस्तु घडे ।
 जें बोलतां मोन्य पडे । वेदशास्त्रांसीं ॥ ४८ ॥ तव श्रोता अनुवादला ।
 म्हणे निश्चये कोण केला । सिद्धांतमते अनुभवाला । उरी कैची ॥ ४९ ॥
 अनुभव देहीं वेगळाले । हें पूर्वीच बोलिलें । आतां कांहीं येक केलें ।
 नवचे कीं ॥ ५० ॥ येक साक्षत्वे वर्तती । साक्षी वेगळाचि म्हणती ।
 आपण द्रष्टा ऐसी स्थिती । स्वानुभवाची ॥ ५१ ॥ दृश्यापासून द्रष्टा वे-
 गळा । ऐसी अलितपणाची कळा । आपण साक्षत्वे निराळा । स्वानुभवे
 ॥ ५२ ॥ सकळ पदार्थ जाणतां । तो पदार्थाहून पर्ता । देहीं असोनी
 अलितता । सहजचि जाली ॥ ५३ ॥ येक ऐसें स्वानुभवे । म्हणती
 साक्षत्वे वर्तावे । दृश्य असोनि वेगळें व्हावे । द्रष्टेपणें ॥ ५४ ॥ येक
 म्हणती नाही भेद । वस्तु ठाईची अभेद । तेथें कैचा मतिमंद । द्रष्टा
 आणिला ॥ ५५ ॥ अवघी साकरचि स्वभावे । तेथें कडु काय निव-
 ढावे । द्रष्टा कैचा स्वानुभवे । अवघेचि ब्रह्म ॥ ५६ ॥ प्रपंच परब्रह्म
 अभेद । भेदवादी मानिती भेद । परी हा आत्मा स्वानंद । आकारला
 ॥ ५७ ॥ विघुरलें तुप थिजलें । तैसें निर्गुणाचि गुणा आलें । तेथें काये

१ अनुभवाला ठाव नाही, अनुभव उरत नाही असा सिद्धांत आहे, कारण अनुभव ह्मणला कीं तेथें द्वैत आलेंच.

वेगळें केलें । द्रष्टेपणें ॥ ५८ ॥ म्हणौनि द्रष्टा आणी दृश्य । अवघा ये-
 कचि जगदीश । द्रष्टेपणाचे सायास । कासयासी ॥ ५९ ॥ ब्रह्मचि आ-
 कारलें सर्व । ऐसा येकांचा अनुभव । ऐसे हे दोनी स्वभाव । निरोपिले
 ॥ ६० ॥ अवघा आत्मा आकारला । आपण भिन्न कैचा उरला । दु-
 सरा अनुभव बोलिला । ऐसियापरी ॥ ६१ ॥ ऐक तिसरा अनुभव ।
 प्रपंच सारुनियां सर्व । काहीं नाही तोचि देव । ऐसें ह्मणती ॥ ६२ ॥
 दृश्य अवघें वेगळें केलें । केवळ अदृश्यचि उरलें । तेंचि ब्रह्म अनुभ-
 विलें । म्हणती येक ॥ ६३ ॥ परी तें ब्रह्म म्हणों नये । उपायासारिखा
 अपाये । सुन्यत्वास ब्रह्म काये । म्हणों येईछ ॥ ६४ ॥ दृश्य अवघें
 बोलांडिलें । अदृश्य सुन्यत्वीं पडिलें । ब्रह्म म्हणौनि मुरडलें । तेथुनिच
 मागें ॥ ६५ ॥ इकडे दृश्य तिकडे देव । मध्यें सुन्यत्वाचा ठाव । त-
 यास मंदबुद्धीस्तव । प्राणी ब्रह्म म्हणे ॥ ६६ ॥ रायास नाहीं बोळ-
 खिलें । सेवकास रावसें कल्पिलें । परी तें अवघें वेध गेलें । राजा दे-
 खतां ॥ ६७ ॥ तैसें सुन्यत्व कल्पिलें ब्रह्म । पुढें देवतां परब्रह्म । सु-
 न्यत्वाचा अवघा भ्रम । तुटोन गेला ॥ ६८ ॥ परी हा सूक्ष्म आड-
 ताळा । वारी विवेकें वेगळा । जैसें दुग्ध घेऊन जळा । राजहंस सांडी
 ॥ ६९ ॥ आधीं दृश्य सोडिलें । मग सुन्यत्व बोलांडिलें । मूळमायेपरतें
 देखिलें । परब्रह्म ॥ ७० ॥ वेगळेंपणें पाहाणें घडे । तेणें वृत्ति सु-
 न्यत्वीं पडे । पोटीं संदेह पवाडे । सुन्यत्वाचा ॥७१॥ भिन्नपणें अनुभ-
 विलें । तयास सुन्य ऐसें बोलिलें । वस्तु लक्षितां अभिन्न जालें ।

१ द्रष्टा हा दृश्यापासून वेगळा आहे असें एक मत. दुसरें मत असें आहे कीं द्रष्टा आणि दृश्य हीं एकच आहेत, जें आहे तें सर्व ब्रह्म आहे. तिसरें मत असें आहे कीं जें दृश्य आहे तें वगळून जें “ काहीं नाही ” तें ब्रह्म. २ शून्याला ब्रह्म ह्मणणें बरोबर आहे (उपाय) असें वाटेल पण तें चुकीचें होईल (अपाय); अपाय उपायासारिखा वाटतो. ३ अडथळा. दृश्य ओलांडून परब्रह्माकडे जातांना मार्गात “ शून्यत्व ” लागतें. तेंच ब्रह्म समजून कित्येक तेथेंच थांबतात. तरी असें करूं नये. शून्यत्वाचा हा अडथळा विवेकानें मागें वारून पुढें गेलें पाहिजे.

पाहिजे आधीं ॥ ७२ ॥ वस्तु आपणाचि होणें । ऐसें वस्तूचें पाहाणें । निश्चयेसीं भिन्नपणें । सुन्यत्व लाभे ॥ ७३ ॥ याकारणें सुन्य काहीं । परब्रह्म होणार नाहीं । वस्तुरूप होऊन पाहीं । स्वानुभवे ॥ ७४ ॥ आपण वस्तु सिद्धाचि आहे । मन मी ऐसें कळूं नये । साधु सांगती उपाये । तूंचि आत्मा ॥ ७५ ॥ मन मी ऐसें नाथिलें । संतीं नाहीं निरोपिलें । मानाचें कोणाच्या बोलें । मन मी ऐसें ॥ ७६ ॥ संतवचनीं ठेवितां भाव । तोचि शुद्ध स्वानुभव । मनाचा तैसाच स्वभाव । आपण वस्तु ॥ ७७ ॥ जयाचा ध्यावा अनुभव । तोचि आपण निरावेव । आपुला घेती अनुभव । विश्वजन ॥ ७८ ॥ लोभी धन साधूं गेले । तंव ते लोभी धनचि जांले । मग ते भाग्यपुरुषीं भोगिले । सावकास ॥ ७९ ॥ तैसें देहबुद्धि सोडितां । साधकास जालें तत्वता । अनुभवाची मुख्य वार्ता । ते हे ऐसी ॥ ८० ॥ आपण वस्तु मुळीं येक । ऐसा ज्ञानाचा विवेक । येथून हा ज्ञानदशक । संपूर्ण जाला ॥ ८१ ॥ आत्मज्ञान निरोपिलें । येथामतीनें बोलिलें । न्यूनपूर्ण क्षमा केले । पाहिजे श्रोतीं ॥ ८२ ॥ इति श्रीदासबोधे गुरुशिष्यसंवादे सुन्यावनिर्शननाम समास दाहवा ॥ १० ॥

॥ दशक नवम गुणरूपनाम ॥ ९ ॥

॥ श्रीराम ॥

निराकार म्हणिजे काये । निराधार म्हणिजे काये । निर्विकल्प म्हणि-

१ एकादा लोभी मनुष्य धनाची अपेक्षा करून धन मिळवायला गेला आणि स्वतःच धन झाला तर त्या धनाचा उपभोग घेण्यास जसा तो निराळा उरत नाही, तद्वत् साधक हा परब्रह्म पाहण्यास गेला आणि स्वतःच ब्रह्म झाला; मग पाहाणें कोठें उरलें ?

जें काये । मज निरोपावें ॥ १ ॥ निराकार म्हणजे आकार नाही । निराधार म्हणजे आधार नाही । निर्विकल्प म्हणजे कल्पना नाही । परब्रह्मासी ॥ २ ॥ निरामय म्हणजे काये । निराभास म्हणजे काये । निरावेव म्हणजे काये । मज निरोपावें ॥ ३ ॥ निरामय म्हणजे जळमये नाही । निराभास म्हणजे भासचि नाही । निरावेव म्हणजे अवेव नाही । परब्रह्मासी ॥ ४ ॥ निःप्रपंच म्हणजे काये । निःकळक म्हणजे काये । निरोपाधी म्हणजे काये । मज निरोपावें ॥ ५ ॥ निःप्रपंच म्हणजे प्रपंच नाही । निःकळक म्हणजे कळक नाही । निरोपाधी म्हणजे उपाधी नाही । परब्रह्मासी ॥ ६ ॥ निरोपम्य म्हणजे काये । निराळव म्हणजे काये । निरापेक्षा म्हणजे काये । मज निरोपावें ॥ ७ ॥ निरोपम्य म्हणजे उपमा नाही । निराळव म्हणजे अवलंबन नाही । निरापेक्षा म्हणजे अपेक्षा नाही । परब्रह्मासी ॥ ८ ॥ निरंजन म्हणजे काये । निरंजन म्हणजे काये । निरंजन म्हणजे काये । मज निरोपावें ॥ ९ ॥ निरंजन म्हणजे जनचि नाही । निरंतर म्हणजे अंतर नाही । निर्गुण म्हणजे गुणचि नाही । परब्रह्मासी ॥ १० ॥ निःसंग म्हणजे काये । निर्मळ म्हणजे काये । निश्चळ म्हणजे काये । मज निरोपावें ॥ ११ ॥ निःसंग म्हणजे संगचि नाही । निर्मळ म्हणजे मळाचि नाही । निश्चळ म्हणजे चळण नाही । परब्रह्मासी ॥ १२ ॥ निशब्द म्हणजे काये । निर्दोष म्हणजे काये । निवृत्ती म्हणजे काये । मज निरोपावें ॥ १३ ॥ निशब्द म्हणजे शब्दचि नाही । निर्दोष म्हणजे दोषचि

१ इतर चरणांची धाटणी पाहिली ह्मणजे येथें “ निरामय ह्मणजे आमय नाही ” असें असावयाचें होतें; परंतु येथें “ आमय ” बद्दल “ जळमये ” आहे. आमय ह्मणजे रोग, विकार. पिंड आणि ब्रह्मांड या उभयतांना विकार आहेत. रोग होऊन पिंडाचा जसा अंत होतो तद्वत् सर्व “ जळमय ” होऊन ब्रह्मांडाचाही अंत होतो. अर्थात् “ जळमय ” हा ब्रह्मांडाचा विकारच होय. ब्रह्माला हा विकार बाधत नाही ह्मणून तें निरामय आहे. २ लोकांचा संसर्ग नाही जें एकटेंच आहे, तें निरंजन.

नहीं । निवृत्ती म्हणजे वृत्तिच नाही । परब्रह्मासी ॥ १४ ॥ निःकाम
 म्हणजे काये । निर्लेप म्हणजे काये । निःकर्म म्हणजे काये । मज
 निरोपावें ॥ १५ ॥ निःकाम म्हणजे कामाचि नाही । निर्लेप म्हणजे
 लेपचि नाही । निःकर्म म्हणजे कर्मचि नाही । परब्रह्मासी ॥ १६ ॥
 अनाम्य म्हणजे काये । अजन्मा म्हणजे काये । अप्रत्यक्ष म्हणजे
 काये मज निरोपावें ॥ १७ ॥ अनाम्य म्हणजे नामाचि नाही । अज-
 न्मा म्हणजे जन्मचि नाही । अप्रत्यक्ष म्हणजे प्रत्यक्ष नाही । परब्रह्म
 तें ॥ १८ ॥ अगणीत म्हणजे काये । अकर्तव्य म्हणजे काये । अक्षै
 म्हणजे काये । मज निरोपावें ॥ १९ ॥ अगणीत म्हणजे गणीत
 नाही । अकर्तव्य म्हणजे कर्तव्यता नाही । अक्षै म्हणजे क्षयचि नाही ।
 परब्रह्मासी ॥ २० ॥ अरूप म्हणजे काये । अलक्ष म्हणजे काये ।
 अनंत म्हणजे काये । मज निरोपावें ॥ २१ ॥ अरूप म्हणजे रूपचि
 नाही । अलक्ष म्हणजे लक्षत नाही । अनंत म्हणजे अंतचि नाही ।
 परब्रह्मासी ॥ २२ ॥ अपार म्हणजे काये । अढळ म्हणजे काये । अ-
 तर्क्ये म्हणजे काये । मज निरोपावें ॥ २३ ॥ अपार म्हणजे पारचि
 नाही । अढळ म्हणजे । ढळचि नाही । अतर्क्ये म्हणजे तर्कत नाही ।
 परब्रह्म तें ॥ २४ ॥ अद्वैत म्हणजे काये । अदृश्य म्हणजे काये ।
 अच्युत म्हणजे काये । मज निरोपावें ॥ २५ ॥ अद्वैत म्हणजे द्वैतचि
 नाही । अदृश्य म्हणजे दृश्यचि नाही । अच्युत म्हणजे चैवत नाही ।
 परब्रह्म तें ॥ २६ ॥ अछेद म्हणजे काये । अदाह्य म्हणजे काये । अ-
 क्लेद म्हणजे काये । मज निरोपावें ॥ २७ ॥ अछेद म्हणजे छेदेना ।
 अदाह्य म्हणजे जळेना । अक्लेद म्हणजे कालवेना । परब्रह्म तें ॥ २८ ॥
 परब्रह्म म्हणजे सकळांपरतें । तयास पाहातां आपणाचि तें । हें कळे
 अनुभवमते । सद्गुरु केलियां ॥ २९ ॥ इति श्रीदासबोधे गुरुशिष्यसंवादे
 आशंकांना समास ॥ १ ॥

॥ श्रीराम ॥

जें जें कांहीं साकार दिसे । तें तें कल्पांतीं नासे । स्वरूप तें अस-
 तचि असे । सर्वकाळ ॥ १ ॥ जें सकळांमधें सार । मिथ्या नव्हे तें
 साचार । जें कां नित्य निरंतर । संचलें असे ॥ २ ॥ तें भगवंताचें
 निजरूप । त्यासि बोलिजे स्वरूप । याहि वेगळीं अमूप । नामें तयाचीं
 ॥ ३ ॥ त्यास नामाचा संकेत । कळावया हा दृष्टांत । परी तें स्वरूप
 नामातीत । असतचि असे ॥ ४ ॥ दृश्यासबाह्य संचलें । परी तें वि-
 श्वास चोरलें । जवळिच नाहीसैं जालें । असतचि कैसें ॥ ५ ॥ ऐसा
 ऐकोनियां देव । उठे दृष्टीचा भाव । पाहों जातां दिसे सर्व । दृश्याचि
 आवघें ॥ ६ ॥ दृष्टीचा विषयो दृश्य । तोचि जालियां सादृश्य । तेणें
 दृष्टी पावे संतोष । परी तें देखणें नव्हे ॥ ७ ॥ दृष्टीस दिसे तें नासे ।
 येतद्विषई श्रुति असे । हणौन जें दृष्टीस दिसे । तें स्वरूप नव्हे ॥ ८ ॥
 स्वरूप तें निराभास । आणी दृश्य भासलें साभास । भासास बोलिल्ला
 नास । वेदांतशास्त्रीं ॥ ९ ॥ आणी पाहातां दृश्यचि भासे । वस्तु दृश्या-
 वेगळी असे । स्वानुभवें पाहातां दिसे । दृश्यासबाह्य ॥ १० ॥ जें नि-
 राभास निर्गुण । त्याची काये सांगावी खूण । परी तें स्वरूप जाण ।
 सन्निधचि असे ॥ ११ ॥ जैसा आकाशीं भासला भास । आणी सक-
 लांमधें आकाश । तैसा जाणिजे जगदीश । सबाह्य अभ्यांतरीं ॥ १२ ॥
 उदकामधें परी भिजेना । पृथ्वीमधें परी झिजेना । वन्हीमधें परी सि-
 जेना । स्वरूप देवाचें ॥ १३ ॥ तें रेंद्यामध्यें परी बुडेना । तें वायोमधें
 परी उडेना । सुवर्णीं असे परी घडेना । सुवर्णासारिखें ॥ १४ ॥ ऐसैं
 जें संचलें सर्वदा । परी तें आकळेना कदा । अभेदामाजी वाढवी भेदा ।

१ परमेश्वराचें हें वर्णन ऐकून दृष्टीला इच्छा होते कीं तो पहावा, परंतु प-
 हावयाला जातां सारें दृश्यचि दिसतें. २ प्रत्यक्ष.

ते हे अहंता ॥ १५ ॥ तिच्या स्वरूपाची मृण । सांगां काहीं वोळ-
 मृण । अहंतेचें निरूपण । सावध एका ॥ १६ ॥ जे स्वरूपाकडे पावे।
 अनुभवासवें झेपावे । अनुभवाचें शब्द आववे । बोलोन दारवी ॥ १७ ॥
 म्हणे आतां मीच स्वरूप । तेचि अहंतेचें रूप । निराकारीं आपेंआप ।
 वेगळी पडे ॥ १८ ॥ स्वयें मीच आहे ब्रह्म । ऐसा अहंतेचा भ्रम ।
 ऐसिये सूक्ष्मीं सूक्ष्म । पाहातां दिसे ॥ १९ ॥ कल्पना आकळी हेत ।
 वस्तु कल्पनातीत । म्हणौन नाकळे अंत । अनंताचा ॥ २० ॥ अन्वये
 आणी वीरैरक । हा शब्दभेद कोणी येक । निशब्दाचा अंतरविवेक ।
 शोधिला पाहिजे ॥ २१ ॥ आधीं घेईजे वाच्यांश । मग बोळखिजे ल-
 क्ष्यांश । लक्ष्यांशीं पाहातां वाच्यांश । असेल कैचा ॥ २२ ॥ सर्वब्रह्म
 आणी विमळब्रह्म । हा वाच्यांशाचा अनुक्रम । शोधितां लक्ष्यांशाचें वर्म ।
 वाच्यांश नसे ॥ २३ ॥ सर्व विमळ दोनी पक्ष । वाच्यांशीं आटती प्र-
 त्यक्ष । लक्ष्यांशीं लावितां लक्ष । पक्षपात घडे ॥ २४ ॥ हें लक्ष्यांशें
 अनुभवणें । येथें नाही वाच्यांश बोलणें । मुख्य अनुभवाचे खुणे ।

१ ह्याणे आतां मीच स्वरूप । तेचि अहंतेचें रूप ॥ मी ब्रह्म आहे, अहं ब्र-
 ह्मास्मि असा मीपणा. २ जी अहंता “अहं ब्रह्मास्मि” अशी स्वरूपाची ओ-
 लख करून देते, तसा अनुभव आणिते आणि आलेला सर्व अनुभव बोलून दाख-
 विते. ३ “मीच ब्रह्म” हा जो हेतु, हें जें बोलणें, तें कल्पनेनें जाणलें जातें
 परंतु ब्रह्म कल्पनातीत असल्यामुळें त्याचा अंत लागत नाही. ४ “अष्ट देहांची
 उभावणी” याचें नांव अन्वय व त्या “उद्भवाचा संहार” त्याचें नांव व्यतिरेक.
 अष्ट देहांची उभावणी व संहारणी सांगतां येणें हें नुसतें शाब्दिक ज्ञान आहे, परंतु
 निःशब्द असें जें परब्रह्म त्याचा विवेकानें शोध घेतला पाहिजे. ५ “हें सर्व ब्रह्म
 आहे” असें ह्याणणारांचा एक व “मायाविवर्जित तेवढेंच विमल ब्रह्म” असें
 ह्याणणारांचा दुसरा, असे दोन पक्ष आहेत. परंतु हे पक्ष बोलण्यापुरते आहेत;
 परब्रह्म काय आहे त्याचें वर्म कळल्यावर हें बोलणें आणि हे पक्ष उरत नाहींत.
 ६ सर्व आणि विमल हे दोन पक्ष वाच्यांशांतच आटतात, ते बोलण्यापलिकडे जात
 नाहींत; परंतु लक्ष्यांश जें काहीं आहे त्याच्याकडे लय लागला ह्याणजे तेथें पक्ष
 उरत नाहीं. पक्षपात घडे = पक्षाचा नाश होतो. “सर्व विमल” असे जे पक्ष
 त्यांचा पात होतो. ७ ह्या गोष्टी अनुभवाच्या आहेत, तेथें बोलण्याचें काम नाही.

वाचारंभ कैचा ॥ २५ ॥ परा पश्यंती मधेमां वैखरी । जेथें बोसरती
 च्यारी । तेथें शब्दकळाकुसरी । कोण काज ॥ २६ ॥ शब्द बोलतां
 सर्वेच नासे । तेथें शाश्वतता कोठें असे । प्रत्यक्षास प्रमाण नसे । बरें
 पाहा ॥ २७ ॥ शब्द प्रत्यक्ष नासिवंत । ह्यणोन घडे पक्षपात । सर्व
 विमळ ऐसा हेत । अनुभवीं नाहीं ॥ २८ ॥ ऐक अनुभवाचें लक्षण ।
 अनुभव म्हणिजे अनन्य जाण । ऐक अनन्याचें लक्षण । ऐसें असे
 ॥ २९ ॥ अनन्य म्हणिजे अन्य नसे । आत्मनिवेदन जैसें । संगंभंगें
 असतचि असे । आत्मा आत्मपणें ॥ ३० ॥ आत्म्यास नाहीं आत्मपण ।
 हेचि निःसंगाचें लक्षण । हें वाच्यांशें बोलिलें जाण । कळावया कारणें
 ॥ ३१ ॥ येरवीं लक्ष्यांश तो वाच्यांशें । सांगिजेल हें घडे कैसें । वाक्य-
 विवरणें अपैसें । कळों लागे ॥ ३२ ॥ करावें तत्वविवरण । शोधावें
 ब्रह्म निर्गुण । पाहावें आपणास आपण । ह्यणिजे कळे ॥ ३३ ॥ हें न
 बोलतांच विवरिजे । विवरोन विवरोन राहिजे । मग अबोलणेंचि
 साजे । माहापुरुषीं ॥ ३४ ॥ शब्दचि निशब्द होती । श्रुति नेति नेति
 म्हणती । हें तों आलें आत्मप्रचिती । प्रत्यक्ष आतां ॥ ३५ ॥
 प्रचित आलियां अनुमान । हा तों प्रत्यक्ष दुराभिमान । तरी आतां मी
 अज्ञान । मज काहींच न कळे ॥ ३६ ॥ मी लटिका माझे बोलणें लटि-
 कें । मी लटिका माझे चालणें लटिकें । मी माझे आवघेंचि लटिकें ।
 कल्पनिक ॥ ३७ ॥ मज मुळींच नाहीं ठाव । माझे बोलणें अवघेंचि
 वाव । हा प्रकृतीचा स्वभाव । प्रकृती लटिकी ॥ ३८ ॥ प्रकृति आणी
 पुरुष । या दोहींस जेथें निरास । तेथें मीपण विशेष । हें केवि घडे
 ॥ ३९ ॥ जेथें सर्वही अशेष जालें । तेथें विशेष कैचें आलें । मी मौनी

१ आदृतात, मागें हृदतात. २ शब्दांचें कलाकौशल्य. ३ तत्काळ. ४ संग
 नाहीसा होऊन; त्रिपुटी (उ० उपास्य, उपासक, उपासना) नाहीशी होऊन; द्वैत
 नाहीसें होऊन. ५ “ गुरोस्तु मौनं व्याख्यानम् । ” ब्रह्म अनिर्वाच्य असल्यामुळें
 सत्पुरुष बोलून दाखवीत नाहीत हें योग्यच होय. ६ मीपणाला. ७ माझे बोलणें.
 ८ वायूचा. ९ वायु. १० जाणीव.

म्हणतां भंगलें । मौन्य जैसे' ॥ ४० ॥ आतां मौन्य न भंगावें । करून
कांहींच न करावें । असोन निशेष नसावें । विवेकबळें ॥ ४१ ॥ इति
श्रीदासबोधे गुरुशिष्यसंवादे ब्रह्मनिरूपणनाम समास द्वितीय ॥ २ ॥

॥ श्रीराम ॥

श्रोतीं केला अनुमान । ऐसें कैसें ब्रह्मज्ञान । कांहींच नाही असोन ।
हैं केवि घडे ॥ १ ॥ सकळ करून अकर्ता । सकळ भोगून अभोक्ता ।
सकळांमधें अलिप्तता । येईल कैसी ॥ २ ॥ तथापी तुम्ही ह्मणतां ।
योगी भोगून अभोक्ता । स्वर्गनर्कही आतां । येणें न्यायें ॥ ३ ॥ जन्म
मृत्यु भोगीलेच भोगी । परी तो भोगून अभोक्ता योगी । यातनाही त-
यालागीं । येणेंचि पाडें ॥ ४ ॥ कुटून नाही कुटिला । रडोन नाही
रडला । कुंथोन नाही कुंथिला । योगेश्वर ॥ ५ ॥ जन्म नसोन घा-
तला । पतित नसोन जाला । यातना नसोन पावला । नानापरी ॥६॥
ऐसा श्रोतयांचा अनुमान । श्रोतीं घेतलें आडरान । आतां याचें समा-
धान । केलें पाहिजे ॥ ७ ॥ वक्ता ह्मणे सावध व्हावें । तुम्ही बोलता
बरवें । परी हें तुमच्याच अनुभवं । तुम्हास घडे ॥ ८ ॥ ज्याचा अ-
नुभव जैसा । तो तो बोलतो तैसा । संपदेविण जो धिर्वासा । तो नि-

१ जेथें कांहींच उरलें नाही तेथें विशेष काय सांगावयाचें. मी मौनव्रत
धारण केलें आहे असें कोणी तोंडानें सांगितलें ह्मणजे जसें त्याचें मौन्य नाहीसें
होतें, तद्वत् कोणी तोंडानें अनुभव सांगूं लागला तर तो त्याला आला नाही असें
समजावें. २ क्रियादोषविरहित क्रिया करावी. ३ असोन कांहींच नसावें. ४ श्रोता
आडरानांत शिरून प्रश्न विचारतो:—तुम्ही ह्मणतां योगी सर्व करून अकर्ता व सर्व
भोगून अभोक्ता आहे तर मग पापाचरण करण्यास आडकाठी कोठेंच उरली नाही;
कारण पाप करून नच केल्यासारखें आहे. पापपुण्य, सुकृतदुकृत हीं सर्व सार-
खीच ज्ञाळीं ह्मणावयाचीं. स्वर्गाला जाऊन नच गेल्यासारखें आहे व नरकाला जा-
ऊनही नच गेल्यासारखें आहे. ५ धीर.

रार्थक ॥ ९ ॥ नाही ज्ञानाची संपदा । अज्ञानदारिद्र्ये आपदा । भोगि-
 ल्याच भोगी सदा । शब्दज्ञानें ॥ १० ॥ योगी वोळखावा योगेश्वरें ।
 ज्ञानी वोळखावा ज्ञानेश्वरें । माहाचतुर तो चतुरें । वोळखावा ॥ ११ ॥
 अनुभवी अनुभवियास कळे । अलिप्त अलिप्तपणें निवळे । विदेहाचा
 देहभाव गळे । विदेही देखतां ॥ १२ ॥ बद्धासारिखा सिद्ध । आणी
 सिद्धासारिखा बद्ध । येक भावील तो अबद्ध । ह्यणावाच नलगे ॥ १३ ॥
 झडपला तो देहधारी । आणी देहधारक पंचाक्षरी । परंतु दोघां येक-
 सरी । कैसी द्यावी ॥ १४ ॥ तैसा अज्ञान पतित । आणी ज्ञानी जी-
 वन्मुक्त । दोघे समान मानील तो युक्त । कैसा ह्यणावा ॥ १५ ॥
 आतां असो हे दृष्टांत । प्रचित बोलों कांहीं हेतें । येथें श्रोतीं सावचित्त ।
 क्षणयेक व्हावें ॥ १६ ॥ जो जो ज्ञानें गुप्त जाला । जो विवेकें वि-
 रौला । जो अनन्यपणें उरला । नाहींच कांहीं ॥ १७ ॥ तयास कैसें
 गवसावें । शोधूं जातां तोचि व्हावें । तोचि होतां ह्यणावें । नलगे कांहीं
 ॥ १८ ॥ देहीं पाहातां दिसेना । तवें शोधितां भासेना । ब्रह्म आहे
 निवडेना । कांहीं केल्यां ॥ १९ ॥ दिसतो तरी देहधारी । परी कांहींच
 नाहीं अंतरीं । तयास पाहातां वरिचरी । कळेल कैसा ॥ २० ॥ क-
 ळाया शोधावें अंतर । तंव तो नित्य निरंतर । जयास धुंडितां विकार ।
 निर्विकार होती ॥ २१ ॥ तो परमात्मा केवळ । तयास नाहीं मायामळ ।
 अग्वंड हेतूचा विटाळ । जालाच नाहीं ॥ २२ ॥ ऐसा जो कां योगी-
 राज । तो आत्मा सहजी सहज । पूर्णब्रह्म वेदबीज । देहाकारें कळेना
 ॥ २३ ॥ देह भावितां देहाचि दिसे । परी अंतर अनारिसें असे । त-
 यास शोधितां नसे । जन्ममरण ॥ २४ ॥ जयास जन्ममरण व्हावें ।

१ अलिप्ताला पाहून अलिप्त निवळतो ह्यणजे आनंद पावतो. २ प्रचीति-
 पूर्वक कांहीं हेतु, विचार मांगतां. ३ आत्मस्वरूपां लीन झाला. ४ जो अनन्य,
 ब्रह्मस्वरूप झाल्यामुळे निराळा राहिला नाहीं. ५ पूर्ण ब्रह्म ह्यणजेच वेदानें सांगि-
 तलेले गुह्य, तें. ६ त्या अंतरात्म्याचें स्वरूप पाहूं जातां त्याला जन्ममरण नाहीं.
 ७ हातें. जन्ममरण हें ज्याला आहे असा देह कांहीं तो नव्हे.

तैं तो नव्हेचि स्वभावें । नाहींच तैं आणावें । कोठून कैचें ॥ २५ ॥
 निर्गुणास जन्म कल्पिला । अथवा निर्गुण उडविला । तरी उडाला
 आणी जन्मला । आपला आपण ॥ २६ ॥ माध्यानीं थुंकितां सूर्यावरी ।
 तो थुंका पडेल आपणाचवरी । दुसऱ्यास चिंतितां अंतरीं । आपणास
 घडे ॥ २७ ॥ समर्थ रायाचें महिमान । जाणतां होतें समाधान । परंतु
 भुंकां लागलें स्वान । तरी तें स्वानचि आहे ॥ २८ ॥ ज्ञानी तो सत्य-
 स्वरूप । अज्ञान देखे मनुष्यरूप । भावासारिखा फळद्रूप । देव तैसा ॥ २९ ॥
 देव निराकार निर्गुण । लोक भाविती पाषाण । पाषाण फुटतो निर्गुण ।
 फुटेल कैसा ॥ ३० ॥ देव सदोदित संचला । लोकीं बहुविध केला ।
 परंतु बहुविध जाला । हें तों घडेना ॥ ३१ ॥ तैसा साधु आत्मज्ञानी ।
 बोधें पूर्ण समाधानी । विवेकें आत्मनिधेदनी । आत्मरूपी ॥ ३२ ॥ ज-
 ल्लोन काष्ठाचा आकार । अग्नि दिसे काष्ठाकार । परी काष्ठ होईल हा
 विचार । बोलोंच नये ॥ ३३ ॥ कर्पूर असे तों जळतां दिसे । तैसा
 ज्ञानीदेह भासे । त्यास जन्मवितां कैसें । कर्दळीउदरीं ॥ ३४ ॥ वीज
 भाजलें उगवेना । वस्त्र जळलें उकलेना । बोध निवडितां निवडेना ।
 गंगेमधें ॥ ३५ ॥ बोध गंगेमगें दिसे । गंगा येकदेसी असे । साधु
 कांहींच न भासे । आणी आत्मा सर्वगत ॥ ३६ ॥ सुवर्ण नव्हे लो-
 खंड । साधूस जन्म थोतांड । अज्ञान प्राणी जडमूढ । त्यास हें उम-
 जेचिना ॥ ३७ ॥ अंधास कांहींच न दिसे । तरी ते लोक आंधळे
 कैसें । सर्नपातें बरळतसे । सनपाती ॥ ३८ ॥ जो स्वप्नामधें भ्याला ।
 तो स्वप्नभयें बोसगौला । तें भये जागत्याला । केथि लागे ॥ ३९ ॥

१ अथवा निर्गुणास मृत्यु कल्पिला. उडविला=बाध केला, मृत्यु आणला.
 २ दुसऱ्याला जसें बरें वाईट चिंतावें तसें तें आपणांस घडतें. ३ ज्ञान्याच्या देहाची
 स्थिति कापरासारखी आहे. एकदा कापुर जळला ह्मणजे तो पुन्हां कर्दळीच्या उ-
 दरीं निर्माण व्हावयाचा नसतो, तद्वत् ज्ञान्याचा देह एकदां गेला कीं त्यास पुन्हां
 जन्म नाही. ४ सन्निपाताच्या योगानें. ५ बरळूं लागला.

मुळी सर्पाकार देखिली । येक भ्याला येकें वोळखिली । दोघांची अवस्ता
लेखिली । सारिखीच कैसी ॥ ४० ॥ हातीं धरितांहि डसेना । हें ये-
कास भासेना । तरी ते त्याची करुपना । तयासीच बाधी ॥ ४१ ॥
विंचु सर्प डसला । तेणें तोचि जाकळला । तयाचेनि लोक जाला ।
कासावीस कैसा ॥ ४२ ॥ आतां तुटला अनुमान । ज्ञानियांस कळे
ज्ञान । अज्ञानास जन्ममरण । चुकेचिना ॥ ४३ ॥ येका जाणण्यासाठीं ।
लोक पडिले अटाटी । नेणपणें हिंपुटी होती । जन्ममृत्यें ॥ ४४ ॥
तेचि कथानुसंधान । पुढें केळें परिछिन्न । सावधान सावधान । म्हणे
वक्ता ॥ ४५ ॥ इति श्रीदासबोधे गुरुशिष्यसंवादे निःसंदेहनिरूपणनाम
समास तृतीय ॥ ३ ॥

॥ श्रीराम ॥

पृथ्वीमधें लोक सकळ । येक संपन्न येक दुर्बळ । येक निर्मळ येक
बोंगळ । काय निमित्त ॥ १ ॥ कित्येक राजे नांदती । कित्येक दरिद्र
भोगिती । कितीयेकांची उत्तम स्थिती । कित्येक अधमोद्धम ॥ २ ॥
ऐसें काय निमित्त जालें । हें मज पाहिजे निरोपिलें । याचें उत्तर ऐ-
किलें । पाहिजे श्रोतीं ॥ ३ ॥ हे सकळ गुणापार्सी गती । सगुण भा-
ग्यश्री भोगिती । अवगुणास दरिद्रप्रासी । येदर्थी संदेह नाही ॥ ४ ॥
जो जो जेथें उपजला । तो ते वेवसाई उमजला । तयास लोक ह्मणती
भला । कार्यकर्ता ॥ ५ ॥ जाणता तो कार्य करी । नेणता कांहींच न
करी । जाणता तो पोट भरी । नेणता भीक मागे ॥ ६ ॥ हें तों प्र-
गटचि असे । जनीं पाहातां प्रत्यक्ष दिसे । विद्येवीण करंटा वसे ।
विद्या तो भाग्यवंत ॥ ७ ॥ आपुली विद्या न सिकसी । तरी काये
भीक मागसी । जेथें तेथें बुद्धी ऐसी । वडिलें सांगती ॥ ८ ॥ वडिल

१ व्याप्त झाला, व्याकुळ झाला. २ एक ज्ञान नसल्यामुळे. ३ अज्ञानानें.
४ स्पष्ट.

आहे करंटा । आणी समर्थ होये धाकुटा । कां जे विद्येनें मोठा । हणो-
नियां ॥ ९ ॥ विद्या नाहीं बुद्धि नाहीं । विवेक नाहीं साक्षेप नाहीं ।
कुशळता नाहीं व्याप नाहीं । हणौन प्राणी करंटा ॥ १० ॥ इतुकेही
जेथे वसे । तेथे वैभवास उणे नसे । वैभव सांडितां अपैसें । पाठीं
लागे ॥ ११ ॥ वडिल समर्थ धाकुटा भिकारी । ऐका याची कैंसी परी ।
वडिलाऐसा व्याप न करी । हणोनियां ॥ १२ ॥ जैसी विद्या तैसी
हांव । जैसा व्याप तैसें वैभव । तोलासारिखा हावभाव । लोक कारिती
॥ १३ ॥ विद्या नसे वैभव नसे । तेथे निर्मळ कैचा असे ।
करंटपणे वोखटा दिसे । वोंगळ आणी विकारी ॥ १४ ॥ पशु
पक्षी गुणवंत । त्यास कृपा करी समर्थ । गुण नस्तां जिणे वेर्थ ।
प्राणिमात्रांचें ॥ १५ ॥ गुण नाहीं गौरव नाहीं । सामर्थ्य नाहीं महत्व
नाहीं । कुशळता नाहीं तर्क नाहीं । प्राणीमात्रांसीं ॥ १६ ॥ याकारणे
उत्तम गुण । तेचि भाग्याचें लक्षण । लक्षणेंविण अवलक्षण । सहजचि
जालें ॥ १७ ॥ जनामधें जो जाणता । त्यास आहे मान्यता । कोणी
येक विद्या असतां । महत्व पावे ॥ १८ ॥ प्रपंच अथवा परमार्थ । जा-
णता तोचि समर्थ । नेणता जाणिजे वेर्थ । निःकारण ॥ १९ ॥ नेणतां
विंचु सर्प डसे । नेणतां जीवघात असे । नेणतां कार्य नासे । कोणी येक
॥ २० ॥ नेणतां प्राणी सितरे^१ । नेणपणे तन्हे भरे । नेणपणे ठके वि-
सरे । पदार्थ कांहीं ॥ २१ ॥ नेणतां वैरी जिकिती । नेणतां अपाई पड-
ती । नेणतां संवहारती घडती । जीवनास ॥ २२ ॥ आपुलें स्वहित न
कळे जना । तेणें भोगिती यातना । ज्ञान नेणतां अज्ञाना । अधोगती
॥ २३ ॥ मायाब्रह्म जीवशिव । सारासार भावाभाव । जाटिल्यासाठीं
होतें वाव । जन्ममरण ॥ २४ ॥ कोण कर्ता निश्चयेसीं । बद्ध मोक्ष तो
कोणासी । ऐसें जाणतां प्राणीयांसी । सुटिका घडे ॥ २५ ॥ जाणिजे

१ वैभव नको झटलें तरी मग तें पाडीस लागतें. २ फसे. ३ जाणल्यानें.

देव निर्गुण । जाणिजे मी तो कोण । जाणिजे अनन्यलक्षण । ह्यणिजे
मुक्त ॥ २६ ॥ जितुकें जाणोन सांडिलें । तितुकें दृश्य वोळांडिलें । जा-
णत्यास जाणतां तुटले । मूळ मीपणाचें ॥ २७ ॥ न जाणतां कोटीवरी ।
साधनें केलीं परोपरीं । तरी मोक्षास अधिकारी । होणार नाहीं ॥ २८ ॥
मायाब्रह्म वोळखावें । आपणास आपण जाणावें । इतुक्यासाठीं स्वभावं ।
चुके जन्म ॥ २९ ॥ जाणतां समर्थाचें अंतर । प्रसंगें वर्ते तदनंतर ।
भाग्य वैभव अपार । तेणेंचि पावे ॥ ३० ॥ ह्यणोन जाणणें नव्हें सा-
मान्य । जाणतां होईजे सर्वमान्य । कांहींच नेणतां अमान्य । सर्वत्र करि-
ती ॥ ३१ ॥ पदार्थ देखोन भूत भावी । नेणतें झडपोन प्राण ठेवी । मिथ्या
आहे उठाठेवी । जाणते जाणती ॥ ३२ ॥ जाणत्यास कळे वर्म । नेणत्याचें
खाटें कर्म । सकळ कांहीं धर्माधर्म । जाणतां कळे ॥ ३३ ॥ नेणत्यास
येमयातना । जाणत्यास कांहींच लागेना । सकळ जाणोन विवंचना ।
करी तो मुक्त ॥ ३४ ॥ नेणतां कांहीं राजकारण । अपमान करून घेती
प्राण । नेणतां कठीण वर्तमान । समस्तांस होये ॥ ३५ ॥ ह्यणोनियां
नेणणें खाटें । नेणते प्राणी ते करंटे । जाणतां विवरतां तुटे । जन्ममरण
॥ ३६ ॥ ह्यणोन अलक्ष करूं नये । जाणणें हाचि उपाय । जाणतां
सांपडे सोये । परलोकाची ॥ ३७ ॥ जाणणें सकळांस प्रमाण । मूर्खास
वाटे अप्रमाण । परंतु अलिप्तपणाची खूण । जाणतां कळे ॥ ३८ ॥
येक जाणणें करून पुरतें । कोण सोडी प्राणीयांतें । कोणी येक कार्य
जें तें । जाटिल्याविण न कळे ॥ ३९ ॥ जाणणें ह्यणिजे स्मरण । ने-
णणें ह्यणिजे विस्मरण । दोहींमधें कोण प्रमाण । शाहाणे जाणती
॥ ४० ॥ जाणते लोक ते शाहाणे । नेणते वेडे दैन्यवाणे । विज्ञान
तेही जाणणें । कळों आलें ॥ ४१ ॥ जेथें जाणपण खुंटलें । तेथें
बोळणेंही तुटलें । हेतुरहित जालें । समाधान ॥ ४२ ॥ श्रोते ह्यणती हें

१ देव तोच मी असा अनन्यभाव. २ असें जाणलें ह्यणजे. ३ एक
जाणणें खेरीज करून; ज्ञानावांचून.

प्रमाण । जालें परम समाधान । परी पिंडब्रह्मांडऐक्यलक्षण । मज निरोपावें ॥ ४३ ॥ ब्रह्मांडीं तेंचि पिंडीं असे । बहुत बोलती ऐसें । परंतु याचा प्रत्यय विलसे । ऐसें केलें पाहिजे ॥ ४४ ॥ इति श्रीदासबोधे गुरुशिष्यसंवादे जाणपणनिरूपणनाम समास चतुर्थ ॥ ४ ॥

॥ श्रीराम ॥

पिंडासारिखी ब्रह्मांडरचना । नये आमुच्या अनुमाना । प्रचित पाहातां नाना । मतें भांवावती ॥ १ ॥ जें पिंडीं तेंचि ब्रह्मांडीं । ऐसी बोलावयाची प्रौढी । हें वचन घडीनें घडी । तत्वज्ञ बोलती ॥ २ ॥ पिंड ब्रह्मांड येक राहाटी । ऐसी लोकांची लोकधाटी । परी प्रत्ययाचे परीपाटीं । तगों न सके ॥ ३ ॥ स्थूल सूक्ष्म कारण माहाकारण । हे च्यारी पिंडींचे देह जाण । विराट हिरण्य अव्याकृत मुळप्रकृती हे खूण । ब्रह्मांडीची ॥ ४ ॥ हे शास्त्रधाटी जाणावी । परी प्रचित कैसी आणावी । प्रचित पाहातां गथागोवी । होत आहे ॥ ५ ॥ पिंडीं आहे अंतःकरण । तरी ब्रह्मांडीं विष्णु जाण । पिंडीं बोलिजेतें मन । तरी ब्रह्मांडीं चंद्रमा ॥ ६ ॥ पिंडीं बुद्धी ऐसें बोलिजे । तरी ब्रह्मांडीं ब्रह्मा ऐसें जाणिजे । पिंडीं चित्त ब्रह्मांडीं वोळखिजे । नारायेणु ॥ ७ ॥ पिंडीं बोलिजे अहंकार । ब्रह्मांडीं रुद्र हा निर्धार । ऐसा बोलिला विचार । शास्त्रांतरीं ॥ ८ ॥ तरी कोण विष्णूचें अंतःकर्ण । चंद्राचें कैसें मन । ब्रह्मयाचें बुद्धिलक्षण । मज निरोपावें ॥ ९ ॥ नारायेणाचें कैसें चित्त । रुद्रअहंकाराचा हेत । हा विचार पाहोन नेमस्त । मज निरोपावा ॥ १० ॥ प्रचितनिश्चयापुढें अनुमान । जैसें सिंहापुढें आलें स्वान । खऱ्यापुढें खोटें प्रमाण । होईल कैसें ॥ ११ ॥ परी यास पारखी पाहिजे । पारखीनें निश्चय लाहिजे । परीक्षा नस्तां राहिजे । अनुमानसंशर्द्ध ॥ १२ ॥ विष्णु चंद्र आणी ब्रह्मा । ना-

१ परिपाठ, रीत. हें झणणें प्रत्ययापुढें टिकत नाहीं.

रायेण आणी रुद्रनामा । यां पाचांचीं अंतःकर्णपंचके आम्हा । स्वामी
 निरोपावी ॥ १३ ॥ येथे प्रचित हें प्रमाण । नलगे शास्त्राचा अनुमान ।
 अथवा शास्त्रीं तरी पाहोन । प्रत्ययो आणावा ॥ १४ ॥ प्रचितीवीण जें
 बोलणें । तें अवघेंचि कंटाळवाणें । तोंड पसरून जैसें सुणें । रडोन
 गेलें ॥ १५ ॥ तेथे काये हो ऐकावें । आणी काये शोधून पाहावें । जेथें
 प्रत्ययाच्या नावें । सुन्याकार ॥ १६ ॥ आवघे आंधळेचि मिळाले । तेथें
 डोळसाचें काय चाले । अनुभवाचे नेत्र गेले । तेथें अंधकार ॥ १७ ॥
 नाहीं दुग्ध नाहीं पाणी । केली विष्टेची सारणी । तेथें निवडायाचे धनी ।
 ते येक डोंबकावळे ॥ १८ ॥ आपुले इछेनें बोलिलें । पिंडाऐसें ब्रह्मांड
 कल्पिलें । परीं तें प्रचितीस आलें । कोण्या प्रकारें ॥ १९ ॥ ह्यणोन हा
 अवघाच अनुमान । अवघें कल्पनेचें रान । भैलीं न ध्यावें आडरान ।
 तश्करीं ध्यावें ॥ २० ॥ कल्पून निर्मिले मंत्र । देव ते कल्पनामात्र । देव
 नाहीं स्वतंत्र । मंत्राधेनें ॥ २१ ॥ येथें न बोलतां जाणावें । बोलणें वि-
 वेका आणावें । आंधळे पाउलीं वोळखावें । विचक्षणें ॥ २२ ॥ जयास
 जैसें भासलें । तेणें तैसें कवित्व केलें । परीं हें पाहिजे निवडिलें । प्रचि-
 तीनें ॥ २३ ॥ ब्रह्म्यानें सकळ निर्मिलें । ब्रह्म्यास कोणें निर्माण केलें । विष्णूनें
 विश्व पाळिलें । विष्णूस पाळिता कवणु ॥ २४ ॥ रुद्र विश्वसंहार कर्ता ।
 परीं कोण रुद्रास संहारिता । कोण काळाचा नियंता । कळला पाहिजे
 ॥ २५ ॥ याचा कळेना विचार । तो अवघा अंधकार । म्हणोनियां
 सारासार । विचार करणें ॥ २६ ॥ ब्रह्मांड स्वभावेंचि जालें । परंतु हें

१ संशय. २ भल्यानें. ३ मंत्र हे कल्पनेनें निर्माण केलेले आहेत. अमुक
 देवाचा अमुक मंत्र ही नुसती कल्पना आहे. अर्थात् त्या मंत्रांनीं जी देवांची प्रा-
 णप्रतिष्ठा होते तीही कल्पनेचीच होय. ४ मंत्राच्या आधीन. ५ आंधळ्याचे
 डोळे पाहाणाराला केव्हां केव्हां सांगले दिसतात, पण तो चालूं लागला ह्यणजे
 ओळखूं येतो, तद्वत् शास्त्रांनीं सांगितलेल्या गोष्टी दिसण्यांत खऱ्या दिसत असतील
 पण त्या तशाच आहेत ह्यणून फाय सांगावें? आम्हांला प्रत्यय आणून द्या. ६ सहज,
 अनायासें,

पिंडाकार कल्पिलें । कल्पिलें परी प्रत्यया आलें । नाहीं कदा ॥ २७ ॥
 पाहातां ब्रह्मांडाची प्रचिती । कित्येक संशय उठती । हें कल्पनिक श्रोतीं ।
 नेमस्त जाणावें ॥ २८ ॥ पिंडासारिखी ब्रह्मांडरचना । कोण आणितो
 अनुमाना । ब्रह्मांडीं पदार्थ नाना । ते पिंडीं कैचे ॥ २९ ॥ औटकोटी
 भूतावळी । औटकोटी तीर्थावळी । औटकोटी मंत्रावळी । पिंडीं कोठें
 ॥ ३० ॥ तेतीस कोटी सुरवर । अठ्यासि सहस्र ऋपेश्वर । नवकोटी
 कात्यायेणीचा विचार । पिंडीं कोठें ॥ ३१ ॥ च्यामुंडा छपन्न कोटी । कि-
 त्येक जीव कोव्यानुकोटी । चौन्यासी लक्ष योनीची दाटी । पिंडीं कोठें
 ॥ ३२ ॥ ब्रह्मांडीं पदार्थ निर्माण जाले । पृथकाकारें वेगळाले । तेहि तितुके
 निरोपिले । पाहिजेत पिंडीं ॥ ३३ ॥ जितुक्या औपधी तितुकीं फळें ।
 नाना प्रकारीं रसालें । नाना बीजें धान्यें सकळें । पिंडीं निरोपावीं
 ॥ ३४ ॥ हें सांगतां पुरवेना । तरी उगेंची बोलवेना । बोलिलें न
 येतां अनुमाना । लाजिरवाणें ॥ ३५ ॥ तरी हें निरोपिलें न वचे ।
 फुकट बोलतां काय वेचे । याकारणें अनुमानाचें । कार्य नाहीं ॥ ३६ ॥
 पांच भूतें ते ब्रह्मांडीं । आणी पांचचि वर्तती पिंडीं । याची पाहावी
 रोकडी । प्रचीत आतां ॥ ३७ ॥ पांचा भूतांचें ब्रह्मांड । आणी पंच-
 भूतिक हें पिंड । यावेगळें तें उदंड । अनुमानज्ञान ॥ ३८ ॥ जितुकें
 अनुमानाचें बोलणें । तितुकें वमनप्राये । त्यागणें । निश्चयात्मक तेंचि
 बोलणें । प्रत्ययाचें ३९ ॥ जेंचि पिंडीं तेंचि ब्रह्मांडीं । प्रचित नाहीं कीं
 रोकडी ॥ पंचभूतांची तातडी । दोहीकडे ॥ ४० ॥ ह्यगोनि देहीचें
 धानमानें । हा तो अवघाचि अनुमान । आतां येक समाधान । मुख्य

१ पहिल्या ओवीपासून तों येथवर पूर्वपक्ष झाला; येथवर शिष्याची शंका झाली. आतां येथून पुढें सद्गुरु उत्तर देतात. २ हा प्रश्न आहे. पिंडब्रह्मांड पंच-भूतात्मक आहेत ह्यांनून एकच आहेत, तेव्हां आतां नाहीं कां प्रचित येत ? ३ गर्दी. ४ देहांतील. ५ स्थानमान, स्थितिप्रमाण. रचना.

तें कैसें ॥ ४१ ॥ इति श्रीदासबोधे गुरुशिष्यसंवादे अनुमाननिर्शननाम
समास पांचवा ॥ ५ ॥

॥ श्रीराम ॥

आकाश जैसे निराकार । तैसा ब्रह्माचा विचार । तेथें वायोचा
विकार । तैसी मूळमाया ॥ १ ॥ हें दासबोधीं असे बोलिलें । ज्ञानद-
शकीं । प्रांजळ केलें । मूळमायेत दाखविलें । पंचभूतिक ॥२॥ तेथें जा-
णीव तो सत्वगुण । मध्य तो रजोगुण । नेणीव तमोगुण । जाणिजे
श्रोतीं ॥ ३ ॥ ह्मणाल तेथें कैचीं जाणीव । तरी एका याचा अभिप्राव
पिंडीं महाकारण देहीं सर्व- । साक्षिणी अवस्था ॥ ४ ॥ तैसी मूळप्रकृती
ब्रह्मांडीचें । देह महाकारण साचें । ह्मणोन तेथें जाणीवेचें । आधिष्ठान
आलें ॥ ५ ॥ असो मूळमायेभीतरीं गुप्त त्रिगुण वास करी । पष्ट होती
सुंधी चतुरीं । जाणावी गुणक्षोभिणी ॥ ६ ॥ जैसा तृणाचा पोटरोकळा
पुढें उकलेन होये मोकळा । तैसी मूळमाया अंबलीळा । गुणा प्रस-
वली ॥ ७ ॥ मूळमाया वायोस्वरूप । ऐक गुणक्षोभिणीचें रूप । गुण-
विकार होतांचि अल्प । गुणक्षोभिणी बोलिजे ॥ ८ ॥ पुढें जाणीव म-
ध्यस्त नेणीवं । मिश्रित चालिला स्वभाव । तेथें मातृकास ठाव ।

१ कांहीं जाणीव व कांहीं नेणीव मिळून. २ पिंडाच्या ठिकाणीं महाकारण
देह ह्मणजेच सर्वसाक्षिणी (तूया) अवस्था होय. ३ पिंडांतिल चवथा देह जसा
महाकारण तसा ब्रह्मांडांतिल चवथा देह मूळप्रकृति होय; आणि महाकारण देहा-
च्या ठिकाणीं जशी सर्वसाक्षिणी अवस्था आहे तद्वत् मूळप्रकृतीतही जाणीव आहे.
४ मूळमायेमध्ये गुप्त असलेले त्रिगुण जेव्हां स्पष्ट होतात तेव्हां तिला गुणक्षोभि-
णी = गुणमाया असें ह्मणतात. ५ उमलण्यापूर्वीचें कर्णिस. ६ सहज. ७ गुण-
मायेपासून. ८ सत्वगुण. ९ रजोगुण, १० तमोगुण ११ गुणांच्या ठिकाणा,

शब्द जाला ॥ ९ ॥ तो शब्दगुण आकाशीचा । ऐसा अभिप्राव येथीचा ।
 शब्देचि वेदशास्त्रांचा । आकार जाला ॥ १० ॥ पंचभूतें त्रिगुणाकार ।
 अवघा वायोचा विकार । जाणीवनेणीवेचा विचार । वायोचि करितां
 ॥ ११ ॥ वायो नस्तां कैची जाणीव । जाणीव नस्तां कैची नेणीव ।
 जाणीवनेणीवेस ठाव । वायोगुणें ॥ १२ ॥ जेथें मुळींच नाही चळण ।
 तेथें कैचें जाणीवलक्षण । ह्मणोनि वायोचा गुण । नेमस्त जाणावा
 ॥ १३ ॥ येकापासून येक जालें । हें येक उगेंचि दिसोन आलें । स्वरूप मुळींच
 भासलें । त्रिगुणभूतांचें ॥ १४ ॥ ऐसा हा मुळींचा कर्दमु । पुढें
 पष्टतेचा अनुक्रमु । सांगतां येकापासून येक उगमु । हेंहि खरें ॥ १५ ॥
 वायोचा कर्दम बोलिला । तयापासून अग्नि जाला । तोहि पाहातां दे-
 खिला । कर्दमुची ॥ १६ ॥ अग्नीपासून जालें आप । तेंहि कर्दमस्व-
 रूप । आपापासून पृथ्वीचें रूप । तेहि कर्दम रूपी ॥ १७ ॥ येथें
 आशंका उठिली । भूतांस जाणीव कोठें देखिली । तरी भूतांत जाणीव
 हें ऐकिली । नाही वार्ता ॥ १८ ॥ जाणीव ह्मणजे जाणतें चळण ।
 तेंचि वायोचें लक्षण । वायो आंगीं सकळ गुण । मागां निरोपिलें ॥ १९ ॥
 ह्मणोन जाणीवनेणीवमिश्रित । अवघें चालिलें पंचभूत । ह्मणोनिया
 भूतांत । जाणीव असे ॥ २० ॥ कोठें दिसे कोठें न दिसे । परी ते
 भूतीं व्यापून असे । तिक्षण बुद्धि करितां भासे । स्थूल सूक्ष्म ॥ २१ ॥
 पंचभूतें आकारलीं । भूतीं भूतें कालवलीं । तरी पाहातां भासलीं । येक

१ मातृकात्मक शब्द उत्पन्न झाला; आणि शब्द हा आकाशाचा गुण आहे; तेव्हां तेथें आकाश उत्पन्न झालें आणि पुढें आकाशापासून वायु, वायूपासून अग्नि, अग्नीपासून पाणी आणि पाण्यापासून पृथ्वी अशी परंपरा आहे. २ तिन्ही गुणांशीं मिळालेलीं पंचभूतें ह्मणजे अष्टधा प्रकृति. ३ मूळमाया-गुणमाया-त्रिगुण-पंचभूतें अशी एकापासून एक परंपरा सांगितली खरी, परंतु खरा विचार पाहिला तर तीन गुण आणि पंच भूतें यांचें स्वरूप मुळींच (वायुस्वरूप मूळमायेच्या ठिकाणी) आहे. ४ प्रत्येक भूताच्या ठिकाणी इतर भूतांचे अंश असतात हें निरूपण मार्गें ८५४ त आलेंच आहे ह्मणून कर्दमरूप.

स्थूळ येक सूक्ष्मं ॥ २२ ॥ निरोधवायो न भासे । तैसी जाणीव न दिसे । न दिसे परी ते असे । भूतरूपें ॥ २३ ॥ काष्ठीं अग्नी दिसेना । निरोधवायो भासेना । जाणीव तैसी लक्षेना । येकायेकीं ॥ २४ ॥ भूतें वेगळालीं दिसती । पाहातां येकचि भासती । बहुत धूर्तपणें प्रचिती । घोळखावी ॥ २५ ॥ ब्रह्मापासून मूळमाया । मूळमायेपासून गुणमाया । गुणमायेपासून तथा । गुणास जन्म ॥ २६ ॥ गुणापासूनियां भूतें । पावलीं पष्ट दशेतें । ऐसियांचीं रूपें समस्तें । निरोपिलीं ॥ २७ ॥ आकाश गुणापासून जालें । हें कदापी नाही घडलें । शब्दगुणास कल्पिलें । आकाश धायां ॥ २८ ॥ येक सांगतां येकचि भावी । उगीच करी गथागोवी । ते या वेड्याची उगवी । कोणें करावी ॥ २९ ॥ सिकविल्यांही कळेना । उमजविल्यांही उमजेना । दृष्टांतेंही तर्केना । मंदरूप ॥ ३० ॥ भूतांहून भूत धोर । हाहि दाविला विचार । परी भूतांवडिल स्वतंत्र । कोण आहे ॥ ३१ ॥ जेथें मूळमाया पंचभूतिक । तेथें काये राहिला विवेक । मूळमायेपरते येक । निर्गुणब्रह्म ॥ ३२ ॥ ब्रह्मीं मूळमाया जाली । तिची लीळा परीक्षिली । तंव ते निखळ वीतली । भूतेंत्रिगुणाची ॥ ३३ ॥ भूतें विकारवंत चत्वार । आकाश पाहातां निर्विकार । आकाश भूत हा विचार । उपाधीकरितां ॥ ३४ ॥ पिंडीं व्यापक ह्यणोन जीव । ब्रह्मांडीं व्यापक ह्यणोन शिव । तैसाच हाही अभिप्राव । आकाशाचा ॥ ३५ ॥ उपाधीमधें सांपडलें । सूक्ष्म पाहातां भासलें । इतुक्यासाठीं आकाश जालें । भूतरूप ॥ ३६ ॥ आकाश अवकाश तो भकास । परब्रह्म तें निराभास । उपाधी नस्तां जें आकाश । तेंचि ब्रह्म ॥ ३७ ॥ जाणीव नेणीव मध्यमान । हेंचि गु-

१ गुणाच्या ठिकाणीं शब्द उत्पन्न झाला व शब्द हा आकाशाचा गुण आहे, ह्यणून गुणापासून आकाश निर्माण झालें असें वर ह्मटलें आहे. यांत शब्द हा आकाशाचा गुण आहे ही कल्पनाच मिथ्या होय असें श्रोता ह्यणतो. २ माया ही पंचभूतें व त्रिगुण यांची ओतलेली मूस आहे. ३ उपाधीच्या योगानें. ४ आकाश = अवकाश = भकास = कांहीं नाही असा भास, ५ जाणीवनेणीवमिश्रित,

णाचें प्रमाण । येथें निरोपिले त्रिगुण । रूपेंसहित ॥ ३८ ॥ प्रकृती पावली विस्तारातें । पुढें येकाचें येकचि होतें । विकारवंतचि तयातें । नेम कैचा ॥ ३९ ॥ काळें पांढरें मेळवितां । पारवें होतें तत्वता । काळें पिवळें मेळवितां । हिरवें होये ॥ ४० ॥ ऐसे रंग नानापरी । मेळवितां पालट धरी । तैसे दृश्य हें विकारी । विकारवंत ॥ ४१ ॥ येका जीवनें नाना रंग । उमटों लागती तरंग । पालटाचा लागवेग । किती ह्यणोन पाहावा ॥ ४२ ॥ येका उदकाचे विकार । पाहातां दिसती अपार । पांचा भूतांचा विस्तार । चौन्यांसी लक्ष योनी ॥ ४३ ॥ नाना देहाचें बीज उदक । उदकापासून सकळ लोक । किडा मुंगी स्वापदादिक । उदकेंचि होये ॥ ४४ ॥ शुक्लीत श्रोणीत ह्यणिजे नीर । त्या नीराचें हें शरीर ! नखें दंत अस्तिमात्र । उदकाच्या होती ॥ ४५ ॥ मुळ्यांचे बारीक पांगोरे । तेंणें पंथें उदक भरे । त्या उदकेंचि विस्तारे । वृक्षमात्र ॥ ४६ ॥ अंब्रवृक्ष मोहरा आले । अवघे उदकाकरितां जाले । फळीं फुलीं लगडले । सावकास ॥ ४७ ॥ खोड फोडून अंबे पाहातां । तेथें दिसेना सर्वथा । खांद्या फोडून फळें पाहातां । वोळीं सालें ॥ ४८ ॥ मूळापासून सेवटवरी । फळ नाहीं तदनंतरीं । जळरूप फळ चतुरीं । विवेकें जाणावें ॥ ४९ ॥ तेंचि जळ सेंड्या चढे । तेन्हां वृक्षमात्र लगडे । येकाचें येकची घडे । येणेंप्रकारें ॥ ५० ॥ पत्रें पुष्पें फळें भेद । किती करावा अनुवाद । सूक्ष्म दृष्टीनें विशद । होत आहे ॥ ५१ ॥ भूतांचें विकार सांगों किती । क्षणक्षणा पालटती । येकाचे येकचि होती ॥ नाना वर्ण ॥ ५२ ॥ त्रिगुणभूतांची लटपट । पाहों जातां हे खटपट । बहुरूप बहु पालट । किती ह्यणोन सांगावा ॥ ५३ ॥ ये प्रकृतीचा निरास । विवेकें वारावा सावकास । मग परमात्मा परेश । अनन्यभावे भजावा ॥ ५३ ॥ इति श्रीदासबोधे गुरुशिष्यसंवादे गुणरूपनिरूपणनाम समास साहावा ॥ ६ ॥

॥ श्रीराम ॥

आधीं स्थूळ आहे येक । तरी मग अंतःकर्णपंचक । जाणतेपणा-
चा विवेक । स्थूळकरितां ॥ १ ॥ तैसेंचि ब्रह्मांडेंविण कांहीं । मूळमा-
येसि जाणीव नाही । स्थूळच्या आधारे सर्वहि । कार्य चाले ॥ २ ॥ तें
स्थूळचि नस्तां निर्माण । कोठें राहेल अंतःकर्ण । ऐसा श्रोतीं केला
प्रश्न । याचें उत्तर एका ॥ ३ ॥ कोसले अथवा कांटेघरें । नाना पृष्टि-
भागीं चालती घरें । जीव करिती लाहानथोरें । शक्तीनसार ॥ ४ ॥
शंख सिंपी घुला कवडे । आधीं त्यांचें घर घडे । किंवा आधीं निर्माण
किडे । हें विचारवें ॥ ५ ॥ आधीं प्राणी ते होती । मग घरें निर्माण
करिती । हे तों प्रत्यक्ष प्रचिती । सांगणें नलगे ॥ ६ ॥ तैसे आधीं
सूक्ष्म जाण । मग स्थूळ होतें निर्माण । येणें दृष्टांतें प्रस्न । फिटला
श्रोतयांचा ॥ ७ ॥ तव श्रोता पुसे आणीक । जी आठवलें कांहीं येक ।
जन्ममृत्याचा विवेक । मज निरोपावा ॥ ८ ॥ कोण जन्मास घालितें ।
आणी मागुता कोण जन्म घेतें । हें प्रत्यया कैसें येतें । कोण्या प्रकारें
॥ ९ ॥ ब्रह्मा जन्मास घालितो । विष्णु प्रतिपाळ करितो । रुद्र अवघे
संहारितो । ऐसें बोलती ॥ १० ॥ तरी हें प्रवृत्तीचें बोलणें । प्रत्ययास
आणी उणें । प्रत्यय पाहातां श्लाघ्यवाणें । होणार नाही ॥ ११ ॥ ब्र-
ह्म्यास कोणें जन्मास घातलें । विष्णूस कोणें प्रतिपाळिलें । रुद्रास कोणें
संहारिलें । माहाप्रळई ॥ १२ ॥ ह्यणौनि हा सृष्टीभाव । अवघा माये-
चा स्वभाव । कर्ता ह्यणों निर्गुण देव । तरी तो निर्विकारी ॥ १३ ॥
ह्यणावें माया जन्मास घाली । तरी हे आपणाचि विस्तारली । आणी वि-

१ आपणाभोंवतीं घर करून आंत स्वतःस कोडून घेणारा एक किडा. २ बाढ-
वडील घोलतात त्याला अनुसरून; परिपाठाचें, जनरूढीचें. ३ सहजगत्या.

चारितां थारली । हेंही घडेना ॥ १४ ॥ आतां जन्मतो तो कोण ।
 कैसी त्याची वोळखण । आणी संचिताचें लक्षण । तेंहि निरोपावें
 ॥ १५ ॥ पुण्याचें कैसें रूप । आणी पापाचें कैसें स्वरूप । याहि श-
 ब्दाचा अक्षेप । कोण कर्ता ॥ १६ ॥ हें कांहींच नये अनुमाना । ह्य-
 णती जन्म घेते वासना । परी ते पाहातां दिसेना । ना धरितां नये
 ॥ १७ ॥ वासना कामना आणी कल्पना । हेतु भावना मति नानां ।
 ऐशा अनंत वृत्ती जाणा । अंतःकर्णपंचकाच्या ॥ १८ ॥ असो हें अ-
 वघें जाणीवयंत्र । जाणीव ह्यणिजे स्मरणमात्र । त्या स्मरणास जन्मसूत्र ।
 कैसें लागे ॥ १९ ॥ देहो निर्माण पांचा भूतांचा । वायो चाळक तया-
 चा । जाणणें हा मनाचा । मनोभाव ॥ २० ॥ ऐसें हें सहजचि घ-
 डलें । तत्वांचें गुंथाडें जालें । कोणास कोणें जन्मविलें । कोण्या प्रकारें
 ॥ २१ ॥ तरी हें पाहातां दिसेना । ह्यणोन जन्मचि असेना । उपजला
 प्राणी येना । मागुता जन्मा ॥ २२ ॥ कोणासीच जन्म नाही । तरी सं-
 तसंगें केलें काई । ऐसा अभिप्राव सर्वही । श्रोतयांचा ॥ २३ ॥ पूर्वीं
 स्मरण ना विस्मरण । मधेंचि हें जालें स्मरण । अंतर्यामीं अंतःकर्ण ।
 जाणती कळा ॥ २४ ॥ सावध आहे तों स्मरण । विकळ होतां विस्म-
 रण । विस्मरण पडतां मरण । पावती प्राणी ॥ २५ ॥ स्मरण विस्मरण
 राहिले । मग देहास मरण आलें । पुढें जन्मास घातलें । कोणास कोणें
 ॥ २६ ॥ ह्यणोनी जन्मचि असेना । आणी यातनाही दिसेना । अ-
 वघी वेर्याचि कल्पना । बळावली ॥ २७ ॥ ह्यणौन जन्मचि नाही को-
 णासी । श्रोतयांची अशंका ऐसी । मरोन गेलें तें जन्मासी । मागुतें नये
 ॥ २८ ॥ वाळलें काष्ठ हिरवळेंना । पडिलें फळ तें पुन्हा लागेना ।

१ हें सर्व मायेनें केलें असें ह्यणवें तर माया ही आपल्या आपण जन्मास
 आली व नाहीशीही झाली. मायेचा विस्तार आपल्या आपण झाला असून ती
 स्थिरही नाही. तेव्हां अशी ही अशाश्वत माया कर्ता कशी ह्यणावी? २ आणि या
 शब्दांची शंका घेणारा मी कोण. ३ हिरबें होत नाही.

तैसें पडिलें शरीर येना । जन्मास मागुतें ॥ २९ ॥ मडकें अवचितें
 फुटलें । फुटलें तें फुटोनिच गेलें । तैसेंचि पुन्हां जन्मलें । नाहीं मनुष्य
 ॥ ३० ॥ येथें अज्ञान आणी सज्ञान । सारिखेच जाले समान । ऐसा
 बळावला अनुमानें । श्रोतयांसी ॥ ३१ ॥ वक्ता ह्मणे हो ऐका ।
 अवघें पाषांड करूं नका । अनुमान असेल तरी विवेका । अ-
 वलोकावें ॥ ३२ ॥ प्रेतेंवीण कार्य जालें । जेविल्यावीण
 पोट भरलें । ज्ञानेंवीण मुक्त जालें । हें तों घडेना ॥ ३३ ॥
 स्वयें आपण जेविला । त्यास वाटे लोक धाला । परंतु हें समस्तांला ।
 घडलें पाहिजे ॥ ३४ ॥ पोहणें सिकला तो तरेल । पोहणें नेणे तो
 बुडेल । येथेंहि अनुमान करील । ऐसा कवणु ॥ ३५ ॥ तैसें जयांस ज्ञान
 जालें । ते ते तितुकेच तरले । ज्याचें बंधनचि तुटलें । तोचि मुक्त
 ॥ ३६ ॥ मोकळा म्हणे नाहीं बंधन । आणी प्रत्यक्ष बंदी पडले जन ।
 त्यांचें कैसें समाधान । तें तुम्ही पाहा ॥ ३७ ॥ नेणे दुसऱ्याची तळ-
 मळ । तें मनुष्य परदुःखसीतळ । तैसाच हाही केवळ । अनुभव जा-
 णावा ॥ ३८ ॥ जयास आत्मज्ञान जालें । तत्वे तत्व विवंचिलें । खुणेसी
 पावतांच बाणलें । समाधान ॥ ३९ ॥ ज्ञानें चुके जन्ममरण । सगट
 बोलणें अप्रमाण । वेदशास्त्र आणी पुराण । मग कासयासी ॥ ४० ॥
 वेदशास्त्रविचारबोली । माहानुभावांची मंडळी । भूमंडळीं लोक सकळी ।
 हें मानीतना ॥ ४१ ॥ अवघें होतां अप्रमाण । मग आपलेंच काय
 प्रमाण । म्हणोन जेथें आत्मज्ञान । तोचि मुक्त ॥ ४२ ॥ अवघेच मुक्त
 पाहातां नर । हाही ज्ञानाचा उद्धार । ज्ञानेंविण तो उद्धार । होणार
 नाहीं ॥ ४३ ॥ आत्मज्ञान कळों आलें । म्हणोन दृश्य मिथ्या जालें ।

१ शंका, संशय. २ सरसकट. ३ सर्वत्र मुक्त आहेत हें तू ह्मणतोस तें
 काहीं शीतें नाहीं; हें ह्मणणें देखील ज्ञानाचें आहे, पण तू काहीं तशा दृष्टीनें हे
 प्रश्न विचारिले नाहींस. तू केवळ पाखांडमतानें सरसकट सगळेच मुक्त हें प्रसि-
 पादन करितोस,

परंतु वेढा लाविलें । सकळांस येणें ॥ ४४ ॥ आतां प्रश्न हा फिटला ।
 ज्ञानी ज्ञानें मुक्त जाला । अज्ञान तो बांधला । आपले कल्पनेनें ॥ ४५ ॥
 विज्ञानासारिखें अज्ञान । आणी मुक्तासारिखें बंधन । निश्चयासारिखा अनुमान
 । मानूंचि नये ॥ ४६ ॥ बंधन म्हणजे कांहींच नाही । परी वेढा लाविलें
 सर्वही । यास उपावचि नाही । कळल्यावांचुनी ॥ ४७ ॥ कांहींच नाही
 आणी बाधी । हेंचि नवल पाहा आधीं । मिथ्या जाणिजेना बद्धि । म्हणोन
 बद्ध ॥ ४८ ॥ भोळा भाव सिद्धी जाव । हा उधाराचा उपाव । रोकडा
 मोक्षाचा अभिप्राव । विवेकें^१ जाणावा ॥ ४९ ॥ प्राणी व्हावया मोकळा ।
 आधीं पाहिजे जाणीवकळा । सकळ जाणतां निराळा । सहजचि होये
 ॥ ५० ॥ कांहींच नेणजे तें अज्ञान । सकळ जाणजे तें ज्ञान ।
 जाणीव राहातां विज्ञान । स्वयेंचि आत्मा ॥ ५१ ॥ अमृत सेऊनि अमर
 जाला । तो म्हणे मृत्यु कैसा येतो जनाला । तैसा विवेकी म्हणे बद्दाला ।
 जन्म तो कैसा ॥ ५२ ॥ जाणता म्हणे जनार्ते । तुम्हांस भूत कैसें
 झडपितें । तुम्हांस वीष कैसें चढतें । निर्विष म्हणे ॥ ५३ ॥ आधीं
 बद्धासारिखे व्हावें । मग हें नलगेचि पुसावें । विवेक दुरी ठेऊन पाहावें ।
 लक्षण बद्धाचें ॥ ५४ ॥ निजेल्यास चेईला तो । म्हणे हा कारे वो-
 सैणातो । अनुभव पाहाणोंचि आहे तो । तरी मग निजोन पाहावा ॥ ५५ ॥
 ज्ञात्याची उगवली वृत्ती । बद्धाऐसी न पडे गुंती । भुकेल्याची अनुभव-
 प्राप्ती । धाल्यास नाही ॥ ५६ ॥ इतुकेन अशंका तुटली । ज्ञानें मोक्ष-
 प्राप्ती जाली । विवेक पाहातां बाणली । अंतरस्थिती ॥ ५७ ॥ इति
 श्रीदासबोधे गुरुशिष्यसंवादे विकल्पनिर्शननाम समास सप्तम ॥ ७ ॥

॥ श्रीराम ॥

ज्ञाता सुटला ज्ञानमते । परंतु जन्म कैसा बद्धातें । बद्धाचें काये ज-

१ बंधन हें मिथ्या आहे असें समजत नाहीं झणूनच तो बद्ध. २ विचार-
 रानें, ज्ञानानें. ३ जाणीव बाजूस राहिली झणजे, जाणीव न उरली असतां, जा-
 णीवदशेचा अभिमान न राहिला झणजे, ४ जागृत असलेला. ५ बरळतो.

न्मते । अंतकाळीं ॥ १ ॥ बद्ध प्राणी मरोन गेले । तेथें कांहींच नाही
 उरलें । जाणीवचें विस्मरण जालें । मरणापूर्वीं ॥ २ ॥ ऐसी घेतली
 अशंका । याचें उत्तर एका । आतां दुश्चीत होऊं नका । म्हणे वक्ता
 ॥ ३ ॥ पंचप्राण स्थळें सोडिती । प्राणरूप वासनावृत्ती । वासनामिश्रित
 प्राण जाती । देह सोडुनियां ॥ ४ ॥ वायोसरिसी वासना गेली । ते
 वायोरूपेंचि राहिली । पुन्हां जन्म घेऊन आली । हेतुपरत्वे ॥ ५ ॥
 कित्येक प्राणी निःशेष मरती । पुन्हां मागुतें जीव येती । ढकलून दिरहें
 तेणें दुःखवती । हस्तपादादिक ॥ ६ ॥ सर्पदृष्टि जालियांवारि । ती दि-
 वसां उठवी धन्वंतरी । तेव्हां ते माघारी । वासना येते कीं ॥ ७ ॥ कि-
 त्येक सेवें होऊन पडती । कित्येक तयास उठविती । येमलोकीं हून
 आणिती । माघारे प्राणी ॥ ८ ॥ कित्येक पूर्वीं श्रापिले । ते शापें देह
 पावले । उश्रापकाळीं पुन्हां आले । पूर्वदेहीं ॥ ९ ॥ कित्येकीं बहु
 जन्म घेतले । कित्येक परकाया प्रवेशले । ऐसे आले आणी गेले ।
 बहुत लोक ॥ १० ॥ फुंकिल्यासरिसा वायो गेला । तेथें वायोसुत नि-
 र्माण जाला । म्हणोन वायोरूप वासनेला । जन्म आहे ॥ ११ ॥ म-
 नाच्या वृत्ती नाना । त्यांत जन्म घेते वासना । वासना पाहातां दिसेना ।
 परंतु आहे ॥ १२ ॥ वासना जाणिजे जाणीवहेत । जाणीव मुळींचा
 मूळतंत । मूळमायेंत असे मिश्रित । करणरूपें ॥ १३ ॥ कारणरूप
 आहे ब्रह्मांडीं । कार्यरूपें वर्ते पिंडीं । अनुमानितां तांतडी । अनुमानेना
 ॥ १४ ॥ परंतु आहे सूक्ष्मरूप । जैसे वायोचें स्वरूप । सकळ देव
 वायोरूप । आणी भूतसृष्टि ॥ १५ ॥ वायोमधें विकार नाना । वायो
 तरी पाहातां दिसेना । तैसी जाणीववासना । अतिसूक्ष्म ॥ १६ ॥ त्रि-

१ स्वर्गांतून ढकलून देतात त्यामुळें हातपाय दुखाविले जातात. द. ४ १/६
 पहा. २ तीन. ३ शवें. ४ मरण येतें तेव्हां एका देहांतून प्राणवायु निघून दु-
 स-यांत प्रवेश करितो. एका देहांतून दुसऱ्या देहांत जातो झणून त्यास वायुसुत
 झटलें आहे. ५ हेतुरूप जाणीव. ६ मूळमायेचें कारण जाणीव आहे, जाणीवरूप
 मूळमाया आहे. ७ घाईघाईनें,

गुण आणी पंचभूतें । हे वायोमध्ये मिश्रिते । अनुमानेना ह्मणोन त्यातें ।
 मिथ्या ह्मणों नये ॥ १७ ॥ सहज वायो चाले । तरी सुगंध दुर्गंध कळों
 आले । उष्ण सीतळ तत्त निवाले । प्रत्यक्ष प्राणी ॥ १८ ॥ वायोचेनि
 मेघ बोळती । वायोचेनि नक्षत्रें चालती । सकळ सृष्टीची वर्तती गती ।
 सकळ तो वायो ॥ १९ ॥ वायोरूपे देवते भूते । आंगीं भरती
 अकस्माते । वीर्य केलियां प्रेतें । सावध होती ॥ २० ॥ राहाणें ब्राह्मण-
 समंध जाती । राहाणें ठेवणी सांपडती । नाना गुंतले उगवती । प्रत्यक्ष
 राहाणें ॥ २१ ॥ वारें निराळें न बोले । देहामधें भरोन डोले । आळीं
 घेऊन जन्मा आले । कित्येक प्राणी ॥ २२ ॥ ऐसा वायोचा विकार ।
 येवंचे कळेना विस्तार । सकळ काहीं चराचर । वायोमुळें ॥ २३ ॥
 वायो स्तब्धरूपे सृष्टीधर्ता । वायो चंचळरूपे सृष्टीकर्ता । न कळे तरी
 विचारीं प्रवर्ता । ह्मणिजे कळे ॥ २४ ॥ मुळापासून सेवटवरी । वायो-
 चि सकळ काहीं करी । वायोवेगळे कर्तुत्व चतुरीं । मज निरोपावें
 ॥२५॥ जाणीवरूप मूळमाया । जाणीव जाते आपल्या ठाया । गुप्त प्रगट
 होऊनियां । विश्वीं वर्ते ॥२६॥ कोठें गुप्त कोठें प्रगटे । जैसें जीवन उ-
 फाळे आटे । पुढें मागुता बोध लोटे । भूमंडळीं ॥ २७ ॥ तैसाच वा-
 योमधें जाणीव प्रकार । उमटे आटे निरंतर । कोठें विकारे कोठें समीर ।
 उगाच वाजे ॥ २८ ॥ वारीं आंगावरून जाती । तेणें हातपाय वाळती ।
 वारा वाजतां करपती । आलीं पिकें ॥ २९ ॥ नाना रोगांची नाना
 वारीं । पीडा करिती पृथ्वीवरी । वीज कडाडी अंबरीं । वायोमुळें ॥ ३० ॥
 वायोकरितां रागोद्धार । कळे वोळखीचा निर्धार । दीप लागे मेघ पडे हा
 चमत्कार । रागोद्धारिं ॥ ३१ ॥ वायो फुंकितां भुली पडती । वायो

१ विधिविधान, मंत्रप्रयोग, उतारा. २ अंगांत दैवत आणवून बोलविणें.
 ३ इच्छा. ४ जाणीव लीन होते. ५ एकदम वर येतें, उसळतें. ६ निरनिराळे
 स्वरज्ञान होतें. ७ दीपकल्याण रागानें दिवा लागतो. ८ मेघमल्हार रागानें मेघ
 कोसळतात.

फुंकितां खांडकें करपती । बायोकरितां चालती । नाना मंत्र ॥ ३२ ॥
 मंत्रें देव प्रगटती । मंत्रें भूतें अखैरकिती । बाजीगरी वोडंबरी करिती ।
 मंत्रसामर्थ्यें ॥ ३३ ॥ राक्षसांची मावरचना । ते हे देवांदिकां कळेना ।
 विचित्र सामर्थ्यें नाना । स्तंबनमोहनादिकें ॥ ३४ ॥ धडचि पिसें करावें ।
 पिसेंच उमजवावें । नाना विकार सांगावे । किती ह्मणोनी ॥ ३५ ॥
 मंत्री संग्राम देवाचा । मंत्री साभिमान ऋषीचा । महिमा मंत्रसामर्थ्याचा ।
 कोण जाणे ॥ ३६ ॥ मंत्री पक्षी आटोपिती । मूशकें स्वापदें बांधती ।
 मंत्री माहासर्प खिळिती । आणी धनलाभ ॥ ३७ ॥ आतां असो हा प्रश्न
 जाला । बद्धाचा जन्म प्रत्यया आला । मागील प्रश्न फिटला । श्रोतयाचा
 ॥ ३८ ॥ इति श्रीदासबोधे गुरुशिष्यसंवादे देहांतनिरूपणनाम
 समास अष्टम ॥ ८ ॥

॥ श्रीराम ॥

ब्रह्म वारितां वारेना । ब्रह्म सारितां सरेना । ब्रह्म कांहीं वोसरेना ।
 येकीकडे ॥ १ ॥ ब्रह्म भेदितां भेदेना । ब्रह्म छेदितां छेदेना । ब्रह्म परतें
 होयेना । केलें तरी ॥ २ ॥ ब्रह्म खंडेना अखंड । ब्रह्मीं नाहीं दुसरें बंड ।
 तरी कैसें हें ब्रह्मांड । सिरकळें मधें ॥ ३ ॥ पर्वत पाषाण सिळा सि-
 खरें । नाना स्थळें स्थळांतरें । भूगोळरचना कोण्या प्रकारें । जाळी
 परब्रह्मीं ॥ ४ ॥ भूगोळ आहे ब्रह्मामधें । ब्रह्म आहे भूगोळामधें ।
 पाहातां येक येकामधें । प्रत्यक्ष दिसे ॥ ५ ॥ ब्रह्मीं भूगोळें पैस केला ।
 आणी भूगोळही ब्रह्में भेदिला । विचार पाहातां प्रत्यय आला । प्रत्यक्ष
 आतां ॥ ६ ॥ ब्रह्में ब्रह्मांड भेदिलें । हें तों पाहातां नीटचि जालें । परी
 ब्रह्मास ब्रह्मांडें भेदिलें । हें विपरीत दिसे ॥ ७ ॥ भेदिलें नाहीं ह्मणावें ।
 तरी ब्रह्मीं ब्रह्मांड स्वभावें । हें सकळांस अनुभवं । दिसत आहे ॥ ८ ॥

१ फोड. २ अखेर होतात, नाहींशीं होतात. ३ जो धड असतो त्याला
 वेड लावावयाचें व वेडा असतो त्याला धड करावयाचें.

तरी हें आतां कैसें जालें । विचारून पाहिजे बोलिलें । ऐसें श्रोतीं अक्षे-
पिलें । अक्षेपवचन ॥ ९ ॥ आतां याचें प्रत्योत्तर । सावध एका निरो-
त्तर । येथें पडिले कीं विचार । संदेहाचे ॥ १० ॥ ब्रह्मांड नाहीं ह्मणों
तरी दिसे । आणी दिसे ह्मणों तरी नासे । आतां हें समजती कैसें ।
श्रोतेजन ॥ ११ ॥ तंव श्रोते जाले उद्दीप्त । आहों ह्मणती सावचित्त ।
प्रसंगें बोलों उचित । प्रत्योत्तर ॥ १२ ॥ आकाशीं दीपास
लाविलें । दीपें आकाश परतें केले । हें तों घडेना पाहिलें । पाहिजे श्रोतीं
॥ १३ ॥ आप तेज अथवा पवन । साखूं न सकती गगन । गगन पाहा-
तां सघन । चळेल कैसें ॥ १४ ॥ अथवा कठीण जाली मेदनी । तरी
गगनें केली चाळणी । पृथ्वीचें सर्वांग भेदुनी । राहिलें गगन ॥ १५ ॥
याची प्रचित ऐसी असे । जें जडत्वा आलें तितुकें नासे । आकाश जैसें
तैसें असे । चळणार नाहीं ॥ १६ ॥ वेगळेपणें पाहावें । तयास आका-
श म्हणावें । अभिन्न होतां स्वभावे । आकाश ब्रह्म ॥ १७ ॥ तस्मात्
आकाश चळेना । भेद गगनाचा कळेना । भासलें ब्रह्म तयास जाणा ।
आकाश म्हणावें ॥ १८ ॥ निर्गुण ब्रह्मसें भासलें । कल्पूं जातां अनु-
मानलें । ह्मणोन आकाश बोलिलें । कल्पनेसाठीं ॥ १९ ॥ कल्पनेसि
भासे भास । तितुकें जाणावें आकाश । परब्रह्म निराभास । निर्विकल्प
॥ २० ॥ पंचभूतांमधें वास । ह्मणौन बोलिजे आकाश । भूतांतरीं जो
ब्रह्माश । तेचि गगन ॥ २१ ॥ प्रत्यक्ष होतें जातें । अचळ कैसें ह्म-
णावें त्यातें । म्हणोनियां गगनातें । भेदिलें नाहीं ॥ २२ ॥ पृथ्वी विरो-
न उरे जीवन । जीवन नस्तां उरे अन्न । अद्य विज्ञतां उरे पवन । तोहि

१ उदित, उत्कंठित. २ मेदिनी, पृथ्वी. ३ वस्तूपासून वेगळें राहून जें
पाहावयाचें तें आकाश. परब्रह्माचें पाहणें असें नाही. तद्रूप होऊन परब्रह्म पा-
हावें लागतें. ४ या ओर्बातील पहिलीं दोन श्रृंगें पृथ्वी, आप, तेज व वायु या
चार भूतांबद्दल आहेत; हीं चार भूतें होतात, जातात, ह्मणून त्यांस अचळ ह्मणतां
भेत नाही परंतु गगनाचा भेद होत नाही ह्मणून तें अचळ आहे.

नासे ॥ २३ ॥ मिथ्या आलें आणी गेलें । तेणें खरें तें भंगलें । ऐसें
 हें प्रचितीस आलें । कोणेंपरी ॥ २४ ॥ भ्रमें प्रत्यक्ष दिसतें । विचार
 पाहातां काये तेथें । भ्रममूळ या जगातें । खरें कैसें ह्मणावें ॥ २५ ॥
 भ्रम शोधितां कांहींच नाही । तेथें भेदिलें कोणें काई । भ्रमें भेदिलें ह्म-
 णतां ठाई । भ्रमचि मिथ्या ॥ २६ ॥ भ्रमाचें रूप मिथ्या जालें । मग
 सुखें ह्मणावें भेदिलें । मुळीं लटिकें ल्यानें केलें । तेंहि तैसें ॥ २७ ॥
 छटिक्यानें उदंड केलें । तरी आमुचें काये गेलें । केलें ह्मणतांच नाथि-
 लें । शाहाणे जाणती ॥ २८ ॥ सागरामधें खसखस । तैसें परब्रह्मीं
 दृश्य । मतीसारिखा मतिप्रकाश । अंतरीं वाढे ॥ २९ ॥ मती करितां
 विशाळ । कवळों लागे अंतराळें । पाहातां भासे ब्रह्मगोळ । कवीट जैसें
 ॥ ३० ॥ वृत्ति ल्याहून विशाळ । करितां ब्रह्मांड बद्रिफळें । ब्रह्माकार
 होतां केवळ । कांहींच नाही ॥ ३१ ॥ आपण विवेकें विशाळला । म-
 र्यादेवेगळा जाला । मग ब्रह्मगोळ देखिला । वटव्रीजन्यायें ॥ ३२ ॥
 होतां ल्याहून विस्तीर्ण । वटव्रीज कोटीप्रमाण । आपण होतां परिपूर्ण ।
 कांहींच नाही ॥ ३३ ॥ आपण भ्रमें लाहानाळला । केवळ देहधारी
 जाला । तरी मग ब्रह्मांड ल्याला । कवळेल कैसें ॥ ३४ ॥ वृत्ति ऐसी
 वाढवावी । पसरून नाहीच करावी । पूर्णब्रह्मास पुरवावी । चडूंकडे
 ॥ ३५ ॥ जव येक सुवर्ण आणितां । तेणें ब्रह्मांड मढवितां । कैसें होई-
 ल तें तत्वतां । बरें पाहा ॥ ३६ ॥ वस्तु वृत्तीस कवळे । तेणें वृत्ति
 फाटोन वितुळे । निर्गुण आत्मानच निवळे । जैसा तैसी ॥ ३७ ॥ येथें
 फिटली अशंका । श्रोते हो संदेह धरूं नका । अनुमान असेल तरी विवे-

१ पहिली चार नाशवंत भूतें आलीं आणि गेलीं तरी तेणेंकरून सर्वत्र संब-
 लेंलें गगन भंग पावलें असें होत नाही. २ गगनाला कवटाळतें, गगनाला जाऊन
 पोचतें. ३ बदरीफल, बोर. ४ सर्व ब्रह्मांडाला सोन्याच्या एका पत्र्यानें मढवा-
 ष्याचें ह्मटलें तर त्या पत्र्याचें काय होईल? तो फाटून जाईल. वृत्तीनें ब्रह्माचें
 आकलन करूं गेल्यास वृत्ति फाटून लीन होऊन जाते आणि मग निवळ आत्माच
 उरतो.

का । अवलोकार्थे ॥ ३८ ॥ विवेकें तुटे अनुमान । विवेकें होये समा-
धान । विवेकें आत्मनिवेदन । मोक्ष लाभे ॥ ३९ ॥ केली मोक्षाची उपे-
क्षा । विवेकें सारिलें पूर्वपक्षा । सिद्धांत आत्मा प्रत्यक्षा । प्रमाण नलगे
॥ ४० ॥ हे प्रचितीचीं उत्तरे । कळती सारासारविचारें । मननध्यासें
साक्षात्कारें । पावन होईजे ॥ ४१ ॥ इति श्रीदासवांधे गुरुशिष्यसंवादे
संदेहवारणनाम समास नवम ॥ ९ ॥

॥ श्रीराम ॥

देउळामधें जगन्नायेक । आणी देउळावरी बैसला काक । परी तो
देवाहून अधिक । हणों नये कीं ॥ १ ॥ सभा बैसली राजद्वारीं । आणी
मर्कट गेलें स्तंभावरी । परी तें सभेहून श्रेष्ठ चतुरीं । कैसें मानावें ॥२॥
ब्राह्मण स्नान करून गेले । आणी वक्र तैसेचि बैसले । परी ते ब्राह्मणा-
परीस भले । कैसें मानावे ॥ ३ ॥ ब्राह्मणामधें कोणी नेमस्त । कोणी
जाले अव्यायेस्त । आणी स्वान सदा ध्यानस्त । परी तें उत्तम नव्हे
॥ ४ ॥ ब्राह्मण लक्षमुद्रा नेणे । मार्जर लक्षविपई शाहाणें । परी
ब्राह्मणापरीस विशेष कोणें । हणावें तयासी ॥ ५ ॥ ब्राह्मण पाहे भेदा-
भेद । मक्षिका सर्वास अभेद । परी तीस जाला ज्ञानबोध । हें तों न
घडे कीं ॥ ६ ॥ उंच वस्त्र नीच ल्याला । आणी समर्थ उघडाच बैसला ।
परी तो आहे परीक्षिला । परीक्षवंतीं ॥ ७ ॥ बाह्याकार केला अधीक ।
परी तो आवघा लोकिक । येथें पाहिजे मुख्य येक । अंतरनिष्ठा ॥ ८ ॥
लोकिक बरा संपादिला । परी अंतरीं सावध नाही जाला । मुख्य देवास
चुकला । तो आत्मघातकी ॥ ९ ॥ देवास भजतां देवलोक । पित्रांस
भजतां पित्रलोक । भूतांस भजतां भूतलोक । पाविजेतो ॥ १० ॥ जेणें

१ मोक्षाची देखाळ उपेक्षा केली, (कारण अपेक्षा करणें हा पूर्वपक्षच जाला
असता) विचारानें पूर्वपक्ष उडविला आणि सिद्धांत वस्तु प्रत्यक्ष प्रत्ययाला आली,
त्याला आतां प्रमाण नको.

जयास भजावें । तेणें त्या लोकासि जावें । निर्गुणीं भजतां व्हावें । निर्गुणचि स्वयें ॥११॥ निर्गुणाचें कैसें भजन । निर्गुणीं असावें अनन्य । अनन्य होतां होईजे धन्य । निश्चयेंसी ॥ १२ ॥ सकळ केलियाचें सार्थक । देव वोळखावा येक । आपण कोण हा विवेक । पाहिला पाहिजे ॥ १३ ॥ देव पाहातां निराकार । आपला तों माईक विचार । सोहं आत्मा हा निर्धार । बाणोन गेला ॥ १४ ॥ आतां अनुमान तो काई । वस्तु आहे वस्तुचा 'ठाई' । देहभाव कांहींच नाही । धांडोळितां ॥ १५ ॥ सिद्धांत आणी साधन । हा तों अवघाच अनुमान । मुक्तास आणी बंधन । आडळेना ॥ १६ ॥ साधनें जें कांहीं साधावें । तें तों आपणचि स्वभावें । आतां साधकाच्या नावें । सुन्याकार ॥ १७ ॥ कुल्लाळ पावला राज्यपदवी । आतां रासमें कासया राखावीं । कुल्लाळपणाची उठाठेवी । कासया पाहिजे ॥ १८ ॥ तैसा अवघा वृत्तीभाव । नाना साधनाचा उपाव । साध्य जालियां कैचा ठाव । साधनासी ॥ १९ ॥ साधनें काये साधावें । नेमें काये फळ ध्यावें । आपण वस्तु भरंगळावें । कासयासी ॥ २० ॥ देह तरी पांचाभूतांचा । जीव तरी अंश ब्रह्मींचा । परमात्मा तरी अनन्याचा । ठाव पाहा ॥ २१ ॥ उगेंचि पाहातां मीपण दिसे । शोध घेतां कांहींच नसे । तत्वें तत्व निरसे । पुढें निखळ आत्मा ॥ २२ ॥ आत्मा आहे आत्मपणें । जीव आहे जीवपणें । माया आहे मायापणें । विस्तारली ॥ २३ ॥ ऐसें अवघेंचि आहे । आणी आपणही कोणीयेक आहे । हें सकळ शोधून पाहे । तोचि ज्ञानी ॥ २४ ॥ शोधू जाणे सकळांसी । परी पाहों नेणे आपणासी । ऐसा ज्ञानी येकदेसी । वृत्तिरूपें ॥ २५ ॥ ते वृत्तिरूप जारि पाहिलें । तरी मग कांहींच नाही राहिलें । प्रकृतिनिरासें अवघेंचि गेलें । विकारवंत ॥ २६ ॥ उरलें तें निखळ निर्गुण । विवंचितां तेंचि आपण । ऐसी हे परमार्थाची खूण ।

१ आपण ब्रह्म आहोंत हा निर्धार झाल्यावर मग आतां शंका कसली उरली ? ब्रह्म ठिकाणच्या ठिकाणींच आहे, आपणच स्वतः ब्रह्म आहोंत.

अगाध आहे ॥ २७ ॥ फळ येक आपण येक । ऐसा नाही हा वि-
वेक । फळाचें फळ कोणीयेक । स्वयेंचि होईजे १ ॥ २८ ॥ रंक होता
राजा जाला । बरें पाहातां प्रत्यये आला । रंकपणाचा गल्बला । रंकीं
करावा ॥ २९ ॥ वेदशास्त्रें पुराणें । नाना साधनें निरूपणें । सिद्ध
साधु ज्याकारणें । नाना सायास करिती ॥ ३० ॥ तें ब्रह्मरूप आप-
णचि आणें । सारासारविचारप्रसंगें । करणें न करणें वाउगें । कांहींच
नाहीं ॥ ३१ ॥ रंक राजआज्ञेसि भ्यालें । तेंचि पुढें राजा जालें । मग
तें भयेचि उडालें । रंकपणासरिसें ॥ ३२ ॥ वेदें वेदाज्ञेनें चालवें ।
सच्छास्त्रें शास्त्र अभ्यासावें । तीर्थे तीर्थास जावें । कोण्याप्रकारें ॥ ३३ ॥
अमृतें सेवावें अमृत । अनंतें पाहावा अनंत । भगवंते लक्षावा भगवंत । कोण्या
प्रकारें ॥ ३४ ॥ संतें असंत त्यागावें । निर्गुणें निर्गुणासी भंगावें । स्वरूपें
स्वरूपीं रंगावें । कोण्या प्रकारें ॥ ३५ ॥ अंजनें ल्यावें अंजन । धनें साधावें
धन । निरंजनें निरंजन । कैसें अनुभवावें ॥ ३६ ॥ साध्य करावें साध-
नासी । ध्येयें धरावें ध्यानासी । उन्मनें आवरावें मनासी कोण्या
प्रकारें ॥ ३७ ॥ इति श्रीदासबोधे गुरुशिष्यसंवादे स्थितिनिरूपणनाम
समास दाहावा ॥ १० ॥ ॥

॥ दशक दाहावा जगज्जोतीनाम ॥ १० ॥

॥ श्रीराम ॥

सकळांचें अंतःकरण येक । किंवा येक नव्हे अनेक । ऐसैं हें निश्च-

१ आत्मज्ञानाचें फळ मुक्ति आणि मुक्तिभोक्ता आपण असा निराळेपणा
नाहीं. स्वतःच आपण फळाचें फळ आहोंत ह्मणजे मुक्तीलाही मुक्तिपद देणारे
आहोंत. २ साध्यें. ३ ध्येयें-

यात्मक । मज निरोपार्वे ॥ १ ॥ ऐसैं श्रोतयानें पुसिलें । अंतःकरण
 येक किं वेगळालें । याचें उत्तर ऐकिलें । पाहिजे श्रोतीं ॥ २ ॥ सम-
 स्तांचें अंतःकर्ण येक । निश्चयो जाणावा नेमक । हा प्रत्ययाचा विवेक ।
 तुज निरोपिला ॥ ३ ॥ श्रोता ह्मणे वक्तयासी । अंतःकर्ण येक सम-
 स्तांसी । तरी मिळेना येकयेकासी । काये निमित्त्य ॥ ४ ॥ येक जेवितों
 अवघे धाले । येक निवतां अवघे निवाले । येक मरतां अवघे मेले ।
 पाहिजेत कीं ॥ ५ ॥ येक सुखी येक दुःखी । ऐसैं वर्ततें लोकिकीं ।
 येका अंतःकर्णाची वोळखी । कैसी जाणावी ॥ ६ ॥ जनीं वेगळाली भावना ।
 कोणास कोणीच मिळेना । ह्मणौन हें अनुमाना । येत नाही ॥ ७ ॥ अंतः
 कर्ण येक असतें । तरी येकाचें येकास कळों यतें । कांहीं चोरितांच
 न येतें । गौप्य गुह्य ॥ ८ ॥ याकारणें अनुमानेना । अंतःकर्ण येक हें
 बडेना । विरोध लागला जना । काये निमित्त्य ॥ ९ ॥ सर्प डसाया येतो ।
 प्राणी भेऊन पळतो । येक अंतःकर्ण तरी तो । विरोध नसावा ॥ १० ॥
 ऐसी श्रोतयाची आशंका । वक्ता ह्मणे चळों नका । सावध होऊन
 ऐका । निरूपण ॥ ११ ॥ अंतःकर्ण ह्मणिजे जाणीव । जाणीव जाणता-
 स्वभाव । देहरक्षणचा उपाव । जाणतीकळा ॥ १२ ॥ सर्प जाणोन
 डंखू आला । प्राणी जाणोन पळाला । दोहींकडे जाणीविला । बरें पाहा
 ॥ १३ ॥ दोहींकडे जाणीवेसी पाहिलें । तरी अंतःकर्ण येकचि जालें ।
 विचारितां प्रत्यया आलें । जाणीवरूपें ॥ १४ ॥ जाणीवरूपें अंतःकर्ण ।
 सकळांचें येक हें प्रमाण । जीवमात्रांस जणपण । येकचि असे ॥ १५ ॥
 येके दृष्टीचें देखणें । येके जिव्हेचें चागणें । ऐकणें स्पर्शणें वास घणें ।
 सर्वत्रांस येक ॥ १६ ॥ पशु पक्षी किडा मुंगी । जीवमात्र निर्माण
 जगीं । जाणीवकळा सर्वालागीं । येकचि आहे ॥ १७ ॥ सर्वास जळ
 तें सीतळ । सर्वास अग्नि तेजाळ । सर्वास अंतःकर्ण केवळ । जाणती-
 कळा ॥ १८ ॥ आवडे नावडे ऐसें जालें । तरी हें देहस्वभावावरी गेलें ।
 परंतु हें कळों आलें । अंतःकर्णयोगें ॥ १९ ॥ सर्वांचें अंतःकर्ण येक ।

ऐसा निश्चयो निश्चयात्मक । जाणती याचें कौतुक । चहुंकडे ॥ २० ॥
 इतुकेन फिटली आशंका । आतां अनुमान करूं नका । जाणणें तितुकें
 येका । अंतःकर्णाचें ॥ २१ ॥ जाणोन जीव चारा घेती । जाणोन
 भिती लपती । जाणोनिया पळोन जाती । प्राणीमात्र ॥ २२ ॥ किडामुं-
 गीपासून ब्रह्मादिक । समस्तांस अंतःकर्ण येक । ये गोष्टीचें कौतुक ।
 प्रत्ये जाणाचें ॥ २३ ॥ थोर लाहान तरी अग्नी । थोडें बहु तरी पाणी ।
 न्यून पूर्ण तरी प्राणी । अंतःकर्णे जाणती ॥ २४ ॥ कोठें उणें कोठें
 अधिक । परंतु जिनसमासला येक । जंगम प्राणी कोणी येक ।
 जाटिल्याविण नाही ॥ २५ ॥ जाणीव ह्यणिजे अंतःकर्ण ।
 अंतःकर्ण विष्णूचा अंश जाण । विष्णु करितो पाळण येणें
 प्रकारें ॥ २६ ॥ नेणतां प्राणी संबहारितो । नेणीव तमोगुण
 बोलिजेतो । तमोगुणें रुद्र संबहारितो । येणें प्रकारें ॥ २७ ॥ कांहीं
 जाणीव कांहीं नेणीव । हा रजोगुणाचा स्वभाव । जाणतां नेणतां जीव ।
 जन्मास येती ॥ २८ ॥ जाणीवेनें होतें सुख । नेणीवेनें होतें दुःख ।
 सुखदुःख अवश्यक । उत्पत्तिगुणें ॥ २९ ॥ जाणण्यानेणण्याची बुद्धी ।
 तोचि देहीं जाणावा विधी । स्थूळ देहीं ब्रह्मा त्रिशुद्धि । उत्पत्तिकर्ता
 ॥ ३० ॥ ऐसा उत्पत्ति स्थिति संवहार । प्रसंगें बोलिला विचार । परंतु
 याचा निर्धार । प्रत्ये पाहावा ॥ ३१ ॥ इति श्रीदासवोधे गुरुशिष्यसंवादे
 अंतःकर्णयेकनाम समास प्रथम ॥ १ ॥ ॥ ॥ ॥

॥ श्रीराम ॥

स्वामीनें विचार दाखविला । येथें विष्णूचा अभाव दिसोन आला ।
 ब्रह्मा विष्णु महेशाला । उरी नाही ॥ १ ॥ उत्पत्ति स्थिति संवहार ।
 ब्रह्मा विष्णु महेश्वर । याचा पाहातां विचार । प्रत्ययो नाही ॥ २ ॥ ब्रह्मा

१ जाणीवेवांचून. २ निश्चयेंकरून. कोणी “कफवातपित्त” असा अर्थ
 करितात.

उत्पत्तिकर्ता चौमुखाचा । येथे प्रत्ययो नाही त्याचा । पाळणकर्ता विष्णु
 चौभुजांचा । तोही एकोन जाणों ॥ ३ ॥ महेश संहार करितो । हाही
 प्रत्ययो कैसा येतो । लिंगमहिमा पुराणीं तो । विपरीत बोलिला ॥ ४ ॥
 मूळमायेस कोणें केलें । हें तों पाहिजे कळलें । तिही देवांचें रूप जालें ।
 ऐलीकडे ॥ ५ ॥ मूळमाया लोकजननी । तयेपासून गुणक्षोभिणी ।
 गुणक्षोभिणीपासून त्रिगुणी । जन्म देवां ॥ ६ ॥ ऐसें बोलती शास्त्र-
 कारक । आणि प्रवृत्तीचेहि लोक । प्रत्यय पुसतां कित्येक । अकांत
 करिती ॥ ७ ॥ हणोन त्यास पुसावेना । त्यांचेन प्रत्ययो
 आणवेना । प्रत्ययेविण प्रेतन नाना । ठकाठकी ॥ ८ ॥ प्रचितीवीण
 वैद्य हणवी । उगीच करी उठाठेवी । तया मूर्खाला गोवी । प्राणिमात्र ॥९॥
 तैसाच हाही विचार । प्रत्यये करावा निर्धार । प्रत्यये नस्तां अंधकार ।
 गुरुशिष्यांसी ॥ १० ॥ बरें लोकांस काये हणावें । लोक हणती तेंचि
 बरवें । परंतु स्वामीनें सांगावें । विशद करुनी ॥ ११ ॥ हणों देवीं माया
 केली । तरी देवांचीं रूपें मायेत आलीं । जरी हणों मायेनें माया केली ।
 तरी दुसरी नाही ॥ १२ ॥ जरी हणों भूर्ती केली । तरी ते भूतांचीच
 वळली । हणावें जरी परब्रह्म केली । तरी ब्रह्मीं कर्तृत्व नाही ॥ १३ ॥
 आणी माया खरी असावी । तरी ब्रह्मीं कर्तृत्वाची गोवी । माया मिथ्या
 ऐसी जाणावी । तरी कर्तृत्व कैचें ॥ १४ ॥ आतां हें अवघेचि उगवे ।
 आणी मनास प्रत्यये फावे । ऐसें केलें पाहिजे देवें । कृपाळुपणें ॥ १५ ॥
 वेद मात्रुकावीण नाही । मात्रुका देहावीण नाही । देह निर्माण होत
 नाही । देहावेगळा ॥ १६ ॥ तया देहामधें नरदेहो । त्या नरदेहांत
 ब्राह्मणदेहो । तया ब्राह्मणदेहास माहो । अधिकार वेदीं ॥ १७ ॥ असो
 वेद कोसून जाले । देह कासयाचे केले । देव कैसे प्रगटले । कोण्या-
 प्रकारें ॥ १८ ॥ ऐसा वळावला अनुमान । केलें पाहिजे समाधान

१ त्रिगुणात्मक ब्रह्मा विष्णु महेश हे गुणमायेपासून निर्माण झालें. २ रू-
 ढीला, परंपरेला अनुसरून वागणारे. ३ मातृका, अक्षर.

वक्ता ह्यणे सावधान । होई आतां ॥ १९ ॥ प्रत्यये पाहातां सांकडी ।
 अवधी होते विघडाविघडी । अनुमांनितां घडीनें घडी । काळ जातो
 ॥ २० ॥ लोकघांटी शास्त्रनिर्णये । येथें बहुर्थो निश्चये । ह्यणोनियां येक
 प्रत्यये । येणार नाहीं ॥ २१ ॥ आतां शास्त्राची भीड धरावी । तरी
 सुटेना हे गथागोवी । गथागोवी हे उगवावी । तरी शास्त्रभेद दिसे
 ॥ २२ ॥ शास्त्र रक्षून प्रत्यये आणिला । पूर्वपक्ष त्यागून सिद्धांत
 पाहिला । शाहाणा मूर्ख समजाविला । येकावचनें ॥ २३ ॥ शास्त्रींच
 पूर्वपक्ष बोलिला । पूर्वपक्ष ह्यणावें लटक्याला । विचार पाहातां आह्लांला ।
 शब्द नाहीं ॥ २४ ॥ तथापि बोलों कांहींयेक । शास्त्र रक्षून कौतुक ।
 श्रोतीं सादर विवेक । केला पाहिजे ॥ २५ ॥ इति श्रीदासबोधे गुरु-
 शिष्यसंवादे आशंकानिरूपणनाम समास द्वितीये ॥ २ ॥

॥ श्रीराम ॥

उपाधीविण जें आकाश । तेंचि ब्रह्म निराभास । ते निराभासीं मूळ-
 मायेस । जन्म जाला ॥ १ ॥ ते मूळमायेचें लक्षण । वायोस्वरूपाचि
 जाण । पंचभूतें आणि त्रिगुण । वायोआंगीं ॥ २ ॥ आकाशापासून
 वायोजाला । तो वायेदेव बोलिला । वायोपासून अग्नी जाला । तो
 अग्निदेव ॥ ३ ॥ अग्नीपासून जालें आप । तें नारायणाचें स्वरूप ।
 आपापासून पृथ्वीचें रूप । तें बीजाकारें ॥ ४ ॥ ते पृथ्वीचे पोटीं
 पाषाण । बहु देवांचें लक्षण । नाना प्रचित प्रमाण । पाषाणदेवीं
 ॥ ५ ॥ नाना पापाण मृत्तिका । प्रचित रोकडी विश्वलोकां । समस्त

१ संकट. लोकव्यवहार व शास्त्रनिर्णय हीं एकाच प्रकारचीं नसल्यामुळें
 प्रत्यय एक प्रकारचा येत नाहीं; आणि तेंपेकरून कोणता निर्णय करावा असें
 संकट पडतें. २ संशयांत. ३ लोकव्यवहार, जनरूढी. ४ बहुविध, अनेक.
 ५ पाषाणमूर्तीपासून नाना प्रकारची प्रचित येते.

देवांचा थारा येका । वायोमध्ये ॥ ६ ॥ देव यक्षिणी कात्यायेणी । च्या-
मुंडा जखिणी मानविणी । नाना शक्ति नाना स्थानी । देशपरत्वे ॥ ७ ॥
पुरुषनामं कित्येक । देव असती अनेक । भूतं देवते नपुपक । नामं बो-
लिजेती ॥ ८ ॥ देव देवता देवते भूते । पृथ्वीमध्ये असंख्याते । परंतु
यां समस्तांते । वायोस्वरूप बोलिजे ॥ ९ ॥ वायोस्वरूप सदा असणे ।
प्रसंगे नाना देह धरणे । गुप्त प्रगट होणे जाणे । समस्तांसी ॥ १० ॥
वायोस्वरूपे विचरती । वायोमध्ये जगज्जोती । जाणतीकळा वासना वृत्ति ।
नाना भेदे ॥ ११ ॥ आकाशापासून वायो जाय । तो दो प्रकारे वि-
भागला । सावधपणे विचार केला । पाहिजे श्रोतीं ॥ १२ ॥ येक वारा
सकळ जाणती । येक वायोमधील जगज्जोती । जगज्जोतीच्या अनंत मूर्ती ।
देवदेवतांच्या ॥ १३ ॥ वायो बहुत विकारला । परंतु दो प्रकारे विभागला ।
आतां विचार ऐकिला । पाहिजे तेजाचा ॥ १४ ॥ वायोपासून तेज
जाले । उष्ण सीतळ प्रकाशले । द्विविधा रूप ऐकिले । पाहिजे तेजाचे
॥ १५ ॥ उष्णापासून जाला भानु । प्रकाशरूप दैदीप्यमानु । सर्वभ-
क्षक हुताशनु । आणी विद्युत्प्यता ॥ १६ ॥ सीतळापासून आप अमृ-
त । चंद्र तारा आणी सीत । आतां परिसा सावचित्त । होऊन श्रोते
॥ १७ ॥ तेज बहुत विकारले । परंतु द्विविधाच बोलिले । आपही द्वि-
विधाच निरोपिले । आप आणि अमृत ॥ १८ ॥ ऐके पृथ्वीचा विचार ।
पाषाण मृत्तिका निरंतर । आर्णाक दुसरा प्रकार । सुवर्ण परीस नाना
रत्ने ॥ १९ ॥ बहुरत्ना वसुंधरा । कोण खोटा कोण खरा । अवघे कळे
विचारा— । रूढ होतां ॥ २० ॥ मनुष्ये कौठून जालीं । हे मुख्य
आशंका राहिली । पुढे वृत्ति सावध केली । पाहिजे श्रोतीं ॥ २१ ॥
इति श्रीदासबोधे गुरुशिष्यसंवादे देहआशंकाशोधननाम समाप्त
तृतीये ॥ ३ ॥

१ कारण पाषाणापासून वायूपर्यंत एकसारखी चढती परंपरा आहे.
२ जाणीव, जाणीव, वासना इत्यादि अनेक रूपांनी वायूमध्ये जगज्जोती आहे.

॥ श्रीराम ॥

आतां पाहों जातां उत्पत्ती । मनुष्यापासून मनुष्यें होतीं । पशुपासून पशु निपजती । प्रत्यक्ष आतां ॥ १ ॥ खेचरें आणी भूचरें । वनचरें आणी जळचरें । नाना प्रकारीचीं शरीरें । शरीरापासून होतीं ॥ २ ॥ प्रत्यक्षास आणी प्रमाण । निश्चयास आणी अनुमान । मार्ग देखोन आडरान । घेऊंच नये ॥ ३ ॥ विपरीतांपासून विपरीतें होती । परी शरीरेंचि बोलिजेती । शरीरावांचून उत्पत्ती । होणार नाहीं ॥ ४ ॥ तरी हे उत्पत्ति कैसेी जाली । कासयाची कोणें केली । जेणें केली त्याची निर्मिली । काया कोणें ॥ ५ ॥ ऐसें पाहातां उदंड लांबलें । परी मुळीं शरीर कैसें जालें । कासयाचें उभारिलें । कोणें कैसें ॥ ६ ॥ ऐसी हे मागील आशंका । राहात गेली ते ऐका । कदापी जाजुं घेऊं नका । प्रत्ययो आलियानें ॥ ७ ॥ प्रत्ययोचि आहे प्रमाण । मूर्खास वाटे अप्रमाण । पिडें प्रचित शब्दें जाण । विश्वासासी ॥ ८ ॥ ब्रह्मीं मूळमाया जाली । तेचि अष्टधा प्रकृति बोलिली । भूतीं त्रिगुणीं कालवली । मूळमाया ॥ ९ ॥ ते मूळमाया वायोस्वरूप । वायोमधें जाणीवेचें रूप । तेचि इच्छा परी आरोप । ब्रह्मीं न घडे ॥ १० ॥ तथापि ब्रह्मीं कल्पिला । तरी तो शब्द वायां गेला । आत्मा निर्गुण संचला । शब्दातीत ॥ ११ ॥ आत्मा निर्गुण वस्तु ब्रह्म । नाममात्र तितुका भ्रम । कल्पून लाविला संभ्रम । तरी तो लागणार नाहीं ॥ १२ ॥ तथापि आम्रहें लाविला । जरी धोंडा मारिला आकाशाला । आकाशावरी कुंथिला । तरी तें तुटेना ॥ १३ ॥ तैसें ब्रह्म निर्विकार । निर्विकारीं लाविती विकार । विकार नासे निर्विकार । जैसें तैसें ॥ १४ ॥ आतां ऐका प्रत्ययो । जाणोनि

१ आरोप, संशय. २ प्रचित आल्यानंतर मनुष्यानें विश्वास धरला पाहिजे. प्रचिती आणि विश्वास हीं परस्परावलंबी आहेत, जेथें प्रचिती तेथें विश्वास आणि जेथें विश्वास तेथेंच प्रचिती; तात्पर्य विश्वास हीच प्रचिती,

धरावा निश्चयो । तरीच पाविजे जयो । अनुभवाचा ॥ १५ ॥ माया
 ब्रह्मी जो समीर । त्यांत जाणता तो ईश्वर । ईश्वर आणी सर्वेश्वर । त-
 यासीच बोलिजे ॥ १६ ॥ तोचि ईश्वर गुणासी आला । त्याचा त्रिगु-
 णभेद जाला । ब्रह्मा विष्णु महेश उपजला । तये ठाई ॥ १७ ॥ सत्व
 रज आणी तम । हे त्रिगुण उत्तमोत्तम । याच्या स्वरूपाचा अनुक्रम ।
 मार्गां निरोपिला ॥ १८ ॥ जाणता विष्णु भगवान । जाणतानेणता च-
 तुरानन । नेणता महेश पंचानन । अत्यंत भोळा ॥ १९ ॥ त्रिगुण त्रि-
 गुणीं कालवले । कैसे होती वेगळाले । परी विशेष न्यून भासले । ते
 बोलवे लागती ॥ २० ॥ वायोमधें विष्णु होता । तो वायोस्वरूपचि
 तत्वता । पुढें जाला देहधर्ता । चतुर्भुजु ॥ २१ ॥ तैसाच ब्रह्मा आणी
 महेश । देह धरिती सावकाश । गुप्त प्रगट होतां तयांस । वेळ नाही
 ॥ २२ ॥ आतां रोकडी प्रचिती । मनुष्यें गुप्त प्रगटती । मा त्या दे-
 वांच्याच मूर्ती । सामर्थ्यवंत ॥ २३ ॥ देव देवता भूतें देवतें । चढतें
 सामर्थ्य आहे तेथें । येणेंचि न्यायें राक्षसांतें । सामर्थ्यकळा ॥ २४ ॥
 झोटिंग वायोस्वरूप असती । सर्वेच खुळखुळां चालती । खोबरीं खा-
 रिका टाकून देती । अकस्मात ॥ २५ ॥ अवघेंचि न्याल अभावे ।
 तरी हें बहुतेकांस ठावें । आपुलाच्या अनुभवे । विश्वलोक जाणती
 ॥ २६ ॥ मनुष्यें धरिती शरीरवेप । नाना परकाया प्रवेश । मा तो
 परमात्मा जगदीश । कैसा न धरी ॥ २७ ॥ ह्यणानि वायोस्वरूपें देह
 धरिले । ब्रह्मा विष्णु महेश जाले । पुढें तेचि विस्तारले । पुत्रपौत्रीं
 ॥ २८ ॥ अंतरींच स्त्रिया कल्पिल्या । तों त्या कल्पितांचि निर्माण
 जाल्या । परी तयापासून प्रजा निर्मिल्या । नाहीत कदा ॥ २९ ॥ इष्टून
 पुत्र कल्पिले । ते ते प्रसंगीं निर्माण जाले । येणें प्रकारें वर्तले । हरिह-

१ ब्रह्माच्या ठिकाणी वायुस्वरूप जी मूलमाया तिच्या ठिकाणी जी जाणीव-
 कळा तोच ईश्वर. २ त्याच जाणविपासून गुणमाया झाली. ३ वायुस्वरूप मूल-
 मायेंत सत्वगुणात्मक जें विष्णूचें रूप तें वायुरूपच होतें.

रादिक ॥ ३० ॥ पुढें ब्रह्मयानें सृष्टी कल्पिली । इछे सरिसी सृष्टी
 जाली । जीवसृष्टि निर्माण केली । ब्रह्मदेवें ॥ ३१ ॥ नाना प्रकारीचे
 प्राणी कल्पिले । इछेसरिसे निर्माण जाले । अवघे जोडेचि उदले । अं-
 डजजारजादिक ॥ ३२ ॥ येक जळस्वेदापासून जाले । ते प्राणी स्वेदज
 बोलिले । येक वायोकरितां जाले । अकस्मात उद्वीज ॥ ३३ ॥ मनु-
 ष्यांची गौडविद्या । राक्षसांची वोडंवरी विद्या । ब्रह्मयाची सृष्टिविद्या ।
 येणें प्रकारें ॥ ३४ ॥ कांहींयेक मनुष्यांची । त्याहून विशेष राक्षसांची ।
 त्याहून विशेष ब्रह्मयाची । सृष्टिविद्या ॥ ३५ ॥ जाणते नेणते प्राणी नि-
 र्मिले । वेद वदोन मार्ग लाविले । ब्रह्मयानें निर्माण केले ॥ येणें प्रकारें
 ॥ ३६ ॥ मग शरीरापासून शरीरें । सृष्टि वाढली विकारें । सकळ श-
 रीरें येणें प्रकारें । निर्माण जालीं ॥ ३७ ॥ येथें आशंका फिटली । स-
 कळ सृष्टि विस्तारली । विचार पाहातां प्रत्यया आली । येथान्वयें
 ॥ ३८ ॥ ऐसी सृष्टि निर्माण केली । पुढें विष्णूनें कैसी प्रतिपाळिली ।
 हेही विवंचना पाहिली । पाहिजे श्रोतीं ॥ ३९ ॥ सकळ प्राणी
 निर्माण जाले । ते मूळरूपें जाणोनि पाळिले । शरीरें दैत्य निर्दाळिले ।
 नाना प्रकारांचे ॥ ४० ॥ नाना अवतार धरणें । दुष्टांचा संवहार करणें ।
 धर्मस्थापायाकारणें । विष्णूस जन्म ॥ ४१ ॥ ह्मणोन धर्मस्थापनेचे नर ।
 तेही विष्णूचे अवतार । अभक्त दुर्जन रजनीचर । सहजचि जाले
 ॥ ४२ ॥ आतां प्राणी जे जन्मले । ते नेणोन संवहारले । मूळरूपें
 संवहारिले । येणें प्रकारें ॥ ४३ ॥ शरीरें रुद्र खवळेल । तें जीवसृष्टि

१ विष्णूचें मूळरूप ह्मणजे सत्वगुण, जाणीव, ज्ञान होय. हें रूप सूक्ष्म, अ-
 दृश्य असतें. तेणेंकरून सर्व प्राण्यांचें संरक्षण होतें. तें विष्णूचें सूक्ष्म रूप स्थूल
 शरीर धारण करून दुष्टांचा संवहार करितें. परित्राणाय साधूनां विनाशाय च दु-
 ष्कृताम् । धर्मसंस्थापनार्थाय संभवामि युगे युगे ॥ २ धर्मस्थापनेचे जे नर ते
 विष्णूचे अवतार अस मानलें ह्मणजे त्या कार्याआड येणारे जे अभक्त दुर्जन ते मग
 ओघानेंच राक्षसांच्या ठिकाणीं होतात.

संहारेल । अवघें ब्रह्मांडाचि जळेल । संहारकाळीं ॥ ४४ ॥ एवं उत्पत्ती स्थिती संहार । याचा ऐसा आहे विचार । श्रोतीं होऊन तत्पर । अवधान द्यावें ॥ ४५ ॥ कल्पांतीं संहार घडेल । तोचि पुढें सांगि-
जेल पंचप्रळये वोळखेल । तोचि ज्ञानी ॥ ४६ ॥ इति श्रीदासबोधे
गुरुशिष्यसंवादे बीजलक्षणनाम समास चवथा ॥ ४ ॥

॥ श्रीराम ॥

एका प्रळयाचें लक्षण । पिंडीं दोनी प्रळये जाण । येक निद्रा येक
मरण । देहांत काळ ॥ १ ॥ देहधारक तिनी मूर्ती । निद्रा जेव्हां संपा-
दिती । तो निद्राप्रळय श्रोतीं । ब्रह्मांडींचा जाणावा ॥ २ ॥ तिनी
मूर्तीस होईल अंत । ब्रह्मांडास मांडेल कल्पांत । तेव्हां जाणावा नेमस्त ।
ब्रह्मप्रळये जाला ॥ ३ ॥ दोनी पिंडीं दोनी ब्रह्मांडीं । च्यारी प्रळय नव-
खंडीं । पांचवा प्रळय उदंडी । जाणिजे विवेकाचा ॥ ४ ॥ ऐसे हे
पांचहि प्रळये । सांगितले येथान्वयें । आतां हें अनुभवास ये ! ऐसें
करूं ॥ ५ ॥ निद्रा जेव्हां संचरे । तेव्हां जागृतीव्यापार सरे । सुषुप्ति
अथवा स्वप्न भरे । अकस्मात आंगीं ॥ ६ ॥ या नांव निद्राप्रळये ।
जागृतीचा होये क्षये । आतां एका देहांतसमय । ह्यणिजे मृत्युप्रळये
॥ ७ ॥ देहीं रोग बळावती । अथवा कठीण प्रसंग पडती । तेणें पंच-
प्राण जाती । व्यापार सांडुनी ॥ ८ ॥ तिकडे गेला मनपवनु । इकडे
राहिली नुस्ती तनु । दुसरा प्रळये अनुमानु । असेचिना ॥ ९ ॥
तिसरा ब्रह्मा निजेल । तों हा मृत्युलोक गोळा जाला । अवघा व्यापार
खुंटला । प्राणीमात्रांचा ॥ १० ॥ तेव्हां प्राणीयांचे सूक्ष्मांश । वायो-
चक्रीं करिती वास । किल्येक काळ जातां ब्रह्मयास । जागृती घडे
॥ ११ ॥ पुन्हा मागुती सृष्टि रची । विसंचिले' जीव मागुतें संची । सीमा
होतां आयुष्याची । ब्रह्मप्रळये मांडे ॥ १२ ॥ शत वरुषें मेघ जाती ।

तेणें प्राणी मृत्य पावती । असंभाव्य तंके क्षिती । मर्यादेवेगळी ॥ १३ ॥
 सूर्य तपे बाराकळी । तेणें पृथ्वीची होये होळी । अग्नी पावतां पाताळीं ।
 शेष विष वमी ॥ १४ ॥ आकाशीं सूर्याच्या ज्वाळा । पाताळीं शेष
 विष वमि गरळा । दोहिंकडून जळतां भूगोळा । उरी कैची ॥ १५ ॥
 सूर्यास खडतरता चढे । हलकालोळ चहुंकडे । कोंसळती मेरूचे कडे ।
 धडधडयेमान ॥ १६ ॥ अमरावती सत्यलोक । वैकुण्ठ कैलासादिक । याहि-
 वेगळे नाना लोक । भस्मोन जाती ॥ १७ ॥ मेरू अवघाचि घसरे । तेथील
 महिमाच वोसरे । देवसमुदाय वावरे । वायोचक्रां ॥ १८ ॥ भस्म जालियां
 धरत्री । प्रजन्ये पडे शुंडाधारी । मही विरे जळांतरीं । निमिष्यमात्रें
 ॥ १९ ॥ पुढें नुस्तें उरेल जळ । तयास शोषील अनळ । पुढें येकव-
 टती ज्वाळ । मर्यादेवेगळे ॥ २० ॥ समुद्रींचा वडवानळ । शिवनेत्रींचा
 नेत्रानळ । सप्तकुंडुकींचा आवर्णानळ । सूर्य आणी विद्युल्लता ॥ २१ ॥
 ऐसे ज्वाळ येकवटती । तेणें देव देह सोडीती । पूर्वरूपें मिळोन जाती ।
 प्रभंजनीं ॥ २२ ॥ तो वारा झडपी वैश्वानरा । वन्ही विक्षेळ येकसरा ।
 वायो धांवे सैरावैरा । परब्रह्मीं ॥ २३ ॥ धूम्र वितुळे आकाशीं । तैसें
 होईल समारासी । बहुतांमध्ये थोडियासी । नाश बोलिला ॥ २४ ॥
 वायो वितुळतांच जाण । सूक्ष्म भूतें आणी त्रिगुण । ईश्वरें सांडी अधि-
 ष्ठान । निर्विकल्पीं ॥ २५ ॥ तेथें जाणीव राहिली । आणी जगज्जोती
 निमाली । शुद्ध सारांश उरली । स्वरूपस्थिती ॥ २६ ॥ जितुकीं
 कांहीं नामाभिधानें । तये प्रकृतीचेनि गुणें । प्रकृति नस्तां बोलणें ।
 कैसें बोलायें ॥ २७ ॥ प्रकृति असतां विवेक कीजे । त्यास विवेकप्र-
 लय बोलिजे । पांचही प्रलय वोजे । तुज निरोपिले ॥ २८ ॥ इति

१ तडके, फाटे. २ पंचतत्त्वे, अहंकार व महत्त्व मिळून सप्तकुंकुयुक्त त्रैलोक्य. ३ वायूमध्ये. ४ पंचभूतें+त्रिगुण=प्रकृती, व ईश्वर=पुरुष. प्रकृती+पुरुष=वायु+जाणीव=मूलमाया. ती मूलमाया निर्विकल्प स्वरूपी लीन होते. ६. १०५ व ६. १०६-त पहा. ५ उत्तम रीतीने.

श्रीदासबोधे गुरुशिष्यसंवादे पंचप्रलयेनिरूपणनाम समास पंचम ॥ ५ ॥

॥ श्रीराम ॥

उत्पत्ती स्थिति संव्हार । याचा निरोपिला वेव्हार । परमात्मा निर्गुण
निराकार । जैसा तैसा ॥ १ ॥ होतें वर्ततें आणी जातें । याचा समंध
नाहीं तेथें । आद्य मध्य अवसान तें । संचलेंचि आहे ॥ २ ॥ परब्रह्म
असतचि असे । मध्येंचि हा भ्रम भासे । भासे परंतु अवघा नासे ।
काळांतरां ॥ ३ ॥ उत्पत्तीस्थितीसंव्हारत । मधेही अखंड होत जात ।
पुढें सेवटीं कल्पांत । सकळांस आहे ॥ ४ ॥ यामध्यें ज्यास विवेक आहे ।
तो आधींच जाणताहे । सारासार विचारें पाहे । ह्यणोनियां ॥ ५ ॥
बहुत भ्रमिष्ट मिळाले । त्यांत उमजल्याचें काय चाले । सृष्टीमधें
उमजले । ऐसे थोडे ॥ ६ ॥ त्या उमजल्यांचें लक्षण । कांहीं करूं
निरूपण । भ्रमाहून विलक्षण । माहापुरुष ॥ ७ ॥ भ्रम हा नसेल जयासी ।
मनीं वोळखावें तयासी । ऐक आतां भ्रमासी । निरोपिजेल ॥ ८ ॥
येक परब्रह्म संचलें । कदापी नाही विकारलें । त्यावेगळें भासलें ।
तें भ्रमरूप ॥ ९ ॥ जयासी बोलिला कल्पांत । त्रिगुण आणी पंचभूत ।
हें अवघेंचि समस्त । भ्रमरूप ॥ १० ॥ मी तूं हा भ्रम । उपासनाही
भ्रम । ईश्वरभाव हाही भ्रम निश्चयेंसी ॥ ११ ॥

भ्रमेणाहं भ्रमेण त्वं । भ्रमेणोपासका जनाः ।

भ्रमेणेश्वरभावत्वं । भ्रममूलमिदं जगत् ॥ १ ॥

याकारणें सृष्टि भासत । परंतु भ्रमचि हा समस्त । यामध्यें जे विचार-
वंत । तेचि धन्य ॥ १२ ॥ आतां भ्रमाचा विचार । अत्यंतचि प्रांजळ
करूं । दृष्टांतद्वारें विवरूं । श्रोतयांसी ॥ १३ ॥ भ्रमण करितां दुरी
देसीं । दिशाभूलि आपणासी । कां वोळखी मोडे जीवल्गांसी । या
नांव भ्रम ॥ १४ ॥ कां उन्मत्त द्रव्य सेविलें । तेणें अनेक भासों लागले ।

नाना वेथा कां झडपिलें । भूतें तो भ्रम ॥ १५ ॥ दशावतारीं वाष्टी नारी । कां ते मांडली बाजीगरी । उगाच संदेह अंतरीं । या नांव भ्रम ॥ १६ ॥ ठेविला ठाव तो विसरला । कां मार्गी जातां मार्ग चुकला । पट्टणामधें भांबावला । या नांव भ्रम ॥ १७ ॥ वस्तु आपणापासीं असतां । गेली हणोनि होये दुश्चिता । आपलें आपण विसरतां । या नांव भ्रम ॥ १८ ॥ कांहीं पदार्थ विसरोन गेला । कां जें सिकला तें विसरला । स्वप्नदुःखें घाबिरा जाला । या नांव भ्रम ॥ १९ ॥ दुश्चिन्हें अथवा अपशकुन । मिथ्या वार्तेनें भंगे मन । वचके पदार्थ देखोन । या नांव भ्रम ॥ २० ॥ वृक्ष काष्ठ देखिलें । मनांत वाटे भूत आलें । कांहींच नस्तां हडवाडिलें । या नांव भ्रम ॥ २१ ॥ काच हणोन उदकांत पडे । कां सभा देखोन दर्पणीं पवाडे । द्वार चुकोन भलतेकडे । जाणें या नांव भ्रम ॥ २२ ॥ येक अस्तां येक वाटे । येक सांगतां येक निवटे । येक दिसतां येक उठे । या नांव भ्रम ॥ २३ ॥ आतां जें जें देइजेतें । तें तें पुढें पाविजेतें । मेलें माणुस भोजना येतें । या नांव भ्रम ॥ २४ ॥ ये जन्मींचें पुढिले जन्मीं । कांहींयेक पावेन मी । प्रीती गुंतली मनुष्याचे नामीं । या नांव भ्रम ॥ २५ ॥ मेलें मनुष्य स्वप्नीं आलें । तेणें कांहीं मागितलें । मनीं अखंड बैसलें या नांव भ्रम ॥ २६ ॥ अवधें मिथ्या हणोन बोले । आणी सामर्थ्यावरी मन चांले । ज्ञाते वैभवं दपटैले । या नांव भ्रम ॥ २७ ॥ कर्मठपणें ज्ञान विटे । कां ज्ञातेपणें बळें भ्रष्टे । कोणीयेक सीमा फिटें । या नांव भ्रम ॥ २८ ॥ देहाभिमान कर्माभिमान । ज्यात्याभिमान कुळाभिमान । ज्ञानाभिमान मोक्षाभिमान । या नांव भ्रम ॥ २९ ॥ कैसा न्याय तो न कळे । केला अन्याय तो नाडळे । उगाच अभिमान खवळे । या नांव भ्रम ॥ ३० ॥ मागील कांहीं

१ निष्पन्न होतें. २ आणी वैभवाचा तर लोभ सुटतो. ३ ज्ञाता असून वैभवाला भुलला. ४ कर्मठपणाच्या योगानें ज्ञानाचा वीट येणें किंवा ज्ञातेपणाच्या धर्मेडीत जाणूनबुजून भ्रष्टाचार करणें यांपैकीं कोणत्याही मर्यादेचें उल्लंघन करणें,

आठवेना । पुढील विचार सुचेना । अखंड आरूढ अनुमाना । या नांव भ्रम ॥ ३१ ॥ प्रचीतिविण औषध घेणें । प्रचित नस्तां पथ्य करणें । प्रचीतिविण ज्ञान सांगणें । या नांव भ्रम ॥ ३२ ॥ फळश्रुतीर्वाण प्रयोग । ज्ञानेवीण नुस्ता योग । उगाच शरीरें भोगिजे भोग । या नांव भ्रम ॥ ३३ ॥ ब्रह्मा लिहितो अदृष्टीं । आणी वाचून जाते सटी । ऐशा प्रकारीच्या गोष्टी । या नांव भ्रम ॥ ३४ ॥ उदंड भ्रम विस्तारला । अज्ञानजनी पैसावला । अल्प संकेतें बोलिला । कळावयाकारणें ॥ ३५ ॥ भ्रमरूप विश्व स्वभावे । तेथें काय हणोन सांगावे । निर्गुण ब्रह्मावेगळें अघवे । भ्रमरूप ॥ ३६ ॥ ज्ञात्यास नाहीं संसार । ऐसें बोलती अपार । गत ज्ञात्याचे चमत्कार । या नांव भ्रम ॥ ३७ ॥ येथें आशंका उठिली । ज्ञात्याची समाधी पूजिली । तेथें कांहीं प्रचित आली । किंवा नाहीं ॥ ३८ ॥ तैसेचि अवतारी संपले । त्यांचेही सामर्थ्य उदंड चाले । तरी ते काये गुंतले । वासना धरूनी ॥ ३९ ॥ ऐसी आशंका उद्भवली । समर्थे पाहिजे निरसिली । इतुकेन हे समाप्त जाली । कथा भ्रमाची ॥ ४० ॥ इति श्रीदासबोधे गुरुशिष्यसंवादे भ्रमनिरूपणनाम समास षष्ठ ॥ ६ ॥

॥ श्रीराम ॥

अवतारादिक ज्ञानी संत । सारासारविचारें मुक्त । त्यांचें सामर्थ्य श्वालत । कोण्या प्रकारें ॥ १ ॥ हे श्रोतयांची आशंका । पाहातां प्रश्न केला निका । सावध होऊन ऐका । म्हणें वक्ता ॥ २ ॥ ज्ञानी मुक्त होऊन गेले । मागें त्यांचें सामर्थ्य चाले । परंतु ते नाहीं आले । वासना धरूनी ॥ ३ ॥ लोकांस होतो चमत्कार । लोक मानिती साचार । परंतु याचा विचार । पाहिला पाहिजे ॥ ४ ॥ जीत असतां नेणों किती । जनामधें चमत्कार होती । ऐसीयाची सद्यप्रचिती । रोकडी पाहावी

॥ ५ ॥ तो तरी आपण नाही गेला । लोकीं प्रत्यक्ष देखिला । ऐसा हा चमत्कार जाला । यास काये म्हणावें ॥ ६ ॥ तरी हा लोकांचा भावार्थ । भाविकां देव येथार्थ । अनेत्रें कल्पना वेथ । कुर्तकाची ॥ ७ ॥ आवडे तें स्वर्मी देखिलें । तरी काये तेथून आलें । म्हणाल तेणें आठविलें । तरी द्रव्य कां दिसे^१ ॥ ८ ॥ एवं आपली कल्पना । स्वर्मी येती पदार्थ नाना । परी ते पदार्थ चालतीना । अथवा आठऊं नाहीं ॥ ९ ॥ येथें तुटली आशंका । ज्ञात्यास जन्म कल्पूं नका । उमजेना तरी विवेका । बरें पाहा ॥ १० ॥ ज्ञानी मुक्त होऊन गेले । त्यांचें सामर्थ्य उगेंच चाले । कां जे पुण्यमार्गें चालिले । म्हणोनियां ॥ ११ ॥ याकारणें पुण्यमार्गें चालवें । भजन देवाचें वाढवावें । न्याये सांडून न जावें । अन्यायमार्गें ॥ १२ ॥ नाना पुरश्चरणें करावीं । नाना तीर्थाटणें फिरावीं । नाना सामर्थ्यें वाढवावीं । वैराग्यबळें ॥ १३ ॥ निश्चय बैसे वस्तूकडे । तरी ज्ञानमार्गेंही सामर्थ्य चढे । कोणीयेक येकांत मोडे ऐसें न करावें ॥ १४ ॥ येक गुरु येक देव । कोठेंतरी असावा भाव । भावार्थ नस्तां वाव । सर्व काहीं ॥ १५ ॥ निर्गुणीं ज्ञान जालें । ह्यणोन सगुण अलक्ष केलें । तरी ते ज्ञाते नागवले । दोहिकडे ॥ १६ ॥ नाहीं भक्ति नाहीं ज्ञान । मधेंच पैसावला अभिमान । ह्यणोनियां जपध्यान । सांडूंच नये ॥ १७ ॥ सांडील सगुणभजनासी । तरी तो ज्ञाता परी अपेसी । ह्यणोनियां सगुणभजनासी । सांडूंच नये ॥ १८ ॥ निःकाम बुद्धीचिया भजना । त्रैलोक्यीं नाहीं तुळना । समर्थ्येविण घडेना । निःकाम भजन ॥ १९ ॥ कामनेनें फळ घडे । निःकाम भजनें भगवंत जोडे । फळभगवंता कोणीकडे । महदांतर ॥ २० ॥ नाना फळें देवापासीं । आणी फळ अंतैरी भगवं-

१ ही ओबी कोणाला अनुलक्षून असावी काय? २ अन्यत्र. ३ ह्यानें भाडवण केली असें ह्यणावें तर जेवढें चिंतन असतें तेवढेंच दिसतें असें नसून इतरही पदार्थ दिसतात. ४ सामर्थ्यावांचून, योग्यतेवांचून. ५ अंतराबिंतें.

तासी । याकारणें परमेश्वरासी । निःकाम भजावें ॥ २१ ॥ निःकामभ-
जनाचें फळ आगळें । सामर्थ्य चढे मर्यादेवेगळें । तेथें बापुडीं फळें ।
कोणीकडे ॥ २२ ॥ भक्तें जें मनीं धरावें । तें देवें आपणचि करावें ।
तेथें वेगळें भावावें । नलगे कदा ॥ २३ ॥ दोनी सामर्थ्ये एक होतां ।
काळास नाटोपे सर्वथा । तेथें इतरांची कोण कथा । कीटकन्यायें
॥ २४ ॥ ह्यणोन निःकाम भजन । वरी विशेष ब्रह्मज्ञान । तयास तु-
ळितां त्रिभुवन । उणें वाटे ॥ २५ ॥ येथें बुद्धीचा प्रकाश । आंणीक
न चढे विशेष । प्रताप कीर्ती आणी येश । निरंतर ॥ २६ ॥ निरू-
पणाचा विचार । आणी हरिकथेचा गजर । तेथें होती तत्पर । प्राणी-
मात्र ॥ २७ ॥ जेथें भ्रष्टाकार घडेना । तो परमार्थही दडेना । समाधान
विघडेना । निश्चयाचें ॥ २८ ॥ सारासारविचार करणें । न्यायअन्याय अखंड
पाहाणें । बुद्धि भगवंताचें देणें । पालटेना ॥ २९ ॥ भक्त भगवंतीं अनन्य ।
त्यासी बुद्धि देतो आपण । येदर्थीं भगद्वचन । सावध एका ॥ ३० ॥

ददामि बुद्धियोगं तं येन मामुपयांति ते ॥

ह्यणोन सगुण भजन । वरी विशेष ब्रह्मज्ञान । प्रत्ययाचें समाधान ।
दुर्लभ जगीं ॥ ३१ ॥ इति श्रीदासबोधे गुरुशिष्यासंवादे सगुणभजननि-
रूपणनाम समास सप्तम ॥ ७ ॥

॥ श्रीराम ॥

एका प्रचितीचीं लक्षणें । प्रचित पाहेल ते शाहाणे । येर वेडे दैन्य-
वाणे । प्रचितीविण ॥ १ ॥ नाना रत्नें नाना नाणीं । परीक्षून न घेतां हानी ।
प्रचित नयेतां निरूपणीं । बैसोंच नये ॥ २ ॥ तुरंग शस्त्र दमून पाहिलें । बरें
पाहातां प्रचितीस आलें । तरी मग पाहिजे घेतलें । जाणते पुरुषीं ॥ ३ ॥
बीज उगवेलसें पाहावें । तरी मग द्रव्य घालून ध्यावें । प्रचित आलियां
एकावें । निरूपण ॥ ४ ॥ देहीं आरोग्यता जाली । ऐसी जना प्रचित

आली । तरी मग आगल्यें घेतली । पाहिजे मात्रा ॥ ५ ॥ प्रचितीविण
 औषध घेणें । तरी मग धडचि विधडणें । अनुमानें जें कार्य करणें ।
 तेंचि मूर्खपण ॥ ६ ॥ प्रचितीस नाहीं आलें । आणी सुवर्ण करविलें ।
 तरी मग जाणावें ठकिलें । देखत देखतां ॥ ७ ॥ शोधून पाहिल्याविण ।
 कांहीं तरी येक कारण । होणार नाहीं निर्वाण । प्राणास घडे ॥ ८ ॥
 ह्मणोनी अनुमानाचें कार्ये । भल्यानीं कदापि करूं नये । उपाय पाहातां
 अपाये । नेमस्त घडे ॥ ९ ॥ पाण्यांतील ह्मैसीची सांटी । करणें हे
 बुद्धिच खोटी । शोधिल्याविण हिंपुटी । होणें घडे ॥ १० ॥ विश्वासें
 घर घेतलें । ऐसें किती नाहीं ऐकिलें । मैदें मैदावें केलें । परी ते
 शोधिलें पाहिजे ॥ ११ ॥ शोधिल्याविण अन्नवस्त्र घेणें । तेणें प्राणास
 मुकणें । लटक्याचा विश्वास धरणें । हेंचि मूर्खपण ॥ १२ ॥ संगती
 चोराची धरितां । घात होईल तत्वतां । ठकु सितरु शोधितां । ठाई
 पडे ॥ १३ ॥ गैरसाळ तामगिरी । कोणी नवी मुद्रा करी । नाना
 कपट परोपरी । शोधून पाहावें ॥ १४ ॥ दिवाळखोरांचा मांडे' ।
 पाहातां वैभव दिसे उदंड । परी तें अवघें थोतांड । भंडे' पुढें
 ॥ १५ ॥ तैसें प्रचितीवीण ज्ञान । तेथें नाहीं समाधान । करून बहु-
 तांचा अनुमान । अन्हीत जालें ॥ १६ ॥ मंत्र यंत्र उपदेसिले । नेणते
 प्राणी ते गोविले । जैसें झाकून मारिलें । दुःखणाईत ॥ १७ ॥ वैद्य
 पाहिला परी कच्चा । तरी प्राण गेला पोराचा । येथें उपाय दुसऱ्याचा ।
 काये चाले ॥ १८ ॥ दुःखें अंतरीं झिजे । आणी वैद्य पुसतां लाजे ।

१ विधडविणें. २ शोधून पाहिल्यावांचून कोणतेंही कार्य करणें वाजवी
 होणार नाहीं, जर केलें तर तेणेंकरून प्राणान्तिक अवस्था होतें. ३ बदला, संगत,
 संग्रह, खरेदी. ४ कर्थां? ५ कपटी मनुष्यानें. ६ कपट. ७ लबाड कोण, फस-
 विणारा कोण याचा शोध केला ह्मणजे समजतें. ८ खोटा, गैरशिस्त वर्तनाचा.
 ९ रागीट, तामसी. १० कोणी नवीन चमत्कारिक वेष धारण करून लोकांना
 फसवितात. ११ पसारा. १२ फजिती.

तरीच मग त्यासी साजे । आत्महत्यारेपण ॥ १९ ॥ जाणत्यावरी गर्ब
केला । तरी नेणत्याकरितां बुडाला । येथें कोणाचा घात जाला । बरें
पाहा ॥ २० ॥ पापाची खंडणा जाली । जन्मयातना चुकली । ऐसी
स्वयें प्रचित आली । ह्मणिजे बरें ॥ २१ ॥ परमेश्वरास वोळखिलें । आपण
कोणसें कळलें । आत्मनिवेदन जालें । ह्मणिजे बरें ॥ २२ ॥ ब्रह्मांड कोणें
केलें । कासयाचें उभारिलें । मुख्य कर्त्यास वोळखिलें । ह्मणिजे बरें ॥ २३ ॥
येथें अनुमान राहिला । तरी परमार्थ केला तो वायां गेला । प्राणी सं-
शई बुडाला । प्रचितीविण ॥ २४ ॥ हें परमार्थाचें वर्म । लटिकें बोलिले
तो अत्थम । लटिकें मानील तो अधमोत्थम । येथार्थ जाणावा ॥ २५ ॥
येथें बोलण्याची जाली सीमा । नेणतां नकळे परमात्मा । असत्य नाही
सर्वोत्तमा । तूं जाणसी ॥ २६ ॥ माझे उपासनेचा बडिवार । ज्ञान
सांगावें साचार । मिथ्या बोलतां उत्तर । प्रभूस लागे ॥ २७ ॥ ह्मणोनि
सत्यचि बोलिलें । कर्त्यास पाहिजे वोळखिलें । मायोद्भवाचें शोधिलें ।
पाहिजे मूळ ॥ २८ ॥ तेंचि पुढें निरूपण । बोलिलेंचि बोलिलें
प्रमाण । श्रोतीं सावध अंतःकर्ण । घातलेंचि घालावें ॥ २९ ॥ सूक्ष्म
निरूपण लागलें । तेथें बोलिलेंचि मागुतें बोलिलें । श्रोत्यांस पाहिजे
उमजलें । ह्मणौनियां ॥ ३० ॥ प्रचित पाहातां निकट । उडोन जाती
परिपाठ । ह्मणोन हे खटपट । करणें लागे ॥ ३१ ॥ परिपाठेंचि जरी
बोलिलें । तरी प्रचितसमाधान बुडालें । प्रचितसमाधान राखिलें । तरी
परिपाठ उडे ॥ ३२ ॥ ऐसी सांकडी दोहींकडे । ह्मणोनि बोलिलेंचि
बोलणें घडे । दोनी राखोनियां कोडें । उकळून दाऊं ॥ ३३ ॥ परि-
पाठ आणी प्रचित प्रमाण । दोनी राखोन निरूपण । श्रोते परम विचक्षण
विवरोत पुढें ॥ ३४ ॥ इति श्रीदासबोधे गुरुशिष्यसंवादे प्रचितनिरू-
पणनाम समास अष्टम ॥ ८ ॥

१ स्वतः अज्ञानी राहिल्यामुळे. २ या वरील गोष्टीसंबंधानें जर संशय
उरला तर. ३ लोकांचा दंडक, जनरूढि,

॥ श्रीराम ॥

आकाशीं वायो जाला निर्माण । तैसी ब्रह्मीं मूळमाया जाण । त्या वायोमधें त्रिगुण । आणी पंचभूतें ॥ १ ॥ वटबीजीं असे वाड । फोडून पाहातां न दिसे झाड । नाना वृक्षाचें जुंबाडें । बीजापासून होती ॥ २ ॥ तैसी बीजरूप मूळमाया । विस्तार जाला तेथूनियां । तिचें स्वरूप शोधूनियां । बरें पाहावें ॥ ३ ॥ तेथें दोनी भेद दिसती । विषकें पाहावी प्रचिति । निश्चळीं जे चंचळ स्थिती । तोचि वायो ॥ ४ ॥ तयामधें जाणीवकळा । जगज्जोतीचा जिन्हाळा । वायो जाणीव मिळोन मेळा । मूळमायां बोलिजे ॥ ५ ॥ सरितां ह्मणतां वायको भासे । तेथें पाहातां पाणीच असे । विवेकी हो समजा तैसें । मूळमायेसी ॥ ६ ॥ वायो जाणीव जगज्जोती । तयास मूळमाया ह्मणती । पुरुष आणी प्रकृती । याचेंच नांव ॥ ७ ॥ वायोस ह्मणती प्रकृति । आणि पुरुष म्हणती जगज्जोती । पुरुष प्रकृती शिवशक्ती । याचेंच नांव ॥ ८ ॥ वायोमधें जाणीव विशेष । तोचि प्रकृतीमधें पुरुष । ये गोष्टी-चा विश्वास । धरिला पाहिजे ॥ ९ ॥ वायो शक्ति जाणीव ईश्वर । अर्धनारी नटेश्वर । लोक म्हणती निरंतर । येणेंप्रकारें ॥ १० ॥ वायो-मध्ये जाणीव गुण । तेंचि ईश्वराचें लक्षण । तयापासून त्रिगुण । पुढें जाले ॥ ११ ॥ तया गुणामधें सत्वगुण । निखळ जाणीव लक्षण । त्याचा देहधारी आपण । विष्णु जाला ॥ १२ ॥ त्याच्या अंशें जग चाले । ऐसें भगवद्गीता बोले । गुंतलें तेंचि उगवलें । विचार पाहातां ॥ १३ ॥ येक जाणीव वाटली । प्राणीमात्रांस विभागली । जाणजाणों वांचविली । सर्वत्र काया ॥ १४ ॥ तयेचें नांव जगज्जोती । प्राणीमात्र तिचेन जीती । याची रोकडी प्रचिति । प्रत्यक्ष पाहावी ॥ १५ ॥

१ समूह. २ झरा. २ वायु आणि जाणीव मिळून मूळमाया होते. ४ नदी. ५ जाणीव तीच जगज्जोती. ६ वायु ही शक्ति व जाणीव हा ईश्वर, यालाच अर्धनारीनटेश्वर ह्मणतात. ७ जगतात, वांचतात.

पक्षी श्वापद किडा मुंगी । कोणीयेक प्राणी जर्गी । जाणीव खेळे त्याचा
 आंगी । निरंतर ॥ १६ ॥ जाणोन काया पळविती । तें गुणें
 वांचती । दडती आणि लपती । जाणजाणों ॥ १७ ॥ आवघ्या
 जगास वांचविती । हणोन नामें जगज्जोती । ते गेल्यां प्राणी मरती ।
 जेथील तेथें ॥ १८ ॥ मुंळींचे जाणीवेचा विकार । पुढें जाला विस्तार ।
 जैसे उदकाचे तुषार । अनंत रेणु ॥ १९ ॥ तैसे देव देवता देवतें भूतें ।
 मिथ्या हणों नयेत्यातें । आपलाह्या सामर्थ्ये ते । सृष्टीमधें फिरती ॥ २० ॥
 सदा विचरती वायोस्वरूपें । स्वईच्छा पालटिती रूपें । अज्ञान प्राणी भ्रमे
 संकल्पें । त्यास बाधिती ॥ २१ ॥ ज्ञात्यास संकल्पचि असेना । हणोन
 त्यांचेन बाधवेना । याकारणें आत्मज्ञाना । अभ्यासावें ॥ २२ ॥ अभ्या-
 सिलीयां आत्मज्ञान । सर्व कर्मास होये खंडण । हे रोकडी प्रचित
 प्रमाण । संदेह नाही ॥ २३ ॥ ज्ञानेविण कर्म विघडे । हें तों कदापी
 न घडे । सद्गुरुवीण ज्ञान जोडे । हेंहि अघटीत ॥ २४ ॥ हणोन सद्गुरु
 करावा । सत्संग शोधून धरावा । तत्वविचार विवरावा । अंतर्दामीं
 ॥ २५ ॥ तत्वे तत्व निरसोन जातां । आपला आपणचि तत्वता ।
 अनन्यभावे सार्थकता । सहजचि जाली ॥ २६ ॥ विचार न करितां
 जें जें केलें । तें तें वाडणें वेर्थ गेलें । हणोन विचारीं प्रवर्तलें । पाहिजे
 आधीं ॥ २७ ॥ विचार पाहेल तो पुरुषु । विचार न पाहे तो पशु ।
 एसीं वचनें सर्वेशु । ठाई ठाई बोलिला ॥ २८ ॥ सिद्धांत साधायकार-
 णें । पूर्वपक्ष लागे उडवणें । परंतु साधकां निरूपणें । साक्षात्कार
 ॥ २९ ॥ श्रवण मनन निजध्यास । प्रचितीनें बाणती विश्वास ।
 रोकडा साक्षात्कार सायास । करणेंचि नलगे ॥ ३० ॥ इति श्रीदासबोधे
 गुरुशिष्यसंवादे पुरुषप्रकृतीनाम समास नवम ॥ ९ ॥

१ मूळमार्थेतील. २ स्वेच्छेनें. ३ नाहीसें होतें, खंडण होतें. ४ साध-
 काला निरूपणाच्या योगानें साक्षात्कार होतो.

॥ श्रीराम ॥

गगनासारिखें ब्रह्म पोकळ । उदंड उंच अंतराळ । निर्गुण निर्मळ
निश्चळ । सदोदित ॥ १ ॥ त्यास परमात्मा ह्मणती । आणीक नामें
नेणों किती । परी ते जाणिजे आदिअंती । जैसें तैसें ॥ २ ॥ विस्तीर्ण
पसरला पैस । भोवता दाटला अवकाश । भासचि नाही निराभास ।
जैसें तैसें ॥ ३ ॥ चहुंकडे पाताळतळीं । अंतचि नाही अंतराळीं ।
कल्पांतकाळीं सर्वकाळीं । संचलेंचि असे ॥ ४ ॥ ऐसें कांहींयेक अचं-
चळ । ते अचंचळीं भासे चंचळ । त्यास नामेंहि पुष्कळ । त्रिविधा
प्रकारें ॥ ५ ॥ न दिसतां नांव ठेवणें । न देखतां खूण सांगणें । असो
हें जाणायाकारणें । नामाभिधानें ॥ ६ ॥ मूळमाया मूळप्रकृति । मूळपु-
रुष ऐसें ह्मणती । शिवशक्ति नामें किती । नाना प्रकारें ॥ ७ ॥ परी
जें नाम ठेविलें जया । आधीं वोळखावें तया । प्रचितीवीण कासया ।
वलगना करावी ॥ ८ ॥ रूपाची न धरितां सोये । नामासरिसें भंर-
गळों नये । प्रत्ययाविण गळंगों होये । अनुमानज्ञानें ॥ ९ ॥ निश्चळ
गगनीं चंचळ वारा । वाजों लागला भरारां । परी त्या गगना आणि
समीरा । भेद आहे ॥ १० ॥ तैसें निश्चळ परब्रह्म । चंचळ माया
भासला भ्रम । त्या भ्रमाचा संभ्रम । करून दाऊं ॥ ११ ॥ जैसा
गगनीं चालिला पवन । तैसें निश्चळीं जालें चळण । इच्छा स्फूर्तिलक्षण ।
स्फूर्णरूप ॥ १२ ॥ अहंपणें जाणाव जाळी । तेचि मूळप्रकृति बोलिली ।
माहाकारणकाया रचिली । ब्रह्मांडींची ॥ १३ ॥ माँहामाया मूळप्रकृती ।
कारण ते अव्याकृती । सूक्ष्म हिरण्यगर्भ ह्मणती । विराट ते स्थूळ ।

१ पोकळ. २ एकंकार, घोटाळा. ३ स्फूर्तिलक्षणरूप जी इच्छा. “मी
एक आहे तो बहुविध व्हावें” ही ब्रह्माच्या ठिकाणीं स्फुरण पावलेली इच्छा.
४ महाकारण. ५ स्थूळ, सूक्ष्म, कारण, महाकारण हे जसे पिंडांतील चार देह
तसेच विराट, हिरण्यगर्भ, अव्याकृत, मूळप्रकृती हे ब्रह्मांडांतील अनुक्रमें चार देह
होत.

॥ १४ ॥ ऐसैं पंचीकर्ण शास्त्रप्रमये । ईश्वरतनुचतुष्टये । ह्यणोन हें
 बोलणें होये । जाणीव मूळमाया ॥ १५ ॥ परमात्मा परमेश्वर । परेश
 ज्ञानघन ईश्वर । जगदीश जगदात्मा जगदेश्वर । पुरुष नामें ॥ १६ ॥
 सत्त्वारूप ज्ञानस्वरूप । प्रकाशरूप जोतिरूप । कारणरूप चिद्रूप ।
 शुद्ध सूक्ष्म अलित ॥ १७ ॥ आत्मा अंतरात्मा विश्वात्मा । द्रष्टा साक्षी
 सर्वात्मा । क्षेत्रज्ञ शिवात्मा जिवात्मा । देही कूटस्त बोलिजे ॥ १८ ॥
 इंद्रात्मा ब्रह्मात्मा हरिहरात्मा । येमात्मा धर्मात्मा नैरुह्यात्मा । वरुणवायो-
 कुबेरात्मा । ऋषीदेवमुनिधर्ता ॥ १९ ॥ गण गंधर्व विद्याधर । येक्ष कि-
 ञ्जर नारद तुंबर । सर्व लोकांचें अंतर । तो सर्वात्मा बोलिजे ॥ २० ॥
 चंद्र सूर्य तारामंडळें । भूमंडळें मेघमंडळें । येकविस स्वर्गे सप्त पाताळें ।
 अंतरात्माच वर्तवी ॥ २१ ॥ गुप्त वह्नी पाल्हाळळी । तिचीं पुरुषनामैं
 घेतलीं । आतां स्त्रीनामैं ऐकिलीं । पाहिजेत श्रोतीं ॥ २२ ॥ मूळमाया
 जगदेश्वरी । परमविद्या परमेश्वरी । विश्ववंद्या विश्वेश्वरी । त्रैलोक्यजननी ।
 ॥ २३ ॥ अंतर्हेतु अंतर्कळा । मौन्यगर्भ जाणीवकळा । चपळ जग-
 ज्जाति जीवनकळा । परा पश्यंती मध्यमा ॥ २४ ॥ युक्ति बुद्धि मति
 धारणा । सावधानता नाना चाळणा । भूत भविष्य वर्तमाना । उकळून
 दावी ॥ २५ ॥ जागृति स्वप्न सुषुप्ती जाणे । तुर्या ताटस्ता अवस्ता जाणे ।
 सुखदुःख सकळ जाणे । मानापमान ॥ २६ ॥ ते परम कठीण कृपाळु ।
 ते परम कौमळ स्नेहाळु । ते परम क्रोधी लोभाळु । मर्यादेवेगळी
 ॥ २७ ॥ शांती क्षमा विरक्ती भक्ती । अव्यात्मविद्या सायोज्यमुक्ति ।
 विचारणा सहजस्थिति । जयेचेनी ॥ २८ ॥ पूर्वी पुरुषनामैं बोलिलीं ।
 उपरी स्त्रीनामैं मिरोपिलीं । आतां नपुशकनामैं ऐकिलीं । पाहिजे चंच-

१ अज्ञा प्रकारचें पंचीकरण हें शास्त्रसंमत आहे. २ विराट, हिरण्यगर्भ,
 अव्याकृत व मूळमाया यांना ईश्वरतनुचतुष्टय ह्यणतात. ३ वर १३ व्या ओवीत
 जाणीव तीच मूळमाया असें ह्मटलें आहे तें मात्र कारणामुळें. पिंडांतील जी
 जाणीव किंवा महाकारणकाया तीच ब्रह्मांडांतील मूळमाया.

ळाचीं ॥ २९ ॥ जाणणें अंतःकर्ण चित्त । श्रवण मनन चैतन्य
जीवित । येतें जातें सुचीत । होऊन पाहा ॥ ३० ॥ मीपण तूपण
जाणपण । ज्ञातेपण सर्वज्ञपण । जीवपण शिवपण ईश्वरपण । अलिप्त-
पण बोलिजे ॥ ३१ ॥ ऐसीं नामें उदंड असती । परी ते येकाचि जग-
ज्योती । विचारवंत ते जाणती । सर्वांतरात्मा ॥ ३२ ॥ आत्मा जग-
ज्योती सर्वज्ञपण । तीनी मिळोन येकाचि जाण । अंतःकर्णचि प्रमाण ।
ज्ञेतीमात्र ॥ ३३ ॥ ढांग जाले पदार्थाचे । पुरुष स्त्री नपुशक नामाचे ।
परंतु सृष्टीरचनेचे । किती ह्यणोनी सांगावे ॥ ३४ ॥ सकळ चाळिता
येक । अंतरात्मा वर्तवी अनेक । मुंगीपासून ब्रह्मादिक । तेंणेंचि चालती
॥ ३५ ॥ तो अंतरात्मा आहे कैसा । प्रस्तुत ओळखावा आमांसा ।
नाना प्रकारांचा तमासा । येथेंचि आहे ॥ ३६ ॥ तो कळतो परी
दिसेना । प्रचित येते परी भासेना । शरीरीं असे परी वसेना । येके
ठाई ॥ ३७ ॥ तीक्ष्णपणें गगनीं भरे । सरोवर देखतांच पसरे ।
पदार्थ लक्षून उरे । चहुंकडे ॥ ३८ ॥ जैसा पदार्थ दृष्टीस पडतो ।
तो त्यासारखाच होतो । वायोहून विशेष तो । चंचळविषई ॥ ३९ ॥
किलेक दृष्टीनें देखे । किलेक रसनेनें चाखे । कितीयेक तें वोळखे ।
मनेंकरुनि ॥ ४० ॥ श्रोत्रीं बैसोन शब्द ऐकतो । घ्राणेंद्रियें वास घेतों ।
त्वचेइंद्रियें जाणतो । सीतोष्णादिक ॥ ४१ ॥ ऐइया जाणे अंतर्कळा ।
सकळांमधें परी निराळा । पाहातां त्याची अगाध लीळा । तोचि जाणें
॥ ४२ ॥ तो पुरुष ना सुंदरी । बाळ तारुण्य ना कुमारी । नपुशका-
चा देहंधारी । परी नपुशक नव्हे ॥ ४३ ॥ तो चालवी सकळ देहासी ।
करून अकर्ता ह्यणती त्यासी । तो क्षेत्रज्ञ क्षेत्रवासी । देही कूटस्त
बोलिजे ॥ ४४ ॥

१ आणखी ह्या सृष्टीतील नांवें किती तरी सांगतां येतील. २ अंमळसां.
३ एकदम. ४ नपुंसक शरीराचा धारण करणारा जरी आत्मा आहे तरी तो
नपुंसकही नव्हे.

द्वाविमौ पुरुषौ लोके क्षरश्चाक्षर एव च ।
क्षरः सर्वाणि भूतानि कूटस्थोक्षर उच्यते ।

दोनी पुरुष लोकीं असती । क्षराक्षर बोलिजेती । सर्व भूते क्षर ह्यणती ।
अक्षर कूटस्त बोलिजे ॥ ४५ ॥ उत्तम पुरुष तो आणीक । निःप्रपंच
निःकळक । निरंजन परमात्मा येक । निर्विकारी ॥ ४६ ॥ च्यारी देह
निरसावे । साधके देहातीत व्हावे । देहातीत होतां जाणावे । अनन्य
भक्त ॥ ४७ ॥ देहमात्र निरसुनी गेला । तेथे अंतरात्मा कैसा उरला ।
निर्विकारी विकारला । ठाव नाही ॥ ४८ ॥ निश्चळ परब्रह्म येक ।
चंचळ जाणावे माईक । ऐसा प्रत्यय निश्चयात्मक । विवेके पाहावा
॥ ४९ ॥ येथे बहुत नलगे खळखळ । येक चंचळ येक निश्चळ ।
शाश्वत कोणते केवळ । ज्ञाने वोळखावे ॥ ५० ॥ असार त्यागून
बेईजे सार । ह्यणोन सारासार विचार । नित्यानित्य निरंतर । पाहाती
ज्ञानी ॥ ५१ ॥ जेथे ज्ञानचि होते विज्ञान । जेथे मनचि होते उन्मन ।
तेथे कैचे चंचळपण । आत्मयांसी ॥ ५२ ॥ सांगणोवांगणीचे काम
नव्हे । आपुल्या अनुभवे जाणावे । प्रत्ययाविण सिणावे । तेचि पाप
॥ ५३ ॥ सत्यायेवढे सुकृत नाही । असत्यायेवढे पाप नाही । प्रचिती-
विण कोठेचि नाही । समाधान ॥ ५४ ॥ सत्य ह्यणिजे स्वरूप जाण ।
असत्य माया हे प्रमाण । येथे निरोपिले पापपुण्य । रूपेसहित ॥ ५५ ॥
दृश्य पाप वोसरले । पुण्य परब्रह्म उरले । अनन्य होतांच जाले ।
नामातीत ॥ ५६ ॥ आपण वस्तु स्वतसिद्ध । तेथे नाही देहसमंध ।

१ “अंतरात्मा” हा शब्दप्रयोग देहाच्या अपेक्षेने झाला आहे, तेव्हा दे-
हच निरसून गेल्यावर अंतरात्मा कोठे उरतो? निर्विकार जे ब्रह्मस्वरूप त्याच्या
ठिकाणी विकार नाही. अंतरात्मा हा प्रयोग देहाच्या उपाधीयोगे आहे ती उपाधी
ब्रह्माच्या ठिकाणी नाही. ही ओवी मूळ प्रतीत मागाहून लिहिलेली आहे, तो
कदाचित् श्रीसमर्थीचा शोध असेल. २ दृश्य हेच पाप ते नाहीसे होऊन पुण्य जे
परब्रह्म ते उरले.

पापरासी होती दग्ध । येणें प्रकारें ॥ ५७ ॥ येरवीं ब्रह्मज्ञानेंवीण ।
 जें जें साधन तो तो सीण । नाना दोपांचें क्षाळण । होईल कैसें ।
 ॥ ५८ ॥ पापाचें वळलें शरीर । पापचि घडे तदनंतर । अंतरीं रोग
 वरिवरी उपचार । काय करी ॥ ५९ ॥ नाना क्षेत्रीं हें मुंडिलें । नाना
 तीर्थीं हें दंडिलें । नाना निग्रहीं खंडिलें । ठाईं ठाईं ॥ ६० ॥ नाना
 मृत्तिकेनें घांसिलें । अथवा तप्तमुद्रेनें लांसिलें । जरी हें वरिवरी तासिलें ।
 तरी शुद्ध नव्हे ॥ ६१ ॥ सेणाचे गोळे गिळिले । गोमुत्राचे मोधे^१ घे-
 तले । माळा रुद्राक्ष घातले । काष्ठमणी ॥ ६२ ॥ वेश वरीवरी केला ।
 परी अंतरीं दोष भरला । त्या दोपाच्या दहनाला । आत्मज्ञान पाहिजे ।
 ॥ ६३ ॥ नाना व्रतें नाना दानें । नाना योग तीर्थाटणें । सर्वाडून
 कोटिगुणें । महिमा आत्मज्ञानाचा ॥ ६४ ॥ आत्मज्ञान पाहे सदा ।
 त्याच्या पुण्यासी नाही मर्यादा । दुष्ट पातकाची वाधा । निरसोन गेली ।
 ॥ ६५ ॥ वेदशास्त्रीं सत्यस्वरूप । तेंचि ज्ञानियाचें रूप । पुण्य जालें
 अमूप । सुकृतें सीमा सांडिली ॥ ६६ ॥ या प्रचितीच्या गोष्टी ।
 प्रचित पाहावी आत्मदृष्टीं । प्रचितीवेगळे कष्टी । होऊंच नये ॥ ६७ ॥
 आगा ये प्रचितीचे लोक हो । प्रचित नस्तां अवघा शोक हो । रघुनाथ-
 कृपेनें राहो । प्रत्यय निश्चयाचा ॥ ६८ ॥ इति श्रीदासबोधे गुरुशिष्य-
 संवादे चळाचळनिरूपणनाम समास दशम ॥ १० ॥

१ हें शरीर पापापासून बनलेलें आहे व पुढेंही माथेला सत्य मानल्याका-
 रणानें पापच घडत आहे. २ डाग दिले. ३ मोघा=गाडगें,

॥ भीमदशक एकादश ॥ ११ ॥

॥ श्रीराम ॥

आकाशापासून वायो होतो । हा तों प्रत्यये येतो । वायोपासून अग्नी जो तो । सावध एका ॥ १ ॥ वायोची कठिण घिसणी । तेथें निर्माण जाला वन्ही । मंद वायो सीतळ पाणी । तेथूनि जालें ॥ २ ॥ आपापासून जाली पृथ्वी । ते नाना बीजरूप जाणावी । बीजापासून उत्पत्ति व्हावी । हा स्वभावचि आहे ॥ ३ ॥ मुळीं सृष्टि कल्पनेची । कल्पना आहे मुळींची । जयेपासून देवत्रयाची । काया जाली ॥ ४ ॥ निश्चळामधें चंचळ । तेचि कल्पना केवळ । अष्टधा प्रकृतीचें मूळ । कल्पनारूप ॥ ५ ॥ कल्पना तेचि अष्टधा प्रकृति । अष्टधा तेचि कल्पनामूर्ती । मुळाग्रापासून उत्पत्ति । अष्टधा जाणावी ॥ ६ ॥ पांच भूतें तीन गुण । आठ जालीं दोनी मिळोन । म्हणौनी अष्टधा प्रकृति जाण । बोलिजेते ॥ ७ ॥ मुळीं कल्पनारूप जाली । पुढें तेचि फांपावली । केवळ जडत्वास आली । सृष्टिरूपें ॥ ८ ॥ मुळीं जाली ते मूळमाया । त्रिगुण जाले ते गुणमाया । जडत्व पावली ते अविद्या माया । सृष्टिरूपें ॥ ९ ॥ पुढें च्यारी खाणी जाल्या । च्यारी वाणी विस्तारल्या । नाना योनी प्रगटल्या । नाना वेक्ती ॥ १० ॥ ऐसी जाली उभारणी । आतां

१ मारुती हा अकरावा रुद्र, ह्यणून या अकराव्या दशकाला भीम (मारुती) नांव दिलेलें दिसतें. २ द. १२ $\frac{६}{१२-१४}$ पहा. वायूच्या उष्ण व शीतल अशा दोन झुळुका असून उष्ण झुळुकेपासून रवि, वन्ही, विद्युच्छता इत्यादि निर्माण झाले व शीतल झुळुकेपासून चंद्र, तारा इत्यादि निर्माण झाले. या ठिकाणीं मंद (शीतल) वायूपासून शीतल (तेज) उत्पन्न झालें, त्या शीतल तेजापासून पाणी उत्पन्न झालें असा अर्थ. 'सीतळ' हें तेज या अध्याहृत नामाचें विशेषण आहे. ३ मूळमायेच्या ठिकाणीं. ४ ज्या मूळमायेपासून सत्वरजतमात्मक [देवत्रय] गुणमाया निर्माण झाली.

एका संहारणी । मागील दशकीं विशद करूनि । बोलिलें असे ॥ ११ ॥
 परंतु आतां संकळित । बोलिजेल संहारसंकेत । श्रोते वक्ते येथें
 चित्त । देऊन एका ॥ १२ ॥ शत वरुषें अनावृष्टि । तेथें आटेल जीव-
 सृष्टि । ऐश्या कल्पांताच्या गोष्टी । शास्त्रीं निरोपिल्या ॥ १३ ॥ बारा-
 कळीं तपे सूर्य । तेणें पृथ्वीची रक्षा होये । मग ते रक्षा विरोन जाये ।
 जळांतरीं ॥ १४ ॥ तें जळ शोषी वैश्वानर । वन्ही झडपी समीर ।
 समीर वितुळे निराकार । जैसें तैसें ॥ १५ ॥ ऐसी सृष्टिसंहारणी
 जाली । मागां विस्तारें बोलिली । मायानिरासें उरली । स्वरूपस्थिति
 ॥ १६ ॥ तेथें जीवशिव पिंडब्रह्मांड । आटोन गेलें धोतांड । मायेअ-
 विद्येचें बंड । वितळोन गेलें ॥ १७ ॥ विवेकींच बोलिला क्षये । म्हणौ-
 नि विवेकप्रळये । विवेकी जाणती काये । मूर्खांस कळे ॥ १८ ॥ सृष्टि
 शोधितां सकळ । येक चंचळ येक निश्चळ । चंचळास कर्ता चंचळ ।
 चंचळरूपी ॥ १९ ॥ जो सकळ शरीरीं वर्ते । सकळ कर्तुत्वास प्रवर्ते ।
 करून अकर्ता हा वर्ते । शब्द जया ॥ २० ॥ राव रंक ब्रह्मादिक ।
 सकळांमधें वर्ते येक । नाना शरीरें चाळक । इंद्रियेंद्वारें ॥ २१ ॥ त्यास
 परमात्मा बोलती । सकळ कर्ता ऐसें जाणती । परी तो नासेल प्रचिती ।
 विवेकें पाहावी ॥ २२ ॥ जो स्वानामधें गुरुगुरितो । जो सूकरांमधें कुरु-
 कुरितो । गाढवीं भरोन भुंकतो । आटाहास्यें ॥ २३ ॥ लोक नाना
 देह देखती । विवेकी देहांत पाहाती । पंडित समदर्शनें घेती । येणें-
 प्रकारें ॥ २४ ॥

विद्याविनयसंपन्ने ब्राह्मणे गवि हस्तिनि

शुनि चैव श्वपाके च पंडिताः १ समदर्शिनः ॥ १ ॥

देह पाहातां वेगळाले । परंतु अंतर येकचि जालें । प्राणीमात्रें देखिलें ।

१ देहांतर, अंतःस्थिति. २ विद्याविनयसंपन्न ब्राह्मण, गाय, हत्तां, कुत्रें,
 चांडाळ या सर्वांच्या विषयीं पंडितांची समदृष्टि असते.

येकांतरें ॥ २५ ॥ अनेक प्राणी निर्माण होती । परी येकाचि कळा
 वर्तती । तये नांव जगज्जोती । जाणती कळा ॥ २६ ॥ श्रोत्री नाना
 शब्द जाणे । त्वचेमधें सीतोष्ण जाणे । चक्षुमधें पाहों जाणे । नाना
 पदार्थ ॥ २७ ॥ रसनेमधें रस जाणे । घ्राणामधें वास तो जाणे । कर्म-
 इंद्रियामधें जाणे । नाना विषयेस्वाद ॥ २८ ॥ सूक्ष्म रूपें स्थूळ
 रक्षा । नाना सुखदुःखें परीक्षा । त्यास ह्मणती अंतरसाक्षी । अंतरात्मा
 ॥ २९ ॥ आत्मा अंतरात्मा विश्वात्मा । चैतन्य सर्वात्मा सूक्ष्मात्मा ।
 जीवात्मा शिवात्मा परमात्मा । द्रष्टा साक्षी सत्तारूप ॥ ३० ॥ विकारा-
 मधील विकारी । अडख नाना विकार करी । तयास वस्तु ह्मणती
 भिकारी । परम हीन ॥ ३१ ॥ सर्व येकाचि दिसती । अवघा येककार
 करिती । ते अवघी माईक स्थिती । चंचळामधें ॥ ३२ ॥ चंचळ
 माया ते माईक । निश्चळ परब्रह्म येक । नित्यानित्यविवेक । याकारणें
 ॥ ३३ ॥ जाणतो जीव तो प्राण । नेणे जीव तो अज्ञान । जन्मतो
 जीव तो जाण । वासनात्मक ॥ ३४ ॥ ऐक्य जीव तो ब्रह्मांश । जेथें
 पिंडब्रह्मांडनिरास । येथें सांगितले विशेष । चत्वार जीव ॥ ३५ ॥ असो
 हें आवघें चंचळ । चंचळ जाईल सकळ । निश्चळ तें निश्चळ । आदि-
 अंती ॥ ३६ ॥ आद्य मध्य अवसान । जे वस्तु समसमान । निर्वि-
 कारी निर्गुण निरंजन । निःसंग निःप्रपंच ॥ ३७ ॥ उपाधीनिरासें
 तत्वता । जीवशिवास ऐक्यता । विवंचून पाहों जातां । उपाधी कैची
 ॥ ३८ ॥ असो जाणणें तितुकें ज्ञान । परंतु होतें विज्ञान । मनें वोळ-
 खावें उन्मन । कौण्याप्रकारें ॥ ३९ ॥ वृत्तीस न कळे निवृत्ति ।
 गुणास कैची निर्गुणप्राप्ती । गुणातीत साधक संती । विवेकें केलें
 ॥ ४० ॥ श्रवणापरीस मनन सार । मननें कळे सारासार । निजध्यासें
 साक्षात्कार । निसंग वस्तु ॥ ४१ ॥ निर्गुणीं जे अनन्यता । तेचि

१ विकारात्मक शरीरांतिल विकार करणारा. २ ब्राह्मशां ऐक्य पावलेला
 जीव.

मुक्ति सायोज्यता । लक्ष्यांश वाच्यांश आतां । पुरे जाला ॥ ४२ ॥
 अलक्षीं रोहिलें लक्ष । सिद्धांतीं कैचा पूर्वपक्ष । अप्रत्यक्षास कैचें प्रत्यक्ष ।
 असोन नाहीं ॥ ४३ ॥ असोन माईक उपाधी । तेचि सहजसमाधी ।
 श्रवणें वळावी बुद्धी । निश्चयाची ॥ ४४ ॥ इति श्रीदासबोधे गुरुशि-
 ष्यसंवादे सिद्धांतनिरूपणनाम समास प्रथम ॥ १ ॥

॥ श्रीराम ॥

येक निश्चळ येक चंचळ । चंचळीं गुंतलें सकळ । निश्चळ तें
 निश्चळ । जैसें तैसें ॥ १ ॥ पाहे निश्चळाचा विवेक । ऐसा लक्षांमधें
 येक । निश्चळाऐसा निश्चयात्मक । निश्चळचि तो ॥ २ ॥ या निश्च-
 लाच्या गोष्टी सांगती । पुन्हा चंचळाकडे धांवती । चंचळचक्रीं
 निघोन जाती । ऐसे थोडे ॥ ३ ॥ चंचळीं चंचळ जन्मलें । चंचळाचि-
 मधें वाढलें । अवघें चंचळचि विवळें । जन्मवरी ॥ ४ ॥ पृथ्वी
 अवघी चंचळाकडे । करणें तितुकें चंचळीं घडे । चंचळ सांडून निश्चळीं
 पवाडे । ऐसा कैचा ॥ ५ ॥ चंचळ कांहीं निश्चळेना । निश्चळ
 कदापी चळेना । निल्यानित्यविवेकें जना । उमजे कांहीं
 ॥ ६ ॥ कांहीं उमजलें तरी जुमजे । कांहीं समजलें तरी
 न समजे । कांहीं बुद्धे तरी निर्बुजे । किंचित् मात्र ॥ ७ ॥
 संदेह अनुमान आणी भ्रम । अवघा चंचळामधें श्रम । निश्चळीं कदा
 नाहीं वर्म । समजलें पाहिजे ॥ ८ ॥ चंचळाकार तितुकी माया । माई-
 क जाये विलया । लाहान थोर ह्यणावया । कार्य नाहीं ॥ ९ ॥ सगट
 माया विस्तारली । अष्टधा प्रकृति फांपावली । चित्रविचित्र विकारली ।

१ विरालें. २ मनबुद्धीला अगोचर असें जें ब्रह्म त्याच्या ठिकाणीं चर्मच-
 क्षुल्लें प्रत्यक्षता कशी येईल? ३ परब्रह्माचा अनुभव असून तो नाहींसा झाला
 पाहिजे, ह्यणजे तेथें द्वैत उरलें न पाहिजे. ४ माईक उपाधी असतांनाही स्वरू-
 पाकार वृत्ति राहणें याचें नांव सहजसमाधी. ५ चंचळाकार.

नाना रूपें ॥ १० ॥ नाना उत्पत्ती नाना विकार । नाना प्राणी लाहान थोर । नाना पदार्थ मकार । नाना रूपें ॥ ११ ॥ विकारवंत विकारलें । सूक्ष्म जडत्वास आलें । अमर्याद दिसों लागलें । कांहींचावाहीं ॥ १२ ॥ मग नाना शरीरें निर्माण जालीं । नाना नामाभिधानें ठेविलीं । भाषापरत्वे कळों आलीं । कांहीं कांहीं ॥ १३ ॥ मग नाना रीति नाना दंडक । आचार येकाहून येक । वर्तो लागले सकळ लोक । लोकाचारें ॥ १४ ॥ अष्टधा प्रकृतीचीं शरीरें । निर्माण जालीं लाहानथोरें । पुढें आपुलाल्या प्रकारें । वर्तो लागती ॥ १५ ॥ नाना मत्तें निर्माण जालीं । नाना पाषाडें वाढलीं । नाना प्रकारीचीं उठिलीं । नाना बंडें ॥ १६ ॥ जैसा प्रवाह पडिला । तैसाचि लोक चालिला । कोण वारील कोणाला । येक नाही ॥ १७ ॥ पृथ्वीचा जाला गळांठा । येकाहून येक मोठा । कोण खरा कोण खोटा । कोण जाणे ॥ १८ ॥ आचार बहुकचित पडिला । कित्येक पोटासाठीं बुडाला । अवघा वरपंगाचि जाला । साभिमानें ॥ १९ ॥ देव जाले उदंड । देवांचें मांडलें भंड । भूतादेवतांचें थोतांड । येकचि जालें ॥ २० ॥ मुख्य देव तो कळेना । काशास कांहींच मिळेना । येकास येक वळेना । अनावर ॥ २१ ॥ ऐसा नासला विचार । कोण पाहातो सारासार । कैचा लाहान कैचा थोर । कळेचिना ॥ २२ ॥ शास्त्रांचा बाजार भरला । देवांचा गल्वला जाला । लोक कामनेच्या व्रताला । झोंबोन पडती ॥ २३ ॥ ऐसें अवघें नासलें । सत्यासत्य हारपलें । अवघें अनावेक जालें । चहूंकडे ॥ २४ ॥ मतामतांचा गल्वला । कोणी पुसेना कोणाला । जो जे मतीं सांपडला । तयास तेंचि थोर ॥ २५ ॥ असत्याचा अभिमान । तेणें पाविजे पतन । ह्मणोनियां ज्ञाते जन । सत्य शोधिती ॥ २६ ॥ लोक वर्तती सकळ । तें ज्ञाल्यास करतळामळ ।

१ मूळ प्रतीत 'म' स्पष्ट दिसतो तो कदाचित् "प्र" असावा. २ बहु-
चकित, चावटपणाचा. ३ अनावेक याचा अर्थ काय करावा? 'व' च्या जागीं
जर 'अ' असता तर अनावेक ह्मणजे निर्नायक असा अर्थ झाला असता.

आतां एका केवळ । विवेकी हो ॥ २७ ॥ लोक कोण्या पंथे जाती ।
 आणि कोण्या देवास भजती । ऐसी हे रोकडी प्रचिती । सावध एका
 ॥ २८ ॥ मृत्तिका धातु पाषाणादिक । ऐसीया प्रतिमा अनेक । बहुते-
 क लोकांचा दंडक । प्रतिमादेवीं ॥ २९ ॥ नाना देवांचे अवतार । च-
 रित्रें ऐकती येक नर । जप ध्यान निरंतर । करिती पूजा ॥ ३० ॥ येक सक-
 लांचा अंतरात्मा । विश्वीं वर्ते जो विश्वात्मा । द्रष्टा साक्षी ज्ञानात्मा ।
 मानिती येक ॥ ३१ ॥ येक ते निर्मळ निश्चळ । कदापी नव्हेति चंचळ ।
 अनन्यभावे केवळ । वस्तुच ते ॥ ३२ ॥ येक नाना प्रतिमा । दुसरा
 अवतारमहिमा । तिसरा तो अंतरात्मा । चौथा तो निर्विकारी ॥ ३३ ॥
 ऐसे हे चत्वार देव । सृष्टीमधील स्वभाव । यावेगळा अंतर्भाव । कोठें-
 चि नाही ॥ ३४ ॥ अवघें येकचि मानिती । ते साक्ष देव जाणती ।
 परंतु अष्टधा प्रकृति । वोळखिली पाहिजे ॥ ३५ ॥ प्रकृतीमधील देव ।
 तो प्रकृतीचा स्वभाव । भावातीत माहानभाव । विवेकें जाणावा ॥ ३६ ॥
 जो निर्मळास ध्याईल । तो निर्मळचि होईल । जो जयास भजेल । तो
 तद्रूप जाणावा ॥ ३७ ॥ क्षीर नीर निवडिती । ते राजहंस बोलिजेती ।
 सारासार जाणती । ते माहानभाव ॥ ३८ ॥ अरे जो चंचळास ध्याईल ।
 तो सहजचि चळेल । जो निश्चळास भजेल । तो निश्चळचि ॥ ३९ ॥
 प्रकृतीसारखें चालावें । परी अंतरीं शाश्वत वोळखावें । सत्य होऊन
 वर्तावें । लोकांऐसें ॥ ४० ॥ इति श्रीदासबोधे गुरुशिष्यसंवादे चत्वा-
 रदेवनिरूपणनाम समास दुसरा ॥ २ ॥

॥ श्रीराम ॥

बहुतां जन्माचा सेवट । नरदेह सांपडे अवचट । येथे वर्तावें चो-

१ अवघें एकच आहे असें ह्मणणारे जे आहेत ते देवाला (आत्म्याला) साक्षी ह्मणतात; परंतु आत्म्याच्या ठिकाणां हे साक्षित्व अष्टधा प्रकृतीच्या (मायेच्या) योगानें आलें आहे हें ओळखलें पाहिजे; वस्तुतः आत्म्याच्या ठिकाणां साक्षित्व देखील उरत नाही. २ मायेमधील.

खट । नीतिन्यायें ॥ १ ॥ प्रपंच करावा नेमक । पाहावा परमार्थवि-
 बेक । जेणेकरितां उभये लोक । संतुष्ट होती ॥ २ ॥ शत वरुषें वये
 नेमिलें । त्यांत बाळपण नेणतां गेलें । तारुण्य अवघें वेचलें । विषयां-
 कडे ॥ ३ ॥ वृधपणीं नाना रोग । भोगणें लागे कर्मभोग । आतां
 भगवंताचा योग । कोणे वेळे ॥ ४ ॥ राजिक देविक उद्वेग चिंता ।
 अन्न वस्त्र देह ममता । नाना प्रसंगें अवचिता । जन्म गेला ॥ ५ ॥
 लोक मरमरों जाती । वडिलें गेलीं हे प्रचिती । जाणत जाणत नि-
 श्चिती । काये मानिलें ॥ ६ ॥ अग्न गृहासी लागला । आणि सावकास
 निजेला । तो कैसा ह्मणावा भला । आत्महत्यारा ॥ ७ ॥ पुण्यमार्ग अ-
 वघा बुडाला । पापसंग्रह उदंड जाला । येमयातनेचा झोला । कठीण
 आहे ॥ ८ ॥ तरी आतां ऐसें न करावें । बहुत विवेकें वर्तीवें । इह-
 लोक परत्र साधावें । दोहींकडे ॥ ९ ॥ आळसाचें फळ रोकडें । जां-
 भया देऊन निद्रा पडे । सुख ह्मणोन आवडे । आळसी लोकां ॥ १० ॥
 साक्षेप करितां कष्टती । परंतु पुढें सुरवाडती । खाती जेविती सुखी
 होती । येतेंकरूनी ॥ ११ ॥ आळस उदास नागवणा । आळस प्रेत्न-
 बुडवणा । आळसें करंटपणाच्या खुणा । प्रगट होती ॥ १२ ॥ ह्मणोन
 आळस नसावा । तरीच पाविजे वैभवा । अरत्रीं परत्रीं जीवा । समा-
 धान ॥ १३ ॥ प्रेत्न करावा तो कोण । हेंचि ऐका निरूपण । सावध
 करून अंतःकर्ण । निमिष्य येक ॥ १४ ॥ प्रातःकाळीं उठावें । काहीं
 पाठांतर करावें । येथानशक्ति आठवावें । सर्वोत्तमासी ॥ १५ ॥ मग
 दिशेकडे जावें । जे कोणासिच नव्हे ठावें । शौच्य आचमन करावें ।
 निर्मळ जळें ॥ १६ ॥ मुखमार्जन प्रातःस्नान । संध्या तर्पण देवतार्चन ।
 पुढें वैश्यदेवें उपासन । येथासांग ॥ १७ ॥ काहीं फळाहार घ्यावा ।
 मग संसारधंदा करावा । सुशब्दें राजी राखावा । सकळ लोक ॥ १८ ॥
 ज्या ज्याचा जो व्यापार । तेथें असावें खर्दार । दुश्चितपणें तरी पोर ।

वेढा लावी ॥ १९ ॥ चुके ठके विसरे सांडी । आठवण जाळिया च-
 फडी । दुश्रीत आळसाची रोकडी । प्रचित पाहा ॥ २० ॥ याकारणें
 सावधान । येकाप्र असावें मन । तरी मग जेवितां भोजन । गोड वाटे
 ॥ २१ ॥ पुढें भोजन जाळियांवरी । कांहीं वाची चर्चा करी । येकांतीं
 जाऊन विवरी । नाना ग्रंथ ॥ २२ ॥ तरीच प्राणी शाहाणा होतो ।
 नाहींतरी मूर्खचि राहातो । लोक खाती आपण पाहातो । दैन्यवाणा
 ॥ २३ ॥ ऐक सदेवपणाचें लक्षण । रिकामा जाऊं नेदी येक क्षण ।
 प्रपंचवेवसायाचें ज्ञान । बरें पाहे ॥ २४ ॥ कांहीं मेळवी मग जेवी ।
 गुंतल्या लोकांस उगवी । शरीर कारणीं लावी । कांहीं तरी ॥ २५ ॥
 कांहीं धर्मचर्चा पुराण । हरिकथा निरूपण । बायां जाऊं नेदी क्षण ।
 दोहींकडे ॥ २६ ॥ ऐसा जो सर्वसावध । त्यास कैचा असेल खेद ।
 विवेकें तुटला समंध । देहबुद्धीचा ॥ २७ ॥ आहे तितुकें देवाचें ।
 ऐसें वर्तणें निश्चयाचें । मूळ तुटे उद्देगांचें । येणें रीति ॥ २८ ॥ प्र-
 पंचीं पाहिजे सुवर्ण । परमार्थी पंचिकर्ण । माहावाक्याचें विवरण ।
 करितां सुटे ॥ २९ ॥ कर्म उपासना आणि ज्ञान । येणें राहे समाधान ।
 परमार्थाचें जें साधन । तेंचि ऐकत जावें ॥ ३० ॥ इति श्रीदासबोधे
 गुरुशिष्यसंवादे सिकवणनिरूपणनाम समास तिसरा ॥ ३ ॥

॥ श्रीराम ॥

ब्रह्म ह्यणिजे निराकार । गगनासारिखा विचार । विकार नाहीं निर्वि-
 कार । तेंचि ब्रह्म ॥ १ ॥ ब्रह्म ह्यणिजे निश्चळ । अंतरात्मा तो चंचळ ।
 द्रष्टा साक्षी केवळ । बोलिजे तया ॥ २ ॥ तो अंतरात्मा ह्यणिजे देव ।
 त्याचा चंचळ स्वभाव । पाळिताहे सकळ जीव । अंतरीं वसोनी
 ॥ ३ ॥ त्यावेगळे जड पदार्थ । तेणेंवीण देहे वेथ । तेणेंचि कळे

परमार्थ । सकळ कांहीं ॥ ४ ॥ कर्ममार्ग उपासनामार्ग । ज्ञानमार्ग
 सिद्धांतमार्ग । प्रवृत्तिमार्ग निवृत्तिमार्ग । देवचि चालवी ॥ ५ ॥ चंचळे-
 विण निश्चळ कळेना । चंचळ तरी स्थिरावेना । ऐसे हे विचार नाना ।
 बरे पाहा ॥ ६ ॥ चंचळनिश्चळाची संधी । तेथे भांवावते बुद्धि । कर्म-
 मार्गाची जे विधी । ते मग ऐलीकडे ॥ ७ ॥ देव या सकळांचें मूळ ।
 देवास मूळ ना डौळ । परब्रह्म तें निश्चळ । निर्विकारी ॥ ८ ॥ निर्वि-
 कारी आणि विकारी । येक ह्मणेल तो भिकारी । विचाराची होते वारी ।
 देखतदेखतां ॥ ९ ॥ सकळ परमार्थास मूळ । पंचीकर्ण माहावाक्य
 केवळ । तेचि करावें प्रांजळ । पुनःपुन्हां ॥ १० ॥ पहिला देहे
 स्थूलकाया । आठवा देहे मूलमाया । अष्ट देहे निर्शालियां । विकार
 कैचा ॥ ११ ॥ याकारणें विकारी । साचाऐसी बाजीगरी । येक समजे
 येक खरी । मानिताहे ॥ १२ ॥ उत्पत्ति स्थिती संहार । यावेगळा
 निर्विकार । कळायासाठीं सारासार । विचार केला ॥ १३ ॥ सार
 असार दोनी येक । तेथें कैचा उरला विवेक । परीक्षा नेणती रंक ।
 पापी करटे ॥ १४ ॥ जो येकचि विस्तारला । तो अंतरात्मा बोलिला ।
 नाना विकारीं विकारला । निर्विकारी नव्हे ॥ १५ ॥ ऐसें प्रगटचि
 आहे । आपुल्या प्रत्यये पाहें । काये राहे काये न राहे । हें कळेना
 ॥ १६ ॥ जें अखंड होत जातें । जें सर्वदा संहारतें । रोकडें प्रचि-
 तीस येतें । जनामधें ॥ १७ ॥ येक रडे येक चर्फडी । येकांची धरी
 नरडी । येकमेकां झोंबती बैराडी । दुकळेले जैसे ॥ १८ ॥ नाहीं
 न्याये नाहीं नीति । ऐसे हे लोक वर्तती । आणि अवघेचि सार

१ चंचळ असा अंतरात्मा व निश्चळ असें ब्रह्म यांचा जो संधी ती माया;
 त्या मायेच्या योगानें बुद्धीला उमज पडत नाहीं. २ कर्ममार्गादि मार्ग मायेनंतर
 मनुष्यास लागले आहेत. ३ ढाळ, फांदी. देवास शेंडा नाहीं व बुडुख नाहीं.
 ४ वारी=वारण=निवारण. विचार नष्ट होतो. ५ काय शाश्वत आहे व काय
 अशाश्वत आहे हें कळेना, ६ आशाळभूत. ७ दुकळलेले,

हणती । विवेकहीन ॥ १९ ॥ धोंडे सांडून सोनें ध्यावें । माती सांडून
 अन्न खावें । आणि आवघेचि सार हणारवें । वाष्कळपणें ॥ २० ॥
 हणौन हा विचार करावा । सत्यमार्ग तोचि धरावा । लाभ जाणोन
 ध्यावा विवेकाचा ॥ २१ ॥ सारगार येकचि सरी । तेथें परीक्षेस कैची
 उरी । याकारणें चतुरीं । परीक्षा करावी ॥ २२ ॥ जेथें परीक्षेचा
 अभाव । तेथें दे घाव घे घाव । सगट सारिखा स्वभाव । लौदपणाचा
 ॥ २३ ॥ घेवें ये तेंचि ध्यावें । घेव नये तें सांडावें । उंच नीच
 वोळखावें । त्या नाव ज्ञान ॥ २४ ॥ संसारसातेस आले । येक लाभें
 अमर जाले । येक ते करंटे ठकले । मुदल गेले ॥ २५ ॥ जाणल्यानें ऐसें
 न करावें । सार तेंचि शोधून ध्यावें । असार तें जाणोन त्यागावें । वमक
 जैसें ॥ २६ ॥ तें वमक करी प्राशन । तरी तें स्वानाचें लक्षण । तेथें सुचि-
 स्मंत ब्राह्मण । काये कारिती ॥ २७ ॥ जेहि जैसें संचित केले । तयास तैसेंचि
 घडले । जें अभ्यासीं पडोन जडले । तें तों सुटेना ॥ २८ ॥ येक दि-
 व्यानें भक्षिती । येक विष्टा सावडिती । आपल्या वडिलांचा घेती । साभि-
 मान ॥ २९ ॥ असो विवेकेधिण । बोलणें तितुका सीण । कोणीयेकें
 श्रवण मनन । केलेचि करावें ॥ ३० ॥ इति श्रीदासबोधे गुरुशिष्यसंवादे
 सारविवेकनिरूपणनाम समास चतुर्थ ॥ ४ ॥

॥ श्रीराम ॥

कर्म केलेचि करावें । ध्यान धरिलेचि धरावें । विवरलेचि विवरावें ।

१ पाण्याची गार क्षणिक असते ह्याणून गार या शब्दानें असार असा
 अर्थ ध्यावयाचा. सारगार=सार+असार. २ लौद=गलेलट्ट, खुशालचंद.
 लौदपणाचा = मूर्खपणाचा. ३ घेव ये=घेऊं ये=घेण्यासारखें. ४ सांत=सांध=भ-
 रभराट=जेथें व्यापाराची भरभराट चालते असें ठिकाण = बाजारपेट. नरदेह
 हें मुद्दल घेऊन संसाराच्या बाजाराला लोक येतात, त्यापैकीं कित्येक नरदेहाचा चां-
 गला उपयोग करून अमर ह्याणजे श्रमित होतात व कित्येक दुरुपयोग करून मु-
 दल दवडून बसतात.

पुन्हा निरूपण ॥ १ ॥ तैसें आह्वांस घडलें । बोलिलेंचि बोलणें पडि-
लें । कां जें विघडलेंचि घडलें । पाहिजे समाधान ॥ २ ॥ अनन्य
राहे समुदाध । इतर जनास उपजे भाव । ऐसा आहे अभिप्राव । उ-
पायाचा ॥ ३ ॥ मुख्य हरिकथा निरूपण । दुसरें तें राजकारण ।
तिसरें तें सावधपण । सर्वविषई ॥ ४ ॥ चौथा अत्यंत साक्षप । फे-
डाये नाना आक्षेप । अन्याये धोर अथवा अल्प । क्षमा करीत जावे
॥ ५ ॥ जाणावें पराचें अंतर । उदासीनता निरंतर । नीतिन्यायास
अंतर । पडोंच नेदावें ॥ ६ ॥ 'संकेतें लोक वेधावा । येकूनयेक बो-
धावा । प्रपंचहि सावरावा । येथानशक्त्या ॥ ७ ॥ प्रपंचसमयो घोळ-
खावा । धीर बहुत असावा । समंध पडों नेदावा । अति परी तयाचा
॥ ८ ॥ उपाधीसी विस्तारवें । उपाधीत न संपडावें । नीचत्व पाहिलेंचि
ध्यावें । आणि मूर्खपण ॥ ९ ॥ दोष देखोन झांकावे । अवगुण अखंड
न बोलवे । दुर्जन सांपडोन सोडावे । परोपकार करूनी ॥ १० ॥
तन्हे भरोच नये । सुचावे नाना उपाये । नव्हे तेंचि करावें कार्य ।
दीर्घ प्रेतें ॥ ११ ॥ फड नासोंचि नेदावा । पडिला प्रसंग सांवरवा ।
अतिवाद न करावा । कोणियेकासी ॥ १२ ॥ दुसऱ्याचें अभिष्ट जा-
णावें । बहुतांचें बहुत सोसावें । न सोसे तरी जावें । दिगांतराप्रती
॥ १३ ॥ दुःख दुसऱ्याचें जाणावें । ऐकोन तरी वांटून ध्यावें । बरें
वाईट सोसावें । समुदायाचें ॥ १४ ॥ अपार असावें पाठांतर । सन्नि-
धाचि असावा विचार । सदा सर्वदां तत्पर । परोपकारासी ॥ १५ ॥
शांती करून करवावी । तन्हे सांडून सांडवावी । क्रिया करून करवावी ।
बहुतांकरवी ॥ १६ ॥ करणें असेल अपाये । तरी बोलोन दाखऊं
नये । परस्परेंचि प्रत्यये । प्रचितीस आणावा ॥ १७ ॥ जो बहुतांचें

१ संकेत = चिन्ह, खूण, जें बोलण्यासारखें नसतें तें. २ आपलासा करावा.
बोलून नव्हे तर कृतीनें लोकांचीं मनें आपल्याकडे वेधून घ्यावीं. ३ अतिपारिश्-
याचा, किंवा, परी तयाचा (प्रपंचाचा) अति संबध पडों नेदावा.

सोसानी । त्यास बहुत लोक मिळेना । बहुत सोसितां उरेना । महत्व
 धापुलें ॥ १८ ॥ राजकारण बहुत करावें । परंतु कळोंच नेदावें । पर-
 पीडेवरी नसावें । अंतःकर्ण ॥ १९ ॥ लोक पारखून सांडावे । राजका-
 रणें अभिमान झाडावे । पुन्हा मेळऊन घ्यावें । दुरील दोरें ॥ २० ॥
 हिरवटासी दुरी धरावें । कचरटासीं न बोलावें । समंध पडतां सोडून
 जावें । येकीकडे ॥ २१ ॥ ऐसें असो राजकारण । सांगतां तें असा-
 धारण । सुचित अस्तां अंतःकर्ण । राजकारण जाणे ॥ २२ ॥ वृक्षीं
 रूढासी उचलावें । युध्यकर्त्यास ढकलून द्यावें । कारबाराचें सांगावें ।
 आंग कैसें ॥ २३ ॥ पाहातां तरी सांपडेना । कीर्ति करूं तरी राहेना ।
 आलें वैभव अभिळासीना । काहीं केल्या ॥ २४ ॥ येकांची पाठी राख-
 णें । येकांस देखों न सकणें । ऐसीं नव्हेत कीं लक्षणें । चातुर्याचीं
 ॥ २५ ॥ न्याय बोलतांहि मानेना । हित तेंचि नये मना । येथें
 काहींच चालेना । त्यागेंवीण ॥ २६ ॥ श्रोतीं कळोन आक्षेपिलें । झ-
 णोन बोलिलेंचि बोलिलें । न्यूनपूर्ण क्षमा केलें । पाहिजे श्रोतीं ॥ २७ ॥ इति
 श्रीदासबोधे गुरुशिष्यसंवादे राजकारणनिरूपणनाम समास पांचवा ॥ ५ ॥

॥ श्रीराम ॥

शुद्ध नेटकें ल्याहावें । लेहोन शुद्ध शोधावें । शोधून शुद्ध वाचावें ।

१ बहुतांचें सोसावें झणजे लोक मिळतात हें खरें परंतु फारच सहनशीलता
 दाखविली तर तिकडूनही आपलें महत्व कमी होण्याचा संभव असतो; सारांश
 प्रसंग पाहून वागावें. २ भीतीनें झाडावर चढले असतील त्यांना उचलून धरावें
 म्हणजे त्यांचा गौरव करावा व युद्धकर्ते जे असतील त्यांना ढकलून द्यावें म्हणजे
 त्यांचा आपण तिरस्कार करतो असें दाखवावें. ह्या शिकवणीचा सरसकट नेहमांच
 उपयोग करावयाचा असें नाही. वेळ प्रसंग पाहून कसें वागावें हें ठरवावें झणून
 समर्थ म्हणतात, कीं या कारभाराच्या गोष्टी आहेत, त्या शिकवून येण्यासारख्या
 नाहीत, त्या सांगाव्या तरी कशा. ३ कीर्ति व्हावयास लागली तर हा तेंबें
 राहत नाही, किंवा कीर्ति केल्याशिवाय राहत नाही.

चुकों नये ॥ १ ॥ विश्कळित मात्रुका नेमस्त कराव्या । धाव्या जाणो-
न सदृढ धराव्या । रंग राखोन भराव्या । नाना कथा ॥ २ ॥ जाणा-
याचें सांगतां न ये । सांगायाचें नेमस्त न ये । समजल्यावीण कांहींच न
ये । कोणीयेक ॥ ३ ॥ हरिकथा निरूपण । नेमस्तपणें राजकारण ।
वर्तायाचें लक्षण । तेंही असावें ॥ ४ ॥ पुसों जाणे सांगों जाणे । अर्था-
तर करूं जाणे । सकळिकांचें राखों जाणे । समाधान ॥ ५ ॥ दीर्घ सूचना आधीं
कळे । सावधपणें तर्क प्रबळे । जाणजाणोनि निवळे । येथायोग्य ॥ ६ ॥ ऐसा
जाणे जो समस्त । तोचि महंत बुद्धिवंत । यावेगळें अंतवंत । सकळ
कांहीं ॥ ७ ॥ ताळवेळ तानमानें । प्रबंध कविता जाडवचनें । मज्याल-
सी नाना चिन्हें । सुचती जया ॥ ८ ॥ जो येकांतास तत्पर । आधीं
करी पाठांतर । अथवा शोधी अर्थांतर । ग्रंथगर्भाचें ॥ ९ ॥ आधींच
सिकोन जो सिकवी । तोचि पावे श्रेष्ठ पदवी । गुंतल्या लोकांस उगवी ।
विवेकबळें ॥ १० ॥ अक्षर सुंदर वाचणें सुंदर । बोलणें सुंदर चालणें सुंदर ।
भक्तिज्ञान वैराग्य सुंदर । करून दावी ॥ ११ ॥ जयास येत्तचि आवडे । नाना
प्रसंगीं पेंवाडे । धीटपणें प्रगटे दडे । ऐसा नव्हे ॥ १२ ॥ सांकडीमध्ये वर्तो
जाणे । उपाधीमध्ये मिळों जाणे । अलितपणें राखों जाणे । आपणासी
॥ १३ ॥ आहे तरी सर्वां ठाई । पाहों जातां कोठेंचि नाहीं । जैसा अं-
तरात्मा ठाईचा ठाई । गुप्त जाला ॥ १४ ॥ त्यावेगळें कांहींच नसे ।
पाहों जातां तो न दिसे । न दिसोन वर्तवीतसे । प्राणीमात्रांसी ॥ १५ ॥
तैसाच हाही नानापरी । बहुत जनास शाहाणे करी । नाना विद्या त्या
विवरी । स्थूळ सूक्ष्मा ॥ १६ ॥ आपणाकरितां शाहाणे होती । ते सह-
जचि सोये धरिती । जाणतेपणाची महंती । ऐसी असे ॥ १७ ॥ राखों

१ धाटण्या, प्रकार. २ थोडक्यांत पण निश्चयेंकरून. ३ मजालस = सभा.
मज्यालसी चिन्हें = सभाधीटपणाचीं लक्षणें, सभेमध्ये जें चातुर्य लागतें तें. ४ प-
षाडणें = शिरणें. हरएक प्रसंगीं जो पुढें असतो, मात्पर धेत नाहीं. धीटपणां
पुढें होतो, दडून बसत नाहीं.

जाणे नीतिन्याये । न करी न करवी अन्याये । कठीण प्रसंगीं उपाये ।
करूं जाणे ॥ १८ ॥ ऐसा पुरुष धारणेचा । तोचि आधार बहुतांचा ।
दास म्हणे रघुनाथाचा । गुण ध्यावा ॥ १९ ॥ इति श्रीदासबोधे गुरु-
शिष्यसंवादे महंतलक्षणनिरूपणनाम समास साहवा ॥

॥ श्रीराम ॥

चंचळ नदी गुप्त गंगा । स्मरणें पावन करी जगा । प्रचित रोकडी
पाहा गा । अन्यथा नव्हे ॥ १ ॥ केवळ अंचचळीं निर्माण जाली ।
अधोमुखें बळें चालिली । अखंड वाहे परी देखिली । नाहीच कोणी
॥ २ ॥ वळणें वांकाणें भोवरे । उकळ्या तरंग झरे । लांदा लाटा कां-
तरे । ठाई ठाई ॥ ३ ॥ शुष्क जळाचे चळाळ । धारा धवावे खळाळ ।
चिपळ्या चळक्या भळाळ । चपळ पाणी ॥ ४ ॥ फेण फुगे हेलावे ।
सैरावैरा उदक धावे । थेंब फुई मोजावे । अणुरेणु किती ॥ ५ ॥ वोसा-
णें वाहाती उदंड । झोतींवे देकुटे दगड । खडकें बेटें आड । वळसा
उठे ॥ ६ ॥ मृद भूमी तुटोन गेल्या । कठीण तैऱ्याचि राहिल्या । ठाई ठाई
उदंड पाहिल्या । सृष्टीमधें ॥ ७ ॥ येक ते वाहाताचि गेले । येक वळशामधें
पडिले । येक सांकडीत आडकले । अधोमुख ॥ ८ ॥ येक आपटआ-
पटोच गेलीं । येक चिरडचिरडोच मेलीं । कितीयेक ते फुगलीं । पाणी
भरलें ॥ ९ ॥ येक बळाचे निवडले । ते पोहताचि उंगमास गेले ।
उगमदर्शनें पवित्र जाले । तीर्थरूप ॥ १० ॥ तेथें ब्रह्मादिकांचीं

१ ह्या समासांत मायेला नदीचें रूपक दिलेलें आहे. २ माया ही नदीप्र-
माणें चंचळ असून फल्यु वगैरे नद्यांप्रमाणें गुप्त आहे. गुप्त ह्याणण्याचें कारण ती
सर्वत्र असूनही तिचें रूप कोणास कळत नाही. ३ ब्रह्म व पर्वत. माया ब्रह्माच्या ठि-
काणी, जशी नदी पर्वताच्या ठिकाणी. ४ आपटणें. ५ खडकाच्या योगानें पाणी
कातरणें. ६ खरोखर पाणी नसून गुप्त आहे ह्याणून शुष्क. ७ फेन, फेंस. ८ तु-
षार. ९ पुरामधून वाहात येणारा केरकधरा. १० उंचावरून पाणी पडणें.
११ लहान धोंडे. १२ भोंवरा. १३ ब्रह्माकडे. #

भुवनें । ब्रह्मांड देवतांचीं स्थानें । उंफराटी गंगा पाहातां मिळणें ।
 सकळांस तेंथें ॥ ११ ॥ त्या जळाऐसें नाहीं निर्मळ । त्या जळाऐसें
 नाहीं चंचळ । आपोनारायेण केवळ । बोलिजे त्यासी ॥ १२ ॥ माहा-
 नदी परी अंतराळीं । प्रत्यक्ष वाहे सर्वकाळीं । स्वर्गमृत्युपाताळीं । पसरली
 पाहा ॥ १३ ॥ अंधोर्ध अष्टहि दिशा । तिचें उदक करी वळसा ।
 जाणते जाणती जगदीशा । सारिखीच ते ॥ १४ ॥ अनंत पात्रीं
 उदक भरलें । कोठें पाझपाझरोंच गेलें । कितीयेक तें वेचलें । संसा-
 रासी ॥ १५ ॥ येक्यासंगें तें कडवट । येक्यासंगें तें गुळचट ।
 येक्यासंगें तें तिखट । तुरट क्षार ॥ १६ ॥ ज्या ज्या पदार्थास मिळे । तेंथें
 तद्रूपचि मिसळे । सखोल भूमीस तुंबळे । सखोलपणें ॥ १७ ॥ विषा-
 मधें विषचि होतें । अमृतामधें मिळोन जातें । सुगंधीं सुगंध तें ।
 दुर्गंधीं दुर्गंध ॥ १८ ॥ गुणीं अवगुणीं मिळे । ज्याचे त्यापरी निवळे ।
 त्या उदकाचा महिमा न कळे । उदकेंविण ॥ १९ ॥ उदक वाहे अप-
 रांपर । न कळे नदी कीं सरोवर । जळवास करून नर । रँहिले किती-
 येक ॥ २० ॥ उगमापैलिकडे गेले । तेंथें परतोन पाहिलें । तंव तें
 पाणीच आटलें । काहीं नाहीं ॥ २१ ॥ वृत्तिसुन्य योगेश्वर । याचा

*१ प्रवाहाच्या उलट उगमाकडे पोहत गेल्यास सर्व तेंथें (ब्रह्मादिकांचीं भु-
 वनं वगैरे ठिकाणीं) जाऊन मिळतात, असा कोणी अर्थ करितात किंवा कोणी
 ' उफराटी गंगा ' ह्मणजे माया असा अर्थ करून जे मायेला ओळखतात ते तेंथें
 जाऊन पांचतात असा अर्थ लावतात. २ अंधोर्ध्व. खालींवर. ३ एकंदर मनुष्यें
 हीं भांडीं आहेत व तीं मायानदीच्या पाण्यानें भरलेलां आहेत. कोणाचें पाणी
 पाझरून जातें, (जशी साधूच्या ठिकाणची माया) व कोणाचें पाणी संसाराकडे
 खर्च होतें (जशी बद्धाच्या ठिकाणची माया). ४ त्या पाण्यांतच कित्येकांना अ-
 खंड वास घडला, मायेंतच कायमचे गुरफटून गेले. ५ मायानदींतून प्रवाहाच्या
 उलट पोहत जाऊन परब्रह्मस्वरूप गांठल्यावर, आपण जांतून पोहत आलों ती
 नदी कोठें आहे ह्मणून मागें वळून पाहिलें, तर ती नदीच नाहींशी होते. माया
 मिथ्या आहे, आपण पोहून आलों ती नदीच मुळीं नाहीं असे त्यांना तेव्हां क-
 ळतें, काहीं नाहीं असे त्यांना आढळून येतें, ह्मणजे ते वृत्तिसून्य बनतात. ६ अ
 क्षाप्रकारें जे योगेश्वर असतात त्यांच्या ठिकाणीं कोणांचाच वृत्ति उरत नाहीं.

पाहावा विचार । दास हणणे वारंवार । किती सांगों ॥ २२ ॥ इति श्रीदासबोधे गुरुशिष्यसंवादे चंचलनदीनिरूपणनाम समास सातवा ॥७॥

॥ श्रीराम ॥

आधीं वंदूं सकळकर्ता । समस्त देवांचा जो भर्ता । त्याचे भजनीं प्रवर्ता । कोणीतरी ॥ १ ॥ तेणेंविण कार्य न चले । पडिलें पर्ण तेंही न हाले । अवघें त्रैलोक्यचि चाले । जयाचेनी ॥ २ ॥ तो अंतरात्मा सकळांचा । देवदानवमानवांचा । चत्वारखाणीचत्वारवाणीचा । प्रवर्तकु ॥ ३ ॥ तो येकलाचि सकळां घटीं । करी भिन्नभिन्ना राहाटी । सकळ सृष्टीची गोष्ट । किती हणौनी सांगावी ॥ ४ ॥ ऐसा जो गुप्तेश्वर । त्यास हणार्वे ईश्वर । सकळ ऐश्वर्य थोर थोर । जयाचेनि भोगिती ॥ ५ ॥ ऐसा जेणें वोळखिला । तो विश्वंभरचि जाला । समार्धी सहजस्थिर्ताला । कोण पुसे ॥ ६ ॥ अवघें त्रैलोक्य विवरावें । तेव्हां बर्म पडे ठावें । आवचटें घबाड सिणावें । नळगेचि कांहीं ॥ ७ ॥ पाहातां ऐसा कोण आहे । जो अंतरात्मा विवरोन पाहे । अल्प स्वल्प कळोन राहे । समाधानें ॥ ८ ॥ आरे हें पाहिलेंचि पाहावें । विवरलेंचि मागुतें विवरावें । वाचिलेंचि वाचावें । पुन्हः पुन्हा ॥ ९ ॥ अंतरात्मा केवढा कैसा । पाहाणाराची कोण दशा । देखिल्या ऐकिल्या ऐसा । विवेक सांगे ॥ १० ॥ उदंड देखिलें ऐकिलें । अंतरात्म्यास नवचे पुरवलें । प्राणी देहधारी बाउलें । काये जाणे ॥ ११ ॥ पूर्णास अपूर्ण पुंरेना । कां जे अखंड विवरेना । विवरतां विवरतां उरेना । देवावेगळा ॥ १२ ॥ विभक्तपणें नसावें । तरीच भक्त

१ एकदम घबाड सांपडल्यावर मग वृथा शिणावें लागत नाहीं. २ अपूर्ण (चंचल) असे जे आपण, त्या आपणांस पूर्ण (निश्चल) जें परब्रह्म त्याचें ज्ञान होते नाहीं, कारण अखंड विवरण नाहीं.

ह्यणवावें । नाहीतरी वेर्थचि सिणावें । खटाटोपें ॥ १३ ॥ उगाच घूर
 पाहोन गेला । घरधनी नाही वोळखिला । राज्यामधूनचि आला । परी
 राजा नेणे ॥ १४ ॥ देहसंगें विषये भोगिले । देहसंगें प्राणी मिरवले
 देहधर्त्यास चुकले । नवल मोठें ॥ १५ ॥ ऐसे लोक अविवेकी । आणि
 ह्यणती आही विवेकी । बरें ज्याची जैसी टांकी । तैसें करावें ॥ १६ ॥
 मूर्ख अंतर राखों नेणे । ह्यणोन असावे शाहाणे । ते शाहाणेहि दैन्यवाणे ।
 होऊन गेले ॥ १७ ॥ अंतरीं ठेवणें चुकले । दारोदारीं धुडूं लागले । तैसें
 अज्ञानास जालें । देव न कळे ॥ १८ ॥ या देवाचें ध्यान करी ।
 ऐसा कोण सृष्टीवरी । वृत्ती येकदेसी तर्तरी । पैवाडेळ कोठें ॥ १९ ॥
 ब्रह्मांडीं दाटले प्राणी । बहुरूपें बहुवाणी । भूगर्भी आणि पाषाणी ।
 कितीयेक ॥ २० ॥ इतुके ठाईं पुरेंवला । अनेकीं येकचि वर्तला । गुप्त
 आणि प्रगटला । कितीयेक ॥ २१ ॥ चंचळें न होईजे निश्चळ ।
 प्रचित जाणावी केवळ । चंचळ तें नव्हे निश्चळ । प्रब्रह्म तें ॥ २२ ॥
 तत्वं तत्व जेव्हां उडें । तेव्हां देहबुद्धि झडे । निर्मळ निश्चळ चहुंकडे ।
 निरंजन ॥ २३ ॥ आपण कोण कोठें कैचा । ऐसा मार्ग विवेकाचा ।
 प्राणी जो स्वयें काचा । त्यास हें कळेना ॥ २४ ॥ भल्यानें विवेक
 धरावा । दुस्तर संसार तसावा । अवघा वंशचि उद्धरावा । हरिभक्ती
 करूनी ॥ २५ ॥ इति श्रीदासबोधे गुरुशिष्यसंवादे अंतरात्माविवरण-
 नाम समास अष्टम ॥ ८ ॥

॥ श्रीराम ॥

आधीं कर्माचा प्रसंग । कर्म केलें पाहिजे सांग । कदाचित पडिलें

१ दंडक, रीति. २ वृत्ति एकदेशी व चंचल असल्यामुळें अंतरात्म्याचें
 ध्यान करण्याकडे तिची गती होत नाही. ३ बहुरूपांचे व बहुवाणीचे प्राणी ब्र-
 ह्मांडांत उदंड आहेत. ४ ह्या सर्व प्राण्यांच्या ठिकाणीं अंतरात्मा आहे. ५ तो
 कोठें कोठें दिसतो व कोठें कोठें दिसत नाही.

व्यंग । तरी प्रत्यवाय घडे ॥ १ ॥ ह्यगौनं कर्म आरंभिलें । काहीं-
येक सांग घडलें । जेथजेथें अंतर पडिलें । तेथें हरिस्मरण करावें ॥ २ ॥
तरी तो हरि आहे कैसा । विचार पाहावा ऐसा । संधेपूर्वीं जगदीशा ।
चोविसां नामीं स्मरावें ॥ ३ ॥ चोविसनामी सहस्रनामी । अनंतनामी
तो अनामी । तो कैसा आहे अंतर्यामी । त्रिवेकें वोळखावा ॥ ४ ॥
ब्राह्मण खानसंध्या करून आला । मग तो देवार्चनास बैसला । येथा-
सांग तो पूजिला । प्रतिमादेवो ॥५॥ नाना देवांच्या नाना प्रतिमा । लोक
पूजिती धरून प्रेमा । ज्याच्या प्रतिमा तो परमात्मा । कैसा आहे
॥ ६ ॥ ऐसें वोळखिलें पाहिजे । वोळखोन भजन कीजे । जैसा
साहेब नमस्कारिजे । वोळखिल्यांउपरी ॥ ७ ॥ तैसा परमात्मा परमे-
श्वर । बरा वोळखावा पाहोन विचार । तरीच पाविजे पार । भ्रमसागराचा
॥ ८ ॥ पूजा घेताती प्रतिमा । आंगा येतो अंतरात्मा । अवतारी तरी
निजधामा येऊन गेले ॥ ९ ॥ परी ते निजरूपें असती । तें निजरूप
ते जगज्जोती । सत्वगुण तयेस ह्यणती । जाणतीकळा ॥ १० ॥
तये कळेचे पोटीं । देव असती कोव्यानकोटी । या अनुभवाच्या
गोष्टी । प्रत्येक पाहाव्या ॥ ११ ॥ देहपुरामधें ईश । ह्यगोन तया
नांव पुरुष । जगामधें जगदीश । तैसा वोळखावा ॥ १२ ॥ जाणी-
वरूपें जगदांतरे । प्रस्तुत वर्तती शरीरें । अंतःकर्णविष्णु येणें प्रकारें ।
वोळखावा ॥ १३ ॥ तो विष्णु आहे जगदांतरीं । तोचि आपुले अंतरीं ।
कर्ता भोक्ता चतुरीं । अंतरात्मा वोळखावा ॥ १४ ॥ एके देखे हुंगे
चाखे । जाणोन विचारें वोळखे । किल्येक आपुले पारिखे । जाणताहे
॥ १५ ॥ येकचि जगाचा जिंढाळा । परी देहलोभाचा आडताळा ।
देहसमधें वेगळा । अभिमान धरी ॥ १६ ॥ उपजे वाढे मरे मारी ।

१ भव हा भ्रमच आहे, तेव्हां भ्रमसागर आणि भवसागर एकच. २ जी-
वनकळा, अंतःकरण. ३ अडथळा. सर्व जगाचें अंतःकरण एकच आहे परंतु दे-
हलोभासुळें प्रत्येकाला वेगळेपणा वाटत आहे.

जैस्या उचलती लहरीवरी लहरी । चंचळ सागरीं भरोवरी । त्रैलोक्य होत जातें ॥ १७ ॥ त्रैलोका वर्तवितो येक । ह्यणौन त्रैलोक्यनायेक । ऐसा प्रत्ययाचा विवेक । पाहाना कैसा ॥ १८ ॥ ऐसा अंतरात्मा बोलिला । परी तोहि तत्वांमधें आला । पुढें विचार पाहिजे केला । माहावाक्याचा ॥ १९ ॥ आधीं देखिला देहधारी । मग पाहावें जगदांतरीं । तयाचेनियां उपरी । परब्रह्म पावे ॥ २० ॥ परब्रह्माचा विचार । होतां निवडे सारासार । चंचळ जाईल हा निर्धार । चुक्रेना कीं ॥ २१ ॥ उत्पत्ति स्थिति संहार जाण । त्याहून वेगळा निरंजन । येथें ज्ञानाचें विज्ञान । होत आहे ॥ २२ ॥ अष्टदेह थानमान । जाणोन जालियां निर्शन । पुढें उरे निरंजन । विमळब्रह्म ॥ २३ ॥ विचारेंचि अनन्य जाला । पाहाणाराविण प्रत्यये आला । तेहि वृत्ति निवृत्तीला । बरें पाहा ॥ २४ ॥ येथें राहिला वाच्यांश । पाहोन सांडिला लक्ष्यांश । लक्ष्यांशासरिसा वृत्तिलेश । तोहि गेला ॥ २५ ॥ इति श्रीदासबोधे गुरुशिष्यसंवादे उपदेशनिरूपणनाम समास नवम ॥ ९ ॥

॥ श्रीराम ॥

मूर्ख येकदेसी होतो । चतुर सर्वत्र पाहातो । जैसा बहुधा होऊन भोगितो । नाना सुखें ॥ १ ॥ तोचि अंतरात्मा महंत । तो कां होईल

१ भरोभरी, पुष्कळ. २ अंतःकरण एक असून देहलोभासुद्धें भिन्नपणा उत्पन्न झाला आहे. जशा चंचल सागरामध्ये लाटांवर लाटा निरनिराळ्या उसळतात, तसे मायासमुद्रामध्ये प्राणी असंख्य होतात आणि जातात. परंतु लाटा वस्तुतः एकच (पाणी) असून जशा निरनिराळ्या वाटतात तसे प्राणी एकच असून निरनिराळे वाटत आहेत आणि ह्यणून उपजणें, वाढणें, मरणें, मारणें, ह्या प्रत्येकाच्या क्रिया प्रत्येकाला वेगळाल्या वाटत आहेत. ३ परब्रह्माचा प्रत्यय आला ह्यणजे तो ज्याला आला तो पाहणारा वेगळा उरत नाही. अनन्य होतांच त्रिपुटी नाहीशी होते. ४ प्रत्यय आला असे ह्यणणें ही देखील वृत्तिच होय. निवृत्ति ओळखिली पाहिजे. तेथें कोणतीच वृत्ति उरली न पाहिजे.

संकोचित । प्रशस्त जाणता समस्त । विख्यात योगी ॥ २ ॥ कर्ता
 भोक्ता तत्वता । भूमंडळीं सर्व सत्ता । व्यावेगळा त्यास ज्ञाता । पाहेसा
 कवणु ॥ ३ ॥ ऐसें महेंतें असावें । सर्व सार शोधून ध्यावें । पाहों
 जातां न संपडावें । येकायेकीं ॥ ४ ॥ कीर्तिरूपें उदंड ख्यात । जाण-
 ती लाहानथोर समस्त । वेप पाहातां शाश्वत । येकहि नाही ॥ ५ ॥
 प्रगट कीर्ति ते ढळेना । बहुत जनास कळेना । पाहों जातां आडळेना ।
 काये कैसें ॥ ६ ॥ वेपभूषण तें दूषण । कीर्तिभूषण तें भूषण । चाळ-
 णेविण येक क्षण । जाऊंच नेदी ॥७॥ त्यागी वोळखींचे जन । सर्वकाळ
 नित्यनूतन । लोक शोधून पाहाती मन । परी इछा दिसेना ॥८॥ पुर्ते कोणा-
 कडे पाहेना । पुर्ते कोणासीं बोलेना । पुर्ते येके स्थळीं राहेना । उठोन जातो
 ॥ ९ ॥ जातें स्थळ तें सांगेना । सांगितलें तेथें तरी जायेना । आपुली
 स्थिति अनुमाना । येवोंच नेदी ॥ १० ॥ लोकीं केलें तें चुकावी ।
 लोकीं भाविलें तें उलथवी । लोकीं तर्किलें तें दावी । निर्फळ करुनी
 ॥ ११ ॥ लोकांस पाह्याचा आदर । तेथें याचा अनादर । लोक सर्व-
 काळ तत्पर । तेथें याची अनिच्छा ॥ १२ ॥ एवं कल्पितां कल्पेना ।
 ना तर्कितांहि तर्केना । कदापी भावितां भावेना । योगेश्वर ॥ १३ ॥
 ऐसें अंतर सांपडेना । शरीर ठाई पडेना । क्षणयेक विशंभेना । कथा-
 कीर्तन ॥ १४ ॥ लोक संकल्प विकल्प करिती । ते अवघेचि
 निर्फळ होती । जनाची जना लाजवी वृत्ति । तेव्हां योगे-
 श्वर ॥ १५ ॥ बहुतीं शोधून पाहिलें । बहुतांच्या मनास
 आलें । तरी मग जाणावें साधिलें । महत्कृत्य ॥ १६ ॥ अखंड येकांत
 सेवावा । अभ्यासचि करीत जावा । काळ सार्थकचि करावा । जना-
 सहित ॥ १७ ॥ उत्तम गुण तितुके ध्यावे । घेऊन जनास सिकवावे ।

१ लोक याच्या संबंधानें तर्क कुतर्क करितात, ते परभारेंच खरेखोटे ठरतात व तेणेंकरून लोकांना केलेल्या तर्ककुतर्काबद्दल लाज उत्पन्न होते, असें योगेश्वरामें वागावें.

उदंड समुदाये करावे । परी गुप्तरूपें ॥ १८ ॥ अखंड कामाची लग-
बग । उपासनेस लावावें जग । लोक^३ समजोन मग । आज्ञा इच्छिती
॥ १९ ॥ आधीं कष्ट मग फळ । कष्टचि नाही तें निर्फळ । साक्षेपे-
विण केवळ । वृथापुष्ट ॥ २० ॥ लोक बहुत शोधावे । त्यांचे अधि-
कार जाणावे । जाणजाणोन धरावे । जवळी दुरी ॥ २१ ॥ अधिकार-
परत्वे कार्य होतें । अधिकार नस्तां वेर्थ जातें । जाणोनि शोधावीं
चित्तें । नानाप्रकारें ॥ २२ ॥ अधिकार पाहोन कार्य सांगणें । साक्षेप
पाहोन विश्वास धरणें । आपला मगज राखणें । कांहींतरी ॥ २३ ॥ हें
प्रचितीचें बोलिलें । आधीं केलें मग सांगितलें । मानेल तरी पाहिजे
घेतलें । कोणीयेकें ॥ २४ ॥ महंतें महंत करावे । युक्तिबुद्धीनें भरावे ।
जाणते करून विखरावे । नाना देसीं ॥ २५ ॥ इति श्रीदासबोधे गुरु-
शिष्यसंवादे निस्पृहवर्तणुकनिरूपणनाम समास दशम ॥ १० ॥

विवेकवैराग्यनाम दशक द्वादश ॥ १२ ॥

॥ श्रीराम ॥

आधीं प्रपंच करावा नेटका । मग ध्यावें परमार्थविवेका । येथें आ-
ळस करूं नका । विवेकी हो ॥ १ ॥ प्रपंच सांडून परमार्थ कराल ।
तेणें तुहीं कष्टी व्हाल । प्रपंचपरमार्थ चालवाल । तरी तुही विवेकी
॥ २ ॥ प्रपंच सांडून परमार्थ केला । तरी अन्न मिळेना खायाला ।

१ ह्या समासांत दिलेली निस्पृहाची वर्तणूक आपल्या अनुभवाची आहे,
तिच्याप्रमाणें आपण आधीं वागलों व मग ती लोकांना शिकविली असें श्रीसमर्थ
म्हणत आहेत, तेव्हां हा समास म्हणजे त्यांचें आत्मचारित्र्य होय. २ पसरावे,
पाठवावे.

मग तया करंझ्याला । परमार्थ कैचा ॥ ३ ॥ परमार्थ सांडून प्रपंच क-
रिसी । तरी तूं येमयातना भोगिसी । अंतीं परम कष्टी होसी । येम-
यातना भोगितां ॥ ४ ॥ साहेबकामास नाही गेला । गृहींच सुरवांडोन
बैसला । तरी साहेब कुटिल तयाला । पाहाती लोक ॥ ५ ॥ तेव्हां
महत्त्वचि गेलें । दुर्जनाचें हासें जालें । दुःख उदंड-भोगिलें । आपुल्या
जीवें ॥ ६ ॥ तैसेंचि होणार अंतीं । हणौन भजावें भगवंतीं । परमा-
र्थाची प्रचिती । रोकडी ध्यावी ॥ ७ ॥ संसारीं असतां मुक्त । तोचि
जाणावा संयुक्त । अखंड पाहे युक्तायुक्त । विचारणा हे ॥ ८ ॥ प्रपंचीं
जो सावधान । तो परमार्थ करील जाण । प्रपंचीं जो अप्रमाण । तो
परमार्थी खोटा ॥ ९ ॥ हणौन सावधानपणें । प्रपंच परमार्थ चाल-
वणें । ऐसें न करितां भोगणें । नाना दुःखें ॥ १० ॥ पर्णाळि पाहोन
उचले । जीवसृष्टि विवेकें चाले । आणि पुरुष होऊन भ्रमले । यासी
काये हणवावें ॥ ११ ॥ हणौन असावी दीर्घ सूचना । अखंड करावी
चाळणा । पुढील होणार अनुमाना । आणून सोडावें ॥ १२ ॥ सुखी
असतो खबर्दार । दुःखी होतो बेखबर । ऐसा हा लौकिक विचार ।
दिसतचि आहे ॥ १३ ॥ हणौन सर्वसावधान । धन्य तयाचें महिमान ।
जनीं राखे समाधान । तोचि येक ॥ १४ ॥ चाळणेचा आळस केला ।
तरी अवचिता पडेल घाला । ते वेळे सांवरायाला । अवकाश कैचा
॥ १५ ॥ हणौन दीर्घसूचनेचे लोक । त्यांचा पाहावा विवेक । लोकां-
करितां लोके । शाहाणे होती ॥ १६ ॥ परी ते शाहाणे वोळखावे । गु-
णवंताचे गुण ध्यावे । अवगुण देखोन सांडावे । जनामर्थें ॥ १७ ॥

१ वरिष्ठाच्या कामास. २ सुखी होऊन, सुखानें. ३ योग्य प्रकारानें [आ-
त्म्याशीं] युक्त. ४ पर्णावरची आळी, पानावरचा किडा. ५ पानावरची आळी
पुढें आश्रय आहे असें चाचपून पाहून मग पाय उचलते; अशा प्रकारें जीवजंतु
देखील विवेकानें चालतात. असें असतां मनुष्यानें मात्र भ्रमांत पडावें याला काय
हणवावें. ६ एकाचें उदाहरण पाहून दुसरा.

मनुष्य पारखूं राहेना । आणि कोणाचें मन तोडिना । मनुष्यमात्र
अनुमाना । आणून पाहे ॥ १८ ॥ दिसे सकळांस सारिखा । पाहातां
विवेकी नेटका । कैामी नीकामी लोकां । बरें पाहे ॥ १९ ॥ जाणोन
पाहिजेत सर्वे । हेचि तयाचें अपूर्व । ज्याचें त्यापरी गौरव । राखों जाणे
॥ २० ॥ इति श्रीदासबोधे गुरुशिष्यसंवादे विमळलक्षणनिरूपणनाम
समास प्रथम ॥ १ ॥

॥ श्रीराम ॥

ऐका संसारासी आले हो । स्त्री पुरुष निस्पृह हो । सुचितपणें पाहो ।
अर्थांतर ॥ १ ॥ काये ह्मणते वासना । काये कल्पिते कल्पना ।
अंतरींचे तरंग नाना । प्रकारें उठती ॥ २ ॥ बरें खावें बरें जेवावें । बरें
ल्यावें बरें नेसावें । मनासारिखें असावें । सकळ कांहीं ॥ ३ ॥ ऐसें आहे
मनोगत । तरी तें कांहींच न होत । बरें करितां अकस्मात । वाईट
होतें ॥ ४ ॥ येक सुखा येक दुःखी । प्रत्यक्ष वर्तते लोकीं । कष्टी होऊ-
नियां सेखीं । पराब्धावरी घालिती ॥ ५ ॥ अचुक येत करवेना ।
ह्मणौन केलें तें सजेना । आपला अवगुण जाणवेना । कांहीं केल्या
॥ ६ ॥ जो आपला आपण नेणे । तो दुसऱ्याचें काये जाणे । न्याये
सांडितां दैन्यवाणे । होती लोक ॥ ७ ॥ लोकांचें मनोगत कळेना ।
लोकांसारिखें वर्तवेना । मूर्खपणें लोकीं नाना । कळह उठती ॥ ८ ॥
मग ते काँळो वाढती । परस्परें कष्टी होती । प्रेत राहातां अंतीं । श्रमचि
होये ॥ ९ ॥ ऐसी नव्हे वर्तणुक । परीक्षावे नाना लोक । समजलें

१ विवेकी मनुष्य दुसऱ्याची पारख केल्याशिवाय राहत नाही, सर्वांची पारख
करितो. २ उद्योगी. ३ आळशी. ४ आळशी कोण, उद्योगी कोण, हें जाणत
असूनही दोन्ही प्रकारचे लोक त्याला पाहिजेच असतात. ५ ज्याच्या त्याच्या
अधिकारप्रमाणें तो प्रत्येकाचा गौरव करित असतो. ६ जो जो यत्न करावा त्यांत
कांहींतरी चुकी होते, आणि तेणेंकरून इष्ट कार्य तडीस जात नाही. ७ कळहो,
कलह.

पाहिजे नेमक । ज्याचें त्यापरी ॥ १० ॥ शब्दपरीक्षा अंतरपरीक्षा ।
 काहीं येक कळे दक्षा । मनोगत नतद्रक्षा । काये कळे ॥ ११ ॥
 दुसऱ्यास शब्द ठेवणें । आपला कैपक्ष घेणें । पाहों जातां लोकिक
 लक्षणें । बहुतेक ऐसीं ॥ १२ ॥ लोकीं बरें ह्मणायाकारणें । भल्यांस
 लागतें सोसणें । न सोसितां भंडवाणें । सहजचि होये ॥ १३ ॥
 आपणास जें मानेना । तेथें कदापी राहावेना । उंरी तोडून जावेना ।
 कोणीयेकें ॥ १४ ॥ बोलतो खरें चालतो खरें । त्यास मानिती लाहान-
 थोरे । न्याये अन्याये परस्परें । सहजचि कळे ॥ १५ ॥ लोकांस
 कळेना तंवरी । विवेकें क्षमा जो न करी । तेणेंकरितां बराबरी । होत
 जाते ॥ १६ ॥ जंवरी चंदन झिजेना । तंव तों सुगंध कळेना । चंदन
 आणि वृक्ष नाना । सगट होती ॥ १७ ॥ जंव उत्तम गुण न कळे ।
 तों या जनास काये कळे । उत्तम गुण देखतां निवळे । जगदांतर
 ॥ १८ ॥ जगदांतर निवळत गेलें । जगदांतरां सख्य जालें । मग
 जाणावें वोळले । विश्वजन ॥ १९ ॥ जनीं जनार्दन वोळला । तरी
 काये उणें तयाला । राजी राखावें सकळांला । कठिण आहे ॥ २० ॥
 पेरिलें तें उगवतें । उसिणें द्यावें ध्यावें लागतें । वर्म काढितां भंगतें ।
 परांतर ॥ २१ ॥ लोकिकीं बरेंपण केलें । तेणें सौख्य वाढलें । उत्त-
 रासारिखें आलें । प्रत्योत्तर ॥ २२ ॥ हें आवघें आपणांपासीं ।
 येथें बोल नाही जनासी । सिक्कावें आपल्या मनासी । क्षण-
 क्षणा ॥ २३ ॥ खळ दुर्जन भेटला । क्षमेचा धीर बुडाला । तरी मौनेचि
 स्थळत्याग केला । पाहिजे साधकें ॥ २४ ॥ लोक नाना परीक्षा जाण-

१ फजिती. २ भीड. ३ लोकांना याचें महत्व जांवर कळत नाही तोंवर
 यानें शांति राखिली पाहिजे. शांति न राखिली तर मग याच्यामध्ये आणि लोकां-
 मध्ये कांहींच तफावत उरत नाही. यानें लोकांचें सहन केलें नाहीं तर लोकही
 याचें सहन करित नाहींत; तेणेंकरून लोकांची व याची बरोबरी होते. ४ जांपर्यंत
 याचे उत्तम गुण लोकांना कळत नाहींत, तोंपर्यंत लोकांना याची काय परीक्षा
 होणार आहे ?

ती । अंतरपरीक्षा नेणती । तेणें प्राणी करंटे होती । संदेह नाही ॥ २५ ॥ आपणास आहे मरण । हणौन राखावें बरेंपण । कठिण ओहे लक्षण । विवेकाचें ॥ २६ ॥ थोर लाहान समान । आपले पारि-
खे सकळ जन । चढतें वाढतें सनेधान । करितां बरें ॥ २७ ॥ बरें
करितां बरें होतें । हें तों प्रत्ययास येतें । आतां पुढें सांगावें तें । को-
णास काये ॥ २८ ॥ हरिकथानिरूपण । बरेपणें राजकारण । प्रसंग
पाहिल्याविण । सकळ खोटें ॥ २९ ॥ विद्या उदंडचि सिकला । प्रसं-
गमान चुकतचि गेला । तरी मग तये विद्येला । कोण पुसे ॥ ३० ॥
इति श्रीदासबोधे गुरुशिष्यसंवादे प्रत्ययनिरूपणनाम समास द्वितीये ॥२॥

॥ श्रीराम ॥

पृथ्वीमधें बहुत लोक । तेहि पाहावा विवेक । इहलोक आणि पर-
लोक । बरा पाहावा ॥ १ ॥ इहलोक साधायकारणें । जाणत्याची सं-
गती धरणें । परलोक साधायकारणें । सद्गुरु पाहिजे ॥ २ ॥ सद्गुरुसी
काये पुसावें । हेहि कळेना स्वभावे । अनन्यभावे येकभावे । दोनी
गोष्टी पुसाव्या ॥ ३ ॥ दोनी गोष्टी त्या कोण । देव कोण आपण कोण ।
या गोष्टीचें विवरण । केलेंचि करावें ॥ ४ ॥ आधीं मुख्य देव तो
कोण । मग आपण भक्त तो कोण । पंचीकर्ण माहावाक्यविवरण । के-
लेंचि करावें ॥ ५ ॥ सकळ केलियाचें फळ । शाश्वत वोळखावें निश्च-
ळ । आपण कोण हा केवळ । शोध घ्यावा ॥ ६ ॥ सारासार विचार
घेतां । पदास नाही शाश्वतता । आधीं कारण भगवंता । वोळखिलें

१ थोर असोत, लहान असोत, बरोबरीचे असोत, आपले असोत, परके अ-
सोत; सर्वांशीं चढती वाढती मैत्री करणें बरें. २ मुळांत प्रथम “पदार्थास”
असें होतें, त्यापैकीं ‘था’ हें अक्षर खोडलेलें दिसतें. पदास म्हणजे इंद्रादिपदास
असा अर्थ करावयाचा काय? ३ सर्वांना कारण जो भगवान् त्याला अगोदर ओ-
ळखिलें पाहिजे, असा अर्थ करावा किंवा आधींकारण=आदिकारण असा अर्थ करावा.

पाहिजे ॥ ७ ॥ निश्चल चंचल आणी जड । अवघा मायेचा पंवाड ।
यामधें वस्तु जाड । जाणार नाही ॥ ८ ॥ तें परब्रह्म धुंडावें । विवेकें
त्रैलोक्य हिंडावें । माईक विचारें खंडावें । परीक्षवंती ॥ ९ ॥ खोटें सां-
डून खरें ध्यावें । परीक्षवंती परीक्षावें । मायेचें अवघेंचि जाणावें । रूप
माईक ॥ १० ॥ पंचभूतिक हे माया । माईक जाये विलया । पिंडब्र-
ह्मांड अष्टकाया । नासिवंत ॥ ११ ॥ दिसेल तितुकें नासेल । उपजेळ
तितुकें मरेल । रचेळ तितुकें खचेळ । रूप मायेचें ॥ १२ ॥ वाढेल
तितुकें मोडेल । येईल तितुकें जाईल । भूतांस भूत खाईल । कल्पांत-
काळीं ॥ १३ ॥ देहधारक तितुके नासती । हे तों रोकडी प्रचिती ।
मनुष्येविण उत्पत्ति । रेत कैचें ॥ १४ ॥ अन्न नस्तां रेत कैचें । वोष-
धी नस्तां अन्न कैचें । वोषधीस जीणें कैचें । पृथ्वी नस्तां ॥ १५ ॥
आप नस्तां पृथ्वी नाही । तेज नस्तां आप नाही । वायो नस्तां तेज
नाहीं । ऐसें जाणावें ॥ १६ ॥ अंतरात्मा नस्तां वायो कैचा । विकार
नस्तां अंतरात्मा कैचा । निर्विकारीं विकार कैचा । बरें पाहा ॥ १७ ॥
पृथ्वी नाही आप नाही । तेज नाही वायो नाही । अंतरात्मा विकार
नाहीं । निर्विकारीं ॥ १८ ॥ निर्विकार जें निर्गुण । तेचि शाश्वताची
खूण । अष्टधा प्रकृति संपूर्ण । नासिवंत ॥ १९ ॥ नासिवंत समजोन
पाहिलें । तों तें अस्तांचि नस्तें जालें । सारासारें कळों आलें । समाधान
॥ २० ॥ विवेकें पाहिला विचार । मनास आलें सारासार । येणेंकरितां
विचार । सदृढ जाला ॥ २१ ॥ शाश्वत देव तो निर्गुण । ऐसी
अंतरीं बाणली खूण । देव कळला मी कोण । कळलें पाहिजे ॥ २२ ॥
मी कोण पाहिजे कळलें । देहत्व तितुकें शोधिलें । मनोवृत्तीचा ठाई
आलें । मीतूपण ॥ २३ ॥ सकळ देहाचा शोध घेतां । मीपण दि-

१ विस्तार. २ ब्रह्म तें निश्चल, माया ती चंचल व जगत् तें जड, असा भेद मायेसुळें झाला आहे, परंतु खरोखर या तिघांमध्ये ब्रह्म हेंच जाड (सार, सधन) असून, न जाणारें झणजे शाश्वत असें आहे.

सेना पाहातां । मीतूपण हें तत्वतां । तत्वीं मावळलें ॥ २४ ॥ दृश्य
पदार्थचि वोसरे । तत्वे तत्व तेव्हां सरे । मीतूपण हें कैचें उरे । तत्वता
वस्तु ॥ २५ ॥ पंचीकर्ण तत्वविवरण । माहावाक्यें वस्तु आपण । निः-
संगपणें निवेदन । केलें पाहिजे ॥ २६ ॥ देवाभक्तांचें मूळ । शोधून
पाहातां सकळ । उपाधीवेगळा केवळ । निरोपाधी आत्मा ॥ २७ ॥
मीपण तें बुडालें । विवेकें वेगळेंपण गेलें । निवृत्तिपदास प्राप्त जालें ।
उन्मनीपद ॥ २८ ॥ विज्ञानीं राहिलें ज्ञान । ध्ययें राहिलें ध्यान ।
सकळ कांहीं कार्याकारण । पाहोन सांडिलें ॥ २९ ॥ जन्ममरणाचें
चुकलें । पाप अवघेचि बुडालें । येमयातनेचें जालें । निसंतान ॥ ३० ॥
निर्बंद अवघाचि तुटला । विचरें मोक्ष प्राप्त जाला । जन्म सार्थकचि
वाटला । सकळ कांहीं ॥ ३१ ॥ नाना किंत निवारिले । धोके अंघे-
चि तुटले । ज्ञानविवेकें पावन जाले । बहुत लोक ॥ ३२ ॥ पतितपा-
वनाचे दास । तेहि पावन करिती जगास । ऐसी हे प्रचित मनास ।
बहुतांच्या आली ॥ ३३ ॥ इति श्रीदासबोधे गुरुशिष्यसंवादे भक्तनिरू-
पणनाम समास तिसरा ॥ ३ ॥

॥ श्रीराम ॥

महद्भाग्य हातासी आलें । परी भोगूं नाहीं जाणितलें । तैसें वैराग्य उ-
पजलें । परी विवेक नाहीं ॥ १ ॥ आदळतें आफळतें । कष्टी होतें दुःखी
होतें । ऐकतें देखतें येतें । वैराग्ये तेणें ॥ २ ॥ नाना प्रपंचाच्या वोढी । नाना
संकटें सांकडीं । संसार सांडून देशधडी । होये तेणें ॥ ३ ॥ तो चिंतेपासून
सुटला । पराधेनतेपासूनि पळाला । दुःखत्यागें मोकळा जाला । रोगी जैसा
॥ ४ ॥ परी तो होऊं नये मोकळ । नष्ट भ्रष्ट आणी चाट । सीमाच नाहीं सै-

१ जन्मास येणें व मरणें हें चुकलें. २ बंध. ३ पतितपावन जो राम
त्याचे दास ते रामदास. ४ मनसोक्त, उनाड. ५ चावट.

राट । गुरू जैसे ॥ ५ ॥ विवेकेंविण वैराग्य केलें । तरी अविवेके अ-
नर्थी घातलें । अवघें वेर्थचि गेलें । दोहिकडे ॥ ६ ॥ ना प्रपंच ना
परमार्थ । अवघें जिणेंचि जालें वेर्थ । अविवेके अनर्थ । ऐसा केला
॥ ७ ॥ कां वेर्थचि ज्ञान बढबडिला । परी वैराग्ययोग नाही घडला ।
जैसा कारागृही अडकला । पुरुषार्थ सांगे ॥ ८ ॥ वैराग्येविण ज्ञान ।
तो वेर्थचि साभिमान । लोभदंभे घोळसून । कासाविस केला ॥ ९ ॥
स्वान बांधलें तरी भुंके । तैसा स्वार्थमुळें थिंके । पराधीक देखों न
सके । साभिमानें ॥ १० ॥ हें येकेंविण येक । तें उगाच वाढे
शोक । आतां वैराग्य आणि विवेक । योग एका ॥ ११ ॥ विवेके अं-
तरीं सुटला । वैराग्ये प्रपंच तुटला । अंतर्बाह्य मोकळा जाला । निः-
संग योगी ॥ १२ ॥ जैसें मुखें ज्ञान बोले । तैसीच सर्वे क्रिया चाले ।
दीक्षा देखोनी चक्रित जाले । सुचिस्मंत ॥ १३ ॥ आस्था नाही त्रै-
लोक्याची । स्थिति बाणली वैराग्याची । येत्तविवेकधारणेची । सीमा
नाहीं ॥ १४ ॥ संगीत रसाळ हरिकीर्तन । ताळबद्ध तानमान । प्रेमळ
आवडीचें भजन । अंतरापासुनि ॥ १५ ॥ तत्काळचि सन्मार्ग लागे ।
ऐसा अंतरीं विवेक जागे । वैगत्रृत्व करितां न भंगे । साहित्य प्रत्ययाचें
॥ १६ ॥ सन्मार्गे जगास मिळाला । ह्यणिजे जगदीश वोळला । प्र-
संग पाहिजे कळला । कोणीयेक ॥ १७ ॥ प्रखर वैराग्य उदासीन ।
प्रत्ययाचें ब्रह्मज्ञान । स्नानसंध्या भगवद्भजन । पुण्यमार्ग ॥ १८ ॥ वि-
वेक वैराग्य तें ऐसें । नुस्तें वैराग्य हेंकाडेंपिसें । शब्दज्ञान येळिल्लें ।
आपणचि वाटे ॥ १९ ॥ ह्यणोन विवेक आणि वैराग्य । तेंचि जाणिजे
महद्भाग्य । रामदास ह्यणे योग्य । साधु जाणती ॥ २० ॥ इति श्रीदा-
सबोधे गुरुशिष्यसंवादे विवेकवैराग्यनाम समास चतुर्थ ॥ ४ ॥

१ सैरावैरा, अस्ताव्यस्त. २ चरफडतो. ३ परोत्कर्ष. ४ वक्तृत्व. ५ ए-
ककल्लीपणाचें वेड. ६ शिळें. नुस्तें शब्दज्ञान हें आपोआपच शिळें. कंटाळवाणें
वाटतें.

॥ श्रीराम ॥

रेखेचें' गुंडाळें केलें । मात्रुकाक्षरीं शब्द जालें । शब्द मेळऊन चाले । श्लोक गद्य प्रबंद ॥ १ ॥ वेदशास्त्रें पुराणें । नाना काव्यें निरूपणें । ग्रंथभेद अनुवादणें । किती ह्यणोनि ॥ २ ॥ नाना ऋषी नाना मतें । पाहों जातां असंख्यातें । भाषा लिपी जेथ तेथें । काये उणें ॥ ३ ॥ वर्ग ऋचा श्रुति स्मृति । अंधे स्वर्ग स्वर्गक जाती । प्रसंग माने समास पोथी । बहुधा नामें ॥ ४ ॥ नाना पदें नाना श्लोक । नाना बीर नाना कडक । नाना साख्या दोहडे अनेक । नामाभिधानें ॥ ५ ॥ डफगाणें माचिगाणें । दिंडीगाणें कथागाणें । नाना मानें नाना जसनें । नाना खेळ ॥ ६ ॥ ध्वनि घोष नाद रेखा । चहुं वाचामधें देखा । वाचारूपेहि ऐका । नाना भेद^१ ॥ ७ ॥ उन्मेष परा ध्वनि पश्यंती । नाद मध्यमा शब्द चौथी । वैखरीपासून उमटती । नाना शब्दरत्नें ॥ ८ ॥ अकार उकार मकार । अर्धमात्राचें अंतर । औटमात्रा तदनंतर । बावन मात्रुकीं ॥ ९ ॥ नाना भेद रागज्ञान । नृत्यभेद तानमान । अर्थभेद तत्वज्ञान । विवंचना ॥ १० ॥ तत्वां-

१ रेखा, रेघ. २ रेघेचें गुंडाळें करून व त्यांत मात्रा घालून अक्षर बनतें व त्या अक्षराचा शब्द होतो. ३ ऋग्वेदांतील अध्यायाचे पोटभेद. ४ ऋग्वेदांतील श्लोक. ५ अध्याय. ६ सर्ग. ७ चम्पू इत्यादि काव्यांतून पाडलेले भाग. ८ बीर व कडक हे हिंदुस्थानी भाषेतील छंद आहेत. ९ दिंडीगाण्याचाच एक प्रकार आहे. १० दिंडीगाणें. ११ आडकथा. १२ ध्वनि, घोष, नाद, रेखा हीं चत्वार वाणीमध्ये आहेत. वैखरी प्रगट झाल्यानंतर वाणीचे नाना भेद निर्माण झाले आहेत. १३ उन्मेष ह्यणजे स्फुरण. हें परावाणांच्या ठिकाणीं, ध्वनि पश्यंतीच्या ठिकाणीं, नाद मध्यमेच्या ठिकाणीं, व शब्द हा वैखरीच्या ठिकाणीं उत्पन्न होतो. १४ ॐ पैकीं अ, उ, म या तीन मात्रा व वरील बिंदु ही अर्धमात्रा मिळून औट (साडेतीन) मात्रा व त्यापासून नंतर बावन मात्रा.

मध मुख्य तत्व । तें जाणावें शुद्ध सत्व । अधमात्रा महत्त्व । मूळमाया
 ॥ ११ ॥ नाना तत्वे लाहानथोरें । मिळोन अष्टहि शरीरें । अष्टधा
 प्रकृतीचें वारें । निघोन जातें ॥ १२ ॥ वारें नस्तां जें गगन । तैसें
 परब्रह्म सघन । अष्ट देहाचें निर्शन । करून पाहावें ॥ १३ ॥ ब्रह्मां-
 डपिंडउभार । पिंडब्रह्मांडसंहार । दोहिवेगळें सारासार । विमळब्रह्म
 ॥ १४ ॥ पदार्थ जड आत्मा चंचळ । विमळब्रह्म तें निश्चळ । विव-
 रोन विरे तत्काळ तद्रूप होथे ॥ १५ ॥ पदार्थ मनें काया वाचा । मी
 हा अवघाचि देवाचा । जड आत्मनिवेदनाचा । विचार ऐसा ॥ १६ ॥
 चंचळकर्ता तो जगदीश । प्राणीमात्र त्याचा अंश । त्याचा तोचि
 आपणास । ठाव नाही ॥ १७ ॥ चंचळ आत्मनिवेदन । याचें
 सांगितलें लक्षण । कर्ता देव तो आपण । कोठेंचि नाही ॥ १८ ॥
 चंचळ चळे स्वप्नाकार । निश्चळ देव तो निराकार । आत्मनिवेदनाचा
 प्रकार । जाणजे ऐसा ॥ १९ ॥ ठावचि नाही चंचळाचा । तेथें
 आधीं आपण कैचा । निश्चळ आत्मनिवेदनाचा । विवेक ऐसा
 ॥ २० ॥ तिहि प्रकारें आपण । नाहीं नाहीं दुजेपण । आपण नस्तां
 मीपण । नाहींच कोठें ॥ २१ ॥ पाहात पाहातां अनुमानलें । कळत

१ साडेतीन मात्रापैकीं अकार तमोगुणाचा, उकार रजोगुणाचा, मकार
 सत्वगुणाचा दर्शक होय. अर्धमात्रा हीं शुद्धरात्वगुणाचीं दर्शक आहे. शुद्धस-
 त्वालाच महत्त्व झटलें आहे. १७ व २० पहा. २ उभारणी व संहारणी
 याव्यतिरिक्त, सारासार विंचून जें उरलें तें विमळ ब्रह्म. ३ निश्चळ ब्रह्माचें वि-
 वरण करून त्यांत विरून जाणें ह्यगजेच तत्काळ तद्रूप होणें. ४ देह, जगत् इ-
 त्यादि. ५ जड, चंचळ व निश्चळ असे आत्मनिवेदनाचे तीन प्रकार आहेत. मी
 आणि माझें, हें सर्व देवाचें आहे, अशी जी युक्ति तें जड आत्मनिवेदन; जें काहीं
 आहे तें सर्व ईश्वरस्वरूप आहे असे वाटणें तें चंचळ आत्मनिवेदन; काहीं आहे
 आणि तें ईश्वरस्वरूप आहे, हें झालें चंचळ आत्मनिवेदन, परंतु परब्रह्मस्वरूपव्य-
 त्तिरिक्त काहीं नाहींच आहे असे वाटणें याचें नांव निश्चळ आत्मनिवेदन.
 ६ या तिन्ही प्रकारांत आपण नाहीं, दुजेपण नाहीं, ईश्वरस्वरूपापामून निराळेपणा
 नाहीं.

कळतां कळों आलें । पाहातां अवघेंचि निवांत जालें । बोलणें आतां
॥ २२ ॥ इति श्रीदासबोधे गुरुशिष्यसंवादे आत्मनिवेदननिरूपणनाम
समास पंचम ॥ ५ ॥

॥ श्रीराम ॥

ब्रह्म निर्मळ निश्चळ । शाश्वत सार अमळ विमळ । अवकाश घन
पोकळ । गगनाऐसें ॥ १ ॥ तयास करणें ना धरणें । तयास जन्म
ना मरणें । तेंथें जाणणें ना नेणणें । सुन्यातीत ॥ २ ॥ तें रचेना
ना खचेना । तें होयेना ना जायेना । मायातीत निरंजना । पारचि
नाहीं ॥ ३ ॥ पुढें संकल्प उठिला । पद्मगुणेश्वर बोलिजे ल्याला ।
अर्धनारीनटेश्वराला । बोलिजेतें ॥ ४ ॥ सर्वेश्वर सर्वज्ञ । साक्षी द्रष्टा
ज्ञानघन । परेश परमात्मा जगजीवन । मूळपुरुष ॥ ५ ॥ ते मूळमाया
बहुगुणी । अधोमुखें गुणक्षोभिणी । गुणत्रये तिजपासूनि । निर्माण
जाले ॥ ६ ॥ पुढें विष्णु जाला निर्माण । जाणती कळा सत्वगुण ।
जो कारिताहे पाळण । त्रैलोक्याचें ॥ ७ ॥ पुढें जाणीवनेणिवमिश्रित ।
ब्रह्मा जाणावा नेमस्त । त्याच्या गुणें उत्पत्ति होत । भुवनत्रै ॥ ८ ॥
पुढें रुद्र तमोगुण । सकळ संव्हाराचें कारण । सकळ कांहीं कर्तेपण ।
तेथेंचि आलें ॥ ९ ॥ तेथून पुढें पंचभूतें । पावलीं पष्ट दशेतें ।
अष्टधा प्रकृतीचें स्वरूप तें । मुळींच आहे ॥ १० ॥ निश्चळीं जालें
अळण । तेंचि वायोचें लक्षण । पंचभूतें आणि त्रिगुण । सूक्ष्म अष्टधा
॥ ११ ॥ आकाश ह्यणिजे अंतरात्मा । प्रलयें पाहावा महिमा । त्या
आकाशापासून जन्मा । वायो आला ॥ १२ ॥ तया वायोच्या दोनी
शुळुका । उष्ण सीतळ ऐका । सीतळापासून तारा मयंका । जन्म जाला
॥ १३ ॥ उष्णापासून रवि वन्ही । विद्युल्यता आदिकरूनि । सीतळ
उष्ण मिळोनि । तेज जाणावें ॥ १४ ॥ तया तेजापासून जालें
आप । आप आळोन पृथ्वीचें रूप । पुढें औषधी अमूप । निर्माण

जाह्या ॥ १५ ॥ औषधीपासून नाना रस । नाना बीज अनरस ।
 चौन्यासि लक्ष योनीचा वास । भूमंडळीं ॥ १६ ॥ ऐसी जाली सृष्टि-
 रचना । विचार आणिला पाहिजे मना । प्रत्ययेविण अनुमाना । पात्र
 होइजे ॥ १७ ॥ ऐसा जाला आकार । येणेंचि न्यायें संहार । सारा-
 सारविचार । यास बोलिजे ॥ १८ ॥ जें जें जेथून निर्माण जालें । तें तें
 तेथेंचि निमालें । येणेंचि न्यायें संहारलें । माहांप्रळई ॥ १९ ॥ आद्य
 मध्य अवसान । जें शाश्वत निरंजन । तेथें लावावें अनुसंधान ।
 जाणते पुरुषीं ॥ २० ॥ होत जाते नाना रचना । परी ते
 काहींच तगेना । सारासार विचारणा । याकारणें ॥ २१ ॥ द्रष्टा साक्षी
 अंतरात्मा । सर्वत्र बोलती महिमा । परी हे सर्वसाक्षिणी अवस्ता मां ।
 प्रत्ययें पाहावी ॥ २२ ॥ मुळापासून सेवटवरी । अवधी मायेची भरो-
 वरी । नाना विद्या कळाकुसरी । तयेमधें ॥ २३ ॥ जो उपाधीचा
 सेवट पावेल । त्यास भ्रम ऐसें वाटेल । जो उपाधीमधें आडकेल ।
 त्यास काढितां कवण ॥ २४ ॥ विवेकप्रत्ययाचीं कामें । कैसीं घडतील
 अनुमानभ्रमें । सारासारविचाराचेन संभ्रमें । पाविजे ब्रह्म ॥ २५ ॥
 ब्रह्मांडींचें माहाकारण । ते मूळमाया जाण । अपूर्णास ह्मणती ब्रह्म पूर्ण ।
 विवेकहीन ॥ २६ ॥ सृष्टीमधें बहुजन । येक भोगिती नृपासन । येक
 विष्टा टाकिती जाण । प्रत्यक्ष आतां ॥ २७ ॥ ऐसे उदंड लोक
 असती । आपणास थोर ह्मणती । परी ते विवेकी जाणती । सकळ
 काहीं ॥ २८ ॥ ऐसा आहे समाचार । कारण पाहिजे विचार । बहु-
 तांच्या बोलें हा संसार । नासूं नये ॥ २९ ॥ पुस्तकज्ञानें निश्चये धरणें
 तरी गुरु कासया करणें । याकारणें विवरणें । आपुल्या प्रत्ययें ॥ ३० ॥ जो
 बहुतांच्या बोलें लागला । तो नेमस्त जाणावा बुडाला । येक साहेब

१ ब्रह्मांडाच्या उभारणीचे पूर्वी, उभारणी होत असतां व संहारणीनंतर.
 २ अंतरात्मा सर्वसाक्षी आहे असें लोक ह्मणतात, परंतु ह्या सर्वसाक्षिणी अवस्थेचा
 प्रलय पाहिला पाहिजे. ३ विस्तार. ४ ह्मणून.

नस्तां कोणाला । मुश्यारा मागावा ॥ ३१ ॥ इति श्रीदासबोधे गुरुशि-
ष्यसंवादे सृष्टिक्रमनिरूपणनाम समास पद्य ॥ ६ ॥

॥ श्रीराम ॥

न्यायें निष्टुर बोलणें । बहुतांस वाटे कंटाळवाणें । मळमळ करितां
जेवणें । विहित नव्हे ॥ १ ॥ बहुतीं विषय निंदिले । आणि तेचि से-
वित गेले । विषयत्यागें देह चाले । हें तों घडेना ॥ २ ॥ बोलणें येक
चालणें येक । त्याचें नांव हीन विभेक । येणें करितां सकळ लोक ।
हांसों लागती ॥ ३ ॥ विषयत्यागेंविण तो काहीं । परलोक तों प्राप्त
नाहीं । ऐसें बोलणें ठाई ठाई । बरें पाहा ॥ ४ ॥ प्रपंची खाती जेवि-
ती । परमार्थी काय उपवास करिती । उभयता सारिषे दिसती । विष-
याविषई ॥ ५ ॥ देह चालतां विषय त्यागी । ऐसा कोण आहे जगीं ।
याचा निर्वाह मजलागीं । देवें निरोपावा ॥ ६ ॥ विषये अत्रघा त्यागा-
वा । तरीच परमार्थ करावा । ऐसें पाहातां गोवा । दिसतो किं ॥ ७ ॥
ऐसा श्रोता अनुवादला । वक्ता उत्तर देता जाला । सावध होऊन मन
घाला । येतद्विषई ॥ ८ ॥ वैराग्यें करावा त्याग । तरीच परमार्थयोग ।
प्रपंचत्यागें सर्व सांग । परमार्थ घडे ॥ ९ ॥ मागें ज्ञानी होऊन गेले ।
तेंहि बहुत कष्ट केले । तरी मग विख्यात जाळे । भूमंडळीं ॥ १० ॥
येर मत्सर करितांच गेलीं । अत्र अत्र ह्मणतां मेठीं । कित्येक भ्रष्टलीं ।
पोटासाठीं ॥ ११ ॥ वैराग्य मुळींहून नाहीं । ज्ञान प्रत्ययाचें नाहीं ।
सुचि आचार तोहि नाहीं । भजन कैचें ॥ १२ ॥ ऐसे प्रकारीचे जन ।
आपणास म्हणती सज्जन । पाहों जातां अनुमान । अववाच दिसे
॥ १३ ॥ जयास नाहीं अनुताप । हेंचि येक पूर्वपाप । क्षणक्षणा विक्षे-
प । पराधीकपणें ॥ १४ ॥ मज नाहीं तुज साजेना । हें तों अवघें ठा-
उकें आहे जना । खात्यास नखांतें देखों सकेना । ऐसें आहे ॥ १५ ॥

भाग्य पुरुष थोर थोर । त्यास निंदिती डीवाळखोर । सावास देखतां
 चोर । चर्फडी जैसा ॥ १६ ॥ वैराग्यापरतें नाही भाग्य । वैराग्य नाही
 तें अभाग्य । वैराग्य नस्तां योग्य । परमार्थ नव्हे ॥ १७ ॥ प्रत्ययेज्ञानी
 वीतरागी । विवेकवळें सकळ त्यागी । तो जाणीजे माहायोगी । ईश्वरी
 पुरुष ॥ १८ ॥ अष्टमा सिद्धीची उपेक्षा । करून घेतली योगदीक्षा ।
 घरोघरीं मागे भिक्षा । माहादेव ॥ १९ ॥ ईश्वराची बराबरी । कैसा
 करील वेषधारी । म्हणोनियां सगट सरी । होत नाही ॥ २० ॥ उदास
 आणि विवेक । त्यास शोधिती सकळ लोक । जैसे लालची मूर्ख रंक ।
 ते दैन्यवाणे ॥ २१ ॥ जे विचारापासून चवळे । जे आचारापासून
 भ्रष्टले । वैराग्य करूं विसरले । विषयलोभी ॥ २२ ॥ भजन तरी आ-
 वडेना । पुरश्चरण कदापि घडेना । भत्यांस त्यांस पडेना । येतनिमित्त
 ॥ २३ ॥ वैराग्यें करून भ्रष्टेना । ज्ञान भजन सांडीना । वित्पन्न आणि
 वाद घेना । ऐसा थोडा ॥ २४ ॥ कष्ट करितां सेत पिके । उंच वस्त
 तत्काळ विके । जाणत्या लोकांच्या कौतुके । उड्या पडती ॥ २५ ॥
 येर ते आवत्रेचि मंदले । दुराशेनें खोटे जाले । कानकोंडे ज्ञान केले ।
 भ्रष्टाकारे ॥ २६ ॥ सर्वेळ विषय त्यागणें ! शुद्ध कार्याकारण घेणें ।
 विषयत्यागाचीं लक्षणें । बोळखा ऐसीं ॥ २७ ॥ सकळ कांहीं कर्ता देव ।
 नाही प्रकृतीचा ठाव । विवेकाचा अभिप्राव । विवेकी जाणती ॥ २८ ॥
 शूरत्वविषई खंडतर । त्यास मानिती लाहानथोर । कामगार आणि आंग-
 चोर । एक कैसा ॥ २९ ॥ त्यागात्याग तार्किक जाणे । बोलाऐसें चालें

१ भत्यांचें आणि त्यांचें यामुळें पटत नाही. २ वैराग्यशील असून ज्याचा
 आचार भ्रष्ट नाही, ज्ञानी असून जो भजन टाकीत नाही, व्युत्पन्न असून जो
 वितंडवादांत शिरत नाही, असे लोक थोडे. ३ भ्रष्टाचारांमुळे ज्याचे ज्ञान कान-
 कोंडे होते. ४ उन्मादक. ५ निरर्थक अशा विषयांचा त्याग करून केवळ जरूर
 तेवढ्याच विषयांचें रोवन करणें ह्यालाच विषयत्याग ह्मणावयाचें. ६ प्रखर, मागें
 पुढें न पाहणारा. ७ तर्कज्ञ असा अर्थ कोणी करतात, व कोणी तर्काचा विषय
 असा अर्थ करतात.

जाणे । पिंडब्रह्मांड सकळ जाणे । येथायोग्य ॥ ३० ॥ ऐसा जो सर्व-
जाणता । उत्तमलक्षणी पुरुता । तयाचेनि सार्थकता । सहजचि होये
॥ ३१ ॥ इति श्रीदासबोधे गुरुशिष्यसंवादे विषयत्यागनाम समास
सप्तम ॥ ७ ॥

॥ श्रीराम ॥

मूळमाया जगदेश्वर । पुढें अष्टधेचा विस्तार । सृष्टिक्रमं आकार ।
आकारला ॥ १ ॥ हें अवघेंच नस्तां निर्मळ । जैसें गगन अंतराळ ।
निराकारीं काळवेळ । कांहींच नाहीं ॥ २ ॥ उपाधीचा विस्तार जाला ।
तेथें काळ दिसोन आला । येरवी पाहातां काळाला । ठावचि नाहीं
॥ ३ ॥ येक चंचळ येक निश्चळ । यावेगळा कोठें काळ । चंचळ
आहे तावत्काळ । काळ ह्मणावें ॥४॥ आकाश ह्मणिजे अवकाश । अ-
वकाश बोलिजे विलंबास । त्या विलंबरूप काळास । जाणोनि ध्यावें
॥ ५ ॥ सूर्याकरितां विलंब कळे । गणना सकळांची आकळे । पळा-
पासून निवळे । युगपरियंत ॥ ६ ॥ पळ घटिका प्रहर दिवस । अहो-
रात्र पक्षमास । शड्मास वारि युगांस । ठाव जाला ॥ ७ ॥ क्रेत त्रेत
द्वापार कळी । संख्या चालिली भूमंडळीं । देवांचीं आयुष्ये आगळीं ।
शास्त्रीं निरोपिलीं ॥ ८ ॥ ते देवत्रयांची खटपट । सूक्ष्मरूपें विलंगट ।
दंडक सांडितां चटपट । लोकांस होते ॥ ९ ॥ मिश्रित त्रिगुण निवे-
डाना । तेणें आद्यंत सृष्टिरचना । कोण थोर कोण साना । कैसा ह्म-
णावा ॥ १० ॥ असो हीं जाणत्याचीं कामें । नेणता उगाच गुंते
भ्रमें । प्रत्यये जाणजाणों वमें । ठाई पाडावीं ॥ ११ ॥ उ-
त्पन्नकाळ सृष्टिकाळ । स्थितिकाळ संहारकाळ । आद्यंत अवघा

१ त्रिगुणात्मक ब्रह्माविष्णुमहेशाची जी खटपट (उत्पत्ति, स्थिति, संहार)
ती सूक्ष्मरूपानें व विशेष लगट रीतीनें सर्व पिंडांच्या ठिकाणीं चालू आहे, परंतु
लोक दंडक (सांप्रदाय, रीति) सोडतात आणि त्यामुळें त्यांना चटपट लागते.

काळ । विलंबरूपी ॥ १२ ॥ जें जें जये प्रसंगीं जालें ।
 तेथें काळाचें नाव पडिलें । बरें नसेल अनुमानलें । तरी पुढें
 ऐका ॥ १३ ॥ प्रजन्यकाळ शीतकाळ । उष्णकाळ संतोषकाळ । सुख-
 दुःखआनंदकाळ । प्रत्यय येतो ॥ १४ ॥ प्रातःकाळ माध्यानकाळ ।
 सायंकाळ वसंतकाळ । पर्वकाळ कठिणकाळ । जाणिजे लोकीं ॥ १५ ॥
 जन्मकाळ बाळत्वकाळ । तारुण्यकाळ वृधाप्यकाळ । अंतकाळ विषम-
 काळ । वेळरूपें ॥ १६ ॥ सुकाळ आणि दुष्काळ । प्रदोषकाळ पुण्य-
 काळ । सकळ वेळा मिळोन काळ । तयास म्हणावें ॥ १७ ॥ असतें
 येक वाटतें येक । त्याचें नाव हीन विवेक । नाना प्रवृत्तीचे लोक । प्र-
 वृत्ति जाणती ॥ १८ ॥ प्रवृत्ति चाले अधोमुखें । निवृत्ति धावे ऊर्ध्व-
 मुखें । ऊर्ध्वमुखें नाना सुखें । विवेकी जाणती ॥ १९ ॥ ब्रह्मांडरचना
 जेथून जाली । तेथें विवेकी दृष्टि घाली । विवरतां विवरतां लाधली ।
 पूर्वापर स्थिति ॥ २० ॥ प्रपंचीं असोन परमार्थ पाहे । तोहि ये स्थि-
 तीतें लाहे । प्रारब्धयोगें करून राहे । लोकांमधें ॥ २१ ॥ सकळांचें
 येकचि मूळ । येक जाणते येक बाष्कळ । विवेकें करून तत्काळ ।
 परलोक साधावा ॥ २२ ॥ तरीच जन्माचें सार्थक । भले पाहाती उ-
 भये लोक । कारण मुळींचा विवेक । पाहिला पाहिजे ॥ २३ ॥ विवेक-
 हीन जे जन । ते जाणावे पशुसमान । त्यांचें ऐकतां भाषण । परलोक
 कैचा ॥ २४ ॥ बरें आमचें काये गेलें । जें केलें तें फळास आलें ।
 पेरिलें तें उगवलें । भोगिती आतां ॥ २५ ॥ पुढेंहि करी तो पावे । भ-
 क्तियोगें भगवंत फावे । देव भक्त मिळतां दुणावे । समाधान ॥ २६ ॥
 कीर्ति करून नाहीं मेले । ते उगेच आले आणि गेले । शाहाणे होऊन
 भुळले । काये सांगावें ॥ २७ ॥ येथील येथें अर्घांचि राहातें । ऐसैं

१ ऊर्ध्वमूलमधःशाखमश्वत्थं प्राहुरव्ययम् । भगवद्गीता अ. १५×१ व त्या
 षरील श्रीज्ञानेश्वर महाराजांची टीका वाचावी. २ मूळची. ३ जो जसैं कर्म करील
 तसैं त्याला फळ मिळेल.

प्रत्ययास येंतें । कोण काय घेऊन जातें । सांगाना कां ॥ २८ ॥ पदा-
 र्थां असावें उदास । विवेक पाहावा सावकास । येणेंकरितां जगदीश ।
 अलभ्य लाभे ॥ २९ ॥ जगदीशापरता लाभ नाही । कार्याकारणं सर्व
 कांहीं । संसार करित असतांहि । समाधान ॥ ३० ॥ मार्गां होते जन-
 कादिक । राज्य करितांहि अनेक । तैसेचि आतां पुण्यश्लोक । कित्येक
 असती ॥ ३१ ॥ राजा असतां मृत्य आला । लक्ष कोटि कबुल जाला ।
 तरी सोडिना तयाला । मृत्य कांहीं ॥ ३२ ॥ ऐसें हें पराधेन जीणें ।
 यामधें दुखणें बाहणें । नाना उदेग चिंता करणें । किती ह्यगोनि
 ॥ ३३ ॥ हाट भरला संसाराचा । नफा पाहावा देवाचा । तरीच या
 कष्टाचा । परिर्याये होतो ॥ ३४ ॥ इति श्रीदासबोधे गुरुशिष्यसंवादे
 काळरूपनाम समास अष्टम ॥ ८ ॥

॥ श्रीराम ॥

दुर्बळ नाचारी वोडगस्त । आळसी खादाड रिणगस्त । मूर्खपणें
 अवघें वेस्त । कांहींच नाही ॥ १ ॥ खाया नाही जेवाया नाही ।
 लेया नाही नेसाया नाही । अंधराया नाही पांघराया नाही । कोंपट
 नाही अभागी ॥ २ ॥ सोयरे नाही धायरे नाही । इष्ट नाही मित्र
 नाही । पाहातां कोठें वोळखी नाही । आश्रयेंविण परदेसी ॥ ३ ॥
 तेणें कैसें करावें । काये जीवेंसीं धरावें । वाचावें किं मरावें । कोण्या
 प्रकारें ॥ ४ ॥ ऐसें कोणी येकें पुसिलें । क्णणी येकें उत्तर दिधलें ।
 श्रोतीं सावध ऐकिलें । पाहिजे आतां ॥ ५ ॥ लाहानथोर काम कांहीं ।
 केल्यावेगळें होत नाही । करंत्र्या सावध पाहीं । सदेव होसी ॥ ६ ॥
 अंतरीं नाही सावधानता । येन्न ठाकेना पुरता । सुखसंतोषाची वार्ता । तेथें

१ जरूर तितकें सर्व कांहीं करीत असतां, ह्यणजे संसार चालवीत असतांही
 समाधान मिळतें, नाही असें नाही. २ मोवदला. ३ निराश्रित. ४ व्यस्त,
 अव्यवस्थ.

कैची ॥ ७ ॥ हणोन आळस सोडावा । येत्न साक्षपें जोडावा । दुश्चि-
तपणाचा मोडावा । थारा बळें ॥ ८ ॥ प्रातःकाळीं उठत जावें । प्रातः-
स्मरामि करावें । नित्य नेमें स्मरावें । पाठांतर ॥ ९ ॥ मागील उजळणी
पुढें पाठ । नेम धरावा निकट । बाष्कळपणाची वटवट । करूच नये
॥ १० ॥ दिशेकडे दुरी जावें । सुचिस्मंत होऊन यावें । येतां कांहीं
तरी आणावें । रितें खोटें ॥ ११ ॥ धूतवस्त्रें घालावीं पिळून । करावें
चरणक्षाळण । देवदर्शन देवार्चन । येथासांग ॥ १२ ॥ कांहीं फळा-
हार घ्यावा । पुढें वेवसाये करावा । लोक आपला परावा । हणत
जावा ॥ १३ ॥ सुंदर अक्षर ल्याहावें । पष्ट नेमस्त वाचावें । विवर-
विवरों जाणावें । अर्थांतर ॥ १४ ॥ नेमस्त नेटकें पुसावें । विशद
करून सांगावें । प्रत्ययेंविण बोलावें । तेंचि पाप ॥ १५ ॥ साधधानता
असावी । नीतिमर्यादा राखावी । जनास माने ऐसी करावी क्रियासिद्धि
॥ १६ ॥ आलियाचें समाधान । हरिकथा निरूपण । सर्वदा प्रसंग
पाहोन । वर्तत जावें ॥ १७ ॥ ताळ धाटी मुद्रा शुद्ध । अर्थ प्रमये
अन्वये शुद्ध । गद्यपद्यें दृष्टांत शुद्ध । अन्वयाचे ॥ १८ ॥ गाणें वाज-
वणें नाचणें । हस्तन्यास दाखवणें । सभारजकें वचनें । आडकथा
छंदबंद ॥ १९ ॥ बहुतांचें समाधान राखावें । बहुतांस मानेळ तें
बोलावें । विलग पडों नेदावें । कथेमधें ॥ २० ॥ लोकांस उदंड वांजी
आणूं नये । लोकांचें उकलावें हृदये । तरी मग स्वभावे होये । नाम-
घोष ॥ २१ ॥ भक्ति ज्ञान वैराग्य योग । नाना साधनाचे प्रयोग ।
जेणें तुटे भवरोग । मननमात्रें ॥ २२ ॥ जैसें बोलणें बोलावें । तैसेंचि
चालणें चालावें । मग महंतलीळा स्वभावे । आंगीं बाणे ॥ २३ ॥
शुक्तिवीण साजिरा योग । तो दुराशेचा रोग । संगतीच्या लोकांचा भोग ।
उभा ठेला ॥ २४ ॥ ऐसें न करावें सर्वथा । जनास पावऊं नये वेधा ।
हृदई चिंतावें समर्था । रघुनाथजीसी ॥ २५ ॥ उदासवृत्तीस मानवे

जन । विशेष कथानिरूपण । रामकथा ब्रह्मांड भेदून । पैलाड न्यावी
 ॥ २६ ॥ सांगं महंती संगीतं गाणें । तेथें वैभवास काये उणें । नभा-
 माजी तारांगणें । तैसे लोकें ॥ २७ ॥ अकलबंद नाहीं जेथें । अवघेंचि
 विष्कळित तेथें । येकें अकलेविण तें । काये आहे ॥ २८ ॥ घालून
 अकलेचा पर्वोड । व्हावें ब्रह्मांडाहून जाड । तेथें कैचें आणिलें द्राड ।
 करंटपण ॥ २९ ॥ येथें आशंका फिटली । बुद्धि येतीं प्रवेशली ।
 कांहींयेक आशा वाढली । अंतःकर्णी ॥ ३० ॥ इति श्रीदासबोधे गुरु-
 शिष्यसंवादे येत्नसिकवणनाम समास नवम ॥ ९ ॥

॥ श्रीराम ॥

आपण येथेष्ट जेवणें । उरलें तें अन्न बाटणें । परंतु वायां दवडणें ।
 हा धर्म नव्हे ॥ १ ॥ तैसें ज्ञानें तृप्त व्हावें । तेंचि ज्ञान जनास सां-
 गावें । तैरतेन बुडों नेदावें । बुडतयासी ॥ २ ॥ उत्तम गुण स्वयें ध्या-
 वे । ते बहुतांस सांगावे । वर्तल्याविण बोलावे । ते शब्द मिथ्या ॥३॥
 स्नान संध्या देवार्चन । येकाग्र करावें जपध्यान । हरिकथा निरूपण ।
 केलें पाहिजे ॥ ४ ॥ शरीर परोपकारी लावावें । बहुतांच्या कार्यास
 यावें । उणें पडों नेदावें । कोणियेकाचें ॥ ५ ॥ आडलें जाकंसलें
 जाणावें । यथानूशक्ति कामास यावें । मृदवचनें बोलत जावें । कोणिये-
 कांसी ॥ ६ ॥ दुसऱ्याच्या दुःखें दुःखवावें । परसंतोषें सुखी व्हावें ।
 प्राणिमात्रांस मेळऊन ध्यावें । बऱ्या शब्दें ॥ ७ ॥ बहुतांचे अन्याये
 क्षमावे ॥ बहुतांचे कार्यभाग करावे । आपल्यापरीस व्हावे । पारिखे जन
 ॥ ८ ॥ दुसऱ्याचें अंतर जाणावें । तदनुसाराचि वर्तावें । लोकांस
 परीक्षित जावें । नाना प्रकारें ॥ ९ ॥ नेमकचि बोलावें । तत्काळचि

१ महंताचीं जितकीं अंगें अथवा लक्षणें आहेत तितक्या सर्व लक्षणांनीं
 युक्त. २ लोकप्रिय, सुंदर गाणें. ३ अशा पुरुषापाशीं आकाशांतील ताऱ्यांप्रमाणें
 असंख्य लोक गोळा होतील. ४ विस्तार. ५ पोहणारानें. ६ गांजलेलें.

प्रतिवचन दार्वे । कदापी रागास न यावें । क्षमारूपें ॥ १० ॥
 आलस्य अवघाच दवडावा । येत्न उदंडचि करावा । शब्दमत्सर न
 करावा । कोणियेकाचा ॥ ११ ॥ उत्तम पदार्थ दुसऱ्यास द्यावा ।
 शब्द निवडून बोलावा । सावधपणें करित जावा । संसार आपुला
 ॥ १२ ॥ मरणाचें स्मरण असावें । हरिभक्तीस सादर व्हावें । मरोन
 कीर्तीस उरवावें । येणें प्रकारें ॥ १३ ॥ नेमकपणें बर्तो लागला । तो
 बहुतांस कळों आला । सर्व आर्जवी तयाला । काये उणें ॥ १४ ॥
 ऐसा उत्तम गुणी विशेष । तयास ह्मणावें पुरुष । जयाच्या भजनें
 जगदीश । तृप्त होये ॥ १५ ॥ उदंड धिःकारून बोलती । तरी
 चळों नेदावी शांति । दुर्जनास मिळोन जाती । धन्य ते साधु ॥ १६ ॥
 उत्तम गुणीं श्रृंगारला । ज्ञानवैराग्यें शोभला । तोचि एक जाणावा
 भला । भूमंडळीं ॥ १७ ॥ स्वयें आपण कष्टावें । बहुतांचें सोसित
 जावें शिजोन कीर्तीस उरवावें । नानाप्रकारें ॥ १८ ॥ कीर्ती पाहों
 जातां सुख नाहीं । सुख पाहातां कीर्ती नाहीं । विचारेंविण कोठेंचि
 नाहीं । समाधान ॥ १९ ॥ परांतरास न लावावा ढका । कदापि पडों
 नेदावा चुका । क्षमासीळ तयाच्या तुका । हानी नाहीं ॥ २० ॥ आपलें
 अथवा परावें । कार्य अवघेच करावें । प्रसंगीं कामास चुकवावें । हें
 विहित नव्हे ॥ २१ ॥ बरें बोलतां सुख वाटतें । हें तों प्रत्यक्ष कळतें ।
 आत्मवत् परावें तें । मानीत जावें ॥ २२ ॥ कठिण शब्दें वाईट
 वाटतें । हें तों प्रत्ययास येतें । तरी मग वाईट बोलावें तें । कायेनिमित्त
 ॥ २३ ॥ आपणास चिमोटा घेतला । तेणें कासाविस जाला । आप-
 णावरून दुसऱ्याला । राखत जावें ॥ २४ ॥ जे दुसऱ्यास दुःख करी ।
 ते अपवित्र वैखरी । आपणास घात करी । कोणियेके प्रसंगीं ॥ २५ ॥
 पेरिलें तें उगवतें । बोलण्यासारखें उत्तर येतें । तरी मग कर्कश

१ जो क्षमाशील आहे त्याच्या वजनाला हानी नाहीं, त्याचें महत्त्व जात
 नाहीं.

बोलवें तें । कायेनिमित्त ॥ २६ ॥ आपल्या पुरुषार्थवैभवं । बहुतांस
 सुखी करावें । परंतु कष्टी करावें । हे राक्षसी क्रिया ॥ २७ ॥ दंभ
 दर्प अभिमान । क्रोध आणि कठिण वचन । हें आज्ञानाचें लक्षण ।
 भगवंद्गीतेंत बोलिलें ॥ २८ ॥ जो उत्तम गुणें शोभला ।
 तोचि पुरुष माहां भला । कित्तेक लोक त्याला । शोधीत फिरती
 ॥ २९ ॥ क्रियेविण शब्दज्ञान । तेंचि स्वानाचें वमन । भले तथें
 अवलोकन । कदापी न करिती ॥ ३० ॥ मनापासून भक्ति करणें ।
 उत्तम गुण अगत्य धरणें । त्या माहांपुरुषाकारणें । धुंडीत येती ॥ ३१ ॥
 ऐसा जो माहानुभाव । तेणें करावा समुदाव । भक्तियोगें देवाधिदेव ।
 आपुला करावा ॥ ३२ ॥ आपण आवचितें मरोन जावें । मग भजन
 कोणें करावें । याकारणें भजनास लावावे । बहुत लोक ॥ ३३ ॥ आ-
 मची प्रतिज्ञा ऐसी । कांहीं न मागावें शिष्यासी । आपणामागें जगदी-
 शासी । भजत जावें ॥ ३४ ॥ याकारणें समुदाव । जाला पाहिजे मो-
 होच्छाव । हातोपातीं देवाधिदेव । वोळेसा करावा ॥ ३५ ॥ आतां स-
 मुदायाकारणें । पाहिजेती दोनी लक्षणें । श्रोतीं यथें सावधपणें । मन
 घालावें ॥ ३६ ॥ जेणें बहुतांस घडे भक्ति । ते हे रोकडी प्रबोधशक्ति ।
 बहुतांचें मनोगत हातीं । घेतलें पाहिजे ॥ ३७ ॥ मागां बोलिले उत्तम
 गुण । त्यास मानिती प्रमाण । प्रबोधशक्तीचें लक्षण । पुढें चाले
 ॥ ३८ ॥ बोलण्यासारिखें चालणें । स्वयें करून बोलणें । त्याचीं वचनें
 प्रमाणें । मानिती जनीं ॥ ३९ ॥ जें जें जनास मानेना । तें तें जनहि
 मानीना । आपण येकला जन नाना । सृष्टिमर्थें ॥ ४० ॥ ह्मणोन सां-
 गैती असावे । मानत मानत शिकवावे । हळु हळु सेवटा न्यावे । विवे-
 कानें ॥ ४१ ॥ परंतु हे विवेकाचीं कामें । विवेकी करील नेमें । इतर
 ते बापुडे भ्रमें । भांडोंच लागले ॥ ४२ ॥ बहुतांसीं भांडतां येकला ।

शैल्यावांचून पुरवला । याकारणें बहुतांला । राजी राखावें ॥ ४३ ॥ इति श्रीदासबोधे गुरुशिष्यसंवादे उत्तमपुरुषनिरूपणनाम समास दशम ॥ १० ॥

॥ नामरूप दशक त्रयोदश ॥ १३ ॥

॥ श्रीराम ॥

आत्मानात्मविवेक करावा । करून बरा विवरावा । विवरोन सदृढ धरावा । जीवामध्ये ॥ १ ॥ आत्मा कोण अनात्मा कोण । त्याचें करावें विवरण । तेचि आतां निरूपण । सावध एका ॥ २ ॥ च्यारि खाणी च्यारि वाणी । चौज्यासि लक्ष जीवप्राणी । संख्या बोलिली पुराणी । वर्तती आतां ॥ ३ ॥ नाना प्रकारीचीं शरीरें । सृष्टींत दिसती अपारें । तयांमध्ये निर्धारें । आत्मा कवणु ॥ ४ ॥ दृष्टीमध्ये पाहातो । श्रवणामधें ऐकतो । रसनेमध्ये स्वाद घेतो । प्रत्यक्ष आतां ॥ ५ ॥ घ्राणामधें वास घेतो । सर्वांगीं तो स्पर्शतो । वाचेमध्ये बोलवितो । जाणोनि शब्द ॥ ६ ॥ सावधान आणि चंचळ । चहुंकडे चळवळ । येकलाचि चालवी सकळ । इंद्रियेंद्वारा ॥ ७ ॥ पाये चालवी हात हालवी । भृकुटी पालवी डोळा घालवी । संकेतखुणा बोलवी । तोचि आत्मा ॥ ८ ॥ धिटाई लाजवी खाजवी । खोंकवी वोकवी थुंकवी । अन्न जेऊन उदक सेवी । तोचि आत्मा ॥ ९ ॥ मळमूत्र त्याग करी । शरीरमात्र सांवरी । प्रवृत्ति निवृत्ति विवरी । तोचि आत्मा ॥ १० ॥ एके देखे हुंगे चाखे । नाना प्रकारें वोळखे । संतोष पावे आणी धाके । तोचि आत्मा ॥ ११ ॥ आनंद विनोद उद्देग चिंता । काया छयाया माया ममता । जीवीतवें पावे

१ धीटपणा करवितो. २ प्रतिबिंब, आत्म्याची छाया; जीवाला आत्म्याची छाया झणतात झणून या ठिकाणीं छाया=जीव.

माना बेथा । तोचि आत्मा ॥ १२ ॥ पदार्थाची आस्था धरी । जर्नी
 बाईट बरें करी । आपल्यां राखे पराव्यां मारी । तोचि आत्मा ॥ १३ ॥
 युद्ध होतां दोहिकडे । नाना शरीरीं वावडे । परस्परें पाडी पडे । तोचि
 आत्मा ॥ १४ ॥ तो येतो, जातो देहीं वर्ततो । हासतो रडतो प्रस्तावतो । समर्थ
 करंटा होतो । व्यापासारिखा ॥ १५ ॥ होतो छंडी होतो बळकट ।
 होतो विद्यावंत होतो धंट । न्यायेवंत होतो उद्धट । तोचि आत्मा
 ॥ १६ ॥ धीर उदार आणि कृपण । वेडा आणि विचक्षण । उच्छर्क
 आणि सहिष्णु । तोचि आत्मा ॥ १७ ॥ विद्या कुविद्या दोहिकडे । आ-
 नंदरूप वावडे । जेथें तेथें सर्वांकडे । तोचि आत्मा ॥ १८ ॥ निजे
 उठे बैसे चाले । धांवे धावडी डोले तोले । सोयरे धायरे केले । तोचि
 आत्मा ॥ १९ ॥ पोथी वाची अर्थ सांगे । ताळ धरी गाऊं लागे ।
 बाद वेवाद वाउगे । तोचि आत्मा ॥ २० ॥ आत्मा नस्तां देहांतरीं ।
 मग तें प्रेत सचराचरीं । देहसंगें आत्मा करी । सर्व कांहीं ॥ २१ ॥
 येकेंविण येक काये । कामा नये वायां जाये । ह्यणोनि हा उपाये । दे-
 हयोगें ॥ २२ ॥ देह अनित्य आत्मा नित्य । हाचि विवेक नित्यानित्य ।
 अवघें सूक्ष्माचें कृत्य । जाणती ज्ञानी ॥ २३ ॥ पिंडीं देहधर्ता जीव ।
 ब्रह्मांडीं देहधर्ता शिव । ईश्वरतनुचतुष्टये सर्व । ईश्वर धर्ता ॥ २४ ॥
 त्रिगुणापर्ता जो ईश्वर । अर्धनारीनटेश्वर । सकळ सृष्टीचा विस्तार । ते-
 थून जाळा ॥ २५ ॥ बरवें विचारून पाहीं । स्त्री पुरुष तेथें नाहीं ।
 चंचळरूप येतें कांहीं । प्रत्ययासी ॥ २६ ॥ मुळीं हून सेवटवरी । ब्र-
 ह्मादि पिष्टीका देहधारी । नित्यानित्य विवेक चेतुरीं । जाणिजे ऐसा
 ॥ २७ ॥ जड तितुकें अनित्य । आणि सूक्ष्म तितुकें नित्य । याहिमधें
 नित्यानित्य । पुढें निरोपिलें ॥ २८ ॥ स्थूल सूक्ष्म बोलांडिलें । कारण
 माहांकारण सांडिलें । विराट हिरण्यगर्भ खंडिलें । विवेकानें ॥ २९ ॥
 अन्याकृत मूलप्रकृती । तेथें जाऊन बैसली वृत्ती । ते वृत्ति व्हावया नि-

वृत्ति । निरूपण ऐका ॥ ३० ॥ आत्मानात्मविवेक बोलिला । चंचळा-
त्मा प्रत्यया आला । पुढिले समासीं निरोपिला । सारासार विचार
॥ ३१ ॥ इति श्रीदासबोधे गुरुशिष्यसंवादे आत्मानात्मविवेकानिरूपण-
नाम समास प्रथम ॥ १ ॥

॥ श्रीराम ॥

ऐका सारासार विचार । उभारलें जगडंबर । त्यांत कोण सार कोण
असार । विवेकें वोळखा ॥ १ ॥ दिसेल तें नासेल । आणि येईल तें
जाईल । जें असतचि असेल । तेंचि सार ॥२॥ मागां आत्मानात्म वि-
वेक बोलिला । अनात्मा वोळखोन सांडिला । आत्मा जाणतां लागला ।
मुळींचा मूळ तंतु ॥ ३ ॥ मुळीं जे राहिली वृत्ति । जाली पाहिजे नि-
वृत्ति । सारासार विचार श्रोतीं । बरा पाहावा ॥ ४ ॥ नित्यानित्य वि-
वेक केला । आत्मा नित्यसा निवडिला । निवृत्तिरूपें हेत उरला । नि-
राकारी ॥ ५ ॥ हेत ह्यणिजे तो चंचळ । निर्गुण ह्यणिजे निश्चळ ।
सारासारविचारें चंचळ । होऊन जातें ॥ ६ ॥ चळे ह्यणोनि तें चं-
चळ । न चळे ह्यणोनि निश्चळ । निश्चळीं उडे चंचळ । निश्चर्येसीं
॥ ७ ॥ ज्ञान आणि उपासना । दोनी येकचि पाहाना । उपासनेक-
रितां जना । जगोद्वार ॥ ८ ॥ द्रष्टा साक्षी जाणता । ज्ञानघन चैतन्य
सत्ता । ज्ञान देवचि तत्वता । बरें पाहा ॥ ९ ॥ त्या ज्ञानाचें विज्ञान
होतें । शोधून पाहा बहुत मते । चंचळ अवघें नासतें । येणेंप्रकारें
॥ १० ॥ नासिवंत नासेल किं नासेना । ऐसा अनुमानचि आहे मना ।
तरी तो पुरुष सहसा ज्ञाना । अधिकारी नव्हे ॥ ११ ॥ नित्य निश्चये
केला । संदेह उरतचि गेला । तरी तो जाणावा वाहावला । माहां मृग-
जळीं ॥ १२ ॥ क्षयेचि नाही जो अक्षई । व्यापकपणें सर्वां ठाई । तेथें
हेत संदेह नाही । निर्धिकारीं ॥ १३ ॥ जें उदंड घनदाट । आद्य मध्य

सेषट । अचळ अढळ अतुट । जैसें तैसें ॥ १४ ॥ पाहातां जैसें ग-
 गन । गगनाहून तें सघन । जनचि नाहीं निरंजन । सदोदित ॥१५॥
 चर्मचक्षु ज्ञानचक्षु । हा तों अववाच पूर्वपक्षु । निर्गुण ठाईचा अलक्षु ।
 लक्षवेना ॥ १६ ॥ संगत्यागेंविण काहीं । परब्रह्म होणार नाहीं । संग-
 त्याग करून पाही । मौन्यगर्भा ॥ १७ ॥ निर्शतां अवघेचि निर्शलें ।
 षचळ तितुकें निघोन गेलें । निश्चळ परब्रह्म उरलें । तेंचि सार
 ॥ १८ ॥ आठवा देह मूळमाया । निर्शोन गेल्या अष्टकाया । साधु सां-
 गती उपाया । कृपाळुपणें ॥ १९ ॥ सोहं हंसा तत्वमसी । तें ब्रह्म तूं
 आहेसी । विचार पाहातां .स्थिति ऐसी । सहजचि होते ॥ २० ॥
 साधक असोन ब्रह्म उरलें । तेणें वृत्तिसुन्य जालें । सारासार विचारिलें ।
 येणेंप्रकारें ॥ २१ ॥ तें तापेना ना निवेना । उजळेना ना काळवंडेना ।
 डहुळेना ना निवळेना । परब्रह्म तें ॥ २२ ॥ तें भिजेना ना वाळेना ।
 तें विज्ञेना ना जळेना । जयास कोणीच नेईना । परब्रह्म तें ॥ २३ ॥
 दिसेना ना भासेना । उपजेना ना नासेना । तें येना ना जायेना । पर-
 ब्रह्म तें ॥ २४ ॥ जें सन्मुखाचि चहुंकडे । जेथें दृश्यभास उडे । धन्य
 साधु तो पवाडे । निर्विकारीं ॥ २५ ॥ निर्विकल्पी कल्पनातीत । तोचि
 वोळखावा संत । येर अवघेचि असंत भ्रमरूप ॥ २६ ॥ खोटें सांडून
 खरें ध्यावें । तरीच परीक्षवंत ह्यणावें । असार सांडून सार ध्यावें । पर-
 ब्रह्म तें ॥ २७ ॥ जाणतां जाणतां जाणीव जाते । आपली वृत्ति तद्रूप
 होते । आत्मनिवेदनी भाक्ति ते । ऐसी आहे ॥ २८ ॥ वाच्यांशें भक्ति
 मुक्ति बोलावी । लक्ष्यांशें तद्रूपता विवरावी । विवरतां हेतु नुरावी । ते
 तद्रूपता ॥ २९ ॥ सद्रूप चिद्रूप आणि तद्रूप । सस्वरूप ह्यणिजे आ-
 पुलें रूप । आपुलें रूप ह्यणिजे अरूप । तत्व निर्शानाउपरी ॥३०॥ इति
 श्रीदासबोधे गुरुशिष्यसंवादे सारासारनिरूपणनाम समास द्वितीये ॥२॥

१ ब्रह्म. २ बाह्य साधकाचे परी असून जे ब्रह्मरूप होऊन उरले. ३ प्रथम
 " वितुळेना " असें होतें त्याचें श्रीसमर्थानीं " निवळेना " केलें.

॥ श्रीराम ॥

ब्रह्म घन आणि पोकळ । आकाशाहून विशाळ । निर्मळ आणी
निश्चळ । निर्विकारी ॥ १ ॥ ऐसेंचि असतां कित्येक काळ । तेथें
आरंभला भूगोळ । तया भूगोळाचें मूळ । सावध ऐका ॥ २ ॥ परब्रह्म
असतां निश्चळ । तेथें संकल्प उठिला चंचळ । तयास बोलिजे केवळ ।
आदिनारायेण ॥ ३ ॥ मूळमाया जगदेश्वर । त्यासीच ह्यणिजे शडुणै-
श्वर । अष्टधा प्रकृतीचा विचार । तेथें पाहा ॥ ४ ॥ ऐलिकडे गुणक्षो-
भिणी । तेथें जन्म घेतला त्रिगुणी । मूळ वोंकाराची मांडणी । तेथून
जाणावी ॥ ५ ॥ अकार उकार मकार । तिनी मिळोन वोंकार । पुढें
पंचभूतांचा विस्तार । विस्तारला ॥ ६ ॥ आकाश ह्यणिजेते अंतरा-
त्म्यासी । तयापासून जन्म वायोसी । वायोपासून तेजासी । जन्म
जाला ॥ ७ ॥ वायोचा कातरा घसवटे । तेणें उष्णें वहिह पेटे । सूर्य-
बिंब तें प्रगटे । तये ठाई ॥ ८ ॥ वारा वाजतो सीतळें । तेथें निर्माण
जालें जळ । तें जळ आळोन भूगोळ । निर्माण जाला ॥ ९ ॥ त्या
भूगोळाचे पोठी । अनंत बीजांचिया कोटी । पृथ्वी पाण्या होतां भेटी ।
अंकुर निघती ॥ १० ॥ पृथ्वी वल्ली नाना रंग । पत्रें पुष्पांचे तरंग ।
नाना स्वाद ते मग । फळें जालीं ॥ ११ ॥ पत्रें पुष्पें फळें मुळें ।
नाना वर्ण नाना रसाळें । नाना धान्यें अन्नें केवळें । तेथून जालीं
॥ १२ ॥ अन्नापासून जालें रेत । रेंतापासून प्राणी निपजत । ऐसी
हे रोकडी प्रचित । उत्पत्तीची ॥ १३ ॥ अंडज जारज श्वेतज उद्बीज ।
पृथ्वी पाणि सकळांचें बीज । ऐसें हें नवल चोज । सृष्टिरचनेचें ॥ १४ ॥
च्यारि खाणी च्यारि वाणी । चौन्यासि रुक्ष जीवयोनी ॥ निर्माण जाले
लोक तिनी । पिंडब्रह्मांड ॥ १५ ॥ मुळीं अष्टधा प्रकृती । अवघे
पाण्यापासून जन्मती । पाणी नस्तां मरती । सकळ प्राणी ॥ १६ ॥

नव्हे अनुमानाचें बोलणें । याचा बरा प्रत्यये घेणें । वेदशास्त्रें पुराणें ।
 प्रत्यये ध्यावीं ॥१७॥ जें आपुल्या प्रत्यया येना । तें अनुमानिक ध्यावेना ।
 प्रत्ययाविण सकळ जना । वेवसाये नाही ॥ १८ ॥ वेवसाये प्रवृत्ती
 निवृत्ती । दोहिंकडे पाहिजे प्रचिती । प्रचितीविण अनुमानें असती । ते
 विवेकहीन ॥ १९ ॥ ऐसा सृष्टिरचनेचा विचार । संकळित बोलिला
 प्रकार । आतां विस्ताराचा संहार । तोहि एका ॥ २० ॥ मुळापासून
 सेषटवरी । अवघा आत्मारामचि करी । करी आणी विवरी । येथायोग्य
 ॥ २१ पुढें संहार निरोपिला । श्रोतीं पाहिजे ऐकिला । इतुक्याउपरी
 जाला । समास पूर्ण ॥ २२ ॥ इति श्रीदासबोधे गुरुशिष्यसंवादे उभा-
 रणीनिरूपणनाम समास तृतीये ॥ ३ ॥

॥ श्रीराम ॥

पृथ्वीस होईल अंत । भूतांस मांडेल कल्पांत । ऐसा समाचार
 साध्यंत । शास्त्रीं निरोपिला ॥ १ ॥ शत वरुषें अनावृष्टि । तेणें जळेल
 हे सृष्टि । पर्वत माती ऐसी पृष्ठी । भूमीची तरके ॥ २ ॥ बारा कळी
 सूर्यमंडळा । किर्णापासून निघती ज्वाळा । शत वरुषें भूगोळा । दहन
 होये ॥ ३ ॥ सिंधुरवर्ण वसुंधरा । ज्वाळा लागती फणिवरा । तो आर्हा-
 लोन सरारां । विष वमी ॥ ४ ॥ त्या विषाच्या ज्वाळा निघती । तेणें
 पाताळें जळती । माहापावकें भस्म होती । पाताळ लोक ॥ ५ ॥ तेथें
 माहाभूतें खवळती । प्रळयेवात सुटती । प्रळयेपावक वाढती । चहुंकडे
 ॥ ६ ॥ तेथें अक्रा रुद्र खवळले । बारा सूर्य कडकडिले । पावकमात्र
 येकवटले । प्रळयेकाळीं ॥ ७ ॥ वायो विजांचे तडाखे । तेणें पृथ्वी
 अवघी तरके । काठिणत्व अवघेंचि फांके । चहुंकडे ॥ ८ ॥ तेथें मेरूची
 कोण गणना । कोण सांभाळिल कोणा । चंद्रसूर्य तारांगणा । मूस जौली
 ॥ ९ ॥ पृथ्वीनें विरी सांडिली । अवघी धगधगायमान जाली । ब्रह्मा-

डेभटी जळोन गेली । येकसरां ॥ १० ॥ जळोनि विरी सांडिली । विशेष माहावृष्टी जाली । तेणें पृथ्वी विराली । जळामधें ॥ ११ ॥ भाजला चुना जळीं विरे । तैसा पृथ्वीस धीर न धरे । विरी सांडू-नियां त्वरें । जळीं मिळालीं ॥ १२ ॥ शेष कूर्म वॉन्हाव गेला । पृथ्वीचा आधार तुटला । सत्व सांडून जळाला । मिळोन गेली ॥ १३ ॥ तेथें प्रळयेमेघ उचलले । कठिण घोषें गर्जिनले । अखंड विजा कडकडिले । ध्वनि घोष ॥ १४ ॥ पर्वतप्राये पडती गारा । पर्वत उडती ऐसा वारा । निबिड तया अंधकारा । उपमाचि नाहीं ॥ १५ ॥ सिंधु नद्या येकवटिल्या । नेणों नर्भीहून रिचवल्या । संधिच नाहीं धारा मिळाल्या । अखंड पाणी ॥ १६ ॥ तेथें मळू कूर्म सर्प पडती । पर्वतासारिखे दिसती । गर्जना होतां मिसळती । जळांत जळें ॥ १७ ॥ सप्त सिंधु आवर्णीं गेले । आवर्णवेढे मोकळे जांले । जळरूप जालिया खवळले । प्रळयेपावक ॥ १८ ॥ ब्रह्मांडाऐसा तप्तलोहो । शोषी जळाचा समूहो । तैसें जळास जालें पाहो । अपूर्व मोटें ॥ १९ ॥ तेणें आटोन गेलें पाणी । असंभाव्य माजला वन्ही । तया वन्हीस केली झडपणी । प्रळ-यवातें ॥ २० ॥ दीपास पालेंव घातला । तैसा प्रळयेपावक विझाला । पुढें वायो प्रबळला । असंभाव्य ॥ २१ ॥ उदंड पोकळी थोडा वारा । तेणें वितळोन गेला सारा । पंचभूतांचा पसार । आटोपला ॥ २२ ॥ महद्भूत मूळगाया । विस्मरणें वितुळे काया । पदार्थमात्र राहावया । ठाव नाहीं ॥ २३ ॥ दृश्य हलकालोळें नेलें । जड चंचळ वितुळलें । याउ-परी शाश्वत उरलें । परब्रह्म तें ॥ २४ ॥ इति श्रीदासबोधे गुरुशिष्य-संवादे प्रळयेनाम समास चतुर्थ ॥ ४ ॥

१ ब्रह्मांडाची भट्टी जी पृथ्वी ती जळून गेली. २ पृथ्वी जळून तिची विरी गेल्यावर माहावृष्टी झाली. ३ ही ओवी मागाहून श्रीसमर्थींनीं शोध देतांना घा-तली आहे. ४ वराह. ५ समुद्रानें मर्यादा सोडली. ६ पदर. ७ पोकळी (आ-काश) पुष्कळ आणि त्या मानानें वारा थोडा, तेणेंकरून तो वारा आकाशांत वितळून गेला.

॥ श्रीराम ॥

कोणी येक दोघे जण । पृथ्वी फिरती उदासीन । काळक्रमणें ला-
गून । कथा आरंभिली ॥ १ ॥ श्रोता पुसे वक्तयासी । काहाणी सांगा
जी बरवीसी । वक्ता ह्मणे श्रोतयासी । सावध ऐकें ॥२॥ येकें स्त्रीपुरुषें
होती । उभयेतामधें बहु प्रीति । येकरूपेंचि वर्तती । भिन्न नाही ॥३॥
ऐसा कांहीयेक काळ लोटला । तयांस येक पुत्र जाला । कार्यकर्ता आणि
भला । सर्वविषीं ॥ ४ ॥ पुढें त्यासहि जाला कुमर । तो पित्याहून
आतुर । कांहीं तर्द्ध चतुर । व्यापकपणें ॥ ५ ॥ तेणें व्याप उदंड
केला । बहुत कन्यापुत्रें व्याला । उदंड लोक संचिला । नाना प्रकारें
॥ ६ ॥ त्याचा पुत्र जेष्ठ । तो अज्ञान आणि रागिट । अथवा चुकतां
नीट । संहार करी ॥ ७ ॥ पिता उगाच बैसला । 'लेकें बहुत व्याप
केला । सर्वज्ञ जाणता भला । जेष्ठ पुत्र ॥ ८ ॥ नांतु त्याचें अर्ध जाणे ।
पणतु तो कांहींच नेणे । चुकतां संहारणें । माहां क्रोधी ॥ ९ ॥ लेकें
सकळांचें पाळण करी । नांतु मेळवी वरिचावरी । पणतु चुकल्या संहार
करी । अकस्मात ॥ १० ॥ नेमस्तपणें वंश वाढला । विस्तार उदंडचि
जाला । ऐसा बहुत काळ गेला । आनंदरूप ॥ ११ ॥ विस्तार वाढला
गणवेना । वडिलांस कोणीच मानीना । परस्परें कित मना । बहुत पडि-
ला ॥ १२ ॥ उदंड घरकळहो लागला । तेणें कित्तेक संहार जाला ।
विपेटे पडिलें थोरथोराला । बेबंद जालें ॥ १३ ॥ नेणपणें भरीं भरले ।

१ प्रकृति आणि पुरुष. २ सत्वगुणात्मक जाणीवरूप प्रतिपालक विष्णु.
३ रजोगुणी जाणीवनेणीवमिश्रित उत्पत्तिकर्ता ब्रह्मदेव. ४ विष्णूहून अर्ध चतुर,
कारण अर्धा भाग जाणीवेचा व अर्धा भाग नेणीवेचा ह्मणून. ५ जगतांतील य-
च्चावत् स्त्रीपुरुष. ६ तमोगुणी नेणीवरूप संहारक शंकर. ७ मूल पुरुष. ८ वि-
ष्णूनें. ९ विष्णु. १० ब्रह्मा. ११ शंकर. १२ विष्णु. १३ ब्रह्मा पुन्हःपुन्हः
सृष्टि निर्माण करितो. १४ जो विस्तार, व्यवहार वाढला त्या व्यवहारांत, सृष्टींत
यच्चावत् लोकांत, परस्पराविषयां द्वैतभाव उत्पन्न झाला, १५ वितुष्ट.

मग ते आवघेच संवहारले । जैसे यादव निमाले । उन्मत्तपणें ॥ १४ ॥
 बाप लेक नातु पणतु । सकळांचा जाला निपातु । कन्या पुत्र हेतु मातु ।
 अणुमात्र नाही ॥ १५ ॥ ऐसी काहाणी जो विवरला । तो जन्मापासून
 सुटला । श्रोता वक्ता धन्य जाला । प्रचितीनें ॥ १६ ॥ ऐसी काहाणी
 अपूर्व जे ते । उदंड वेळ होत जाते । इतुकें बोलोन गोसावी ते । नि-
 बांत जाले ॥ १७ ॥ आमची काहाणी सरो । तुमचे अंतरीं भरो । ऐसें
 बोलणें विवरो । कोणी तरी ॥ १८ ॥ चुकत वांकत आठवळें । इतुकें
 संकळित बोलिलें । न्यूनपूर्ण क्षमा केलें । पाहिजे श्रोतीं ॥ १९ ॥ ऐसी
 काहाणी निरंतर । विवेकें ऐकती जे नर । दास हणणे जगोद्धार । तेचि
 करिती ॥ २० ॥ त्या जगोद्दाराचें लक्षण । केलें पाहिजे विवरण । सार
 निवडावें निरूपण । यास बोलिजे ॥ २१ ॥ निरूपणीं प्रत्ययें विवरावें ।
 माना तत्वकोडें उकळावें । समजतां समजतां व्हावें । निःसंदेह ॥ २२ ॥
 विवरोन पाहातां अष्ट देहे । पुढें सहजचि निःसंदेह । अखंड निरूपणें
 राहे । समाधान ॥ २३ ॥ तत्वांचा गल्बला जेथें । निवांत कैचें असेल
 तेथें । याकारणें गुळिंपरतें । कोणियेकें असावें ॥ २४ ॥ ऐसा सूक्ष्म
 संवाद । केलाचि करावा विशद । पुढिले समासीं लघुबोध । सावध
 ऐका ॥ २५ ॥ इति श्रीदासबोधे गुरुशिष्यसंवादे काहाणीनिरूपणनाम
 समास पंचम ॥ ५ ॥

॥ श्रीराम ॥

जें^१ बोलिजेती पंचतत्वे । त्यांचीं अभ्यासाया नावें । तदुपरी स्वानु-
 भवें । रूपें जाणावीं ॥ १ ॥ यामधें शाश्वत कोण । आणी अशाश्वत

१ तत्त्वांच्या घोंटाळ्यांमध्ये जे गुरफटून गेले आहेत त्यांना शांतिमुख को-
 टून असणार? २ गलयल्यापासून दूर, या तत्त्वांच्या घोंटाळ्यापासून दूर. ३ श्री.
 मच्छत्रपति शिवाजी महाराज यांस शिंगणवाडी येथे श्रीसमर्थानीं हा लघुबोध
 केला अशी कथा आहे.

कोण । ऐसैं करावें विवरण । प्रत्ययाचें ॥ २ ॥ पंचभूतांचा विचार ।
 नांबरूप सारासार । तोचि बोलिळा निर्धार । सावध ऐका ॥ ३ ॥
 पृथ्वी आप तेज वायो आकाश । नावें बोलिलीं सावकास । आतां रू-
 पाचा विश्वास । श्रवणें धरावा ॥ ४ ॥ पृथ्वी ह्मणिजे ते धरणी । आप
 ह्मणिजे तें पाणी । तेज ह्मणिजे अग्नि तरणी । सतेजादिक ॥ ५ ॥
 वायो ह्मणिजे तो वारा । आकाश ह्मणिजे पैस सारा । आतां शाश्वत तें
 विचारा । आपुले मनीं ॥ ६ ॥ येक शीत चांचपावें । ह्मणिजे वर्म पडे
 ठावें । तैसैं थोड्या अनुभवें । बहुत जाणावें ॥ ७ ॥ पृथ्वी रचते
 आणि खचते । हें तों प्रत्ययास येतें । नाना रचना होत जाते । सृष्टि-
 मधें ॥ ८ ॥ ह्मणोन रचतें तें खचतें । आप तेंहि आटोन जातें ।
 तेजहि प्रगटोन विज्ञतें । वारेंहि न राहे ॥ ९ ॥ अवकाश नाममात्र
 आहे । तेंहि विचारितां न राहे । एवं पंचभूतिक राहे । हें तों घडेन
 ॥ १० ॥ ऐसा पांचा भूतांचा विस्तार । नासिवंत हा निर्धार । शाश्वत
 आत्मा निराकार । सत्य जाणावा ॥ ११ ॥ तो आत्मा कोणास क-
 ल्हेना । ज्ञानेविण आकळेना । ह्मणोनियां संतजना । विचारावें ॥ १२ ॥
 विचारितां सज्जनासी । ते ह्मणती कीं अविनासी । जन्म मृत्य आत्मयां-
 सी । बोलोंच नये ॥ १३ ॥ निराकारीं भासे आकार । आणी आकारीं
 भासे निराकार । निराकार आणी आकार । विवेकें वोळखावा ॥ १४ ॥
 निराकार जाणावा नित्य । आकार जाणावा अनित्य । यास बोलिजे नि-
 त्यानित्य । विचारणा ॥ १५ ॥ सारीं भासे असार । आणि असारीं भासे
 सार । सारासार विचार । शोधून पाहावा ॥ १६ ॥ पंचभूतिक तें मा-
 झक । परंतु भासे अनेक । आणि आत्मा येक । व्यापून असे ॥ १७ ॥ चहुं
 भूतांमधें गगन । तैसैं गगनीं असे सघन । नेहटून पाहातां अभिन्न ।
 गगन आणि वस्तु ॥ १८ ॥ उपाधीयोगेंचि आकाश । उपाधी नस्तां
 निराभास । निराभास तें अविनाश । तैसैं गगन ॥ १९ ॥ आतां असो

हे विवंचना । परंतु जें पाहातां नासेना । तें गे तेंचि अनुमाना । वि-
वेकें आणावें ॥ २० ॥ परमात्मा तो निराकार । जाणिजे हा विचार
सार । आणि आपण कोण हा विचार । पाहिला पाहिजे ॥ २१ ॥ दे-
हास अंत येतां । वायो जातो तत्वतां । हें लटिकें ह्मणाल तरी आतां ।
स्वासोस्वास धरावा ॥ २२ ॥ स्वास कोंडतां देहे पडे । देहे पडतां ह्म-
णती मडें । मड्यास कर्तुत्व न घडे । कदाकाळीं ॥ २३ ॥ देहावेगळा
वायो न करी । वायोवेगळा देह न करी । विचार पाहातां कांहींच न
करी । येकावेगळें येक ॥ २४ ॥ उगेंच पाहातां मनुष्य दिसे । विचार
घेतां कांहींच नसे । अभेद भक्तीचें लक्षण ऐसें । वोळखावें ॥ २५ ॥
कर्ता आपण ऐसें ह्मणावें । तरी आपले इछेसारिखें व्हावें । इछेसारिखें
न होतां मानावें । अवघेंच वाव ॥ २६ ॥ ह्मणोन कर्ता नव्हे किं आ-
पण । तेथें भोक्ता कैचा कोण । हें विचाराचें लक्षण । अविचारें न
घडे ॥ २७ ॥ अविचार आणि विचार । जैसा प्रकाश अंधकार । वि-
कार आणि निर्विकार । येक नव्हे किं ॥ २८ ॥ जेथें नाहीं विवंचना ।
तेथें कांहींच चालेना । खरें तेंचि अनुमाना । कदा नये ॥ २९ ॥ प्र-
त्ययास बोलिजे न्याय । अप्रत्यय तो अन्याय । जात्यांघास परीक्षा
काये । नाना रत्नाची ॥ ३० ॥ ह्मणोनि ज्ञाता धन्य धन्य । जो नि-
र्गुणेसीं अनन्य । आत्मनिवेदनें मान्य । परम पुरुष ॥ ३१ ॥ इति श्री-
दासबोधे गुरुशिष्यसंवादे लघुबोधनाम समास षष्ठ ॥ ६ ॥

॥ श्रीराम ॥

निर्मळ निश्चळ निराभास । तयास दृष्टांत आकाश । आकाश ह्मणिजे
अवकाश । पसरला पैस ॥ १ ॥ आधीं पैस मग पदार्थ । प्रत्यये पाहातां

१ वास्तविक असतें एकादें लांकूड किंवा झाड, परंतु तें मनुष्य आहे अशी
कल्पना होते; तद्वत् सर्वत्र ब्रह्मस्वरूप असून निरनिराळ्या व्यक्तींची आपण कल्पना
केली आहे. ती कल्पना टाकून देऊन अभेदभक्ति घडली पाहिजे. २ आधीं पो-
कळी आहे आणि मग तींत सर्व पदार्थ आहेत. आधीं आकाश आणि मग त्या-
च्यांत बाकीचीं चार भूतें.

यथार्थ । प्रत्ययेविण पाहातां वेर्थ । सकळ काहीं ॥ २ ॥ ब्रह्म ह्यणिजे
 तें निश्चळ । आत्मा ह्यणिजे तो चंचळ । तयास दृष्टांत केवळ । वायो
 जाणावा ॥ ३ ॥ घटाकाश दृष्टांत ब्रह्माचा । घटविंब दृष्टांत आत्म्याचा ।
 विवरतां अर्थ दोहींचा । भिन्न आहे ॥ ४ ॥ भूत ह्यणिजे जितुकें जालें ।
 जालें तितुकें निमालें । चंचळ आलें आणी गेलें । ऐसें जाणावें ॥ ५ ॥
 अविद्या जड आत्मा चंचळ । जड कर्पूर आत्मा अनळ । दोनी जळोन
 तत्काळ । विशोन जाती ॥ ६ ॥ ब्रह्म आकाश निश्चळ जाती । आत्मा
 वायो चंचळ जाती । परीक्षवंत परीक्षिती । खरें किं खोटें ॥ ७ ॥ जड
 अनेक आत्मा येक । ऐसा आत्मानात्मविवेक । जगा घर्तविता जगना-
 येक । तयास ह्यणावें ॥ ८ ॥ जड अनात्मा चेतवी आत्मा । सर्वीं वर्ते
 सर्वत्मा । अवघा मिळोन चंचळात्मा । निश्चळ नव्हे ॥ ९ ॥ निश्चळ
 तें परब्रह्म । जेथें नाहीं दृश्यभ्रम । विमळ ब्रह्म तें निभ्रम । जैसें तैसें
 ॥ १० ॥ आधीं आत्मानात्मविवेक थोर । मग सारासारविचार । सारा-
 सारविचारें संहार । प्रकृतीचा ॥ ११ ॥ विचारें प्रकृति संहारे ।
 दृश्य अस्तांच वोसरे । अंतरात्मा निर्गुणीं संचरे । अध्यात्मश्रवणें ॥ १२ ॥
 चढता अर्थ लागला । तरी अंतरात्मा चढतचि गेला । उतरल्या अर्थे
 उतरला । भूमंडळीं ॥ १३ ॥ अर्थासारिखा आत्मा होतो । जिकडे
 नेला तिकडे जातो । अनुमानें संदेहीं पडतो । कांहींयेक ॥ १४ ॥ नि-
 संदेह अर्थ चालिला । तरी आत्मा निसंदेहचि जाला । अनुमानअर्थे
 जाला । अनुमानरूपी ॥ १५ ॥ नवरसिक अर्थ चाले । श्रोते तद्रूपचि
 जाले । चाटपणें होऊन गेले । चाटाचि आवघे ॥ १६ ॥ जैसा जैसा
 घडे संग । तैसे गुह्याराचे रंग । याकारणें उत्तम मार्ग । पाहोन धरावा
 ॥ १७ ॥ उत्तम अन्नें बोलत गेले । तरी मन अन्नाकाराचि जालें । ला-

१ ब्रह्माला दृष्टांत गगनाचा व आत्म्याला दृष्टांत वायूचा. २ ज्याप्रमाणें
 घटप्रतिबिंबित आकाश असावें, त्याप्रमाणें बुद्धींत प्रतिबिंबित जें चैतन्य तो आत्मा
 (जीवात्मा). ३ सरज्याची एक जात आहे.

वण्य वनितेचें वर्णिलें । तरी मन तेथेंचि बैसे ॥ १८ ॥ पदार्थवर्णन
अघवें । किती ह्यणोन सांगावें । परंतु अंतरी समजावें । होय किं नव्हे
॥ १९ ॥ जें जें देखिलें आणी ऐकिलें । तें अंतरी सदृढ बैसलें । हित
अन्हित परिक्षिलें । परीक्षवंती ॥ २० ॥ याकारणें सर्व सांडावें । येक
देवास धुंडावें । तरीच वर्म पडे ठावें । काहींयेक ॥ २१ ॥ नाना सुखें
देवें केलीं । लोकें तयास चुकलीं । ऐसीं चुकतांच गेलीं । जन्मवरी
॥ २२ ॥ सर्व सांडून शोधा मजला । ऐसें देवचि बोलिलां । लोकीं शब्द
अमान्य केला । भगवंताचा ॥ २३ ॥ ह्यणोन नाना दुःखें भोगिती ।
सर्वकाळ कष्टी होती । मनीं सुखचि इच्छिती । परी तें कैचें ॥ २४ ॥
उदंड सुख जया लागलें । वेडें तयास चुकलें । सुख सुख ह्यणतांच मेळें ।
दुःख भोगितां ॥ २५ ॥ शाहाण्यानें ऐसें न करावें । सुख होये तेंचि
करावें । देवास धुंडित जावें । ब्रह्मांडापरतें ॥ २६ ॥ मुख्य देवचि
ठाई पडिला । मग काये उणें तयाला । लोक वेडे विवेकाला । सांडून
जाती ॥ २७ ॥ विवेकाचें फळ तें सुख । अविवेकाचें फळ तें दुःख ।
यांत मानेल तें अवश्यक । केलें पाहिजे ॥ २८ ॥ कर्तयासी वोळखावें ।
यास विवेक ह्यणावें । विवेक सांडितां न्हावें । परम दुःखी ॥ २९ ॥
आतां असो हें बोलणें । कर्त्यास वोळखणें । आपलें हित विचक्षणें ।
चुकों नये ॥ ३० ॥ इति श्रीदासबोधे गुरुशिष्यसंवादे प्रत्ययेषिवरण-
निरूपणनाम समास सप्तम ॥ ७ ॥

॥ श्रीराम ॥

श्रोता ह्यणे वक्त्यासी । कोण कर्ता निश्चर्येसी । सकळ सृष्टि ब्रह्मांडासी ।
कोणें केलें ॥ १ ॥ तव बोलिले सभानायेक । जे बोलिके येकाहून
येक । या बोलण्याचें कौतुक । श्रोतीं सादर ऐकावें ॥ २ ॥ येक

१ सर्वधर्मान् परित्यज्य मामेकं शरणं ब्रज । भगवद्गीता अ. १८×१६.
२ ज्याच्या ठिकाणीं उदंड सुख आहे.

हणती कर्ता देव । येक हणती कोण देव । आपुलाला अभिप्राव ।
 बोलते जाले ॥ ३ ॥ उत्तम मध्यम कनिष्ठ । भावार्थे बोलती पष्ट ।
 आपुलाली उपासना श्रेष्ठ मानिती जनीं ॥ ४ ॥ कोणियेक ऐसें
 हणती । कर्ता देव मंगळमूर्ती । येक हणती सरस्वती । सर्व करी
 ॥ ५ ॥ येक हणती कर्ता भैरव । येक हणती खंडेराव । येक हणती
 बीरेदेव । येक हणती भगवती ॥ ६ ॥ येक हणती नरहरी । येक हणती
 बनशंकरी । येक हणती सर्व करी । नारायेणु ॥ ७ ॥ येक म्हणती
 श्रीराम कर्ता । येक म्हणती श्रीकृष्ण कर्ता । येक म्हणती भगवंत कर्ता ।
 केशवराज ॥ ८ ॥ येक म्हणती पांडुरंग । येक हणती श्रीरंग । येक हणती
 क्षोटींग । सर्व करी ॥ ९ ॥ येक हणती मुंज्या कर्ता । येक हणती
 सूर्य कर्ता । येक हणती अग्न कर्ता । सकळ कांहीं ॥ १० ॥ येक
 हणती लक्ष्मी करी । येक हणती मारुती करी । येक हणती
 धरत्री करी । सर्व कांहीं ॥ ११ ॥ येक हणती तुकाई । येक हणती
 येमाई । येक हणती सटवाई । सर्व करी ॥ १२ ॥ येक हणती भार्गव
 कर्ता । येक हणती वामन कर्ता । येक हणती परमात्मा कर्ता । येकचि
 आहे ॥ १३ ॥ येक हणती विरंगा कर्ता । येक हणती बस्वंगा
 कर्ता । येक हणती रेवंगा कर्ता । सर्व कांहीं ॥ १४ ॥ कोणी हणती
 रबळ्या कर्ता । येक हणती स्वामी कार्तिक कर्ता । येक हणती वेंक-
 देश कर्ता । सर्व कांहीं ॥ १५ ॥ येक हणती गुरु कर्ता । येक हणती
 दत्त कर्ता । येक हणती मुख्य कर्ता । वोढ्या जगन्नाथ ॥ १६ ॥ येक
 हणती ब्रह्म कर्ता । येक म्हणती विष्णु कर्ता । येक म्हणती महेश कर्ता ।
 निश्चर्येसीं ॥ १७ ॥ येक म्हणती प्रजन्म कर्ता । येक म्हणती बायो
 कर्ता । येक म्हणती करून अकर्ता । निर्गुण देव ॥ १८ ॥ येक
 म्हणती माया करी । येक म्हणती जीव करी । येक म्हणती सर्व करी ।
 प्रारब्धयोग ॥ १९ ॥ येक म्हणती प्रेन्न करी । येक म्हणती स्वभाव

करी । येक म्हणती कोण करी । कोण जाणे ॥ २० ॥ ऐसा कर्त्याचा विचार । पुसतां भरला बाजार । आतां कोणाचें उत्तर । खरें मानावें ॥ २१ ॥ जेहिं जो देव मानिला । कर्ता म्हणती तयाला । ऐसा लोकांचा गलबला । वोसरेमा ॥ २२ ॥ आपुलाल्या साभिमानें । निश्चयेचि केला मनें । याचा विचार पाहाणें । घडेचिना ॥ २३ ॥ बहु लोकांचा बहु विचार । आवघा राहों या बाजार । परंतु याचा विचार । ऐसा आहे ॥ २४ ॥ श्रोतीं व्हावें सावधान । निश्चयें तोडावा अनुमान । प्रत्यय मानावा प्रमाण । जाणते पुरुषीं ॥ २५ ॥ जें जें कर्तयानें केलें । तें तें त्याउपरी जालें । कर्त्यापूर्वीं आडळलें । न पाहिजे किं ॥ २६ ॥ केलें तें पंचभूतिक । आणि पंचभूतिक ब्रह्मादिक । तरी भूतांशें पंचभूतिक । केलें तें घडेना ॥ २७ ॥ पंचभूतांस वेगळें करावें । मग कर्त्यास घोळखावें । पंचभूतिक तें स्वाभावें । कर्त्यांत आंलें ॥ २८ ॥ पंचभूतावेगळें निर्गुण । तेथें नाहीं कर्तेपण । निर्विकारास विकार कोण । लाऊं शके ॥ २९ ॥ निर्गुणास कर्तव्य न घडे । सगुण जाल्यांत सांपडे । आतां कर्तव्यता कोणेकडे । बरें पाहा ॥ ३० ॥ लटिक्याचा कर्ता कोण । हें पुसणेंचि अप्रमाण । म्हणोनि हेंचि प्रमाण । जें स्वभावेंचि जालें ॥ ३१ ॥ येक सगुण येक निर्गुण । कोठें लाऊं कर्तेपण । या अर्थाचें विवरण । बरें पाहा ॥ ३२ ॥ सगुणें सगुण केलें । तरी तें पूर्वींच आहे जालें । निर्गुणास कर्तव्य लाविलें । न वचे किं कदा ॥ ३३ ॥ येथें कर्ताचि दिसेना । प्रत्यये आणावा अनुमाना । दृश्य सत्यवें असेना । म्हणोनियां ॥ ३४ ॥ केलें तें आवघेंचि लटिकें । तरी कर्ता हें बोलणेंचि फिकें । वक्ता म्हणे रे विवेकें । बरें पाहा ॥ ३५ ॥

१ पंचभूतें कोणी केलीं असा प्रश्न आहे तेव्हां कर्ता पंचभूतांहून कोणीतरी निराळा असला पाहिजे; परंतु तुझी ब्रह्मादिकांना कर्ते ह्मणता, तर त्यांच्यांत पंचभूतिक येतें ह्मणजे ते पंचभूतिक आहेत, अर्थात् ब्रह्मादिकांना कर्ते ह्मणतां येत नाही. २ सगुण झटलें ह्मणजे तें कार्यांत येतें. जाल्यांत=जें झालें त्यांत, कार्यांत.

बरे पाहातां प्रलय आला । तरी कां करावा गल्बला । प्रचित आलियां
 आपणाला । अंतर्यामी ॥३६॥ आतां असो हें बोलणें । विवेकी तोचि हें
 जाणें । पूर्वपक्ष लागे उडवणें । येरवी अनिर्वाच्य ॥३७॥ तंव श्रोता करी
 प्रन्न । देहीं सुखदुःख भोक्ता कोण । पुढें हेंचि निरूपण । बोलिलें असे
 ॥ ३८ ॥ इति श्रीदासबोधे गुरुशिष्यसंवादे श्रीकर्तानिरूपणनाम समास
 अष्टम ॥ ८ ॥

॥ श्रीराम ॥

आत्मयांस शरीरयोगें । उद्वेग चिंता करणें लागे । शरीरयोगें
 आत्मा जगे । हें तों प्रगटचि आहे ॥ १ ॥ देह अन्नचि खायेना । तरी
 आत्मा कदापी जगेना । आत्म्याविण चेतना । देहास कैची ॥ २ ॥
 हें येकावेगळें येक । करूं जातां निरार्थक । उभयेयोगें कोणीयेक ।
 कार्य चाले ॥ ३ ॥ देहाला नाहीं चेतना । आत्म्यास पदार्थ उचलेना ।
 स्वप्नभोजनें भरेना । पोट कांहीं ॥ ४ ॥ आत्मा स्वप्नअवस्थेंत जातो ।
 परंतु देहामधेंही असतो । निदसुरेपणें खाजवितो । चमत्कार पाहा ॥५॥
 अन्नरसें वाढे शरीर । शरीरप्रमाणें विचार । वृद्धपर्णी तदनंतर । दोनी
 लाहानाळती ॥ ६ ॥ उन्मत्त द्रव्य देहे खातो । देहयोगें आत्मा भुलतो ।
 विस्मरणें शुद्धि सांडितो । सकळ कांहीं ॥ ७ ॥ देहानें घेतलें वीष ।
 आत्मा जाये सावकास । वाढणें मोडणें आत्मयांस ।^१ नेमस्त आहे ॥८॥
 वाढणें मोडणें जाणें येणें । सुखदुःख देहाचेनि गुणें । नाना प्रकारें
 भोगणें । आत्मयांस घडे ॥ ९ ॥ वारुळ ह्यणिजे पोकळ । मुंग्यांचे मा-
 र्गचि सकळ । तैसेंचि हें केवळ । शरीर जाणावें ॥ १० ॥ शरीरीं
 नाडीचा खेटा । नाडीमधें पोकळ वाटा । लाहान थोर सगटा । दाटल्या

१ शरीराबरोबर विचार वाढतो. २ झ्यातारपर्णी शरीर आणि विचार ह्यीं
 दोन्ही कमी होतात, ३ फेरा, गर्दी.

भाडी ॥ ११ ॥ प्राणी अन्नोदक घेतो । त्याचा अन्नरस होतो । त्यास
 घायो प्रवर्ततो । स्वासोस्वासें ॥ १२ ॥ नाडिद्वारा धांवे जीवन । जीवनामधें
 खेळे पवन । त्या पवनासरिसा जाण । आत्माहि विवरे ॥ १३ ॥ तृषेनें
 शोकलें शरीर । आत्म्यास कळे हा विचार । मग उठऊन शरीर । चा-
 लवी उदकाकडे ॥ १४ ॥ उदक मागे शब्द बोलवी । मार्ग पाहोन
 शरीर चालवी । शरीर अवघेचि हालवी । प्रसंगानुसार ॥ १५ ॥ क्षुधा
 छागते ऐसें जाणतो । मग देहाला उठवितो । आच्यावाच्या बोलवितो ।
 ज्यासीं त्यासीं ॥ १६ ॥ बायेकांत म्हणे जालें जालें । देह सोवळें क-
 रून आणिलें । पायांत भरून चालविलें । तांतडी तांतडी ॥ १७ ॥
 त्यासी पात्रावरी बैसविलें । नेत्रीं भरोन पात्र पाहिलें । हाताकरवी आरं-
 भिलें । आपोशन ॥ १८ ॥ हाताकरवी ग्रास उचलवी । मुखीं जाऊन
 मुख पसरवी । दातांकरवी चाववी । नेटें नेटें ॥ १९ ॥ आपण जिन्हे-
 मधें खेळे । पाहातो परिमळसोहळे । केंस काढी खडा कळे । तत्काळ
 थुंकी ॥ २० ॥ आळणी कळतां मीठ मागे । बायलेसि ह्मणे आगे
 कांगे । डोळे ताऊन पाहों लागे । रागें रागें ॥ २१ ॥ गोडी लागतांच
 आनंदे । गोड नस्तां परम खेदे । वांकडी गोष्टी अंतरीं भेदे । आत्म-
 यांसी ॥ २२ ॥ नाना अन्नाची गोडी । नाना रसें स्वाद निवडी । ति-
 खट लागतां मस्तक झाडी । आणी खोंकी ॥ २३ ॥ मिरपुडी घातली
 फार । कायेसें कारितें खापर । जिन्हेकरवी कठिणोत्तर । बोलवी रागें
 ॥ २४ ॥ आज्य उदंड जेविला । सर्वेच तांब्या उचलिला । घळघळीं
 घेऊं लागला । सावकास ॥ २५ ॥ देहीं सुखदुःखभोक्ता । तो येक
 आत्माचि पाहातां । आत्म्याविण देहे वृथा । मडें होये ॥ २६ ॥ मना-
 च्या अनंत वृत्ति । जाणणें तेचि आत्मस्थिति । त्रैलोकीं जितुक्या वेक्ती ।
 तदांतरीं आत्मा ॥ २७ ॥ जगामधें जगदात्मां । विश्वामधें विश्वात्मा ।
 सर्व चालवी सर्वात्मा । नाना रूपें ॥ २८ ॥ हुंगे चाखे एके देखे ।

मृद कठिण बोलखे । शीत उष्ण ठाडकें । तत्काळ होये ॥ २९ ॥
 सावधपणें लाघवी । बहुत करी उठाठेवी । या धूर्ताच्या उंगवी । धूर्तचि
 करी ॥ ३० ॥ वायोसरिसा परिमळ येतो । परी तो परिमळ वितळोन जातो।
 वायो धुळी घेउनी येतो । परी तेहि जाय ॥ ३१ ॥ शीत उष्ण वायो-
 सरिसें । सुवासें भथवा कुवासें । असिजे परी सावकासें । तगणें न
 धेंडे ॥ ३२ ॥ वायोसारसे रोग येती । वायोसरिसी भूतें धांवती । धूर
 आणी धुकटें येती । वायोसर्वें ॥ ३३ ॥ वायोसर्वें कांहींच जगेना ।
 आत्म्यासर्वें वायो तगेना । आत्म्याची चपळता जाणा । अधिक आहे
 ॥ ३४ ॥ वायो कठिणास आडतो । आत्मा कठिण भेदून जातो । क-
 ठिण पाहों तरी तो । छेदेहिना ॥ ३५ ॥ वायो झडझडां वाजे । आत्मा
 कांहींच न वाजे । मौनेचि अंतरीं समजे । विवरोन पाहातां ॥ ३६ ॥
 शरीरास बरें केलें । तें आत्मयांस पावलें । शरीरयोगें जालें । समाधान
 ॥ ३७ ॥ देहावेगळे उपाये नाना । करितां आत्मयांस पावेना । समा-
 धान पावे वासना । देहाचेनि ॥ ३८ ॥ देहआत्मयांचें कौतुक । पाहों
 जातां हें अनेक । देहावेगळीं आडणुक । आत्मयांस होये ॥ ३९ ॥
 येक अस्तां उदंड घडे । वेगळें पाहातां कांहींच न घडे । विवेकें त्रै-
 लोकीं पवाडे । देहात्मयोगें ॥ ४० ॥ इति श्रीदासबोधे गुरुशिष्यसंवादे
 आत्माविवरणनाम समास नवम ॥ ९ ॥

॥ श्रीराम ॥

पालेमाळा सुमनमाळा । फळमाळा बीजमाळा । पाषाणमाळा कव-
 डेमाळा । सूत्रें चालती ॥ १ ॥ स्फटिकमाळा मोहरेमाळा । काष्ठमाळा
 गंधमाळा । धातुमाळा रत्नमाळा । जाळ्या बोलि चांदोवे ॥ २ ॥ परी हें
 तंतूनें चालतें । तंतु नस्तां विष्कळित होतें । तैसें झणों आत्मयांते ।

१ ओळख. २ फार वेळ टिकत नाही. ३ टिकत नाही, बेराबरी होत
 नाही. ४ मोहरा झणून एक प्रकारचा औषधी मणी आहे.

तरी साहिल्य न पडे ॥ ३ ॥ तंतूस मणी बोविला । तंतूमध्येचि राहिलो ।
 आत्मा सर्वांगी व्यापला । पाहाना कां ॥ ४ ॥ आत्मा चपळ सहज-
 गुणें । दोरी कायें चळों जाणे । हणौन दृष्टांत देणें । साहिल्य न घडे
 ॥ ५ ॥ नाना वळींत जळांश । उसांमध्ये दाटला रस । परी तो रस
 आणी बाकस । येक नव्हे ॥ ६ ॥ देही आत्मा देह अनात्मा । त्याहून
 पर तो परमात्मा । निरजनास उपमा । असेचिना ॥ ७ ॥ रायापासून
 रंकवरी । अवध्या मनुष्यांचिया हारी । सगट समान सरी । कैसी करावी
 ॥ ८ ॥ देव दानव मानव । नीच योनी हीन जीव । पापी सुकृति अ-
 भिप्राव । उदंड आहे ॥९॥ येकांशें जग चाले । परी सामर्थ्य वेगळालें ।
 येकासंगें मुक्त केलें । येकासंगें रवरव ॥१०॥ साकर माती पृथ्वी होये ।
 परी ते माती खातां नये । गरळ आप नव्हे काये । परी तें खोटें ॥११॥
 पुण्यात्मा आणी पापात्मा । दोहिकडे अंतरात्मा । साधु भोंदु सीमा । सांझूच नये
 ॥ १२ ॥ अंतर येक तों खरें । परी सांगातें घेऊं नयेती माहारें । पंडि-
 त आणि चाटें पोरें । येक कैसीं ॥ १३ ॥ मनुष्य आणि गधडे । राज-
 हंस आणि कोंबडे । राजे आणि माकडें । येक कैसीं ॥ १४ ॥ भागी-
 रथीचें जळ आप । मोरी संवदणीचें तेंहि आप । कुश्चिळ उदक अल्प ।
 सेववेना ॥ १५ ॥ याकारणें आचारशुद्ध । त्याउपरी विचारशुद्ध । बी-
 तरागी आणि सुबुद्ध । ऐसा पाहिजे ॥ १६ ॥ श्रांहुन मानिले लंडी ।
 तरी युध्यप्रसंगीं नरकाडी । श्रीमंत सांझून बैराडी । सेवितां कैसे ॥ १७ ॥
 येका उदकें सकळ जालें । परी पाहोन पाहिजे सेविलें । सगट अवघेंच
 घेतलें । तरी तें मूर्खपण ॥१८॥ जीवनाचेंच जालें अन्न । अन्नाचें जालें

१ ज्याप्रमाणें एका दोन्यांत सर्व मणी ओंवलेले असतात त्याप्रमाणें सर्व
 ठिकाणीं एकच आत्मा व्यापून आहे. परंतु हा दोन्याचा ईशान्त कमसल आहे,
 तो पूर्णपणें लागू पडत नाही. २ सर्वांचा अंतरात्मा एकच आहे हें खरें आहे,
 तरी पण आपल्या संगतीला माहार घेतां येत नाही. ३ घाण, फजिती,
 ४ दरिद्री.

वमन । परी वमनाचें भोजन । करितां नये ॥ १९ ॥ तैसैं निंघ
सोडून घावें । वंघ तें हृदई धरावें । सत्कीर्तीनें भरावें । भूमंडळ
॥ २० ॥ उत्तमासि उत्तम माने । कनिष्ठांस तें न माने । ह्यणौन करंटे
देवानें । करून ठेविले ॥ २१ ॥ सांडा अवघें करंटपण । धरावें उत्तम
लक्षण । हरिकथा पुराण श्रवण । नीति न्याये ॥ २२ ॥ वर्तायाचा वि-
वेक । राजी राखणें सकळ लोक । हळुहळु पुण्यश्लोक । करीत जावे
॥ २३ ॥ मुलाचे चालीनें चालावें । मुलाच्या मनोगतें बोलावें । तैसैं
जनास सिकवावें । हळुहळु ॥ २४ ॥ मुख्य मनोगत राखणें । हेचि चा-
तुर्याचीं लक्षणें । चतुर तो चतुरांग जाणे । इतर तीं वेडीं ॥ २५ ॥
वेड्यास वेडें ह्यणों नये । वर्म कदापि बोलों नये । तरीच घडे दिग्विजये ।
निस्पृहासी ॥ २६ ॥ उदंड स्थळीं उदंड प्रसंग । जाणोनि करणें येथा-
सांग । प्राणिमात्राचा अंतरंग । होऊन जावें ॥ २७ ॥ मनोगत राखों
न जातां । परस्परें होये अवस्ता । मनोगत तोडितां वेवस्ता । बरी नाहीं
॥ २८ ॥ याकारणें मनोगत । राखेल तो मोठा महंत । मनोगत राखतां
समस्त । वोढोन येती ॥ २९ ॥ इति श्रीदासबोधे गुरुशिष्यसंवादे सि-
क्वणानिरूपणनाम समास दशम ॥ १० ॥

॥ अखंडध्याननाम दशक चतुर्दश ॥ १४ ॥

॥ श्रीराम ॥

ऐका निस्पृहाची सिकवण । युक्ति बुद्धि शाहाणपण । जेणें राहे
समाधान । निरंतर ॥ १ ॥ सोपा मंत्र परी नेमस्त । सार्धें बोषध गुण-

वंत । सार्धे बोलणें सप्रचीत । तैसें माझे ॥ २ ॥ तत्काळचि अवगुण
जाती । उत्तम गुणाची होये प्राप्ती । शब्दबोध तीव्र श्रोती । साक्षेपें
सेवावें ॥ ३ ॥ निस्पृहता धरूं नये । धरिली तरी सोडूं नये । सोडिली
तरी हिंडों नये । बोळखीमध्ये ॥ ४ ॥ कांता दृष्टी राखों नये । मनास
गौडी चाखजं नये । धारिष्ट चळतां दाखजं नये । मुख आपुलें ॥ ५ ॥
येके स्थळीं राहों नये । कानकोंडें साहों नये । द्रव्य दारा पाहों नये ।
आळक्रेपणें ॥ ६ ॥ आचारभ्रष्ट होजं नये । दिल्यां द्रव्य घेजं नये । उणा
शब्द येजं नये । आपणावरी ॥ ७ ॥ भिक्षेविषीं लाजों नये । बहुत भिक्षा
घेजं नये । पुसतांही देजं नये । बोळखी आपली ॥ ८ ॥ धड मळिण नेसों
नये । गोड अन्न खाजं नये । दुराग्रह करूं नये । प्रसंगें वर्तावें ॥ ९ ॥
भोगीं मन असों नये । देहदुःखें त्रासों नये । पुढें आशा धरूं नये ।
जीवित्वाची ॥ १० ॥ विरक्ती गळों देजं नये । धारिष्ट चळों देजं नये ।
ज्ञान मळिण होजं नये । विवेकबळें ॥ ११ ॥ करुणाकीर्तन सोडूं नये ।
अंतर्ध्यान मोडूं नये । प्रेमंतु तोडूं नये । सगुणमूर्तीचा ॥ १२ ॥ पोटीं
चिंता धरूं नये । कष्टें खेद मानूं नये । समई धीर सांडूं नये । काहीं
केल्या ॥ १३ ॥ अपमानितां सिणों नये । निखंदितां कष्टों नये । धिः-
कारितां झुरों नये । काहीं केल्या ॥ १४ ॥ लोकलाज धरूं नये । ला-
जवितां लाजों नये । खिजवितां खिजों नये । विरक्त पुरुषें ॥ १५ ॥
शुद्धमार्ग सोडूं नये । दुर्जनासीं तंडों नये । समंध पडों देजं नये ।
चांडाळासीं ॥ १६ ॥ तपीळपण धरूं नये । भांडवितां भांडों नये ।
उडवितां उडजं नये । निजस्थिती आपुली ॥ १७ ॥ हांसवितां हासों
नये । बोलवितां बोलों नये । चालवितां चालों नये । क्षणक्षणा ॥ १८ ॥
येक वेष धरूं नये । येक सौज करूं नये । येक देसीं होजं नये । अ-
मण करावें ॥ १९ ॥ सलगी पडों देजं नये । प्रतिग्रह घेजं नये । सभेमध्ये

१ धड असावें, मळिण वळ नेसूं नये. २ येकाच धाडणें राडूं नये, निर-
निराळे वेष धारण करावें.

बैसों नये । सर्वकाळ ॥२०॥ नेम आंगीं लाऊं नये । भरवसा कौणास देऊं
 नये । अंगिकार करूं नये । नेमस्तपणाचा ॥२१॥ निल्यनेम सांडूं नये ।
 अभ्यास बुडों देऊं नये । परतंत्र होऊं नये । कांहीं केल्या ॥२२॥ स्व-
 तंत्रता मोडूं नये । निरापेक्षा तोडूं नये । परापेक्षा होऊं नये । क्षणक्षणा
 ॥ २३ ॥ वैभव दृष्टीं पाहों नये । उपाधीसुखें राहों नये । येकांत मोडूं
 देऊं नये । स्वरूपस्थितीचा ॥ २४ ॥ अनर्गळता करूं नये । लोकला-
 ज धरूं नये । कोठेंतरी होऊं नये । आसक्त कदां ॥ २५ ॥ परंपरा
 तोडूं नये । उपाधी मोडूं देऊं नये । ज्ञानमार्ग सोडूं नये । कदाकाळीं
 ॥ २६ ॥ कर्ममार्ग सांडूं नये । वैराग्य मोडूं देऊं नये । साधन भजन
 खंडूं नये । कदाकाळीं ॥ २७ ॥ अतिवाद करूं नये । अनिल्य पोटीं
 धरूं नये । रागें भरीं भरों नये । भलतीकडे ॥ २८ ॥ न मनी त्यास
 सांगों नये । कंटाळवाणें बोलों नये । बहुसाल असों नये । येके स्थळीं
 ॥ २९ ॥ कांहीं उपाधी करूं नये । केली तरी धरूं नये । धरिली तरी
 सांपडों नये । उपाधीमधें ॥ ३० ॥ धोरपणें असों नये । महत्व धरून
 बैसों नये । कांहीं मान इच्छूं नये । कोठेंतरी ॥ ३१ ॥ साधेपण सोडूं
 नये । सानेपण मोडूं नये । बळात्कारें जोडूं नये । अभिमान आंगीं
 ॥ ३२ ॥ अधिकारेंवीण सांगों नये । दाटून उपदेश देऊं नये । कान-
 कोंडा करूं नये । परमार्थ कदा ॥ ३३ ॥ कठिण वैराग्य सोडूं नये ।
 कठिण अभ्यास सांडूं नये । कठिणता धरूं नये । कोणेकेविशईं ॥३४॥
 कठिण शब्द बोलों नये । कठिण आज्ञा करूं नये । कठिण धीरत्व सोडूं
 नये । कांहीं केल्या ॥ ३५ ॥ आपण आसक्त होऊं नये । केल्यावीण
 सांगों नये । बहुसाल मार्गों नये । शिष्यवर्गीसी ॥ ३६ ॥ उद्धट शब्द
 बोलों नये । इंद्रियेंस्मरण करूं नये । शाक्तमार्गें भरों नये । मुक्तपणें भरीं

१ स्वेच्छाचार. २ उपासनामार्गाची उपाधी. ३ अनीति. ४ परमार्थाला
 कोषण्यांत धाडूं नये. आपली जी उपासना असेल तिचें महत्त्व उघड करून लो-
 कांना उपासनेला लावावें.

॥ ३७ ॥ नीच कृतीं लाजों नये । वैभव होतां माजों नये । क्रोधें भरीं भरों नये । जाणपणें ॥ ३८ ॥ थोरपणें चुकों नये । न्याये नीती सांडूं नये । अप्रमाण वतों नये । कांहीं केल्या ॥ ३९ ॥ कळल्यावीण बोलों नये । अनुमानें निश्चये करूं नये । सांगतां दुःख धरूं नये । मूर्खपणें ॥ ४० ॥ सावधपण सोडूं नये । व्यापकपण सांडूं नये । कदा सुख मानूं नये । निसुगपणाचें ॥ ४१ ॥ विकल्प पोटीं धरूं नये । स्वार्थआज्ञा करूं नये । केली तरी टाकूं नये । आपणास पुढें ॥ ४२ ॥ प्रसंगेवीण बोलों नये । अन्वयेवीण गाऊं नये । विचारेवीण जाऊं नये । अविचारपथें ॥ ४३ ॥ परोपकार सांडूं नये । परपीडा करूं नये । विकल्प पडों देऊं नये । कोणी येकासीं ॥ ४४ ॥ नेणपण सोडूं नये । महंतपण सांडूं नये । द्रव्यासाठीं हिंडों नये । कीर्तन करीत ॥ ४५ ॥ संशयात्मक बोलों नये । बहुत निश्चये करूं नये । निर्वाहेवीण धरूं नये । ग्रंथ हातीं ॥ ४६ ॥ जाणपणें पुसों नये । अहंभाव दिसों नये । सांगेन ऐसें हणों नये । कोणीयेकांसी ॥ ४७ ॥ ज्ञानगर्व धरूं नये । सहसा छळणा करूं नये । कोठें वाद घाळूं नये । कोणीयेकांसीं ॥ ४८ ॥ स्वार्थबुद्धी जडों नये । कारबारीं पडों नये । कार्यकर्ते होऊं नये । राजद्वारीं ॥ ४९ ॥ कोणास भर्वसा देऊं नये । जड भिक्षा मागों नये । भिक्षे साठीं सांगों नये । परंपरा आपुली ॥ ५० ॥ सोयरिकीत पडों नये । मध्येवर्ति घडों नये । प्रपंचाची जडों नये । उपाधी आंगीं ॥ ५१ ॥ प्रपंचप्रस्तीं जाऊं नये । बाष्कळ अन्न खाऊं नये । पाहुण्यासरिसें घेऊं नये । आमंत्रणें कदां

१ स्वार्थआज्ञा केली तर निदान तति आपणास पुढें टाकूं नये, ह्यणजे ती केवळ आपल्या स्वतःपुरतीच नसावी, सार्वजनिक असावी. २ ग्रंथ लावण्याची शक्ति आंगीं असेल तरच लोकांना समजून सांगण्यासाठीं तो हातीं धरावा, एरव्ही नाही. ३ दुसऱ्यांच्या सोयरिकी जमवून देण्याच्या कामांत पडूं नये. ४ मध्यस्ती करूं नये. ५ प्रपंचाचें फारसें प्रस्थ माजवूं नये, असा अर्थ कोणी लावतात व ज्या ठिकाणीं प्रपंचाचें प्रस्थ फार आहे अशा ठिकाणीं जाऊं नये, असा अर्थ कोणी करितात.

॥ ५२ ॥ श्राद्ध पक्ष सटी सामासें । शांती फळशोबन बारसें । भोग राहाण बहुवसें । नवस व्रते उद्यापनें ॥ ५३ ॥ तेथें निस्पृहे जाऊं नये । त्याचें अन्न खाऊं नये । येळिलेवाणें करूं नये । आपणासी ॥ ५४ ॥ लग्नमुहूर्ती जाऊं नये । पोटासाठीं गाऊं नये । मोलें कीर्तन करूं नये । कोठेंतरी ॥ ५५ ॥ आपली भिक्षा सोडूं नये । वारें अन्न खाऊं नये । निस्पृहासि घडों नये । मोलयात्रा ॥ ५६ ॥ मोलें सुकृत करूं नये । मोलपुजारी होऊं नये । दिलहा तरी घेऊं नये । इ-नाम निस्पृहे ॥ ५७ ॥ कोठें मठ करूं नये । केला तरी तो धरूं नये । मठपती होऊन बैसों नये । निस्पृह पुरुषें ॥ ५८ ॥ निस्पृहे अबघोषि करावें । परी आपण तेथें न संपडावें । परस्परें उभारावें । भक्तिमार्गासी ॥ ५९ ॥ प्रेक्षेविण राहों नये । आळस दृष्टीं आणूं नये । देह अस्तां पाहों नये । वियोग उपासनेचा ॥ ६० ॥ उपाधीमध्ये पडों नये । उपाधी आंगीं जडों नये । भजनमार्ग मोडूं नये । निसंगळपणें ॥ ६१ ॥ बहु उपाधी करूं नये । उपाधीविण कामा नये । सगुणभक्ति सोडूं नये । विभक्ति खोटी ॥ ६२ ॥ बहुसाल धांवों नये । बहुसाल राहों नये । बहुत कष्ट करूं नये । असुंदें खोटें ॥ ६३ ॥ बहुसाल बोलों नये । अबोलणें कामा नये । बहुत अन्न खाऊं नये । उपवास खोटा ॥ ६४ ॥ बहुसाल निजों नये । बहुत निद्रा मोडूं नये । बहु नेम धरूं नये । बाश्कळ खोटें ॥ ६५ ॥ बहु जनीं असों नये । बहु अरण्य सेऊं नये । बहु देह पाळूं नये । आत्महत्या खोटी ॥ ६६ ॥ बहु संग धरूं नये । संतसंग सांडूं नये । कर्मठपण कामा नये । अनाचार खोटा ॥ ६७ ॥ बहु लोकिकी सांडूं नये । लोकाधेन होऊं नये । बहु प्रीती

१ ओशाळे. २ निर्लज्जपणानें, अव्यवास्थित रीतीनें. ३ सगुण भक्तीत भक्त व देव हे साहजिकच वेगळे पडतात, झणून सगुण भक्ति जरी करावयास श्रीसमर्थ सांगतात तरी देवापासून विभक्त राहणें हेंही बरें नव्हे असें ते झणतात, ४ आयतें. ५ लोकाचार.

कामा नये । निष्ठुरता खोटी ॥ ६८ ॥ बहु संशये धरू नये । मुक्त-
मार्ग कामा नये । बहु साधनीं पडों नये । साधनेवीण खोटें ॥ ६९ ॥
बहु विषये भोगूं नये । विषयत्याग करितां नये । देहलोभ धरू
नये । बहु त्रासूं खोटा ॥ ७० ॥ वेगळा अनुभव घेऊं नये । अनुभ-
वेवीण कामा नये । आत्मस्थिती बोलों नये । स्तब्धता खोटी ॥ ७१ ॥
मन उरों देऊं नये । मनेवीण कामा नये । अलक्ष वस्तु लक्षा नये ।
लक्षेवीण खोटें ॥ ७२ ॥ मनबुद्धीअगोचर । बुद्धीवीण अंधकार ।
जाणीवेचा पडो विसरूं । नेणीव खोटी ॥ ७३ ॥ ज्ञातेपण धरू नये ।
ज्ञानेवीण कामा नये । अतर्क्य वस्तु तर्का नये । तर्केवीण खोटें ॥ ७४ ॥
दृश्यस्मरण कामा नये । विस्मरण पडों नये । कांहीं चर्चा करू नये ।
केलीयाधीण न चले ॥ ७५ ॥ जर्गी भेद कामा नये । वर्णसंकर करू
नये । आपला धर्म उडऊं नये । अभिमान खोटा ॥ ७६ ॥ आशाई-
दल बोलों नये । विवेकेवीण चालों नये । समाधान हालों नये । कांहीं
केल्या ॥ ७७ ॥ अबद्ध पोथी लेहों नये । पोथीवीण कामा नये ।
अबद्ध वाचूं नये । वाचिल्यावीण खोटें ॥ ७८ ॥ निस्पृहे वगत्रुत्व सांडूं
नये । आशंका घेतां भांडों नये । श्रोतयांचा मानूं नये । वीट कदा
॥ ७९ ॥ हे सिकथण धरितां चित्तीं ॥ सकळ सुखे वोळंगती । आंगीं
बाणे महंती । अकस्मात् ॥ ८० ॥ इति श्रीदासबोधे गुरुशिष्यसंवादे
निस्पृहलक्षणनाम समास प्रथम ॥ १ ॥

१ सर्वस्वी विषयत्याग करणें शक्यच नाही, कार्याकारण विषयसेवन सर्वा-
नाच घडत असतें. २ देहाला फार त्रास देणें हेंही बरें नव्हे. ३ उन्मन व्हावें.
४ अलक्ष जी वस्तु ती लक्षित होत नाही, झणून तिकडे लक्षच न लावले तर
चालेल असें नाही, तिकडे लक्ष लावलेच पाहिजे. ५ ब्रह्मस्वरूप मनबुद्धीला अ-
गोचर आहे झणून स्वस्थ वसतां कामा नये, बुद्धीवांचून सर्व अंधकार आहे,
स्वरूपाकडे बुद्धि नेली पाहिजे. ६ जाणीव नाहीशी झाली पाहिजे; झणजे ने-
णीव चांगली असें मात्र नव्हे. ज्ञानाचें विज्ञान झालें पाहिजे. ७ “बद्धत” असें
मुळांत दिसतें, परंतु “द्ध” चा “हु” केला असावा असें वाटतें, ८ वोळंगतात,
प्राप्त होतात.

॥ धीराम ॥

ब्राह्मणाची मुख्य दीक्षा । मागितली पाहिजे भिक्षा । वों भवति या पक्षा । रक्षिलें पाहिजे ॥ १ ॥ भिक्षा मागोन जो जेविला । तो निराहारी बोलिला । प्रतिग्रहावेगळा जाला । भिक्षा मागतां ॥ २ ॥ संतासंत जे जन । तेथें कोरान्न मागोन करी भोजन । तेणें केलें अमृतप्राशन । प्रतिदिनीं ॥ ३ ॥

भिक्षांहारी निराहारी । भिक्षा नैव प्रतिग्रहः ।

असंतो वापि संतो वा । सोमपानं दिने दिने ॥ १ ॥

ऐसा भिक्षेचा महिमा । भिक्षा माने सर्वोत्तमा । ईश्वराचा अगाध महिमा तोहि भिक्षा मागे ॥ ४ ॥ दत्त गोरक्ष आदिकरुनी । सिद्ध भिक्षा मागती जनीं । निस्पृहता भिक्षेपासुनी । प्रगट होये ॥ ५ ॥ वार लाऊन बैसला । तरी तो पराधेन जाला । तैसीच नित्यावळीला । स्वतंत्रता कैची ॥ ६ ॥ आठां दिवसां धान्य मेळविलें । तरी तें कंटाळवाणें जालें । प्राणी येकायेकीं चेंवले । नित्य नूतनतेपासुनीं ॥ ७ ॥ नित्य नूतन हिंडावें । उदंड देशाटण करावें । तरीच भिक्षा मागतां बरवें । श्लथ्यवाणें ॥ ८ ॥ अखंड भिक्षेचा अभ्यास । तयास वाटेना परदेश । जिकडे तिकडे स्वदेश । भुवनत्रै ॥ ९ ॥ भिक्षा मागतां किरकों नये । भिक्षा मागतां लाजों नये । भिक्षा मागतां भागों नये । परिभ्रमण करावें ॥ १० ॥ भिक्षा आणि चमत्कार । चाकाटंती लाहानथोर । कीर्ति वर्णीं निरंतर । भगवंताची ॥ ११ ॥ भिक्षा ह्यणिजे कामधेनु । सदा फळ नव्हे सामान्यु । भिक्षेस करी जो अमान्यु । तो करंटा जोगी ॥ १२ ॥ भिक्षेनें वोळखी होती । भिक्षेनें भैरम चुकती । सामान्य

१ चकित होतात. ज्याच्या हातून चमत्कार घडत आहेत असा मनुष्य निस्पृहपणें भिक्षा मागतांना पाहून लहान थोर आश्चर्य करितात. २ भ्रम.

भिक्षा मान्य करिती । सकळ प्राणी ॥ १३ ॥ भिक्षा ह्यणिजे निर्भये
स्थिती । भिक्षेनें प्रगटे महंती । स्वतंत्रता ईश्वरप्राप्ती । भिक्षागुणे ॥ १४ ॥
भिक्षेस नाहीं आडथाळा । भिक्षाहारी तो मोकळा । भिक्षेकरितां सार्थक
वेळा । काळ जातो ॥ १५ ॥ भिक्षा ह्यणिजे अमरवल्ली । जिकडे ति-
कडे लगडली । अवकाळीं फळदायेनी जाली । निर्लज्जसी ॥ १६ ॥
पृथ्वीमधें देश नाना । फिरतां उपवासी मरेना । कोणे येकें ठाई जना ।
जड नव्हे ॥ १७ ॥ गोरंज्य वाणिज्यं कृषी । त्याहून प्रतिष्ठा भिक्षे-
सी । विसंभों नये झोळीसी । कदाकाळीं ॥ १८ ॥ भिक्षेऐसें नाहीं वै-
राग्य । वैराग्यापरतें नाहीं भाग्य । वैराग्य नस्तां अभाग्य । येकदेसी
॥ १९ ॥ कांहीं भिक्षा आहे ह्यणावें । अल्पसंतोषीं असावें । बहुत आ-
णितां घ्यावें । मुष्टी येक ॥ २० ॥ सुखरूप भिक्षा मागणें । ऐसीं नि-
स्पृहतेचीं लक्षणें । मृद वागविळास करणें । परम सौख्यकारी ॥ २१ ॥
ऐसी भिक्षेची स्थिती । अल्प बोलिलें येथामती । भिक्षा वांचवी विपत्ती ।
होणार काळीं ॥ २२ ॥ इति श्रीदासबोधे गुरुशिष्यसंवादे भिक्षानिरूप-
णनाम समास द्वितीय ॥ २ ॥

॥ श्रीराम ॥

कवित्व शब्दसुमनमाळा । अर्थ परिमळ आगळा । तेणें संतषट्पद-
कुळा । आनंद होये ॥ १ ॥ ऐसी माळा अंतःकरणीं । गुंफून पूजा रा-
मचरणीं । वोंकारतंत अखंडपर्णीं । खंडूंच नये ॥ २ ॥ परोपकारका-
रणें । कवित्व अगत्य करणें । तया कवित्वाचीं लक्षणें । बोलिजेती
॥ ३ ॥ जेणें घडे भगवद्भक्ती । जेणें घडे विरक्ती । ऐसीया कवित्वाची
युक्ती । आधीं वाढवावी ॥ ४ ॥ क्रियेवाण शब्दज्ञान । तया न मानिती

सज्जन । ह्यणौन देव प्रसन्न । अनुतापे करावा ॥ ५ ॥ देवाचेन प्रस-
 न्नपणे । जें जें घडे बोलणें । तें तें अत्यंत श्लाघ्यवाणें । या नाव प्रसा-
 दिक ॥ ६ ॥ धीट पाठ प्रसादिक । ऐसें बोलती अनेक । तरी हा
 त्रिविध विवेक । बोलिजेळ ॥ ७ ॥ धीट ह्यणिजे धीटपणें केलें । जें
 जें आपुल्या मनास आलें । बळेंचि कवित्व रचिलें । या नाव धीट बो-
 लिजे ॥ ८ ॥ पाठ ह्यणिजे पाठांतर । बहुत पाहिलें ग्रंथांतर ।
 तथासारिखा उतार । आपणहि केला ॥ ९ ॥ सीघ्रचि कवित्व जो-
 डिलें । दृष्टी पडिलें तेंचि वर्णिलें । भक्तिवांचून जें केलें । त्या नाव
 धीटपाठ ॥ १० ॥ कामिक रसिक श्रृंगारिक । वीर हास्य प्रस्ताविक ।
 कौतुक विनोद अनेक । या नाव धीटपाठ ॥ ११ ॥ मन जालें कामा-
 कार । तैसेचि निघती उद्गार । धीटपाठें परंपार । पाविजेत नाही
 ॥ १२ ॥ व्हात्रया उदरशांती । करणें लागे नरस्तुती । तेथें केली जे
 वित्पत्ती । त्या नाव धीटपाठ ॥ १३ ॥ कवित्व नसावें धीटपाठ ।
 कवित्व नसावें खटपट । कवित्व नसावें उद्धट । पाषांड मत ॥ १४ ॥
 कवित्व नसावें वादांग । कवित्व नसावें रसभंग । कवित्व नसावें रंगभंग ।
 दृष्टांतहीन ॥ १५ ॥ कवित्व नसावें पाल्हाळ । कवित्व नसावें बाष्कळ ।
 कवित्व नसावें कुटीळ । लक्षुनियां ॥ १६ ॥ हीन कवित्व नसावें ।
 झोलिलेंचि न बोलावें । छंदभंग न करावें । मुद्राहीन ॥ १७ ॥
 वित्पत्तीहीन तर्कहीन । कळाहीन शब्दहीन । भक्तिज्ञानवैराग्यहीन । कवित्व
 नसावें ॥ १८ ॥ भक्तिहीन जें कवित्व । तेंचि जाणावें ठोंवें मत ।
 आधडीहीन जें वगत्रुत्व । कंटाळवाणें ॥ १९ ॥ भक्तिविण जो
 अनुवाद । तोचि जाणावा विनोद । प्रीतीविण संवाद । घडो केवी
 ॥ २० ॥ असो धीट पाठ ते ऐसे । नाथिलें अहंतेचें पिसें । आतां
 प्रसादिक तें कैसें । सांगिजेळ ॥ २१ ॥ वैभव कांता कांचन । जयास
 धाटे हें धमन । अंतरीं लागलें ध्यान । सर्वोत्तमाचें ॥ २२ ॥ जयास

घडीनें घडी । लागे भगवंतीं आवडी । चढती वाढती गोडी । भगव-
 द्भजनाची ॥२३॥ जो भगवद्भजनेंवीण । जाऊं नेदी येक क्षण । सर्व-
 काळ अंतःकरण । भक्तीरंगें रंगलें ॥२४॥ जया अंतरीं भगवंत । अचळ
 राहिला निवांत । तो स्वभावे जें बोलत । तें ब्रह्मनिरूपण ॥२५॥ अंतरीं
 बैसला गोविंद । तेणें लागला भक्तिछंद । भक्तीविण अनुवाद । आणीक नाहीं
 ॥२६॥ आवडी लागली अतरीं । तैसीच वदे वैखरी । भावें करुणाकीर्तन
 करी । प्रेमभरें नाचतु ॥२७॥ भगवंतीं लागलें मन । तेणें नाठवे देहभान ।
 शंका लज्या पळोन । दुरी ठेली ॥ २८ ॥ तो प्रेमरंगें रंगला । तो
 भक्तिमदें मातला । तेणें अहंभाव घातला । पायांतळीं ॥ २९ ॥ गात
 नाचत निशंक । तयास कैचे दिसती लोक । दृष्टीं त्रैलोक्यनाथेक ।
 वसोन ठेला ॥ ३० ॥ ऐसा भगवंतीं रंगला । आणीक कांहीं नलगे
 त्याला । स्वइच्छा वर्णू लागला । ध्यान कीर्ती प्रताप ॥ ३१ ॥ नाना
 ध्यानें नाना मूर्ती । नाना प्रताप नाना कीर्ती । तयापुढें नरस्तुती ।
 त्रुणतुल्य वाटे ॥ ३२ ॥ असो ऐसा भगवद्भक्त । जो ये संसारीं विरक्त ।
 तयास मानिती मुक्त । साधुजन ॥ ३३ ॥ त्याचे भक्तीचें कौतुक ।
 तया नाव प्रसादिक । सहज बोलतां विवेक । प्रगट होये ॥ ३४ ॥
 ऐका कवित्वलक्षण । केलेंच करूं निरूपण । जेणें निवे अंतःकर्ण ।
 श्रोतयांचें ॥ ३५ ॥ कवित्व असावें निर्मळ । कवित्व असावें सरळ ।
 कवित्व असावें प्रांजळ । अन्वयाचें ॥ ३६ ॥ कवित्व असावें भक्तिवळें ।
 कवित्व असावें अर्थागळें । कवित्व असावें वेगळें । अहंतेसी ॥ ३७ ॥
 कवित्व असावें कीर्तीवाड । कवित्व असावें रम्य गोड । कवित्व असावें
 जाड । प्रतापविशीं ॥ ३८ ॥ कवित्व असावें सोपें । कवित्व असावें
 अल्परूपें । कवित्व असावें सुल्लपें । चरणबंद ॥ ३९ ॥ मृद मंजुळ
 कोमळ । भव्य अद्भुत विशाळ । गौल्य माधुर्य रसाळ । भक्तिरसें ॥४०॥
 अक्षरबंद पदबंद । नाना चातुर्य प्रबंद । नाना कौशल्यता छंदबंद ।

धाटी मुद्रा अनेक ॥ ४१ ॥ नाना युक्ती नाना बुद्धी । नाना कळी
 नाना सिद्धी । नाना अन्वये साधी । नाना कवित्व ॥ ४२ ॥ नाना
 साहित्य दृष्टांत । नाना तर्क धात मात । नाना संमती सिद्धांत । पूर्व-
 पक्षेसीं ॥ ४३ ॥ नाना गती नाना वित्पत्ती । नाना मती नाना स्फु-
 र्ती । नाना धारणा नाना धृती । या नाव कवित्व ॥ ४४ ॥ शंका
 आशंका प्रत्योत्तरे । नाना काव्ये शास्त्राधारें । तुटे संशये निर्धारें ।
 निर्धारितां ॥ ४५ ॥ नाना प्रसंग नाना विचार । नाना योग नाना
 विवर । नाना तत्वचर्चासार । या नाव कवित्व ॥ ४६ ॥ नाना साधनें
 पुरश्चरणें । नाना तपे तीर्थाटणें । नाना संदेह फेडणें । या नाव कवित्व
 ॥ ४७ ॥ जेणें अनुताप उपजे । जेणें लोकिक लाजे । जेणें ज्ञान
 उमजे । या नाव कवित्व ॥ ४८ ॥ जेणें ज्ञान हें प्रबळे । जेणें वृत्ती
 हे मावळे । जेणें भक्तिमार्ग कळे । या नाव कवित्व ॥ ४९ ॥ जेणें देहबुद्धी
 तुटे । जेणें भवसिंधु आटे । जेणें भगवंत प्रगटे । या नाव कवित्व
 ॥ ५० ॥ जेणें सद्बुद्धी लागे । जेणें पाषांड भंगे । जेणें विवेक जागे ।
 या नाव कवित्व ॥ ५१ ॥ जेणें सद्वस्तु भासे । जेणें भास हा निरसे ।
 जेणें भिन्नत्व नासे । या नाव कवित्व ॥ ५२ ॥ जेणें होये समाधान ।
 जेणें तुटे संसारबंधन । जया मानिती सज्जन । तया नाव कवित्व
 ॥ ५३ ॥ ऐसें कवित्वलक्षण । सांगतां तें असाधारण । परंतु कांहींथेक
 निरूपण । बुझावया केलें ॥ ५४ ॥ इति श्रीदासबोधे गुरुशिष्यसंवादे
 कवित्वकळानिरूपणनाम समास तृतीय ॥ ३ ॥

॥ श्रीराम ॥

कलयुगीं कीर्तन करावें । केवळ कोमळ कुशळ गावें । कठीण क-
 र्कश कुंठें सांडावें । येकीकडे ॥ १ ॥ खटखट खुंटून टाकावी । खळ-
 खळ खळांसीं न करावी । खरें खोटें खवळों नेदावी । वृत्ती आपुली

॥ २ ॥ गर्भगणें गाऊं नये । गातां गातां गळों नये । गौप्य गुज गर्जे
 नये । गुण गावे ॥ ३ ॥ घष्टणी घिसणी घस्मरपणें । घसर घसरू
 घसा खाणें । घुमघुमोचि घुमणें । योग्य नव्हे ॥ ४ ॥ नाना नामें भग-
 वंताचीं । नाना ध्यानें सगुणाचीं । नाना कीर्तनें कीर्तीचीं । अद्भुत कं-
 राचीं ॥ ५ ॥ चकचक चुकावेना । चाट चावट चाळवेना । चरचर चु-
 रचुर लागेना । ऐसें करावें ॥ ६ ॥ छळछळ छळणा करूं नये । छळि-
 तां छळितां छळों नये । छळणें छळणा करूं नये । कोणीयेकांची ॥ ७ ॥
 जि जि जि जि ह्मणावेना । जो जो जागे तो तो पावना । जपजपों
 जनीं जनार्दना । संतुष्ट करावें ॥ ८ ॥ झिरपे झरे पाझरे जळ । झळके
 दुरुनी झळाळ । झडझडां झळकती सकळ । प्राणी तैथें ॥ ९ ॥ या
 या या या ह्मणावें नलगे । या या या या उपाव नलगे । या या या या
 कांहींच नलगे । सुबुद्धासी ॥ १० ॥ टक टक टक करूं नये । टाळा-
 टाळीं टिकों नये । टम टम टम टम लाऊं नये । कंटाळवाणी ॥ ११ ॥
 ठस ठोबस ठाकावेना । ठक ठक ठक करीवेना । ठाकें ठमकें ठसावेना ।
 मूर्तीध्यानं ॥ १२ ॥ डळमळ डळमळ डकों 'नये । डगमग डगमग कामा
 नये । डंडळ डंडळ चुकों 'नये । हेंकाडपणें ॥ १३ ॥ ढिसाळें ढाळों
 ढेंळती 'कुंचे । ढोवळीं ढसकर्णें डुले नाचे । ढळेचिनीं ढिगढिगांचे ।
 कंटाळवाणे ॥ १४ ॥ नाना नेटक नौगर । नाना नम्र गुणागर । नाना

१ घांसाघांसी. २ घिसघिस. ३ घसघस. ४ चकावणें नसावें, चुकूं नये.
 ५ चावटपणा नसावा, चळूं नये. ६ ह्मणूं नये. ७ पावना ह्मणजे पावेना असें मा-
 नून, जो जो जागतो तो तो (परमेश्वरस्वरूपाला) पावतोच असें नाही,
 असा कोणी अर्थ करितात व जो जो कीर्तनांत जागतो तो तो पावन होतो असा
 अर्थ किलेक करितात. ८ नेत्रांवाटे पाणी येतें. ९ ठोंबें असूं नये. १० ठकवूं
 नये. ११ ठाक्यानें व ठमक्यानें मूर्तिध्यान ठसत नाही. १२ डगूं नये.
 १३ डंडळूं नये, चळूं नये. १४ हलक्या हातानें. १५ सडळपणानें. १६ बा-
 रतात. १७ चव-या. १८ ओबडधोबड. १९ धसकटपणानें. २० एका
 जागेवरून ढळत नाही, ढिगासारखा स्तब्ध उभा राहतो. २१ चतुर.

भेमक मधुर । नेमस्त गाणें ॥ १५ ॥ ताळ तंबुरे तानमानें । ताळबद्ध
 संतगाणें । तूर्त तार्किक तनें मनें । तल्लीन होती ॥ १६ ॥ थरथां थ-
 रकती रोमांच । थै थै थै स्वरे उंच । थिरथिरे थिरावे नाच । प्रेमळ भ-
 क्तांचा ॥ १७ ॥ दक्षदाक्षण्य दाटलें । बंदें प्रंबंदें कोंदाटलें । दमदम
 द्रुमद्रुमों लागलें । जगदांतर ॥ १८ ॥ धूर्त तूर्त धांवोन आला । धिंग-
 बुद्धीनें धिंग जाला । धाकें धाकें धोकला । रंग अंबघा ॥ १९ ॥ नाना
 नाटक नेटकें । नाना मीनें 'तुकें कौतुकें । नाना नेमक अनेकें विद्यापात्रें
 ॥ २० ॥ पाप पळोन गेलें दुरी । पुण्य पुष्कळ प्रगटे वरी । परतैरतो
 परे अंतरी । चटक लागे ॥ २१ ॥ फुकट फाकट फेंटवणें नाही । फ-
 टकळ फुगडी पिंगा नाही । फिकें फसकट फोल नाही । भैकाध्या निंदा
 ॥ २२ ॥ बरें बरें बरें हणती । बावा बावा उदंड करिती । बळें बळें-
 चि बळाविती । कथेजागीं ॥ २३ ॥ भला भला भला लोकीं । भक्ति-
 भावें भव्य अनेकीं । भूषण भाविक लोकीं । परोपकारें ॥ २४ ॥ मा-
 नेल तरी मानावें मनें । मत्त न व्हावें ममतेनें । मी मी मी मी बहुत जनें ।
 ह्यणिजेत आहे ॥ २५ ॥ येके येकां येकापासीं । येऊं येऊं येती झडेसी ।
 या या या या अस तयासी । ह्यणावें नलगे ॥ २६ ॥ राग रंग रसाळ

१ तत्काळ. २ तर्कज्ञ, बुद्धिवान्. ३ थै थै थै हा नृत्याचा
 शब्द इतका मोठा होतो कीं तो सर्वांना ऐकूं येतो. ४ मंद मंद. ५ मंद
 होतो. ६ दक्ष कीर्तनकाराचें कौशल्य. ७ बंद प्रबंद हे गीतभेद आहेत. ८ प्रथम
 "संगीत गाणें" असें होतें त्याऐवजीं "जगदांतर" असा श्रीसमर्थांचा शोध आहे.
 ९ दंग झाला. १० जमत जमत सगळा रंग जमला. ११ प्रमाण. १२ मर्यादा.
 कौतुकयुक्त, मर्यादायुक्त व प्रमाणयुक्त (वागतो). १३ श्रोता परत जातो परंतु
 अंतरीं चटक लागते. (?) १४ फसविणें. १५ धांगडधिंगा नाही. १६ बह-
 कून जाणें व निंदा हीं नाहींत. १७ (स्त्रीपुत्रद्रव्यादिकाच्या) ममतेनें. १८ असें
 त्यांना किंवा 'असतयासी' ह्यणजे जे आलेले असतात त्यांना. १९ प्रथम "ह्यणि-
 जेत आहे" असें होतें तें खोडून त्या जागीं "ह्यणावें नलगे" हा श्रीसमर्थशोध
 आहे.

सुरंगें । अंतर संगित रंगें । रत्नपरीक्षा रत्नामगें । धांवती लोकें
 ॥ २७ ॥ लषलवां लवती लोचन । लकलकां लकलें मन । लपलपों
 लपती जन । आवडीनें ॥ २८ ॥ वचनें वाउगीं वदेना । वॉवरेविवरे
 वसेनौ । वगत्रुत्वें निववी जना । विनित होउनी ॥ २९ ॥ सारासार
 समस्तांला । सिकऊं सिकऊं जनाला । साहित संगित सज्जनाला । बरें
 वाटे ॥ ३० ॥ खरेंखोटें खरें वाटलें । खर्खर खुर्खुर खुंटलें । खोटें खो-
 टेपणें गेलें । खोटें हणोनियां ॥ ३१ ॥ शाहाणे शोधितां शोधेना ।
 शास्त्रार्थ श्रुती बोधेना । शुक शारिका शमेनां । शब्द तयार्चा ॥ ३२ ॥
 हरुषें हरुषें हासिला । हाहा होहोनें भुलला । हित होइना तयाला । पर-
 त्रीचें ॥ ३३ ॥ लक्षावें लक्षितां अलक्षीं । लक्षिलें लोचनातें लंक्षी । लंगलें
 लयेतें अलक्षीं । विहिगममोगें ॥ ३४ ॥ क्षेत्र^१ क्षेत्रज्ञ^२ क्षोभतो । क्षमेनें
 क्षमून क्षमवितो । क्षमणें क्षोभणें क्षेत्रज्ञ तो । सर्वौ ठाई ॥ ३५ ॥ इति
 श्रीदासबोधे गुरुशिष्यसंवादे कीर्तनलक्षणनाम समास चतुर्थ ॥ ४ ॥

॥ श्रीराम ॥

मागां हरिकथेचें लक्षण । श्रोतीं केला होता प्रसन्न । सावध होऊन
 विचक्षण । परिसोत आतां ॥ १ ॥ हरिकथा कैसी करावी । रंगें कैसी

१ सुंदर गाण्याच्या योगानें अंतर रंगून गेलें. २ रत्नपरीक्षक जसे रत्ना
 मागें धांवतात (तसे हे कीर्तनपरीक्षक कीर्तनामागें धांवतात.) ३ चकित झालें.
 ४ वावगें. ५ (अंतःकरणं) वसेना. ६ शाहाणे शोधून सांपडत नाहीत. ७ स-
 मेना, बरोबरीचा होत नाही. ८ शुक व सारिका यांच्यानें त्याच्या शब्दाशीं बरो-
 बरी करवत नाही, हणजे त्याचा आवाज शुकसारिकांच्या आवाजापेक्षांही गोड
 असतो. ९ अलक्ष जें ब्रह्म त्याच्याकडे लक्ष ठेवून तें पाहावें. १० पाहाणारे जे
 लोचन त्यांना हा पाहातो; हणजे त्या लोचनांचा हा पाहाणारा होतो. ११ लागलें.
 अलक्षीं लय लागला. १२ विहंगममोगें, एकदम; पिपीलिकामार्ग हळु हळु अ-
 सतो तसा नव्हे. १३ शरीर. १४ आत्मा. १५ सर्वांठीर्यी असणारा जो क्षे-
 त्रज्ञ त्याच्या ठिकाणी क्षमा करणें व क्षोभ पावणें हे दोन्ही धर्म आहेत.

भरावी । जेणें पाविजे पदवी । रघुनाथकृपेची ॥ २ ॥ सोनें आणी
परिमळें । युक्षदंडा लागती फळें । गौल्य माधुर्य रसाळें । तरी ते अपू-
र्वता ॥ ३ ॥ तैसा हरिदास आणी विरक्त । ज्ञाता आणी प्रेमळ भक्त ।
वित्पन्न आणी वादरहित । तरी हेहि अपूर्वता ॥ ४ ॥ रागज्ञानी ताळज्ञानी । स-
कळकळा ब्रह्मज्ञानी । निराभिमामें वर्ते जनीं । तरी हेहि अपूर्वता ॥ ५ ॥
मत्सर नाही जयासी । जो अत्यंत प्रिये सज्जनासी । चतुरांग जाणे मा-
नसीं । अंतरनिष्ठ ॥ ६ ॥ जयल्यादिकें नाना पर्वें । तीर्थे क्षेत्रें जे अपूर्वें ।
जेथें वसिजे देवाधिदेवें । सामर्थ्यरूपें ॥ ७ ॥ तया तीर्थातें जे न मानिती ।
शब्दज्ञानें मिथ्या ह्मणती । तया पामरां श्रीपती । जोडेल कैचा ॥ ८ ॥
निर्गुण नेळें संदेहानें । सगुण नेळें ब्रह्मज्ञानें । दोहिकडे अभिमामें ।
वोस केलें ॥ ९ ॥ पुढें असतां सगुणमूर्ती । निर्गुणकथा जे करिती ।
प्रतिपादून उछेदिती । तेचि पढतमूर्ख ॥ १० ॥ ऐसी न कीजे हारि-
कथा । अंतर पडे उभये पंथा । परिस लक्षणें आतां । हारिकथेचीं ॥ ११ ॥
सगुणमूर्तीपुढें भावें । करुणाकीर्तन करावें । नाना ध्यानें वर्णावें । प्रता-
पकीर्तीतें ॥ १२ ॥ ऐसें गातां स्वभावें । रसाळ कथा वोढवे । सर्वा-
तरीं हेलावे । प्रेमसुख ॥ १३ ॥ कथा रचायाची खूण । सगुणीं
नाणावें निर्गुण । न बोलावे दोष गुण । पुढिलांचे कदा ॥ १४ ॥
देवाचें वर्णावें वैभव । नाना प्रकारें महत्व । सगुणीं ठेउनियां भाव ।
हारिकथा करावी ॥ १५ ॥ लाज सांडून जनाची । आस्था सांडून
धनाची । नीचें नवी कीर्तनाची । आवडी धरावी ॥ १६ ॥ नम्र होऊन
राजांगणीं । निःशंक जावें लोटांगणीं । करताळिका नृत्याणी । नाम-
घोषें गर्जावें ॥ १७ ॥ येकांची कीर्ती येकांपुढें । वर्णितां साहित्य न
पडे । ह्मणोनियां निवाडे । जेथील तेथें ॥ १८ ॥ मूर्ती नस्तां सगुण ।

१ आधींच सोनें इतकें लोकप्रिय आणि त्यांत त्याला सुवास असता, किंवा
आधींच इक्षुदंड (जंस) इतका गोड आणि त्यांत त्याला गोड, मधुर आणि
रसाळ अशीं फळें असतीं, तर किती तरी अर्पूब गोष्ट झाली असती. २ नित्य.

श्रवणीं बैसले साधुजन । तरी अद्वैतरूपण । अवश्य करावें ॥ १९ ॥
 नाहीं मूर्ती नाहीं सज्जन । श्रवणीं बैसले भाविकजन । तरी करावें
 कीर्तन । प्रस्ताविक वैराग्य ॥ २० ॥ श्रुघारिक नवरसिक । यामधें
 सांडावें येक । स्त्रियादिकांचें कौतुक । वर्णू नये कीं ॥ २१ ॥ लावण्य
 स्त्रियांचें वर्णितां । विकार बाधिजे तत्वता । धारिष्टापासून श्रोता । चळे
 तत्काळ ॥ २२ ॥ ह्मणउन तें तैजावें । जें बाधक साधकां स्वभावं ।
 घेतां अंतरीं ठसावें । ध्यान स्त्रियांचें ॥ २३ ॥ लावण्य स्त्रियांचें ध्यान ।
 कामाकार जालें मन । कैचें आठवेल ध्यान । ईश्वराचें ॥ २४ ॥ स्त्री
 वर्णितां सुखावला । लावण्याचे भरीं भरला । तो स्वयें जाणावा चवला ।
 ईश्वरापासुनी ॥ २५ ॥ हरिकथेसी भावबळें । गेला रंग तो तुंबळे ।
 निमिष्य येक जरी आकळे । ध्यानीं परमात्मा ॥ २६ ॥ ध्यानीं गुंतलें मन ।
 कैचें आठवेल जन । निशंकं निर्लज्ज कीर्तन । करितां रंग मजे
 ॥ २७ ॥ रागज्ञान ताळज्ञान । स्वरज्ञानेसीं विपन्न । अर्थान्वयाचें
 कीर्तन । करूं जाणे ॥ २८ ॥ छपन्न भाषा नाना कळा । कंठमाधुर्य
 कोकिळा । परी तो भक्तिमार्ग वेगळा । भक्त जाणती ॥ २९ ॥ भक्तां-
 स देवाचें ध्यान । देवावांचून नेणे अर्ने । कळावंतांचें जें मन । तें
 कळाकार जालें ॥ ३० ॥ श्रीहरिवीण जे कळा । तेचि जाणावी अव-
 कळा । देवास सांडून वेगळा । प्रत्यक्ष पडिला ॥ ३१ ॥ सर्पीं
 वेढिलें चंदनासी । निधानांआड विवैसी । नाना कळा देवासी । आड
 तैस्या ॥ ३२ ॥ सांडून देव सर्वज्ञ । नादामध्यें व्हावें मग्न । तें प्रत्यक्ष
 विघ्न । आडवें आलें ॥ ३३ ॥ येक मन गुंतलें स्वरीं । कोणें चिंतावा

१ पश्चात्तापयुक्त. २ त्यजावें. ३ कोणत्याही कारणानें कथेमध्ये रसभंग झाला असला, तरी जर क्षणभर परमात्मा ध्यानांत येईल तर गेलेला रंग पुन्हा येईल. ४ आन, दुसरें. ५ गवयी बगैरे जे कलावंत लोक असतात त्यांचें लक्ष गाण्याच्या विषयाकडे न जातां आलापादि बाह्य स्वरूपानेंच वेधलें जातें. ६ इ-व्याच्या आड. ७ भूत, पिशाच.

श्रीहरी । बळेंचि धरुनियां चोरीं । शिश्रूषां घेतलीं ॥ ३४ ॥ कारितां देवाचें दर्शन । आडवें आलें रागज्ञान । तेंणें धरुनियां मन । स्वरामागें नेलें ॥ ३५ ॥ भेटों जातां राजद्वारीं । बळेंचि धरिला बेगारी । कळावंतां तैसी परी । कळेंनें केली ॥ ३६ ॥ मन ठेऊन ईश्वरीं । जो कोणी । हरिकथा करी । तोचि ये संसारीं । धन्य जाणा ॥ ३७ ॥ जयास हरिकथेची गोडी । उठे नीच नवी आवडी । तयास जोडली जोडी । सर्वोत्तमाची ॥ ३८ ॥ हरिकथा मांडली जेथें । सर्व सांडून धावें तेथें । आलस्य निद्रा दवडून स्वार्थें । हरिकथेसि सादर ॥ ३९ ॥ हरिभक्तांचिये घरीं । नीचकृत्य अंगीकारी । साहेभूत सर्वांपरी । साक्षपें होये ॥ ४० ॥ या नाव हरिदास । जयासि नामीं विश्वास । येथून हा समास । संपूर्ण जाला ॥ ४१ ॥ इति श्रीदासबोधे गुरुशिष्यसंवादे हरिकथालक्षणनिश्चयनाम समास पंचम ॥ ५ ॥

॥ श्रीराम ॥

रूप लावण्य अभ्यासितां नये । सहजगुणास न चले उपाये । कांहीं तरी धरावी सोये । अगांतुक गुणाची ॥ १ ॥ काळें माणुसं गोरें होयेना । वनाळासैं येन्न चालेना । मुक्यास वाचा फुटेना । हा सहज गुण ॥ २ ॥ आंधळें डोळस होयेना । बधिर तें ऐकेना । पांगुळ पाये घेइना । हा सहज गुण ॥ ३ ॥ कुरूपतेचीं लक्षणें । किती हणोनि सां-

१ शुश्रूषा. २ जसें चोरानें बळेंच एकाद्याला पकडून त्याच्यापासून चाकरी घ्यावी, त्याप्रमाणें तालसुराकडे पूर्णपणें लक्ष ठेवून करुणाकीर्तन करणारांच्या मनाचें होय. तें मन असतें स्वराकडे व मुखानें कीर्तन चाललें असतें श्रीहरीचें !
३ साह्यभूत. ४ वनाळ हणजे स्वभाव असा अर्थ कोणी देतात व कोणी वनाळ हणजे रानवट, अडाणी असा अर्थ करितात; परंतु हे दोन्ही अर्थ इष्ट दिसत नाहींत; कारण प्रयत्नानें स्वभाव पालटतो व रानवट सुधारतो. या शब्दाच्या अर्थात कांहींतरी सहजगुणाचा अंतर्भाव असला पाहिजे; तेव्हां याचा अर्थ काय करावा ?

गणें । रूप लावण्य याकारणें । पालटेना ॥ ४ ॥ अवगुण सोडितां जाती । उत्तम गुण अभ्यासितां येती । कुविद्या सांडून सिकती । शाहाणे विद्या ॥ ५ ॥ मूर्खपण सांडितां जातें । शाहाणपण सिकतां येतें । कारबार करितां उमजतें । सकळ कांहीं ॥ ६ ॥ मान्यता आवडे जीवीं । तरी कां उपेक्षा करावी । चातुर्येविण उंच पदवी । कदापी नाही ॥ ७ ॥ ऐसी प्रचित येते मना । तरी कां स्वहित कराना । सन्मार्गे चालतां जना । सज्जना माने ॥ ८ ॥ देहे नेटकें श्रुंघारिलें । परी चातुर्येविण नासलें । गुणेंविण साजिरें केलें । बाष्कळ जैसें ॥ ९ ॥ अंतर्कळा श्रुंघारात्री । नानापरी उमजजावी । संपदा मेळऊन भोगात्री । सावकास ॥ १० ॥ प्रेतन करीना सिकेना । शरीर तेंहि कष्टवीना । उत्तम गुण घेईना । सदाकोपी ॥ ११ ॥ आपण दुसऱ्यास करावें । तें उसिणें सर्वोचि ध्यावें । जना कष्टवितां कष्टावें । लागेल बहु ॥ १२ ॥ न्यायें वर्तेल तो शाहाणा । अन्याइ तो दैन्यवाणा । नाना चातुर्याच्या खुणा । चतुर जाणे ॥ १३ ॥ जें बहुतांस मानलें । तें बहुतीं मान्य केलें । यर तें वेर्थचि गेलें । जगनिघ ॥ १४ ॥ लोक आपणासि वोळावे । किंवा आवघेच कोसळीवे । आपणास समाधान फावे । ऐसें करावें ॥ १५ ॥ समाधानें समाधान वाढे । मित्रिनें मित्रि जोडे । मोडितां क्षणमात्रें मोडे । बरेपण ॥ १६ ॥ अहो कांहो अरे कां रे । जनीं ऐकियेते किं रे । कळत असतांच कां रे । निकामीपण ॥ १७ ॥ चातुर्यें श्रुंघारे अंतर । वल्लें श्रुंघारें शरीर । दोहिमधें कोण थोर । बरें पाहा ॥ १८ ॥ बाह्याकार श्रुंघारिलें । तेणें लोकांच्या हातासि काये आलें । चातुर्यें बहुतांसी रक्षिलें । नानाप्रकारें ॥ १९ ॥ बरें खावें बरें जेवावें । बरें ल्यावें बरें नेसावें । समस्तीं बरें ह्याणावें । ऐसी वासना ॥ २० ॥ तनें मनें झिजावें ।

१ प्रथम “उत्तम बोळोहि सिकेना” असें चरण होतें त्याचें श्रीसमर्थानीं स्वहस्तें “उत्तम गुण घेईना” असें केलें. २ लोक आपल्या बाजूला वळावे कीं ह्यांनीं आपणावर उलटून पडावें असें तुझ्यांस वाटतें ?

तेणें भले हणोन ध्यावें । उगेंचि कल्पितां सिगावें । लागेल पुढें ॥२१॥
 लोकीं कार्यभाग आडे । तो कार्यभाग जेथें घडे । लोक सहजचि वोढे ।
 कामासाठीं ॥ २२ ॥ हणोन दुसऱ्यास सुखी करावे । तेणें आपण सुखी
 व्हावें । दुसऱ्यास कष्टवितां कष्टावें । लागेल स्वयें ॥ २३ ॥ हें तों प्र-
 गटाचि आहे । पाहिल्याविण कामा नये । समजणें हा उपाये । प्राणी-
 मात्रांसी ॥ २४ ॥ समजले आणी वर्तले । तेचि भाग्यपुरुष जाले ।
 यावेगळे उरले । ते करंटे पुरुष ॥ २५ ॥ जितुका व्याप तितुकें वैभव ।
 वैभवासारिखा हावभाव । समजलें पाहिजे उपाव । प्रगटाचि आहे ॥ २६ ॥
 आळसें कार्यभाग नासतो । साक्षेप होत होत होतो । दिसंते गोष्टी क-
 लेना तो । शाहाणा कैसा ॥ २७ ॥ मैत्रि करितां होतें कृत्य । वैर
 करितां होतो मृत्य । बोलिलें हें सत्य किं असत्य । वोळखावें ॥ २८ ॥
 आपणास शाहाणे करूं नेणे । आपलें हित आपण नेणे । जनीं मित्रि
 राखों नेणे । वैर करी ॥ २९ ॥ ऐसे प्रकारीचे जन । त्यास हणायें अ-
 ज्ञान । तयापासीं समाधान । कोण पावे ॥ ३० ॥ आपण येकायेकी
 येकला । सृष्टींत भांडत चालिला । बहुतांमध्ये येकल्याला । येश कैचें
 ॥ ३१ ॥ बहुतांचें मुखीं उरावें । बहुतांचे अंतरीं भरावें । उत्तम गुणीं
 विवरावें । प्राणीमात्रांसी ॥ ३२ ॥ शाहाणे करावे जन । पतित करावे
 पावन । सृष्टिमधें भगवद्भजन । वाढवावें ॥ ३३ ॥ इति श्रीदासबोधे
 गुरुशिष्यसंवादे चातुर्यलक्षणनाम समास पद्य ॥ ६ ॥

॥ श्रीराम ॥

नाना वेश नाना आश्रम । सर्वांचें मूळ गृहस्थाश्रम । जेथें पावती
 विश्राम । त्रैलोक्यवासी ॥ १ ॥ देव ऋषी मुनी योगी । नाना तापसी
 वीतरागी । पितृआदिकरून विभागी । अतीत अभ्यागत ॥ २ ॥ गृह-
 स्थाश्रमीं निर्माण जाले । आपला आश्रम टाकून गेले । परंतु गृहस्थागृहीं

हिंडों लागले । कीर्तिरूपें ॥ ३ ॥ याकारणें गृहस्थाश्रम । सकळामधें
उत्तमोत्तम । परंतु पाहिजे स्वधर्म । आणी भूतदया ॥ ४ ॥ जेथें शब्द-
कर्में चालती । विद्योक्त क्रिया आचरती । वाग्माधुर्यें बोलती । प्राणी-
मात्रांसी ॥ ५ ॥ सर्वप्रकारें नेमक । शास्त्रोक्त करणें कांहींयेक । त्याहि-
मध्ये अलोलिक । तो हा भक्तिमार्ग ॥ ६ ॥ पुरश्चरणी कायाह्नेसी । दृढ-
व्रती परम सायासी । जगदीशात्रेगळें जयासी । थोर नाही ॥ ७ ॥
काया वाचा जीवें प्राणें । कष्टे भगवंताकारणें । मनें घेतलें धरणें ।
भजनमार्गी ॥ ८ ॥ ऐसा भगवंताचा भक्त । विशेष अंतरीं विरक्त ।
संसार सांडून जाला मुक्त । देवाकारणें ॥ ९ ॥ अंतरापासून वैराग्य ।
तेंचि जाणावें महद्भाग्य । लोलंगतेथेवढें अभाग्य । आणीक नाही
॥ १० ॥ राजे राज्य सांडून गेले । भगवंताकारणें हिंडले । कीर्तिरूपें
पावन जाले । भूमंडळीं ॥ ११ ॥ ऐसा जो कां योगेश्वर । अंतरीं प्रत्य-
याचा विचार । उकळूं जाणे अंतर । प्राणीमात्राचें ॥ १२ ॥ ऐसी
वृत्ति उदासीन । त्याहिवरी विशेष आत्मज्ञान । दर्शनमात्रें समाधान ।
पावती लोक ॥ १३ ॥ बहुतांसी करी उपाये । तो जनाच्या वाच्या नें
ये । अखंड जयाचे हृदये । भगवद्रूप ॥ १४ ॥ जनास दिसे हा दुश्चि-
त । परी तो आहे सावचित । अखंड जयाचें चित्त । परमेश्वरीं ॥ १५ ॥
उपासनामूर्तिध्यानीं । अथवा आत्मानुसंधानीं । नाही तरी श्रवणमननीं ।
निरंतर ॥ १६ ॥ पूर्वजांच्या पुण्य कोटी । संग्रह असित्यां गांठीं ।
तरीच ऐसीयाची भेटी । होये जनासी ॥ १७ ॥ प्रचीतिविग जें ज्ञान ।
तो आवघाचि अनुमान । तेथें कैचें परत्रसाधन । प्राणीयांसी ॥ १८ ॥
याकारणें मुख्य प्रत्यये । प्रचीतिविग कामा नये । उपायासारिखा अपा-
ये । शाहाणे जाणती ॥ १९ ॥ वेडें संसार सांडून गेलें । तरी तें कष्ट-
कष्टेंचि मेलें । दोहिकडे अंतरलें । इहलोक परत्र ॥ २० ॥ रागें रागें

१ षट्कर्म. २ जो पुष्कळांच्या उपयोगीं पडतो, तो सर्वांच्या वांग्याला
येत नाही. ३ ज्याचें चित्त उपासनामूर्तीच्या ध्यानामध्ये मग असतें.

निघोन गेला । तरी तो भांडभांडोंचि मेला । बहुत लोक कष्टी केला । आपणहि कष्टी ॥ २१ ॥ निघोन गेला परी अज्ञान । त्याचे संगतीं लागले जन । गुरु शिष्य दोषे समान । अज्ञानरूपें ॥ २२ ॥ आशा-बद्धि अनाचारी । निघोन गेला देशांतरीं । तरी तो अनाचारचि करी । जनामधें ॥ २३ ॥ गृहीं पोटेविण कष्टती । कष्टी होऊन निघोन जाती । त्यास ठाईं ठाईं मारिती । चोरी भरतां ॥ २४ ॥ संसार मिथ्या ऐसा कळला । ज्ञान समजोन निघोन गेला । तेणें जन पावन केला । आपणाऐसा ॥ २५ ॥ येके संगतीनें तरती । येके संगतीनें बुडती । याकारणें सत्संगती । बरी पाहावी ॥ २६ ॥ जेथें नाहीं विवेकपरीक्षा । तेथें कैची असेल दीक्षा । घोवरीं मागतां भिक्षा । कोठेंहि मिळेना ॥ २७ ॥ जो दुसऱ्याचें अंतर जाणे । देशकाळ प्रसंग जाणे । तथा पुरुषा काये उणें । भूमंडळीं ॥ २८ ॥ नीच प्राणी गुरुत्व पावला । तेथें आचारचि बुडाला । वेदशास्त्रब्राह्मणाला । कोण पुसे ॥ २९ ॥ ब्रह्मज्ञानाचा विचार । त्याचा ब्राह्मणासीच अधिकार । वर्णानां ब्राह्मणो गुरुः । ऐसें वचन ॥३०॥ ब्राह्मण बुद्धीपासून चवले । आचारापासून भ्रष्टले । गुरुत्व सांडून जाले । शिष्य शिष्यांचे ॥ ३१ ॥ कित्येक दावलमलकास जाती । कित्येक पीरास भजती । कित्येक तुरुक होती । आपले इछेनें ॥ ३२ ॥ ऐसा कलयुगींचा आचार । कोठें राहिला विचार । पुढें पुढें वर्णसंकर होणार आहे ॥ ३३ ॥ गुरुत्व आलें नीचयाती । कांहींयेक वाढली महंती । शूद्र आचार बुडविती । ब्राह्मणाचा ॥ ३४ ॥ हें ब्राह्मणास कळेना । त्याची वृत्तिच वळेना । मिथ्या अभिमान गळेना । मूर्खपणाचा ॥ ३५ ॥ राज्य नेलें म्हेंचि क्षेत्रीं । गुरुत्व नेलें कुपात्रीं । आपण अरत्रीं ना परत्रीं । कांहींच नाहीं ॥ ३६ ॥ ब्राह्मणास प्रार्मणीनें

१ दावलमल ह्मणून मुसलमानांत एक अवलिथा होऊन गेला त्याचे अनु-
यायी ते दावलमलीक, २ प्रामण्यानें,

बुडविलें । विष्णूनें श्रीवत्स मिरविलें । त्याच विष्णूनें श्रापिलें । फेरश-
रामें ॥ ३७ ॥ आह्मीहि तेचि ब्राह्मण । दुःखें बोलिलें हें वचन ।
वडिल गेले ग्रामणी करून । आह्वांभोंवते ॥ ३८ ॥ आतांचे ब्राह्मणी
काये केलें । अन्न मिळेना ऐसें जालें । तुह्या बहुतांचे प्रचितीस आलें ।
किंवा नाही ॥ ३९ ॥ बरें वडिलांस काये ह्मणावें । ब्राह्मणाचें अदृष्ट
जाणावें । प्रसंगें बोलिलें स्वभावं । क्षमा केले पाहिजे ॥४॥ इति श्रीदा-
सबोधे गुरुशिष्यसंवादे युगधर्मनिरूपणनाम सामास सप्तम ॥ ७ ॥

॥ श्रीराम ॥

बरें ऐसा प्रसंग जाला । जाला तो होऊन गेला । आतां तरी
ब्राह्मणीं आपणाला । शाहाणे करावें ॥ १ ॥ देव पुजावा विमळहस्तीं ।
तेणें भाग्य पाविजे समस्तीं । मूर्ख अभक्त वेस्ती । दरिद्र भोगिजे ॥२॥
आधीं देवास वोळखावें । मग अनन्यभावं भजावें । अखंड ध्यानचि
धरावें । सर्वोत्तमाचें ॥ ३ ॥ सर्वामर्थें जो उत्तम । तथा नाव सर्वोत्तम ।
आत्मानात्मविवेकवर्म । ठाई पाडावें ॥ ४ ॥ जाणजाणों देह रक्षी ।
आत्मा द्रष्टा अंतरसाक्षी । पदार्थमात्रास परीक्षी । जाणपणें ॥ ५ ॥ तो
सकळ देहामर्थें वर्ततो । इंद्रियेग्राम चेष्टवितो । प्रचितीनें प्रत्यये येतो ।
प्राणीमात्रीं ॥ ६ ॥ प्राणीमात्रीं जगदांतरे । ह्मणोन राखावीं अंतरे ।
दाता भोक्ता परस्परें । सकळ कांहीं ॥ ७ ॥ देव वर्ततो जगदांतरीं ।
तोचि आपुले अंतरीं । त्रैलोकींचे प्राणीमात्रीं । बरें पाहा ॥ ८ ॥ मुळीं
पाहाणार तो येकळा । सकळां ठाई विभागला । देहप्रकृतीनें जाला ।
भिन्न भिन्न ॥ ९ ॥ भिन्न भासे देहाकारें । प्रस्तुत येकचि अंतरे । बोल-
णें चालणें निर्धारें । त्यासीच घडे ॥ १० ॥ आपुले पारिखे सकळ

१ ज्या विष्णूनें ब्राह्मणाकरितां श्रीवत्स मिरविलें त्याच विष्णूनें परशुराम
अवतारांत ब्राह्मणाला शाप दिला, २ जगदंतर जो परमेश्वर तो प्राणिमात्रीं आहे
ह्मणून.

लोक । पक्षी स्यापद पश्चादिक । किडा मुंगी देहधारक । सकळ प्राणी
 ॥ ११ ॥ खेचर भूचर वनचर । नानाप्रकारें जळचर । चत्वार खाणी
 विस्तार । किती ह्मणोन सांगावा ॥ १२ ॥ समस्त जाणीवेनें वर्तती ।
 रोकडी पाहावी प्रचिती । त्याची आपुली संगती । अखंड आहे
 ॥ १३ ॥ जगदांतरें वोळला धणी । किती येकवटील प्राणी । परी ते
 वोळयाची करणी । आपणापासीं ॥ १४ ॥ हें आपणाकडेच
 येतें । राजी राखिजे समस्तें । देहासि बरें करावें तें । आ-
 त्मयांस पावे ॥ १५ ॥ दुर्जन प्राणी त्यांतील देव । त्याचा लाताड
 स्वभाव । रागास आला जरी राव । तरी तंडों नये कीं ॥ १६ ॥ प्रसं-
 गीं सांडीच करणें । पुढें विवेक विवरणें । विवेकें सज्जनचि होणें । सक-
 ल लोकीं ॥ १७ ॥ आत्मत्वीं दिसतो भेद । हा अवघाचि देहसमंध ।
 येका जीवनें नाना स्वाद । औषधीभेदे ॥ १८ ॥ गरळ आणि अमृत
 जालें । परी आपण नाहीं गेलें । साक्षत्वे आत्मयांस पाहिलें । पाहिजे
 तसें ॥ १९ ॥ अंतरनिष्ठ जो पुरुष । तो अंतरनिष्ठेनें विशेष । जगामधें
 जो जगदीश । तो तयास वोळखे ॥ २० ॥ नयनेंचि पाहावा नयेन ।
 मनें शोधावें मन । तैसाचि हा भगवान् । सकळां घटीं ॥ २१ ॥ तेणें-
 विण कार्यभाग आडे । सकळ कांहीं तेणेंचि घडे । प्राणी विवेकें पवाडे ।
 तेणेंचि योगें ॥ २२ ॥ जागृतीस व्यापार घडतो । समंध तयासीच प-
 डतो । स्वप्नामधें घडे जो तो । येणेंचि न्यायें ॥ २३ ॥ अखंड ध्यानाचें
 लक्षण । अखंड देवाचें स्मरण । याचें कळतां विवरण । सहजचि घडे
 ॥ २४ ॥ सहज सांडून सायास । हाचि कोणीयेक दोष । आत्मा सांडून
 अनात्म्यास । ध्यानीं धरिती ॥ २५ ॥ परी तें धरितांहि धरेना । ध्यानीं

१ जगदंतर परमात्मा आपलासा झाला तर कितीतरी प्राणी एकवटणार आ-
 हेत; आणि तो प्राप्त करून घेण्याची गोष्ट आपल्याच हातीं आहे. २ सर्व प्राणि-
 मात्रांच्या ठिकाणीं परमेश्वर आहे तसा तो आपणांतही आहे; तेव्हां आपण इतरांचें
 अंतर जाणावयाचें याचा अर्थ असा होतो कीं सर्व घटीं असणारा भगवान् भगवा-
 नानेंच पाहावयाचा आहे.

येति वेक्ति नाना । उगोचि कष्टती मना । कासाविस करूनी ॥ २६ ॥
 मूर्तीध्यान करितां सायासें । तेथें येकाचें येकाचि दिसे । भासों नये तेंचि
 भासे । विलक्षण ॥ २७ ॥ ध्यान देवाचें करावें । किंवा देवाल्याचें क-
 रावें । हेंचि बरें विवरावें । आपले ठाई ॥ २८ ॥ देह देउळ आत्मा
 देव । कोठें धरूं पाहातां भाव । देव वोळखोन जीव । तेथेंचि लावावा
 ॥ २९ ॥ अंतरनिष्ठा ध्यान ऐसें । दंडकध्यान अनारिसें । प्रत्ययैविण
 सकळ पिसें । अनुमानध्यान ॥ ३० ॥ अनुमानें अनुमान वाढे । ध्यान
 धरितां सर्वेचि मोडे । उगेचि कष्टती बापुडे । स्थूलध्यान ॥ ३१ ॥
 देवास देहधारी कल्पिती । तेथें नाना विकल्प उठती । भोगणें त्यागणें
 विपत्ति । देहयोगें ॥ ३२ ॥ ऐसें मनीं आठवतें । विचारितां भलतेंचि
 होतें । दिसों नये तें दिसतें । नाना स्वप्नीं ॥ ३३ ॥ दिसतें तें सांगतां
 नये । बळें भावार्थ धरितां नये । साधक कासाविस होये । अंतर्यामीं
 ॥ ३४ ॥ सांगोपांग घडे ध्यान । त्यास साक्ष आपुलें मन । मनामधें
 विकल्पदर्शन । होऊंच नये ॥ ३५ ॥ फुटक मन येकवटिलें । तेणें तुट-
 क ध्यान केलें । तेथें कोण सार्थक जालें । पाहाना कां ॥ ३६ ॥ अखं-
 ड ध्यान न घडे हित । तरी तो जाणावा पतित । हाचि अर्थ सावचित ।
 बरा पाहावा ॥ ३७ ॥ ध्यान धरितें तें कोण । ध्यानीं आठवतें तें कोण ।
 दोनीमधें अनन्यलक्षण । असिलें पाहिजे ॥ ३८ ॥ अनन्य सहजचि
 आहे । साधक शोधून न पाहे । ज्ञानी तो विवरोन राहे । समाधामें
 ॥ ३९ ॥ ऐसीं हे प्रत्ययाचीं कामें । प्रत्ययैविण बाधिजे भ्रमं । लोक-
 दंडकसंभ्रमं । चालती प्राणी ॥ ४० ॥ दंडकध्यानाचें लक्षण । धरून बैसलें
 अवलक्षण । प्रमाण आणि अप्रमाण । वाजारी नेणती ॥ ४१ ॥ मिथ्या
 समाचार उठविती । वाउग्याच बोंबा घालिती । मनास आणितां अंती ।
 आवघोंचि मिथ्या ॥ ४२ ॥ कोणीयेक ध्यानस्त बैसला । कोणीयेक सिकवी

त्याला । मुकुट काढूनि माळ घाला । ह्याणिजे वरें ॥ ४३ ॥ मनाचेथें
 काये दुष्काळ । जे आखुड कल्पिली माळ । सांगते ऐकते केवळ । मूर्ख
 जाणावे ॥ ४४ ॥ प्रत्यक्ष कष्ट करावे न लगती । दोरे फुलें गुंफावी
 न लगती । कल्पनेचि माळ थिटी करिती । काये निमित्त्य ॥ ४५ ॥
 बुद्धीविण प्राणी सकळ । ते ते अवघेचि बाष्कळ । तथा मूर्खासीं खळ-
 खळ । कोणें करावी ॥ ४६ ॥ जेणें जैसा परमार्थ केला । तैसाच पृथ्वी-
 वरी दंडक चालिला । साता पांचाचा बळावला । साभिमान ॥ ४७ ॥
 प्रत्ययेविण साभिमान । रोगी मारिले झांकून । तेथें अवघाचि अनुमान ।
 ज्ञान कैचें ॥ ४८ ॥ सर्व साभिमान सांडावा । प्रत्यये विवेक मांडावा ।
 माया पूर्वपक्ष खंडावा । विवेकबळें ॥ ४९ ॥ इति श्रीदासबोधे गुरुशि-
 ष्यसंवादे अखंडध्यानानिरूपणनाम समास आठवा ॥ ८ ॥

॥ श्रीराम ॥

पिंडाचें पाहिलें कौतुक । शोधिला आत्मानात्मा विवेक । पिंड अ-
 नात्मा आत्मा येक । सकळ कर्ता ॥ १ ॥ आत्म्यास अनन्यता बोलिली ।
 ते विवेकें प्रत्यया आली । आतां पाहिजे समजली । ब्रह्मांडरचना ॥२॥
 आत्मानात्मा विवेक पिंडी । सारासारविचार ब्रह्मांडी । विवरविवरों हे
 गोडी । घेतली पाहिजे ॥ ३ ॥ पिंड कार्य ब्रह्मांड कारण । याचें करावें
 विवरण । हेंचि पुढें निरूपण । बोलिलें असे ॥ ४ ॥ असार ह्याणिजे
 नासिवंत । सार ह्याणिजे तें शाश्वत । जयास होईल कल्पांत । तें सार
 नव्हे ॥ ५ ॥ पृथ्वी जळापासून जाली । पुढें ते जळीं मिळाली । ज-
 ळाची उत्पत्ति वाढली । तेजापासूनी ॥ ६ ॥ तें जळ तेजें शोषिलें ।

१ कोणी एक मनुष्य स्थूल मूर्ति मनांत आणून मानसपूजा करित असतां मूर्तीच्या मस्तकीं मुकुट असल्यामुळें फुलांची माळ गळ्यांत जाईना, तेव्हां दुसरा कोणी ह्याणतो कीं मुकुट काढून माळ घाला. २ ब्रह्मांड=पंचभूतें. तेव्हां हीं पंचभूतें हें कारण व त्यांचेपासून पिंड हें कार्य बनलें आहे. ३ प्रथम “निमाली” होतें त्याचें “भिमाली” केलें आहे.

महत्तेजें आटोन गेलें । पुढें तेजचि उरलें । सावकाश ॥ ७ ॥ तेज
जालें वायोपासुनी । वायो झडपी तयालागुनी । तेज जाऊन दाटणी ।
वायोचीच जाली ॥ ८ ॥ वायो गगनापासूनी जाला । मागुतां तेथेंचि
विराला । ऐसा हा कल्पांत बोलिला । वेदांतशास्त्रीं ॥ ९ ॥ गुणमाया
मूळमाया । परब्रह्मीं पावती लया । तें परब्रह्म विवराया । विवेक पाहिजे
॥ १० ॥ सर्व उपाधीचा सेवट । तेथें नाहीं दृश्य खटपट । निर्गुण
ब्रह्म घनदाट । सकळां ठाई ॥ ११ ॥ उदंड कल्पांत जाला । तरी नाश
नाहीं तयाला । मायात्यागें शाश्वताला । बोळखावें ॥ १२ ॥ देव अंत-
रात्मा सगुण । सगुणें पाविजे निर्गुण । निर्गुणज्ञानें विज्ञान । होत असे
॥ १३ ॥ कल्पनेतीत जें निर्मळ । तेथें नाहीं मायामळ । मिथ्यत्वे दृश्य
सकळ । होत जातें ॥ १४ ॥ जें होतें आणी सर्वेचि जातें । तें तें
प्रत्ययास येतें । जेथें होणें जाणें नाहीं तें । विवेकें बोळखावें ॥ १५ ॥
येक ज्ञान येक अज्ञान । येक जाणावें विपरीत ज्ञान । हे त्रिपुटी होये
क्षीण । तेंचि विज्ञान ॥ १६ ॥ वेदांत सिद्धांत धादांत । याची पाहावी
प्रचित । निर्विकार सदोदित । जेथें तेथें ॥ १७ ॥ तें ज्ञानदृष्टीनें पा-
हावें । पाहोन अनन्य राहावें । मुख्य आत्मनिवेदन जाणावें । याचें नाव
॥ १८ ॥ दृश्यास दिसतें दृश्य । मनास भासतो भास । दृश्यभासातीत
अविनाश । परब्रह्म तें ॥ १९ ॥ पाहों जातां दुरीच्या दुरी । परब्रह्म
सबाहेअंतरीं । अंतचि नाहीं अनंत सरी । कोणास द्यावी ॥ २० ॥
चंचळ तें स्थिरावेना । निश्चळ तें कदापी चळेना । आभाळ येतें जातें
गगना । चळण नाहीं ॥ २१ ॥ जें विकारें वाढे मोडे । तेथें शाश्व-
तता कैची घडे । कल्पांत होतांच विघडे । सकळ कांहीं ॥ २२ ॥ जें
अंतरीच भ्रमलें । मायासंभ्रमें संभ्रमलें । तयास हें कैसें उकलें । आ-

१ प्रथम “ सगुणज्ञानें निर्गुण ” असें चरण होतें त्याचें “ निर्गुणज्ञानें
विज्ञान ” असें केलें आहे. २ प्रथम “ ज्ञान ” होतें त्याचें “ विज्ञान ” केलें.

वेहाट चक्र ॥ २३ ॥ भिडेने वेऱ्हार निवडेना । भिडेने सिद्धांत कळेना ।
 भिडेने देव आकळेना । अंतर्यामीं ॥ २४ ॥ वैद्याची प्रचित येईना ।
 आणि भीडहि उलंघेना । तरी मग रोगी वांचेना । ऐसें जाणावें ॥ २५ ॥
 जेणें राजा वोळखिला । तो राव ह्मणेना भलत्याला । जेणें देव वोळ-
 खिला । तो देवरूपी ॥ २६ ॥ जयास माईकाची भीड । तें काय
 बोलेल द्वाड । विचार पाहातां उघड । सकळ कांहीं ॥ २७ ॥ भीड
 मायेऐलीकडे । परब्रह्म तें पैलीकडे । पैलीकडे ऐलीकडे । सदोदित
 ॥ २८ ॥ लटिक्याची भीड धरणें । भ्रमें भलतेंचि करणें । ऐसीं न-
 व्हेती लक्षणें । विवेकाचीं ॥ २९ ॥ खोटें आवघेंचि सांडावें । खरें प्र-
 ल्ययें वोळखावें । मायात्यागें समजावें । परब्रह्म ॥ ३० ॥ ते मायेचें जें
 लक्षण । तेंचि पुढें निरूपण । सुचितपणें विवरण । केलें पाहिजे
 ॥ ३१ ॥ इति श्रीदासबोधे गुरुशिष्यसंवादे शाश्वतनिरूपणनाम समास
 नवम ॥ ९ ॥

॥ श्रीराम ॥

माया दिसे परी नासे । वस्तु न दिसे परी न नासे । माया सत्य
 वाटे परी मिथ्या असे । निरंतर ॥ १ ॥ करंटा पडोनी उताणा । करी
 नानापरी कल्पना । परी तें कांहींच घडेना । तैसी माया ॥ २ ॥ द्रव्य-
 दारेचें स्वप्नवैभव । नाना विळासें हावभाव । क्षणीक वाटे परी माव ।
 तैसी माया ॥ ३ ॥ गगनीं गंधर्वनगरें । दिसताती नानाप्रकारें । नाना
 रूपें नाना विकारें । तैसी माया ॥ ४ ॥ लक्ष्मी रायेविनोदाची । बो-
 छतां वाटे साची । मिथ्या प्रचित तेथीची । तैसी माया ॥ ५ ॥ दस-
 थ्याचें सुवर्णाचे लाटे । लोक ह्मणती परी ते कांटे । परी सर्वत्र राहाटे ।
 तैसी माया ॥ ६ ॥ मेल्याचा मोहोत्साव करणें । सतीचें वैभव वाढ-

१ अफाट. २ रायविनोदी, बहुरूपी. ३ बहुरूपाचें वैभव जसें वस्तुतः
 मिथ्या असतें तशी माया होय.

वर्णें । मसणीं जाउनी रुदन करणें । तैसी माया ॥ ७ ॥ राखेसी ह्य-
णती लक्ष्मी । दुसरी भारदोरी लक्ष्मी । तिसरी नाममात्र लक्ष्मी ।
तैसी माया ॥ ८ ॥ मुळीं बाळविधवा नारी । तिचें नांव जन्मसावित्री ।
कुबेर हिंडे घरोघरीं । तैसी माया ॥ ९ ॥ दशअवतारांतील कृष्णा ।
उपजे जीर्ण वस्त्राची तृष्णा । नदी नामें पीयूष्णा । तैसी माया ॥ १० ॥
बहुरूपांतील रामदेरावें । ग्रामस्तांपुढें दाखवी हावभाव । कां महाराज
ह्यणोनी लाधेंव । तैसी माया ॥ ११ ॥ देव्हारां असे अनपूर्णा । आणी
गृहीं अन्नचि मिळेना । नामें सरस्वती सिकेना । शुभावळुं ॥ १२ ॥
सुण्यासँ व्याघ्र नाम ठेविलें । पुत्रास इंद्रनामें पाचारिलें । कुरूप परी
आळविलें । सुंदरा ऐसें ॥ १३ ॥ मूर्ख नामें सकळकळा । राशभी नामें
कोकिळा । नातरी डोळसेचा डोळा । फुटका जैसा ॥ १४ ॥ मोतांगी-
चें नाम तुळसी । चर्मिकीचें नाम कासी । बोलती अतिशूद्रिणीसी ।
भागीरथी ऐसें ॥ १५ ॥ साउली आणी अंधकार । येक होतां तेथीचा
विचार । उगाचि दिसे भासमात्रें । तैसी माया ॥ १६ ॥ श्रवण बोटें
संधी करतळ । रविरश्में दिसती इंगळ । रम्य आरक्तकैलहोळ । तैसी
माया ॥ १७ ॥ भगवें वस्त्र देखतां मनाला । वाटे अन्नचि लागला ।
विवांचितां प्रत्ये आला । तैसी माया ॥ १८ ॥ जळीं चरणकरांगुळें ।
आखुड लांबें किरकोळें । विपरीत कांण दिसती जळें । तैसी माया
॥ १९ ॥ भोवंडीनें पृथ्वी कलथली । कौमीणीनें पिबळी जाली । सन्य-

१ गर्भं गलित न व्हावा ह्यणून स्त्रिया कमरेला भारलेली दोरी बांधतात ती.
२ दशावताराच्या नाटकांत कृष्णाचें सोंग घेणाराला फाटक्या तुटक्या वस्त्राची जशी
इच्छा असते. ३ पयोष्णी, अमृताची नदी. ४ रामाचें रूप धारण करणारा बहु-
रूपी; किंवा, (रामदेराव=शूर पुरुष) शूर पुरुषाचें सोंग आणणारा बहुरूपी.
५ महाराज ह्यणवून घेऊन अंगीं लघुत्व असणें. ६ नांव सरस्वती असून शिकत
नाहीं तर शुभा बळु (गोंवऱ्या थापते). ७ कुव्याला. ८ वाच्या. ९ मांगि-
णीचें. १० चांभारणीचें. ११ अंधारांतील सावली जशी भासमात्र असते.
१२ लाल गोळा, १३ वांकडी, १४ काविळीच्या योगानें,

पांसस्थां अनुभवली । तैसी माया ॥ २० ॥ कोणीयेक पदार्थविकार ।
उगाचि दिसे भासमात्र । अनन्याचा अन्य प्रकार । तैसी माया ॥ २१ ॥
इति श्रीदासबोधे गुरुशिष्यसंवादे मायानिरूपणनाम समाप्त दाहावा
॥ १० ॥

॥ आत्मदशक नाम पंचदश ॥ १५ ॥

॥ श्रीराम ॥

अस्तिमांशांचीं शरीरें । त्यांत राहिजे जीवेश्वरें । नाना विकारीं वि-
कारें । प्रविण होइजे^१ ॥ १ ॥ घनवट पोचट स्वभावें । विवरोन जा-
णिजे जीवें^२ । व्हावें न व्हावें आघवें । जीव जाणें ॥ २ ॥ येकां मागमार्गों
घेणें । येकां न मागतांच देणें । प्रचीतीनें सुलक्षणें । वोळखावीं ॥ ३ ॥
जीव जीवांत घालावा । आत्मा आत्म्यांत मिसळावा । राहराहों शोध
ध्यावा । परांतरांचौ ॥ ४ ॥ जानवें हेंवडकारें जालें । ढिलेपणें हेवड
आलें । नेमस्तपणें शोभलें । दृष्टीपुढें ॥ ५ ॥ तैसेंचि हें मनास मन ।
विवेकें जावें मिळोन । ढिलेपणें अनुमान । होत आहे ॥ ६ ॥ अनु-
मानें अनुमान वाढतो । भिडेनें कार्यभाग नासतो । याकारणें प्रत्यये
तो । आधीं पाहावा ॥ ७ ॥ दुसऱ्याचे जीवीचें कळेना । परांतर तें

१ ज्याला कावीळ होते त्याला पृथ्वी पिबळी दिसते. अशानें सन्निपात
ज्याला झाला आहे त्याला विचारलें, त्यालाही तोच अनुभव येतो. २ असावें एक
व दिसावें दुसरें. ३ जीवेश्वर मायाविशिष्ट असल्याकारणानें नाना विकार त्याच्या
ठिकाणीं असतात. ४ घनवट काय व पोंचट काय हें जीव जाणतोच आहे. ५ पा-
हिजे किंवा नको हें सर्व जीव जाणतो. ६ दुसऱ्यांच्या अंतःकरणांत शिरून त्यांचें
हृदय जाणावें. ७ गुंतलेलें. ८ गुंतागुंत, जानवें करतांना तंतु ढिला पडून जी
वळी पडते तिला हेवड झणतात.

जाणवेना । वश्य होती लोक नाना । कोण्याप्रकारें ॥ ८ ॥ आकंठ
सांडून परती । लोक वश्यकर्ण करिती । अपूर्णपणें हळु पडती । ठाई
ठाई ॥ ९ ॥ जगदीश आहे जगदांतरी । चेटकें करावी को-
णावरी । जो कोणी विवेकें विवरी । तोचि श्रेष्ठ ॥ १० ॥
श्रेष्ठ कार्ये करी श्रेष्ठ । कृत्रिम करी तो कनिष्ठ । कर्मानुसार
प्राणी नष्ट । अथवा भले ॥ ११ ॥ राजे जाती राजपंथें चोर
जाती चोरपंथें । वेडें ठके अल्पस्वार्थें । मूर्खपणें ॥ १२ ॥ मूर्खास
बाटे मी शाहाणा । परी तो वेडा दैन्यवाणा । नाना चातुर्याच्या खुणा ।
चतुर जाणे ॥ १३ ॥ जो जगदांतरे मिळाला । तो जगदांतराचि जाला ।
अरत्री परत्री तयाला । काये उणें ॥ १४ ॥ बुद्धि देणें भगवंताचें ।
बुद्धिवाण माणुस काचें । राज्य सांडून फुकाचें । भीक मागे ॥ १५ ॥
जें जें जेथें निर्माण जालें । तें तें तयास मानलें । अभिमान देऊन
गोविलें । ठाई ठाई ॥ १६ ॥ आवघेचि हणती आह्मी थोर । आव-
घेचि हणती आह्मी सुंदर । आवघेचि हणती आह्मी चतुर । भूमंडळीं
॥ १७ ॥ ऐसा विचार आणितां मना । कोणीच लाहान हणवीना ।
जाणते आणिती अनुमाना । सकळ काहीं ॥ १८ ॥ आपुळाल्या सा-
भिमानें । लोक चालिले अनुमानें । परंतु हें विवेकानें । पाहिलें पाहिजे
॥ १९ ॥ लटिक्याचा साभिमान घेणें । सत्य आवघेच सोडणें । मूर्ख-
पणाचीं लक्षणें । ते हे ऐसीं ॥ २० ॥ सत्याचा जो साभिमान । तो
जाणावा निराभिमान । न्याये अन्याये समान । कदापी नव्हे ॥ २१ ॥ न्याये
हणजे तो शाश्वत । अन्याये हणजे तो अशाश्वत । बाष्कळ आणि
नेमस्त । येक कैसा ॥ २२ ॥ येक उवड भाग्य भोगिती । येक तश्क-
र पळोन जाती । येकांची प्रगट म्हंती । येकांचो कानकोंडी ॥ २३ ॥

१ अकल. २ वशीकरण अपूर्ण झालें हणजे मग थंडावतात, नाद सोड-
तात. ३ बुद्धीचें राज्य. ४ अभिमान देऊन=अभिमानाच्या योगानें. ५ जाणते
जे आहेत ते हें सर्व जाणतात.

आचारविचारेंविण । जें जें करणें तो तो सीण । धूर्त आणि विचक्षण ।
 तेचि शोधावे ॥ २४ ॥ उदंड बाजारी मिळाले । परी ते धूर्तेंचि आ-
 ळिलें । धूर्तीपासीं कांहीं न चले । बाजान्यांचें ॥ २५ ॥ याकारणें
 मुख्य मुख्य । तयांसीं करावें सख्य । येणेंकारितां असख्य । बाजारी मि-
 ळती ॥ २६ ॥ धूर्तासि धूर्तचि आवडे । धूर्त धूर्तीच पवाडे । उगेचि
 हिंडती वेडे । कार्येविण ॥ २७ ॥ धूर्तासि धूर्तपण कळलें । तें मनास
 मन मिळालें । परी हें गुप्तरूपें केलें । पाहिजे सवें ॥ २८ ॥ समर्थांचें
 राखतां मन । तेथें येती उदंड जन । जन आणि सज्जन । आर्जव
 करिती ॥ २९ ॥ वोळखीनें वोळखी साधावी । बुद्धीनें बुद्धि बोधावी ।
 नीतिन्यायें वाट रोधावी । पाषांडाची ॥ ३० ॥ वेष धरावा बावळा ।
 अंतरीं असाव्या नाना कळा । सगट लोकांचा जिव्हाळा । मोडूं नये
 ॥ ३१ ॥ निस्पृह आणि नित्य नूतन । प्रत्ययाचें ब्रह्मज्ञान । प्रगट
 जाणता सज्जन । दुल्लभ जर्गी ॥ ३२ ॥ नाना जिनसपाठांतरे ।
 निवती सकळांचीं अंतरे । चंचळपणें तदनंतरे । सकळा ठाई ॥ ३३ ॥
 येके ठाई बैसोन राहिला । तरी मग व्यापचि बुडाला । सावधपणें
 ज्याला ल्याला । भेटि द्यावी ॥ ३४ ॥ भेटभेटों उरी राखणें । हे चातु-
 र्याचीं लक्षणें । मनुष्यमात्र उत्तम गुणें । समाधान पावे ॥ ३५ ॥ इति
 श्रीदासबोधे गुरुशिष्यसंवादे चातुर्यलक्षणनाम समास प्रथम ॥ १ ॥

॥ श्रीराम ॥

पृथ्वीमधें मानवी शरीरें । उदंड दाटलीं लाहानथोरें । पालटती
 मनोविकारें । क्षणक्षणा ॥ १ ॥ जितुक्या मूर्ती तितुक्या प्रकृती । सा-
 रिख्या नस्ती आदिअंतीं । नेमचि नाही पाहावें किती । काये झणोनी

१ निस्पृह असून नित्य नूतन ठिकाणीं हिंडणारा. २ जिन्नस, काव्यांतील
 उत्तम उत्तम वेंचे. ३ आणि मग एका ठिकाणीं बसून न राहतां सर्वत्र संचार
 करणावा. ४ वारंवार भेदूनही पुन्हा भेदण्याची इच्छा शिल्लक राखणें.

॥ २ ॥ कित्येक म्लेंच होऊन गेले । कित्येक फिरंगणांत आटले ।
 देशभाषानें रुंधिले । कितीयेक ॥ ३ ॥ मन्हाष्टदेश थोडा उरला । राज-
 कारणें लोक रुधिला । अवकाश नाही जेवायाला । उदंड कामें ॥ ४ ॥
 कित्येक युध्यप्रसंगीं गुंतले । तेणें गुणें उन्मत्त जाले । रात्रंदिवस करूं
 लागले । युध्यचर्चा ॥ ५ ॥ उदिम्यास व्यासंग लागला । अवकाश
 नाहीसा जाला । अवघा पोटधंदाच लागला । निरंतर ॥ ६ ॥ शडद-
 र्शनं नाना मते । पाषांडें वाढलीं बहुते । पृथ्वीमधें जेथतेथें । उपदे-
 सिती ॥ ७ ॥ स्मार्थी आणि वैष्णवीं । उरलीं सुरलीं नेलीं आघवीं ।
 ऐसी पाहातां गथागोवी । उदंड जाली ॥ ८ ॥ कित्येक कामनेचे भक्त ।
 ठाईं ठाईं जाले आसक्त । युक्त अथवा अयुक्त । पाहातो कोण ॥ ९ ॥
 या गल्बल्यामधें गल्बला । कोणी कोणी वाढविला । त्यास देखों सके-
 नासा जाला । वैदिक लोक ॥ १० ॥ त्याहिमधें हरिकीर्तन । तेथें
 घोढले कित्येक जन । प्रत्ययाचें ब्रह्मज्ञान । कोण पाहे ॥ ११ ॥ याका-
 रणें ज्ञान दुल्लभ । पुण्यें घडे अलभ्य लाभ । विचारवंतां सुल्लभ । सकळ
 कांहीं ॥ १२ ॥ विचार कळला सांगतां नये । उदंड येती अंतराये ।
 उपाये योजितां अपाये । आडवे येती ॥ १३ ॥ त्याहिमधें जो तिर्क्षण ।
 रिकामा जाऊं नेदी क्षण । धूर्त तार्किक विचक्षण । सकळां माने
 ॥ १४ ॥ नाना जिनस उदंड पाठ । वदों लागला घडघडाट । अंन्हा-
 टाचि केली वाट । सामर्थ्यबळें ॥ १५ ॥ प्रबोधशक्तीचीं अनंत द्वारें ।
 जाणें सकळांचीं अंतरें । निरूपणें तदनंतरें । चटक लागे ॥ १६ ॥
 मते मातांतरें सगट । प्रत्यये बोलोन करी संपाट । दंडक सांडून नीट ।
 वेधी जना ॥ १७ ॥ नेमकें भेदकें वचनें । अखंड पाहे प्रसंगमानें । उदास

१ कित्येकांचा देशभाषेनें रोध झाला आहे, म्हणजे स्वभाषा विसरून पर-
 भाषाप्रवीण झाले आहेत. २ कांहीं अनुभव आला तर तो सांगतां येत नाही.
 ३ विघ्न. ४ तीक्ष्ण. ५ मोठी, विस्तीर्ण. ६ अनुभवांचें भाषण करून मते मतीतरे
 नाहीशी करितो.

वृत्तीच्या गुमानें । उठोन जातो ॥ १८ ॥ प्रत्यये बोलोन उठोन गेला ।
 चटक लागली लोकांला । नाना मार्ग सांडून त्याला । शरण येती
 ॥ १९ ॥ परी तो कोठें आडलेना । कोणे स्थळीं सांपडेना । वेष पा-
 हातां हीन दीना । सारिखा दिसे ॥ २० ॥ उदंड करी गुतरूपें ।
 भिकाऱ्यासारिखा स्वरूपें । तेथें येशकीर्तिप्रतापें । सीमा सांडिली
 ॥ २१ ॥ ठाईं ठाईं भजन लावी । आपण तेथून चुकावी । मत्सरम-
 तांची गोवी । लागोंच नेदी ॥ २२ ॥ खंनळांमधें जाऊन राहे । तेथें
 कोणांचि न पाहे । सर्वत्रांची चिंता वाहे । सर्वकाळ ॥ २३ ॥ अवघड
 स्थळीं कठीण लोक । तेथें राहाणें नेमक । सृष्टीमधें सकळ लोक । धुंडीत
 येती ॥ २४ ॥ तेथें^१ कोणाचें चालेना । अनुमात्र अनुमानेना । कंष्ट
 घालून राजकारणा । लोक लावी ॥ २५ ॥ लोकीं लोक वाढविले ।
 तेणें अमर्याद जाले । भूमंडळीं सत्ता चाले । गुतरूपें ॥ २६ ॥ ठाईं
 ठाईं उदंड तांबे । मनुष्यमात्र तितुके झांबे । चड्ढुकडे उदंड लांबे ।
 परमार्थबुद्धी ॥ २७ ॥ उपासनेचा गजर । स्थळोस्थळीं थोर थोर ।
 प्रत्ययानें प्राणीमात्र । सोडविले ॥ २८ ॥ ऐसे कैवांड उदंड जाणे ।
 तेणें लोक होती शाहाणे । जेथें तेथें प्रत्यये वाणे । प्राणिमात्रांसी
 ॥ २९ ॥ ऐसी कीर्ति करून जावें । तरीच संसारास यावें । दास
 क्षणे हें स्वभावें । संकेतें बोलिलें ॥ ३० ॥ इति श्रीदासबोधे गुरुशि-
 ष्यसंवादे निस्पृहव्यापलक्षणनाम समास दुसरा ॥ २ ॥

॥ श्रीराम ॥

मुळापासून सैराचैरा । अवघा पंचीकर्ण पसारा । खांत साक्षत्वाचा
 वीरा । तोहि तत्वरूप ॥ १ ॥ दुरस्ता दाटल्या फौजा । उंच सिंहास-

१ खनाळ=कडेकपाट, दुर्गम स्थल. २ त्याच्यापुढें. ३ एकोपा करून.
 ४ ताबा=समुदाय. ५ प्रकार. ६ मूळमायेपासून. ७ जाणविका तंतु. ८ तोहि
 पंचभूतांतलाच हाणजे कूटस्थ आहे.

नीं राजा । याचा विचार समजा । अंतर्यामीं ॥ २ ॥ देहमात्र अस्ति-
मांशाचें । तैसेंचि जाणावें नृपतीचें । मुळापासून सृष्टीचें । तत्त्वरूप ॥ ३ ॥
रायाचे सत्तेनें चालतें । परंतु अवधी पंचभूते । मुळीं आधिक जाणीवे-
चें तें । अधिष्ठान आहे ॥ ४ ॥ विवेके^१ बहुत पसावले । ह्यणौन अव-
तारी बोलिले^२ । मनु चक्रवती जाले । येणेचि न्याये ॥ ५ ॥ जेथें उद-
ड जाणीव । तेचि तितुके संदेव । थोडे जाणीवेनें नंदेव । होती लोक
॥ ६ ॥ व्याप आटोप करिती । धके चंपटे सोसिती । तेणें प्राणी संदे-
व होती । देखतदेखतां ॥ ७ ॥ ऐसें हें आतां वर्ततें । मूर्ख लोकांस
कळेना तें । विवेकी मनुष्य समजतें । सकळ काहीं ॥ ८ ॥ थोर लाहा-
न बुद्धीपासीं । सगट कळेना लोकांसी । आधीं उपजलें तयासी । थोर
ह्यणती ॥ ९ ॥ वयें धाकुटा नृपती । वृद्ध तयास नमस्कार करिती ।
विचित्र विवेकाची गती । कळली पाहिजे ॥ १० ॥ सामान्य लोकांचें
ज्ञान । तो अवघाच अनुमान । दीक्षादंडकाचें लक्षण । येणेचि पाडें
॥ ११ ॥ नव्हे कोणास ह्यणावें । सामान्यास काये ठीवें । कोणकोणास
ह्यणावें । किती ह्यणूनी ॥ १२ ॥ धाकुटा भाग्यास चढला । तरी
तुळ्य करिती तयाला । याकारणें सलगीच्या लोकांला । दुरी धरावें
॥ १३ ॥ नेमस्त कळेना वचन । नेमस्त नये राजकारण । उगेचि ध-

१ दुसरी ओवी पहिलीचा दृष्टान्त आहे. दुतर्फा फौज असून मध्यभागी
जसा राजा असावा, तद्वत् पंचीकरणाचा हा जो जगद्रूपी फौजेसारखा पसारा आहे
त्यांत साक्षी हा राजासारखा आहे. २ ज्याप्रमाणे फौज आणि राजा हां उभयतां
अस्थिमांसाचीं असतात, त्याप्रमाणेच जगत् आणि साक्षी हां उभयतां तत्त्वरूप
होत. ३ राज्याच्या सत्तेनें फौज चालते किंवा साक्षी हा सर्व जगाला वर्तवितो
तरी पण ते सर्व पंचभूतात्मकच आहेत. मग राजा आणि प्रजा किंवा साक्षी आणि
जगत् यांत फरक कोठें उरला? फरक हाच की ज्यांत जास्त जाणीव तो राजा
किंवा साक्षी असतो. ४ ज्ञान, जाणीव. ५ ज्ञान किंवा जाणीव ही अधिक असते
ह्यणून त्यांना अवतारी ह्यणतात. ६ निदेंव, करंटे. ७ रूढीचें. ८ सामान्य लोक
बुद्धालाच वडिल ह्यणतात, तेव्हां हें बरोबर नाही असें कोणकोणाला सांगावें? सा-
मान्य लोकांना काय समजणार आहे?

रिती थोरपण । मूर्खपणें ॥ १४ ॥ नेमस्त कांहींच कळेना । नेमस्त कोणी-
च मार्गाना । आधीं उपजलें त्या थोरपणा । कोण पुसे ॥ १५ ॥ वडि-
लां वडिलपण नाही । धाकुट्यां धाकुटपण नाही । ऐसें बोलती त्यांस
नाहीं । शाहाणपण ॥ १६ ॥ गुणोविण वडिलपण । हें तों आवघेंच
अप्रमाण । त्याची प्रचित प्रमाण । थोरपणीं ॥ १७ ॥ तथापि वडिलांस
मानावें । वडिलें वडिलपण जाणावें । नेणतां पुढें कष्टावें । थोरपणीं
॥ १८ ॥ तस्मात् वडिल अंतरात्मा । जेथें चेतलें तेथें महिमा । हें तों
प्रगटाचि आहे आत्मा । शब्द नाही ॥ १९ ॥ याकारणें कोणीयेकें ।
शाहाणपण सिकावें विवेकें । विवेक न सिकतां तुकें । तुटोन जाती
॥ २० ॥ तुक तुटलें ह्यणिजे गेलें । जन्मा येऊन काये केलें । बळेंचि
सांदीस घातलें । आपणासी ॥ २१ ॥ सगट बायेका सिव्या देती । सांदीस
पडिला ऐसें ह्यणती । मूर्खपणाची प्राप्ती । ठाकून आली ॥ २२ ॥ ऐसें कोणी-
येकें न करावें । सर्व सार्थकाचि करावें । कळेना तरी विवरावें । ग्रन्थांतरीं
॥ २३ ॥ शाहाण्यास कोणीतरी बाह्णती । मूर्खास लोक दवडून देती ।
जीवास आवडे संपत्ति । तरी शाहाणे व्हावें ॥ २४ ॥ आहो या शा-
हाणपणाकारणें । बहुतांचें कष्ट करणें । परंतु शाहाणपण सिकणें । हें
उत्तमोत्तम ॥ २५ ॥ जो बहुतांस मानला । तो जाणावा शाहाणा
जाला । जनीं शाहाण्या मनुष्याला । काये उणें ॥ २६ ॥ आपलें हित
न करी लोकिकीं । तो जाणावा आत्मघातकी । या मूर्खायेवढा पातकी ।
आणिक नाही ॥ २७ ॥ आपण संसारीं कष्टनो । लोकांकरवीं रागेजोन घेतो ।
जनामधें शाहाणा तो । ऐसें न करी ॥ २८ ॥ साधकां सिकविलें स्वभावं ।
मानेल तरी सुखें ध्यावें । मानेना तरी सांडावें । येकिकडे ॥ २९ ॥ तुम्ही

१ वयानें धाकटा पण ज्ञानवान्, वयानें वृद्ध अशा मनुष्यास ज्ञानाच्या गोष्टी
सांगूं लागला तर वृद्ध मनुष्य लागलीच ह्यणतो कीं “ आतां वडिलांना वडिलपण
व धाकट्यांना धाकटेपण उरलें नाही ” पण असें ह्यणणारे मूर्ख समजावे. २ प्रगट
झाला, प्रकाशित झाला. ३ वजन, मर्यादा. ४ बोलावतात.

श्रोत्रे परम दक्ष । अलक्षास लावितां लक्ष । हें तां सामान्य प्रत्यक्ष ।
जाणतसा ॥ ३० ॥ इति श्रीदासबोधे गुरुशिष्यसंवादे श्रेष्ठअंतरात्म-
निरूपणनाम समास तृतीय ॥ ३ ॥

॥ श्रीराम ॥

पृथ्वीपासून जालीं झाडें । झाडापासून होती लांकडें । लांकडें भ-
स्मोन पुढें पृथ्वीच होये ॥ १ ॥ पृथ्वीपासून वेल होती । नाना जिनस
फापावती । वाळोन कुजोन मागुती । पृथ्वीच होये ॥ २ ॥ नाना
धान्यांचीं नाना अन्नं । मनुष्यें कारिती भोजनें । नाना विष्टा नाना वम-
नें । पृथ्वीच होये ॥ ३ ॥ नाना पक्षादिकां भक्षिलें । तरी पुढें तैसेंचि
जालें । वाळोन भस्म होऊन गेलें । पुन्हा पृथ्वी ॥ ४ ॥ मनुष्यें मर-
तांच ऐका । क्रिमि' भस्म कां मृत्तिका । ऐशा काया पडती अनेका ।
पुढें पृथ्वी ॥ ५ ॥ नाना तृणें पदार्थ कुजती । पुढें त्याची होये माती ।
नाना किडे मरोन जाती । पुढें पृथ्वी ॥ ६ ॥ पदार्थ दाटले
अपार । किती सांगावा विस्तार । पृथ्वीवांचून थार । को-
णास आहे ॥ ७ ॥ झाड पाले आणि तृण । पशु भक्षितां
होतें सेण । खात मूत भस्म मिळोन । पुन्हा पृथ्वी ॥ ८ ॥
उत्पत्तिस्थितिसंहारतें । तें तें पृथ्वीस मिळोन जातें । जितुकें होतें
आणि जातें । पुन्हा पृथ्वी । ॥ ९ ॥ नाना बीजांचिया रासी । विरढोर्न
लागती गगनासी । पुढें सेवटीं पृथ्वीसी । मिळोन जाती ॥ १० ॥
लोक नाना धातु पुरिती । बहुतां दिवसां होये माती । सूवर्णपाषाणाचीं
गती । तैसीच आहे ॥ ११ ॥ मातीचें होतें सुवर्ण । आणी मृत्तिकेचे
होती पाषाण । माहा अग्निसंगें भस्मोन । पृथ्वीच होये ॥ १२ ॥ सुव-
र्णाचें जर होतें । जर सेवटीं कुजोन जातें । रस होऊन वितुळतें ।
पुन्हा पृथ्वी ॥ १३ ॥ पृथ्वीपासून धातु निपजती । अग्निसंगें रस होती ।

१ कृमी. २ विरुढणें=अंकुर येणें, उंच वाढणें. ३ प्रथम " भस्म " होतें
त्याचें " रस " केलें आहे.

तया रसाची होये जगती । कठीणरूपें ॥ १४ ॥ नाना जळासीं गंधी
सुटे । तेथें पृथ्वीचें रूप प्रगटे । दिवसेंदिवस जळ आटे । पुढें पृथ्वी
॥ १५ ॥ पत्रें पुष्पें फळें येती । नाना जीव खाऊन जाती । ते जीव ।
मंरतां जगती । नेमस्त होये ॥ १६ ॥ जितुका कांहीं जाला आकार ।
तितुक्यास पृथ्वीचा आधार । होती जाती प्राणीमात्र । सेवट पृथ्वी
॥ १७ ॥ हें किती ह्यणौन सांगावें । विवेकें आवघेंचि जाणावें । खांज-
णीभांजणीचें समजावें । मूळ तैसें ॥ १८ ॥ आप आळोन पृथ्वी
जाली । पुन्हां आपींच विराली । अग्नियोगें भस्म जाली । ह्यणोनियां
॥ १९ ॥ आप जालें तेजापासूनी । पुढें तेजें घेतलें सोखुंनी । तें तेज
जालें वायोचेनी । पुढें वायो झडपी ॥ २० ॥ वायो गगनीं निर्माण
जाला । पुढें गगनींच विराला । ऐसें खांजणीभांजणीला । बरें पाहा
॥ २१ ॥ जें जें जेथें निर्माण होतें । तें तें तेथें लया जातें । येणें
रिती पंचभूतें । नाश पावती ॥ २२ ॥ भूत ह्यणिजे निर्माण जालें ।
पुन्हां मागुतें निमालें । पुढें शाश्वत उरलें । परब्रह्म तें ॥ २३ ॥ तें
परब्रह्म जो कळेना । तों जन्ममृत्यु चुकेना । चत्वार खाणी जीव नाना ।
होणें घडे ॥ २४ ॥ जडाचें मूळ तें चंचळ । चंचळाचें मूळ तें निश्चळ ।
निश्चळासी नाहीं मूळ । बरें पाहा ॥ २५ ॥ पूर्वपक्ष ह्यणिजे जालें ।
सिद्धांत ह्यणिजे निमाले । पक्षातीत जें संचळें । परब्रह्म तें ॥ २६ ॥
हें प्रचितीनें जाणावें । विचारें खुणेसी वाणावें । विचारेंविण सिणावें ।
तेचि मूर्खपण ॥ २७ ॥ ज्ञानी भिडेनें दडपला । निश्चळ परब्रह्म कैचें
ल्याला । उगाच करितो गत्वला । मायेमधें ॥ २८ ॥ माया निशेष
नासली । पुढें स्थिति कैसी उरली । विचक्षणें विवारली । पाहिजे स्वयें
॥ २९ ॥ निशेष मायेचें निर्शन । होतां आत्मनिवेदन । वाच्यांश
नाही विज्ञान । कैसें जाणावें ॥ ३० ॥ लोकांचे बोलीं जो लागला ।

१ बेरीजवजाबाकी, उभारणीसंब्धारणी. २ शोषून. ३ जगत् झालें आहे,
तें सत्य आहे हा पूर्वपक्ष, तें नाहीसें झालें, तें मिथ्या आहे हा सिद्धान्त.

तो अनुमानेच बुडाला । याकारणें प्रत्ययाला । पाहिलेंच पाहावें ॥३१॥
इति श्रीदासबोधे गुरुशिष्यसंवादे शाश्वतब्रह्मनिरूपणनाम समास चतुर्थ
॥ ४ ॥

॥ श्रीराम ॥

दोघां ऐसीं तीनं चालती । अर्गुणी अष्टधा प्रकृती । अधोर्ध सांडून
वैर्तती । इंद्रफणी ऐसीं ॥ १ ॥ षणतोडें भक्षितो पणजा । मूळ बापास
मारी वोजा । चुकान्या गेला राजा । चौघां जंणांचा ॥ २ ॥ देव' दे-
वौळयामधें लपाला । देऊळ पूजितां पावे त्याला । सृष्टिमधें ज्याला
त्याला । ऐसेंचि आहे ॥ ३ ॥ दोनी नांमैं येकास पडिलीं । लोकीं ने-

१ प्रकृति+पुरुष. २ त्रिगुण. ३ प्रकृतिपुरुष ह्यणजे मूळमाया, तिच्या अ-
नुसरणानें त्रिगुण चालतात. मूळमायेपासून झालेली गुणमाया ही मूळमायेच्या
अनुसंधानानें चालते. ४ मूळ प्रतीत 'णी' वर अनुस्वार नाही; त्यामुळें गुणरहित
जी माया तीच अष्टधा प्रकृति असा अर्थ होतो. परंतु 'णी' वर अनुस्वार क-
ल्पिला तर निर्गुणाच्या टिकारणां माया उत्पन्न झाली असा अर्थ होतो. ५ अधोर्ध्व;
खाली, वर. ६ खालीं ह्यणतां येत नाही व वर ह्यणतां येत नाही, तर अंतरिक्षांत
अष्टधा प्रकृतीचा वास आहे. ७ इंद्रधनुष्याप्रमाणें. ८ आकाश-वायु-तेज-आप-
पृथ्वी अशी वंशावळ आहे. तेव्हां पृथ्वीचा पणजा वायु होतो. पणजा जो वायु
तो पतबंध जी पृथ्वी तिचें भक्षण करितो, ह्यणजे पृथ्वी वायूंत लीन होते, असा
या चरणाचा अर्थ कोणी कोणी करितात; परंतु श्रीकल्याणमहाराजांच्या मठांतील एका
जुन्या बाडांत पुढील मजकूर आहे:—“ वनस्पती आदिकरून पदार्थ हे पणतु,
पृथ्वी बाप, उदक आज्ञा व पणजा अग्नि.” यावरून वनस्पती आदिकरून पदार्थांचें
भक्षण अग्नि करितो असा अर्थ होतो. ९ वोजा=चातुर्यानिं. वर दिलेल्या वंशाव-
ळींतील कोणतेंही मूळ आपल्या बापास सिताफीनें मारितें; जसें पृथ्वी उदकाला
शोषून घेते, उदक तेजाला विझवितें. (?) १० पृथ्वी, आप, तेज, वायु या चौघांचा
राजा जो आकाश ह्यणजे अंतरात्मा तो चुकून गेला आहे, आढळत नाही.
११ अंतरात्मा. १२ देहामध्यें. १३ प्रकृति व पुरुष हीं दोन नांवे कल्पिलेलीं आ-
हेत, परंतु वस्तुतः दोन्ही नांवे एका मायेचींच आहेत.

मस्त कल्पिली । विवेकें प्रलयें पाहिलीं । तों येकचि नाम ॥ ४ ॥
 नाहीं पुरुष ना वनिता । लोकीं कल्पिलें तत्वता । त्याचा बरा शोध
 घेतां । कांहींच नाहीं ॥ ५ ॥ स्त्री नदी पुरुष खळाळ । ऐसें बोलती
 सकळ । विचार पाहातां निवळ । देह नाहीं ॥ ६ ॥ आपण आपणास
 कळेंना । पाहों जातां आकळेंना । काशास कांहींच मिळेंना । उदंडपणें
 ॥ ७ ॥ येकलाचि उदंड जाला । उदंडचि येकला पडिला । आपणासि
 आपला गल्वला । सोसवेना ॥ ८ ॥ येक असोन फुटी पडिली । फुटी
 असोन स्थिति येकेली । विचित्र कळा पैसावली । प्राणिमात्रीं ॥ ९ ॥
 वल्लीमधें जळ संचरे । कोरडेपणें हें वावरे । वोलेंवांचून न थिरे । कांहीं
 केल्यां ॥ १० ॥ झाडांमधें केलीं आळीं । झाडें धांवती निराळीं । कि-
 त्येक झाडें अंतराळीं । उडोन जाती ॥ ११ ॥ भूमीपासून वेगळीं
 जालीं । परी ते नाहीत वाळलीं । निराळींच बळावलीं । जेथतेथें
 ॥ १२ ॥ देवाकारितां चालती झाडें । देव नस्तां होतीं लांकडें । नी-
 टचि आहे कुंवाडें । सर्वथा नव्हे ॥ १३ ॥ झाडांपासून झाडें होती ।
 तेहि अंतरीक्ष जाती । मुळानें भेदिली जगती । कदापी नाहीं ॥ १४ ॥

१ प्रकृति ह्यणजे कोणी स्त्री व पुरुष ह्यणजे कोणी पुद्गिगी देह असा मुळींच भेष नाही. २ ही केवळ लोकानां कल्पना केलेली आहे. ३ नदीला स्त्रीनाम दिलें आहे व खळाळाला पुरुषनाम दिलें आहे, ह्यणून नदी व खळाळ यांच्या ठिकाणीं कांहीं स्त्रीपुरुषांचा देह आहे असें मुळींच नाही; उभयतां मिळून केवळ पाणीच आहे. ४ आर्थां उपाधी त्यानेंच (ब्रह्मानें) केली व तिचा त्याला कंटाळा आला, असा अर्थ; किंवा आपण वास्तविक ब्रह्मस्वरूप असूनही घोंटाळ्यांत पडलों आहोंत आणि तेणेंकरून आपणास उपाधी सहन करवत नाही, असा अर्थ. ५ चैतन्य एक असून भिन्न दिसत आहे; तें भिन्न जरी दिसत आहे तरी एकच आहे. ६ वल्लीमध्यें जळ असतें तें दिसत नाही ह्यणून कोरडेपणें झटलें आहे. ७ खरीं झाडें जशीं आळ्यामध्येंच राहतात तशीं देहरूपी झाडें राहत नाहीत. पक्ष्यादिकांचीं देहरूपी झाडें आकाशांत उडतात. ८ अंतरात्म्याच्या योगानें. ९ ही गोष्ट सरळ आहे यांत कोडें कांहींच नाही. १० हां जीं देहरूपी झाडें आहेत त्यांच्या मुळ्या जमिनींत मुळींच जात नाहीत.

झाडांस झाडें खातपाणी । घालून पाळिलीं प्रतिदिनीं । बोलकीं झाडें
 शब्दमथनीं । विचार घेती' ॥ १५ ॥ होणार तितुकें आधींच जालें ।
 मग कल्पकल्पून बोलिलें^२ । जाणतयासी समजलें । सकळ कांहीं
 ॥ १६ ॥ समजलें तरी उमजेना । उमजलें तरी समजेना । प्रत्ययैविण
 अनुमानेना । सकळ कांहीं ॥ १७ ॥ सर्वत्रांचा वडिल कोण । हेचि
 पाहावी वोळखण । भेटे आपणास आपण । जगदांतरे ॥ १८ ॥ अंत-
 रनिष्ठांची उंच कोटी । बाहेरीमुद्द्याची संगती खोटी । मूर्ख काये सम-
 जेल गोष्टी । शाहाणे जाणती ॥ १९ ॥ अंतरे राखतां राजी । भल-
 त्यास भलताच नैवाजी । अंतरे न राखतां भौजी । मिळणार नाही
 ॥ २० ॥ ऐसें वर्तते प्रत्यक्ष । अलक्षीं लावावें लक्ष । दक्षास भेटतां
 दक्ष । समाधान होतें ॥ २१ ॥ मनास मिळतां मन । पाहोन येती
 निरंजर्न । चंचळचक्र उलंघून । पैलाड जाती ॥ २२ ॥ येकदा जाऊन
 पाहोन आले । मग तें सन्निधे देखिलें । चर्मचक्षीं लक्षिलें । न वचे
 कदा ॥ २३ ॥ नाना शरीरीं चंचळ । अखंड करी चळवळ । परब्रह्म
 तें निश्चळ । सर्वांठाई ॥ २४ ॥ चंचळ धावे येकीकडे । वोस पडे दुस-
 रेकडे । चंचळ 'पुरे सर्वांकडे । हें तों घडेना ॥ २५ ॥ चंचळ चंच-
 ळास पुरेना । आवघें चंचळ विवरेना । निश्चळ अपार अमुमाना । कैसें
 येतें ॥ २६ ॥ गगनीं चालिली हवावी । कैसी पावेल पार पदवी ।
 जातां मर्धेचि विज्ञावी । हा स्वभावचि तिचा ॥ २७ ॥ मनोधर्म येक-

१ हीं झाडें बोलकीं असून शब्दांचें मंधन करून परस्परांस आपआपला
 भाव व्यक्त करितात. २ जगत् हें आधींच झालेलें आहे; नंतरं सांगणारांनीं आप-
 आपल्यापरी कल्पना करून त्याची उत्पत्ति सांगितली. ३ व. १५, ३१ पहां. ४ जे
 षहिर्मुख असतात ते; ज्यांचीं इंद्रियें अंतर्मुख झालीं नाहींत ते; जे अंतरात्म्याचा
 कर्धींच विचार करीत नाहींत ते. ५ नांवाजतो. ६ भाजीसारखा अल्प पदार्थ
 देखील. ७ मीतूण नाहींसें झालें झणजे, अंतरात्मा एकच आहे हें समजलें झणजे
 गुरुशिष्याचा ऐक्यभाव झाला झणजे. ८ परब्रह्म. ९ हृदयांत किंवा सर्वत्र.
 १० जीव किंवा माया. ११ पुरें पडतें. १२ बाण.

देसी । कैसा आकळिल वस्तुसी । निर्गुण सांडून अपेसी । सर्व ब्रह्म
 ह्मणे ॥ २८ ॥ नाहीं सारासार विचार । तेथें अवघा अंधकार । खरें
 सांडून खोटे पोर । नेणतें घेतें ॥ २९ ॥ ब्रह्मांडाचें माहाकारण ।
 तेथून हें पंचीकर्ण । माहावाक्याचें विवर्ण । वेगळें असे ॥ ३० ॥
 महत्त्व महद्भूत । तोचि जाणावा भगवंत । उपासना हे समाप्त ।
 येथून जॉली ॥ ३१ ॥ कर्म उपासना आणि ज्ञान । त्रिकांड वेद हें
 प्रमाण । ज्ञानाचें होतें विज्ञान । परब्रह्मीं ॥ ३२ ॥ इति श्रीदासबोधे
 गुरुशिष्यसंवादे चंचळलक्षणनिरूपणनाम समास पंचम ॥ ५ ॥

॥ श्रीराम ॥

पीतांपासून कृष्ण जालें । भूमंडळीं विस्तारलें । तेणेंविण उमजलें ।
 हें तों घडेना ॥ १ ॥ आहे तरी स्वल्प लक्षण । सर्वत्रांची सांठवण ।
 अद्रम आणी उत्तम गुण । तेथेंचि असती ॥ २ ॥ महीसुतं सरसाविला ।
 सरसाऊन द्विधा केला । उभयेता मिळोन चालिला । कार्यभाग ॥ ३ ॥
 स्वेतास्वेतांस गांठी पडतां । मधें कृष्ण मिश्रित होतां । इहलोकसार्थकता ।
 होत आहे ॥ ४ ॥ विवरतां याचा विचार । मूर्ख तोचि होये चतुर ।
 सद्यप्राचित साक्षात्कार । परलोकींचा ॥ ५ ॥ सकळांस जें मीन्य । तेंचि
 होतसे सामान्य । सामान्यास अनन्य । होइजेत नाहीं ॥ ६ ॥ उत्तम

१ अपयशी. २ मूळमाया. ३ महत्त्व ह्मणजेच महद्भूत. तोच भगवंत.
 'एको विष्णुर्महद्भूतम्'. ४ उपासनेच्या ठिकाणीं द्वैताची अपेक्षा असते व महत्त्-
 त्वापलीकडे द्वैत उरत नाही, ह्मणून उपासना ही महत्त्वापाशीं समाप्त होते, पुढें
 जात नाहीं. ५ दिवा. ६ काजळी. ७ काजळी नसती तर पोथ्या नसत्या; वेदपुं-
 राणादि ग्रन्थ नसते तर ज्ञान झालें नसतें; तेव्हां सर्वत्र ज्ञानप्रसार होण्यास ही का-
 जळीच कारण आहे. ८ कृष्णावांचून. ९ वोरू. १० श्वेताश्वेत=श्वेत+अश्वेत=का-
 गद+काळा बोरू. ११ लोक साराला असार समजतात व असाराला सार समजून
 असार मान्य करितात.

मध्यम कनिष्ठ रेखा । अट्टीची गुत रेखा । चत्वार अनुभव सारिखा ।
 होत नाही ॥ ७ ॥ चौदा पीड्याचे पॅवाडे । सांगती ते शाहाणे कीं
 वेडे । ऐक्याने घडे किं न घडे । ऐसें पाहावें ॥ ८ ॥ रेखा तितुकी
 पुसोन जाते । प्रत्यक्ष प्रत्यया येते । डोळेझांकणी करावी ते । कायेनि-
 मित्य ॥ ९ ॥ बहुतांचे बोलीं लागले । ते प्राणी अनुमानीं बुडाले ।
 मुख्य निश्चये चुकले । प्रत्ययाचा ॥ १० ॥ उदंडाचें उदंड ऐकावें ।
 परी तें प्रत्यये पाहावें । खरेंखोटें निवडावें । अंतर्यामीं ॥ ११ ॥ को-
 णासी नव्हे ह्मणों नये । समजावे अपाये उपाये । प्रत्यये ध्यावा बहुत
 काये । बोलोनियां ॥ १२ ॥ माणुस हेंकाड आणी कच्चें । मान्य करावें
 त्याचें । येणेंप्रकारें बहुतांचें । अंतर राखावें ॥ १३ ॥ अंतरीं पीळ पेच
 धळसा । तोचि वाढवी बहुवसा । तरी मग शाहाणा कैसा । निवर्ज
 नेणे ॥ १४ ॥ वेडे करावें शाहाणे । तरीच जिणें श्लाघ्यवाणें । उगेंच
 धादांग वाढवणें । हें मूर्खपण ॥ १५ ॥ मिळोन जाऊन मेळवावे । पडी
 घेऊन उलधावे । कांहींच कळों नेदावें । विवेकवळें ॥ १६ ॥ दुसऱ्याचे चा-
 लणीं चालावें । दुसऱ्याचें बोलणीं बोलावें । दुसऱ्याचे मनोगतें जावें । मि-
 ळोनियां ॥ १७ ॥ जो दुसऱ्याच्या हितावरी । तो विपट काहिंच न करी ।
 मानत मानत विवरी । अंतर त्याचें ॥ १८ ॥ आधीं अंतर हातीं ध्यावें । मग
 हळुहळु उकलावें । नाना उपायें न्यावें । परलोकासी ॥ १९ ॥ हेंकाडास हेंकाड
 मिळाला । तेथें गल्बलाचि जाला । कळ्हो उठतां च्यातुर्याला । ठाव कैचा

१ ललाटेरेखा. २ चौधांचें नशीब कांहीं एकसारखें मसतें; कोणाची लला-
 टेरेखा उत्तम, कोणाची मध्यम व कोणाची कनिष्ठ असते. ३ पिड्यांचे. ४ कीर्ति.
 ५ पूर्वजांची नुसती कीर्ति बर्णन करितात ते वेडेच ह्मणावयाचे. हल्लीं आपल्या
 हांमून कांहीं होत आहे कां नाही याचा श्रोल्यानें विचार करावा. ६ सर्व रेखा पु-
 सतां येतात ही जर गोष्ट खरी आहे तर ललाटेरेखा पुसतां येणार नाही असें,
 ओळे मिटून कां खरें मानावें. ७ आपल्या मनांतला पीळ जर वाढविला तर मग
 तो कसला शाहाणा, स्याला लोकांचें समाधान करितां येणार नाही. ८ बितुष्ट,
 भाईट.

॥ २० ॥ उगीच करिती बडबड । परी करून दाखवणें हें अवघड ।
 परस्थळं साधणें जड । कठिण आहे ॥ २१ ॥ धकेचपेटे सोसावे ।
 नीच शब्द साहात जावे । प्रस्तावोन परावे । आपले होती ॥ २२ ॥
 प्रसंग जाणोनि बोलावें । जाणपण कांहींच न ध्यावें । लीनता धरून
 जावें । जेथतेथें ॥ २३ ॥ कुग्रामें अथवा नगरें । पाहावीं घरांचीं घरें ।
 भिक्षामिसें लाहानथोरें । परीक्षून सोडावीं ॥ २४ ॥ बडुंतीं कांहींतरी
 सांपडे । विचक्षण लोकीं मित्री घडे । उगेंच बैसतां कांहींच न घडे ।
 फिणें विवरणें ॥ २५ ॥ सावधपणें सर्व जाणावें । वर्तमान आधींच ध्यावें ।
 जाऊं ये^१ तिकडे जावें । विवेकें सहित ॥ २६ ॥ नाना जिनसपाठांतरें ।
 निवती सकळांचीं अंतरें । लेहोन देतां परोपकारें । सीमा सांडावी
 ॥ २७ ॥ जैसैं जयास पाहिजे । तैसैं तयास दीजे । तरी मग श्रेष्ठचि
 होइजे । सकळां मान्ये ॥ २८ ॥ भूमंडळीं सकळांस मान्य । तो ह्यणों
 नये सामान्य । किलेक लोक अनन्य । तया पुरुषासी ॥ २९ ॥ ऐसीं
 चातुर्याचीं लक्षणें । चातुर्यें दिग्विजये करणें । मग तयास काये उणें ।
 जेथतेथें ॥ ३० ॥ इति श्रीदासबोधे गुरुशिष्यसंवादे चातुर्यविवरणनाम
 समास षष्ठ ॥ ६ ॥

॥ श्रीराम ॥

नाना विकाराचें मूळ । ते हे मूळमायाच केवळ । अचंचळीं जें
 चंचळ । सूक्ष्मरूपें ॥ १ ॥ मूळमाया जाणावेची । मुळींच्या मूळ सं-
 कल्पाची । वोळखी शडगुणेश्वराची । येणेंचि न्यायें ॥ २ ॥ प्रकृतिपु-
 ष शिवशक्ती । आर्धनारीनटेश्वर ह्यणती । परी ते आवधी जगज्जोती ।
 मूळ त्यासी ॥ ३ ॥ संकल्पाचें जें चळणें । तेंचि वायोचें लक्षण ।

१ मोक्षभुवन किंवा शत्रूचा किल्ला. २ पुष्कळांच्या ठिकाणीं कांहींना कांहीं
 घेण्यासारखा गुण आढळतो. ३ जाऊं ये=जाण्याला योग्य. ४ जिच्यांत जाणीव
 आहे अशी मूळमाया. ५ ब्रह्माच्या. ६ प्रथम स्फुरणाची. ७ प्रथम ' लक्षण '
 होतें, त्याचें ' चळण ' केलें आहे. ८ प्रथम ' तेचि मूळमाया जाण ' असा चरण
 होतः

वायो आणी त्रिगुण । आणी पंचभूतें ॥ ४ ॥ पाहातां कोणीयेक वेल ।
 त्याच्या मुळ्या असती खोल । पत्रें पुष्पें फळें केवळ । मुळाचपासीं
 ॥ ५ ॥ याहिवेगळे नाना रंग । आकार विकार तरंग । नाना स्वाद
 अंतरंग । मुळामध्ये ॥ ६ ॥ तेंचि मूळ फोडून पाहातां । कांहींच नाहीं
 घाटे आतां । पुढें वाढतां वाढतां । दिसों लागे ॥ ७ ॥ कड्यावरी वेल
 निघाला । अधोमुखें बळें चालिला । फांपावोन पुढें आला । भूमंडळीं
 ॥ ८ ॥ तैसी मूळमाया जाण । पंचभूतें आणी त्रिगुण । मुळीं आहेल
 हें प्रमाण । प्रत्ययें जाणावें ॥ ९ ॥ अखंड वेल पुढें वाढला । नाना
 विकारीं शोभला । विकारांचा विकार जाला । असंभाव्य ॥ १० ॥
 नाना फडंगरें फुटलीं । नाना जुंवाडे वाढलीं । अनंत अग्रे चालिलीं ।
 सृष्टिमधें ॥ ११ ॥ कित्येक फळें तीं पडती । सर्वेचि आणीक निघती ।
 ऐसीं होती आणी जाती । सर्वकाळ ॥ १२ ॥ येक वेलचि वाळले ।
 पुन्हां तेथेचि फुटले । ऐसे आले आणी गेले । कितीयेक ॥ १३ ॥ पानें
 झडती आणी फुटती । पुष्पें फळें तेणेचि रीती । मध्यें जीव हे जगती ।
 असंभाव्य ॥ १४ ॥ अवघा वेलचि कर्पतो । मुळापासून पुन्हां होतो ।
 ऐसा अवघा विचार जो तो । प्रत्यक्ष जाणावा ॥ १५ ॥ मूळ खाणोन
 काढिलें । प्रत्ययेज्ञानें निर्मूळ केलें । तरी मग वाढणेंचि राहिलें । सकळ
 कांहीं ॥ १६ ॥ मुळीं बीज सेवटीं बीज । मध्यें जळरूप बीज । ऐसा
 हा स्वभाव सहज । विस्तारला ॥ १७ ॥ मुळामधील ज्या गोष्टी । सांग-
 ताहे बीजसृष्टी । जेथील अंश तेथें कष्टी । न होतां जातो ॥ १८ ॥
 जातो येतो पुन्हा जातो । ऐसा प्रत्यावृत्ति करितो । परंतु आत्मज्ञानी
 जो तो । अन्यथा न घडे ॥ १९ ॥ न घडे ऐसें जरी क्षणावें । तरी

१ फांवा. २ देहरूपी वेल. ३ बीजसृष्टी क्षणजे बीजापासून झालेला पत्र-
 पुष्पफलादि जो विस्तार तो मुळामध्ये क्षणजे बीजामध्ये काय काय असतें हें सां-
 गत आहे. ४ जें ज्यापासून निर्माण होतें तें तेथें सहज लय पावतें. ५ परंतु
 आत्मज्ञानी जो आहे त्याला हे फेर करायें लागत नाहांत, प्रत्यावृत्तीचे कष्ट
 त्याला नाहांत.

काहींतरी लागे जाणावें । अंतरींच परी ठावें । सकळांस कैचें ॥ २० ॥
 तेणेंसींच कार्यभाग करिती । परंतु त्यास नेणती । दिसेना ते काय
 करिती । बापुडे लोक ॥ २१ ॥ विपयेभोग तेणेंचि घडे । तेणेंविण
 काहींच न घडे । स्थूळ सांडून सूक्ष्मीं पवाडे । ऐसा पाहिजे ॥ २२ ॥
 जें आपलेंचि अंतर । तद्रूपचि जगदांतर । शरीरभेदाचे विकार । वेगळाले
 ॥ २३ ॥ आंगोळीची आंगोळीस वेधना । येकीची येकीस कळेना ।
 हात पांये अवेव नाना । येणेंचि न्यायें ॥ २४ ॥ अवेवाचें अवेव नेणे । मा
 तो पराचें काये जाणे । परांतर याकारणें । जाणवेना ॥ २५ ॥ येकाचि
 उदकें सकळ वनस्पती । नाना अंग्रभेद दिसती । खुडिलीं तितुकींच सु-
 कती । येर ते टवटवित ॥ २६ ॥ येणेंचि न्यायें भेद जाला । कळेना ये-
 काचें येकाला । जाणपणें आत्मयाला । भेद नाही ॥ २७ ॥ आत्मत्वीं भेद
 दिसे । देहेप्रकृतिकरितां भासे । तरी जाणतचि असे । बहुतेक ॥ २८ ॥
 देखोन ऐकोन जाणती । शाहाणे अंतर परीक्षिती । धूर्त ते अवघेंच सम-
 जती । गुप्तरूपें ॥ २९ ॥ जो बहुतांचें पाळण करी । तो बहुतांचें अंतर
 विवरी । धूर्तपणें ठाउकें करी । सकळ काहीं ॥ ३० ॥ आधीं मनो-
 गत पाहाती । मग विश्वास धरिती । प्राणांमात्र येणें रिती । वर्तताहे
 ॥ ३१ ॥ स्मरणामागें विस्मरण । रोकडी प्रचित प्रमाण । आपलें
 ठेवणें आपण । चुकताहे ॥ ३२ ॥ आपलेंच आपणा स्मरेना । बोलि-
 लें तें आठवेना । उठती अनंत कल्पना । ठाउक्या कैच्या ॥ ३३ ॥
 ऐसें हें चंचळ चक्र । काहीं नीट काहीं वक्र । जाला रंक अथवा
 शक्र । तरी स्मरणास्मरणें ॥ ३४ ॥ स्मरण ह्याणिजे देव । विस्मरण

१ त्याला मुळांच कष्ट पडत नाहींत असें मात्र नव्हे, कारण त्याला तरी
 ज्ञान हें व्हावेंच लागतें. २ अंतरात्मा अंतरींच आहे परंतु तो सर्वांना कळत नाहीं.
 ३ अंग्रांचे भेद. ४ ज्ञान झालें ह्याणजे. ५ आत्म्याच्या ठिकाणां जो भिन्नभाव दि-
 सत आहे तो भिन्न भिन्न देहप्रकृतांमुळें होय. ६ प्रथम 'राव' हातें त्याचें 'रंक'
 केलें आहे. ७ ज्ञानरूप तें स्मरण; अज्ञानरूप तें विस्मरण.

झाणिजे दानव । स्मरणविस्मरणें मानव । वर्तती आतां ॥ ३५ ॥ झ-
पोनि देवी आणि दानवी । संपत्ति द्विधा जाणावी । प्रचित मानसीं
आणावी । विवेकेंसहित ॥ ३६ ॥ विवेकें विवेक जाणावा । आत्म्यानें
आत्मा वोळखावा । नेत्रें नेत्राचि पाहावा । दर्पणांचा ॥ ३७ ॥ स्थूळें स्थूळ
खाजवावें । सूक्ष्में सूक्ष्म समजावें । खुणेनें खुणेसी बाणावें । अंतर्गामीं
॥ ३८ ॥ विचारें जाणावा विचार । अंतरें जाणावें अंतर । अंतरें जा-
णावें परांतर । होउनियां ॥ ३९ ॥ स्मरणामाजी विस्मरण । हेंचि
भेदाचें लक्षण । एकदेसी परिपूर्ण । होत नाहीं ॥ ४१ ॥ पुढें सिके
मागें विसरे । पुढें उजेडे मागें अंधारे । पुढें स्मरे मागें विस्मरे । सकळ
काहीं ॥ ४१ ॥ तुर्या जाणावी स्मरण । सुष्ठुति जाणावी विस्मरण । उभ-
येता शरीरीं जाण । वर्तती आतां ॥ ४२ ॥ इति श्रीदासबोधे गुरुशि-
ष्यसंवादे अंधोर्धनिरूपणनाम समास सातवा ॥ ७ ॥

॥ श्रीराम ॥

रेणूहून सूक्ष्म किडे । त्यांचें आयुष्य निपटचि थोडें । युक्ति बुद्धि
तेणेंचि पाडें । तयामधें ॥ १ ॥ ऐसे नाना जीव असती । पाहों जातां
न दिसती । अंतःकर्णपंचकाची स्थिती । तेथेहि आहे ॥ २ ॥ त्यांपु-
रतें त्यांचें ज्ञान । विषयेंद्रियें समान । सूक्ष्म शरीरें विवरोन । पाहातो
क्रोण ॥ ३ ॥ त्यास मुंगी माहाथोर । नेणों चालिला कुंजर । मुंगीस
मुताचा पूर । ऐसे बोलती ॥ ४ ॥ ते मुंगीसमान शरीरें । उदंड अस-
ती लाहानथोरें । समस्तांमध्ये जीवेश्वरें । वस्ति कीजे ॥ ५ ॥ ऐसिया
किड्यांचा संभार । उदंड दाटला विस्तार । अत्यंत साक्षपी जो नर ।
तो विवरोन पाहे ॥ ६ ॥ नाना नक्षत्रीं नाना किडे । त्यांस भासती
पर्वतायेवढे । आयुष्यहि तेणेंचि पाडें । उदंड वाटे ॥ ७ ॥ पक्षयेवढें

१ पूर्ण ज्ञान होत नाहीं; जें ज्ञान होतें तें एकदेशी होतें झणून हा भेद
उत्पन्न झाला आहे. २ मूळमाया, प्रकृतिपुरुष. १५३ पहा.

लाहान नाही । पक्षायेवढें थोर नाही । सर्प आणि मछ पाहीं । येणेंचि
 पाडे ॥८॥ मुंगीपासून थोरथोरें । चढती वाढती शरीरें । त्यांचीं निर्धारितां
 अंतरें । कळों येती ॥९॥ नाना वर्ण नाना रंग । नाना जीवनाचे तरंग ।
 एक सुरंगं एक विरंगं । किती ह्यगौनि सांगावे ॥१०॥ येकें सकुमारें येकें
 कठोरें । निमार्ण केलीं जगदेश्वरें । सुवर्णासारिखीं शरीरें । दैदिप्यमानें
 ॥११॥ शरीरभेदें आहारभेदें । वाचाभेदें गुणभेदें । अंतरां वसिजे अभेदें ।
 येकरूपें ॥१२॥ येक त्रासकें येक मारकें । पाहों जातां नाना कौतुकें ।
 कितीयेक आमोलिकें । सृष्टीमध्ये ॥१३॥ ऐसीं अवर्षीं विवरोन पाहे ।
 ऐसा प्राणी कोण आहे । आपल्यापुरतें जाणोन राहे । किंचित्मात्र
 ॥१४॥ नवखंड हे वसुंधरा । सप्तसागरांचा फेरा । ब्रह्मांडाबाहेरील नीरा ।
 कोण पाहे ॥ १५ ॥ त्या नीरामधें जीव असती । पाहों जातां असं-
 ख्याती । त्या विशाल जीवांचा स्थिती । कोण जाणे ॥१६॥ जेथें जीवन
 तेथें जीव । हा उत्पत्तीचा स्वभाव । पाहातां याचा अभिप्राव । उदंड असे
 ॥१७॥ पृथ्वीगर्भीं नाना नीरें । त्या नीरामधें शरीरें । नाना जीनस लाहान-
 थोरें । कोण जाणे ॥१८॥ येक प्राणी अंतरिक्ष असती । तेहीं नाहीं देखिली
 क्षिती । वरिच्यावरी उडोन जाती । पक्ष फुटल्यानंतरें ॥ १९ ॥ नाना खेचरें
 आणि भूचरें । नाना वनचरें आणि जळचरें । चौऱ्यासि योनीप्रकारें ।
 कोण जाणे ॥ २० ॥ उष्ण तेज वेगळें करुनी । जेथें तेथें जीवयोनी ।
 कल्पनेपासुनी होती प्राणी । कोण जाणे ॥ २१ ॥ येक नाना सामर्थें
 केले । येक इछेपासून जाले । येक शब्दासारिसे पावले । श्रापदेह
 ॥ २२ ॥ येक देह बाजीगरीचे । येक देह वोडंवरीचे । येक देह देव-
 तांचे । नानाप्रकारें ॥ २३ ॥ येक क्रोधापासून जाले । येक तपापासून
 जन्मले । येक उश्रापें पावले । पूर्वदेह ॥ २४ ॥ ऐसें भगवंताचें करणें ।
 किती ह्यगौनी सांगणें । विचित्र मायेच्या गुणें । होत जातें ॥ २५ ॥

१ चांगला रंग. २ वाईट रंग. ३ 'आहारा' बद्दल प्रथम 'अहंकार' होतें. ४ 'गुणा' बद्दल प्रथम 'देह' होतें.

नाना अवघड करणी केली । कोणी देखिली ना ऐकिली । विचित्र
 कळा समजली । पाहिजे सर्वे ॥ २६ ॥ थोडे बहुत समजले । पोटापु-
 रती विद्या सिकले । प्राणी उगेच गर्वे गेले । मी ज्ञाता ह्यणोनी
 ॥ २७ ॥ ज्ञानी येक अंतरात्मा । सर्वामधे सर्वात्मा । त्याचा कळावया
 महिमा । बुद्धि कैची ॥ २८ ॥ सप्तकंचुक ब्रह्मांड । त्यांत सप्तकंचुक
 पिंड । त्या पिंडामधे उदंड । प्राणी असती ॥ २९ ॥ आपल्या देहां-
 तील न कळे । मा ते अवघे कैचे कळे । लोक होती उतावळे । अल्पज्ञाने
 ॥ ३० ॥ अनुरेणोऐसें जीनस । त्यांचे आह्मी विराट पुरुष । आमचे
 उदंडचि आयुष्य । त्यांच्या हिसेवे ॥ ३१ ॥ त्यांच्या रिती त्यांचे
 दंडक । वर्तायाचे असती अनेक । जाणे सर्वहि कौतुक । ऐसा कैचा
 ॥ ३२ ॥ धन्य परमेश्वराची करणी । अनुमानेना अंतःकर्णी । उगीच
 अहंतापाधिणी । वेढा लावी ॥ ३३ ॥ अहंता सांडून विवरणे । कित्येक
 देवाचे करणे । पाहातां मनुष्याचे जिणे । थोडे आहे ॥ ३४ ॥ थोडे
 जिणे अर्धपुंडी काया । गर्व करिती रडाया । शरीर आवघे पडाया । वेळ
 नाही ॥ ३५ ॥ कुश्रीळ ठाई जन्मले । आणि कुश्रीळ रसेचि वाढले ।
 यास ह्यगती थोरले । कोण्या हिसेवे ॥ ३६ ॥ कुश्रीळ आणि क्षणभंगुर ।
 अखंड वेथा चितातुर । लोक उगेच ह्यगती थोर । वेडपणे ॥ ३७ ॥
 काया माया दो दिसांची । आदिअंतीं अवघी चीची । झांकातापा कैरून
 उगीचि । थोरीव दाविती ॥ ३८ ॥ झांकिले तरी उपढेर पडे । दुर्गधी
 सुटे जिकडे तिकडे । जो कोणी विवेके पवाडे । तोचि धन्य ॥ ३९ ॥
 उगेचि कासया तंडावे । मोडा अहंतेचे पुंडावे । विवेके देवास धुंडावे ।
 हे उत्तमोत्तम ॥ ४० ॥ इति श्रीदासबोधे गुरुशिष्यसंवादे सूक्ष्मजीवनि-
 रूपणनाम समास अष्टम ॥ ८ ॥

. १ कंचुक=वेष्टन. २ अनुरेणुइतके लहान. ३ अर्धक्षण टिकणारी, क्षणभंगुर.
 ४ संपत्ति. ५ जन्मकाळीं व मरणकाळीं. ६ (प्रेताला) झांकून पाकून. ७ उघडे.

॥ श्रीराम ॥

चौखाणीचे प्राणी असती । अवघे उदकेंचि वाढती । ऐसे होती
 आणी जाती । असंख्यात ॥ १ ॥ तत्वांचें शरीर जालें । अंतरात्म्यास-
 गट वळलें । त्यांचें मूळ जों शोधिलें । तों उदकरूप ॥ २ ॥ शरत्का-
 ळींचीं शरीरें । पीळपीळों क्षिरपती नीरें । उभये रेतें येकत्रें । मिसळती
 रक्ती ॥ ३ ॥ अन्नरस देहरस । रक्तेतें बांधे मूस । रसद्वयें सावकास ।
 वाढों लागे ॥ ४ ॥ वाढतां वाढतां वाढलें । कोमळाचें कठीण जालें ।
 पुढें उदक पैसावलें । नाना अवेवीं ॥ ५ ॥ संपूर्ण होतां बाहेरी पडे ।
 भूमीस पडतां मग तें रडे । अवघ्याचें अवघेंच घडे । ऐसें आहे ॥ ६ ॥
 कुडी बाढे कुबुद्धि वाढे । मुळापासून अवघेंच घडे । अवघोंचि मोडे
 आणी वाढे । देखतदेखतां ॥ ७ ॥ पुढें अवघियांचें शरीर । दिवसेंदि-
 वस जालें थोर । सुचों लागला विचार । कांहीं कांहीं ॥ ८ ॥ फ-
 ळामधें बीज आलें । तेणें न्यायें तेथें जालें । ऐकतां देखतां उमजलें ।
 सकळ कांहीं ॥ ९ ॥ बीजें उदकें अंकुरती । उदक नस्तां उडोन
 जाती । येके ठाई उदक माती । होतां वरें ॥ १० ॥ दोहीमध्ये असतां
 बीज । भिजोन अंकुर सहज । वाढतां वाढतां पुढें रीझें । उदंड आहे
 ॥ ११ ॥ इकडे मुळ्या धावा घेती । तिकडे अग्नें हेलावती । मुळें अग्नें
 द्विधा होती । बीजापासून ॥ १२ ॥ मुळ्या चालिल्या पाताळीं । अग्नें
 धांवती अंतराळीं । नाना पत्रीं पुष्पीं फळीं । लगडलीं झाडें ॥ १३ ॥
 फळांवडिल सुमनें । सुमनांवडिल पानें । पानांवडिल अनुसंधानें । काष्ठें
 आवघीं ॥ १४ ॥ काष्ठांवडिल मुळ्या बारिक । मुळ्यांवडिल तें उदक ।
 उदक आळोन कौतुक । भूमंडळाचें ॥ १५ ॥ याची ऐसी आहे प्र-
 चिती । तेव्हां सकळांवडिल जगती । जगतीवडिल मूर्ती । आपोनारा-

१ 'शरत्काळींचीं शरीरें' ह्याणजे नदी, नाले, असा अर्थ कोणी करितात व
 कौणी, शरत्काळीं घाम येऊन शरीरांतून जसें पाणी क्षिरपतें, असा अर्थ करितात,
 १ रंजन, आनंद. ३ क्रमानें.

येणाची ॥ १६ ॥ तयावडिल अग्निदेव । अग्निवडिल वायेदेव । वाये-
 देवावडिल स्वभाव । अंतरात्म्यांचा ॥ १७ ॥ सकळांवडिल अंतरा-
 त्मा । त्यासि नेणे तो दुरात्मा । दुरात्मा ह्यणिजे दुरी आत्मा । अंतरला
 तया ॥ १८ ॥ जवळी असोन चुकलें । प्रत्ययास नाहीं सोकलें । उगों-
 चि आलें आणी गेलें । देवाचकरितां ॥ १९ ॥ ह्यणौन सकळांवडिल
 देव । त्यासी होतां अनन्यभाव ! मग हे प्रकृतीचा स्वभाव । पालटों
 लागे ॥ २० ॥ करी आपुला व्यासंग । कदापी नव्हे ध्यानभंग । बो-
 लणें चालणें वेंग । पडोंच नेदी ॥ २१ ॥ जें वडिलीं निर्माण केलें ।
 तें पाहिजे पाहिलें । काये काये वडिलीं केलें । किती पाहावें ॥ २२ ॥
 तो वडिल जेथें चेतलों । तोचि भाग्यपुरुष जाला । अल्प चेतनें तया-
 ला । अल्पभाग्य ॥ २३ ॥ तया नारायेणाला मनीं । अखंड आठवावें
 ध्यानीं । मग ते लक्ष्मी तयापासुनी । जाईल कोठें ॥ २४ ॥ नारायेण
 असे विश्वीं । त्याची पूजा करीत जावी । याकारणें तोषवावी । कोणी-
 तरी काया ॥ २५ ॥ उपासना शोधून पाहिली । तों ते विश्वपाळिती
 जाली । न कळे लीळा परीक्षिली । न वचे कोणा ॥ २६ ॥ देवाची
 लीळा देवेंविण । आणीक दुसरा पाहे कोण । पाहाणें तितुकें आपण ।
 देवचि असे ॥ २७ ॥ उपासना सकळां ठाई । आत्माराम कोठें नाहीं ।
 याकारणें ठाई ठाई । रामें आटोपिलें ॥ २८ ॥ ऐसी माझी उपासना ।
 आणितां नये अनुमाना । नेऊन घाली निरंजना । पैलिकडे ॥ २९ ॥
 देवाकरितां कमें चालती । देवाकरितां उपासक होती । देवाकरितां ज्ञानी

१ प्रत्यय पाहण्यास सोकलें नाहीं, ह्यणजे प्रत्यय पाहिला नाहीं. २ देवा-
 च्या योगानें, अंतरात्म्याच्या मुळें, अंतरात्मा आहे ह्यणून. ३ अंतरात्मा.
 ४ प्रकाशरूप झाला. ५ सर्वत्र अंतरात्मा आहे ह्यणून सर्वांचें मनोगत जाणून
 त्यांना तोषवावें, याचें नांव उपासना. यावरून उपासना ह्यणजे विश्वाचा प्रतिपाळ
 करणें असा अर्थ होतो. ६ विश्वव्यापक अशी आमची उपासना आहे, कारण
 अंतरात्मा कोठें नाही ? सर्वत्र आहे. ७ आणि म्हणून सर्वत्र राम भरला आहे.
 ८ इतकी ती व्यापक आहे की तिचें अनुमान होत नाहीं. ९ अंतरात्म्याचे योगानें,

असती । कितियेक ॥ ३० ॥ नाना शास्त्रें नाना मते । देवाचि बोलि-
ला समस्ते । नेमकांनेमक वेस्तावेस्ते । कर्मानुसार ॥ ३१ ॥ देवास अ-
वघें लागे करावें । त्यांत घेऊं ये तितुके ध्यावें । अधिकारासारखें चा-
लावें । ह्यणजे बरें ॥ ३२ ॥ आवाहन विसर्जन । ऐसेचि बोलिलें
विधानें । पूर्वपक्ष जाला येथून । सिद्धांत पुढें ॥ ३३ ॥ वेदांत सिद्धांत
धादांत । प्रचित प्रमाण नेमस्त । पंचिकर्ण सांडून हित । वाक्यार्थ पा-
हावा ॥ ३४ ॥ इति श्रीदासबोधे गुरुशिष्यसंवादे पिंडोत्पत्तिनिरूपण-
नाम समास नवम ॥ ९ ॥

॥ श्रीराम ॥

गगनीं अवघेंचि होत जातें । गगनाऐसें तगेना तें । निश्चळीं चं-
चळ नाना तें । येणेंचि न्यायें ॥ १ ॥ अंधार दाटला बळें । वाटे गगन
जालें काळें । रविकिणें तें पिवळें । सर्वचि वाटे ॥ २ ॥ उदंड हिव
जेव्हां पडिलें । गमे गगन थंड जालें । उष्ण झळनें वाळलें । ऐसें वाटे
॥ ३ ॥ ऐसें जें कांहीं वाटलें । तें तें जालें आणी गेलें । आकाशासा-
रिखें तगलें । हें तों घडेना ॥ ४ ॥ उत्तम जाणीवेचा जिनस । सम-
जोन पाहे सावकास । निराभास तें आकाश । भास मिथ्या ॥ ५ ॥
उदक पसरे वायो पसरे । आत्मा अत्यंतचि पसरे । तत्वे तत्व अवघेंचि
पसरे । अंतरीामी ॥ ६ ॥ चळतें आणी चळेना तें । अंतरीं अवघेंचि

१ वंघ, निंघ सर्व देवानेंच केले आहे, पण त्यांत घेण्यासारखें असेल तें
ध्यावें. २ मायेचा उद्भव. ३ मायेचा संहार. ४ ब्रह्मांडाची उभारणी व सं-
हारणी कशी होते हें जाणणें हाच पूजाविधि होय; हीच उपासना होय; उपासना
झटली ह्यणजे तींत द्वैत आहे ह्यणून ती पूर्वपक्षांतच येते. ५ वेदांत (शास्त्रप्रतीति),
सिद्धांत (गुरुप्रतीति) व धादांत (आत्मप्रतीति) यांत आत्मप्रतीतीचें प्रमाण मुख्य
होय. ६ पंचीकरणाना त्याग करून हितकारक जें महावाक्य त्याचा अर्थ पाहावा.
७ उत्तम जाणीव हीच गोष्ट. ८ तत्वे तत्व=एकंदर तत्त्वे. ९ तत्वे अंतरींमीं
पसरतात; बाहेर पसरलीं ह्यणजेच भास होतो.

कळतें । विवरणोचि निवळतें । प्राणीमात्रांसी ॥ ७ ॥ विवरतां विवरतां
 सेवटीं । निवृत्तिपदीं अखंड भेटी । जालियानें तुटी । होणार नाहीं
 ॥ ८ ॥ जेथें ज्ञानाचें होतें विज्ञान । आणि मनाचें होतें उन्मन । तत्व-
 निर्शनीं अनन्य । विवेकें होतें ॥ ९ ॥ वडिलांस शोधून पाहिलें । तों
 चंचळाचें निश्चळ जालें । देवभक्तपण गेलें । तये ठाई ॥ १० ॥ ठाब
 ह्मणतां पदार्थ नाहीं । पदार्थमात्र मुळीं नाहीं । जैसें तैसें बोलों कांहीं ।
 कळावया ॥ ११ ॥ अज्ञानशक्ति निरसली । ज्ञानशक्ति मावळली ।
 वृत्तिसुन्यें कैसी जाली । स्थिती पाहा ॥ १२ ॥ मुख्य शक्तिपात तो
 ऐसा । नाहीं चंचळाचा वळसा । निवांतीं निवांत कैसा । निर्विकारी
 ॥ १३ ॥ चंचळाचीं विकार बालटें । तें चंचळचि जेथें आटे । चंचळ
 निश्चळ घनवटे । हें तों घडेना ॥ १४ ॥ माहावाक्याचा विचार ।
 तेथें सन्याशास अधिकार । दैवीकृपेचा जो नरु । तोहि विवरोन पाहे
 ॥ १५ ॥ संन्यासी ह्मणजे शडन्यासी । विचारवंत सर्वसंन्यासी । आ-
 पली करणी आपणासी । निश्चयेसीं ॥ १६ ॥ जगदीश वोळल्यावरी ।
 तेथें कोण अनुमान करी । आतां असो हे विचारी । विचार जाणती
 ॥ १७ ॥ जे जे विचारी समजले । ते ते निःसंग होऊन गेले । देहा-
 भिमानी जे उरले । ते देहाभिमान रक्षिती ॥ १८ ॥ लक्ष्मीं बैसलें
 अलक्ष । उडोन गेला पूर्वपक्ष । हेतुरूपें अंतरसाक्ष । तोहि मावळला

१ ज्ञानरूपां द्वैत देखील जेथें उस्त नाहीं. २ अंतरात्म्यास. ३ त्या ठि-
 काणीं देव आणि भक्त असा भिन्न भाव नाहीसा होतो असें वर ह्मटलें खरें, पण
 'ठाव' ठिकाण ह्मणून कांहीं पदार्थच नाहीं. ४ भोंवरा. ५ मायेचा भ्रम नाहीसा
 झाल्यावर निर्विकारी असा हा, निवांत अशा ब्रह्मस्वरूपाच्या ठिकाणीं निवांत होतो,
 ह्मणजे ब्रह्मपदाची त्याला प्राप्ति होते. ६ आळ. चंचळ हे विकाररूप बालटें आहे;
 ब्रह्माच्या ठिकाणीं चंचळाचा आळ आहे. ७ चंचळ आणि निश्चळ यांचें सामाना-
 धिकरण्य (ऐक्य) होईल असें नाहीं. ८ मनाच्या ठिकाणीं ब्रह्म बसलें; ब्रह्मवि-
 चारारूढ झाला. ९ हेतुरूप (जाणण्याची इच्छा धरून असलेला) जो अंतरसाक्ष
 (अंतरात्मा) तो मावळला, ह्मणजे जीवशिवाचें ऐक्य झाले.

॥ १९ ॥ आकाश आणि पाताळ । दोनी नामें अंतराळ । काढितां
 दृश्याचें चडळ । अखंड जालें ॥ २० ॥ तें तों अखंडचि आहे । मन
 उपाधी लक्षून पाहे । उपाधीनिरासें साहे । शब्द कैसा ॥ २१ ॥
 शब्दपर कल्पनेपर । मनबुद्धिअगोचर । विचारें पाहावा विचार । अंत-
 र्यामी ॥ २२ ॥ पाहातां पाहातां कळों येतें । कळलें तितुकें बर्थ जातें ।
 अवघड कैसें बोलावें तें । कोण्याप्रकारें ॥ २३ ॥ वाक्यार्थवाच्यांश शो-
 धिला । अलक्षीं लक्ष्यांश बुडाला । पुढें समजोन घेला । कोणीतरी ॥ २४ ॥
 शाश्वतास शोधीत गेला । तेणें ज्ञानी साच जाला । विकार सांडून
 मिळाला । निर्विकारी ॥ २५ ॥ दुःस्वप्न उदंड देखिलें । जागें होतां
 लटकें जालें । पुन्हां जरी तें आठविलें । तरी तें मिथ्या ॥ २६ ॥ प्रारब्ध-
 योगें देह असे । असे अथवा नासे । विचार अंतरां बैसे । चळेना ऐसा
 ॥ २७ ॥ बीज अग्नीनें भाजलें । त्याचें वाढणें । खुंटलें ज्ञानास तैसें जालें ।
 वासनाबीज ॥ २८ ॥ विचारें निश्चळ जाली बुद्धि । बुद्धिपासीं कार्य-
 सिद्धि । पाहातां वडिलांची बुद्धि । निश्चळीं गेली ॥ २९ ॥ निश्चळास
 ध्यातो तो निश्चळ । चंचळास ध्यातो तो चंचळ । भूतांस ध्यातो

१ तवा, पापुद्रा. दृश्यरूपी चडळ म्हणजे पृथ्वी ही जर मधली काढून टाकली तर आकाश आणि पाताळ एकच आहेत. २ आकाशपाताळ एकच आहेत पण काहीं तरी उपाधीला धरून पाहाण्याची मनाला संवय झालेली असते; परंतु ती उपाधी काढून टाकली तर मग आकाश आणि पाताळ असे निरनिराळे शब्द तरी कसे उरतील? सर्व एकच. घटमठाची उपाधी नसली तर घटाकाश, मठाकाश असे शब्द कसे बनतील? ३ शब्दानें जें कळलें तें व्यर्थ गेलें, कारण शब्द मिथ्या होत, 'कळलें' असें वाटलें तरी तें व्यर्थ होय, हें ज्ञान देखील उरलें न पाहिजे. ४ महावाक्याचा जो अर्थ त्याचा जो वाच्यांश तो शोधून बाकी लक्ष्यांश उरला, तो लक्ष्यांशही अलक्षीं बुडाला; मग आतां तुम्ही बोलणार कसें? ५ एकदां ज्ञान झाल्यावर मग देहाची मातब्बरी उरत नाही, प्रारब्ध असेल तोंपर्यंत देह राहिल आणि मग जाईल, परंतु तो असो वा नसो, विचार (ज्ञान) काहीं उळत नाही. ६ ज्ञानाचें वासनाबीज ज्ञानाग्नीनें दग्ध होतें.

तो केवळ । भूतं होये ॥ ३० ॥ जो पावला सेवटवरी । तयास हें
 कांहींच न करी । अंतरनिष्ठां बाजीगरी । तैसी मायां ॥ ३१ ॥ मिथ्या
 ऐसें कळों आलें । विचारानें सदृढ जालें । अवघें भयेचि उडालें ।
 अकस्मात ॥ ३२ ॥ उपासनेचें उत्तीर्ण व्हावें । भक्तजनें वाढवावें ।
 अंतरीं विवेकें उमजावें । सकळ कांहीं ॥ ३३ ॥ इति श्रीदासबोधे
 गुरुशिष्यसंवादे सिद्धांतनिरूपणनाम समास दाहावा ॥ १० ॥

॥ दशक षोडश सप्ततिन्वयाचा ॥ १६ ॥

॥ श्रीराम ॥

धन्य धन्य तो वाल्मीक । ऋषीमाजी पुण्यश्लोक । जयाचेन हा त्रैलो-
 क्य । पावन जाला ॥ १ ॥ ॥ भविष्य आणी शतकोटी । हें तों नाहीं
 देखिलें दृष्टी । धांडोळितां सकळ सृष्टि । श्रुत नव्हे ॥ २ ॥ भविष्याचें
 येक वचन । कदाचित जालें प्रमाण । तंरी आश्चर्य मानिती जन ।
 भ्रमंडळीचे ॥ ३ ॥ नसतां रघुनाथअवतार । नाहीं पाहिला शास्त्राधार ।
 रामकथेचा विस्तार । विस्तारिला जेणें ॥ ४ ॥ ऐसा जयाचा वाग्विळा-
 स । ऐकोन संतोषला महेश । मग विभागिलें त्रयलोक्यास । शतकोटी
 रामायेण ॥ ५ ॥ ज्याचें कवित्व शंकरें पाहिलें । इतरां न वचे अनुमान-

१ पंचतत्त्वांचें ध्यान करणारा पंचतत्त्वात्मक होतो, त्याचा जन्म चुकत
 नाहीं. २ गारुड्याच्या तमाशाचें ज्याला इंगित ठाऊक असतें त्याला जसा त्या
 खेळानें मोह उत्पन्न होत नाहीं, तद्वत् जे ज्ञानी आहेत त्यांना माया कांहीं करूं
 शकत नाहीं. ३ हें सर्व ज्ञान उपासनेच्या योगानें झालें ह्मणून उपासनेचे उपकार
 फेडले पाहिजेत; ते कसे फेडावे? तर ती उपासना वाढवावी. ४ “सप्ततिन्वयाचा”
 याचा अर्थ कसा करावयाचा? सप्तसप्त ह्मणजे सूर्य व अन्वय ह्मणजे वंश तेव्हां
 सप्तसप्तान्वय ह्मणजे सूर्यवंश असा अर्थ होतो.

लें । रामउपासकांसी जालें । परम समाधान ॥ ६ ॥ ऋषी होते थोर थोर । बहुतीं केला कवित्वविचार । परी वाल्मीकासारिखा कवेश्वर । न भूतो न भविष्यति ॥ ७ ॥ पूर्वीं केलीं दृष्टं कर्म । परी पावन जाला रामनामें । नाम जपतां दृढ नेमें । पुण्यें सीमा सांडिली ॥ ८ ॥ उफराटें नाम ह्मणतां वाचें । पर्वत फुटले पापाचे । ध्वज उभारले पुण्याचे ब्रह्मांडावरते ॥ ९ ॥ वाल्मीकें जेथें तप केलें । तें वन पुण्यपावन जालें । शुष्क काष्ठीं अंकुर फुटले । तपोबळें जयाच्या ॥ १० ॥ पूर्वीं होता वाल्हाकोळी । जीवघातकी भूमंडळीं । तोचि वंदिजे सकळीं । विबुधीं आणि ऋषेश्वरीं ॥ ११ ॥ उपरति आणि अनुताप । तेथें कैचें उरेल पाप । देह्यांततपें पुण्यरूप । दुसरा जन्म जाला ॥ १२ ॥ अनुतापें आसन घातलें । देह्याचें वारुळ जालें । तेंचि नाम पुढें पडिलें । वाल्मीक ऐसें ॥ १३ ॥ वारुळास वाल्मीक बोलिजे । ह्मणोनि वाल्मीक नाम साजे । जयाच्या तीव्र तपें शिजे । हृदये तापसाचें ॥ १४ ॥ जो तापसांमाजीं श्रेष्ठ । जो कवेश्वरांमधें वरिष्ठ । जयाचें बोलणें पष्ट । निश्चयाचें ॥ १५ ॥ जो निष्ठावंताचें मंडण । रघुनाथभक्तीचें भूषण । ज्याची धारणा असाधारण । साधकां सदृढ करी ॥ १६ ॥ धन्य वाल्मीक ऋषेश्वर । समर्थाचा कवेश्वर । तयासि माझा नमस्कार । साष्टांगभावे ॥ १७ ॥ वाल्मीक ऋषी बोलिल्या नसतां । तरी आह्मांसी कैची रामकथा । ह्मणोनिया समर्था । काय ह्मणोनी वर्णावे ॥ १८ ॥ रघुनाथकीर्ति प्रगट केली । तेणें तयाची महिमा वाढली । भक्तमंडळी सुखी जाली । श्रवणमात्रें ॥ १९ ॥ आपुला काळा सार्थक केला । रघुनाथकीर्तीमधें बुडाला । भूमंडळीं उद्धरिला । बहुत लोक ॥ २० ॥ रघुनाथभक्त थोरथोर । महिमा जयांचा अपार । त्या समस्तांचा किंकर । रामदास ह्मणे ॥ २१ ॥ इति श्रीदासबोधे गुरुशिष्यसंवादे वाल्मीकस्तवननिरूपणनाम समास प्रथम ॥ १ ॥

॥ श्रीराम ॥

धन्य धन्य हा सूर्यवौश । सकळ वौशामधें विशेष । मार्तंडमंडळाचा
 प्रकाश । फांकला भूमंडळीं ॥ १ ॥ सोमाआंगीं आहे लंछन । पक्षा
 येका होय क्षीण । रविकिर्ण फांकतां आपण । कळाहीन होये ॥ २ ॥
 याकारणें सूर्यापुढें । दुसरी साम्यता न घडे । जयाच्या प्रकाशें उजेडे ।
 प्राणीमात्रांसी ॥ ३ ॥ नाना धर्म नाना कर्म । उत्तमं मध्यमं अद्धमं ।
 सुगमं दुर्गमं नित्य नेमं । सृष्टीमधें चालती ॥ ४ ॥ वेदशास्त्रें आणी
 पुराणें । मंत्र यंत्र नाना साधनें । संध्या स्नान पूजाविधानें । सूर्येविण
 बापुडीं ॥ ५ ॥ नाना योग नाना मते । पाहों जातां असंख्यातें ।
 जाती आपुलाल्या पंथें । सूर्यउदय जालियां ॥ ६ ॥ प्रपंचिक अथवा परमा-
 र्थिक । कार्यं करणें कोणीयेक । दिवसेविण निरार्थक । सार्थक नव्हे
 ॥ ७ ॥ सूर्याचें अधिष्ठान डोळे । डोळे नसतां सर्व आंधळे । याका-
 रणें कांहींच न चले । सूर्येविण ॥ ८ ॥ हणाल अंध कवित्वें करिती ।
 तरी हेही सूर्याचीच गती । थंड जालियां आपुली मती । मग मतिप्र-
 काश कैचा ॥ उष्ण प्रकाश तो सूर्याचा । शीत प्रकाश तो चंद्राचा ।
 उष्णत्व नस्तां देहाचा । घात होये ॥ १० ॥ याकारणें सूर्येविण ।
 सहसा न चले कारण । श्रोते तुह्मी विचक्षण । शोधून पाहा ॥ ११ ॥
 हरिहरांच्या अवतारमूर्ती । शिवशक्तीच्या अनंत वेक्ती । यापूर्वी होता
 गभस्ती । आतांही आहे ॥ १२ ॥ जितुके संसारासी आले । तितुके
 सूर्याखालें वर्तले । अंतीं देहे त्यागून गेले । प्रभाकरादेखतां ॥ १३ ॥
 चंद्र ऐलीकडे जाला । क्षीरसागरीं मथून काढिला । चौदा रत्नांमधें आला ।
 बंधु लक्ष्मीचा ॥ १४ ॥ विश्वचक्षु हा भास्कर । ऐसें जाणती लाहान-
 थोर । याकारणें दिवाकर । श्रेष्ठाहून श्रेष्ठ ॥ १५ ॥ अपार नभमार्ग क्रम-
 णें । ऐसेंचि प्रत्यहीं येणें जाणें । या लोकोपकाराकारणें । आज्ञा समर्था-
 ची ॥ १६ ॥ दिवस नस्तां अंधकार । सर्वांसी नकळे सारासार ।
 दिवसेविण तस्कर । कां दिवाभीत पक्षी ॥ १७ ॥ सूर्यापुढें आणिक

दुसरें । कोणा आणाव सामोरें । तेजोरासी निर्धारें । उपमेरहित ॥ १८ ॥
 ऐसा हा सविता सकळांचा । पूर्वज होय रघुनाथाचा । अगाध महिमा
 मानवी वाचा । काये ह्यणोनि वर्णावी ॥ १९ ॥ रघुनाथवैश पूर्वापर ।
 येकाहूनि येक थोर । मज मतिमंदास हा विचार । काये कळे ॥ २० ॥
 रघुनाथाचा समुदाव । तेथें गुंतला अंतर्भाव । ह्यणोनि वर्णितां महत्व ।
 वागुर्दुबळ मी ॥ २१ ॥ सकळ दोषाचा परिहार । करितां सूर्यास नम-
 स्कार । स्फूर्ति वाढे निरंतर । सूर्यदर्शन घेतां ॥ २२ ॥ इति श्रीदासबोधे
 गुरुशिष्यसंवादे सूर्यस्तवननिरूपणनाम समास दुसरा ॥ २ ॥

॥ श्रीराम ॥

धन्य धन्य हे वसुमती । इचा महिमा सांगों किती । प्राणीमात्र ति-
 तुके राहाती । तिच्या आधारें ॥ १ ॥ अंतरीक्ष राहाती जीव । तोहि
 पृथ्वीचा स्वभाव । देह जड नस्तां जीव । कैसे तगती ॥ २ ॥ जाळि-
 ती पोळिती कुदळिती । नांगरिती उकरिती खाणती । मळ मूत्र तिज-
 वरी करिती । आणी वमन ॥ ३ ॥ नासकें कुजकें जर्जर । पृथ्वीविण
 कैचि थार । देह्यांतकाळीं शरीर । तिजवरी पडे ॥ ४ ॥ बरें वाईट सकळ
 कांहीं । पृथ्वीविण थार नाही । नाना धातु द्रव्य तेंही । भूमीचे पोटीं ॥ ५ ॥
 येकास येक संवहारिती । प्राणी भूमीवरी असती । भूमी सांडून जाती ।
 कोणीकडे ॥ ६ ॥ गड कोठ पुरें पट्टणें । नाना देश कळती अटणें । देव
 दानव मानव राहाणें । पृथ्वीवरी ॥ ७ ॥ नाना रत्नें हिरे परीस । नाना
 धातु द्रव्यांश । गुप्त प्रगट कराव्यास । पृथ्वीविण नाही ॥ ८ ॥ मेरुमां-
 दार हिमाचळ । नाना अष्टकुळाचळ । नाना पक्षी मळ व्याळ । भूमं-
 डळीं ॥ ९ ॥ नाना समुद्रापैलीकडे । भोवतें आवर्णोदकाचें कडे ।
 असंभाव्य तुटले कडे । भूमंडळाचे ॥ १० ॥ त्यामधें गुप्त विवरें ।
 लाहानथोरें अपारें । तेथें निबिड अंधकारें । वस्ती कीजे ॥ ११ ॥
 आवर्णोदक तें अपार । त्याचा कोण जाणे पार । उदंडदाटले जळचर ।
 असंभाव्य मोठे ॥ १२ ॥ त्या जीवनास आधार पवन । निबिड दाट

आणी घन । फुटों शकेना जीवन । कोणकडे ॥ १३ ॥ त्या प्रभंजना-
 सी आधार । कठीणपणे अहंकार । ऐसा त्या भूगोळाचा पार । कोण
 जाणे ॥ १४ ॥ नाना पदार्थांच्या खाणी । धातुरत्नाच्या दाटणी । कल्प-
 तरु चिंतामणी । अमृतकुंडें ॥ १५ ॥ नाना द्वीपें नाना खंडें । वसती
 उद्वसें उदेंडें । तेथें नाना जीवनाचीं वंडें । वेगळाळीं ॥ १६ ॥ मेरु-
 भोंवते कडे कापले । असंभाव्य कडेसे पडिले । निबिड तरु लागले ।
 नाना जिनसी ॥ १७ ॥ त्यासन्निध लोकालोक । जेथें सूर्याचें फिरे चाक ।
 चंद्राद्रि द्रोणाद्रि मैनाक । माहां गिरी ॥ १८ ॥ नाना देशीं पाषाणभेद ।
 नाना जिनसी मृत्तिकाभेद । नाना विभूति छंदें बंदें । नाना खाणी ॥ १९ ॥
 बहुरत्न हे वसुंधरा । ऐसा पदार्थ कैचा दुसरा । अफाट पडिले सैरावैरा ।
 जिकडेतिकडे ॥ २० ॥ अवधी पृथ्वी फिरोन पाहे । ऐसा प्राणी कोण
 आहे । दुजी तुळणा न साहे । धरणीविधीं ॥ २१ ॥ नाना वल्ली नाना
 पिकें । देशोदेशीं अनेकें । पाहों जातां सारिख्या सारिखें । येकहि नाहीं
 ॥ २२ ॥ स्वर्ग मृत्य आणी पाताळें । अपूर्व रचिलीं तीन ताळें ।
 पाताळ लोकीं माहां व्याळें । वस्ती कीजे ॥ २३ ॥ नाना वल्ली बीजांची
 खाणी । ते हे विशाळ धरणी । अभिनव कर्त्याची करणी । होऊन
 गेली ॥ २४ ॥ गड कोठ नाना नगरें । पुरें पट्टणें मनोहरें । सकळीं
 ठाई जगदेश्वरें । वस्ती कीजे ॥ २५ ॥ माहां वळी होऊन गेले । पृथ्वी-
 वरी चौताळले । सामर्थ्ये निराळे राहिले । हें तों घडेना ॥ २६ ॥ असं-
 भाव्य हे जगती । जीव कितीयेक जाती । नाना अवतारपंगती । भूमं-
 डळावरी ॥ २७ ॥ सध्यां रोकडें प्रमाण । कांहीं करावा नळगे अनुमान ।
 नाना प्रकारीचें जीवन । पृथ्वीचेनि आधारें ॥ २८ ॥ कित्तेक भूमी
 माझी ह्मणती । सेवटीं आपणचि मरोन जाती । कित्तेक काळ होतां

१ तमोगुणापासून पंचतत्त्वे झाली आहेत. अहंकार हाच तमोगुण; तो कठीण आहे. कठीण ह्मणजे अज्ञानमूलक. २ अंधकार. ३ द्रव्य, संपत्ति किंवा रक्षा. ४ गुप्त. ५ ठेवी.

जगती । जैसी तैसी ॥ २९ ॥ ऐसा पृथ्वीचा महिमा । दुसरी काये
घावी उपमा । ब्रह्मादिकांपासुनी आह्वां । आश्रयोचि आहे ॥ ३० ॥
इति श्रीदासबोधे गुरुशिष्यसंवादे पृथ्वीस्तवननिरूपणनाम समास
तिसरा ॥ ३ ॥

॥ श्रीराम ॥

आतां सकळांचें जन्मस्थान । सकळ जीवांचें जीवन । जयास
आपोनारायेण । ऐसें बोलिजे ॥ १ ॥ पृथ्वीस आधार आवर्णोदक ।
सप्तसिंधूचें सिंधोदक । नाना मेघीचें मेघोदक । भूमंडळीं चालिलें ॥ २ ॥
नाना नद्या नाना देसीं । वाहात मिळाल्या सागरासी । लहानथोर
पुण्यरासी । अगाध महिमे ॥ ३ ॥ नद्या पर्वतींहून कोसळल्या । नाना
सांकडिमधें रिचवल्या । धबाबां खळाळां चालिल्या । असंभाव्य ॥ ४ ॥
कूप बावी सरोवरें । उदंड तळीं थोरथोरें । निर्मळें उचंबळती नीरें ।
नाना देसीं ॥ ५ ॥ गायमुखें पाट जाती । नाना कालवे वाहाती । नाना
झऱ्या झिरपती । झरती नीरें ॥ ६ ॥ डुरे विहीरे पाझर । पर्वत फु-
टोन वाहे नीर । ऐसे उदकाचे प्रकार । भूमंडळीं ॥७॥ जितुके गिरी
तितुक्या धारा । कोसळती भयंकरा । पाभळें वाहाळा अपारा । उकळ्या
सांडिती ॥ ८ ॥ भूमंडळींचें जळ आववें । किती हणोनि सांगावें । नाना
धारंजीं आणावें । बांधोनी पाणी ॥९॥ डोहो डबकें खर्बाडीं टांकीं । नाना
गिरिकंदरीं अनेकीं । नाना जळें नाना लोकीं । वेगळालीं ॥ १० ॥
तीर्थें येकाहून येक । माहां पवित्र पुण्यदायक । अगाध महिमा शास्त्र-
कारक । बोलोनि गेले ॥ ११ ॥ नाना तीर्थांचीं पुण्योदकें । नाना
स्थळोस्थळीं सीतळोदकें । तैसींच नाना उष्णोदकें । ठाईं ठाईं ॥ १२ ॥
नाना वह्नीमधें जीवन । नाना फळीं फुलीं जीवन । नाना कंदीं मुळीं

१ डहुरे; शेवड्या. २ झरा. ३ ओहोळ. ४ फवारे. ५ लहान
पाणढांकीं.

जीवन । गुणकारकें ॥१३॥ क्षारोदकें सिंधोदकें । विषोदकें पीयूषोदकें ।
नाना स्थळांतरीं उदकें । नाना गुणाचीं ॥१४॥ नाना युक्षदंडाचे रस ।
नाना फळांचे नाना रस । नाना प्रकारीचे गोरस । मद पारा गुळंत्र
॥ १५ ॥ नाना मुक्ताफळांचें पाणी । नाना रत्नीं तळपे पाणी । नानां
शस्त्रामधें पाणी । नाना गुणाचें ॥ १६ ॥ शुक्लीत श्रोणीत लाळ मूत्र
स्वेद । नाना उदकाचे नाना भेद । विवरोन पाहातां विशद । होत
जातें ॥ १७ ॥ उदकाचे देह केवळ । उदकाचेंचि भूमंडळ । चंद्रमं-
डळ सूर्यमंडळ । उदकाकरितां ॥ १८ ॥ क्षारसिंधु क्षीरसिंधु । सुरासिं-
धु आज्यसिंधु । दधिसिंधु युक्षरससिंधु । शुद्धसिंधु उदकाचा ॥१९॥
ऐसें उदक विस्तारलें । मुळापासून सेवटा आलें । मधेंहि ठाईं ठाईं उम-
टलें । ठाईं ठाईं गुप्त ॥ २० ॥ जे जे वीजीं मिश्रित जालें । तो तो
स्वाद घेऊन उठिलें । उसामधें गोडीस आलें । परम सुंदर ॥२१॥ उदकाचें
बांधा हें शरीर । उदकाचे पाहिजे तदनंतर । उदकाचा उत्पत्तिविस्तार ।
किती ह्यणोनि सांगावा ॥ २२ ॥ उदक तारक उदक मारक । उदक
नाना सौख्यदायक । पाहातां उदकाचा विवेक । अलोलीक आहे
॥२३॥ भूमंडळीं धांवे नीर । नाना ध्वनी त्या सुंदर । धवाबां धवाबां
धोर । रिचवती धारा ॥ २४ ॥ ठाईं ठाईं डोहो तुंबती । विशाळ तळीं
डबाबिती । चबाबिती थबाबिती । कालत्रे पाट ॥ २५ ॥ येकि पालथ्या
गंगा वाहाती । उदकें सन्निधचि असती । खळखळां झरे वाहाती ।
भूमीचे पोटीं ॥ २६ ॥ भूमीगर्भी डोहो भरले । कोण्ही देखिलें ना
ऐकिलें । ठाईं ठाईं झोवीरे जाले । विद्युल्यतांचे ॥ २७ ॥ पृथ्वीतळीं
पाणी भरलें । पृथ्वीमधें पाणी खेळे । पृथ्वीवरी प्रगटलें । उदंड पाणी
॥ २८ ॥ स्वर्गमृत्यपाताळीं । येक नदी तीन ताळीं । मेघोदक अंत-
राळीं । वृष्टी करी ॥ २९ ॥ पृथ्वीचें मूळ जीवन । जीवनाचें मूळ

१ गुळंत्र=गुळत्रय (राव-काकवी-गुळवणी). २ हें शरीर उदकाचा बांधा आहे व नंतरही त्याला उदक (पिण्यास) पाहिजेच. ३ झरे.

दहन । दहनाचें मूळ पवन । थोराहून थोर ॥ ३० ॥ ल्याहून थोर पर-
 भेश्वर । महद्भूतांचा विचार । ल्याहून थोर परात्पर । परब्रह्म जाणावें
 ॥ ३१ ॥ इति श्रीदासबोधे गुह्यशिष्यसंवादे आपनिरूपणनाम समास
 चौथा ॥ ४ ॥

॥ श्रीराम ॥

धन्य धन्य हा वैश्वानर । होथे रघुनाथाचा श्वशुर । विश्वव्यापक
 विश्वंभर । पिता जानकीचा ॥ १ ॥ ज्याच्या मुखें भगवंत भोक्ता ।
 जो ऋषीचा फळदाता । तमहिमरोगहर्ता । भर्ता विश्वजनाचा ॥ २ ॥
 नाना वर्ण नाना भेद । जीवमात्रांस अभेद । अभेद आणी परम शुद्ध ।
 ब्रह्मादिकासी ॥ ३ ॥ अग्नीकरितां सृष्टी चाले । अग्नीकरितां लोक धाले ।
 अग्नीकरितां सकळ ज्याले । लाहानथोर ॥ ४ ॥ अग्नीनें आळलें भूमं-
 डळ । लोकांस राहाव्या जालें स्थळ । दीप दीपिका नाना ज्वाळ ।
 जेथें तेथें ॥ ५ ॥ पोटांमधें जठराग्नी । तेणें क्षुधा लागे जनीं । अग्नी-
 कारितां भोजनीं । रुचि येते ॥ ६ ॥ अग्नी सर्वांगी व्यापक । उष्णें
 राहे कोणी येक । उष्ण नस्तां सकळ लोक । मरोन जाती ॥ ७ ॥
 आधीं अग्नी मंद होतो । पुढें प्राणी तो नासतो । ऐसा हा अनुभव येतो ।
 प्राणिमात्रांसी ॥ ८ ॥ असतां अग्नीचें वळ । शत्रु जिंके तात्काळ । अग्नी आहे
 तावत्काळ । जिणें आहे ॥ ९ ॥ नाना रस निर्माण जाले । अग्नीकरितां
 निपजेले । माहारोगी आरोग्य जाले । निमिषमात्रें ॥ १० ॥ सूर्य सकळांहून
 विशेष । सूर्याउपरी अग्नीप्रकाश । रात्रभागीं लोक अग्नीस । साहें करिती
 ॥ ११ ॥ अंत्येजगृहींचा अग्नी आणिला । त्यास दोष नाहीं बोळिला । सकळां
 गृहीं पवित्र जाला । वैश्वानर ॥ १२ ॥ अग्नीहोत्र नाना याग । अग्नी-
 कारितां होती सांग । अग्नी त्रुप्त होतां मग । सुप्रसन्न होतो ॥ १३ ॥ देव
 दानव मानव । अग्नीकरितां चाले सर्व । सकळ जनास उपाव । अग्नी

आहे ॥ १४ ॥ लग्ने करिती थोर थोर । नाना दारूच प्रकार । भूमंडळीं यात्रा थोर । दारूने शोभती ॥ १५ ॥ नाना लोक रोगी होती । उष्ण औशधें सेविती । तेणें लोक आरोग्य होती । वन्हीकरितां ॥ १६ ॥ ब्राह्मणास तनुमनु । सूर्यदेव हुताशनु । येतद्विपद् अनुमानु । कांहींच नाही ॥ १७ ॥ लोकामधें जठरानळु । सागरीं आहे वडवानळु । भूगोळाबाहेर आवर्णानळु । शिवनेत्रीं विद्युल्यता ॥ १८ ॥ कुपीपासून अग्नी होतो । उंचदर्पणीं अग्नी निघतो । काष्ठमथनीं प्रगटतो । चकमकेंने ॥ १९ ॥ अग्नी सकळां ठाई आहे । कठीण घिसणीं प्रगट होये । आंग्यासर्पें दग्ध होये । गिरीकंदरें ॥ २० ॥ अग्नीकरितां नाना उपाये । अग्नीकरीतां नाना अपाये । विधेकेंविण सकळ होये । निरार्थक ॥ २१ ॥ भूमंडळीं लाहानथोर । सकळांस वन्हीचा आधार । अग्नीमुखें परमेश्वर । संतुष्ट होये ॥ २२ ॥ ऐसा अग्नीचा महिमा । बोलिजे तितुकी उणी उपमा । उत्तरोत्तर अगाध महिमा । अग्नीपुरुषाचा ॥ २३ ॥ जीत असतां सुखी करी । मेल्यां प्रेत भस्म करी । सर्वभक्षकु त्याची थोरी । काये ह्मणोनी सांगात्री ॥ २४ ॥ सकळ सृष्टीचा संवहार । प्रळय करी वैश्वानर । वैश्वानरें पदार्थमात्र । कांहींच उरेना ॥ २५ ॥ नाना होम उदंड करिती । घरोघरीं वैशदेव चालती । नाना क्षेत्रीं दीप जळती । देवापासीं ॥ २६ ॥ दीपाराधनें निळांजनें । देव वोवाळिजे जनें । खरें खोटें निवडणें । दिव्यं होतां ॥ २७ ॥ अष्टथा प्रकृती लोक तिन्ही । सकळ व्यापून राहिला वन्ही । अगाध महिमा वदनीं । किती ह्मणोनि बोलावा ॥ २८ ॥ च्यारी श्रृंगें त्रिपदीं जात । दोनी शिरें सप्त हात । ऐसा बोलिला शास्त्रार्थ । प्रांचितांविण ॥ २९ ॥ ऐसा वन्ही उद्गमूर्ती । तो मी बोलिलों यथा-

१ मुखांतून अग्नीच्या ज्वाला निघतात अशी सर्पाची जात. २ तापलेल्या तेलाच्या कढईतून जो पैसा काढील तो खरा, जो न काढील तो खोटा, इत्यादि प्रकारांनीं खऱ्याखोट्याचा निर्णय करण्याच्या पद्धतीला दिव्य ह्मणतात. ३ असा जो शास्त्रार्थ आहे तो काय अनुभवावांचून आहे ?

मती । न्यूनपूर्ण क्षमा श्रोतीं । केले पाहिजे ॥ ३० ॥ इति श्रीदासबोधे
गुरुशिष्यसंवादे अग्नीनिरूपणनाम समास पांचवा ॥ ५ ॥

॥ श्रीराम ॥

धन्य धन्य हा वायदेव । याचा विचित्र स्वभाव । वायोकरितां स-
कळ जीव । वर्तती जनीं ॥ १ ॥ वायोकरितां श्वासोश्वास । नाना वि-
द्यांचा अभ्यास । वायोकरितां शरीरास । चळण घडे ॥ २ ॥ चळण
बळण प्रासारण । निरोधन आणी आकोचन । प्राण अपान व्यान उ-
दान । समान वायु ॥ ३ ॥ नाग कूर्म कर्कश वायो । देवदत्त धनं-
जयो । ऐसे हे वायोचे स्वभावो । उदंड असती ॥ ४ ॥ वायो ब्रह्मांडीं
प्रगटला । ब्रह्मांडदेवतांस पुरवला । तेथुनी पिंडीं प्रगटला । नाना गुणें
॥ ५ ॥ स्वर्गलोकीं सकळ देव । तैसेचि पुरुषार्थी दानव । मृत्यलोकींचे
मानव । विख्यात राजे ॥ ६ ॥ नरदेहीं नाना भेदे । अनंत भेदाचीं
श्वापदें । वनचरें जळचरें आनदें । क्रीडा करिती ॥ ७ ॥ त्या समस्तां-
मधें वायु खेळे । खेचरकुळ अवघें चळे । उठती वन्हीचे उंबाळे ।
वायोकरितां ॥ ८ ॥ वायो मेघाचें भरण भरी । सर्वेंच पिटून परतें
सारी । वायो ऐसा कारबारी । दुसरा नाही ॥ ९ ॥ परी ते आत्मया-
ची सत्ता । वर्ते शरीरीं तत्वता । परी व्यापकपणें या समर्था । तुळणा
नाहीं ॥ १० ॥ गिरीहून दाट फौजा । मेघ उठिले लोककाजा । ग-
र्जगर्जे तडक विजा । वायोबळें ॥ ११ ॥ चंद्र सूर्य नक्षत्रमाळा ।
ग्रहमंडळें मेघमाळा । ये ब्रह्मांडीं नाना कळा । वायोकरितां ॥ १२ ॥
येकवटळें तें निवडेना । कालवळें तें वेगळें होयना । तैसें हे बेंचाड
नाना । केवी कैळे ॥ १३ ॥ वायो सुटे सरारां । असंभाव्य पडती
गारा । तैसे जीव हे नीरा । सरिसे पडती ॥ १४ ॥ वायुरूपें कमळ-

१ कृकळ. २ उमाळे. ३ पंचभूतें जीं एकवटलीं आहेत तीं वायूच्या
योगानें होत, तीं निवडलीं जात नाहीत व वेगळालीं करितां येत नाहीत.

कळा । तोचि आधार जळा । तया जळाच्या आधारे भूगोळा । शेषें
 धरिलें ॥ १५ ॥ शेषास पवनाचा आहार । आहारे फुगे शरीर । तरी
 मग घेतला भार । भूमंडळाचा ॥ १६ ॥ माहाकूर्माचें शरीर भलें । नेणों
 ब्रह्मांड पालथें घातलें । येवढें शरीर तें राहिलें । वायोचेनि ॥ १७ ॥
 वाराहें आपुले दंती । पृथ्वी धरिली होती । तयाची येवढी शक्ती ।
 वायुबळें ॥ १८ ॥ ब्रह्मा विष्णु महेश्वर । चौथा आपण जगदेश्वर । वायो-
 स्वरूप विचार । विवेकी जाणती ॥ १९ ॥ तेतिस कोटी सुरवर ।
 अठ्यासि सहश्र ऋषेश्वर । सिद्ध योगी भारेंभार । वायोकरितां ॥ २० ॥
 नव कोटी कात्यायणी । छपन कोटी च्यामुंडिणी । औट कोटी भूतखा-
 णी । वायोरूपें ॥ २१ ॥ भूतें देवतें नाना शक्ती । वायोरूप त्यांच्या
 वेक्ती । नाना जीव नेणों किती । भूमंडळीं ॥ २२ ॥ पिंडीं ब्रह्मांडीं
 पुरवला । बाहेर कंचुकास गेला । सकळां ठाई पुरवला । समर्थ वायु
 ॥ २३ ॥ ऐसा हा समर्थ पवन । हनुमंत जयाचा नंदन । रघुनाथस्मरणीं
 तनमन । हनुमंताचें ॥ २४ ॥ हनुमंत वायोचा प्रसिद्ध । पित्यापुत्रांस
 नाहीं भेद । ह्यणोनि दोषेहि अभेद । पुरुषार्थविषीं ॥ २५ ॥ हनुमंतास
 बोलिजे प्राणनाथ । यें गुणें हा समर्थ । प्राणेंविण सकळ वेर्थ । होत
 जातें ॥ २६ ॥ मागें मृत्य आला हनुमंता । तेव्हां वायो रोधला होता ।
 सकळ देवांस आवस्ता । प्राणांत मांडलें ॥ २७ ॥ देवसकळ मिळोन ।
 केलें वायूचें स्तवन । वायो प्रसन्न होऊन । मोकळे केले ॥ २८ ॥
 ह्यणोनि प्रतापी थोर । हनुमंत ईश्वरी अवतार । याचा पुरुषार्थ सुरवर ।
 पाहातचि राहिले ॥ २९ ॥ देव कारागृहीं होते । हनुमंतें देखिले अव-
 चितें । संहार करून लंकेभोंवतें । विटंबून पाडिलें ॥ ३० ॥ उंसिणें घे-

१ ब्रह्मांडाला बाह्य आवरण करण्यास. २ येथून पुढील अकरा ओव्यांत
 अकरावा रूद्र हनुमंत याची स्तुति आहे. ३ प्रसिद्ध पुत्र. ४ सूर्याबिंब प्रासण्याच्या
 बेळीं इन्द्राचें वज्र हनुमंताला लागून जेव्हां मूर्च्छना आली होती तेव्हां. ५ राक्ष-
 सांकडून देवांचें उसणें घेणें राहिलें होतें तें श्रीमारुतीने घेतलें, ह्यणजे राक्षसांनीं
 देवांचा जो छळ केला होता त्याचें उट्टें काढिलें.

तलें देवांचें । मूळ शोधिलें राक्षसांचें । मोठें कौतुक पुछ्यकेताचें । आ-
 श्चर्य वाटे ॥ ३१ ॥ रावण होता सिंहासनावरी । तेथें जाऊन ठोंसेरे
 मारी । लंकेमधें निरोध करी । उदक कैचें ॥ ३२ ॥ देवास आधार
 वाटला । मोठा पुरुषार्थ देखिला । मनामधें रघुनाथाला । करुणा करिती
 ॥ ३३ ॥ दैत्य आवघे संव्हारिले । देव तत्काळ सोडिले । प्राणीमात्र
 सुखी जाले । त्रयलोक्यवासी ॥ ३४ ॥ इति श्रीदासबोधे गुरुशिष्यसंवादे
 वायोस्तवननिरूपणनाम समाप्त सहावा ॥ ६ ॥

॥ श्रीराम ॥

पृथ्वीचें मूळ जीवन । जीवनाचें मूळ अन्न । अग्नीचें मूळ पवन ।
 मागा निरोपिलें ॥ १ ॥ आतां एका पवनाचें मूळ । तो हा अंतरत्माचि
 केवळ । अत्यंतचि चंचळ । सकळांमधें ॥ २ ॥ तो येतो जातो दिसे-
 ना । स्थिर होऊन बैसेना । ज्याचें रूप अनुमानेना । वेदश्रुतीसी
 ॥ ३ ॥ मुळीं मुळींचें स्फूर्ण । तेंचि अंतरात्म्याचें लक्षण । जगदेश्वरा-
 प्रासून त्रिगुण । पुढें जाले ॥ ४ ॥ त्रिगुणापासून जालीं भूतें । पाव-
 लीं पष्ट दशेतें । त्या भूताचें स्वरूप तें । विवेकें वोळखावें ॥ ५ ॥
 त्यामधें मुख्य आकाश । चौ भूतामधें विशेष । याच्या प्रकाशें प्रकाश ।
 सकळ कांहीं ॥ ६ ॥ येक विष्णु महद्भूत । ऐसा भूतांचा संकेत ।
 परंतु याची प्रचीत । पाहिली पाहिजे ॥ ७ ॥ विस्तारें बोलिलीं भूतें ।
 त्या भूतांमधें व्यापक तें । विवरोन पाहातां येतें । प्रत्ययासी ॥ ८ ॥ आ-
 त्म्याच्या चपळपणापुढें । वायो तें किती बापुडें । आत्म्याचें चपळपण
 रोकडें । समजोन पाहावें ॥ ९ ॥ आत्म्यावेगळें काम चालेना । आत्मा
 दिसेना ना आडळेंना । गुप्तरूपें विचार नाना । पाहोन सोडी ॥ १० ॥

पिंड ब्रह्मांड व्यापून धरिलें । नाना शरीरीं विळासलें । विवेकी जनासी
भासलें । जगदांतरीं ॥ ११ ॥ आत्म्याविण देह चालती । हें तों न घडे
कल्पांतीं । अष्टधा प्रकृतीच्या वेक्ती । रूपासी आल्या ॥ १२ ॥ मुळा-
पासून सेवटवरी । सकळ कांहीं आत्माच करी । आत्म्यापैलिकडे निर्वि-
कारी । परब्रह्म तें ॥ १३ ॥ आत्मा शरीरीं वर्ततो । इंद्रियेंग्राम
चेष्टवितो । नाना सुखदुःखें भोगितो । देह्यात्मयोगें ॥ १४ ॥ सप्तकं-
चुक हें ब्रह्मांड । त्यामधें सप्तकंचुक पिंड । त्या पिंडामधें आत्मा जाड ।
विवेकें वोळखावें ॥ १५ ॥ शब्द ऐकोन समजतो । समजोन प्रत्योत्तर
देतो । कठीण मृद सीतोष्ण जाणतो । त्वचेमधें ॥ १६ ॥ नेत्रीं भरोनी
पदार्थ पाहाणें । नाना पदार्थ परीक्षणें । उंच नीच समजणें । मनामधें
॥ १७ ॥ क्रूरदृष्टी सौम्यदृष्टी । कपटदृष्टी कृपादृष्टी । नाना प्रकारीच्या
दृष्टी । भेद जाणे ॥ १८ ॥ जिव्हेमधें नाना स्वाद । निवडूं जाणे
भेदाभेद । जें जें जाणे तें तें विशद । करुनी बोले ॥ १९ ॥ उत्तम
अन्नाचे परिमळ । नाना सुगंध परिमळ । नाना फळांचे परिमळ । घ्राण-
इंद्रियें जाणे ॥ २० ॥ जिव्हेनें स्वाद घेणें बोलणें । पाणीइंद्रियें
घेणें देणें । पादइंद्रियें घेणें जाणें । सर्वकाळ ॥ २१ ॥ शिस्नइंद्रियें
सुरतभोग । गुदइंद्रियें मळोत्सर्ग । मनेकरून सकळ सांग । कल्पून
पाहे ॥ २२ ॥ ऐसे व्यापार परोपरी । त्रिभुवनीं येकलाचि करी ।
त्याची वर्णावया थोरी । दुसरा नाही ॥ २३ ॥ त्याविण दुसरा कैचा ।
जे महिमा सांगावा तयाचा । व्याप आटोप आत्मयाचा । न भूतो न
भविष्यति ॥ २४ ॥ चौदा विद्या चौसष्टी कळा । धूर्तपणाच्या नाना
कळा । वेद शास्त्र पुराण जिव्हाळा । तेंणेंविण कैचा ॥ २५ ॥ येहलो-
कीचा आचार । परलोकीं सारासारविचार । उभय लोकींचा निर्धार ।
आत्माच करी ॥ २६ ॥ नाना मतें नाना भेद । नाना संवाद वेवाद ।
नाना निश्चय भेदाभेद । आत्माच करी ॥ २७ ॥ मुख्य तत्व विस्तारलें ।

तेणें तयास रूप आणिलें । येणेंकरितां सार्धक जालें । सकळ कांहीं
 ॥ २८ ॥ लिहिणें वाचणें पाठांतर करणें । पुसणें सांगणें अर्थ करणें ।
 गाणें वाजवणें नाचणें । आत्म्याचकरितां ॥ २९ ॥ नाना सुखें आ-
 नंदतो । नाना दुःखें कष्टी होतो । देह धरितो आणी सोडितो । नाना-
 प्रकारें ॥ ३० ॥ येकलाचि नाना देह धरी । येकलाचि नटे परोपरी ।
 नट नाव्यकळा कुसरी । त्याविण नाहीं ॥ ३१ ॥ येकलाचि जाला
 बहुरूपी । बहुरूपी बहुसाक्षपी । बहुरूपें बहुप्रतापी । आणी लंडी
 ॥ ३२ ॥ येकलाचि विस्तारला कैसा । पाहे बहुविध तमासा । दंपत्येविण
 कैसा । विस्तारला ॥ ३३ ॥ स्त्रियांस पाहिजे पुरुष । पुरुषासी पाहिजे
 स्त्रीविष । ऐसा आवडीचा संतोष । परस्परें ॥ ३४ ॥ स्थूळाचें मूळ तें
 लिंग । लिंगामधें हे प्रसंग । येणेंप्रकारें जग । प्रत्यक्ष चाले ॥ ३५ ॥
 पुरुषांचा जीव स्त्रियांची जीवी । ऐसी होते उठैठेवी । परी या सूक्ष्मा-
 ची गोवी । समजली पाहिजे ॥ ३६ ॥ स्थूळाकरितां वाटे भेद । सू-
 क्ष्मां आवघेंचि अभेद । ऐसें बोलणें निरुध्द । प्रत्यया आलें ॥ ३७ ॥
 बायकोनें बायकोस भोगिलें । ऐसें नाहीं किं घडलें । बायकोस अंतरीं
 लागलें । ध्यान पुरुषाचें ॥ ३८ ॥ स्त्रीसी पुरुष पुरुषास वधु । ऐसा
 आहे हा समंधु । याकारणें सूक्ष्म संवादु । सुक्ष्मांच आहे ॥ ३९ ॥ पुरु-
 षइछेमधें प्रकृती । प्रकृतीमधें पुरुषवेत्ती । प्रकृतीपुरुष बोलती । येणें
 न्यार्यें ॥ ४० ॥ पिंडावरून ब्रह्मांड पाहावें । प्रचीतीनें प्रचीतीस ध्यावें ।
 उमजेना तरी उमजावें । विवरविवरों ॥ ४१ ॥ द्वैतइछा होते मुळीं ।
 तरी ते आली भूमंडळीं । भूमंडळीं आणी मुळीं । रजु पाहावें ॥ ४२ ॥
 येथे मोठा जाला साक्षेप । फिटला श्रोतयांचा आक्षेप । जे प्रकृतीपुरु-

१ ह्या सर्व गोष्टींना. २ लिंगभेदामुळें स्थूळामध्यें भेद निर्माण झाले आहेत.
 ३ पुरुषांचा जीव व स्त्रियांची जीवी असें बोलण्याचा परिपाठ आहे, परंतु हा भेद
 स्थूळामुळें वाटतो, सूक्ष्मामध्यें असा भेद नाहीं. ४ निश्चित. ५ पुरुषाला प्रकृतीची
 इच्छा व प्रकृतीला पुरुषाची इच्छा. ६ मूळमायेच्या ठिकाणीं.

पाचें रूप । निवडोन गेलें ॥ ४३ ॥ इति श्रीदासबोधे गुरुशिष्यसंवादे
महद्भूतनिरूपणनाम समास सातवा ॥ ७ ॥

॥ श्रीराम ॥

नमूं गणपति मंगळमूर्ती । जयाचेनि मतिस्फूर्ती । लोक भजती
स्तवन कारिती । आत्मयांचें ॥ १ ॥ नमूं वैखरी वागेश्वरी । अभ्यांतीं
प्रकाश करी । नाना भरोवरी विवरी । नाना विद्या ॥ २ ॥ सकळ ज-
नांमधें नाम । रामनाम उत्तमोत्तम । श्रम जाउनी विश्राम । चंद्रमौळी
पावला ॥ ३ ॥ नामाचा महिमा थोर । रूप कैसें उत्तरोत्तर । परात्पर
परमेश्वर । त्रैलोक्यधर्ता ॥ ४ ॥ आत्माराम चहुंकडे । लोक वावडे जि-
कडे तिकडे । देहे पडे मृत्य घडे । आत्मयांविण ॥ ५ ॥ जीवात्मा
शिवात्मा परमात्मा । जगदात्मा विश्वात्मा गुनात्मा । आत्मा अंतरात्मा
सूक्ष्मात्मा । देवदानवमानवीं ॥ ६ ॥ सकळ मार्ग चालती बोलती । अ-
वतारपंगतीची गती । आत्म्याकारितां होती जाती । ब्रह्मादिक ॥ ७ ॥
नादरूप जोतीरूप । साक्षरूप सत्तारूप । चैतन्यरूप सस्वरूप । द्रष्टा-
रूप जाणिजे ॥ ८ ॥ नरोत्तमु विरोत्तमु । पुरुषोत्तमु रघोत्तमु । सर्वो-
त्तमु उत्तमोत्तमु । त्रैलोक्यवासी ॥ ९ ॥ नाना खटपट आणी चटपट ।
नाना लटपट आणी झटपट । आत्मा नस्तां सर्व सपाट । चहुंकडे
॥ १० ॥ आत्म्याविण वेडें कुडें । आत्म्याविण मडें बापुडें । आत्म्या-
विण थडें रोकडें । शरीराचें ॥ ११ ॥ आत्मज्ञानी समजे मनीं । पाहे
जनीं आत्मयांलागुनी । भुवनीं अथवा त्रिभुवनीं । आत्म्याविणें बोस
॥ १२ ॥ परम सुंदर आणि चतुर । जाणे सकळ सारासार । आत्म्या-
विण अंधकार । उभय लोकीं ॥ १३ ॥ सर्वांगीं सिद्ध सावध । नाना
भेद नाना वेध । नाना खेद आणी आनंद । तेणेंचिकरितां ॥ १४ ॥

१ प्रथम 'सर्वात्मा' होतें त्याचें 'सूक्ष्मात्मा' केलें आहे. २ व्यवहार,
३ थडगें.

रंक अथवा ब्रह्मादिक । येकचि चालवी अनेक । पाहावा नित्यानित्य वि-
वेक । कोण्ही येके ॥ १५ ॥ ज्याचे घरीं पद्मिणी नारी । आत्मा तंवरी
आवडी धरी । आत्मा गेलियां शरीरीं । तेज कैचें ॥ १६ ॥ आत्मा
दिसेना ना भासेना । बाह्याकारें अनुमानेना । नाना मनाच्या कल्पना ।
आत्मयांचेनी ॥ १७ ॥ आत्मा शरीरीं वास्तव्य करी । आवर्धे ब्रह्मांड
विवरी भरी । वासना भावना परोपरी । किती हणोनि सांगाव्या ॥ १८ ॥
मनाच्या अनंत वृत्ती । अनंत कल्पना धरिती । अनंत प्राणी सांगों
किती । अंतर त्यांचें ॥ १९ ॥ अनंत राजकारणें धरणें । कुबुद्धि सुबु-
द्धि विवरणें । कळों नेदणें चुकावणें । प्राणीमात्रांसी ॥ २० ॥ येकास
यक जपती टपती । येकास येक खपती लपती । शत्रुपणाची स्थिती
गती । चहुंकडे ॥ २१ ॥ पृथ्वीमधें परोपरी । येकास येक सिंतेरी ।
कित्तेक भक्त परोपरी । परोपकार करिती ॥ २२ ॥ येक आत्मा अनंत
भेद । देहेपरत्वे घेती स्वाद । आत्मा ठाईचा अभेद । भेदहि धरी
॥ २३ ॥ पुरुषास स्त्री पाहिजे । स्त्रीस पुरुष पाहिजे । नवरीस नवरी
पाहिजे । हें तों घडेना ॥ २४ ॥ पुरुषाचा जीव स्त्रियांची जीवी । ऐसी
नाहीं उठाठेवी । विषयसुखाची गोवी । तेथें भेद आहे ॥ २५ ॥ ज्या
प्राण्यास जो आहार । तेथेंचि होती तत्पर । पशूचे आहारीं नर । अ-
नादरें वर्तती ॥ २६ ॥ आहारभेद देहेभेद । गुप्त प्रगट उदंड भेद ।
तैसाचि जाणावा आनंद । वेगळाळा ॥ २७ ॥ सिंधु भूगर्भीचीं नीरें ।
त्या नीरामधील शरीरें । आवर्णोदकीचीं जळचरें । अत्यंत मोठीं ॥ २८ ॥
सूक्ष्म दृष्टीं आणितां मना । शरीराचा अंत लागेना । मा तो अंतरात्मा
अनुमाना । कैसा येतो ॥ २९ ॥ देह्यात्मयोग शोधून पाहिला । तेणें
काहीं अनुमानला । स्थूल सूक्ष्माचा गल्बला । गथागोवी ॥ ३० ॥ ग-
थागोवी उगवान्याकरणें । केलीं नाना निरूपणें । अंतरात्मा कृपाळुपणें ।

१ फसवी. २ नुसता देह किंवा नुसता आत्मा कांहींच करूं शकत नाहीं;
देह आणि आत्मा यांचा योग पाहिजे.

बहुतां मुखें बोलिला ॥ ३१ ॥ इति श्रीदासबोधे गुरुशिष्यसंवादे आत्मा-
रामनिरूपणनाम समास ॥ ८ ॥

॥ श्रीराम ॥

पृथ्वीमधें लोक नाना । त्यांस नाना उपासना । भावार्थें प्रवर्तले भजना ।
ठाईं ठाईं ॥ १ ॥ आपुल्या देवास भजती । नाना स्तुती स्तत्रनें करिती ।
जे ते निर्गुण ह्यणती । उपासनेसी ॥ २ ॥ याचा कैसा आहे भाव ।
मज सांगिजे अभिप्राव । अरे हा स्तुतीचा स्वभाव । ऐसा आहे ॥ ३ ॥
निर्गुण ह्यणिजे बहुगुण । बहुगुणी अंतरात्मा जाण । सकळ त्याचे अंश
हैं प्रमाण । प्रचित पाहा ॥ ४ ॥ सकळ जनास मानावें तें । येका अं-
तरात्म्यास पावतें । अधिकारपरत्वे तें । मान्य कीजे ॥ ५ ॥ श्रोता ह्यणे
हा अनुमान । मुळीं घालावें जीवन । तें पावें पानोपान । हे सध्या प्र-
चिती ॥ ६ ॥ वक्ता ह्यणे तुळसीवरी । उदक घालावें पात्रभरी । वरी
न थिरे निमिषभरी । भूमीस भेदे ॥ ७ ॥ थोरा वृक्षास कैसें करावें ।
संड्या पात्र कैसें न्यावें । याचा अभिप्राव देवें । मज निरोपावा ॥ ८ ॥
प्रजन्याचें उदक पडतें । तें तों मुळाकडेच येतें । हातचि पावेना तेथें ।
काये करिती ॥ ९ ॥ सकळास मूळ सांपडे । ऐसें पुण्य कैचें घडे ।
साधुजनाचें पवाडे । विवेकीं मन ॥ १० ॥ तथापी वृक्षांचेनि पडिपाडें ।
जीवन घालितां कोठें पडे । ये गोष्टीचें सांकडें । कांहींच नाहीं ॥ ११ ॥
मागील आशंकेचें निर्शन । होतां जालें समाधान । आतां गुणास निर्गु-
ण । कैसे ह्यणती ॥ १२ ॥ चंचळपणें विकारलें । सगुण ऐसें बोलिलें ।
येर तें निर्गुण उरलें । गुणातीत ॥ १३ ॥ वक्ता ह्यणे हा विचार ।

१ अंतरात्मा एकच आहे हें खरें, तरी पण ज्याचा त्याचा अधिकार पाहून त्याप्रमाणें त्याच्याशीं वर्तावें. सर्व अंतरात्म्याला पांचतें ह्यणून भिन्न भिन्न अधिकार पहावयाचा नाही असें नाहीं. २ साम्यतेनं, दृष्टान्तानें.

शोधून पाहावें सारासार । अंतरीं राहातां निर्धार । नांव नाही ॥ १४ ॥
 विवेकेंचि तो मुख्य राजा । आणी सेवकाचें नांव राजा । याचा विचार
 समजा । वेवाद खोटा ॥ १५ ॥ कल्पांतप्रळई जें उरलें । तें निर्गुण
 ऐसें बोलिलें । येर ते अवघेंचि जालें । मायेमध्ये ॥ १६ ॥ सेना शाहूर
 बाजार । नाना यात्रा लाहानथोर । शब्द उठती अपार । कैसे निवडावे
 ॥ १७ ॥ काळामधें प्रजन्यकाळ । मध्यरात्रीं होतां निवळ । नाना
 जीव बोलती सकळ । कैसें निवडावें ॥ १८ ॥ नाना देश भाषा मते ।
 भूमंडळीं असंख्याते । बहु ऋषी बहु मते । कैसें निवडावीं ॥ १९ ॥
 वृष्टि होतांच अंकुर । सृष्टीवरी निघती अपार । नाना तरु लाहानथोर ।
 कैसे निवडावे ॥ २० ॥ खेचरें भूचरें जळचरें । नानाप्रकारीचीं शरीरें ।
 नाना रंग चित्रविचित्रें । कैसें निवडावीं ॥ २१ ॥ कैसें दृश्य आकारलें ।
 नानापरी विकारलें । उदंडचि पैसावलें । कैसें निवडावें ॥ २२ ॥ पोक-
 लीमध्ये गंधर्वनगरें । नाना रंग लाहानथोरें । बहु वेक्ति बहुप्रकारें । कैसें
 निवडावीं ॥ २३ ॥ दिवसरजनीचे प्रकार । चांदिणें आणी अंधकार ।
 विचार आणी अविचार । केसा निवडावा ॥ २४ ॥ विसर आणी आठ-
 वण । नेमस्त आणी बाष्कळपण । प्रचित आणी अनुमान । येणें रीती
 ॥ २५ ॥ न्याय आणी अन्याय । होय आणी न होये । विवेकेंचिण काये ।
 उमजों जाणे ॥ २६ ॥ कार्यकर्ता आणी निकामी । शूर आणि कुकर्मि ।
 धर्मि आणी अधर्मि । कळला पाहिजे ॥ २७ ॥ धनाढ्य आणि दिवाळ-
 खोर । साव आणि तश्कर । खरें खोटें हा विचार । कळला पाहिजे
 ॥ २८ ॥ वरिष्ठ आणी कनिष्ठ । भ्रष्ट आणी अंतरनिष्ठ । सारासारवि-
 चार पष्ट । कळला पाहिजे ॥ २९ ॥ इति श्रीदासबोधे गुरुशिष्यसंवादे
 नानाउपासनानिरूपणनाम समास नवम ॥ ९ ॥

१ निर्धार झाल्यावर 'निर्गुण' असें नांव तरी कोठें उरतें? २ सेवकाचें नांव राजा असतें झणून तो कांहीं राजा होत नाही. जेथें विवेक आहे तो राजा, भलल्याला राजा झणून चालावयाचें नाही, तद्वत् सगुणालाच निर्गुण झटल्यानें कांहीं सगुणाचें निर्गुण होत नाही. ३ शहर.

॥ श्रीराम ॥

पंचभूतें चाले जग । पंचभूतांची लगवग । पंचभूतें गेलियां मग । काये आहे ॥ १ ॥ श्रोता वक्त्यास बोले । भूतांचें महिमे वाढविले । आणि त्रिगुण कोठें गेलें । सांगा स्वामी ॥ २ ॥ अंतरात्मा पांचवें भूत । त्रिगुण त्याचे अंगभूत । सावध करूनियां चित्त । बरें पाहे ॥ ३ ॥ भूत ह्यणिजे जितुकें जालें । त्रिगुण जात्यांत आले । इतुकेन मूळ खंडलें । आशंकेचें ॥ ४ ॥ भूतांवेगळें कांहीं नाहीं । भूतंजात हें सर्वही । येकावेगळें येक कांहीं । घडेचिना ॥ ५ ॥ आत्म्याचेनी जाला पवन । पवनाचेन प्रगटे अन्न । अग्नीपासून जीवन । ऐसें बोलती ॥ ६ ॥ जीवना आवघें डंबाविलें । तें रविमंडळें आळलें । वन्ही वायोचेन जालें । भूमंडळ ॥ ७ ॥ वन्ही वायो रवी नस्तां । तरी होते उदंड सीतळता । ते सीतळतेमधें उष्णता । येणें न्यायें ॥ ८ ॥ आवघें वर्मासी वर्म केले । तरीच येवढें फांपावले । देहेमात्र तितुकें जालें । वर्माकरितां ॥ ९ ॥ आवघें सीतळचि असतें । तरी प्राणीमात्र मरोनी जाते । अवध्या उष्णेंचि करपतें । सकळ कांहीं ॥ १० ॥ भूमंडळ आळोन गोठलें । तें रविकिणें वाळोन गेलें । मग सहजचि देवें रचिलें । उपायासी ॥ ११ ॥ ह्यणोनि केला प्रजन्यकाळ । थंड जालें भूमंडळ । पुढें उष्ण कांहीं सीतळ । सीतळाळ जाणावा ॥ १२ ॥ सीतळाळें कष्टले लोक । कर्पोन गेले वृक्षादिक । ह्यणोन पुढें कौतुक । उष्णकाळाचें ॥ १३ ॥ त्याहिमधें प्रातःकाळ । माध्यानकाळा सायंकाळ । सीतळाळ उष्णकाळ । निर्माण केले ॥ १४ ॥ ऐसें येकामागें येक केले । विलेनें नेमस्त लाविलें । येणेंकरितां जगले प्राणीमात्र ॥ १५ ॥ नाना रसें रोग कठीण । ह्यणोनी औषधी केल्या निर्माण । परंतु सृष्टीचें विवरण । कळलें पाहिजे ॥ १६ ॥ देहेमूळ रक्त रेत । त्या आपाचे होती दात । ऐसीच भूमंड-

ळीं प्रचित । नाना रत्नांची ॥ १७ ॥ सकळांसी मूळ जीवन बांधा ।
जीवनें चाले सकळ धंदा । जीवनेंविण हृद्गोविंदा । प्राणी कैचे ॥ १८ ॥
जीवनाचें मुक्ताफळ । शुक्रासारखें सुढाळें । हिरे माणिके इंद्रनीळ ।
ते जळें जाले ॥ १९ ॥ महिमा कोणाचा सांगावा । जाला कर्दमुचि
आघवा । वेगळवेगळु निवडावा । कोण्याप्रकारें ॥ २० ॥ परंतु बोलिले
कांहींयेक । मनास कळावया विवेक । जनामधें तार्किक लोक । समजती
अघवें ॥ २१ ॥ अवघें समजलें हें घडेना । शास्त्रांशास्त्रांसी पडेना ।
अनुमानें निश्चय होयेना । कांहींयेक ॥ २२ ॥ अगाध गुण भगवंताचे । शेष
वर्णू न शके वाचें । वेदविधी तेहि काचे । देवेंविण ॥ २३ ॥ आत्माराम
सकळां पाळी । अवघें त्रयलोक्य सांभाळी । तया येकेंविण धुळी । होये
सर्वत्रांची ॥ २४ ॥ जेथें आत्माराम नाही । तेथें उरों न शके कांहीं ।
त्रयलोकीचे प्राणी सर्वही । प्रेतरूपी ॥ २५ ॥ आत्मा नस्तां येती मरणें ।
आत्म्याविण कैचें जिणें । बरा विवेक समजणें । अंतर्यामी ॥ २६ ॥
समजणें जें विवेकाचें । तेहि आत्म्याविण कैचें । कोणीयेकें जगदी-
शाचें । भजन करावें ॥ २७ ॥ उपसना प्रगट जाली । तरी हे विचारणा
कळली । याकारणें पाहिजे केली । विचारणा देवाची ॥ २८ ॥ उपा-
सनेचा मोठा आश्रयो । उपासनेविण निराश्रयो । उदंड केलें तरी तो
जयो । प्राप्त नाही ॥ २९ ॥ समर्थाची नाही पाठी । तयास भलताच
कुटी । याकारणें उठाउठी । भजन करावें ॥ ३० ॥ भजन साधन
अभ्यास । येणें पाविजे परलोकास । दास हाणे हा विश्वास । धरिला
पाहिजे ॥ ३१ ॥ इति श्रीदासबोधे गुरुशिष्यसंवादे गुणभूतनिरूपणनाम
समास दहावा ॥ १० ॥

॥ दशक सप्तदश प्रकृतिपुरुषनाम ॥ १७ ॥

॥ श्रीराम ॥

निश्चळ ब्रह्मीं चंचळ आत्मा । सकळां पर जो परमात्मा । चैतन्य
साक्षी ज्ञानात्मा । शङ्गुणेश्वर ॥ १ ॥ सकळ जगाचा ईश्वर । ह्यगौन
नामें जगदेश्वर । तयापासून विस्तार । विस्तारला ॥ २ ॥ शिवशक्ति
जगदेश्वरी । प्रकृतिपुरुष परमेश्वरी । मूळमाया गुणेश्वरी । गुणक्षोभिणी
॥ ३ ॥ क्षेत्रज्ञ द्रष्टा कूटस्त साक्षी । अंतरात्मा सर्वलक्षी । शुद्धसत्व
महत्तत्व परीक्षी । जाणता साधु ॥ ४ ॥ ब्रह्मा विष्णु महेश्वर । नाना
पिंडीं जीवेश्वर । त्यास भासती प्राणीमात्र । लहानथोर ॥ ५ ॥ देहदे-
उळामधें बैसला । न भजतां मारितो देहाला । ह्यगोनी त्याच्या भेणें त-
याला । भजती लोक ॥ ६ ॥ जे वेळेची भजन चुकलें । तें तें तेव्हां
पळयाडिलें । आवडीनें भजो लागले । सकळ लोक ॥ ७ ॥ जें जें जेव्हां
आंक्षेपिलें । तें तें तत्काळचि दिविलें । त्रैलोक्य भजो लागलें । येणेंप्र-
कारें ॥ ८ ॥ पांचा त्रिपयांचा नैव्यद्य । जेव्हां पाहिजे तेव्हां सिद्ध ।
ऐसें न करितां सद्य । रोग होती ॥ ९ ॥ जेणें काळें नैव्यद्य पावेना ।
तेणें काळें देव राहेना । भाग्य वैभव पदार्थ नाना । सांडून जातो
॥ १० ॥ जातो तो कळों देईना । कोणास ठाउकें होयेना । देवेविण
अनुमानेना । कोणास देव ॥ ११ ॥ देव पाहावयाकारणें । देउळें ला-
गती पाहाणें । कोठेंतरी देउळाच्या गुणें । देव प्रगटे ॥ १२ ॥ देउळें
ह्यणिजे नाना शरीरें । तेथें राहिजे जीवेश्वरें । नाना शरीरें नाना प्रका-
रें । अनंत भेदें ॥ १३ ॥ चालतीं घोलतीं देउळें । त्यामधें राहिजे राउळें ।
जितुकीं देउळें तितुकीं सकळें । कळळीं पाहिजे ॥ १४ ॥ मछ कूर्म
वाराह देउळें । भूगोळ धरिला सर्वकाळें । कराळें विक्राळें निर्मळें ।
कितियेक ॥ १५ ॥ कित्येक देउळीं सौख्य पाहे । भरतां आवघें सिंध

१ तो लहानथोरांना जाणतो. २ मागितलें.

आहे । परी तें सर्वकाळ न राहे । अशाश्वत ॥ १६ ॥ अशाश्वताचा
 मस्तकमणी । जयाची येवढी करणी । दिसेना तरी काये जालें धनी ।
 तयासीच ह्मणावें ॥ १७ ॥ उद्भवोन्मुख होतां अभेद । विमुख होता
 उदंड खेद । ऐसा अधोर्ध संवाद । होत जातो ॥ १८ ॥ सकळांचें
 मूळ दिसेना । भव्य भारी आणी भासेना । निमिष्य येक वसेना । येके
 ठाई ॥ १९ ॥ ऐसा अगाध परमात्मा । कोण जाणे त्याचा महिमा ।
 तुझी लीळा सर्वोत्तमा । तूच जाणसी ॥ २० ॥ संसारा आलियाचें सा-
 र्थक । जेथें नित्यानित्य विवेक । येहलोक आणी परलोक । दोनी साधि-
 ले ॥ २१ ॥ मननसीळ लोकांपासीं । अखंड देव आहिर्निशीं । पाहातां
 त्यांच्या पूर्वसंचितासी । जोडा नाहीं ॥ २२ ॥ अखंड योग ह्मणोनि योगी ।
 योग नाहीं तो वियोगी । वियोगी तोहि योगी । योगबळें ॥ २३ ॥
 भल्यांची महिमा ऐसी । जे सन्मार्ग लावी लोकांसी । पोहणार असतां
 बुडतयासी । बुडों नेदावें ॥ २४ ॥ स्थूलसूक्ष्मतत्वज्ञाडा । पिंडब्रह्मांडाचा
 निवाडा । प्रचित पाहे ऐसा थोडा । भ्रमंडळीं ॥ २५ ॥ वेदांतीचें पंचि-
 कर्ण । अखंड तयाचें विवर्ण । माहावाक्यें अंतःकर्ण । रहस्य पाहे ॥ २६ ॥
 ये पृथ्वीमधें विवेकी असती । धन्य तयांची संगती । श्रवणमात्रें पावती
 गती । प्राणीमात्र ॥ २७ ॥ सत्संग आणी सत्शास्त्रश्रवण । अखंड
 होतसे विवर्ण । नाना सत्संग आणी उत्तम गुण । परोपकाराचे ॥ २८ ॥
 जे सत्कीर्तीचे पुरुष । ते परमेश्वराचे अंश । धर्मस्थापनेचा हव्यास ।
 तेथेंचि वसे ॥ २९ ॥ विशेष सारासार विचार । तेणें होये जगोद्धार ।

१ समुद्राला भरती आली (किंवा ओहटी आली) तरी तो समुद्रच होय;
 तद्वत् अंतरात्म्याला देहांत राहून सुख होवो (किंवा दुःख होवो) तरी तो अंत-
 रात्मा एकच आहे. ही सुखदुःखाची भरती ओहटी क्षणिक असते. २ उद्भव
 ह्मणजे ब्रह्म त्याशीं सन्मुख झालें ह्मणजे अभेद आहे. ३ ब्रह्माकडे ज्या वेळेस
 तोंड करावें तेव्हां द्वैताकडे पाठ होते, व द्वैताकडे तोंड केलें तर ब्रह्माकडे पाठ
 होते.

संगत्यागें निरंतर । होऊन गेले ॥ ३० ॥ इति श्रीदासबोधे गुरुशिष्य-
संवादे देवबळात्कारनाम समास ॥ १ ॥

॥ श्रीराम ॥

ब्रह्म निर्मळ निश्चळ । जैसें गगन अंतराळ । निराकार केवळ । नि-
र्विकारी ॥ १ ॥ अंतचि नाही तें अनंत । शाश्वत आणी सदोदित ।
असंत नव्हे तें संत । सर्वकाळ ॥ २ ॥ परब्रह्म तें अविनाश । जैसें
आकाश अवकाश । न तुटे न फुटे सावकास । जैसें तैसें ॥ ३ ॥
तेथें ज्ञान ना अज्ञान । तेथें स्मरण ना विस्मरण । तेथें अखंड निर्गुण ।
निरावलंबी ॥ ४ ॥ तेथें चंद्र सूर्य ना पावक । नव्हे काळोखें ना प्र-
काशक । उपाधीवेगळें येक । निरोपाधी ब्रह्म ॥ ५ ॥ निश्चळीं स्मरण
चेतलें । त्यास चैतन्य ऐसें कल्पिलें । गुणसमानत्वें जालें । गुणसाम्य
ऐसें ॥ ६ ॥ गगनीं आली अभ्रलयाया । तैसी जाणिजे मूळमाया । उद्भव
आणी विलया । वेळ नाही ॥ ७ ॥ निर्गुणीं गुणविकार । तोचि शङ्कु-
णैश्वर । अर्धनारीनेश्वर । तयास ह्यणिजे ॥ ८ ॥ आदिशक्ति शिव-
शक्ती । मुळीं आहे सर्वशक्ती । तेथून पुढें नाना वेक्ती । निर्माण जाल्या
॥ ९ ॥ तेथून पुढें शुद्धसत्व । रजतमाचें गूढत्व । तयास ह्यणिजे म-
हत्तत्व । गुणक्षोभिणी ॥ १० ॥ मुळीं असेचिना वेक्ती । तेथें कैची
शिवशक्ती । ऐसें ह्यणाल तरी चिर्ती । सावधान असावें ॥ ११ ॥ ब्र-
ह्मांडावरून पिंड । अथवा पिंडावरून ब्रह्मांड । अधोर्ध पाहातां निवाड ।
कळीं येतो ॥ १२ ॥ बीज फोडून आणिलें मना । तेथें फळ तों दि-
सेना । वाढत वाढत पुढें नाना । फळें येती ॥ १३ ॥ फळ फोडितां
बीज दिसे । बीज फोडितां फळ नसे । तैसा विचार असे । पिंडब्रह्मांडीं

१ वरील ६ वी ओवी पहा. अंतरात्मा वळात्कारानें आपला कार्यभाग कसा
साधून घेत असतो, याचें वर्णन या समासांत आहे. २ त्याच्या ठिकाणीं तिन्ही गुण
समानत्वानें राहिले आहेत; ह्यणजे त्याच्या ठिकाणीं गुणमाया आहे.

॥ १४ ॥ नरनारी दोनी भेद । पिंडीं दिसती प्रसिद्ध । मुळीं नस्तां
 विशद । होतील कैसी ॥ १५ ॥ नाना वीजरूप कल्पना । तांत काय
 येक असेना । सूक्ष्म ह्यगोनि भासेना । येकायेकी ॥ १६ ॥ स्थूळाचें मूळ
 ते वासना । ते वासना आधीं दिसेना । स्थूळावेगळें अनुमानेना । सकळ
 कांहीं ॥ १७ ॥ कल्पनेची सृष्टी केली । ऐसीं वेदशास्त्रें बोलिलीं । दि-
 सेना ह्यगोन मिथ्या केली । न पाहिजेत कीं ॥ १८ ॥ पडदा येका येका
 जन्माचा । तेथें विचार कळे कैचा । परंतु गूढत्व हा भेमाचा । ठाव
 आहे ॥ १९ ॥ नाना पुरुषांचे जीव । नाना स्त्रियांचे जीव । येकचि
 परी देहस्वभाव । वेगळाले ॥ २० ॥ नवरीस नवरी नलगे । ऐसा भेद दिसों
 लगे । पिंडावरून उमगे । ब्रह्मांडबीज ॥ २१ ॥ नवरीचें मन नवन्यावरी ।
 नवन्याचें मन नवरीवरी । ऐसी वासनेची परी । मुळीं हून पाहावी ॥ २२ ॥
 वासना मुळींची अभेद । देहसमंधे जाला भेद । तुटतां देहाचा समंध ।
 भेद गेला ॥ २३ ॥ नरनारीचें बीजकारण । शिवशक्तीमधें जाण । देह
 धरितां प्रमाण । कळों आलें ॥ २४ ॥ नाना प्रीतीच्या वासना । ये-
 काचें येकास कळेना । तीक्ष्ण दृष्टीनें अनुमाना । कांहींसें येतें ॥ २५ ॥
 वाळकास वाढवी जननी । हें तों नव्हे पुरुषाचेनी । उपाधी वाढे जये-
 चेनी । ते हे वनिता ॥ २६ ॥ वीट नाही कंटाळा नाही । आलस्य
 नाही त्रास नाही । इतुकी माया कोठेंचि नाही । मातेवेगळी ॥ २७ ॥
 नाना उपाधी वाढऊं जाणे । नाना मायेंनें गोऊं जाणे । नाना प्रीति
 लाऊं जाणे । नाना प्रपंचाची ॥ २८ ॥ पुरुषास स्त्रीचा विश्वास ।
 स्त्रीस पुरुषाचा संतोष । परस्परे वासनेस । बांधोन टाकिलें ॥ २९ ॥

१ मूळमायेंत, प्रकृतिपुरुषामध्ये. २ एक एक जन्म हा एक एक पडदा आहे; असे जन्म जितके जास्त होत आहेत तितके तितके आपल्यामध्ये व ब्रह्मामध्ये जास्त जास्त पडदे पडत आहेत; त्यामुळे ब्रह्मस्वरूपाचा आपणांस विचार उमजत नाही; परंतु निश्चित गोष्टी अशाच गूढ असतात, त्या सहज समजत नाहीत. ३ तीक्ष्ण,

ईश्वरं मोठें सूत्र केलें । मनुष्यमात्र गुंतोन राहिलें । लोभाचें गुंडाळें
केलें । उगवेना ऐसे ॥ ३० ॥ ऐसी परस्परें आवडी । स्त्रीपुरुषाची
माहां गोडी । हे मुळींहून चालिली रोकडी । विवेकें पाहावी ॥ ३१ ॥
मुळीं सूक्ष्म निर्माण जालें । पुढें पष्ट दिसान आलें । उत्पतीचें कार्य
चाले । उभयतांकारितां ॥ ३२ ॥ मुळीं शिवशक्ती खरें । पुढें जालीं
वधुवरें । चौऱ्यासि लक्ष विस्तारें । विस्तारली जे ॥ ३३ ॥ येथें शिव-
शक्तीचें रूप केलें । श्रोतीं मनास पाहिजे आणिलें । विवरलियांविण बो-
लिलें । तें वेर्थ जाणावें ॥ ३४ ॥ इति श्रीदासबोधे गुरुशिष्यसंवादे शि-
वशक्तिनिरूपणनाम समास दुसरा ॥ २ ॥

॥ श्रीराम

थांबा थांबा ऐका ऐका । आधींच ग्रंथ सोडूं नका । सांगितलें तें ऐका ।
सावधपणें ॥ १ ॥ श्रवणामधें सार श्रवण । तें हें अध्यात्मनिरूपण ।
सुचित करून अंतःकर्ण । ग्रन्थामधें विवरावें ॥ २ ॥ श्रवणमननाचा
विचार । निजध्यासें साक्षात्कार । रोकडा मोक्षाचा उधार । बोलोंचि
नये ॥ ३ ॥ नाना रत्ने परीक्षितां । अथवा वजनें करितां । उत्तम
सोनें पुंटीं घालितां । सावधान असावें ॥ ४ ॥ नाना नाणीं मोजून
घेणें । नाना परीक्षा करणें । विवेकी मनुष्यासी वोलणें । सावधपणें
॥ ५ ॥ जैसें लाखोलीचें धान्य । निवडून वेंचितां होतें मान्य । सगट
मानितां अमान्य । देव क्षोभे ॥ ६ ॥ येकांतीं नाजुक कारवार । तेथें
असावें अतितत्पर । त्याच्या कोटिगुणें विचार । अध्यात्मग्रन्थीं ॥ ७ ॥
कांढिण्या कथा गोष्टी पवाड । नाना अवतारचरित्रें वाड । त्या समस्तां-
मध्ये जाड । अध्यात्मविद्या ॥ ८ ॥ गत गोष्टीस ऐकिलें । तेणें काय
हातास आलें । हणती पुण्य प्राप्त जालें । परी तें दिसेना कीं ॥ ९ ॥

तैसें नव्हे अध्यात्मासार । हा प्रचितीचा विचार । कळतां अनुमानाचा
 संहार । होत जातो ॥ १० ॥ मोठे मोठे येऊन गेले । आत्म्याकरितां-
 च वर्तले । त्या आत्म्याचा महिमा बोले । ऐसा कवणु ॥ ११ ॥ युगान-
 युगे येकटा येक । चालवितो तिनी लोक । त्या आत्म्याचा विवेक ।
 पाहिलाच पाहावा ॥ १२ ॥ प्राणी आले येऊन गेले । ते जैसे जैसे
 *वर्तले । ते वर्तणुकेचें कथन केलें । इच्छेसारिखें ॥ १३ ॥ जेथें आत्मा
 नाही दांढ । तेथें अवघें सरसपाट । आत्म्याविण बापुडें काष्ठ । काय
 जाणें ॥ १४ ॥ ऐसें वरिष्ठ आत्मज्ञान । दुसरें नाही यासमान । सृष्टी-
 मधें विवेकी सज्जन । तेचि हें जाणती ॥ १५ ॥ पृथ्वी आणी आप
 तेज । याचा पृथ्वीमधें समज । अंतरात्मा तत्वबीज । तें वेगळेंचि राहि-
 लें ॥ १६ ॥ वायोपासून पैलिकडे । जो कोणी विवेकें पवाडे । जव-
 लींच आत्मा सांपडे । तया पुरुषासी ॥ १७ ॥ वायो आकाश गुणमा-
 या । प्रकृतिपुरुष मूळमाया । सूक्ष्मरूपें प्रचित येया । कठीण आहे
 ॥ १८ ॥ मायादेवीच्या धांदली । सूक्ष्मीं कोण मन घाली । समजला
 त्याची तुटली । संदेहवृत्ती ॥ १९ ॥ मूळमाया चौथा देह । जाला
 पाहिजे विदेह । देहातीत होऊन राहे । धन्य तो साधु ॥ २० ॥ विचारें
 ऊर्ध चढती । तयासीच ऊर्धगती । येरां सकळां अधोगती । पदार्थज्ञानें
 ॥ २१ ॥ पदार्थ चांगले दिसती । परी ते सर्वेचि नासती । अतो भ्रष्ट
 ततो भ्रष्ट होती । लोक तेणें ॥ २२ ॥ याकारणें पदार्थज्ञान । नाना
 जिनसीचा अनुमान । सर्व सांडून निरंजन । धुंडीत जावें ॥ २३ ॥
 अष्टांग योग पिंडज्ञान । त्याहून थोर तत्वज्ञान । त्याहून थोर आत्मज्ञान ।

१ अखंड. २ आकाश. ३ वायु, नंतर आकाश, नंतर गुणमाया, नंतर प्रकृति-
 पुरुष ह्यणजेच मूळमाया; हीं सर्व सूक्ष्म आहेत. पृथ्वी, आप, तेज यांना कांहींतरी
 रूप आहे, परंतु वायूपसून पलिकडे सूक्ष्म रूपें आहेत, ह्यणून तीं समजण्यास
 जरी कठीण आहेत, तरी तीं ज्याला समजतील त्यालाच आत्मस्वरूपाचें ज्ञान होणार
 आहे. ४ मूळप्रकृति हा ब्रह्मांडाचा त्रयथा देह होय.

तें पाहिलें पाहिजे ॥ २४ ॥ मूळमायेचे सेवटीं । हरिसंकल्प मुळीं उंठी ।
उपासनायोगें मिठी । तेथें घातली पाहिजे ॥ २५ ॥ मग त्यापैलिकडे
जाण । निखळ ब्रह्म निर्गुण । निर्मळ निश्चळ त्याची खूण । गगनासा-
रिखी ॥ २६ ॥ येथून तेथवरी दाटलें । प्राणीमात्रांस भेटलें । पदार्थमा-
त्रीं लिंगटलें । व्यापून आहे ॥ २७ ॥ त्याऐसें नाही थोर । सूक्ष्माहून
सूक्ष्म विचार । पिंडब्रह्मांडाचा संवहार । होतां कळे ॥ २८ ॥ अथवा
पिंडब्रह्मांड असतां । विवेकप्रळय पाहों जातां । शाश्वत कोण हें तत्वतां ।
उमजों लागे ॥ २९ ॥ करून अवघा तत्वज्ञाडा । सारासाराचा निवा-
डा । सावधपणें ग्रंथ सोडा । सुखिनावें ॥ ३० ॥ इति श्रीदासबोधे
गुरुशिष्यसंवादे श्रवणानिरूपणनाम समास तृतीये ॥ ३ ॥

॥ श्रीराम ॥

बहुत जनासी उपाये । वक्त्यास पुसतां त्रासों नये । बोलतां बोल-
तां अन्वये । सांडूं नये ॥ १ ॥ श्रोत्यानें आशंका घेतली । ते तत्काळ
पाहिजे फेडिली । स्वगोष्टीनें स्वगोष्टी पेंचली । ऐसें न व्हावें ॥ २ ॥
पुढें धरितां मार्गें पेंचला । मार्गें धरितां पुढें उडाला । ऐसा सांपडताचि
गेला । ठाई ठाई ॥ ३ ॥ पोहणाराचि गुचक्या खातो । जनास कैसा
काढूं पाहातो । आशय लोकांचा राहातो । ठाई ठाई ॥ ४ ॥ आपणाचि
बोलिला संवहार । आपणाचि बोलिजे सर्वसार । दुस्तर मायेचा पार ।
टाकिला पाहिजे ॥ ५ ॥ जें जें सूक्ष्म नाम ध्यावें । त्याचें रूप बिंबऊन
धावें । तरीच वक्ता ह्मणवावें । विचारवंत ॥ ६ ॥ ब्रह्म कैसें मूळमाया
कैसी । अष्टधाप्रकृति शिवशक्ति कैसी । शडगुणैश्वराची स्थिति कैसी ।
गुणसाम्यौची ॥ ७ ॥ अर्धनारीनटेश्वर । प्रकृतिपुरुषाचा विचार । गुण-

१ मूळमायेच्याही पलिकडे असणारें जें ब्रह्म (हरि), त्या ब्रह्माच्या ठिकाणीं
जी इच्छा स्फुरण पावली तिला. २ सुखेनैव, खुशाल. ३ गुणसमानत्व जात आहे
अशी गुणमाया.

क्षोभिणी तदनंतर । त्रिगुण कैसे ॥ ८ ॥ पूर्वपक्ष कोठून कोठवरी ।
 वाच्यांश लक्ष्यांशाची परी । सूक्ष्म नाना विचार करी । धन्य तो साधु
 ॥ ९ ॥ नाना पाल्हाळीं पडेना । दोळिलेंचि बोलावेना । मौन्यगर्भ अनु-
 माना । आणून सोडी ॥ १० ॥ घडी येक विमळ ब्रह्म । घडी येक
 ह्मणे सर्व ब्रह्म । द्रष्टा साक्षी सत्ता ब्रह्म । क्षण येक ॥ ११ ॥ निश्चळ
 तेंचि जालें चंचळ । चंचळ तेंचि ब्रह्म केवळ । नाना प्रसंगीं खळखळ ।
 निवाडा नाही ॥ १२ ॥ चळतें आणी निश्चळ । अवघें चैतन्यचि केव-
 ल । रूपें वेगळालीं प्रांजळ । कदापीं बोळवेना ॥ १३ ॥ उगीच करी
 गथागोवी । तो लोकांस कैसें उगवी । नाना निश्चयें नाना गोवी । पडत
 जाते ॥ १४ ॥ भ्रमास ह्मणे परब्रह्म । परब्रह्मास ह्मणे भ्रम । ज्ञातेपणा-
 चा संभ्रम । बोलोन दावी ॥ १५ ॥ घालीं शास्त्रांची दडपण । प्रचि-
 तिविण निरूपण । पुसों जातां उगाच सीण । अत्यंत मानी ॥ १६ ॥
 ज्ञात्यास आणि पदार्थभिडो । तो काय बोलेल बापुडा । सारासाराचा
 निवाडा । जाला पाहिजे ॥ १७ ॥ वैद्य मात्रेची स्तुती करी । मात्रा
 गुण कांहींच न करी । प्रचितिविण तैसी परी । ज्ञानाची जाली
 ॥ १८ ॥ जेथें नाहीं सारासार । तेथें अवघा अंधकार । नाना परीक्षे-
 चा विचार । राहिला तेथें ॥ १९ ॥ पाप पुण्य स्वर्ग नर्क । विवेक
 आणि अविवेक । सर्वब्रह्मीं काये येक । सांपडलें नाहीं ॥ २० ॥ पावन
 आणि तें पतन । दोनी मानिलीं तत्समान । निश्चये आणि अनुमान ।
 ब्रह्मरूप ॥ २१ ॥ ब्रह्मरूप जालें आवघें । तेथें काय निवडावें । अव-
 घी साकराचि टाकावें । काये कोठें ॥ २२ ॥ तैसें सार आणि असार ।
 अवघा जाला येककार । तेथें बळावला अविचार । विचार कैचा
 ॥ २३ ॥ वंघ निंघ येक जालें । तेथें काये हाता आलें । उन्मत्त द्रव्यें
 जें भुललें । तें भलतेंच बोले ॥ २४ ॥ तैसा अज्ञानभ्रमें भुलला ।

१ वाणीला जेथें मौन्य पडतें असें ब्रह्म. २ स्वतःला ज्ञाता ह्मणवून जो प-
 ढार्थाची भीड ठेवतो, ह्मणजे पदार्थाची अपेक्षा धारतो.

सर्व ब्रह्म ह्यणोन बैसला । माहापापी आणि भला । येकचि मानी
 ॥ २५ ॥ सर्वसंगपरिल्याग । अन्हासंवा विषयेभोग । दोघे येकचि मा-
 नितां मग । काये उरलें ॥ २६ ॥ भेद ईश्वर करून गेला । त्याच्या
 बाचेन न वचे मोडिला । मुखामधें घास घातला । तो अपानीं घालावा
 ॥ २७ ॥ ज्या इंद्रियांस जो भोग । तो तो करी येथासांग । ईश्वराचें
 केलें जग । मोडितां उरेनां ॥ २८ ॥ अवधी भ्रांतीची भुटाटकी ।
 प्रचितिविण गोष्टी लटकी । वेड लागलें जे बटकी । ते भलतेंचि बोले
 ॥ २९ ॥ प्रलयज्ञाता सावधान । त्याचें ऐकावें निरूपण । आत्मसाक्षा-
 त्काराची खूण । तत्काळ बाणे ॥ ३० ॥ वेडें वांकडें जाणावें । आंधळें
 पाउलीं वोळखावें । बाश्कळ बोलणें सांडावें । वर्मेक जैसें ॥ ३१ ॥
 इति श्रीदासबोधे गुरुशिष्यसंवादे अनुमाननिर्शननाम समास चौथा ॥ ४ ॥

॥ श्रीराम ॥

येकवीस सहश्र सासें जपा । नेमून गेली ते अजपा । विचार पा-
 हातां सोपा । सकळ कांहीं ॥ १ ॥ मुखीं नासिकीं असिजे प्राणें ।
 तयास अखंड येणें जाणें । याचा विचार पाहाणें । सूक्ष्मदृष्टीं ॥ २ ॥
 मुळीं पाहातां येक स्वर । त्याचा तार मंद्र घोरें । त्या घोराहून सूक्ष्म
 विचार । अजपाचा ॥ ३ ॥ सरिगमपदनिस । सरिं मात्रुका सायास ।
 प्रथम स्वरें मात्रुकांस । ह्यणोन पाहावें ॥ ४ ॥ परेवाचेहून अर्तें ।

१ बाटेल तो; योग्य अयोग्य, मनसोक्त. २ जगन्नियंत्या परमेश्वरानें जे नि-
 यम केले आहेत ते मोडून चालावयाचें नाहीं. ३ भुलावणी. ४ वमन. ५ मूळ
 एक स्वर असून त्याचे तार, मंद्र, घोर असे तीन प्रकार आहेत. तार=वरचा ष-
 ड्ज; निषाद. मंद्र=मधला षड्ज; मध्यम. घोर=खालचा षड्ज; खर्ज. ६ ह्या सर्व
 मात्रुकांचा सायास करून पहा, ह्यणजे ह्यणून पहा. ७ सप्त स्वरांपैकीं कोणताही
 स्वर प्रथम धरून तेथून पुढचे ह्यणून पहावे.

आणी पश्यंतीखालतें । स्वराचें जन्मस्थानं तें । तेथून उठे ॥ ५ ॥ येकांतीं उगेंच बैसावें । तेथें हें समजोन पाहावें । अखंड ध्यावें सांडावें । प्रभंजनासी ॥ ६ ॥ येकांतीं मौन्य धरून बैसे । सावध पाहातां कैसें भासे । सोहं सोहं ऐसे । शब्द होती ॥ ७ ॥ उच्चरेंविण जे शब्द । ते जाणावे सहज शब्द । प्रत्यया येती परंतु नाद । कांहींच नाही ॥ ८ ॥ ते शब्द सांडून बैसला । तो मौनी ह्मणावा भला । योगाभ्यासाचा ग-
 ल्बला । याकारणें ॥ ९ ॥ येकांतीं मौन्य धरून बैसला । तेथें कोण शब्द जाला । सोहं ऐसा भासला । अंतर्यामी ॥ १० ॥ धरितां सो सांडितां हं । अखंड चाले सोहं सोहं । याचा विचार पाहातां बहु । वि-
 स्तारला ॥ ११ ॥ देहधारक तितुका प्राणी । श्वेतजउद्विजादिक खाणी । स्वासोस्वास नस्तां प्राणी । कैसे जिती ॥ १२ ॥ ऐसी हे अजपा स-
 कळांसी । परंतु कळे जाणत्यासी । सहज सांडून सायासी । पडोंच नये ॥ १३ ॥ सहज देव असतचि असे । सायासें देव फुटे नासे । नासि-
 वंत देवास विश्वासे । ऐसा कवणु ॥ १४ ॥ जगदांतराचें दर्शन । सहज घडे अखंड ध्यान । आत्मइछेनें जन । सकळ वर्तती ॥ १५ ॥
 आत्मयांचें समाधान । घडे तैसेंचि आशन । सांडलें फिटलें समर्पण । तयासीच होये ॥ १६ ॥ अग्रपुरुष पोटीं वसती । तयास अवदानें सकळ देती । लोक आज्ञेमधें असती । आत्मयांचे ॥ १७ ॥ सहज दे-
 वजपध्यानें । सहज चालणें स्तुती स्तवनें । सहज घडे तें भगवांनै ।

१ परावाचा नाभिस्थानीं व पश्यंती हृदयांत आहे. तेव्हां नाभी आणि हृ-
 दय यांच्या दरम्यान स्वराचें जन्मस्थान आहे. २ जगदंतर जो अंतरात्मा त्याचें
 दर्शन घेतलें ह्मणजे साहजिकच अखंड ध्यान घडत असतें; आत्म्याची इच्छा जशी
 असते तसच लोक वर्तन करित असतात. ३ जेणेंकरून आत्म्याचें समाधान होईल
 असेंच त्याला आशन घडत आहे; आत्म्याला जें जें पाहिजे असतें तें तें त्याला
 लोक देत असतात. ४ जाणून बुजून जेवढें त्याला अर्पण होतें तेवढेंच त्याला मि-
 लतें असें नाही, तर सहज सांडलेलें किंवा टाकलेलें हें सर्व त्यालाच समर्पण होतें
 आहे. ३० दूध सांडलें तरी तें त्यालाच समर्पण होय.

भान्य कीजे ॥ १८ ॥ सहज समजायाकारणें । नाना हटयोग करणें ।
परंतु येकायेकीं समजणें । घडत नाहीं ॥ १९ ॥ द्रव्य चुकतें दरिद्र
येतें । तळीं लक्ष्मी वरी वर्ततें । प्राणी काय करील तें । ठाउकें नाहीं
॥ २० ॥ तळघरांमध्ये उदंड द्रव्य । भिंतीमध्ये घातलें द्रव्य । स्तंभीं तु-
ळवटीं द्रव्य । आपण मधें ॥ २१ ॥ लक्ष्मीमध्ये करंटा नांदे । त्याचें
दरिद्र आधीक सांदे । नवल केलें परमानंदें । परमपुरुषें ॥ २२ ॥ येक
पाहाती येक खाती । ऐसी विवेकाची गती । प्रवृत्ति अथवा निवृत्ती ।
येणेंचि न्यायें ॥ २३ ॥ अंतरीं वसतां नारायेणें । लक्ष्मीस काये उणें ।
ज्याची लक्ष्मी तो आपणें । बळकट धरावा ॥ २४ ॥ इति श्रीदासबोधे
गुरुशिष्यसंवादे अजपानिरूपणनाम समास पंचम ॥ ५ ॥

॥ श्रीराम ॥

आत्मा देहामध्ये असतो । नाना सुखदुःखें भोगितो । सेवटीं शरीर
सांडून जातो । येकायेकीं ॥ १ ॥ शरीरीं शक्ति तारुण्यपणीं । नाना
सुखें भोगी प्राणी । अशक्त होतां वृद्धपणीं । दुःखें भोगी ॥ २ ॥ म-
रावेना ऐसी आवडी । हातपाये खोडून प्राण सोडी । नाना दुःखें अव-

१ अशा रीतीनें आपल्या हातून सहजगत्या परमेश्वराचा जप, ध्यान, स्त-
वन हीं घडत आहेत. सहज देखील आपण जें बोलतां ती परमेश्वराची स्तुतीच
होय व तोही तसेंच मानून घेतो. परंतु ह्या सर्व गोष्टी समजल्या पाहिजेत.
२ ह्या गोष्टी न समजल्याकारणानें “ लक्ष्मीमध्ये करंटा नांदे ” अशी मनुष्याची
स्थिति होते. द्रव्य असूनही तें कोठें आहे हें ठाऊक नसल्याकारणानें मनुष्य दा-
रिद्र भोगतो, तळ्यामध्ये द्रव्य असतें व वरच्या बाजूस पाणी सोडलेलें असतें. द्रव्य
कोठें आहे हें त्याला माहितच नसतें, याला तो काय करील. ३ लक्ष्मी जवळपास
असूनही दरिद्र भोगणें झणजे हें विशेष आहे. सांदे = सांदतें, पूर्ण होतें. ४ जे
विवेकहीन असतात ते नुसते पाहतच राहतात व जे विवेकी असतात ते उपभोग
घेतात. हाच न्याय प्रवृत्तिनिवृत्तीच. दैवान् असतात ते निवृत्तीकडे वळतात व
दरिद्री असतात ते प्रवृत्तीकडे पाहतात. ५ झाडून.

घडी । वृद्धपर्णी ॥ ३ ॥ देहआत्मयांची संगती । कांहींयेक सुख भोगि-
 ती । चर्फडचर्फडून जाती । देहांतकाळीं ॥ ४ ॥ ऐसा आत्मा दुःखदा-
 येक । येकांचे प्राण घेती येक । आणी सेवटीं निरार्थक । कांहींच
 नाही ॥ ५ ॥ ऐसा दों दिसांचा भ्रम । त्यास ह्यणती परब्रह्म । नाना
 दुःखाचा संभ्रम । मानून घेतला ॥ ६ ॥ दुःखी होऊन चर्फडून गेले ।
 तेथें कोण समाधान जालें । कांहींयेक सुख भोगिलें । तों सर्वेचि दुःख
 ॥ ७ ॥ जन्मदारभ्य आठवावें । हाणिजे आवघें पडेल ठावें । नाना दुःख
 मोजावें । काये ह्यणोनी ॥ ८ ॥ ऐसी आत्मयांची संगती । नाना दुःखें
 प्राप्त होती । दैन्यवाणे होऊन जाती । प्राणीमात्र ॥ ९ ॥ कांहीं आनंद
 कांहीं खेद । जन्मवरी पडिला समंध । नाना प्रकारीं विरुद्ध । तडा-
 तोडी ॥ १० ॥ निद्राकाळीं डेकुण पिसा । नाना प्रकारीं वळसा ।
 नाना उपायें वळसा । त्यांस होये ॥ ११ ॥ भोजनकाळीं माश्या येती ।
 नाना पुदार्थ उंदीर नेती । पुढें त्यांचीहि फजीती । मार्जरे करिती
 ॥ १२ ॥ वा चामवा गोंचिड । गांधेलें कानटे उदंड । येकांस येक
 चर्फड । दोहिकडे ॥ १३ ॥ विंचु सर्प वाग रिसें । सुसरी लांडिगे मा-
 णसास माणसें । परस्परे सुखसंतोषे । येकहि नाही ॥ १४ ॥ चौन्यासि
 लक्ष उत्पत्ती । येकांस येक भक्षिती । नाना पांडा दुःखणी किती ।
 ह्यणौन सांगावें ॥ १५ ॥ ऐसी अंतरात्म्याची करणी । नाना जीव
 दाटले धरणीं । परस्परे संहारणी । येकयेकांची ॥ १६ ॥ अखंड रडती
 चर्फडिती । विवळविवळीं प्राण देती । मूर्ख प्राणी त्यास ह्यणती । पर-
 ब्रह्म ॥ १७ ॥ परब्रह्म जाणार नाही । कोणास दुःख देणार नाही ।
 स्तुती निंदा दोनी नाही । परब्रह्मीं ॥ १८ ॥ उदंड सिव्या दिधल्या । तितुक्या

१ जन्मादारभ्य, जन्मापासून. २ नाना प्रकारें विरुद्धपणा येतो, ताडा-
 तोडी होते. ३ त्रास. ४ त्यांचा त्रास न होण्यासाठीं आपण उपाय करावा
 तर आपण त्यांना त्रास देतो असें होतें. ५ उवा. ६ त्वचेत घुसणाऱ्या उवा.
 ७ एक जातीचा सर्प,

अंतरात्म्यास लागल्या । विचार पाहातां प्रत्यया आल्या । येथातथ्य
 ॥१९॥ धगडीचा बटकीचा लवंडीचा । गधडीचा कुतरीचा वोंगळीचा ।
 ऐसा हिसेब सिव्यांचा । किती हणोनि सांगावा ॥२०॥ इतुकें परब्रह्मीं
 लागेना । तेथें कल्पनाचि चालेना । तंडातोडीचें ज्ञान मानेना । कोणी-
 येकासी ॥ २१ ॥ सृष्टीमधें सकळ जीव । सकळांस कैचें वैभव ।
 याकारणें ठायोठाव । निर्मिला देवें ॥ २२ ॥ उदंड लोक बाजारीचे ।
 जें जें आलें तें तें वेचे । उत्तम तितुके भाग्याचे । लोक घेती ॥ २३ ॥
 येणेंचि न्यायें अन्नवसन । येणेंचि न्यायें देवतार्चन । येणेंचि न्यायें
 ब्रह्मज्ञान । प्राप्तव्यासारिखें ॥ २४ ॥ आवघेच लोक सुखी असती ।
 संसार गोड करून नेती । माहाराजे वैभव भोगिती । ते करंद्यास कैचें
 ॥ २५ ॥ परंतु अंतीं नाना दुःखें । तेथें होतें सगट सारिखें । पूर्वीं
 भोगितीं नाना सुखें । अंतीं दुःख सोसवेना ॥ २६ ॥ कठिण दुःख
 सोसवेना । प्राण शरीर सोडिना । मृत्युदुःख सगट जना । कासाविस
 करी ॥ २७ ॥ नाना आवेवहीन जालें । तैसेंचि पाहिजे वर्तलें । प्राणी
 अंतकाळीं गेलें । कासाविस होउनी ॥ २८ ॥ रूप लावण्य अवघें
 जातें । शरीरसामर्थ्य अवघें राहतें । कोणी नस्तां मरतें । आपदआपदों
 ॥ २९ ॥ अंतकाळ दैन्य दीन । सकळींकांस तत्समान । ऐसें चंचळ
 अवलक्षण । दुःखकारी ॥ ३० ॥ भोगून अभोक्ता हणती । हे तों आ-
 वघीच फजिती । लोक उगेच बोलती । पाहिल्याविण ॥ ३१ ॥ अंत-
 काळ आहे कठीण । शरीर सोडिना प्राण । बराड्यासारिखें लक्षण ।
 अंतकाळीं ॥ ३२ ॥ इति श्रीदासबोधे देहात्मनिरूपणनाम समास
 षष्ठ ॥ ६ ॥

॥ श्रीराम ॥

मुळीं उदक निवळ असतें । नाना वल्लीमधें जातें । संगदोषें तैसें

१ असंबद्ध. २ बेतास बेत, योग्यतेनुरूप. ३ नशीबानुसार. ४ बराडी-
 = दुकळलेले, आशाळभूत.

होतें । आंबल तिक्षण कडवट ॥ १ ॥ आत्मा आत्मपणें असतो ।
 देहसंगें विकारतो । साभिमानें भरीं भरतो । भलतिकडे ॥ २ ॥ बरी
 संगती सांपडली । जैसी उंसास गोडी आली । विषवल्ली फांपावली ।
 घातकी प्राणी ॥ ३ ॥ अउराभार वनस्पती । गुण सांगावे ते किती ।
 नाना देहाचे संगती । आत्मयांस होये ॥ ४ ॥ त्यांमधें कोणी भले ।
 ते संतसंगें निर्घाले । देहाभिमान सांडून गेले । विवेकबळें ॥ ५ ॥
 उदकाचा नाशचि होतो । आत्मा विवेकें निर्घतो । ऐसा आहे प्रलय
 तो । विवेकें पाहा ॥ ६ ॥ ज्यास स्वहितचि करणें । त्यांस किती ह्य-
 गौन सांगणें । हें ज्याचें त्यानें समजणें । सकळ कांहीं ॥ ७ ॥ आप-
 ला आपण करी कुडावा । तो आपला मित्र जाणावा । आपला नाश
 करी तो समजावा । वैरी ऐसा ॥ ८ ॥ आपलें आपण अन्हित करावें ।
 त्यास अडवें कोणें निघावें । येकांतीं जाऊन जीवें । मारी आपणासी
 ॥ ९ ॥ जो आपला आपण घातकी । तो आत्महत्यारा पातकी । याका-
 रणें विवेकी । धन्य साधु ॥ १० ॥ पुण्यवंता सत्संगती । पापिष्ठां
 असत्संगती । गति आणी अवगती । संगतीयोगें ॥ ११ ॥ उत्तम
 संगती धरावी । आपली आपण चिंता करावी । अंतरीं बरी विवरावी ।
 बुद्धि जाणत्याची ॥ १२ ॥ इहलोक आणि परलोक । जाणता तो सु-
 खदायेक । नेणत्याकरितां अविवेक । प्राप्त होतो ॥ १३ ॥ जाणता
 देवाचा अंश । नेणता ह्यणिजे तो राक्षस । यामधें जें विशेष । तें जाणोन
 ध्यावें ॥ १४ ॥ जाणता तो सकळां मान्य । नेणता होतो अमान्य ।
 जेणेंकारितां होइजे धन्य । तेंचि ध्यावें ॥ १५ ॥ साक्षपी शाहाण्याची
 संगती । तेणें साक्षपी शाहाणे होती । आळसी मूर्खाची संगती । आ-

१ प्रथम 'निवाले' होतें, त्याचें 'निघाले' केलें आहे. २ वर आत्म्याला उदकाचा दृष्टान्त दिला, पण तो कमसल आहे; कारण उदकाचा नाश होतो, तसा आत्म्याचा होत नाही. आत्मा विवेकाच्या योगानें बुद्ध्यादि आवरणांतून निघतो ह्यणिजे तो आवरणमुक्त होतो, तो शाश्वत आहे. ३ रक्षण,

ळसी मूर्ख ॥ १६ ॥ उत्तम संगतीचें फळ सुख । अद्धम संगतीचें
 फळ दुःख । आनंद सांडुनियां शोक । कैसा ध्यावा ॥ १७ ॥ ऐसें हें
 प्रगट दिसे । जनामधें उदंड भासे । प्राणीमात्र वर्ततसे । उभययोगें
 ॥ १८ ॥ येका योगें सकळ योग । येका योगें सकळ वियोग । विवेकयोगें
 सकळ प्रयोग । करित जावे ॥ १९ ॥ अवचितें सांकडींत पडिलें । तरी
 तेथून पाहिजे निघालें । निघोन जातां जालें । परम समाधान ॥ २० ॥
 नाना दुर्जनांचा संग । क्षणक्षणा मनभंग । याकारणें कांहीं रंग । राखोन
 जावें ॥ २१ ॥ शाहाणा येत त्याच्या गुणें । पाहों जातां काये उणें ।
 सुख संतोष भोगणें । नाना श्लाघ्यता ॥ २२ ॥ आतां लोकीं ऐसें आहे ।
 सृष्टीमधें वर्तताहे । जो कोणी समजोन पाहे । त्यास घडे ॥ २३ ॥
 बडुरत वसुंधरा । जाणजाणों विचार करा । समजल्यां प्रत्ययो अंतरा-
 मार्जी येतो ॥ २४ ॥ दुर्बळ आणी संपन्न । वेडें आणि वित्पन्न । हें
 अखंड दंडायमान । असतचि असे ॥ २५ ॥ येक भाग्यपुरुष मोडेंती ।
 येक नवे भाग्यवंत होती । तैसीच विद्या वित्पती । होत जाते ॥ २६ ॥
 येक भरे येक रितें । रितें मागुतें भरतें । भरतेंहि रितें होतें । काळांतरीं
 ॥ २७ ॥ ऐसी हे सृष्टीची चाली । संपत्ति दुपाराची साउली । वयसा
 तरी निघोन गेली । हळुहळु ॥ २८ ॥ बाळ तारुण्य आपलें । वृद्धाप्य
 प्रचितीस आलें । ऐसें जाणोन सार्थक केलें । पाहिजे कोणि येकें ॥ २९ ॥
 देह जैसें केलें तैसें होतें । येतन केल्यां कार्य साधतें । तरी मग कैष्टावें
 तें । काये निमित्त ॥ ३० ॥ इति श्रीदासबोधे गुरुशिष्यसंवादे जगजी-
 वननिरूपणनाम समास सातवा ॥ ७ ॥

॥ श्रीराम ॥

नाभीपासून उन्मेषवृत्ती । तेचि परा जाणिजे श्रोतीं । ध्वनिरूप

१ कृत्य. २ महत्त्व. ३ जो शाहाणा आहे तो यज्ञ करितो, तेणेंकरून
 त्याला कांहीं कमी पडत नाहीं. ४ ही अशी रहाटी चालतच आली आहे.
 ५ नाहींसे होतात. ६ दुःखी व्हावें. ७ स्फुरणरूप.

पश्यंती । हृदई वसे ॥ १ ॥ कंठापासून नाद जाला । मध्यमा वाचा
बोलिजे त्याला । उच्चार होतां अक्षराला । वैखरी बोलिजे ॥ २ ॥ नाभि-
स्थानीं परा वाचा । तोचि ठाव अंतःकर्णाचा अंतःकर्णपंचकाचा । नि-
वाडा ऐसा ॥ ३ ॥ निर्विकल्प जें स्फुरण । उगेंचि असतां आठवण ।
तें जाणवें अंतःकर्ण । जाणतीकळा ॥ ४ ॥ अंतःकर्ण आठवलें । पुढें
होये नव्हेसैं गमलें । करूं न करूं ऐसैं वाटलें । तेंचि मन ॥ ५ ॥
संकल्प विकल्प तेंचि मन । जेणेंकरितां अनुमान । पुढें निश्चयो तो
जाण । रूप बुद्धीचें ॥ ६ ॥ करीनचि अथवा न करी । ऐसा निश्चयो-
चि करी । तेचि बुद्धि हे अंतरीं । विवेकें जाणावी ॥ ७ ॥ जे वस्तुचा
निश्चये कैला । पुढें तेचि चिंतूं लागला । तें चित्त बोलिल्या बोला ।
यथार्थ मानावें ॥ ८ ॥ पुढें कार्याचा अभिमान धरणें । हें कार्य तों अ-
गत्य करणें । ऐस्या कार्यास प्रवर्तणें । तोचि अहंकार ॥ ९ ॥ ऐसैं
अंतःकर्णपंचक । पंचवृत्ती मिळोन येक । कार्यभागें प्रकारपंचक । वेग-
ळाले ॥ १० ॥ जैसे पांचहि प्राण । कार्यभागें वेगळाले जाण । नाहीं
तरी वायोचें लक्षण । येकाचि असे ॥ ११ ॥ सर्वांगीं व्यान नाहीं स-
मान । कंठीं उदान गुदीं अपान । मुखीं नासिकीं प्राण । नेमस्त जा-
णावा ॥ १२ ॥ बोलिले हे प्राणपंचक । आतां ज्ञानइंद्रियेंपंचक । श्रोत्र
त्वचा चक्षु जिह्वा नासिक । ऐसीं हे ज्ञानेंद्रियें ॥ १३ ॥ वाचा पाणी
पाद शिख गुद । हे कर्मइंद्रियें प्रसिद्ध । शब्द स्पर्श रूप रस गंध ।
ऐसे हे विषयपंचक ॥ १४ ॥ अंतःकर्ण प्राणपंचक । ज्ञानेंद्रियें कर्मेद्रि-
यें पंचक । पांचवें विषयपंचक । ऐसीं हे पांच पंचकें ॥ १५ ॥ ऐसे हे
पंचविस गुण । मिळोन सूक्ष्म देह जाण । याचा कर्म
बोलिला श्रवण । केलें पाहिजे ॥ १६ ॥ अंतःकर्ण
व्यान श्रवण वाचा । शब्दविषये आकाशाचा । पुढें विस्तार वायोच्चा ।
बोलिला असे ॥ १७ ॥ मन समान त्वचा पाणी । स्पर्शरूप हा पवनीं ।

ऐसे हे अडाखे साधुनी । कोठा करावा ॥ १८ ॥ बुद्धि उदान नयन
 चरण । रूपविषयाचें दर्शन । संकेतें बोलिलें मन । घालून पाहिजे
 ॥ १९ ॥ चित्त अपान जिव्हा शिख । रसविषये आप जाण । पुढें
 ऐका सावधान । पृथ्वीचें रूप ॥ २० ॥ अहंकार प्राण घ्राण । गुद
 गंधविषये जाण । ऐसें केलें निरूपण । शास्त्रमते ॥ २१ ॥ ऐसा हा
 सूक्ष्म देहे । पाहातां होईजे निसंदेहे । येथें मन घालून पाहे । त्यासीच
 हें उमजे ॥ २२ ॥ ऐसें सूक्ष्म देह बोलिलें । पुढें स्थूल निरोपिलें । आकाश
 पंचगुणें वर्तलें । कैसें स्थुळीं ॥ २३ ॥ काम क्रोध शोक मोहो भये ।
 हा पंचविध आकाशाचा अन्वये । पुढें पंचविध वायो । निरोपिला
 ॥ २४ ॥ चळण वळण प्रासारण । निरोध आणि अकोचन । हें पंच-
 विध लक्षण । प्रभंजनाचें ॥ २५ ॥ क्षुधा त्रुषा आलस्य निद्रा मैथुन ।
 हे तेजाचे पंचविध गुण । आतां पुढें आपलक्षग । निरोपिलें पाहिजे
 ॥ २६ ॥ शुक्लीत श्रोणीत लाळ मूत्र स्वेद । हा पंचविध आपाचा
 भेद । पुढें पृथ्वी विशद । केली पाहिजे ॥ २७ ॥ अस्ति मांष त्वचा
 नाडी रोम । हे पृथ्वीचे पंचविध धर्म । ऐसें स्थूल देहाचें वर्म । बोलिलें
 असे ॥ २८ ॥ पृथ्वी आप तेज वायो आकाश । हे पांचाचे पंचविस ।
 ऐसे मिळोन स्थूल देहास । बोलिजेते ॥ २९ ॥ तिसरा देह कारण
 अज्ञान । चौथा देह माहांकारण ज्ञान । हे च्यारी देह निर्शितां विज्ञान ।
 परब्रह्म तें ॥ ३० ॥ विचारें चौदेहावेगळें केलें । मीपण तत्वांसरिसें
 गेलें । अनन्य आत्मनिवेदन जालें । परब्रह्मीं ॥ ३१ ॥ विवेकें चुकला
 जन्म मृत्यु । नरदेहीं साधिलें महत्कृत्य । भक्तियोगें कृत्यकृत्य । सार्थक
 जालें ॥ ३२ ॥ इति श्रीपंचीकर्ण । केऴेंचि करावें विवर्ण । लोहाचें
 जालें सुवर्ण । परिसाचेनयोगें ॥ ३३ ॥ हाहि दृष्टांत घडेना । परिसा-

१ सहज वाचून जर हा समास समजत नसला तर आपण वाचतां वाचतां
 कागदावर टांचण करून मननपूर्वक समासाचा अर्थ लावून पाहिल्यास या समासांत
 अवघड कांहीं नाहीं असें वाटतें.

चेन परीसं करवैनां । शरण जातां साधुजनां । साधुचं हौइजे ॥ ३४ ॥
इति श्रीदासबोधे गुरुशिष्यसंवादे तत्त्वनिरूपणनाम समास अष्टम ॥ ८ ॥

॥ श्रीराम ॥

स्थूल सूक्ष्म कारण मांहाकारण । ऐसे हे चत्वार देह जाण । जा-
गृति स्वप्न सुषुप्ति पूर्ण । तुर्या जाणावी ॥ १ ॥ विश्व तेजस प्राज्ञ ।
प्रत्यंगात्मा हे अभिमान । नेत्रस्थान कंठस्थान हृदयस्थान । मूर्धनी तें
॥ २ ॥ स्थूलभोग प्रविक्तभोग । आनंदभोग आनंदावभासभोग । ऐसे
हे चत्वार भोग । चौदेहाचे ॥ ३ ॥ अकार उकार मकार । अर्धमात्रा
तो ईश्वर । ऐस्या मात्रा चत्वार । चौदेहाच्या ॥ ४ ॥ तमोगुण रजो-
गुण । सत्वगुण शुद्धसत्वगुण । ऐसे हे चत्वार गुण । चौदेहाचे ॥ ५ ॥
क्रियाशक्ति द्रव्याशक्ति । इच्छाशक्ति ज्ञानशक्ति । ऐस्या चत्वार शक्ती ।
चौदेहाच्या ॥ ६ ॥ ऐसीं हे बत्तिस तत्त्वं । दोहीची पन्नास तत्त्वं । अ-
धर्षीं मिळोन व्यासि तत्त्वं । अज्ञान आणी ज्ञान ॥ ७ ॥ ऐसीं हे तत्त्वं
जाणावीं । जाणोन माइक वोळखावीं । आपण साक्षी निरसावीं । येणें-
रिती ॥ ८ ॥ साक्षी ह्यगिजे ज्ञान । ज्ञानें वोळखावें अज्ञान । ज्ञानाज्ञा-
नाचें निर्शन । देहासरिसें ॥ ९ ॥ ब्रह्मांडीं देह कल्पिले । विराट हिर-
ण्यगर्भ बोलिले । ते हे विवेकें निर्शिले । आत्मज्ञानें ॥ १० ॥ आत्मा-
नात्माविवेक करितां । सारासारविचार पाहातां । पंचभूतांची माइक
वार्ता । प्रचित आली ॥ ११ ॥ अस्ति मांष त्वचा नाडी रोम । हे
पांचहि पृथ्वीचे गुणधर्म । प्रत्यक्ष शरीरीं हें वर्म । शोधून पाहावें ॥ १२ ॥
शुक्लीत श्रोणीत लाळ मूत्र स्वेद । हे आपाचे पंचभेद । तत्त्वं समजोन

१ प्रविक्त भोग, उपाधिरहित भोग. २ हीं वर सांगितलेलीं बत्तिस
तत्त्वं व मागच्या समासांत सांगितलेलीं स्थूलदेहाचीं पंचवीस व सूक्ष्मदेहाचीं पंच-
वीस मिळून पन्नास; बत्तिस आणि पन्नास मिळून व्यायशी. विषय अज्ञान आणि
ज्ञान, ह्यगिजे कारण व महाकारण देह.

विशद । करून ध्यावीं ॥ १३ ॥ क्षुधा त्रुषा आलस्य निद्रा मैथुन । हे पांचहि तेजाचे गुण । या तत्वांचें निरूपण । केलेंचि करावें ॥ १४ ॥ चळण वळण प्रासारण । निरोध आणी आकोचन । हे पांचहि वायोचे गुण । श्रोतीं जाणावे ॥ १५ ॥ काम क्रोध शोक मोहो भये । हा आकाशाचा परियाये । हें विवरल्याविण काये । समजों जाणे ॥ १६ ॥ असो ऐसें हें स्थूळ शरीर । पंचविस तत्वांचा विस्तार । आतां सूक्ष्मदेहाचा विचार । बोलिजेळ ॥ १७ ॥ अंतःकर्ण मन बुद्धि चित्त अहंकार । आकाशपंचकाचा विचार । पुढें वायो निरोत्तर । होऊन ऐका ॥ १८ ॥ व्यान समान उदान । प्राण आणी अपान । ऐसे हे पांचहि गुण । वायोतत्वाचे ॥ १९ ॥ श्रोत्र त्वचा चक्षु जिह्वा घ्राण । हे पांचहि तेजाचे गुण । आतां आप सावधान । होऊन ऐका ॥ २० ॥ वाचा पाणी पाद शिख गुद । हे आपाचे गुण प्रसिद्ध । आतां पृथ्वी विशद । निरोपिली ॥ २१ ॥ शब्द स्पर्श रूप रस गंध । हे पृथ्वीचे गुण विशद । ऐसे हे पंचविस तत्वभेद । सूक्ष्म देहाचे । इति श्रीदासबोधे गुरुशिष्यसंवादे तनुचतुष्टयेनाम समास नवम ॥ ९ ॥

॥ श्रीराम ॥

आवर्णोदकीं हटकेश्वर । त्यास घडे नमस्कार । महिमा अत्यंतचि थोर । तथा पाताळलिंगाचा ॥ १ ॥ परंतु तेथें जाववेना । शरीरें दर्शन घडेना । विवेकें.आणावें अनुमाना । तथा ईश्वरासी ॥ २ ॥ सातां समुद्रांचे वेडे । उदंड भूमि पैलिकडे । सेवटीं तुटले कडे । भूमंडळांचे ॥ ३ ॥ सात समुद्र वोलांडावे । तेथें जाणें कैसें फावें । ह्यणोन विवेकी असावे । साधुजन ॥ ४ ॥ जें आपणांस नव्हे ठावें । तें जाणतयास पुसावें मनोवेगें तनें फिरावें । हें तों घडेना ॥ ५ ॥ जें चर्मदृष्टीस नव्हे ठावें । तें ज्ञानदृष्टीनें पाहावें । ब्रह्मांड विवरोन राहावें । समाधानें ॥ ६ ॥

मधें आहे भूमीचें चडळ । ह्यगौन आकाश आणी पाताळ । तें चडळ
 नस्तां अंतराळ । चहुंकडे ॥ ७ ॥ तयास परब्रह्म ह्यणावें । जें उपा-
 धीवेगळें स्वभावं । जेथें दृश्यमायेचा नावें । सुन्याकार ॥ ८ ॥ दृष्टीचें
 देखणें दृश्य । मनाचें देखणें भास । मनातीत निराभास । विवकें जाणा-
 वें ॥ ९ ॥ दृश्य भास अवघा विघडे । विवेक तेथें पवाडे । भूमंडळीं
 ज्ञाते थोडे । सूक्ष्मदृष्टीचे ॥ १० ॥ वाच्यांश वाचेनें बोलावा । न बोल-
 तां लक्ष्यांश जाणावा । निर्गुण अनुभवास आणावा । गुणाचेनयोगें
 ॥ ११ ॥ नाना गुणास आहे नाश । निर्गुण तें अविनाश । ढोबळ्या-
 हून विशेष । सूक्ष्म देखणें ॥ १२ ॥ जें दृष्टीस न पडे ठावें । तें
 ऐकोन जाणावें । श्रवणमननें पडे ठावें । सकळ कांहीं ॥ १३ ॥ अष्ट-
 धेचे जिनस नाना । उदंड पाहातां कळेना । आवघें सगट पिटावेना ।
 कोणीयेकें ॥ १४ ॥ सगट सारिखी स्थिती जाली । तेथें परीक्षाच बु-
 डाली । चविनटानें कालविलीं । नाना अन्न ॥ १५ ॥ टोणपा नव्हे
 गुणग्राहिक । मूर्खास कळेना विवेक । विवेक आणी अविवेक । येकचि
 ह्यणती ॥ १६ ॥ उंच नीच कळेना ज्याला । तेथें अभ्यासचि बुडाला ।
 नाना अभ्यासें प्राणीयांला । सुटिका कैची ॥ १७ ॥ वेड लागोन जालें
 वोंगळ । त्यास सारिखेंच वाटे सकळ । तें जाणावें बाश्कळ । विवेकी
 नव्हेती ॥ १८ ॥ ज्यास अखंड होतो नाश । त्यासीच ह्यणती अविनाश ।
 बहुचकांच्या लोकांस । काये ह्यणावें ॥ १९ ॥ ईश्वरें नाना भेद केले । भेदें
 सकळ सृष्टी चाले । आंधळें परीक्षवंत मिळाले । तेथें परीक्षा कैची ॥ २० ॥
 जेथें परीक्षेचा अभाव । तो टोणपा समुदात्र । गुगचि नाही गौरव । येईल कैचें
 ॥ २१ ॥ खरें खोटे येकचि जालें । विवेकानें काये केलें । असार सांडून
 सार घेतलें । साधुजनीं ॥ २२ ॥ उत्तम वस्तूची परीक्षा । कैसी घडे नत-

१ स्थूलाहून सूक्ष्म दृष्टीचें देखणें विशेष आहे. २ अष्टधा प्रकृति जी माया
 तित्चें हें सारें जगत् आहे. ३ (लोहार जसा ऐरणीवर वाटेल तो पदार्थ पिटतो,
 तद्वत्) सर्व पदार्थ सारखेच मानतां येत नाहींत. ४ ज्याला चव नाही त्यानें.

द्रक्षा । दीक्षाहीनापासीं दीक्षा । येईल कैची ॥ २३ ॥ आपलेन
 वोंगळपणें । दिशा करून शौच्य नेणें । वेद शास्त्रें पुराणें । त्यास
 काय करिती ॥ २४ ॥ आधीं राखावा आचार । मग पाहावा विचार ।
 आचारविचारें पैलपार । पाविजेतो ॥ २५ ॥ जें नेमकास न कळे ।
 तें बाश्काळास केवीं कळे । डोळस ठकती आंधळे । कोण्या कामाचे
 ॥ २६ ॥ पापपुण्य स्वर्गनर्क । अवघेंचि मानिलें येक । विवेक आणी
 अविवेक । काये मानावें ॥ २७ ॥ अमृत विष येक ह्मणती । परी विष
 घेतां प्राण जाती । कुकर्में होते फजिती । सत्कर्में कीर्ति वाढे ॥ २८ ॥
 यहलोक आणि परलोक । जेथें नाहीं साकल्य विवेक । तेथें अवघेंच
 निरर्थक । सकळ कांहीं ॥ २९ ॥ ह्मणौन संतसंगेचि जावें । सत्शास्त्र-
 चि श्रवण करावें । उत्तम गुणास अभ्यासावें । नाना प्रयत्नें ॥ ३० ॥
 इति श्रीदासबोधे गुरुशिष्यसंवादे टोणपसिद्धलक्षणनाम समास दशम
 ॥ १० ॥

॥ दशक अष्टादश बहुजिनसी ॥ १८ ॥

॥ श्रीराम ॥

तुज नमूं गजवदना । तुझा महिमा कळेना । विद्या बुद्धि देसी
 जना । लाहानथोरांसी ॥ १ ॥ तुज नमूं सरस्वती । च्यारी वाचा तु-
 झेन स्फूर्ती । तुझें निजरूप जाणती । ऐसे थोडे ॥ २ ॥ धन्य धन्य
 चतुरानना । तां केली सृष्टिरचना । वेद शास्त्रें भेद नाना । प्रगट केले
 ॥ ३ ॥ धन्य विष्णु पाळण करिशी । येकांशें सकळ जीवांसी । वाढ-
 विसी वर्तविसी । जाणजाणों ॥ ४ ॥ धन्य धन्य भोळाशंकर । जयाच्या

देण्यास नाही पार । रामनाम निरंतर । जपत आहे ॥ ५ ॥ धन्य धन्य
 इंद्रदेव । सकळ देवांचाहि देव । इंद्रलोकींचें वैभव । काय ह्यणोनि
 सांगावें ॥ ६ ॥ धन्य धन्य येमधर्म । सकळ जाणती धर्माधर्म । प्राणी-
 मात्रांचें वर्म ठाई पाडिती ॥७॥ वेंकटेशीं महिमा किती । भले उभ्यां अन्न
 खाती । वडे धिरडीं स्वाद घेती । अंतळस अंपाळांचा ॥८॥ धन्य तूं वो
 बनशंकरी । उदंड शाखांचिया हारी । विवरविवरों भोजन करी । ऐसा
 कैचा ॥ ९ ॥ धन्य भीम गोलांगुळा । कोरवड्यांच्या उदंड माळा ।
 दहि वडे खातां सकळां । समाधान होये ॥ १० ॥ धन्य तूं गा खंडे-
 राया । भंडारें होये पिवळी काया । कांदेभरीत रोटगे खाया । सिद्ध
 होती ॥ ११ ॥ धन्य तुळजाभोवानी । भक्तां प्रसन्न होते जनीं । गुण-
 वैभवास गणी । ऐसा कैचा ॥ १२ ॥ धन्य धन्य पांडुरंग । अखंड
 कथेचा होतो धिंग । तानमानें रागरंग । नाना प्रकारी ॥ १३ ॥ धन्य
 तूं गा क्षत्रपाळा । उदंड जना छविळा चाळा । भावें भक्ति करितां
 फळां । वेळ नाही ॥ १४ ॥ रामकृष्णादिक अवतार । त्यांचा महिमा
 अपार । उपासनेस बहुत नर । तत्पर जाले ॥ १५ ॥ सकळ देवांचें
 मूळ । तो हा अंतरात्माचि केवळ । भूमंडळीं भोग सकळ । त्यासीच
 घडे ॥ १६ ॥ नामा देव होऊन बैसला । नाना शक्तिरूपें जाला ।
 भोक्ता सकळ वैभवाला । तोचि येऊ ॥ १७ ॥ याचा पाहातां विचार ।
 उदंड लांबला जोजार । होती जाती देव नर । किती ह्यणोनी ॥ १८ ॥
 कीर्ति आणि अपकीर्ति । उदंड निंदा उदंड स्तुती । सर्वत्रांची भोगप्रा-
 स्ती । अंतरात्म्यासीच घडे ॥ १९ ॥ कोण देहीं काये करितो । कोण
 देहीं काये भोगितो । भोगी त्यागी वीतरागी तो । येकचि आत्मा ॥ २० ॥
 प्राणी साभिमानें भुलले । देहाकडे पाहात गेले । मुख्य अंतरात्म्यास
 चुकले । अंतरी असोनी ॥ २१ ॥ आरे या आत्म्यांची चळवळ पाहे ।

१ परिमळ (हंसकोश); किंवा कोणी अतळस हें एक पक्कान आहे असें झ-
 णतात. २ पक्कानविशेष. ३ उडदाच्या पिठाच्या बड्यांच्या.

ऐसा भूमंडळीं कौण आहे । अगाध पुण्ये अनुसंधान राहे । कांहीं येक
 ॥ २२ ॥ त्या अनुसंधानासरिसें । जळोन जाइजे किल्मिषे । अंतरनिष्ठ
 ज्ञानी ऐसें । विवरोन पाहाती ॥ २३ ॥ अंतरनिष्ठ तितुके तरले । अंत-
 रभ्रष्ट तितुके बुडाले । बाह्याकारें भरंगळले । लोकाचारें ॥ २४ ॥
 इति श्रीदासबोधे गुरुशिष्यसंवादे बहुदेवस्थाननिरूपणनाम समास
 प्रथम ॥ १ ॥

॥ श्रीराम ॥

नेणपणें जालें तें जालें । जालें तें होऊन गेलें । जाणतेपणें वर्तलें ।
 पाहिजे नेमस्त ॥ १ ॥ जाणत्याची संगति धरावी । जाणत्याची सेवा
 करावी । जाणत्याची सद्बुद्धि घ्यावी । हळुहळु ॥ २ ॥ जाणत्यापासीं
 लेहों सिकावें । जाणत्यापासीं वाचूं सिकावें । जाणत्यापासीं पुसावें ।
 सकळ कांहीं ॥ ३ ॥ जाणत्यास करावा उपकार । जाणत्यास क्षिजवा-
 वें शरीर । जाणत्याचा पाहात्रा विचार । कैसा आहे ॥ ४ ॥ जाणत्याचे
 संगतीनें भजावें । जाणत्याचे संगतीनें क्षिजावें । जाणत्याचे संगतीनें
 रिझावें । विवरविवरो ॥ ५ ॥ जाणत्यापासीं गावें गाणें । जाणत्यापासीं
 वाजवणें । नाना आलाप सिकणें । जाणत्यापासीं ॥ ६ ॥ जाणत्याचे
 कासेसी लागावें । जाणत्याचें औषध घ्यावें । जाणता सांगेल तें करावें ।
 पध्य आधीं ॥ ७ ॥ जाणत्यापासीं परीक्षा सिकणें । जाणत्यापासीं ता-
 लिम करणें । जाणत्यापासीं पोहणें । अभ्यासावें ॥ ८ ॥ जाणता बो-
 लेल तैसें बोलावें । जाणता सांगेल तैसें चालावें । जाणत्याचें ध्यान
 घ्यावें । नाना प्रकारीं ॥ ९ ॥ जाणत्याच्या कथा सिकाव्या । जाणत्या-
 च्या युक्ति समजाव्या । जाणत्याच्या गोष्टी विवराव्या । सकळ कांहीं
 ॥ १० ॥ जाणत्याचे पैच जाणावे । जाणत्याचे पीळ उकलावे । जा-

णता राखेल तैसें राखावें । लोक राजी ॥ ११ ॥ जाणत्याचे जाणावे
 प्रसंग । जाणत्याचे ध्यावें रंग । जाणत्याचे स्फूर्तीचे तरंग । अभ्यासा-
 वें ॥ १२ ॥ जाणत्याचा साक्षेप ध्यावा । जाणत्याचा तर्क जाणावा ।
 जाणत्याचा उल्लेख समजावा । न बोलतांचि ॥ १३ ॥ जाणत्याचे धू-
 र्तपण । जाणत्याचें राजकारण । जाणत्याचें निरूपण । ऐकत जावें
 ॥ १४ ॥ जाणत्याचीं कवित्वें सिकावीं । गद्यें पद्यें वोळखावीं । माधुर्य-
 वचनें समजावीं । अंतर्दामीं ॥ १५ ॥ जाणत्याचे पाहावे प्रबंद ।
 जाणत्याचे वचनभेद । जाणत्याचे नाना संवाद । बरे शोधावे ॥ १६ ॥
 जाणत्याची तीक्ष्णता । जाणत्याची सहिष्णता । जाणत्याची उदारता ।
 समजोन ध्यावी ॥ १७ ॥ जाणत्याची नाना कल्पना । जाणत्याची
 दीर्घ सूचना । जाणत्याची विवंचना । समजोन ध्यावी ॥ १८ ॥ जाण-
 त्याचा काळ सार्थक । जाणत्याचा अध्यात्मविवेक । जाणत्याचे गुण
 अनेक । अवघेच ध्यावें ॥ १९ ॥ जाणत्याचा भक्तिमार्ग । जाणत्याचा
 वैराग्ययोग । जाणत्याचा अवघा प्रसंग । समजोन ध्यावा ॥ २० ॥
 जाणत्याचें पाहावें ज्ञान । जाणत्याचें सिकावें ध्यान । जाणत्याचें सूक्ष्म
 चिन्ह । समजोन ध्यावें ॥ २१ ॥ जाणत्याचें अलितपण । जाणत्याचें
 विदेहलक्षण । जाणत्याचें ब्रह्मविवरण । समजोन ध्यावें ॥ २२ ॥ जा-
 णता येक अंतरात्मा । त्याचा काये सांगावा महिमा । विद्याकळागुण-
 सीमा । कोणें करावी ॥ २३ ॥ परमेश्वराचे गुणानुवाद । अखंड करावा
 संवाद । तेणेंकरितां आनंद । उदंड होतो ॥ २४ ॥ परमेश्वरें निर्मिलें
 तें । अखंड दृष्टीस पडतें । विवरविवरों समजावें तें । विवेकीं जनीं
 ॥ २५ ॥ जितुकें कांहीं निर्माण जालें । तितुकें जगदेश्वरें निर्मिलें ।
 निर्माण वेगळें केलें । पाहिजे आधीं ॥ २६ ॥ जो निर्माण करितो जना ।
 परी पाहों जातां दिसेना । विवेकबळें अनुमाना । आणीत जावें

१ खूण, स्वरूप. २ परमेश्वरानें निर्माण केलेल्या वस्तु बगळून परमेश्वरानें
 स्वरूप जाणलें पाहिजे.

॥ २७ ॥ त्याचें अखंड लागतां ध्यान । कृपाळुपणें देतो आश्रन ।
सर्वकाळ संभाषण । तदांशेंचि करावें ॥ २८ ॥ ध्यान धरीना तो अभ-
क्त । ध्यान धरील तो भक्त । संसारापासून मुक्त । भक्तांस करी
॥ २९ ॥ उपासनेचे सेवटीं । देवा भक्ता अखंड भेटी । अनुभवी जा-
णेल गोष्टी । प्रत्ययाची ॥ ३० ॥ इति श्रीदासबोधे गुरुशिष्यसंवादे सर्व-
ज्ञसंगनिरूपणनाम समास दुसरा ॥ २ ॥

॥ श्रीराम ॥

दुलभ शरीरीं दुलभ आयुष्य । याचा करूं नये नास । दास ह्मणे
सावकास । विवेक पाहावा ॥ १ ॥ न पाहातां उत्तम विवेक । आवघा
होतो अविवेक । अविवेकें प्राणी रंक । ऐसा दिसे ॥ २ ॥ हें आपलें
आपण केलें । आळसें उदास नागविलें । वाईट संगतीनें बुडविलें ।
देखतदेखतां ॥ ३ ॥ मूर्खपणाचा अभ्यास जाला । बाष्कळपणें घातला
घाला । काम चांडाळ उठिला । तरुणपणीं ॥ ४ ॥ मूर्ख आळसी आणी
तरुणा । सर्वाविषीं दैन्यवाणा । कांहीं मिळेना कोणा । काय ह्मणावें
॥ ५ ॥ जें जें पाहिजे तें तें नाहीं । अन्नवस्त्र तेंहि नाहीं । उत्तम गुण
कांहींच नाहीं । अंतर्गामीं ॥ ६ ॥ बोलतां येना बैसतां येना । प्रसंग
कांहींच कळेना । शरीर मन हें वळेना । अभ्यासाकडे ॥ ७ ॥ लिहिणें
नाहीं वाचणें नाहीं । पुसणें नाहीं सांगणें नाहीं । नेमस्तपणाचा अभ्यास
नाहीं । बाष्कळपणें ॥ ८ ॥ आपणास कांहींच येना । आणी सिकवि-
लेही मानेना । आपण वेडा आणी सज्जना । बोल ठेवी ॥ ९ ॥ अंतरीं
येक बाहेर येक । ऐसा जयाचा विवेक । परलोकाचें सार्थक । कैसें घडे
॥ १० ॥ आपला संसार नासला । मनामधें प्रस्तावला । तरी मग
अभ्यास केला । पाहिजे विवेकाचा ॥ ११ ॥ येकाप्र करूनियां मन ।
बळेंचि धरावें साधन । येत्नीं आळसाचें दर्शन । होऊंच नये ॥ १२ ॥
अवगुण अवघेचि सांडावे । उत्तम गुण अभ्यासावे । प्रबंद पाठ करीत

जावे । जाड अर्थ ॥ १३ ॥ पदप्रबंद श्लोकप्रबंद । नाना धाटी मुद्रा
छंद । प्रसंगज्ञानेंचि आनंद । होत आहे ॥ १४ ॥ कोणे प्रसंगीं काये
ह्मणावें । ऐसें समजोन जाणावें । उगेंचि वाउगें सिणावें । कासयासी
॥ १५ ॥ दुसऱ्याचें अंतर जाणावें । आदर देखोन ह्मणावें । जें आठवेळ
तें गावें । हें मूर्खपण ॥ १६ ॥ ज्याची जैसी उपासना । तेंचि गावें
चुकावेना । रागज्ञान ताळज्ञाना । अभ्यासावें ॥ १७ ॥ साहित संगीत
प्रसंगमानें । करावीं कथेचीं घमशानें । अर्थांतर श्रवणमननें । काढीत
जावें ॥ १८ ॥ पाठ उदंडचि असावे । सर्वकाळ उजळीत जावे ।
सांगितले गोष्टीचें असावें । स्मरण अंतरीं ॥ १९ ॥ अखंड येकांत
सेवावा । ग्रन्थमात्र धांडोळावा । प्रचित येईल तो घ्यावा । अर्थ मनीं
॥ २० ॥ इति श्रीदासबोधे गुरुशिष्यसंवादे निस्पृहसिक्वणनिरूपणनाम
समाप्त ॥ ३ ॥

॥ श्रीराम ॥

देह्याकरितां गणेशपूजन । देह्याकरितां शारदावंदन । देह्याकरितां गुरु
सज्जन । संत श्रोते ॥ १ ॥ देह्याकरितां कवित्वें चालती । देह्याकरितां
अधेनें करिती । देह्याकरितां अभ्यासिती । नाना विद्या ॥ २ ॥ देह्या-
करितां ग्रंथलेखन । नाना लिपीवोळखण । नाना पदार्थशोधन । देह्याक-
रितां ॥ ३ ॥ देह्याकरितां माहाज्ञानी । सिद्ध साधु ऋषी मुनी । देह्या-
करितां तीर्थाटणीं । फिरती प्राणी ॥ ४ ॥ देह्याकरितां श्रवण घडे ।
देह्याकरितां मननीं पंवाडे । देह्याकरितां देहीं आतुडे । मुख्य
परमात्मा ॥ ५ ॥ देह्याकरितां कर्ममार्ग । देह्याकरितां उपासना-
मार्ग । देह्याकरितां ज्ञानमार्ग । भूमंडळीं ॥ ६ ॥ योगी वीतरागी ताप-
सी । देह्याकरितां नाना सायासी । देह्याकरितां आत्मयासी । प्रगटणें घडे
॥ ७ ॥ येहलोक आणी परलोक । देह्याकरितां सकळ सार्थक ।

देहैविण निरार्थक । सकळ कांहीं ॥ ८ ॥ पुरश्चरणें अनुष्ठानें ।
 गोरंजनें धूम्रपानें । सीतोष्ण पंचाम्रीसाधनें । देह्याकरितां ॥ ९ ॥
 देह्याकरितां पुण्यसीळ । देह्याकरितां पापी केवळ । देह्याकरितां अनर्गळ ।
 सुचिस्मंत ॥ १० ॥ देह्याकरितां अवतारी । देह्याकरितां वेषधारी ।
 नाना बंडें पाषांडें करी । देह्याकरितां ॥ ११ ॥ देह्याकरितां विषयभोग ।
 देह्याकरितां सकळ त्याग । होती जाती नाना रोग । देह्याकरितां
 ॥ १२ ॥ देह्याकरितां नववित्रा भक्ती । देह्याकरितां चतुर्विधा मुक्ती ।
 देह्याकरितां नाना युक्ती । नाना मते ॥ १३ ॥ देह्याकरितां दानधर्म ।
 देह्याकरितां नाना वर्म । देह्याकरितां पूर्व कर्म । ह्यणती जनीं ॥ १४ ॥
 देह्याकरितां नाना स्वार्थ । देह्याकरितां नाना अर्थ । देह्याकरितां होइजे
 वेर्थ । आणी धन्य ॥ १५ ॥ देह्याकरितां नाना कळा । देह्याकरितां
 उणा आगळा । देह्याकरितां जिंहाळा । भक्तिमार्गाचा ॥ १६ ॥ नाना
 सन्मार्गसाधनें । देह्याकरितां तुटती बंधनें । देह्याकरितां निवेदनें । मोक्ष
 लाभे ॥ १७ ॥ देहे सकळामधें उक्तमु । देहीं राहिला आत्मारामु । स-
 कळां घटीं पुरुषोत्तमु । विवेकी जाणती ॥ १८ ॥ देह्याकरितां नाना
 कीर्ती । अथवा नाना अपकीर्ती । देह्याकरितां होती जाती । अवतारमा-
 ळिका ॥ १९ ॥ देह्याकरितां नाना भ्रम । देह्याकरितां नाना संभ्रम ।
 देह्याचेन उक्तमोत्तम । भोगिती पदे ॥ २० ॥ देह्याकरितां सकळ कांहीं ।
 देह्याविण कांहीं नाहीं । आत्मा विरे ठाईं ठाईं । नव्हताच जैसा ॥ २१ ॥
 देहे परलोकीचें तारूं । नाना गुणाचा गुणागरु । नाना रत्नाचा विचारु ।
 देह्याचेनी ॥ २२ ॥ देह्याचेन गायनकळा । देह्याचेन संगीतकळा । दे-
 ह्याचेन अंतर्कळा । ठाईं पडे ॥ २३ ॥ देहे ब्रह्मांडाचें फळ । देहे दुल्ल-
 भचि केवळ । परी या देहास निवळ । उमजवावें ॥ २४ ॥ देह्याकरितां
 लाहानथोर । करिती आपुलाले व्यापार । त्याहिमधें लाहानथोर । किती-
 येक ॥ २५ ॥ जे जे देहे धरून आले । ते ते कांहीं करून गेले ।

हरिभजनें पावन जाले । कितीयेक ॥ २६ ॥ अष्टधा प्रकृतीचें मूळ ।
 संकल्परूपचि केवळ । नाना संकल्पें देहेफळ । घेऊन आलें ॥ २७ ॥
 हरिसंकल्प मुळीं होता । तोचि फळीं पाहावा आतां । नाना देह्यांतरीं
 तत्वता । शोधितां कळे ॥ २८ ॥ वेलाचे मुळीं बीज । उदकरूप वेली
 समज । पुढें फळामधें बीज । मुळींच्या अंशें ॥ २९ ॥ मुळाकरितां
 फळ येतें । फळाकरितां मूळ होतें । येणेंकरितां होत जातें । भूमंडळ
 ॥ ३० ॥ असो कांहीं येक करणें । कैसें घडे देह्याविणें । देहे सार्धकीं
 लावणें । ह्यणिजे बरें ॥ ३१ ॥ आत्म्याकरितां देहे जाला । देह्याकरितां
 आत्मा तगला । उभययोगें उदंड चालिला । कार्यभाग ॥ ३२ ॥ चो
 रून गुप्तरूपें करावें । तें आत्म्यांस पडे ठावें । कर्तृत्व याचेन स्वभावं ।
 सकळ कांहीं ॥ ३३ ॥ देह्यामधें आत्मा असतो । देहे पूजितां आत्मा-
 तोषतो । देहे पीडितां आत्मा क्षोभतो । प्रत्यक्ष आतां ॥ ३४ ॥ देह्या-
 वेगळी पूजा पावेना । देह्याविण पूजा फावेना । जनीं जनार्दन ह्यणोनी
 जना । संतुष्ट करावें ॥ ३५ ॥ उदंड प्रगटला विचार । धर्मस्थापना
 तदनंतर । तेथेंच पूजेस अधिकार । पुण्यशरीरीं ॥ ३६ ॥ सगट भजन
 करूं येतें । तरी मूर्खपण आंगीं लागतें । गाढवासी पूजितां कळतें ।
 काये त्याला ॥ ३७ ॥ पूज्य पूजेमी अधिकार । उगोचि तोषवावे इतर ।
 दुखऊं नये कोणाचें अंतर । ह्यणिजे बरें ॥ ३८ ॥ सकळ जगदांत-
 रींचा देव । क्षोभतां राहाव्या कोठें ठाव । जनावेगळा जनास उपाव ।
 आणीक नाही ॥ ३९ ॥ परमेश्वराचे अनंत गुण । मनुष्यें काय सां-
 गावी खूण । परंतु अध्यात्मग्रंथश्रवण । होतां उमजे ॥ ४० ॥ इति
 श्रीदासबोधे गुरुशिष्यसंवादे देहेदुल्लभनिरूपणनाम समास चौथा ॥४॥

॥ श्रीराम ॥

धान्य उदंड मोजिलें । परो त्या मापें नाहीं भक्षिलें । विवरल्याविण

तैसें जालें । प्राणिमात्रांसी ॥ १ ॥ पाठ ह्यणतां आवरेना । पुसतां कां-
 हीच कळेना । अनुभव पाहातां अनुमाना- । मधें पडे ॥ २ ॥ शब्द-
 रत्नें परीक्षावीं । प्रत्ययाचीं पाहोन ध्यावीं । येर ते अवघीं सांडावीं ।
 येकिकडे ॥ ३ ॥ नावरूप आवघें सांडावें । मग अनुभवास मांडावें ।
 सार असार येकचि करावें । हें मूर्खपण ॥ ४ ॥ लेखकें कुळ समजवावें ।
 किंवा उगेंचि वाचावें । येणें दृष्टांतें समजावें । कोणीतरी ॥ ५ ॥ जेथें
 नाहीं समजाविस । तेथें आवघी कुसमुस । पुसों जातां नसवस । वक्ता
 करी ॥ ६ ॥ नाना शब्द येकवटिले । प्रचीतीवीण उपाव केले । परी
 ते अवघेचि वेर्थे गेले । फडप्रसंगीं ॥ ७ ॥ पसेवरी वैरण घातलें ।
 तांतडीनें जातें वोडिलें । तेणें पीठ बारिक आलें । हें तों घडेना ॥ ८ ॥
 घांसामागें घांस घातला । आवकाश नाहीं चावायाला । अवघा बोकणा
 भरिला । पुढें कैसें ॥ ९ ॥ एका फडनिशींचें लक्षण । विरंगें जाऊं
 नेदी क्षण । समस्तांचें अंतःकर्ण । सांभाळित जावें ॥ १० ॥ सूक्ष्म
 नामें सुखें ध्यावीं । तितुकीं रूपें वोळखावीं । वोळखोन समजवावीं ।
 श्रोतयांसी ॥ ११ ॥ समशा पुरतां सुखी होती । श्रोते अवघे आनंद-
 ती । अवघे क्षणक्षणा वंदिती । गोसावियांसी ॥ १२ ॥ समशा पुरतां
 वंदिती । समशा न पुरतां निदिती । गोसांवी चिणचिण करिती । को-
 ष्या हिशेबें ॥ १३ ॥ शुद्ध सोनें पाहोन ध्यावें । कसीं लाऊन तावावें ।
 श्रवणमननें जाणावें । प्रत्ययासी ॥ १४ ॥ वैद्याची प्रचित येना । वेधा
 परती होयना । आणी रागेजावें जना । कोण्या हिशेबें ॥ १५ ॥
 खोटें कोठेंचि चालेना । खोटें कोणास मानेना । याकारणें अनुमाना ।

१ कुल, सर्व कांहीं; परंतु हंसकोशकारांनीं 'अर्थज्ञान' असा अर्थ दिला आहे. २ समुदायामध्ये, आणीबाणीच्या वेळेला. ३ राज्याचा हिशेब ठेवणारा असा अर्थ कोणी करितात किंवा कोणी फडप्रसंगीं ज्याचें अंग असतें तो, असा अर्थ करितात. ४ रिक्कामा किंवा लोकरंजनाशिवाय. ५ समस्या, चवथा चरण घालून श्लोक पुरा करण्याकरितां दिलेले पहिले तीन चरण; शंका.

खरें आणावें ॥ १६ ॥ लिहिणें न येतां व्यापार केला । कांहीं येक दिवस चालिला । पुसता सुरनिस भेटला । तेव्हां खोटें ॥ १७ ॥ सर्व आवघें हिशेबीं ठावें । प्रत्यय साक्षीनें बोलावें । मग सुरनिसें काय करावें । सांगाना कां ॥ १८ ॥ स्वयें आपणचि गुंते । समजावीस कैसी होते । नेणतां कोणीयेक ते । आपदों लागती ॥ १९ ॥ बळेंविण युध्यास गेला । तो सर्वस्वें नागवला । शब्द ठेवावा कोणाला । कोण कैसा ॥ २० ॥ जें प्रचीतीस आलें खरें । तेंचि ध्यावें अत्यादरें । अनुभवेविण जे उत्तरें । ते फलकटें जाणावीं ॥ २१ ॥ सिकऊं जातां राग चढे । परंतु पुढें अदळ घडे । खोटा निश्चय तात्काळ उडे । लोकामधें ॥ २२ ॥ खरें सांडुनी खोटें घेणें । भर्काधेस काय उणें । त्रिभुवर्नी नारायणें । न्याय केलां ॥ २३ ॥ तो न्याय सांडितां सेवटीं । अवघें जगचि लागे पाठीं । जनीं भांडभांडों हिंपुटी । किती व्हावें ॥ २४ ॥ अन्यायें बहुतांस पुरवले । हें देखिलें ना ऐकिलें । वेडें उगेंचि भरीं भरलें । असत्याचे ॥ २५ ॥ असत्य ह्यणिजे तेंचि पाप । सत्य जाणावें स्वरूप । दोहीमधें साक्षप । कोणाचा करावा ॥ २६ ॥ मायेमधें बोलणें चालणें साचें । माया नस्तां बोलणें कैचें । याकारणें निशब्दाचें । मूळ शोधावें ॥ २७ ॥ वाच्यांश जाणोनी सांडावा । लक्ष्यांश विषरोन घ्यावा । याकारणें निशब्द मुळाचा गोवा । आर्डळेना ॥ २८ ॥ अष्टधा प्रकृति पूर्वपक्ष । सांडून अलक्षीं लावावें लक्ष । मननसीळ परमदक्ष । तोचि जाणे ॥ २९ ॥ नाना भूस आणि कण । येकाचि ह्यणणें अप्रमाण । रस चोत्रडिया कोण । शाहाणा ^१सेवी ॥ ३० ॥ पिंडीं नित्यानित्य विवेक । ब्रह्मांडीं सारासार अनेक । सकळ शोधूनियां येक ।

१ हिशेब तपासणारा. २ कष्टी होतात. ३ अदळ. ४ बहुकावण्यास.
 ५ नारायणानें न्याय, नीति करून ठेवली आहे तिच्याप्रमाणें वर्तावें. ६ लक्ष्यांश घेतल्यावर शब्दातीत जें परब्रह्म त्याचा घोंटाळा पडत नाहीं. ७ रस आणि चो-
 इत्या एकत्र समजून कोण शाहाणा चोइत्या सेवील ?

सार ध्यावें ॥ ३१ ॥ मायेकरितां कोणीयेक । अन्वय आणि वीतरेक ।
ते माया नस्तां विवेक । कैसा करावा ॥ ३२ ॥ तवें तत्व सर्व शोधा-
वें । माहांवाकीं प्रवेशावें । आत्मनिवेदनें पावावें । समाधान ॥ ३३ ॥
इति श्रीदासबोधे गुरुशिष्यसंवादे करंटपरीक्षानिरूपणनाम समास
पांचवा ॥ ५ ॥

॥ श्रीराम ॥

नाना वस्त्रें नाना भूषणें । येणें शरीर श्रृंगारणें । विवेकें विचारें
राजकारणें । अंतर श्रृंगारिजे ॥ १ ॥ शरीर सुंदर सतेज । वस्त्रें भूषणें
केलें सज्ज । अंतरीं नस्तां चातुर्यबीज । कदापी शोभा न पवे ॥ २ ॥
तुंड हेंकाड कठोरवचनी । अखंड तोले साभिमानी । न्याय नीति अंतः-
कर्णी । घेणार नाहीं ॥ ३ ॥ तन्हे सीघ्रकोपी सदा । कदापि न धरी
मर्यादा । राजकारण संवादा । मिळोचि नेणे ॥४॥ ऐसे लौंद बेइमानी ।
कदापि सत्य नाहीं वचनीं । पापी अपस्मार जनीं । राक्षस जाणावे
॥ ५ ॥ समयासारिखा समयो येना । नेम सहसा चालेना । नेम धरितां
राजकारणा । अंतर पडे ॥ ६ ॥ अति सर्वत्र वर्जीवें । प्रसंग पाहोन
चालावें । हटनिग्रहीं न पडावें । विवेकी पुरुषें ॥ ७ ॥ बहुतचि करितां
हट । तेथें येऊन पडिले तट । कोणीयेकाचा सेवट । जाला पाहिजे
॥ ८ ॥ बरें ईश्वर आहे साभिमानी । विशेष तुळजा भोवानी । परंतु
विचार पाहोनी । कार्ये करणें ॥ ९ ॥ अखंडाचि सावधाना । बहुत
काये करावी सूचना । परंतु कांहीं येक अनुमाना । आणिलें पाहिजे
॥ १० ॥ समर्थापासीं बहुत जन । राहिला पाहिजे साभिमान । नि-
श्चळ करूनियां मन । लोक असती ॥ ११ ॥ म्लेंच दुर्जन उदंड ।
बहुतां दिवसांचें माजलें बंड । याकारणें अखंड । सावधान असावें

१ महावाक्यां. २ अफझुलखानाचा वध करून महाराज समर्थाच्या दर्श-
नास आले असतां हा समास सांगितला.

॥ १२ ॥ सकळकर्ता तो ईश्वर । तेणें केला आंगिकार । तया पुरुषाचा विचार । विरुळा जाणे ॥ १३ ॥ न्याय नीति विवेक विचार । नाना प्रसंगप्रकार । परीक्षिणें परांतर । देणें ईश्वराचें ॥ १४ ॥ माहांयेन सावधपणें । समइं धारिष्ट धरणें । अद्भुतचि कार्यं करणें । देणें ईश्वराचें ॥ १५ ॥ येश कीर्ती प्रताप महिमा । उत्तम गुणासी नाही सीमा । नाही दुसरी उपमा । देणें ईश्वराचें ॥ १६ ॥ देव ब्राह्मण आचार विचार । कितेक जनासी आधार । सदा घडे परोपकार । देणें ईश्वराचें ॥ १७ ॥ येहलोक परलोक पाहाणें । अखंड सावधपणें राहाणें । बहुत जनाचें साहाणें । देणें ईश्वराचें ॥ १८ ॥ देवाचा कैपक्ष घेणें । ब्राह्मणा चिंता वाहाणें । बहुत जनासी पाळणें । देणें ईश्वराचें ॥ १९ ॥ धर्मस्थापनेचे नर । ते ईश्वराचे अवतार । जाले आहेत पुढें होणार । देणें ईश्वराचें ॥ २० ॥ उत्तम गुणाचा ग्राहिक । तर्क तिक्षण विवेक । धर्मवासना पुण्यश्लोक । देणें ईश्वराचें ॥ २१ ॥ सकळ गुणामधें सार । तजविजा विवेक विचार । जेणें पाविजे पैलपार । अरत्रपरत्रींचा ॥२२॥ इति श्रीदासबोधे गुरुशिष्यसंवादे उत्तमपुरुषनिरूपणनाम समास साहावा ॥ ६ ॥

॥ श्रीराम ॥

जनाचा लालची स्वभाव । आरंभींच हणती देव । हाणिजे मंजळा कांहीं देव । ऐसी वासना ॥ १ ॥ कांहींच भक्ति केली नस्तां । आणी इच्छिती प्रसन्नता । जैसें कांहींच सेवा न करितां । स्वामीस मागती ॥ २ ॥ कष्टेविण फळ नाही । कष्टेविण राज्य नाही । केल्याविण होत नाही । साध्य जनीं ॥ ३ ॥ आळसें काम नासतें । हें तों प्रत्ययास येतें । कष्टाकडे चुकावितें । हीन जन ॥ ४ ॥ आधीं कष्टाचें दुःख सोसिते । ते पुढें सुखाचें फळ भोगिते । आधीं आळसें सुखावती ।

ल्यास पुढें दुःख ॥ ५ ॥ येहलोक अथवा परलोक । दोहिकडे सारिखा-
चि विवेक । दीर्घ सूचनेचें कौतुक । कळलें पाहिजे ॥ ६ ॥ मेळविती
तितुकें भाक्षिती । ते क्रीण काळीं मरोन जाती । दीर्घ सूचनेनें वर्तती ।
तेचि भले ॥ ७ ॥ येहलोकींचा संचितार्थ । परलोकींचा परमार्थ । सं-
चितेविण वेर्थ । जीत मेलें ॥ ८ ॥ येकदां मेल्यानें सुटेना । पुन्हा ज-
न्मीजन्मीं यातना । आपणास मारी वांचिविना । तो आत्महयारा ॥९॥
प्रतिजन्मीं आत्मघात । कोणें करावें गणीत । याकारणें जन्ममृत्य । कैवी
चुके ॥ १० ॥ देव सकळ कांहीं करितो । ऐसें प्राणिमात्र बोलतो ।
ल्याचे भेटीचा लाभ तो । अकस्मात जाला ॥ ११ ॥ विवेकाचा लाभ
घडे । जेणें परमात्मा ठाई पडे । विवेक पाहातां सांपडे । विवेकी जनीं
॥ १२ ॥ देव पाहातां आहे येक । परंतु करितो अनेक । त्या अनेकास
येक । हणों नये कीं ॥ १३ ॥ देवाचें कर्तुत्व आणि देव । कळला
पाहिजे अभिप्राव । कळल्याविण कितेक जीव । उगेच बोलती ॥१४॥
उगेच बोलती मूर्खपणें । शाहाणपण वाढायाकारणें । नुसिलार्गीं उपाव
करणें । ऐसें जालें ॥ १५ ॥ जेहिं उदंड कष्ट केले । ते भाग्य भोगून
ठेले । येर ते बोलतचि राहिले । करंटे जन ॥ १६ ॥ करंब्याचें करंट
लक्षण । समजोन जाती विचक्षण । भल्याचें उत्तम लक्षण । करंब्यास
कळेना ॥ १७ ॥ त्याची पैसावली कुबुद्धी । तेथें कैची असेल शुद्धी ।
कुबुद्धी तेचि सुबुद्धी । ऐसी घाटे ॥ १८ ॥ मनुष्य शुद्धीस सांडावें ।
त्याचें काये खरें मानावें । जेथें विचाराच्या नावें । मुन्याकार ॥ १९ ॥
विचारें येहलोक परलोक । विचारें होतसे सार्थक । विचारें निल्यानिल्य
विवेक । पाहिला पाहिजे ॥ २० ॥ इति श्रीदासबोधे गुरुशिष्यसंवादे
जमस्वभावानिरूपणं नाम समास सातवा ॥ ७ ॥

१ भोजन झाल्यावर तृती सहज होते, तृतीसाठीं कांहीं निराळा उपाय क-
रावा लागत नाहीं. तद्वत् शाहाणपणा जगांत मिरवावा लागत नाहीं. २ मनुष्यानें.

॥ श्रीराम ॥

ब्रह्म निराकार निश्चल । आत्म्यास विकार चंचल । तयास ह्यणती
सकळ । देव ऐसें ॥ १ ॥ देवाचा ठावचि लागेना । येक देव नेमस्त
कळेना । बहुत देवीं अनुमानेना । येक देव ॥ २ ॥ ह्यणोनी विचार
असावा । विचारें देव शोधावा । बहुत देवांचा गोवा । पडोंचि नये
॥ ३ ॥ देव क्षत्रीं पाहिला । त्यासारिखा धातूचा केला । पृथ्वीमधें
दंडक चालिला । येणें रीती ॥ ४ ॥ नाना प्रतिमादेवांचें मूळ । तो हा
क्षत्रदेवचि केवळ । नाना क्षत्रें भूमंडळ । शोधून पाहावें ॥ ५ ॥ क्षत्र-
देव पाषाणाचा । विचार पाहातां तयाचा । तंत लागला मुळाचा । अ-
वताराकडे ॥ ६ ॥ अवतारी देव संपले । देहे धरून वर्तों लागले ।
ल्याहून धोर अनुमानले । ब्रह्मा विष्णु महेश ॥ ७ ॥ त्या तिही देवांस
ज्याची सत्ता । तो अंतरात्माचि पाहातां । कर्ता भोक्ता तत्वता । प्रत्यक्ष
आहे ॥ ८ ॥ युगानयुगें तिन्ही लोक । येकचि चालवी अनेक । हा नि-
श्चयाचा विवेक । वेदशास्त्रीं पाहावा ॥ ९ ॥ आत्मा वर्तवितो शरीर ।
तोचि देव उत्तरोत्तर । जाणीवरूपें कळिवर । विवेकें वर्तवी ॥ १० ॥
तो अंतर्देव चुकती । धांवा घेऊन तीर्था जाती । प्राणी बापुडे कष्टती ।
देवास नेणतां ॥ ११ ॥ मग विचारिती अंतःकर्णी । जेथें तेथें धोंडा
पाणी । उगेंचि वणवण हिंडोनी । काये होतें ॥ १२ ॥ ऐसा ज्यासी
विचार कळला । तेणें सत्संग धरिला । सत्संगें देव सांपडला । बहुत
जनासी ॥ १३ ॥ ऐसीं हे विवेकाचीं कामें । विवेकी जाणतील नेमें ।
अविवेकी भुलले भ्रमें । त्यांस हें कळना ॥ १४ ॥ अंतरवेधी अंतर
जाणे । बाह्यमुद्रा कांहींच नेणे । ह्यणोन विवेकी शाहाणे । अंतर शो-
धिती ॥ १५ ॥ विवेकेंविण जो भाव । तो भावचि अभाव । मूर्खस्य प्रति-
मा देव । ऐसें वचन ॥ १६ ॥ पाहात समजत सेवटा गेला । तोचि

विवेकी भला । तवें सांडुनी पावला । निरंजनी ॥ १७ ॥ आरे जें
 आकारासी येतें । तें अवघेंच नासोन जातें । मग गल्बल्यावेगळें तें ।
 परब्रह्म जाणावें ॥ १८ ॥ चंचळ देव निश्चळ ब्रह्म । परब्रह्मीं नाहीं
 भ्रम । प्रलयज्ञानें निभ्रम । होईजेतें ॥ १९ ॥ प्रचीतीविण जें केलें ।
 तें तें अवघें वेर्थ गेलें । प्राणी कष्टकष्टोंचि मेले । कर्मकचाटें ॥ २० ॥
 कर्मावेगळें न व्हावें । तरी देवास कासया भजावें । विवेकी जाणती
 स्वभावं । मूर्ख नेणे ॥ २१ ॥ काहीं अनुमानलें विचारें । देव आहे
 जगदांतरे । सगुणाकरितां निर्धारें । निर्गुण पाविजे ॥ २२ ॥ सगुण
 पाहातां मुळास गेला । सहजचि निर्गुण पावला । संगत्यागें मोकळा
 जाला । वस्तरूप ॥ २३ ॥ परमेश्वरीं अनुसंधान । लावितां होईजे
 पावन । मुख्य ज्ञानेंचि विज्ञान । पाविजेतें ॥ २४ ॥ ऐसीं हे विवेकाचीं
 विवरणें । पाहावीं सुचित अंतःकर्णें । नित्यानित्यविवेकश्रवणें । जगदोद्धार
 ॥ २५ ॥ इति श्रीदासबोधे गुरुशिष्यसंवादे अंतर्देवनिरूपणनाम समास
 आठवा ॥ ८ ॥

॥ श्रीराम ॥

बंदूनियां आदिपुरुष । बोलें निद्रेचा विळास । निद्रा आलिया सा-
 वकास । जाणार नाहीं ॥ १ ॥ निद्रेनें व्यापिली काया । आळस आंग
 मोडे जांभया । तेंणेंकरितां बैसावया । धीर नाहीं ॥ २ ॥ कडकडा
 जांभया येती । चटचटां चटक्या वाजती । डकडकां डुकल्या देती ।
 सावकास ॥ ३ ॥ येकांचे डोळे झांकती । येकांचे डोळे लागती । एक
 ते वचकोन पाहाती । चडुंकडे ॥ ४ ॥ एक उलथोन पडिले । तिहिं
 ब्रह्मविणे फोडिले । हुडकांचे टुकडे जाले । शुद्धी नाहीं ॥ ५ ॥ एक
 टेंकोन बैसले । तेंणेंचे घोरों लागले । एक उताणे पसरले । सावकास

॥ ६ ॥ कोणी मुकुंडी घालिती । कोणी कानवडें निजती । कोणी चक्रीं फिरती । चहुंकडे ॥ ७ ॥ येक हात हालविती । येक पाय हालविती । येक दांत खाती । कर्कराटें ॥ ८ ॥ येकांचीं वखें निघोनि गेलीं । ते नागवीच लोळीं लागलीं । येकांचीं मुंडासीं गडबडिलीं । चहुंकडे ॥ ९ ॥ येक निजेळीं अव्यावेस्तें । येक दिसती जैसीं प्रेतें । दांत पसरून जैसीं भूतें । वाईट दिसती ॥ १० ॥ येक वोसणताचे उठिले । येक अंधारीं फिरों लागले । येक जाऊन निजेले । उकरड्यावरी ॥ ११ ॥ येक मडकीं उतरिती । येक भोंई चांचपती । येक उठोन वाटा लागती । भलतीकडे ॥ १२ ॥ येक प्राणी वोसणती । येक फुंदफुंदों रडती । येक खदखदां हांसती । सावकास ॥ १३ ॥ येक हाका मारूं लागले । येक बोंबलित उठिले । येक वचकोन राहिले । आपुले ठाई ॥ १४ ॥ येक क्षणक्षणा खुरडती । येक डोई खाजविती । येक कंदों लागती । सावकास ॥ १५ ॥ येकांच्या लाळा गळल्या । येकांच्या पिका सांडल्या । येकीं लघुशंका केल्या । सावकास ॥ १६ ॥ येक रौउत सोडिती । येक कर्पट ढेंकर देती । येक खांकरूनी थुंकिती । भलतीकडे ॥ १७ ॥ येक हागती येक वोकिती । येक खोंकिती येक सिंकिती । येक ते पाणी मागती । निदसुन्या स्वरें ॥ १८ ॥ येक दुःस्वप्नें निर्बुजले । येक सुस्वप्नें संतोषले । येक ते गाढमुठीं पडिले । सुषुप्तिमधें ॥ १९ ॥ इकडे उजेडाया जाले । कोणही पढणें आरंभिलें । कोणी प्रातःस्मरामि मांडिलें । हरिकीर्तन ॥ २० ॥ कोणी आठविल्या ध्यानमूर्ति । कोणी येकांतीं जप करिती । कोणी पाठांतर उजळिती । नानाप्रकारें ॥ २१ ॥ नाना विद्या नाना कळा । आपलाल्या सिकती सकळा । तानमानें गायेनकळा । येक गाती ॥ २२ ॥ मार्गें निद्रा संपली । पुढें जागृती प्राप्त जाली । वेवसाई बुद्धि आपुली । प्रेरिते जाले ॥ २३ ॥ ज्ञाता तत्वे सांडून पळाला । तुर्यैलिकडे गेला । आत्मनिवे-

दक्षे जाला । ब्रह्मरूपे ॥ २४ ॥ इति श्रीदासबोधे गुरुशिष्यसंबादे
निद्रानिरूपणनाम समास नवम ॥ ९ ॥

॥ श्रीराम ॥

कोणीयेका कार्याचा साक्षेप । कांहीं तन्ही घडे विक्षेप । काळ साहें
तें आपेआप । होत जातें ॥ १ ॥ कार्यभाग होत चालिला । तेणें
प्राणी शोक जाला । विचारहि सुचों लागला । दिवसेंदिवस ॥ २ ॥
कोणीयेक प्राणी जन्मास येतो । कांहीं तन्ही काळ साहें होतो । दुःखा-
उपरी सुख देतो । देव कृपाळुपणें ॥ ३ ॥ अवघाचि काळ जरी सजे ।
तरी अवघेच होती राजे । कांहीं सजे कांहीं न सजे । ऐसें आहे
॥ ४ ॥ येहलोक अथवा परलोक । साधतां कोणीयेक विवेक । अद्भुत
होये स्वभाविक । देणें ईश्वराचें ॥ ५ ॥ ऐकिल्याविण कळलें । सिक-
विल्याविण शाहाणपण आलें । देखिलें ना ऐकिलें । भूमंडळीं ॥ ६ ॥
सकळ कांहीं ऐकतां कळे । कळतां कळतां वृत्ति निवळे । नेमस्त मना-
मधें आकळे । सारासार ॥ ७ ॥ श्रवण ह्यणिजे ऐकावें । मनन ह्यणिजे
मनीं धरावें । येणें उपायें स्वभावं । त्रैलोक्य चाले ॥ ८ ॥ श्रवणाआड
विक्षेप येती । नाना जिन्नस सांगों किती । सावध असतां प्रत्यये येती ।
सकळ कांहीं ॥ ९ ॥ श्रवणीं लोक बैसले । बोलतां बोलतां येकाग्र
जाले । त्याउपरी जे नूतन आले । ते येकाग्र नव्हेती ॥ १० ॥ मनुष्य
बाहेरी हिंडोनि आलें । नाना प्रकारीचें ऐकिलें । उदंड गलबद्धं लागलें ।
उगें असेना ॥ ११ ॥ प्रसंग पाहोन चालती । ऐसे लोक थोडे अ-
सती । श्रवणीं नाना विक्षेप होती । ते हे ऐका ॥ १२ ॥ श्रवणीं बै-
सले ऐकाया । अडों लागलीसे काया । येती कडकडा जांभया ।

१ काळ साह्य असला ह्यणजे. २ विशोक, शंकरहित. (?) ३ अनुकूल
होईल. ४ ऐहिक किंवा पारलौकिक कोणतीही गोष्ट साध्य झाली तरी लोकांना
त्याचें कौतुक वाटतें.

मिद्राभरें ॥ १३ ॥ बैसले सुचित करुनि मना । परी तें मनचि
 ऐकेना । मार्गे होते ऐकिलें नाना । तेंचि धरुन बैसलें ॥ १४ ॥
 तत्पर केलें शरीर । परी मनामधें आणीक विचार । कल्पना
 कल्पी तो विस्तार । किती ह्मणोनि सांगावा ॥ १५ ॥ जें जें कांहीं श्र-
 वणीं पडिलें । तितुके समजोन विवरलें । तरीच कांहीं सार्थक जालें ।
 निरूपणीं ॥ १६ ॥ मन दिततें मां धरावें । ज्याचें त्यानें आवरावें । आव-
 रुन विवेकें धरावें । अर्थोतरीं ॥ १७ ॥ निरूपणीं येऊन बैसला । परी
 तो उदंड जेऊन आला । बैसतांच कासाविस जाला । त्रुषाक्रांत ॥ १८ ॥
 आधीं उदक आणविलें । घळघळां उदंड घेतलें । तेणें मळमळूं लाग-
 लें । उठोनि गेला ॥ १९ ॥ कर्पट ढेंकर उचक्या देती । वारा सरतां
 मोठी फजिती । क्षणक्षणा उठोन जाती । लघुशंकेसी ॥ २० ॥ दि-
 शेनें कासावीस केला । आवघेंचि सांडून धांविला । निरूपणप्रसंगीं नि-
 घोन गेला । अखंड ऐसा ॥ २१ ॥ दृष्टांतीं कांहीं अपूर्व आलें । अंतः-
 कर्णें तेंचि राहिलें । कोठवरी काये वाचिलें । कांहीं कळेना ॥ २२ ॥
 निरूपणीं येऊन बैसला । तो विंचुवें फणकाविला । कैचें निरूपण
 जाला । कासावीस ॥ २३ ॥ पोटामधें तिडिक उठिली । पाठीमधें
 करक भरली । चालक चिखल्या पुळी जाली । बैसवेना ॥ २४ ॥ पि-
 सोळा चाऊन पळाला । तेणें प्राणी दुश्चीत जाला । कोणें नेटें गल्बला
 केला । तेंचि धावें ॥ २५ ॥ विषइ लोक श्रवणीं येती । ते बायकां-
 कडेच पाहाती । चारटे लोक चोरून जाती । पादरक्षा ॥ २६ ॥ होये
 नव्हे वादवेवाद । तेणें उदंड जाला खेद । सिव्यागाळी अप्रमाद ।
 होतां चुकला ॥ २७ ॥ कोणी निरूपणीं बैसती । सावकास गोष्टी ला-
 विती । हरिदास ते रें करिती । पोटसाठीं ॥ २८ ॥ बहुत जाणते
 मिळाले । येकापुढें येक बोले । लोकांचे आशये राहिले । कोण जाणे
 ॥ २९ ॥ माझे होये तुझे नव्हे । ऐसी अखंड जयास सवे । न्याय

नीति सांडून धावे । अन्यायाकडे ॥ ३० ॥ आपुल्या थोरपणासाठीं ।
 आच्यावाच्या तोंड पिटी । न्याये नाहीं ते सेवटीं । परम अन्याई ॥३१॥
 येकेकडे अभिमान उठे । दुसरेकडे उदंड पेटे । ऐसे श्रोते खरे खोटे ।
 कोण जाणे ॥ ३२ ॥ हणोन जाणते विचक्षण । ते आधींच धरिती
 नेणपण । मूर्ख टोणपा आपण । कांहींच नाहीं ॥ ३३ ॥ आपणाहून
 देव थोर । ऐसा जयास कळला विचार । सकळ कांहीं जगदांतर ।
 तेहि राखावें ॥ ३४ ॥ सभेमधें कळहो जाला । शब्द येतो जाणत्याला ।
 अंतरे राखों नाहीं सिकला । कैसा योगी ॥ ३५ ॥ वैर करितां वैरचि
 वाढे । आपणास दुःख भोगणें घडे । हणोनि शाहाण्याचे कुर्कडे ।
 कळों आलें ॥ ३६ ॥ अखंड आपणा सांभाळिती । क्षुलुकपण येऊं
 नेदिती । थोर लोकांस क्षमा शांति । अगत्य करणें ॥ ३७ ॥ अवगु-
 णापासीं नैसला गुणी । अवगुण कळतो तत्क्षणीं । विवेकी पुरुषाची
 करणी । विवेकें होते ॥ ३८ ॥ उपाये परियाये दीर्घ प्रेत्न । विवेकबळें
 नाना येत्त । करील तयाचें महिमान । तोचि जाणे ॥ ३९ ॥ दुर्जनीं
 वेवदरून घेतला । बाश्कळ लोकीं घसरिला । विवेकापासून चवला ।
 विवेकी कैसा ॥ ४० ॥ न्याये परियाये उपाये । मूर्खास हें कळे काये ।
 मूर्खाकरितां चिवडा होये । मज्यालसीचा ॥४१॥ मग ते शाहाणे नीट क-
 रिती । स्वयें साहोन साहाविती । स्वयें करून करविती । लोकांकरवीं ॥४२॥
 पृथ्वीमधें उदंड जन । जनामधें असती सज्जन । जयाकरितां समाधान ।
 प्राणीमात्रांसी ॥४३॥ तो मनोगतांचीं आंगें जाणे । मान प्रसंग समयो
 जाणे । संतसांलागीं निवऊं जाणे । नाना प्रकारें ॥ ४४ ॥ ऐसा तो
 जाणता लोक । समर्थ तयाचा विवेक । त्याचें करणें कांहीं येक । ज-
 नास कळेना ॥४५॥ बहुत जनास चालवी । नाना मंडळें हालवी । ऐसी
 हे समर्थपदवी । विवेकें होते ॥४६॥ विवेक येकांतीं करावा । जगदी-

१ गूढ विचार. २ पर्याय, हा नाही तो. कार्य साभेपर्यंत निरनिराळे उपाय
 योजावयाचे. ३ विवाद करकरून बेजार केले. ४ सभेचा.

श धारणेने धरावा । लोक आपला आणी परावा । ह्यर्पोचि नये ॥४७॥
 येकांतीं विवेक ठाई पडे । येकांतीं येत्न सांपडे । येकांतीं तर्क वावडे ।
 ब्रह्मांडगोळीं ॥ ४८ ॥ येकांतीं स्मरण करावें । चुकलें निधान पडे
 ठावें अंतरात्म्यासरिसें फिरावें कांहीं तरी ॥ ४९ ॥ जयास येकांत
 मानला । आवध्या आधीं कळे त्याला । त्यावेगळें वडिलपणाला । ठाव-
 चि नाही ॥ ५० ॥ इति श्रीदासबोधे गुरुशिष्यसंवादे श्रोताअवलक्षण-
 निरूपणनाम समास दशम ॥ १० ॥

॥ दशक शिकवणनाम एकोनविंशति ॥ १९ ॥

॥ श्रीराम ॥

ब्राह्मणें बाळबध अक्षर । घडसून करावें सुंदर । जें देखतांच चतु-
 र । समाधान पावती ॥ १ ॥ वाटोळें सरळें मोकळें । बोतलें मंसीचें
 काळें । कुळकुळीत वळी चालिल्या हाळें । मुक्तामाळा जैश्या ॥ २ ॥
 अक्षरमात्र तितुकें नीट । नेमस्त पैस काने नीट । आडव्या मात्रा त्या-
 हि नीट । आर्कुली वेलांड्या ॥ ३ ॥ पहिलें अक्षर जें काढिले । ग्रन्थ
 संपे तों पाहात गेलें । येका टांकेंचि लिहिलें । ऐसें वाटे ॥ ४ ॥ अक्ष-
 राचें काळेपण । टांकाचें ठोंसरपण । तैसेंचि वळण वांकाण । सरिरखें-
 चि ॥ ५ ॥ वोळीस वोळी लागेना । आर्कुली मात्रा भेदीना । खालिले
 वोळीस स्पर्शेना । अथवा लंबाक्षर ॥ ६ ॥ पान शिषानें रेखाटावें ।
 त्यावरी नेमकाचि ल्याहावें । दुरी जवळी न व्हावें । अंतर वोळीचें
 ॥ ७ ॥ कोठें शोधासी ओडेना । चुकी पाहातां सांपडेना । गरज केली हें

घडेना । लेखकौपासुनी ॥ ८ ॥ ज्याचें वय आहे नूतन । त्यानें ल्याहावें जपोन ।
जनासी. पडे मोहन । ऐसें करावें ॥ ९ ॥ बहु बारिक तरुणपर्णी । कामानये
ह्यातारपर्णी । मध्यस्त लिहिण्याची करणी । केली पाहिजे ॥ १० ॥
भौवतें स्थळ सोडून घावें । मधें चमचमित ल्याहावें । कागद झडतां हि
झडावें । नलगोचि अक्षर ॥ ११ ॥ ऐसा ग्रन्थ जपोन ल्याहावा । प्रा-
णीमात्रास उपजे हेवा । ऐसा पुरुष तो पाहावा । हणती लोक ॥ १२ ॥
काया बहुत कष्टवावी । उत्कट कीर्ति उरवावी । चटक लाऊन सो-
डावी । कांहीं येक ॥ १३ ॥ धैव्य कागद आणावे । जपोन नेमस्त
खळावे । लिहिण्याचे सामे असावे । नानापरी ॥ १४ ॥ सुन्या कातन्या
जागाईत । खळी घोंटाळें तागाईत । नाना सुरंग मिश्रित । जाणोनि
ध्यावें ॥ १५ ॥ नाना देसीचे बरु आणावे । घटी बारिक सरळे ध्यावे ।
नाना रंगाचे आणावे । नाना जिनसी ॥ १६ ॥ नाना जिनसी टांक-
तोडणी । नाना प्रकारें रेखाटणी । चित्रविचित्र करणी । सिसेंलोळ्या
॥ १७ ॥ हिंगुळ संग्रहीं असावे । वाळले आळिते पाहोन ध्यावे ।
सोपें भिजवुनी वाळवावे । संग्रह मसीचे ॥ १८ ॥ तैगटी इतिश्रया क-
राव्या । बंदरी फेंळ्या घोटाव्या । नाना चित्रीं चिताराव्या । उंच चित्रें
॥ १९ ॥ नाना गोप नाना वासनें । मेणकापडें सिंधुरवर्णें । पेठ्या
कुळपें जपणें । पुस्तकाकारणें ॥ २० ॥ इति श्रीदासबोधे गुरुशिष्यसं-
वादे लेखनक्रियानिरूपणनाम समास प्रथम ॥ १ ॥

१ ज्यानें लिहिलें त्याचीच गरज वाचून पाहण्यास पडूं नये, असा अर्थ
कोणी करितात. परंतु लेखकानें लिहिण्यांत हयगय केली असें कधीं नसावें,
असाही अर्थ, कित्येक करितात. २ घट्ट. ३ समासफळी. ४ कागद घोटण्याचा
घोटा. ५ कागद चिवट करण्यासाठीं खळण्याचें सामान. ६ शेषटी. ७ बंदरी=पर-
देशांतून (उ० मलबार वगैरे ठिकाणाहून.) आलेल्या. ८ सिंधूरवर्णाचें मेणकापड
असावें. (यावरून श्रीमार्हतीची उपासना व्यक्त होत आहे.)

॥ श्रीराम ॥

मागां बोलिले लेखनभेद । आतां एका अर्थभेद । नाना प्रकारीचे संवाद । समजोन घ्यावे ॥ १ ॥ शब्दभेद अर्थभेद । मुद्राभेद प्रबंद-भेद । नाना शब्दाचे शब्दभेद । जाणोनी पाहावे ॥ २ ॥ नाना आशंका प्रयोत्तरें । नाना प्रचित साक्षात्कारें । जेणेंकरितां जगदांतरे । चमत्कारती ॥ ३ ॥ नाना पूर्वपक्ष सिद्धांत । प्रत्ययो पाहावा नेमस्त । अनुमानाचें खस्तव्यस्त । बोलोचि नये ॥ ४ ॥ प्रवृत्ति अथवा निवृत्ती । प्रचितिविण अवधी भ्रांती । गळंग्यांमधील जगज्जोति । चेतेल कोठें ॥ ५ ॥ हेत समजोन उत्तर देणें । दुसऱ्याचे जीवीचें समजणें । मुख्य चातुर्याचीं लक्षणें । ते हे ऐसीं ॥ ६ ॥ चातुर्येविण खटपट । ते विद्याचि फलकट । सभेमध्ये अटघाट । समाधान कैचें ॥ ७ ॥ बहुत बोलणें ऐकावें । तेथें मौन्यचि धरावें । अल्पचिन्हें समजावें । जगदांतर ॥ ८ ॥ बाष्कळामधें बैसों नये । उद्धटासीं तंडों नये । आपणाकरितां खंडों नये । समाधान जनाचें ॥ ९ ॥ नेणतपण सोडूं नये । जाणपणें फुगों नये । नाना जनाचें हृदय । मृद शब्दें उकलावें ॥ १० ॥ प्रसंग जाणावा नेटका । बहुतांसी जाझु घेऊं नका । खरे असतांचि नासकां । फड होतो ॥ ११ ॥ शोध घेतां आळसों नये । भ्रष्ट लोकीं बैसों नये । बैसलें तरी टाकूं नये । मिथ्या दोष ॥ १२ ॥ अंतर आर्ताचें शोधावें प्रसंगीं थोडेंचि वाचावें । चटक लाउनी सोडावें । भल्या मनुष्यासी ॥ १३ ॥ मज्यालसींत बैसों नये । समारार्धनेसी जाऊं नये । जातां येळीलैवाणें होय । जिणें आपुलें ॥ १४ ॥ उत्तम गुण प्रगटवावे । मग भल्यासी बोलतां फावे । भले पाहोन करावे । शोधून मित्र ॥ १५ ॥ उपासनेसारिखें बोलावें । सर्व जनास तोषवावें । सगट बरेपण राखावें ।

१ बाष्कळ. २ गळाळ्यामध्ये अग्नि जसा चेतत नाही तद्वत् अनुमानानें जगज्जोति चेंतावयाची नाही. ३ (वायफळ) अटापिटा, श्रम. ४ निंद्य दोष पुढें आणूं नयेत. ५ सभेमध्ये. ६ मुक्तद्वार असतें तेथें. ७ निर्फळ.

कोष्ठीयिकासी ॥ १६ ॥ ठाई ठाई शोध व्याघा । मग प्रामी प्रवेश
करावा । प्राणीमात्र बोलवावा । आक्षरणे ॥ १७ ॥ उंच नीच म्हणों
नये । सकळांचें निववावें हृदय । अस्तमानीं जाऊं नये । कोठें तन्ही
॥ १८ ॥ जगामधें जगमित्र । जिव्हेपासीं आहे सूत्र । कोठें तरी सत्पा-
त्र । शोभून काढावें ॥ १९ ॥ कथा होती तेथें जावें । दुरी दीनासा-
रिखें बैसावें । तेथील सकळ हरद्रं ध्यावें । अंतर्यामीं ॥ २० ॥ तेथें भले
अडळती । व्यापक तेहि कळों येती । हळुहळु मंदगती । रीग करावा
॥ २१ ॥ सकळामधें विशेष श्रवण । श्रवणाहून थोर मनन । मननें होय
समाधान । बहुत जनाचें ॥ २२ ॥ धूर्तपणें सकळ जाणावें । अंतरीं
अंतर बाणावें । समजल्याविण सिणावें । कासयासी ॥ २३ ॥ इति
श्रीदासबोधे गुरुशिष्यसंवादे विवरणनिरूपणनाम समास द्वितीय ॥ २ ॥

॥ श्रीराम ॥

मुचित करुनी अंतःकर्ण । ऐका करंटलक्षण । हें त्यागितां सदेवल-
क्षण । आंगीं बाणे ॥ १ ॥ पापाकरितां दरिद्र प्राप्त । दरिद्रें होय पाप
संचित । ऐसेंचि होत जात । क्षणक्षणा ॥ २ ॥ याकारणें करंटलक्षणें ।
ऐकोनी त्यागचि करणें । म्हणजे काहीं येक बाणे । सदेवलक्षण ॥ ३ ॥
करंट्यास आळस आवडे । यत्न कदापी नावडे । त्याची वासना वावडे ।
अधर्मी सदा ॥ ४ ॥ सदा भ्रमिष्ट निदसुरा । उगेचि बोले सैरावैरा ।
कोणीयेकाच्या अंतरा । मानेचिना ॥ ५ ॥ लेहों नेणे वाचूं नेणे । सव-
दासुत घेऊं नेणे । हिशेब कितेव राखों नेणे । धारणा नाही ॥ ६ ॥
हारवी सांडी पाडी फोडी । विसरे चुके नाना खोडी । भल्याचे संगती-
ची आवडी । कदापी नाही ॥ ७ ॥ चाट गडी मेळविले । कुकर्मि मित्र
केले । खट नट येकवटिले । चोरटे पापी ॥ ८ ॥ ज्यासीं ज्यासीं
कळकटा । स्वयें सदाचा चोरटा । परघातकी धाटौमोटा । वाटा पाडी

॥ ९ ॥ दीर्घ सूचना सुचेचिना । न्याय नीति हे रुचेना । परअभिळा-
 सी वासना । निरंतर ॥ १० ॥ आळसें शरीर पाळिलें । परंतु पोटेवि-
 ण गेले । सुडके मिळेनासें जालें । पांचराया ॥ ११ ॥ आळसें शरीर
 पाळी । अखंड कुसी कांडोळी । निद्रेचे पाडी सुकाळी । आपणासी
 ॥ १२ ॥ जनासी मीत्री करीना । कठीण शब्द बोले नाना । मूर्खपणें
 आवरेना । कोणीयेकासी ॥ १३ ॥ पवित्र लोकांमधें भिडावे । वोंगळा-
 मधें निशंक धावे । सदा मनापासून भावे । जननिघ क्रिया ॥ १४ ॥
 तेथें कैचा परोपकार । केला बहुतांचा संवहार । पापी अनर्था अपस्मार ।
 सर्वअबद्धी ॥ १५ ॥ शब्द सांभाळून बोलेना । आवरितां आवरेना ।
 कोणीयेकासी मानेना । बोलणें त्याचें ॥ १६ ॥ कोणीयेकास विश्वास
 नाही । कोणीयेकासी सख्य नाही । विद्या वैभव कांहींच नाही । उगाचि
 ताठा ॥ १७ ॥ राखाचीं बहुतांचीं अंतरे । भाग्य येतें तदनंतरे । ऐसीं
 हे विवेकाचीं उत्तरे । ऐकणार नाही ॥ १८ ॥ स्वयें आपणास कळेना ।
 सिकाविलें तें ऐकेना । तयासी उपाय नाना । काये करिती ॥ १९ ॥
 कल्पना करी उदंड कांहीं । प्राप्तव्य तो कांहींच नाही । अखंड पडिला
 संदेहीं । अनुमानाचे ॥ २० ॥ पुण्यमार्ग सांडिला मनें । पाप झडावें
 काशानें । निश्चय नाही अनुमानें । नास केला ॥ २१ ॥ कांहीयेक
 पुतें कळेना । सभेमधें बोलों राहेना । बाष्कळ लाबाड ऐसें जना ।
 कळों आलें ॥ २२ ॥ कांहीं नेमकपण आपुलें । बहुत जनास कळों
 आलें । तेंचि मनुष्य मान्य जालें । भूमंडळीं ॥ २३ ॥ क्षिजल्यावांचुनी
 कीर्ति कैची । मान्यता नव्हे कीं फुकाची । जिकडे तिकडे होते चीची ।
 अबलक्षणें ॥ २४ ॥ भल्याची संगती धरीना । आपणास शाहाणे
 करीना । तो आपला आपण वैरी जाणा । स्वहित नेणे ॥ २५ ॥
 लोकांसी बरें करावें । तें उसिणें सर्वोचि ध्यावें । ऐसें जयाच्या जीवें ।
 जाणजेना ॥ २६ ॥ जेथें नाही उत्तम गुण । तें करंटपणाचें लक्षण ।
 बहुतांसी न मने तें अबलक्षण । सहजचि जालें ॥ २७ ॥ कार्याकारण

सकळ काहीं । कायेंविण तों काहींच नाही । निकामी तो दुःखप्रवाहीं ।
बाहाताचि गेला ॥ २८ ॥ बहुतांसी मान्य थोडा । त्याच्या पापासी नाही
जोडा । निराश्रई पडे उघडा । जेथें तेथें ॥ २९ ॥ याकारणें अवगुण
त्यागावे । उत्तम गुण समजोन घ्यावे । तें मनासारखें फावे । सकळ
काहीं ॥ ३० ॥ इति श्रीदासबोधे गुरुशिष्यसंवादे करंटलक्षणनिरूपण-
नाम समास तिसरा ॥ ३ ॥

॥ श्रीराम ॥

मागां बोलिलें करंटलक्षण । तें विवेकें सांडावें संपूर्ण । आतां ऐका
सदेवलक्षण । परम सौख्यदायेक ॥ १ ॥ उपजत गुण शरीरी । परोप-
कारी नानापरी । आवडे सर्वांचे अंतरी । सर्वकाळ ॥ २ ॥ सुंदर
अक्षर लेहों जाणे । चपळ शुद्ध वाचूं जाणे । अर्थांतर सांगों जाणे ।
सकळ काहीं ॥ ३ ॥ कोणाचें मनोगत तोडीना । भल्याची संगती
सोडीना । सदेवलक्षण अनुमाना । आणून ठेवी ॥ ४ ॥ तो सकळ
जनासी व्हावा । जेथें तेथें नित्य नवा । मूर्खपणें अनुमानगोवा । काहीं-
च नाही ॥ ५ ॥ नाना उत्तम गुण सत्पात्र । तेचि मनुष्य जगमित्र ।
प्रगट कीर्ती स्वतंत्र । पराधेन नाही ॥ ६ ॥ राखे सकळांचें अंतर ।
उदंड करी पाठांतर । नेमस्तपणाचा विसर । पडणारें नाही ॥ ७ ॥
नम्रपणें पुसों जाणे । नेमस्त अर्थ सांगों जाणे । बोलाऐसें वर्तों जाणे ।
उत्तम क्रिया ॥ ८ ॥ जो मानला बहुतांसी । कोणी बोलों न शके
त्यासी । धगधगीत पुण्यरासी । माहांपुरुष ॥ ९ ॥ तो परोपकार कारि-
तचि गेला । पाहिजे तो ज्याला त्याला । मग काय उणें तयाला ।
भ्रमंडळीं ॥ १० ॥ बहुत जन वास पाहे । वेळेसी तत्काळ उभा राहे ।
उणें कोणाचें न साहे । तया पुरुषासी ॥ ११ ॥ चौदा विद्या चौसष्टी
कळा । जाणे संगीत गायनकळा । आत्मविद्येचा जिव्हाळा । उदंड
तेथें ॥ १२ ॥ सकळांसी नम्र बोलणें । मनोगत राखोन चालणें ।

अखंड कोणीयेकाचें उणें । पडोचि नेदी ॥ १३ ॥ न्याय नीति भजन
 मर्यादा । काळ सार्थक करी सदा । दरिद्रपणाची आपदा । तेथें कैची
 ॥ १४ ॥ उत्तम गुणें श्रृंगारला । तो बहुतांमधें शोभला । प्रगट प्रतापें
 उगवला । मार्तंड जैसा ॥ १५ ॥ जाणता पुरुष असेल जेथें । कळ्हो
 कैचा उठेल तेथें । उत्तम गुणाविषीं रितें । तें प्राणी करतें ॥ १६ ॥
 प्रपंची जाणे राजकारण । परमार्थी साकल्य विवरण । सर्वांमधें उत्तम
 गुण । त्याचा भोक्ता ॥ १७ ॥ मार्गें येक पुढें येक । ऐसा कदापी
 नाही दंडक । सर्वत्रांसी अलोलिक । तया पुरुषाची ॥ १८ ॥ अंतरा-
 सी लागेल ढका । ऐसी वर्तणूक करूं नका । जेथें तेथें विवेका । प्रग-
 ट करी ॥ १९ ॥ कर्मविधी उपासनाविधी । ज्ञानविधी वैराग्यविधी ।
 विशाल ज्ञान्रुत्वाची बुद्धी । चळेल कैसी ॥ २० ॥ पाहातां अवघे
 उत्तम गुण । तयास वाईट हणेल कोण । जैसा आत्मा संपूर्ण । सर्वां
 घटीं ॥ २१ ॥ आपल्या कार्यास तत्पर । लोक असती लाहान थोर ।
 तैसाचि करी परोपकार । मनापासुनी ॥ २२ ॥ दुसऱ्याच्या दुःखें
 दुःखावे । दुसऱ्याच्या सुखें सुखावे । आवघेचि सुखी असावे । ऐसी वासना
 ॥ २३ ॥ उदंड मुलें नानापरी । वडिलांचें मन अवघ्यांवरी । तैसी
 अवघ्यांची चिंता करी । माहांपुरुष ॥ २४ ॥ ज्यास कोणाचें सोसेना ।
 तयाची निःकांचन वासना । धिःकारिल्या धिःकारेना । तोचि माहांपुरुष
 ॥ २५ ॥ मिथ्या शरीर निंदलें । तरी याचें काये गेलें । ज्ञात्यास आणि
 जिंकिलें । देहबुद्धीनें ॥ २६ ॥ हें अवघें अवलक्षण । ज्ञाता देहीं विले-
 क्षण । कांहीं तन्ही उत्तम गुण । जनीं दाखवावे ॥ २७ ॥
 उत्तम गुणास मनुष्य वेधे । वाईट गुणास प्राणी खेदे । तिक्षण बुद्धि
 लोक साधे । काय जाणती ॥ २८ ॥ लोकीं अत्यंत क्षमा करिती ।
 आलियां लोकांची प्रचिती । मग ते लोक पाठी राखती । नाना प्रकारीं

१ अपूर्वता. तो पुरुष ज्याला त्याला पाहिजे. २ ज्ञाता असून तो देहबुद्धीनें
 जिंकला गेला असं कोठें झालें आहे? ३ ज्ञाता देहापासून निराळा आहे.

॥ २९ ॥ बहुतांसी वाटे मी थोर । सर्वमान्य पाहिजे विचार । धीर उदार गंभीर । माहांपुरुष ॥ ३० ॥ जितुके कांहीं उत्तम गुण । तें समर्थांचें लक्षण । अवगुण तें करंटलक्षण सहजचि जालें ॥ ३१ ॥ इति श्रीदासबोधे गुरुशिष्यसंवादे सदेवलक्षणनिरूपणनाम समास चतुर्थ ॥ ४ ॥

॥ श्रीराम ॥

मातीचे देव धोंड्याचे देव । सोन्याचे देव रुप्याचे देव । काशाचे देव पितळेचे देव । तांब्याचे देव चित्रलेपे ॥ १ ॥ रुविच्या लांकडाचे देव पोंवळ्यांचें देव । बाण तांदळे नर्मदे देव । शालिग्राम काश्मिरी देव । सूर्यकांत सोमकांत ॥ २ ॥ तांब्रनाणीं हेमनाणीं । कोणी पूजिती देवार्चनीं । चक्रांगीत चक्रतीर्थाहुनी । घेऊन येती ॥ ३ ॥ उदंड उपासनेचे भेद । किती करावे विशद । आपलाले आवडीचा वेध । लागला जनीं ॥ ४ ॥ परी त्या सकळांचेंहि कारण । मुळीं पाहावें स्मरण । तया स्मरणाचे अंश जाण । नाना देवतें ॥ ५ ॥ मुळीं द्रष्टा देव तो येक । त्याचे जाहाले अनेक । समजोन पाहातां विवेक । उमजों लागे ॥ ६ ॥ देह्यावेगळीं भक्ति फावेना । देह्यावेगळा देव पावेना । याकारणें मूळ भजना । देहचि आहे ॥ ७ ॥ देह मुळींच केला वाव । तरी भजनास कैचा ठाव । ह्मणोन भजनाचा उपाव । देह्यात्मयोगें ॥ ८ ॥ देहेंविण देव कैसा भजावा । देहेंविण देव कसा पुजावा । देहेंविण मोहोछावें कैसा करावा । कोण्याप्रकारें ॥ ९ ॥ अत्र गंध पत्र पुष्प । फल तांबोल धूप दीप । नाना भजनाचा साक्षेप । कोठें करावा ॥ १० ॥ देवाचे तीर्थ कैसें घ्यावें । देवास गंध कोठें लावावें । मंत्रपुष्प तरी वावे । कोणे ठाई ॥ ११ ॥ ह्मणोनि देह्याविण अडतें । अवघें सांकडेंचि पडतें । देह्या-

१ गोपीचंदन किंवा गंधगोळ्या यांच्या मूर्ति; तसबिरी; भितीवर काढलेली चित्रें. २ रुईच्या. ३ वाहावे.

करितां घडतें । भजन कांहीं ॥ १२ ॥ देव देवता भूतें
 देवतें । मुळींचें सामर्थ्ये आहे तेथें । अधिकारें नाना देवतें ।
 भजत जावीं ॥ १३ ॥ नाना देवीं भजन केलें । तें मूळ
 पुरुषासी पावलें । याकारणें सन्मानिलें । पाहिजे सकळ कांहीं ॥ १४ ॥
 मायावह्नी फांपावली । नाना देहफळीं लिगडली । मुळींची जाणीव
 कळो आली । फळामधें ॥ १५ ॥ ह्यणोन येळील न करावें । पाहाणें
 तें येथेंचि पाहावें । ताळा पडतां राहावें । समाधानें ॥ १६ ॥ प्राणी
 संसार टाकित्ती । देवास धुंडीत फिरती । नाना अनुमानीं पडती । जेथें
 तेथें ॥ १७ ॥ लोकांची पाहातां रीती । लोक देवार्चनें करित्ती । अ-
 थवा क्षेत्रदेव पाहाती । ठाई ठाई ॥ १८ ॥ अथवा नाना अवतार ।
 ऐकोन धरित्ती निर्धार । परी तें अवघें सविस्तर । होऊन गेलें ॥ १९ ॥
 येक ब्रह्माविष्णुमहेश । ऐकोन ह्यणती हें विशेष । गुणातीत जो जग-
 दीश । तो पाहिला पाहिजे ॥ २० ॥ देवासी नाहीं थानमान । कोठें
 करावें भजन । हा विचार पाहातां अनुमान । होत जातो ॥ २१ ॥
 नसतां देवाचें दर्शन । कैसेन होईजे पावन । धन्य धन्य ते साधुजन ।
 सकळ जाणती ॥ २२ ॥ भूमंडळीं देव नाना । त्यांची भीड उलंघेना ।
 मुख्य देव तो कळेना । कांहीं केल्यां ॥ २३ ॥ कर्तृत्व वेगळें करावें ।
 मग त्या देवासी पाहावें । तरीच कांहीं येक पडे ठावें । गोप्यगुह्य ॥ २४ ॥
 तें दिसेना ना भासेना । कल्पांतींहि नासेना । सुकृतांवेगळे विश्वासेना ।
 तेथें मन ॥ २५ ॥ उदंड कल्पिते कल्पना । उदंड इच्छिते वासना ।
 अभ्यांतरीं तरंग नाना । उदयातें पावती ॥ २६ ॥ ह्यणोनी कल्पनार-
 हित । तेचि वस्तु शाश्वत । अंत नाहीं ह्यणोन अनंत । बोलिजे तया
 ॥ २७ ॥ हें ज्ञानदर्शन पाहावें । पाहोन तेथेंचि राहावें । निजध्यासें
 तद्रूप व्हावें । संगत्यागें ॥ २८ ॥ नाना लीळा नाना लाघवे । ते काय
 जाणिजे बापुड्या जीवें । संतसंगें स्वानुभवें । स्थिति बाणे ॥ २९ ॥

ऐसी सूक्ष्म स्थिति गती । कळतां चुके अधोगती । सहुरुचेनि सद्गती ।
तत्काळ होते ॥ ३० ॥ इति श्रीदासबोधे गुरुशिष्यसंवादे देहमान्यनि-
रूपणनाम समास पंचम ॥ ५ ॥

॥ श्रीराम ॥

परमार्थी आणि विवेकी । त्याचें करणें माने लोकीं । कां जें विवर-
विवरों चुकी । पडोंचि नेदी ॥ १ ॥ जो जो संदेह वाटे जना । तो
तो कदापी करीना । आदिअंत अनुमाना । आणून सोडी ॥ २ ॥ स्वता
निस्पृह असेना । त्याचें बोलणेंचि मानेना । कठीण आहे जनार्दना ।
राजी राखणें ॥ ३ ॥ कोणी दाटून उपदेश देती । कोणी मध्यावर्ती
घालिती । ते सहजचि हालु पडैती । लालचीनें ॥ ४ ॥ जयास सांगा-
वा विवेक । तोचि जाणावा प्रतिकुंचैक । पुढें पुढें नासक । कारबार
होतो ॥ ५ ॥ भावास भाऊ उपदेश देती । पुढें पुढें होते फजिती ।
वोळखीच्या लोकांत महंती । मांडूचि नये ॥ ६ ॥ पहिलें दिसें परी
नोंसे । विवेकी मान्य करिती कैसे । अविवेकी ते जैसे तैसे । मिळती
तेथें ॥ ७ ॥ भ्रतार शिष्य स्त्री गुरु । हाहि फटकाळ विचार । नाना
भ्रष्टाकारी प्रकार । तैसाचि आहे ॥ ८ ॥ प्रगट विवेक बोलेना । झां-
कातापा करी जैना । मुख्य निश्चय अनुमाना । आणूच नेदी ॥ ९ ॥
डुकीसरिसा भरी भरे । विवेक सांगतां न धरे । दुरीदृष्टीचे पुरे । साधु
नव्हेती ॥ १० ॥ कोणहास कांहींच न मागावें । भगवद्भजन वाढवावें ।
विवेकबळें जन लावावें । भजनाकडे ॥ ११ ॥ परांतर रक्षायार्ची कामें ।

१ मध्यस्ती. २ फिके पडतात. ३ प्रतिकूल. ४ पहिल्यानें धाटमाट
दिसतो पण तो अखेरीस नाहीसा होतो, असा अर्थ कोणी लावतात व ओळखी-
च्या लोकांना याचें पूर्वं चरित्र माहित असल्यामुळें याची महंती त्यांना मान्य होत
नाहीं; असा अर्थ किलेक करितात. ५ लोकांना उघड रीतीनें विवेक सांगत
नाहीं व सांगितला तरी तो गुप्त ठेवण्यास सांगतो.

बहुत कठीण विवेकवर्मे । स्वइच्छेनें स्वधर्मे । लोकराहाटी ॥ १२ ॥ आ-
 पण तुरुक गुरु केला । शिष्य चांभार मेळविला । नीच यातीनें नास-
 ला । समुदाव ॥ १३ ॥ ब्राह्मणमंडळ्या मेळवाव्या । भक्तमंडळ्या
 मानाव्या । संतमंडळ्या शोधाव्या । भूमंडळीं ॥ १४ ॥ उत्कट भव्य
 तेंचि ध्यावें । मळमळित अवघेंचि टाकावें । निस्पृहपणें विख्यात व्हावें ।
 भूमंडळीं ॥ १५ ॥ अक्षर बरें वाचणें बरें । अर्थांतर सांगणें बरें ।
 गाणें नाचणें अवघेंचि बरें । पाठांतर ॥ १६ ॥ दीक्षा बरी मीत्री बरी ।
 तिक्षण बुद्धि राजकारणीं बरी । आपणास राखे नानापरी । अलिप्तपणें
 ॥ १७ ॥ अखंड हरिकथेचा छंदु । सकळांस लागे नामवेदु । प्रगट
 जयाचा प्रबोधु । सूर्य जैसा ॥ १८ ॥ दुर्जनासी राखों जाणे । सज्ज-
 नासी निवऊं जाणे । सकळांचे मनीचें जाणे । ज्याचें त्यापरी ॥ १९ ॥
 संगतीचें मनुष्य पालटे । उत्तम गुण तत्काळ उठे । अखंड अभ्यासीं
 लगटे । समुदाव ॥ २० ॥ जेथें तेथें नित्य नवा । जनासी वाटे हा
 असावा । परंतु लालचीचा गोवा । पडोंचि नेदी ॥ २१ ॥ उत्कट
 भक्ति उत्कट ज्ञान । उत्कट च्यातुर्य उत्कट भजन । उत्कट योग अनु-
 ष्ठान । ठाई ठाई ॥ २२ ॥ उत्कट निस्पृहता धरिली । त्याची कीर्ति
 दिगांतीं फांकली । उत्कट भक्तीनें निवाली । जनमंडळी ॥ २३ ॥
 कांहीं येक उत्कटविण । कीर्ति कदापि नव्हे जाण । उगेंच वणवण
 हिंडोन । काये होतें ॥ २४ ॥ नाहीं देह्याचा भरवसा । केव्हां सरेल
 वयसा । प्रसंग पडेल कैसा । कोण जाणे ॥ २५ ॥ याकारणें सावधान
 असावें । जितुकें होईल तितुकें करावें । भगवत्कीर्तीनें भरावें । भूमंडळ
 ॥ २६ ॥ आपणास जें जें अनकूळ । तें तें करावें तत्काळ । होईना
 त्यस निवळ । विवेक उमजवा ॥ २७ ॥ विवेकामधें सांपडेना । ऐसें
 तों कांहींच असेना । येकांतीं विवेक अनुमाना । आणून सोडी ॥ २८ ॥
 अखंड तजवीजा चाळणा जेथें । पाहातां कांय उणें तेथें । येकांतेंविण
 प्राणीयातें । बुद्धि कैची ॥ २९ ॥ येकांतीं विवेक करावा । आत्माराम

घोळखावा । येथून तेथवरी गोवा । कांहींच नाहीं ॥ ३० ॥ इति श्रीदासबोधे गुरुशिष्यसंवादे बुद्धिवादनिरूपणनाम समास षष्ठ ॥ ६ ॥

॥ श्रीराम ॥

कथेचें घमंड भरून द्यावें । आणी निरूपणीं विवरावें । उणें पडों-
चि नेदावें । कोणीयेकविपीं ॥ १ ॥ भेजणार खालें पडिला । तो
भेजणारीं जाणितैला । नेणता लोक उगाच राहिला । टकमकां
पाहात ॥ २ ॥ उत्तर विलंबीं पडिलें । श्रोतयांस कळों आलें ।
ह्मणजे महत्व उडालें । वक्त्याचें ॥ ३ ॥ थोंडें बोलोनी समाधान क-
रणें । रागेजोन तरी मन धरणें । मनुष्य, वेधींच लावणें । कोणी येक
॥ ४ ॥ सोसवेना चिणचिण केली । तेथें तामसवृत्ती दिसोन आली ।
आवघी आवडी उडाली । श्रोतयाची ॥ ५ ॥ कोण कोण राजी रा-
खिले । कोण कोण मनीं भंगिले । क्षगक्षगा परीक्षिले । पाहिजे लोक
॥ ६ ॥ शिष्य विकल्पें रान घेतो । गुरु मार्गें मार्गें धांवतो । विचार
पाहों जातां तो । विकल्पचि आवघा ॥ ७ ॥ आशावृत्ति क्रियाहीन ।
नाहीं चातुर्याचें लक्षण । ते महंतीची भणभण । बंद नाहीं ॥ ८ ॥
ऐसे गोसावी हळु पडती । ठाई ठाई कष्टी होती । तेथें संगतीचे लोक
पावती । सुख कैचें ॥ ९ ॥ जिकडे तिकडे कीर्ति माजे । सगट लो-
कांस हव्यास उपजे । लोक राजी राखोन कीजे । सकळ कांहीं ॥ १० ॥
परलोकीं वास करावा । समुदाव उगाच पाहावा । मागण्याचा तगादा
न लवावा । कांहीं येक ॥ ११ ॥ जिकडे जग तिकडे जगन्नायेक ।
कळला पाहिजे विवेक । रात्रीदिवस विवेकी लोक । सांभाळीत जाती

१ लोकांना ज्ञान सांगणारा, कीर्तन करणारा. २ ज्ञानी मनुष्याची चुकी
ज्ञानी मनुष्यालाच उमजणार. ३ अशा महंतीची भणभण होते, तिला बंध नसतो,
ह्मणजे तिला कोणी पुसत नाही, तिचा राजवार होतो. ४ त्याचें महत्त्व नाहीसे
होतें.

॥ १२ ॥ जो जो लोक दृष्टीस पडिला । तो तो नष्ट ऐसा कळला ।
 अवघे नष्ट येकला भला । काशावरुनी ॥ १३ ॥ वोस मुलकीं काय
 पाहावें । लोकावेगळे कोठें राहावें । तन्हे खोटी सांडतें घ्यावें । काहीं
 येक ॥ १४ ॥ तस्मात् लोकिकीं वर्ततां नये । त्यास महंती कामा नये ।
 परत्र साधनाचा उपाये । श्रवण करून असावें ॥ १५ ॥ आपणासीं बरें
 पोहतां न ये । लोक बुडवावयाचें कोण कार्य । गोडी आवडी वायां
 जाये । विकल्पाचि अवघा ॥ १६ ॥ अभ्यासें प्रगट व्हावें । नाही तरी
 झांकोन असावें । प्रगट होऊन नासावें । हें बरें नव्हे ॥ १७ ॥ मंद
 हळु हळु चालतो । चपळ कैसा अटोपतो । अरबी फिरवणार तो ।
 कैसा असावा ॥ १८ ॥ हे धकाधकीचीं कामें । तिक्षण बुद्धीचीं वमें ।
 भोळ्या भावार्थें संभ्रमें । कैसें घडे ॥ १९ ॥ सेत केलें परी वाहेना ।
 जवोर केलें परी फिरेना । जन मेळविले परी धरेना । अंतर्यामीं ॥२०॥
 जरी चढती वाढती आवडी उठे । तरी परमार्थ प्रगटे । घसघस करि-
 तां विटे । सगट लोका ॥ २१ ॥ आपलें लोकांस मानेना । लोकांचें
 आपणांस मानेना । अवघा विकल्पाचि मना । समाधान कैचें ॥ २२ ॥
 नासक दीक्षा सिंतरु लोक । तेथें कैचा असेल विवेक । जेथें बळावला
 अविवेक । तेथें राहणें खोटें ॥ २३ ॥ बहुत दिवस श्रम केला । सेव-
 टीं अवघाच वेर्थ गेला । अप्रणास ठाकेना गल्बलां । कोणें करावा
 ॥ २४ ॥ संस्कारां चालिला तरी तो व्याप । नाही तरी अवघाचि संता-
 प । क्षणक्षणा विक्षेप । किती झणौनि सांगावा ॥ २५ ॥ मूर्ख मूर्खपणें
 भरंगळती । ज्ञाते ज्ञातेपणें कळहो करिती । होते दोहीकडे फजिती ।
 लोकामधें ॥ २६ ॥ कारबार आटोपेना करवेना । आणि उगेंहि राहेना ।

१ तन्हेवाईक आणि खोटें सांडावें. २ आरबी घोडा चपळ असतो, तेव्हां
 जर बसणाराही चपळच पाहिजे, मंद उपयोगी नाही. ३ निगा करीना. ४ जवा-
 हिराचा व्यापार. ५ उपाधी. आपल्याला जर उपाधी होत नाही तर कशास
 करावी? ६ व्यनस्थेशीर, सुरळांत.

याकारणें सकळ जना । काय ह्मणावें ॥ २७ ॥ नासक उपाधीस
सोडावें । वय सार्थकीं घालावें । परिभ्रमणें कंठावें कोठें तरी ॥ २८ ॥
परिभ्रमण करीना । दुसऱ्याचें कांहींच सोसीना । तरी मग उदंड
यातना । विकल्पाची ॥ २९ ॥ आतां हें आपणाचिपासीं । बरें विचा-
रावें आपणासी । अनकूळ पडेल तैसी । वर्तणूक करावी ॥ ३० ॥ इति
श्रीदासबोधे गुरुशिष्यसंवादे यत्ननिरूपणनाम समास सातवा ॥ ७ ॥

॥ श्रीराम ॥

सृष्टिमधें बहु लोक । परिभ्रमणें कळे कौतुक । नानाप्रकारीचे विवे-
क । आडळों लागती ॥ १ ॥ किती प्रपंची जन । अखंड वृत्ति उदा-
सीन । सुखदुःखें समाधान । दंडलेना ॥ २ ॥ स्वभावांचि नेमक
बोलती । सहजचि नेमक चालती । अपूर्व बोलण्याची स्थिती । सक-
ळांसि माने ॥ ३ ॥ सहजचि ताळज्ञान येतें । स्वभावांचि रागज्ञान
उमटतें । सहजचि कळत जातें । न्यायनीतिलक्षण ॥ ४ ॥ येखादा
आडळे गाजी । सकळ लोक अखंड राजी । सदा सर्वदा आवडीताजी ।
प्राणीमात्रांची ॥ ५ ॥ चुकोन उदंड आडळतें । भारी मनुष्य दृष्टीस
पडतें । महंताचें लक्षणसैं वाटतें । अकस्मात ॥ ६ ॥ ऐसा आडळतां
लोक । चमत्कारें गुणग्राहिक । क्रिया बोलणें नेमक । गत्यथाचे ॥ ७ ॥
सकळ अवगुणामधें अत्रगुण । आपले अवगुण वाटती गुण । मोठें पाप
करंटपण । चुकेना कीं ॥ ८ ॥ ढाळेंचि काम होतें सदा । जें जपल्या-
नें नव्हे सर्वदा । तेथें पीळपेंचाची आपदा । आडळेचिना ॥ ९ ॥
येकासी अभ्यासितां नये । येकासी स्वभावांचि ये । ऐसा भगवंताचा महि-
मा काये । कैसा कळेना ॥ १० ॥ मोठीं राजकारणें चुकती । राजका-
रणीं वेढां लागती । नाना चुकीची फजिती । चड्ढुकडे ॥ ११ ॥ या-

कारणें चुकों नये । क्षणिजे उदंड उपाय । उपायाचा अपाय । चुकतां होये ॥ १२ ॥ काये चुकलें तें कळेना । मनुष्याचें मनाचि वळेना । खवळला अभिमान गळेना । दोहिकडे ॥ १३ ॥ आवघे फडचि नासती । लोकांचीं मनें भंगती । कोठें चुकते युक्ती । कांहीं कळेना ॥ १४ ॥ व्यापेविण आटोप केला । तो अवघा घसरतचि गेला । अकळेचा बंद नाही घातला । दुरीदृष्टीनें ॥ १५ ॥ येखादें मनुष्य तें सिळें । त्याचें करणेंचि बावळें । नाना विकल्पाचें जाळें । करून टाकी ॥ १६ ॥ तें आणास उकलेना । दुसन्यास कांहींच कळेना । नाचे विकल्पें कल्पना । ठाईं ठाईं ॥ १७ ॥ त्या गुप्त कल्पना कोणास कळाव्या । कोणें येऊन आटोपाव्या । ज्याच्या त्यानें कराव्या । बळकट बुद्धि ॥ १८ ॥ ज्यासी उपाधी आवरेना । तेणें उपाधी वाढवावीना । सावचित करूनियां मना । समाधानें असावें ॥ १९ ॥ धांवधांवों उपाधी बेष्टी । आपण कष्टी लोकहि कष्टी । हे कामा नये गोष्टी । कुसमुसेची ॥ २० ॥ लोक बहुत कष्टी जाला । आपणहि अत्यंत नासला । वेर्थचि केला गल्बला । कासयासी ॥ २१ ॥ असो उपाधीचें काम ऐसें । कांहीं बरें कांहीं काणोंसें । सकळ समजोन ऐसें । वर्ततां बरें ॥ २२ ॥ लोकांपासीं भावार्थ कैचा । आपण जगवावा तयांचा । सेवट उपदंडेर कोणाचा । पडोंचि नये ॥ २३ ॥ अंतरात्म्याकडे सकळ लागे । निर्गुणीं ह कांहींच नलगे । नाना प्रकारांचे दगे । चंचळामधें ॥ २४ ॥ शुद्धविश्रांतीचें स्थळ । तें येक निर्मळ निश्चळ । तेथें विकारचि सकळ । निर्विकार होती ॥ २५ ॥ उद्वेग अवघे तुटोन जाती । मनास वाटे विश्रांती । ऐसी दुल्लभ परब्रह्मस्थिती । विवेकें सांभाळावी ॥ २६ ॥ आपणास उपाधी मुळींच नाही । रुणानबंधें मिळालीं सर्वही । आल्यागेस्याची क्षिती नाही । ऐसें जालें पाहिजे ॥ २७ ॥ जो उपाधीस कंटाळला । तो निवांत होऊन बैसला । आटोपेना तो गल्बला । कास-

यासी ॥ २८ ॥ कांहीं गल्बला कांहीं निवळ । ऐसा कंठित जावा काळ ।
जेणेकरितां विश्रांती वेळ । आपणासी फावे ॥ २९ ॥ उपाधी कांहीं
राहात नाही । समाधानायेवढें थोर नाही । नरदेह प्राप्त होत नाही ।
क्षणक्षणा ॥ ३० ॥ इति श्रीदासबोधे गुरुशिष्यसंवादे उपाधिलक्षणनि-
रूपणनाम समास अष्टम ॥ ८ ॥

॥ श्रीराम ॥

ज्ञानी आणी उदास । समुदायाचा हव्यास । तेणें अखंड साव-
कास । येकांत सेवावा ॥ १ ॥ जेथें तजवीजा कळती । अखंड चाळणा
निघती । प्राणीमात्रांची स्थिती गती । कळों येते ॥ २ ॥ जरी हा चा-
ळणाच करीना । तरी कांहींच उमजेना । हिसेबझाडाचि पाहीना ।
दिवाळखोर ॥ ३ ॥ येक मिरासी साधिती । येक सध्यां गंवाविती ।
व्यापकपणाची स्थिती । ऐसी आहे ॥ ४ ॥ जेणें जें जें मनीं धरिलें ।
तें तें आधींच समजलें । कृत्रिम अवघेंचि खुंटलें । सहजचि येणें
॥ ५ ॥ अखंड राहातां सलगी होते । अतिपरिचयें अवज्ञा घडते ।
याकारणें विश्रांतीतें । घेतां नये ॥ ६ ॥ आळसें आळस केला । तरी
मग कारबारचि बुडाला । अंतरहेत चुकत गेला । समुदायाचा ॥ ७ ॥
उदंड उपासनेचीं कामें । लावीत जावीं नित्यनेमें । अवकाश कैचा कृ-
त्रिमें । करावयासी ॥ ८ ॥ चोर भांडारी करावा । घसरतांच सांभा-
ळावा । गोवा मूर्खपणाचा काढावा । हळु हळु ॥ ९ ॥ या अवध्या
पहिल्याच गौष्टी । प्राणी कोणी नव्हतां कष्टी । राजकारणें मंडळ वेष्टी ।
चेंडुकडे ॥ १० ॥ नष्टासी नष्ट योजावे । वाचाळासी वाचाळ आणावे ।

१ गमाविती. २ दुसऱ्यानें मनांत आणलेलें कृत्रिम जर आधींच उमजलें
तर तो कृत्रिम काय करणार ? ३ यासाठीं एका ठिकाणींच राहूं नये. ४ ह्या गौष्टी
कांहीं नवीन नाहीत त्या पूर्वीच्याच आहेत. ५ कोणालाही कष्टी न करतां राजका-
रणांमध्ये सर्व लोकांना गावून घ्यावे.

आपणावरी विकल्पाचे गोवे । पडोंच नेदी ॥ ११ ॥ कांटीनें कांटी
 झाडावी । झाडावी परी ते कळों नेंदावी । कळकटेपणाची पदवी ।
 असों द्यावी ॥ १२ ॥ न कळतां करी कार्य जें तें । तें काम तत्का-
 ल्पचि होतें । गच्चगचेंत पडतां तें । चमत्कारें नव्हे ॥ १३ ॥ ऐकोनी
 आषडी लागावी । देखोन बळकटचि व्हावी । सलगीनें आपली पदवी ।
 सेवकामधें ॥ १४ ॥ कोणी येक काम करितां होतें । न करितां तें
 मार्गें पडतें । याकारणें ढिलेपणें तें । असोंचि नये ॥ १५ ॥ जो दुस-
 न्यावरी विश्वासला । त्याचा कार्यभाग बुडाला । जो आपणचि कष्ट
 गेला । तोचि भला ॥ १६ ॥ अवध्यांस अवघें कळलें । तेव्हां तें रितें
 पंडिलें । याकारणें ऐसें घडलें । न पाहिजे कीं ॥ १७ ॥ मुख्य सूत्र
 हातीं ध्यावें । करणें तें लोकांकरवीं करवावें । कित्तेक खलक उर्गवावे ।
 रजकारणामधें ॥ १८ ॥ बोलके पहिलवान कळकटे । तयासींच ध्यावे
 झटे । दुर्जनें राजकारण दाटे । ऐसें न करावें ॥ १९ ॥ ग्रामेण्य वर्मी
 सांपडावें । रगडून पीठचि करावें । करूनि मागुती सांवरावें । बुडऊं
 नये ॥ २० ॥ खळदुर्जनासी भ्यालें । राजकारण नाहीं राहिलें । तेणें
 अवघें प्रगट जालें । बरें वाईट ॥ २१ ॥ समुदाव पाहिजे मोठा । तरी
 तैनावा असव्या बळकटा । मठ करून ताठा । धरून नये ॥ २२ ॥
 दुर्जन प्राणी समुजावे । परी ते प्रगट न करावे । सज्जनापरीस आळवावे ।
 महत्व देउनी ॥ २३ ॥ जनामधें दुर्जन प्रगट । तरी मग अखंड खट-
 खट । याकारणें ते वाट । बुडून टाकावी ॥ २४ ॥ गनीमाच्या देखतां

१ भांडखोरपणाची पदवी जेथल्या तेथेंच असूं द्यावी ह्याणजे भांडखोरपणां
 करूं नये, असा अर्थ कित्येक करितात व कार्य करूनही तें कोण करतो हें कळूं न
 देतां आपण आपल्याकडे अजागळपणा घ्यावा असा अर्थ कोणी करितात. २ जें
 कार्य करावयाचें असतें तें जर सर्वांना कळलें तर तें कार्य होत नाही. तात्पर्य
 ज्याच्यापासून जितकें काम घ्यावयाचें असेल तितकीच माहिती त्याला द्यावी.
 ३ निर्धन लोक. ४ राजकारणामध्ये ज्याचा जितक' उपयोग होण्यासारखा असेल
 तितका करून घ्यावा. ५ तट. ६ ताणदोर, खेंच, पुरवठा, आक्रमणशक्ती.

फौजा । रणशूरांच्या फुर्फुरिती भुजा । ऐसा पाहिजे कीं राजा । कैपंक्षी
परमार्थी ॥ २५ ॥ तयास देखतां दुर्जन धाके । बैसवी प्रचीतीचे
तडाखे । बंड पाषांडाचे वाखे । सहजचि होती ॥ २६ ॥ हे धूर्तपणा-
चीं कामे । राजकारण करावे नेमे । ढिलेपणाच्या संभ्रमे । जाऊं नये
॥ २७ ॥ कोठेंच पडेना दृष्टी । ठाईं ठाईं त्याच्या गोष्टी । वाग्विळासें
सकळ सृष्टी । वेधिली तेणें ॥ २८ ॥ हुंब्यास हुंवा लाऊन घावा ।
टोणप्यास टोणपा आणावा । लौंदास पुढें उभा करावा । दुसरा लौंद
॥ २९ ॥ घटासी आणावा घट । उद्धटासी पाहिजे उद्धट । खटनटा-
सी खटनट । अगत्य करी ॥ ३० ॥ जैशास तैसा जेव्हां भेटे । तेव्हां
मज्यालसी धाटे । इतुकें होतें परी धनी कोठें । दृष्टीस न पडे ॥ ३१ ॥ इति
श्रीदासबोधे गुरुशिष्यसंवादे राजकारणनिरूपण नाम समास नवम ॥९॥

॥ श्रीराम ॥

जेथें अखंड नाना चाळणा । जेथें अखंड नाना धारणा । जेथें अ-
खंड राजकारणा । मनासी आणिली ॥ १ ॥ सृष्टीमधें उत्तम गुण ।
तितुके चाले निरूपण । निरूपणाविण क्षण । रिकामा नाही ॥ २ ॥
चर्चा आशंका प्रत्योत्तरें । कोण खोटें कोण खरें । नाना वगत्रुत्वें
शास्त्राधारें । नाना चर्चा ॥ ३ ॥ भक्तिमार्ग विशद कळे । उपासनामार्ग
आकळे । ज्ञानविचार निवळे । अंतर्यामी ॥ ४ ॥ वैराग्याची बहु आव-
डी । उदास वृत्तीची गोडी । उदंड उपाधी तरी सोडी । लागोंच नेदी
॥ ५ ॥ प्रबंदाचीं पाठांतरें । उत्तरासी संगीत उत्तरें । नेमक बोलतां
अंतरें । निषवी सकळांचीं ॥ ६ ॥ आवडी लागली बहु जना । तेथें
कोणाचें कांहीं चालेना । दळैवट पडिला अनुमाना । येईल कैसा ॥ ७ ॥

१ कैवारी. २ वाखे होती=नाहीसे होतात. ३ समर्पक. ४ लोकांचें ज्या-
च्यावर प्रेम बसलें असतें त्याच्यापुढें कोणाचें कांहीं चालत नाही. ५ समुदाय,
वरदळ. ६ त्याच्याकडे पुष्कळ लोक येत, परंतु त्याच्या अंतःस्वरूपाचें अनुमान
कोणास होत नाही.

उपासना करूनियां पुढें । पुरवलें पाहिजे चहुंकडे । भूमंडळीं जिकडे
 तिकडे । जाणती तया ॥ ८ ॥ जाणती परी आडळेना । काय
 करितो तें कळेना । नाना देसीचे लोक नाना । येऊन जाती ॥ ९ ॥
 तितुक्यांचीं अंतरें धरावीं । विवेकें विचारें भरावीं । कडोविकडीचीं
 विवरावीं । अंतःकर्णें ॥ १० ॥ किती लोक तें कळेना । किती समुदाव
 आकळेना । सकळ लोक श्रवणमनना । मधें घाली ॥ ११ ॥ फड
 समजाविस करणें । गद्यपद्य सांगणें । परांतरासी राखणें । सर्वकाळ
 ॥ १२ ॥ ऐसा ज्याचा दंडक । अखंड पाहाणें विवेक । सावधापुढें
 अविवेक । येईल कैचा ॥ १३ ॥ जितुकें कांहीं आपणासी ठावें ।
 तितुकें हळुहळु सिकवावें । शाहाणे करून सोडावें । बहुत जन ॥ १४ ॥
 परोपरीं सिकवणें । आडणुका सांगत जाणें । निवळ करून सोडणें ।
 निस्पृहांसी ॥ १५ ॥ होईल तें आपण करावें । न होतां जनाकरवीं
 करवावें । भगवद्भजन राहावें । हा धर्म नव्हे ॥ १६ ॥ आपण करावें
 करवावें । आपण विवरावें विवरवावें । आपण धरावें धरवावें । भजन-
 भार्गासी ॥ १७ ॥ जुन्या लोकांचा कंटाळा आला । तरी नूतन प्रांत
 पाहिजे धरिला । जितुकें होईल तितुक्याला । आळस करू नये ॥ १८ ॥
 देह्याचा अभ्यास बुडाला । ह्याणजे महंत बुडाला । लागवेगें नूतन
 लोकांला । शाहाणे करावें ॥ १९ ॥ उपाधींत सापडों नये । उपाधीस
 कंटाळों नये । निधुगपण कामा नये । कोणीयेकविषीं ॥ २० ॥ काम
 नासणार नासतें । आपण वडें उगंच पाहात । आळसी हृदयसुन्य तें ।
 काये करू जाणे ॥ २१ ॥ धकाधकीचा मामला । कैसा घडे अशक्ता-
 ला । नाना बुद्धी शक्ताला । ह्याणानि सिकवाव्या ॥ २२ ॥ व्याप होईल
 तों राहावें । व्याप राहातां उठोन जावें । आनंदरूप फिरावें । कोठें
 तरी ॥ २३ ॥ उपाधीपासुनी सुटला । तो निस्पृहपण बळावला ।

१ उपासनेला पुढें करून जो सर्वत्र पुरून उरतो; ह्याणजे उपासनेसाठीं जो
 सर्वत्र पारिभ्रमण करितो. २ धरसोडीचीं, लोकांचीं अनिश्चित मनें विवरणाकडे लावणी.

जिकडे अनकूळ तिकडे चालिला । सावकास ॥२४॥ कीर्ति पाहातां सुख
 नाही । सुख पाहातां कीर्ति नाही । केल्याविण कांहींच नाही । कोठें तरी
 ॥ २५ ॥ येरवीं काय राहातें । होणार तितुकें होऊन जातें । प्राणी
 मात्र अशक्त तें । पुढें आहे ॥ २६ ॥ आधींच तक्वा सोडिला ।
 मधेचि धीवसा सांडिला । तरी संसार हा सेवटाला । कैसा पावे ॥२७॥
 संसार मुळींच नासका । विवेकें करावा नेटका । नेटका कारितां फिका ।
 होत जातो ॥२८॥ ऐसा याचा जिनसांना । पाहातां कळों येतें मना ।
 परंतु धीर सांडावाना । कोणी येकें ॥२९॥ धीर सांडितां काये होतें । अवघें
 सोसावें लागतें । नाना बुद्धि नाना मतें । शाहाणा जाणे ॥३०॥ इति श्रीदा-
 सबोधे गुरुशिष्यसंवादे विवेकलक्षणनिरूपण नाम समास दाहावा ॥१०॥

॥ विसावा पूर्ण दशक ॥ २० ॥

॥ श्रीराम ॥

प्राणी व्यापक मन व्यापक । पृथ्वी आप तेज व्यापक । वायो आ-
 काश त्रिगुण व्यापक । अंतरात्मा मूळमाया ॥ १ ॥ निर्गुण ब्रह्म तें
 व्यापक । ऐसें अवघेंच व्यापक । तरी हें सगटें किं काये येक । भेद
 आहे ॥ २ ॥ आत्मा आणी निरंजन । येणेंहि वाटतो अनुमानें । आत्मा
 सगुण किं निर्गुण । आणी निरंजन ॥ ३ ॥ श्रोता संदेहीं पडिला ।
 तेणें संदेह वाढला । अनुमान धरून बैसला । कोणतौ कैसा ॥ ४ ॥
 एका पहिळी आशंका । अवघा गत्वला करूं नका । प्रगट करून
 विवेका । प्रत्यये पाहावा ॥ ५ ॥ शरीरपाडें सामर्थ्यपाडें । प्राणी व्याप
 करी निवाडें । परी पाहातां मनायेवडें । चपळ नाही ॥ ६ ॥ चपळपण

१ व्हावयाचें तें होतेंच, परंतु मनुष्य मात्र विनाकारण आपल्याकडे दुर्बळ-
 पणा घेतो. २ नेटका केला तरी तो फिका पडतो. ३ जिनसमासला, प्रकृति, स्व-
 भाव. ४ सर्व सारखेच. ५ आत्म्याला निरंजन ह्मणतात याबद्दल संशय वाटतो.
 ६ लहान, मोठे, जसें शरीर आणि सामर्थ्य असेल त्या मानानें; शरीरानुसार व
 सामर्थ्यानुसार.

येकदेसी । पूर्ण व्यापकता नव्हे त्यासी । पाहातां पृथ्वीच्या व्यापासी । सीमा आहे ॥ ७ ॥ तैसेचि आप आणी तेज । अपूर्ण दिसती सहज । वायो चपळ समज । येकदेसी ॥ ८ ॥ गगन आणी निरंजन । तें पूर्ण व्यापक सघन । कोणी येक अनुमान । तेथें असेचिना ॥ ९ ॥ त्रिगुण गुणक्षोभिणी माया । माईक जाईल विलया । अपूर्ण येकदेसी तया । पूर्ण व्यापकता न घडे ॥ १० ॥ आत्मा आणि निरंजन । हें दोहिंकडे नामाभिधान । अर्थान्वये समजोन । बोलणें करावें ॥ ११ ॥ आत्मा मन असंत चपळ । तरी हें व्यापक नव्हेचि केवळ । सुचित अंतःकर्ण निवळ । करून पाहावें ॥ १२ ॥ अंतराळीं पाहातां पाताळीं नाहीं । पाताळीं पाहातां अंतराळीं नाहीं । पूर्णपणें वसत नाहीं । चहुंकडे ॥ १३ ॥ पुढें पाहातां मार्गें नाहीं । मार्गें पाहातां पुढें नाहीं । वाम सव्य व्याप नाहीं । दशदिशा ॥ १४ ॥ चहुंकडे निशाणें मांडावीं । येकसरीं कैसीं सिवावीं । याकारणें समजोन उगवी । प्रत्ययें आपणासी ॥ १५ ॥ सूर्य आला प्रतिबिंबेला । हाहि दृष्टांत न घडे वस्तुला । वस्तुरूप निर्गुणाला । क्षणिजेत आहे ॥ १६ ॥ घटाकाश मठाकाश । हाहि दृष्टांत विशेष । तुळूं जातां निर्गुणास साम्यता येते ॥ १७ ॥ ब्रह्मींचा अंश आकाश । आणी आत्म्याचा अंश मानस । दोहींचा अनुभव प्रत्ययास । येथें ध्यावा ॥ १८ ॥ गगन आणी हें मन । कैसे होती समान । मननसीळ माहाजन ।

१ आत्मा आणि निरंजन हीं नांवें जीव आणि शिव या उभयतांना आहेत, तेव्हां कोणत्या ठिकाणीं कोणत्या अर्थानें त्यांचा प्रयोग केला आहे तो संदर्भावरून जाणावा. २ सूर्य उदयाला आल्यावर त्यांचें प्रतिबिंब जलादिकांचे ठिकाणीं पडतें व ब्रह्माचें प्रतिबिंब जीव आहे, ह्मणून ब्रह्माला सूर्याचा दृष्टान्त द्यावा तर तो कमसल आहे, कारण सूर्याला अस्त आहे तसा ब्रह्माला नाही. ३ सूर्याचा दृष्टान्त बरोबर लागूं पडत नाहीं परंतु आकाशाचा दृष्टान्त मात्र त्याहून जास्त कसोटीला उत्तरतो. आकाशाची आणि निर्गुणाची तुलना केली तर त्यांच्यात साम्यता दिसून येते. ४ ब्रह्मापासून आकाश व आत्म्यापासून मन. यांत मनाची व आकाशाची बरोबरी होत नाहीं (तर मग आकाशाचें वडील जें ब्रह्म त्याची बरोबरी मनाला कशी होणारा ?).

सकळहि जाणती ॥ १९ ॥ मन हें पुढें वावडे । मागें आवघेंचि रितें पडे । पूर्ण गगनास साम्यता घडे । कोण्या प्रकारें ॥ २० ॥ परब्रह्महि अचळ । आणि पर्वतासहि ह्मणती अचळ । दोनीहि एक केवळ । हें कैसें ह्मणावें ॥ २१ ॥ ज्ञान अज्ञान विपरीत ज्ञान । तिनी कैसें होती समान । याचा प्रत्ययो मनन । करून पाहावा ॥ २२ ॥ ज्ञान ह्मणिजे जाणणें । अज्ञान ह्मणिजे नेणणें । विपरीत ज्ञान ह्मणिजे देखणें । येकाचें एक ॥ २३ ॥ जाणणें नेणणें वेगळें केलें । ढोबळें पंचभूतिक उरलें । विपरीत ज्ञान समजलें । पाहिजे जीवीं ॥ २४ ॥ द्रष्टा साक्षी अंतरात्मा । जीवात्माचि होये शिवात्मा । पुढें शिवात्मा तोचि जीवात्मा । जन्म घेतो ॥ २५ ॥ आत्मत्वीं जन्ममरण लागे । आत्मत्वीं जन्ममरण न भंगे । संभवामि युगे युगे । ऐसें हें वचन ॥ २६ ॥ जीव एकदेसी नर । विचारें जाला विश्वभर । विश्वभरास संसार । चुकेना कीं ॥ २७ ॥ ज्ञान आणी अज्ञान । वृत्तिरूपें हें समान । निवृत्तिरूपें विज्ञान । जालें पाहिजे ॥ २८ ॥ ज्ञानें येवढें ब्रह्मांड केलें । ज्ञानें येवढें वाढविलें । नाना विकाराचें वळलें । तें हें ज्ञान ॥ २९ ॥ आठवें देह ब्रह्मांडीचें । तें हें ज्ञान साचें । विज्ञानरूप विदेहाचें । पद पाविजे ॥ ३० ॥ इति श्रीदासबोधे गुरुशिष्यसंवादे पूर्णापूर्णनिरूपणनाम समास प्रथम ॥ १ ॥

१ आपणांस पंचभूतात्मक जो पसारा दिसत आहे हें ज्ञानही नव्हे व अज्ञानही नव्हे तर तें विपरीत ज्ञान होय, कारण तें आहे एक व आपणांस दिसत आहे भलतेंच. २ द्रष्टा ह्मणजे साक्षी ह्मणजे अंतरात्मा ह्मणजे जीवात्मा तोच शिवात्म्याला मिळतो. ३ जीवात्म्याच्या ठिकाणीं जन्ममरण संभवतें. ४ ब्रह्मांडाची उपाधी धारण करणारा जो ईश्वर त्याचा, हें सारें ब्रह्मांड हा संसारच होय. ५ ज्ञान ही एक वृत्त आहे व अज्ञानही वृत्तिच आहे, तेव्हां ज्ञान आणि अज्ञान हीं वृत्तिरूप असल्यामुळे समानच ह्मणावयाचां. ६ ज्ञान हें विकारात्मकच होय. ७ पिंडांतल चारी देह हे अनुक्रमें ब्रह्मांडांतली चारी देहांशीं अनुरूप असल्यामुळें ज्ञान ह्मणजेही मायाच होय. त्या ज्ञानाचें विज्ञान झालें पाहिजे.

॥ श्रीराम ॥

मूळमाया नस्तां चंचळ । निर्गुणब्रह्म तें निश्चळ । जैसें गगन अंत-
 राळ । चहुंकडे ॥ १ ॥ दृश्य आळें आणि गेलें । परीं तें ब्रह्म संचळें ।
 जैसें गगन कोंदाटलें । चहुंकडे ॥ २ ॥ जिकडे पाहावें तिकडे अपार ।
 कोणेकडे नाहीं पार । येक जिनसी स्वतंत्र । दुसरें नाहीं ॥ ३ ॥ ब्रह्मां-
 डावरतें बैसावें । अवकाश भकास अवलोकावें । तेथें चंचळ व्यापकाच्या
 नावें सुन्याकार ॥ ४ ॥ दृश्य विवेकें काढिलें । मग परब्रह्म कोंदाटलें ।
 कोणासीच अनुमानेंलें । नाहीं कदा ॥ ५ ॥ अधोर्ध पाहातां चहुंकडे ।
 निर्गुण ब्रह्म जिकडे तिकडे । मन धांवेळ कोणेकडे । अंत पाहावया
 ॥ ६ ॥ दृश्य चळे ब्रह्म चळेना । दृश्य कळे ब्रह्म कळेना । दृश्य आक-
 ळे ब्रह्म आकळेना । कल्पनेसी ॥ ७ ॥ कल्पना म्हणजे कांहींच नाहीं ।
 ब्रह्म दाटलें ठाड्या ठाडें । वाक्यार्थ विवरत जाडें । म्हणजे बरें ॥ ८ ॥
 परब्रह्मायेवढें थोर नाहीं । श्रवणापरतें साधन नाहीं । कळल्याविण कां-
 हींच नाहीं । समाधान ॥ ९ ॥ पिष्टीकामार्गें हळु हळु घडे । विहंगमें
 फळासी गांठी पडे । साधक मननीं पवाडे । म्हणजे बरें ॥ १० ॥
 परब्रह्मासारिखें दुसरें । कांहींच नाहीं खरें । निंदा आणी स्तुतिउत्तरें ।
 परब्रह्मीं नाहीं ॥ ११ ॥ एमें परब्रह्म येकजिनसी । कांहींच तुळेना तया-
 सी । मानुभव पुण्यरासी । तेथें पवाडती ॥ १२ ॥ चंचळें होते दुःख-
 प्राप्ती । निश्चळयेवढीं नाहीं विश्रांती । निश्चळ प्रत्ययें पाहाती । माहानु-
 भाव ॥ १३ ॥ मुळापासून सेवटवरी । विचारणा केलीच
 करी । प्रत्ययाचा निश्चयो अंतरीं । तयासीच फावे ॥ १४ ॥

१ ब्रह्मांडाच्या पलिकडे जाऊन पहावें; ब्रह्मांड नाहीं अशी कल्पना करून
 पहावें. २ अनुमान मनानें होणार, तें मन आहे एकदेशी व ब्रह्म आहे पूर्ण व्या-
 पक, त्यामुळे ब्रह्माचे अनुमान कोणालाच होत नाहीं. ३ महावाक्याचा अर्थ.
 ४ महानुभाव.

कल्पनेची सृष्टी जाली । त्रिविध प्रकारें भासली । तिक्षण बुद्धीनें
आणिली । पाहिजे मना ॥ १५ ॥ मूळमायेपासून त्रिगुण । अवघें ये-
कदेसी लक्षण । पांचाभूतांचा ढोबळा गुण । दिसत आहे ॥ १६ ॥
पृथ्वीपासून च्यारी खाणी । चत्वार वेगळाली करणी । सकळ सृष्टीची
चाली येथुनी । पुढें नाहीं ॥ १७ ॥ सृष्टीचें त्रिविध लक्षण । विशद
करूं निरूपण । श्रोतीं सुचित अंतःकर्ण । केळें पाहिजे ॥ १८ ॥ मू-
ळमाया जाणीवेची । मुळीं सूक्ष्म कल्पनेची । जैसी स्थिती परे वाचेची ।
तद्रूपचि ते ॥ १९ ॥ अष्टधा प्रकृतीचें मूळ । ते हे मूळमायाच केवळ ।
सूक्ष्मरूप बीज सकळ । मुळींच आहे ॥ २० ॥ जड पदार्थ चेतवितें
तें । ह्यगौन चैतन्य बोलिजेतें । सूक्ष्म रूपें संकेतें । समजोन ध्यावी
॥ २१ ॥ प्रकृतिपुरुषाचा विचार । अर्चनारीनटेश्वर । अष्टधा प्रकृतीचा
विचार । सकळ काहीं ॥ २२ ॥ गुप्त त्रिगुणाचें गूढत्व । ह्यगौन सं-
केत महत्त्व । गुप्तरूपें शुद्धसत्व । तेथेंचि वसे ॥ २३ ॥ जेथून गुण
प्रगटती । तीस गुणक्षोभिणी ह्यणती । त्रिगुणाचीं रूपें समजती । धन्य
ते साधु ॥ २४ ॥ गुप्तरूपें गुणसौम्य । ह्यगौनि बोलिजे गुणसाम्य ।
सूक्ष्म संकेत अगम्य । बहुतांस कैचा ॥ २५ ॥ मूळमायेपासून त्रिगुण ।
चंचळ येकदेसी लक्षण । प्रत्ये पाहातां खूण । अंतरीं यंत ॥ २६ ॥
पुढें पंचभूतांचीं बंडें । वाढलीं विशालें उदंडें । सप्तद्वीपें नवखंडें ।
वसुंधरा हे ॥ २७ ॥ त्रिगुणापासून पृथ्वीवरी । दुसऱ्या जिनसान्याची पैरी ।
दोनी जिनस याउपरी । तिसरा ऐका ॥ २८ ॥ पृथ्वी नाना जिनसाचें
बीज । अंडज जारज श्वेतज उद्विज । च्यारी खाणी च्यारी वाणी सहज ।

* १ सृष्टी तीन प्रकारची आहे ह्यणजे तिच्या तीन पायऱ्या आहेत: (१) मूळमायेपासून तों त्रिगुणापर्यंत. (२) त्रिगुणापासून तों पृथ्वीपर्यंत. (३) पृथ्वीपासून तों चारी खाणी चारी वाणीपर्यंत. २ स्पष्ट दशेला पावलेलीं पंचभूतें. ३ जाणीवरूप मूळमाया ह्यणजे ब्रह्माच्या ठिकाणीं “ एकोहं बहु स्याम् ” ही जी प्रथम स्फूर्ति झाली ती. नाभिस्थानीं परा वाणीचें जसें प्रथम स्फुरण होतें तद्वद ब्रह्माच्या ठिकाणीं मायेचें प्रथम स्फुरण होतें. ४ प्रकार, पायरी.

निर्माण जाल्या ॥ २९ ॥ खाणी वाणी होती जाती । परंतु तैसीच आहे जगती । ऐसे होती आणी जाती । उदंड प्राणी ॥३०॥ इति श्रीदास-बोधे गुरुशिष्यसंवादे सृष्टित्रिविधलक्षणनिरूपणनाम समास द्वितीय ॥२॥

॥ श्रीराम ॥

मुळींहून सेवटवरी । विस्तार बोलिला नानापरी । पुन्हा विवरत विरंत माघारी । वृत्ति न्याथी ॥ १ ॥ च्यारी वाणी च्यारी खाणी । चौन्यासि लक्ष जीवयोनी । नानाप्रकारीचे प्राणी । जन्मास येती ॥ २ ॥ अवघे होती पृथ्वीपासुनी । पृथ्वीमधें जाती नासोनी । अनेक येती जाती परी अवनी । तैसीच आहे ॥ ३ ॥ ऐसें हें सेंड्याकडिल खांड । दुसरें भूतांचें बंड । तिसरें नामाभिर्ज्ञानें उदंड । सूक्ष्मरूपें ॥ ४ ॥ स्थूल अवघें सांडून घावें । सूक्ष्मरूपें वोळखावें । गुणापासून पाहिलेंच पाहावें । सूक्ष्मदृष्टीं ॥ ५ ॥ गुणाचीं रूपें जाणीव नेणीव । पाहिलाच पाहावा अभिप्राव । सूक्ष्मदृष्टीचें लाघव । येथून पुढें ॥ ६ ॥ शुद्ध नेणीव तमोगुण । शुद्ध जाणीव सत्वगुण । जाणीवनेणीव रजो-गुण । मिश्रित चालिला ॥ ७ ॥ त्रिगुणाचीं रूपें ऐसीं । कळों ला-गलीं अपैसीं । गुणापुढील कर्दमासी । गुणक्षोभिणी बोलिजे ॥ ८ ॥ रज तम आणि सत्व । तिहीचें जेथें गूढत्व । तें जाणिजे महत्त्व । कर्दमरूप ॥ ९ ॥ प्रकृतिपुरुष शिवशक्ती । अर्धनारीनटेश्वर ह्यणती । परी याची स्वरूप स्थिती । कर्दमरूप ॥ १० ॥ सूक्ष्मरूपें गुणसौम्य । त्यास बोलिजे गुणसाम्य । तैसोचि चैतन्य अगम्य । सूक्ष्मरूपी ॥११॥ बड्ड जिनसी मूळमाया । माहांकारण ब्रह्मांडीची काया । ऐसिया सूक्ष्म

१ नजर चुकानें “वि” पुढचा ‘ व ’ गळाला असावा असे वाटतें. २ भाग. भागच्या समासांत ज्या तीन पायऱ्या सांगितल्या त्यांतील शेवटची पायरी ह्यणजे च्यारी खाणी च्यारी वाणी. ३ त्यावरची पायरी पंचभूतांची. ४ त्या पंचभूतांच्या धरची पायरी मूळमायेपासून तीं त्रिगुणापर्यंतची. हां सूक्ष्म आहेत व त्यांचीं नांवा तऱ्हेचीं नांवां आहेत.

अन्वया । पाहिलेंचि पाहावें ॥ १२ ॥ च्यारी खाणी पंचभूतें । चौदा सूक्ष्म संकेतें । काये पाहाणें तें येथें । शोधून पाहावें ॥ १३ ॥ आहाच पाहातां कळेना । गरज केल्यां समजेना । नाना प्रकारीं जनाच्या मना । संदेह पडती ॥ १४ ॥ चौदा पांच येकोणीस । येकोणीस च्यारी ते- विस । यांमधें मूळ चतुर्दश । पाहिलेंचि पाहावें ॥ १५ ॥ जो विव- रोन समजला । तेथें संदेह नाही उरला । समजल्याविण जो गल्बला । तो निरार्थक ॥ १६ ॥ सकळ सृष्टीचें बीज । मूळमायेंत असे सहज । अवघें समजतां सज्ज । परमार्थ होतो ॥ १७ ॥ समजलें माणुस चाव- ळेना । निश्चिद् अनुमान धरीना । सावळगोंदा करीना । परमार्थ कदा ॥ १८ ॥ शब्दातीत बोलतां आलें । त्यास वाच्यांश बोलिलें । शुद्ध लक्ष्यांश लक्षिलें । पाहिजे विवेकें ॥ १९ ॥ पूर्वपक्ष ह्यणिजे माया । सिद्धांतें जाये विलया । माया नस्तां मग तया । काये ह्यणावें ॥ २० ॥ अन्वये आणी वीतरेक । हा पूर्वपक्षाचा विवेक । सिद्धांत ह्यणिजे शुद्ध येक । दुसरें नाही ॥ २१ ॥ अधोमुखें भेद वाढतो । ऊर्ध्वमुखें भेद तुटतो । निःसंगपणें निर्गुणी तो । माहायोगी ॥ २२ ॥ माया मिथ्या ऐसी कळली । तरी मग भीड कां लागली । मायेचे भिडेनें घसरली । स्वरूपस्थिती ॥ २३ ॥ लटके मायेनें दपटावें । सत्य परब्रह्म सांडावें । मुख्य निश्चयें हिंडावें । कांसयासी ॥ २४ ॥ पृथ्वीमधें बहुत जन । त्यामधें असती सज्जन । परी साधू र वोळखतो कोण । साधुवेगळा ॥ २५ ॥ ह्यणौन संसार सांडावा । मग साधूचा शोध घ्यावा । फिर- फिरों ठाई पाडावा । साधुजन ॥ २६ ॥ उदंड हुडकावे संत । सांपडे प्रचितीचा महंत । प्रचितिविण स्वहित । होणार नाही ॥२७॥ प्रपंच

१ सूक्ष्म मूळमायेचीं चौदा नांवें. कोणी चौदा ब्रह्म असा अर्थ करितात, परंतु पुढील समास ५ व ९ वाचतां मूळमायेचीं चौदा नांवें असाच अर्थ इष्ट वा- टतो. २ मूळमायेचीं चौदा नांवें. ३ पंचभूतें. ४ चारी खाणी. ५ मायकडे पाहिलें तर. ६ ब्रह्मा रुडे पाहिलें तर. ७ ब्रह्मरवरूपाचा निश्चय काल्यावर मग वणवण करीत संशयखोराप्रमाणें कां हिंडावें ?

अथवा परमार्थ । प्रचितिविण अत्रवें वेर्थे । प्रत्ययेज्ञानी तो समर्थ । सकळामध्ये ॥ २८ ॥ रात्रदिवस पाहावा अर्थ । अर्थ पाहेल तो समर्थ । परलोकींचा निजस्वार्थ । तेथेंचि घडे ॥ २९ ॥ ह्यगौन पाहिलेंचि पाहावें । आणि शोधिलेंचि शोधावें । अत्रवें कळतां स्वभावं । संदेह तुटती ॥ ३० ॥ इति श्रीदासबोधे गुरुशिष्यसंवादे सूक्ष्मनामाभिधाननाम समास ॥ ३ ॥

॥ श्रीराम ॥

सकळ जनास प्रार्थना । उगेंच उदास करावेना । निरूपण आणावें मना । प्रत्ययाचें ॥ १ ॥ प्रत्यये राहिला येकेकडे । आपण धांवतो भलतेकडे । तरी सारासाराचे निवाडे । कैसे होती ॥ २ ॥ उगिच पाहातां सृष्टी । गल्बला दिसतो दृष्टीं । परी ते राजसतेची गोष्टी । वेगळीच ॥ ३ ॥ पृथ्वीमधें जितुकीं शरीरें । तितुकीं भगवंताचीं घरें । नाना सुखें येणें द्वारें । प्राप्त होती ॥ ४ ॥ त्याचा महिमा कळेल कोणाला । माता वांटून कृपालु जौला । प्रत्यक्ष जगदीश जगाला । रक्षितसे ॥ ५ ॥ सत्ता पृथ्वीमध्ये वांटली । जथें तेथें विभागली । कळें नें सृष्टि चालिली । भगवंताचे ॥ ६ ॥ मूठ जागत्या पुरुषांची सत्ता । शरीरीं विभागली तत्वता । सकळ कळा चातुर्यता । तेथें वसे ॥ ७ ॥ सकळ पुराचाईश । जगामधें तो जगदीश । नाना शरीरीं सावकास ।

१ जगामध्ये चाललेल्या व्यवहाराकडे सहज नजर फकती तर नुसता गल्बला आपल्या दृष्टीस पडतो, परंतु हा सर्व व्यवहार इतक्या सुरळीत रीतीने चालण्यास कारण जी परमेश्वराची सत्ता ती आपणांस प्रत्यक्ष दृग्गोचर जरी होत नसली तरी पण ती असते. २ प्राणिमात्रांना माता वांटून देऊन त्यांच्या द्वारें प्रत्यक्ष परमेश्वरच कृपाळूपणें जगाचें रक्षण करीत आहे. ३ जशी माता मुलाचें संगोपन परमेश्वराच्या सत्तेनें करिते त्याप्रमाणें सर्व ठिकाणीं परमेश्वराची सत्ता वांटून दिलेली आहे आणि परमेश्वराच्याच कलेनें हें जग चाललें आहे. ४ जाणत्या पुरुषाची=जगदीशाची. ५ प्रथम मुळांत "पुरुषाचा" होते त्याचें श्रीसमर्थानीं "पुराचा" केलें आहे. पुराचा=दहपुराचा.

करू लीगे ॥ ८ ॥ पाहातां सृष्टीची रचना । ते येकाचेन चालेना ।
येकाचे चालवी नाना । देह धरुगी ॥ ९ ॥ नाही उंच नीच विचारिले ।
नाहीं बरे वाईट पाहिले । कार्ये चालें ऐमें जालें । भगवंतासी ॥ १० ॥
किंवा नेणणें आडवें केले । किंवा अभ्यासीं घातले । हें कैसें कैसें केले ।
त्याचा तोचि जाणे ॥ ११ ॥ जगदांतरीं अनुसंधान । बरे पाहाणें
हेंचि ध्यान । ध्यान आगी तें ज्ञान । येकरूप ॥ १२ ॥ प्राणी संसा-
रास आला । कांहीं येक शाहाणा जाला । मग तो विवरों लागला ।
भूमंडळीं ॥ १३ ॥ प्रगट रामाचें निशाण । आत्माराम ज्ञानघन । विश्व-
भर विद्यमान । मार्गें केंठे ॥ १४ ॥ उपासना धुंडुनसी वासना
धरिली । तरी ते लांबताचि गेली । महिमा न कळे बोलिली । येथार्थ-
आहे ॥ १५ ॥ द्रष्टा ह्यगिजे पाहाता । साक्षी ह्यगिजे जाणता । अनं-
तरूपी अनंता । वाळखावें ॥ १६ ॥ संगती असावी भल्यांची । धाँटी
कथा निरूपणाची । कांहीं येक मनाची । विश्रांती आहे ॥ १७ ॥
त्याहिमधें प्रत्ययेज्ञान । जळून टाकित्ता अनुमान । प्रचितिविण समा-
धान । पाविजेळ केंचें ॥ १८ ॥ मूळ संकल्प तो हरिसंकल्प । मूळमा-
येमधीळ साक्षेप । जगदांतरीं तेंचि रूप । देखिजेतें ॥ १९ ॥ उपासना

१ जगदीश नाना शरीरीं वास्तव्य करून जगाचा व्यवहार चालवीत आहे.
२ अनेक देह धारण करून जगाचा व्यवहार चालवितांना ईश्वरानें लहान, मोठे,
किंवा बरे, वाईट, याचा विचार कंठा नाही. सर्व योनींत ईश्वराचें वास्तव्य आहे.
३ ईश्वरानें सृष्टीचा हा एवढा व्यवहार चालविला आहे तो कसा, हें त्याचें त्यालाच
माहित, कां अज्ञानापासून त्यानें हें जग निर्माण केले, कां त्याला हा आभ्यासच
आहे, कोण जाणे. ४ जगदांतरीं असणाऱ्या व्यापक ईश्वराचें योग्य रीतीनें अनुसं-
धान ठेवणें, ह्यगिजे प्राणिमात्रांच्या ठिकाणीं ईश्वरस्वरूप पाहणें याचें नांव ध्यान.
५ रामाचें निशाण गुप्त नसून जगावर फडकत आहे; तो आत्माराम ज्ञानस्वरूप
आहे, तोच विश्वंभर आहे ता सर्वत्र विद्यमान आहे आणि त्याची प्राप्ती भाग्यानें
होते. ६ उपासना केंठपर्यंत ज ऊन पांचने याचा थांग लावावा असें मनांत आ-
णलें तर ती उपासना लांबतच गेली, ह्यगिजे साऱ्या ब्रह्मांडाची व्याप्ती तिच्यांत
होत आहे इतकी ती व्यापक आहे. ७ मार्ग, प्रकार.

ज्ञानस्वरूप । ज्ञानी चौथा देह आरोप । याकारणें सर्व संकल्प । सोडून
 द्यावा ॥ २० ॥ पुढें परब्रह्म विशाल । गगनासारिखें पोकळ । घन
 पातळ कोमळ । काये ह्मणात्रें ॥ २१ ॥ उपासना ह्मणिजे ज्ञान । ज्ञानें
 पाविजे निरंजन । योगियांचें समाधान । येगें रितीं ॥ २२ ॥ विचार
 नेहटूनसा पाहे । तरी उपासना आपणाचि आहे । येक जाये येक राहे ।
 देह धरेंनी ॥ २३ ॥ अखंड ऐसी घालमेठी । पूर्वापर होत गेली ।
 आतांही तैसीच चालिठी । उत्पत्तिस्थिती ॥ २४ ॥ बनावरी बनचरांची
 सत्ता । जळावरी जळारांची सत्ता । भूमंडळीं भूपाळां समस्तां । येणेंचि
 न्यायें ॥ २५ ॥ सामर्थ्य आहे चळवळेचें । जो जो करील तयाचें ।
 परंतु येथें भगवंताचें । अधिष्ठान पाहिजे ॥ २६ ॥ कर्ता जगदीश हें
 तों खरें । परी विभाग आला पृथकाकारें । तेथें अहंतेंचें काविरें ।
 बाधिजेना ॥ २७ ॥ हरिर्दाता हरिर्भोक्ता । ऐसें चालतें तत्वतां । ये
 गोष्टीचा आतां । विचार पाहावा ॥२८॥ सकळ कर्ता परमेश्वर । आप-

१ हरिसंकल्प तीच मूळमाया, तोच ईश्वर मूळमाया ह्मणजे मूळप्रकृति.
 मूळप्रकृति हा ब्रह्मांडांतील चवथा देह, पिंडांतील चवथा देह जो महाकारण ह्मणजे
 ज्ञान त्याच्याशां अनुरूप आहे. यावरून ईश्वराची उपासना ज्ञानस्वरूप आहे व तें
 ज्ञान ह्मणजे हरिसंकल्प, मूळमाया. मूळमायेचा त' त्या' करावयाचा आहे. तात्पर्य,
 सर्व संकल्प सोडून द्यावा हेंच खरें. २ उपासनच्या पुढें, ज्ञानाच्या पुढें, मूळमा-
 येच्या पालकडे. ३ मूळमाया=मूळप्रकृति=महाकारण=ज्ञान. उपासना यथवर आहे,
 पुढें नाहा; कारण उपासनेला द्वेन लागतें, तें पुढें नाहीं. ४ मायेच्याच योगानें पुढें
 निरंजनाची प्राप्ती होते ५ निश्चून, खाल. ६ जांव हाच शिव आहे, ह्मणजे उपा-
 सना ज्याची करावयाची तोच आहे. ७ उपास्य आणि उपासक असे दोन देह
 आहेत त्यांपैकी एक जातो व एक राहतो, ह्मणजे उपासक जाऊन उपास्य बनतो.
 ८ द्वैताची. ९ सकळकर्ता परमेश्वर आहे हें खरें आहे, परंतु परमेश्वर स्वतः काहीं
 करित नाहीं तर त्याच्या सत्तेचा विभाग प्राणमात्रांच्या ठिकाणीं असून त्यांच्या
 करवीं परमेश्वर कायें घडवून आणतो, तेव्हां कोणतही चांगलें कार्य आपल्या हातून
 घडलें तर तें आपण केलें अशा अहंता न धरतां हरिर्दाता हरिर्भोक्ता असेंच
 मानलें पाहिजे.

ला माङ्गक विचार । जैसे कठेठ तैसें कहू । जगदांतरें ॥ २९ ॥
 देवायेगळे चगळ नाहीं । ब्रह्मायेगळे निश्चळ नाहीं । पाइरीनें पाइरी चढोन
 पाहीं । मूळपरियंत ॥ ३० ॥ इति श्रीदासबोधे गुहशिश्यसंवादे आत्मा-
 निरूपणनाम समास चतुर्थ ॥ ४ ॥

॥ श्रीराम ॥

येथून पाहातां तेथवरी । चत्वार जिनत अववारी । येरु चौदा पांच
 ध्यारी । ऐसें आहे ॥ १ ॥ परब्रह्म सकळांहून वेगळें । परब्रह्म सकळां-
 हून आगळें । नाना कल्पनेनिराळें । परब्रह्म ते ॥ २ ॥ परब्रह्माचा वि-
 चार । नाना कल्पनेहून पर । निर्मळ निश्चळ निर्विहार । अखंड आहे
 ॥ ३ ॥ परब्रह्मास कांहीच तुळेना । हा येरु मुख्य जीनमाना । दुसरा
 जीनस नाना कल्पना । मूर्छमाया ॥ ४ ॥ नाना सूक्ष्मरूप । सूक्ष्म
 आणी कर्दमरूप । मुर्छीच्या संकल्पाचा आरोप । मूळमाया ॥ ५ ॥
 हरिसंकल्प मुर्छीचा । आत्माराम सकळांचा । संकेत नामाभिधानाचा ।
 येणें प्रकारें ॥ ६ ॥ निश्चळीं चंचळ चेतलें । ह्यणोनि चैतन्य बोलिलें ।
 गुणसमानत्वें जालें । गुणसाम्य ऐसें ॥ ७ ॥ अर्धनारीनटेश्वर । तोचि
 शङ्गुगेश्वर । प्रकृतीपुरुषाचा विचार । शिवशक्ती ॥ ८ ॥ शुद्धसत्वगुणा-
 ची मांडणी । अर्धमात्रा गुगक्षोभिगी । पुढें तिही शुगुंची करणी ।

१ जगदंतर जो परमेश्वर त्याच्या इच्छेनें जसें जसें कळेल तसें तसें करूं.
 मी कोण काय करणार, सकळ कर्ता परमेश्वर आहे, तो जसें कार्य हातून घडवील
 तसें होईल. २ प्रथम 'शिवशक्ति' होतें त्याचें 'आत्मा' श्रीसमर्थानां केलें. ३ एक
 ब्रह्म, मूळमायेचीं चौदा नांवें, पांच भूतें व चार खाणी, असे एकदर चार जिनस
 आहेत. ४ पहिला जिनस ब्रह्म, दुसरा जिनस अनंतकल्पनारूप मूळमाया. ५ त्या
 मूळमायेचीं चौदा नांव येणेंप्रमाणें:-चैतन्य गुणसाम्य, अर्धनारीनटेश्वर. षड्गुगेश्वर,
 प्रकृतिपुरुष, शिवशक्ति, शुद्धसत्व, गुगक्षोभिगी, सत्व, रज, तन, मन, माया,
 अंतरात्मा. तसेंच २०×९ पदा.

प्रगट जाली ॥ ९ ॥ मन माया अंतरात्मा । चौदा जीनसांची सीमा ।
 दिद्यमान ज्ञानात्मा । इतुके ठाई ॥ १० ॥ ऐमा दुनरा जीनस । अभि-
 धानें चतुर्दश । आतां तिसरा जीनम । पंच माहांभूतें ॥ ११ ॥ यें
 पाहातां जाणीव थोडी । आदिअंत हे रोकडी । खाणी निरोपिल्या तांत-
 ढी । तो चौथा जीनस ॥ १२ ॥ च्यारी खाणी अनंत प्राणी । जाणी-
 वेची जाली दाटणी । च्यारी जीनस येथुनी । संपूर्ण जाले ॥ १३ ॥
 बीज थोडें पेरिजेतें । पुढें त्याचें उदंड होतें । तसें जालें आत्मयातें ।
 खाणी वाणी प्रगटनां ॥ १४ ॥ ऐसी सत्ता प्रवळठी । थोडे सत्तेची
 उदंड जाली । मनुष्यवेतें सृष्टी भोगिली । नाना प्रकारें ॥ १५ ॥
 प्राणी मारून स्वापद पळे । वरकड त्यास काये कळे । नाना भोग तो
 निवळे । मनुष्यदेहीं ॥ १६ ॥ नाना शब्द नाना स्पर्श । नाना रूप
 नाना रस । नाना गंध ते विशेष । नरदेह जाणे ॥ १७ ॥ अमोत्य
 रत्नें नाना वस्त्रें । नाना यानें नाना शस्त्रें । नाना विद्या कळा शस्त्रें ।
 नरदेह जाणे ॥ १८ ॥ पृथ्वी सत्तेनें व्यापिळी । स्थळोस्थळीं अटोपिली
 नाना विद्या कळा केळी । नाना धारणा ॥ १९ ॥ दृश्य अवघेंचि पाहा-
 वें । स्थानमान सांभाळावें । सारासार विचारावें । नरदेहे जालियां
 ॥ २० ॥ येहलोक आणी परलोक । नाना प्रकारीचा विवेक । विवेक
 आणी अविवेक । मनुष्य जाणे ॥ २१ ॥ नाना पिंडीं ब्रह्मांडरचना ।
 नाना मुर्तींची कल्पना । नाना प्रकारीं धारणा । मनुष्य जाणे ॥ २२ ॥
 अष्टभोग नवरस । नाना प्रकारीचा विज्ञास । वाच्यांश लक्ष्यांश सारांश ।
 मनुष्य जाणे ॥ २३ ॥ मनुष्यें सकळांस आळिलें । त्या मनुष्यास देवें
 पाळिलें । ऐसें हें अवघें कळलें । नरदेहयोगें ॥ २४ ॥ नरदेह परम
 दुल्लभ । येणें घडे अलभ्य लाभ । दुल्लभ तें सुल्लभ । होत आहे ॥ २५ ॥
 वरकड देहे हें काबाड । नरदेह माठें घबाड । परंतु पाहिजे जाड ।
 विवेकरचना ॥ २६ ॥ यें जेगें आळस केळा । तो सर्वस्वें बुडाला । देव नाही

बोळखिला । विवेकबळें ॥ २७ ॥ नर तोचि नारायेण । जरी प्रत्ये
करी श्रवण । मननशीळ अंतःकर्ण । सर्वकाळ ॥ २८ ॥ जेणें स्वयेंचि
पोहावें । त्यास कासेस नलगे लागवें । स्वतंत्रपणें शोधावें । सकळ
कांहीं ॥ २९ ॥ सकळ शोधून राहिला । संदेह कैचा तयाला । पुढें
विचार कैसा जाला । त्याचा तोचि जाणे ॥ ३० ॥ इति श्रीदासबोधे
गुरुशिष्यसंवादे चत्वारजिनसनाम समास पंचम ॥ ५ ॥

॥ श्रीराम ॥

पाहों जातां भूमंडळ । ठाई ठाई आहे जळ । कित्तेक ते निर्मळ
माळ । जळेंविण पृथ्वी ॥ १ ॥ तैमें दृश्य विस्तारलें । कांहींपेक जाणी-
वेनें शोभलें । जाणीवरहित उरलें । कितीयेक दृश्य ॥ २ ॥ च्यारिखा-
णी च्यारिवाणी । चौन्यासि लक्ष जीवयोनी । शास्त्रीं अवघें नेमुनी ।
बोलिलें असे ॥ ३ ॥

श्लोकः—जलजा नवलक्षाश्च दशलक्षाश्च पक्षिणः ।

कृमयो रुद्रलक्षाश्च विशलक्षा गवाद्यः ।

स्थावरास्त्रिशलक्षाश्च चतुर्लक्षाश्च मानवाः ।

पापपुण्यं समं कृत्वा नरयोनिषु जायते ॥ १ ॥

मनुष्ये च्यारि लक्ष । पशु वीस लक्ष । क्रिम आक्रा लक्ष । बोलिलें
शास्त्रीं ॥ ४ ॥ दाहा लक्ष ते खेचर । नव लक्ष जळचर । तीस लक्ष
स्थावर । बोलिलें शास्त्रीं ॥ ५ ॥ ऐसी चौन्यासी लक्ष योनी । जितुका
तितुका जाणता प्राणी । अनंत देह्याची मांडणी । मर्यादा कैची ॥ ६ ॥
अनंत प्राणी होत जाती । त्यांचें अधिष्ठान जगती । जगतीवेगळी
स्थिती । त्यांस कैची ॥ ७ ॥ पुढें पाहातां पंचभूतें । पावरीं पष्ठद-
शेतें । कोणी विद्यमान कोणी ते । उगीचें असती ॥ ८ ॥ अंतरात्म्या-

ची वोळखण । तेचि जेथें चपळपण । जाणीवेचें अधिष्ठान । सात्व
 ऐका ॥ ९ ॥ सुखदुःख जाणता जीव । तैसाचि जाणावा सदा शिव ।
 अंतःकर्णपंचक अपूर्व । अंश आत्मयांचा ॥ १० ॥ स्थूळीं आकाशाचे
 गुण । अंश आत्मयांचे जाण । सत्व रज तमोगुण । गुण आत्मयांचे
 ॥ ११ ॥ नाना चाळणा नाना धृती । नवविधा भक्ति चतुर्विधा
 मुक्ती । अलिप्तपण सहजस्थिती । गुण आत्मयांचे ॥ १२ ॥ द्रष्टा साक्षी
 ज्ञानघन । सत्ता चैतन्य पुरातन । श्रवण मनन विवरण । गुण आत्म-
 यांचे ॥ १३ ॥ दृश्य द्रष्टा दर्शन । ध्यय ध्याता ध्यान । ज्ञेय ज्ञाता
 ज्ञान । गुण आत्मयांचे ॥ १४ ॥ वेदशास्त्रपुराणार्थ । गुप्त चालिला प-
 रमार्थ । सर्वज्ञपणें समर्थ । गुण आत्मयांचे ॥ १५ ॥ बद्ध मुमुक्षु सा-
 धक सिद्ध । विचार पाहाणें शुद्ध । बोध आणि प्रबोध । गुण आत्म-
 यांचे ॥ १६ ॥ जागृति स्वप्न सुषुप्ति तुर्या । प्रकृतिपुरुष मूळमाया ।
 पिंडब्रह्मांडअष्टकाया । गुण आत्मयांचे ॥ १७ ॥ परमात्मा आणी परै-
 मेश्वरी । जगदात्मा आणी जगदेश्वरी । महेश आणी मातेश्वरी । गुण
 आत्मयांचे ॥ १८ ॥ सूक्ष्म जितुकें नामरूप । तितुकें आत्मयांचें स्व-
 रूप । संकेत नामाभिधानें अमूप । सीमा नाही ॥ १९ ॥ आदिशक्ती
 शिवशक्ती । मुद्दप मूळमाया सर्वशक्ती । नाना जीनसउत्पत्तीस्थिती ।
 तितुके गुण आत्मयांचे ॥ २० ॥ पूर्वपक्ष आणी सिद्धांत । गाणें वाज-
 वर्णें संगीत । नाना विद्या अद्भुत । गुण आत्मयांचे ॥ २१ ॥ ज्ञान
 अज्ञान विपरीतज्ञान । असद्वृत्ति सद्वृत्ति जाण । ज्ञेतिमात्र अलिप्तपण ।
 गुण आत्मयांचे ॥ २२ ॥ पिंड ब्रह्मांड तत्वशाडा । नाना तत्वांचा
 मिवाडा । विचार पाहाणें उघडा । गुण आत्मयांचे ॥ २३ ॥ नाना
 ध्याने अनुसंधानें । नाना स्थिति नामा ज्ञानें । अनन्य आत्मनिवेदनें ।

१ जेथें चपळपण आहे तेथें अंतरात्मा आहे अशी अंतरात्म्यची ओळखण
 समजावी. २ देहाचे ठिकाणी. ३ या चरणाऐवजीं प्रथम ' आत्मरूप ' असें
 होते. ४ मूळमाया.

गुण आत्मयांचे ॥ २४ ॥ तेतिस कोटी सुरवर । आठ्यासि सहस्र ऋ-
 षेश्वर । भूत खेचर अपार । गुण आत्मयांचे ॥ २५ ॥ भूतावळी
 औटकोटी । च्यामुंडा छपन्न कोटी । कात्यायेणी नव कोटी । गुण आ-
 त्मयांचे ॥ २६ ॥ चंद्र सूर्य तारामंडळें । नाना नक्षत्रें ग्रहमंडळें । शेष
 कूर्म मेघमंडळें । गुण आत्मयांचे ॥ २७ ॥ देव दानव मानव । नाना-
 प्रकारीचे जीव । पाहातां सकळ भावाभाव । गुण आत्मयांचे ॥ २८ ॥
 आत्मयांचे नाना गुण । ब्रह्म निर्विकार निर्गुण । जाणणें येकदेसी पूर्ण ।
 गुण आत्मयांचे ॥ २९ ॥ आत्मरामउपासना । तेणें पावले निरंजना ।
 निसंदेहे अनुमाना । ठावचि नाही ॥ ३० ॥ इति श्रीदासबोधे गुरुशि-
 ष्यसंवादे आत्मागुणनिरूपणनाम समास साहावा ॥ ६ ॥

॥ श्रीराम ॥

अनुर्वाच्य समाधान जालें । तें पाहिजे बोलिलें । बोलिल्यासाठीं
 समाधान गेलें । हें तों घडेना ॥ १ ॥ कांहीं सांडावें लागत नाही ।
 कांहीं मांडावें लागत नाही । येक विचार शोधून पाही । हाणिजे कळे
 ॥२॥ मुख्य कासीत्रिश्वेश्वर । श्वेतचंद्र रामेश्वर । मलकार्जुन भीमाशंकर ।
 गुण आत्मयांचे ॥ ३ ॥ जैसी मुख्य बारा लिंगं । यावेगळीं अनंत
 लिंगें । प्रचित जाणिजेत जगें । गुण आत्मयांचे ॥ ४ ॥ भूमंडळीं
 अनंत शक्ती । नाना साक्षात्कार चमत्कार होती । नाम्न देवांच्या सा-
 मर्थ्यमूर्ती । गुण आत्मयांचे ॥ ५ ॥ नाना सिद्धांचीं सामर्थ्ये । नाना
 मंत्रांचीं सामर्थ्ये । नाना मोहरेवेल्लीं सामर्थ्ये । गुण आत्मयांचे ॥ ६ ॥
 माना तीर्थांचीं सामर्थ्ये । नाना क्षेत्रांचीं सामर्थ्ये । नाना भूमंडळीं सा-
 मर्थ्ये । गुण आत्मयांचे ॥ ७ ॥ जितुके कांहीं उत्तम गुण । तितुके

१ एकदेशी जाणणें किंवा पूर्ण जाणणें. २ गुण ३ आत्मयांचे ह्याचा अर्थ असा
 कीं. इतकीं आत्म्यांचीं रूपें आहेत, आत्मा या सर्व रूपांना नटला आहे. ३ अंत-
 र्गात्म्याची उपासना. ४ सेतुबंध, ५ मोहरा ह्यापून औषधी मर्णा आहे.

आत्म्यांचें लक्षण । बरें वाईट तितुकें जाण आत्म्याचंकरितां ॥ ८ ॥
 शुद्ध आत्मा उँत्तमगुणी । सबळ आत्मा अवलक्षणी । बरी वाईट
 आवधी करणी । आत्म्यांची ॥ ९ ॥ नाना साभिमान धरणें । नाना
 प्रतिसृष्टि करणें । नाना श्रापउश्रापलक्षणें । अत्मायांचेनीं ॥ १० ॥
 पिंडाचा बरा शोध घ्यावा । तत्वांचा पिंड शोधावा । तत्वे पिंड आघवा ।
 कळों येतो ॥ ११ ॥ जड देह भूतांचा । चंचळ गुण आत्म्यांचा ।
 निश्चळ ब्रह्मावेगळा ठाव कैचा । जेथें तेथें ॥ १२ ॥ निश्चळ चंचळ
 आणी जड । पिंडीं करावा निवाड । प्रत्ययावेगळें जाड । बोलणें नाहीं
 ॥ १३ ॥ पिंडामधून आत्मा जातो । तेव्हां निवाडा कळों येतो । देह
 जड हा पडतो । देखतदेखतां ॥ १४ ॥ जड तितुकें पडिलें । चंचळ
 तितुकें निघोनि गेलें । जडचंचळाचें रूप आलें । प्रत्ययासी ॥ १५ ॥
 निश्चळ आहे सकळां ठाई । हें तों पाहाणें नलगे कांहीं । गुणविकार
 तेथें नाहीं । निश्चळासी ॥ १६ ॥ जैसें पिंड तैसें ब्रह्मांड । विचार दिसतो
 उघड । जड चंचळ जातां जाड । परब्रह्मचि आहे ॥ १७ ॥ माहांभूतांचा
 खंबीर केला । आत्मा घाडून पुतळा जाला । चालिला सृष्टीचा गल्बला ।
 येणें रिती ॥ १८ ॥ आत्मा माया विकार करी । आळ घालिती ब्रह्मावरी ।
 प्रत्यये सकळ कांहीं विवरी । तोचि भला ॥ १९ ॥ ब्रह्म व्यापक अखंड ।
 वरकड व्यापकता खंड । शोधून पाहातां जड । कांहींच नाहीं ॥ २० ॥
 गगनासी खंडतां नये । गगनाचे नासेल काये । जरी जाला माहांप्रळये ।
 सृष्टीसंहार ॥ २१ ॥ जें संहारामधें सांपडलें । तें सहजचि नासिवंत
 जालें । जाणते लोकीं उगविलें । पाहिजे कोडें ॥ २२ ॥ न कळतां
 वाटे कोडें । कळतां आवघें दिसे उघडें । ह्मणोनि येकांतीं निवाडे ।
 विचार पाहावा ॥ २३ ॥ मिळतां प्रत्ययाचे संत । येकांतापरिस येकां-

१ आत्म्याच्या योगानें, आत्मा आहे झणून. २ उदाहरणार्थ, साधूच्या ठि-
 काणचा तो शुद्ध व दुर्जेनांतला तो शबल, अशुद्ध. ३ मूस, मूर्ति. ४ समजण्याला
 कळण, दुबोध.

त । केली पाहिजे सावचित्त । नाना चर्चा ॥ २४ ॥ पाहिल्या-
वेगळें कळत नाही । कळतां कळतां संदेह नाही । विवेक पाहातां
कोठेंचि नाही । मायाजाळ ॥ २५ ॥ गगनीं अभाळ आलें । मागुती स-
वेंचि उडालें । आत्म्याकरितां दृश्य जालें । उडेल तैसें ॥ २६ ॥ मुळापासून
सेषटवरी । विवेकी विवेकें विवरी । तोचि निश्चय थावरी । चळेना ऐसा
॥ २७ ॥ वरकड निश्चय अनुमानाचे । अनुमानें बोलतां काये वेचे ।
जाणते पुरुष प्रचितीचे । ते तों मानीतना ॥ २८ ॥ उगेंच बोलणें
अनुमानाचें । अनुमानाचें कोण्या कामाचें । येथें सगट विचाराचें ।
काम नाही ॥ २९ ॥ सगट विचार तो अविचार । कित्तेक ह्मणती
येकंकार । एकंकार भ्रष्टाकार । करूं नये ॥ ३० ॥ कृत्रिम अवघें सां-
डावें । काहीं येक शुद्ध ध्यावें । जाणजाणों निवडावें । सारासार
॥ ३१ ॥ इति श्रीदासबोधे गुरुशिष्यसंवादे आत्मनिरूपणनाम समास ॥ ७ ॥

॥ श्रीराम ॥

विधीप्रपंचतरु वाढला । वाढतां वाढतां विस्तीर्ण जाला । फळें येतां
विश्रांती पावला । बहुत प्राणी ॥ १ ॥ नाना फळें रसाळें लागलीं । नाना
जिनसी गोडीस आलीं । गोडी पाहावया निर्माण केलीं । नाना शरीरें ॥ २ ॥
निर्माण जाले उत्तम विषय । शरीरेंविण भोगितां नये । ह्मणोन निर्मिला
उपाये । नाना शरीरें ॥ ३ ॥ ज्ञानइंद्रियें निर्माण केलीं । भिन्न भिन्न गुणाचीं
निर्मिलीं । येका शरिरासी लागली । परी वेगळाली ॥ ४ ॥ श्रोत्रइंद्रि-
ई शब्द पडिला । त्याचा भेद पाहिजे कळला । ऐसा उपाये निर्माण
केला । इंद्रियांमधें ॥ ५ ॥ त्वचेइंद्रियें सीतोष्ण भासे । चक्षुइंद्रियें सक-
ळ दिसे । इंद्रियांमधें गुण ऐसे । वेगळाले ॥ ६ ॥ जिह्वेमधें रस चा-
खणें । घ्राणामधें परिमळ घेणें । इंद्रियांमधें वेगळाल्या गुणें । भेद केले
॥ ७ ॥ वायोपंचकीं अंतःकर्णपंचक । मिसळोनि फिरे निशंक । ज्ञान-

१ आत्म्याच्या अधिष्ठानसत्तेनें जें दृश्य भासत आहे तें, भ्रमनिरसन होतांच उद्भूत जाईल. २ ब्रह्मदेवाचा प्रपंचवृक्ष, जगत.

इंद्रिये कर्मइंद्रिये सकळिक । सावकास पाहे ॥ ८ ॥ कर्मइंद्रिये लागवे-
गी । जीव भोगी विषयांलागी । ऐसा हा उपाये जगी । इश्वरें केला
॥ ९ ॥ विषय निर्माण जाले बरवे । शरीरेंविण कैसें भोगावे । नाना
शरीराचे गोवे । याकारणें ॥ १० ॥ अस्तीमांशाचें शरीर । त्यामधें
गुणप्रकार । शरीरासारिखें यंत्र । आणीक नाही ॥ ११ ॥ ऐसीं शरीरें
निर्माण केलीं । विषयभोगें वाढविलीं । लाहानथोर निर्माण जालीं । यें
प्रकारें ॥ १२ ॥ अस्तिमांशाचीं शरीरें । निर्माण केलीं जगदेश्वरें ।
विवेकें गुण विचारें । करुनियां ॥ १३ ॥ अस्तिमौंशाचा पुतळा । जें
ज्ञानें सकळ कळा । शरीरभेद वेगळा । ठाई ठाई ॥ १४ ॥ तो भेद
कार्याकारण । त्याचा उदंड आहे गुण । सकळ तिक्षण बुद्धीविण । काये
कळे ॥ १५ ॥ सकळ करणें ईश्वराला । ह्मणोनी भेद निर्माण केला ।
ऊर्ध्वमुख होतां भेदाला । ठाव कैचा ॥ १६ ॥ सृष्टिकर्णी आगत्य भेद ।
संहारें सहजची अभेद । भेद अमेद हा संवाद । मायागुणें ॥ १७ ॥
मायेमधें अंतरात्मा । नकळे तयाचा महिमा । जाला चतुर्मुख ब्रह्मा ।
तोहि संदेहीं पडे ॥ १८ ॥ पीळ पेंच कडोविकेडी । तर्क तिक्षण घडीनें
घडी । मनासि होये तांतैडी । विवरण करितां ॥ १९ ॥ आत्मवें ला-
गतें सकळ कांहीं । निरंजनीं हें कांहींच नाही । येकांतकाळीं समजोन
पाही । ह्मणिजे बरें ॥ २० ॥ देहेसामर्थ्यानुसार । सकळ करी जगदे-
श्वर । थोर सामर्थ्ये अवतार । बोलिजेती ॥ २१ ॥ शेष कूर्म वाज्हाव
जाले । येवढे देह विशाल धरिले । तणंकरितां रचना चाले । सकळ
सृष्टीची ॥ २२ ॥ ईश्वरें केवढ सूत्र केलें । सूर्यबिंब धावाया लाविलें ।

१ हा अस्तिमांसाचा पुतळा ज्ञानाच्या योगानें सकलकलाप्रवीण झाला आहे.
२ आवश्यक, जरूर तितकाच. ३ ब्रह्माकडे दृष्टि वळविली ह्मणजे मग भेद कोठचा
उत्तरणार? ४ सृष्टि निर्माण करतेंवेळीं भेद होतो, परंतु सृष्टीचा संहार होतांच सर्व
अभेद आहे. ५ निकरानें. ६ घाई. ७ अंतरात्म्याचें विवरण करितांना घटकोष-
ट्टीं स्वप्नका घाई होऊन पीळ, पेंच बसून तें अगदीं निकरावर येतें. ८ हें सर्व
सांगितलेलें आत्म्याच्या ठिकाणीं लागूं पडतें.

धुकटाकरवीं धरविलें । अगाध पाणी ॥ २३ ॥ पर्वताऐसे ढग उचलती ।
सूर्यबिंबासि अछयादिती । तेथें सवेचि वायोची गती । प्रगट होये
॥ २४ ॥ शिडकशिडकुं धांवे वारा । जैसा काळाचा ह्यणियारा । ढग
मारुनी दिनकरा । मोकळे करी ॥ २५ ॥ वैसती विजांचे तडाखे ।
प्राणीमात्र अवचिता धाके । गगन कडकडून तडके । स्थळांवीं ॥ २६ ॥
येहलोकांसी येक वर्म केले । महद्भूतें महद्भूत आळिलें । सकळां समभा-
गें चालिलें । सृष्टिरचनेसी ॥ २७ ॥ ऐसे अनंत भेद आत्मयांचे । स-
कळ जाणती ऐसे कैचे । विवरतां विवरतां मनाचे । फडके होती
॥ २८ ॥ ऐसी माझी उपासना । उपासकीं आणावी मना । अगाध
महिमा चतुरानना । काये कळे ॥ २९ ॥ आवाहन विसर्जन । हेंचि
भजनाचें लक्षण । सकळ जाणती सज्जन । मी काये सांगों ॥ ३० ॥
इति श्रीदासबोधे गुरुशिष्यसंवादे देहक्षेत्रनिरूपणनाम समास आठवा ॥ ८ ॥

॥ श्रीराम ॥

मृतिकापूजन करावें । आणी सर्वेचि विसर्जावें । हें मानेना स्वभावे ।
अंतःकर्णासी ॥ १ ॥ देव पूजावा आणी टाकावा । हें प्रशस्त न वटे
जीवा । याचा विचार पाहावा । अंतर्यामीं ॥ २ ॥ देव करिजे ऐसा
नाहीं । देव टाकिजे ऐसा नाहीं । ह्यणोनि याचा कांहीं । विचार पाहावा
॥ ३ ॥ देव नाना शरीरें धरितो । धरुनी मागुती श्लोढितो । तरी तो
देव कैसा आहे तो । विवेकें वोळखावा ॥ ४ ॥ नाना साधनें निरूपणें ।
देव शोधायाकारणें । सकळ आपुले अंतःकर्णें । समजलें पाहिजे
॥ ५ ॥ ब्रह्मज्ञानाचा उपाये । समजल्याविण देतां नये । पदार्थ आहे
मा घे जाये । ऐसें ह्येणावें ॥ ६ ॥ सगट लोकांचे अंतरींचा भाव ।

१ आज्ञाधारक सेवक. २ लय केला. ३ विवरण करतां करतां मनाचे धुडके उडतात. ४ मायेपासून मांडणी करणें हें आवाहन व पुन्हां संहार करणें हें विसर्जन. हीच आमची उपासना. ५ ब्रह्मज्ञान ह्यणून कांहीं पदार्थ थोडाच आहे तर त्यासंबंधानें घे आणि जा असें ह्यणतां येईल. ब्रह्मज्ञान समजणें हेंच त्याचें देणें.

मज प्रत्यक्ष भेटवावा देव । परंतु विवेकाचा उपाव । बेगळाचि आहे
 ॥ ७ ॥ विचार पाहातां तगेना । त्यास देव ऐसें ह्मणावेना ।
 परंतु जन राहेना । काये करावें ॥ ८ ॥ थोर लोक मरोनि जाती ।
 त्यांच्या सुरता करुनी पाहाती । तैसीच आहे हेही गती । उपासनेची
 ॥ ९ ॥ थोर व्यापार ठाकोन जनीं । ह्मणोनि केली रंखतवानी । राज-
 संपदा तयाचेनी । प्राप्त कैची ॥ १० ॥ ह्मणोनि जितुका भोळाभाव ।
 तितुका अज्ञानाचा स्वभाव । अज्ञानें तरी देवाधिदेव । पाविजेळ कैचा
 ॥ ११ ॥ अज्ञानासी ज्ञान न माने । ज्ञाल्यास अनुमान न माने । ह्म-
 णोनि सिद्धांचिये खुणें । पावलें पाहिजे ॥ १२ ॥ माया सांडून मुळास
 जावें । तरीच समाधान पावावें । ऐसें न होतां भरंगळावे । भलतीकडे
 ॥ १३ ॥ माया उलंघायाकारणें । देवासी नाना उपाय करणें । अध्या-
 त्मश्रवणपथेंचि जाणें । प्रत्ययानें ॥ १४ ॥ ऐसें न करितां लोकिकीं ।
 अवधीच होते चुकामुकी । स्थिति खरी आणि लटकी । ऐसी बोळखा-
 वी ॥ १५ ॥ खोब्याचे वाटे जाऊं नये । खोब्याची संगती धरूं नये ।
 खोटें संग्रहीं करूं नये कांहीं येक ॥ १६ ॥ खोटें तें खोटेंचि खोटें ।
 खऱ्यासीं तगेनात बालटें । मन अधोमुख उफराटें । केलें पाहिजे
 ॥ १७ ॥ अध्यात्मश्रवण करीत जावें । ह्मणजे सकळ कांहीं पावें ।
 नानाप्रकारीचे गोवे । तुटोनी जाती ॥ १८ ॥ सूत गुंतलें तें उकलावें ।
 तैसें मन उगवावें । मानत मानत घालावें । मुळाकडे ॥ १९ ॥ सकळ
 कांहीं कालवलें । त्या सकळाचें सकळ जालें । शरीरीं विभागलें सकळ
 कांहीं ॥ २० ॥ काये तें यथेंचि पाहावें । कैसें तें यथेंचि शोधावें ।
 सूक्ष्माचीं चौदा नावें । यथेंचि समजावीं ॥ २१ ॥ निर्गुण निर्विकारी

१ शाईचा व्यापार. २ ह्मणून सिद्धांच्याच मार्गानें गेलें पाहिजे. (भोळाभाव उपयोगी नाहीं). ३ आळ. ४ आपलें मन अधोमुख होऊन मायेकडे व मायेच्या पुढच्या पसऱ्याकडे पाहात आहे, तें ऊर्ध्वमुख करून ब्रह्माकडे लावलें पाहिजे. ५ जडचंचलादिकाचा कर्दम होऊन त्यापासून पिंड आणि ब्रह्मांड हीं झालीं आहेत. ६ शरीरांत, पिंडांत, ७ सूक्ष्मा अशा मूळमायेचीं.

येक । तें सर्वां ठाईं व्यापक । देह्यामधें तें निष्कळंक । आहे कीं नाही
 ॥ २२ ॥ मूळमाया संकल्परूप । तें अंतःकर्णाचें स्वरूप । जड चेतवी
 चैतन्यरूप । तेंहि शारीरीं आहे ॥ २३ ॥ समानगुण गुणसाम्य । सूक्ष्म
 विचार तो अगम्य । सूक्ष्म साधु जाणते प्रणम्य । तया समस्तांसी
 ॥ २४ ॥ द्विधा भासतें शरीर । वामांग दक्षणांग विचार । तोचि अर्धनारीनेटे-
 श्वर । पिंडीं वोळखावा ॥ २५ ॥ तोचि प्रकृतिपुरुष जाणजे । शिव-
 शक्ती वोळखजे । शडगुणईश्वर बोलिजे । तया कर्दमासी ॥ २६ ॥
 तयासीच ह्याणजे महत्त्व । जेथें त्रिगुणाचें गूढत्व । अर्धमात्रा शुद्धस-
 त्व । गुणक्षोभिणी ॥ २७ ॥ त्रिगुणें चालतें शरीर । प्रत्यक्ष दिसतो
 विचार । मुळींच्या कर्दमाचें शरीर । ऐसें जाणावें ॥ २८ ॥ मन माया
 आणि जीव । हाहि दिसतो स्वभाव । चौदा नामांचा अभिप्राव । पिंडीं
 पाहावा ॥ २९ ॥ पिंड पडतां अवघेंचि जातें । परंतु परब्रह्म राहातें ।
 शाश्वत समजोन मग तें । दृढ धरावें ॥ ३० ॥ इति श्रीदासबोधे गुरु-
 शिष्यसंवादे सूक्ष्मनिरूपणनाम समास नवम ॥ ९ ॥

॥ श्रीराम ॥

धरूं जातां धरितां नये । टाकूं जातां टाकितां नये । जेथें तेथें
 आहेच आहे । परब्रह्म तें ॥ १ ॥ जिकडे तिकडे जेथें तेथें । विन्मुख
 होतां सन्मुख होतें । सन्मुखपण चुकेना तें । कांहीं केल्यां ॥ २ ॥ बै-
 सलें माणुस उठोन गेलें । तेथें आकाशचि राहिलें । आकाश चहुंकडे
 पाहिलें । तरी सन्मुखचि आहे ॥ ३ ॥ जिकडे जिकडे प्राणी पळोन
 जातें । तिकडे आकाशचि भोंवतें । बळें आकाशाबाहेर तें । कैसें जावें
 ॥ ४ ॥ जिकडे तिकडे प्राणी पाहे । तिकडे सन्मुखचि आहे । समस्तांचे
 मस्तकीं राहे । माघ्यानीं मार्तंड जैसा ॥ ५ ॥ परी तो आहे येकदेसी ।
 दृष्टांत न घडे वस्तुसी । कांहीं येक चमत्कारासी । देउनी पाहिलें ॥ ६ ॥
 नाना तीर्थें नाना देसीं । कष्टत जावें पाहाव्यासी तैसें नलगे परब्रह्मा-

सी । बैसलें ठाई ॥ ७ ॥ प्राणी बैसोनीच राहातां । अथवा बहुत प-
 लोन जातां । परब्रह्म तें तत्वतां । समागमें ॥ ८ ॥ पक्षी अंतराळीं
 गेला । भोंवतें आकाशाचि तयाला । तैसें ब्रह्म प्राणीयांला । व्यापून
 आहे ॥ ९ ॥ परब्रह्म पोकळ घनदाट । ब्रह्म सेवटाचा सेवट । ज्यासी
 त्यासी ब्रह्म नीट । सर्वकाळ ॥ १० ॥ दृश्या सबाहे अंतरीं । ब्रह्म दा-
 टलें ब्रह्मांडोदरीं । आरे त्या विमळाची सरी । कोणास द्यावी ॥ ११ ॥
 वैकुण्ठकैलासस्वर्गलोकीं । इंद्रलोकीं चौदा लोकीं । पन्नगादिकपाताळ-
 लोकीं । तेथेहि आहे ॥ १२ ॥ कासीपासून रामेश्वर । आवघें दाटलें
 अपार । परता परता पारावार । त्यास नाही ॥ १३ ॥ परब्रह्म तें ये-
 कलें । येकदाचि सकळांसी व्यापिलें । सकळांस स्पर्शोन राहिलें ।
 सकळां ठाई ॥ १४ ॥ परब्रह्म पाउसें भिजेना । अथवा चिखलानें भरे-
 ना । पुरामधें परी वाहेना । पुरासमागमें ॥ १५ ॥ येकसरें सन्मुख वि-
 मुख । वाम सव्य दोहिकडे येक । आर्धऊर्ध प्राणी सकळीक । व्यापून
 आहे ॥ १६ ॥ आकाशाचा डोहो भरला । कदापी नाही उचंबळला ।
 असंभाव्य पसरला । जिकडे तिकडे ॥ १७ ॥ येकजिनसी गगन उ-
 दास । जेथे न.हीं दृश्यभास । भासेविण निराभास । परब्रह्म जाणावें
 ॥ १८ ॥ संतसाधुमाहानुभावां । देवदानवमानवां । ब्रह्म सकळांसी वि-
 सांवा । विश्रान्तिठाव ॥ १९ ॥ कोणेकडे सेवटा जावें । कोणेकडे काये
 पाहावें । असंभुव्य तें नेमावें । काय हेंगोनी ॥ २० ॥ स्थूल नव्हे
 सूक्ष्म नव्हे । काहीं येकासारिखें नव्हे । ज्ञानदृष्टीविण नव्हे । समाधान
 ॥ २१ ॥ पिंडब्रह्मांडनिरास । मग तें ब्रह्म निराभास । येथून तेथवरी
 अवकास । भकासरूप ॥ २२ ॥ ब्रह्म व्यापक हें तों खरें । दृश्य आहे
 तों हें उत्तरें । व्यापेविण कोणगा प्रकारें । व्यापक हेंगावें ॥ २३ ॥

१ पलिकडे, त्याच्या पलिकडे, असें किताही गेलें तरी त्याला पार नाही.
 २ अधोर्ध्व. ३ शून्य, जेथें दृश्यभास नाही. ४ अमर्याद जें ब्रह्म त्याची मर्यादा
 काय करावी? ५ दृश्य.च्या संपेक्षतेनें ब्रह्माला आपण व्यापक ह्मणतां, परंतु दृश्यच
 अर मिथ्या आहे तर मग ब्रह्माला व्यापक कसें ह्मणावें?

ब्रह्मासी शब्दचि लागेना । कल्पना कल्पूं शकेना । कल्पनेतीत
निरंजना । विवेकें वोळखावें ॥ २४ ॥ शुद्ध सार श्रवण । शुद्ध
प्रत्ययाचें मनन । विज्ञानीं पावतां उन्मत्त । सहजचि होतें ॥ २५ ॥
जालें साधनाचें फळ । संसार जाला सफळ । निर्गुणब्रह्म तें निश्चळ ।
अंतरीं विंबलें ॥ २६ ॥ हिसेव जाला मायेचा । जाला निवाडा तत्वांचा ।
साध्य होतां साधनाचा । ठाव नाही ॥ २७ ॥ स्वप्नीं जें जें देखिलें । तें
तें जागृतीस उडालें । सहजचि अनुर्वाच्य जालें । बोलतां नये ॥ २८ ॥
ऐसें हें विवेकें जाणावें । प्रत्ययें खुणेसी बाणावें । जन्ममृत्याच्या नावें ।
सुन्याकार ॥ २९ ॥ भक्तांचेनि साभिमानें । कृपा केली दाशरथीनें ।
समर्थकृपेचीं वचनें । तो हा दासबोध ॥ ३० ॥ वीस दशक दासबोध ।
श्रवणद्वारें घेतां शोध । मननकर्त्यास विशद । परमार्थ होतो ॥ ३१ ॥
वीस दशक दोनीसे समास । साधकें पाहावें सावकास । विवरतां विशेष-
षाविशेष । कळों लागे ॥ ३२ ॥ प्रथाचें करावें स्तवन । स्तवनाचें
काये प्रयोजन । यथें प्रत्ययास कारण । प्रत्ययो पाहावा ॥ ३३ ॥ देहे
तंव पांचा भूतांचा । कर्ता आत्मा तेथींचा । आणी कवित्वप्रकार मनु-
शाचा । काशावरुनी ॥ ३४ ॥ सकळ करणें जगदीशाचें । आणी
कवित्वचि काय मानुशाचें । ऐशा अप्रमाण बोलण्याचें । काये घ्यावें
॥ ३५ ॥ सकळ देहाचा झाडा केला । तत्वसमुदाव उडाला । तेथें
कोण्या पदार्थाला । आपुलें ह्मणावें ॥ ३६ ॥ ऐसीं हे विचाराचीं कामें ।
उगेंच भ्रमों नये भ्रमें । जगदेश्वरें अनुक्रमें । सकळ केलें ॥ ३७ ॥
इति श्रीदासबोधे गुरुशिष्यसंवादे विमळब्रह्मनिरूपणनाम समास दाहावा
॥ १० ॥

१ प्रथम “आणी कवित्व मानुशाचें ” असे चरण होतें, त्याचें “आणी क-
वित्वचि काय मानुशाचें ” असे चरण श्रीसमर्थानीं स्वहस्तेन केलें आहे.

॥ श्री ॥

आरती दासबोधाची.

वेदांतसंमतीचा काव्यसिंधु भरला ।
 श्रुतिशास्त्रग्रन्थ गीता साक्ष संगम केला ।
 महानुभाव संतजनीं अनुभव चाखीला ।
 अज्ञान जड जीवा मार्ग सुगम जाला ॥ १ ॥

जय जया दासबोधा ग्रन्थराज प्रसिद्धा ।
 आरति वोवाळीन विमळज्ञान बाळबोधा ॥ धु० ॥


नवविधा भक्तिपंथें रामरूप अनुभवी ।
 चातुर्यनिधी मोठा मायाचक्र उगवी ।
 हरिहरहृदयींचें गुह्य प्रगट दावी ।
 ब्रह्मचि सिद्ध जाले असंख्यात मानवी ॥ २ ॥

वीसही दशकांचा अनुभव जो पाहे ।
 नित्यनेम विदरितां स्वयें ब्रह्मचि होये ।
 अपार पुण्य गांठीं तरी श्रवण लाहे ।
 कल्याणलेखकाचें भावगर्भ हृदई ॥ ३ ॥



श्रीमत्

दासबोधांतील विषयांची सूची



श्री

रामदास आणि रामदासी

ग्रन्थमाला

(महाराष्ट्रास सवाल)

जांब, चाफळ, सज्जनगड, शिरगांव, डोमगांव, टांकळी, इंदूरबोधन, भालगांव, कण्हेरी, तडवळें, पांघरी, बीड इत्यादि मठांतील रामदासी संग्रह मिळवून तो प्रकाशित करण्याचें काम आह्मी सुरू केलें आहे. खुद्द कल्याणस्वामींच्या हातचा संग्रह आह्मांस उपलब्ध झाला आहे. आतांपर्यंत श्रीमत् दासबोध किंमत रु. २०८ व श्रीसमर्थींचीं दोन जुनीं चरित्रें किंमत रुपये १०४ असे दोन भाग प्रसिद्ध झाले आहेत. हल्लीं श्रीसमर्थींच्या प्रकाशित व अप्रकाशित काव्यांचा भाग छीपण्यास घेतला आहे. कायमच्या ग्राहकांना ७५ पृष्ठांना ०४ प्रमाणें व इतरांना ०५ प्रमाणें किंमत आकारण्यांत येत असते. ज्या वाणीनें एकवार धर्मसंमूढचेत महाराष्ट्राला महाराष्ट्रधर्म शिकवून त्यांत चैतन्य उत्पन्न केलें, त्या वाणीचा ग्रन्थरूपानें संग्रह करण्यास श्रीशिवाजीमहाराजांच्या जागृत होत असलेल्या महाराष्ट्रांत, काय तीन हजार कायम ग्राहक मिळणार नाहींत ?

चिटणीस

सत्कार्योत्तेजक सभा—धुळें,
स्नानदेश

श्रीमत्

दासबोधांतील विषयांची सूची

(पहिला अंक दशकाचा, दुसरा समासाचा व पुढील ओव्यांचा समजावा)

अ

- ॐ १२-५-९; १३-३-६
अकल १२-९-२८।२९
अग्निस्तवन १६-५
अजन्मा ६-१०-३६।५८; ८-८-३३
अजपा १७-५
अजामेळ ४-३-१७
अत्रि ५-६-२४
अद्वैतग्रन्थ ७-९
अधिकारी ३-६-७; ५-३-३४।३६; ८-८-५७; ९-४-२६
अध्यात्म ७-१-५४
अध्यात्मग्रन्थश्रवण १८-४-४०; २०-९-१४।१८
अध्यात्मनिरूपण ५-३-८; १७-३
अन्न वाया दवडणें १२-१०-१
अनुग्रह ६-१-३१
अनुताप १२-७-१४
अनुभव ६-१०-२७।३४;
नाना लोकांचे ८-१०
अनुमान " संशय " पहा

अपाय करणेंच तर कसा करावा ११-५-१७

अभाविक ३-१०-३३।३७

अभिमान १-१-२३।२६; ६-४-१७।१८, १५-१-१९।२१

अभ्यास ७-७-७२।७४

अमर ३-९-५९

अमरावती ४-१०-१३।२२; १०-५-१७

अर्चनभक्ति ४-५

अर्धनारीनटेश्वर १०-९-१०; १७-२-८; २०-५-८; "माया" पहा

अवगुणांत अवगुण १९-८-८

अवतारी १०-६-३९; १०-७-१।११; ११-९-९।११; १५-३-५;
१८-८-६।७

अवधूतगीता १-१-१८; ७-७-३४

अशक्त १९-१०-२२

अष्टधा प्रकृति "प्रकृति" पहा

असच्छिष्य ५-३-५३।९६

अहंकार ८-७-५६; "देहबुद्धि" पहा.

राची व्याख्या १७-८-९

अहंता १५-८-३३।४० "देहबुद्धि" पहा

अहं ब्रह्मास्मि-९-१०

अज्ञान ६-१-१९; ७-२-२२; ७-१०-९।२७; ९-४

नाचें लक्षण १२-१०-२८

अंत्यज ५-१-१६

अंतर्निष्ठ १८-१-२३।२४

अंतरात्मा १०-१०३६।५०; ११-१-१९।३१; ११-४; ११-८; ११-९-

१४।१९; ११-१०-१।३; १५-८; १५-९; १६-७; १६-९;

१७-६; १८-१-१६।२४; १८-२-२३; १८-८-८।११;

"आत्मा" पहा.

अंतराळ १७-१०-७

अंतःकरण

णाची व्याख्या १७-८-४

सकळांचें एक १०-१; ११-९-१६; १५-७-२३।२८; १६-८

आ

आकाश व स्वरूप ८-५-३६।६९; ९-९-१७।२१

आचार ५-२-५६।५७

आचारविचार १३-१०-१६; १७-१०-२५

आत्मर्त्वी भेद कां १४-८-१८; १६-८-२३; १७-२-२०।२३.

आत्मनिवेदन ४-९; ५-६-४६।५१; ६-२-३९; ६-३-२४; ६-३-३१-

।३२; ८-८-७।१९; १३-२-२८; १३-६-३१; १४-९-१८;

१७-८-३१; १८-५-३३; १८-९-२४

कसें करावें ८-८-१३।१९

नाचे तीन प्रकार १२-५-१६।२२

नाचें महत्व ४-९-२५

आत्मवत् परावें १२-१०-२२

आत्महत्या ५-६-५५; ८-७-२३।२४; १०-८-१९; ११-८-७; १८-७-९।१०.

आत्मज्ञान ५-४-३२।३६; ५-६; ५-६-४४।४५; ६-१-१९।२३;

६-२-२८।४५; १०-९-२२।२३; १०-१०-६३।६६; १७-३.

• नाची महती ६-२-१।५; ७-१-२६।२८.

नाची व्याख्या ५-६-१; ५-६-१०; ५-६-१४.

मिध्या आहे काय ? ७-७-३०।४२

आत्मज्ञानी ३-९-५९

आत्मा ६-१०-१४।१५; ८-८-४९; १३-१-१।२०; १३-६-११।१२;

१३-९; १६-७; १६-८; १६-१०; १७-३; १७-६;

१८-१-१६।२४; “देव” पहा.

गुणनिरूपण २०-६

चत्वार ८-७-४४।५५

त्म्याचीं रूपे २०-६; २०-७; २०-८

आत्माराम १६-८; १६-१०

“ अंतरात्मा ”, “ आत्मा ” पहा

आदिदैविकताप ३-८

आदिनाथ ५-६-२५

आदिभूतिक ताप ३-७

आध्यात्मिक ताप ३-६ ..

आपला आपण १७-७-७।१२

आपस्तवन १६-४

आयुष्य १८-३-१

आळस ७-८-४८।४९; ८-६-२९।४०; ११-३-१०।१३; १२-९-८;

१२-१०-११; १८-३-३।५,१२; १८-७-४।५; १९-९-७;

१९-३-४, ११, १२; २०-५-२७

साचा मुगुटमणी ८-९-२१

इ

इहलोक साधायस साधन १२-३-२

इंद्रदेव १८-१-६

ई

ईश्वर १०-४-१६।२८

राचें देणें १८-६-१४।२१; १८-१०-५

उ

उत्तमलक्षण २-२

उद्वेगाचें मूळ तुटे ११-३-२८

उन्मन २०-१०-२५

उपदेश दाडून न करावा १४-१-३३

उपदेशपर २-२; ११-३; ११-५; १२-१-११२०; १२-२; १२-९-टी३०
 १२-१०; १३-१०-२२।२९; १४-१; १४-६; १५-१; १८-२;
 १८-३; १९-१; १९-२; १९-७; १९-९; १९-१०

उपदेशलक्षणें ५-४; ६-२

उपाधी ११-५-९; १९-८-१९।२२, २७।३०; १९-१०-२०

उपासना ८-१-९।१०; १५-९-२६।२९; १६-९; १६-१०-२८।३०;
 १७-३-२५; १९-२-१६; १९-१०-८; २०-४-१५, २०, २२,
 २३; २०-८-२९।३०; २०-९

नेचा अभिमान ६-४-१२

नेच्या शेवटीं १८-२-३०

सगुण ६-६-५४।५५; ६-६-६०

ऊ

ऊर्ध्वमुख २०-८-१६; २०-९-१७

ए

एकंकार १७-४-२१।२९; २०-७-३०

एकांत ११-१०-१७; १८-३-२०-१८-१०-४७।५०; १९-६-२८।३०;
 २०-७-२३।२४; २०-८-२०

क

कथा १९-२-२०।२१; १९-७-१

कर्ता १३-८

कर्म ११-९-१।२

इंद्रियें १७-८-१४

करमणूक ७-९-५७

करून अकर्ता ९-३

करंटा १२-९-१।४; १४-६-२५; १८-७-१६।१९

ट्यार्ची लक्षणें १९-३

ट्यानें काय करावें १२-९

कलयुग ६-४-२

कल्पना ७-३-४८।५१; ७-५-१७।४०

कवित्व १४-३

धीट १४ ३ ८; १४ ३ १०।२१

पाठ १४ ३ ९; १४ ३ १०।२१

प्रासादिक १४ ३ २२।३४

लक्षणें १४ ३ ३५।५४

कविक्षरस्तवन १-७

कष्ट ११-१०-२०; १२-७-२५; १८-७-१।५, १६; १९-१-१३;

१९-९-१६; "यत्न" पहा.

कामना ५-२-४१।४३

काहाणी १३-५

काळ १८-१०-१।४

म्हणजे काय १२-८-२।१७

कांतावियोग ३-२-५९।६३

किडे सूक्ष्म १५-८

कीर्तन ४-२; ४-२-२३

पौढासार्ठी ५-८-१९; १४-१-४५; १४-१-५५

लक्षणें १४-४

कीर्ति ३-९-४४; १२-८-२७; १२-१०-१३; १२-१०-१८।१९;

१५-२-३०; १९-३-२४; १९-६-३४; १९-१०-२५

कुविद्येचीं लक्षणें २-३

कुळधर्म ४-५-१५।१६

कूटात्मक १५-५-१।२; १५-६-१।४

कृतायुग ६-४-१

कृष्ण ६-८-२९

कैलास ४-१०-१२; १०-५-१७
 कोहं ६-३-३४।३५
 कौशल्यता ५-५-३२
 क्रियेविण शब्दज्ञान १२-१०-३०

ख

खांजणी भांजणी १५-४-१८।२३; “ब्रह्मांडाची उभारणी व संहारणी”
 पहा.
 खंडेराया १८-१-११

ग

गणपती “गणेश” पहा.
 गणेश
 महिमा १-२-३।७; १-२-२६।२९.
 स्तवन १-२-१; १-२-२५; २-१-१; ४-१-१; ७-१-१।६;
 १६-८-१, १८-१-१.
 स्वरूप १-२-८।२४
 गभस्ति “सूर्य” पहा
 गर्भवास ३-१-२९।४७
 गर्व १५-८-२७।३५
 गाणें १४-४
 ण्याचे प्रकार १२-५-६
 गुण ९-४-४; ९-४-१५।१७.
 अगांतुक २-८-३१; १४-६.
 सहज १४-६-२।४
 -साम्य २०-२-२५; २०-५-७.
 -क्षोभिणी १७-२-१०; २०-२-२४; २०-५-९.
 गुरु ५-१-६; ५-२-६६।७२ “सद्गुरु” पहा
 अडक्याचे तीन ५-२-२१

—गीता १-१-१८; ७-७-३३; ७-१०-४३

—त्व १४-७-२९, ३४, ३६

नीच यातीचा ५-२-५८।६३

व शिष्य १९-६-४।१३

स्वयातीचा ५-२-६४

गृहस्थाश्रम १४-७-१।६

गोरक्षमुनी ५-६-२५

ग्रन्थ ७-९-३०।६०

ग्रामाधिपती ६-१-८

ची भेट ६-१-२।७

घ

घर १-१०-३४।५०

प्राण २०-८-७

च

चक्रवती ६-१-९।१०

चत्वार

अभिमान १७-९-२

अवस्था १७-९-१

गुण १७-९-५

दैह १७-८; १७-९-१

भोग १७-९-३

मात्रा १७-९-४

शक्ती १७-९-६

स्थान १७-९-२

चतुरानन "ब्रह्मा" पहा

चमत्कार १-९-५; १-१०-६।१०; ९-८-६।१०; १०-४-२२।२७; १०-६-

३७; १०-७-१।११; १०-९-२०।२१; १५-८-२२।२४

चळवळीचें सामर्थ्य २०-४-२६

चक्षु २०-८-६
 चातुर्यलक्षणें १५-१; १५-६; १९-२-६।७
 चातुर्वर्ण्य ४-३-२४
 चांगदेव १-१०-९
 चित्त १७-८-८
 चुकणें १९-८-११।१४
 चैतन्य २०-२-२१; २०-५-७
 चौन्यासी लक्ष जीवयोनी २०-६-३।६
 चचंळ ११-२; “माया” पहा
 नदी ११-७
 व निश्चळ १५-५; १५-१०

ज

जगज्जोती “जाणीव” पहा
 जगदीश २०-४-८
 जगमित्र १९-२-१९
 जनक ५-६-२३
 जर्नीजनार्दन १८-४-३५
 जन्म ३-१-१।१०; ८-७-५६
 —दुःख ३-१-२९।४७
 —मृत्यु ७-१०-२८।३०; ८-७-६६; ९७-८।४३; २०-१०-२९
 जन्माची विफलता २-४-१४।२६
 जन्माची सार्थकता १-९-२५; १-१०-६१; २-४-५, १३; ३-९-४४; ६-
 २-३७; ७-१०-३९; १२-८-२२।२३; १५-२-३०; १७-१-
 २१; १७-७-२९; २०-१०-२६
 जयंती ४-७-१८
 जागृती ५-६-६९।७१
 जाणणें ९-४
 व्याख्या ९-४-४०

जाणता १७-७-१४।१५; १८-२; १८-१०-३३,४५

जाणती कळा "जाणीव" पहा.

जाणीव ९-६-३; ९-६-१२।१३; १०-१-१२, २६।३०; १०-९-९।१८;
११-१-२६; १४-८-१३; १५-३-६; १७-८-४; १८-८-१०.

—नेणाव ९-६-३; १०-१-२८।३०.

जिन्नस

तीन २०-२-१५।३०

चार २०-५

जिव्हा १९-२-१९; २०-८-७

जीव ८-३-१८; ९-६-३५

चत्वार ११-१-३४।३५

जीवन्मुक्त ६-९-३३

जिचयोनी २०-६-३।६

त

तत्त्वं १७-९-१।८

तमोगुण २-६

णाचा परिणाम २-५-२; २-६-३९

णाची उदाहरणे २-६-२।३८

तत्त्वज्ञान १७-३-२४

तापत्रय ३-६-८

तारुण्य ३-२-३५।५८; ११-३-३

तीर्थक्षेत्रे ४-५-१७; ८-१-३।४; १४-५-८; १८-८-११।१२; २०-१०-७

तुर्या ७-४-४९; ७-५-५; १५-७-४२

तुळजाभवानी १८-१-१२; १८-६-९

त्रिगुण २-५-१।५; ९-६; २०-३-६।९

णाचा परिणाम २-५-२

त्रेतायुग ६-४-१

त्वचेंद्रिय २०-८-६

थोर कोण १५-३-०।१७

दारिद्र्य ३४-१।३४

दास "रामदास" पहा

दासबोध ७-१-२९।५३; २०-१०-३०।३५

ग्रन्थाचें नांव १-१-२

ग्रन्थाला आधारभूत ग्रन्थ १-१-१८।१९

ग्रन्थांतील प्रतिपाद्य विषय १-१-२।१२

रचना काल ६-४-७।८

-स्तवन २०-१०-३३

श्रवणाचें फल १-१-२८।३७

दास्यभक्ति ४-७

दिनचर्या १२-९-९।१३

दुरात्मा १५-९-१८

दुर्जन प्राणी १९-९-२३।२४

दुश्चीतपणा ८-६-१९।४०

दुष्काल ३५-४।११

दृश्य सत्य कां मिथ्या ६-८; ७-४-११।१३; ९-२-१, ८.

मिथ्या, तर दिसतें कां? ६-८-३८।४४; ६-९

देव ४-८; ८-१-२२।२३; ८-१-२९।४२; ८-३-१८; ९-३-३०।३१;

१०-३-९।११; १०-९-२०।२१; ११-८; ११-९-९।११; १३-

७-२।३०; १४-८-३।२३; १८-२-२६।२७; १८-७-११।

१४; १९-५-६।१३; "आत्मा" पहा.

कोण १२-३

चत्वार ११-२-२८।३४

निर्गुण ६-२-२६।२८; ६-६-४७।४८; ११-२-३७।४०

-पूजा १५-९-२५

प्रत्यक्ष भेटावा २०-९-७

प्राणाहून श्रेष्ठ ४-८-८

बळात्कार १७-१

मातेहून श्रेष्ठ ४-८-२४

सहज १७-५-१४।१५

देवता १०-३-९।११; १०-९-२०।२१; १९-५-५।१३.

देवते १०-३-९।११; १०-९-२०।२१; १९-५-६।१३

देशस्थिति तत्कालीन ३-५-२७।३४; १५-२-३।११

देशाधिपती ६-१-८

देह १-१०-५।१६०; ३-१-११।२७; ६-३-२०; १९-५-७।१२; १९-६-२५; २०-८

—आत्मायोग १३-९; १८-४-३२।३५; १९-५-८.

आहे म्हणून १८-४

—कष्ट १९-१-१३

कारण १७-८-३०

चत्वार १७-८; १७-९

देऊळ १७-१

—बुद्धि ६-८-४०।५०; ६-१०-१६।१७; ७-१-२३।२५; ७-

२-२०।४०; ७-६-५०।५४; ७-७-४३।५६; ८-१-१४; ८-७-

५।१७; ९-२-१५।१९

—बुद्धि कधी झडते ११-८-२३

महाकारण १७-८-३०

शृंगार १४-६-९, १८।१९; १८-६-१।२

सार्थकी लावावा १८-४-३१

सूक्ष्म १७-८-१।२२; १७-९-१७।२२

स्थूल १७-८-२३।२९; १७-९-१२।१७

दंडक १८-८-४

द्वापार युग ६-४-१

द्विज ५-१-९

ध

धर्मस्थापना १७-१-२९; १८-४-३६
 धर्मस्थापनेचे नर १०-४-४२; १८-६-२०
 धीर १९-१०-२७।३०
 ध्यान २०-४-१२

अखंड १४-८-१।२४
 देडक १४-८-३०, ४१।४८
 मूर्ति-१४-८-२५।३६

न

नमस्कार "वंदनभक्ति" पहा
 राचा महिमा ४-६-१।४।२१
 नरदेह १-१०; २-४-१।२; ३-१०-२५; ३-१०-३८; ८-७-१८।२९;
 ११-३-१; १८-३-१; २०-५-१७।२७
 नवविधा भजन ४-१।९; ८-८-६
 नामस्मरण ४-३
 नारद ५-६-२३
 निद्रा १८-९
 निपुत्रिक ३-३-३१।४६.
 निर्गुण म्हणजे काय १६-९-४, १३, १६.
 निरभिमान १५-१-२१
 निरूपण ४-२-२३
 निवृत्ति १२-८-१९
 निश्चय ५-१०-२८।३९
 निश्चळ ११-२ "ब्रह्म" पहा
 निष्काम भजन १०-७-१९।२५
 निष्ठुर बोलणें १२-७-१
 निस्पृह १९-६-३, १५
 -लक्षणें १९-६-१६।३०

-यर्तणूक ११-१०

-ध्यापलक्षणं १५-२

-शिकवण १४-१; १८-३

हानें काय करावें १४-१-५९

निस्पृहतेचीं लक्षणें १४-२-२१

नृपती "राजा" पहा.

नेणणें ९-४

नेणता १७-७-१४।१५

नेणीव ९-६-३; १०-१-२७।३०

नेम १८-६-६.

प

पढतमूर्ख "मूर्ख" पहा.

परब्रह्म "ब्रह्म" पहा.

परमात्मा "ब्रह्म" पहा.

परमार्थ "आत्मज्ञान" पहा.

ची बुडवण ७-८-४९

चें जन्मस्थान ७-१०-३८

चें मुख्य लक्षण ६-७-१०

चें साधन ७-८; ११-३-३०

चें स्तवन १-९

चीं काय पाहिजे ११-३-२९

स तारुं ७-९-२८

स मूळ ११-४-१०

परलोक साधायस साधन १२-३-२

परा १७-८-१, ३

परांतर १२-१०-९; १२-१०-२०; १५-१-४, ८, १४

अनुसार वर्तवें १५-६-१३।१७

परिभ्रमण १४-१-६; १४-२-८।१०; १५-१-३४; १५-६-२५।२६;

१९-७-२८।२९; १९-८-१; १९-१०-१८, २३,

परीपकार ११-५-१०; ११-५-१५; १२-१०-५।६; १२-१०-२१; १९-४-२२.

पशुदेह १-१०-२१

पशुपति "शंकर" पहा

पश्यंती १७-८-१

पाताळलिंग १७-१०-१

पादसेवन ४-४

पाप १०-१०-५३।५६; १८-५-२६

पारतंत्र्य १४-१-२२

पाषांडमत ५-१-१७

पांडव ४-१०-७

पांडुरंग १८-१-१३

पिपीलिकामार्ग २०-२-१०

पिंड २०-७-११

डासारखी ब्रह्मांडरचना ९-५; १६-७-४१।४२.

डीं निश्चळ, चंचळ आणि जड २०-७-१२।१६.

पुढारी १५-१-२५।२८

पुनर्जन्म ३-५-५४।५५; ९-७-८।४३; ९-८.

पुण्य १०-१०-५३।५६

पुस्तकज्ञान १२-६-३०

पूजा ४-५-१८।२९

मानस- ४-५-३२।३३

पूर्णापूर्णा २०-१

पूर्वपक्ष १०-२-२४; १५-४-२६; २०-३-२०।२१.

पृथ्वी १५-४-१।१७.

—स्तवन १६-३.

पोरपण ३-२-२०।३४

पंचकें पांच १७-८

पंच प्रलय १०-५.

पंचभूतिके माया ८-४; ८-४-४०।४२

पंच भूतै १०-३-१२।२०; १२-६-१०।१५; १३-६-१।१०; १३-८-२६।

२८; १६-१०

तांची उत्पत्ती ११-१-१।१०

तांची रूपें ८-४-१०।१२

तांची लक्षणें ८-५

तांचे पंचवीस ८-४-१३।३८

तांत जाणीव आहे ९-६-२०।२३

पंचवटिका ६-८-२७

पंचीकरण १७-८

प्रकृती ६-२-१४; ८-४-४२; ९-२-३८।३९; ११-१-१।१०

व्याख्या ११-१-७

प्रकृतीपुरुष १०-९-७।८; १६-७-४०।४३; २०-५-८

प्रचीति ६-९-२५।२७; ९-५-१५।१८; १०-२-८।१०; १०-८; १०-

१०-५३।५४; १०-१०-६७।६८; १२-९-१५; १३-६-३०;

१३-७-१३।२०; १४-७-१८।१९; १५-१-७; १५-४-२७।

३१; १८-५-१।९; १८-८-२०; १९-२-४।५; २०-३-२७।२८;

२०-४-१८

प्रतिमादेव "मूर्ति" पहा.

प्रत्यय "प्रचीति" पहा.

प्रपंच ११-३-२

आणि परमार्थ १२-१-१।१०; १२-८-२१

चीं काय पाहिजे ११-३-२९

चीं जन १९-८-२।५

प्रबोधशक्ती १२-१०-३८।३९

चीं द्वारें १५-२-१६

प्रयत्न "यत्न" पहा

प्रयोजकता ७-९-१०।२४

प्रल्हाद ४-३-१७

प्रवृत्ती १२-८-१९

प्रलय १०-५; ११-१-१८; १३-४

प्राकृत "मराठी" पहा

प्राणपंचक १७-८-११।१२

प्रातःकाळीं उठत जावे १२-९-९

प्रास्ताविक ३-१०-३८।७४; १२-८-२८

व

वद्ध ५-७; ८-७-३।१७

वद्रीकाश्रम ४-१०-९

वद्रीकेदार ४-१०-१०

वद्रीनारायण ४-१०-९

वनशंकरी १८-१-९

बहुतांच्या बोलें लागला १२-६-२९।३१

बहुधा ज्ञान ५-५

बाह्याकार १८-१-२४

बाळपण ३-२-२।१९; ११-३-३

बुद्धि १५-१-१५; १५-१०-२९; १७-८-६।७

बोलणें मृदु "मृदु वचन" पहा

बोलणें व चालणें एक १२-९-२३; १२-१०-३; १२-१०-३९

बोलणें सप्रचीत १४-१-२

ब्रह्म १-५-२।१४; ६-२; ६-३; ६-४-२३; ६-५; ६-१०-७।८; ७-२; ७-

४; ८-८-१।५; ९-१; ९-२; ९-९; १०-४-११।१४; १०-६-

१।३; १०-१०; ११-२; ११-४; ११-९-२०।२५; १२-३-

१८।२२; १२-५-१३।१५; १२-६-१।३, २०; १३-२-१४।

२७; १४-९-११।३०; १५-४-२३।२६; १६-४-३०।३१; १७-

२-१।५; १७-३-२६।२९; १७-६-१८।२१; १७-१०-८; १८-८;

२०-२-१।१४; २०-५-२।४; २०-७-१६; २०-९-३०; २०-१०

अहमेव ९-१०

आणि अंतरात्मा ११-४

आणि आकाश ८-५-३६।६९; ९-९-१७।२१; २०-१०-३।६;

२०-१०-१७।१८

आणि दृश्य २०-२-७

आणि पंचभूतै २०-१

आणि मन २०-१

आणि माया २०-१

कसें ओळखावें ७-७

कसें पावावें ८-८-२५; ९-२-३२।३३; ९-९-३०।३५

देहातीत ८-८-२८।३०

—प्राप्ति, माया व देह असून हि ८-८-३५।४७

ह्याची अखंड स्थिति ६-४-१।५

ह्याची चौदा नांवें ७-३

ह्याची व्यापकता २०-१०-२३

ब्रह्मज्ञान “आत्मज्ञान” पहा

ब्रह्मा १०-४-३१।३६; १२-६-८; १८-१-३

ह्याचा दिवस ६-४-२

ब्रह्मांड ९-६

उत्पत्ति ६-३-१२।१४; ८-१-२६।२८;

उभारणी ११-१-१।१०; १२-६-१।१७; १३-३; १४-९-६।

१०

—कर्ता कोण १३-८

संहारणी ११-१-१।१७; १२-६-१।१९; १३-४; १४-९-

६-१०

ब्रह्मांडीं तेंचि पिंडीं ९-५

ब्रह्मण ५-१-३।१८; १०-२-१७; १४-७-३०; १८-६-१९

गुह ५-१-६

णाची व्याख्या ६-४-२४
 णाची सद्यः स्थिति १४-७-३१४०
 णाचे मंत्र ५-१-८

भ

- भक्त ३-१-५२; ३-१०-८।१२; ३-१०-२१।३३; १२-३; १८-२-२९
 काची व्याख्या ४-९-६; ११-८-१३
 भक्ति १४-५-२९।३०; “भजन” पहा
 भक्तिमार्ग १४-५-२९।३०; १४-७-६।१२
 भगवद्गीता १-१-१९; ७-७-३७
 भगवद्भजन ३-५-५६; ३-१०-७१
 भगवंत २०-४-४।६
 तांचें अधिष्ठान २०-४-२६
 भजन ४-१।९; ८-८-६
 निष्काम १०-७-१९।२५
 भागवत १-१-१९; ७-७-३६
 भाग्य १४-२-१९; १४-७-१०
 —ग्याचें लक्षण ९-४-१७
 —पुरुष ४-६-२५
 भाव ३-१०-१३।१९; ४-६-२४; ५-१-१४
 भोळा २०-९-११
 भाविक “भक्त” पहा
 भाषाभेद ७-१-४१।४४
 भिकांरी १-९-२३
 भिक्षा १४-१-८, १४-२; १५-६-२४
 आठ दिवसाची १४-२-७
 आणि वार १४-२-६
 भीड १४-९-२४।२९; १५-१-७
 भीम १८-१-१९

भूतें १०-३-९।११, १०-९-२०।२१
 भेदाभेद १३-१०-८।२१; १७-१०-२०।२९; २०-८-१७
 कसैं झाले ९-४; १७-७-२५।३०
 भोळा भाव २०-९-११
 भोळा शंकर "महेश" पहा
 भ्रम १०-६

म

मठपती १४-१-५८
 मत्सर १२-७-११; १२-७-१५।१६
 मध्यमा १७-८-२
 मन १७-८-५।६; १८-१०-१७; २०-१-७; २०-९-१९
 मनन ५-६-५९; ७-८-४२।४३
 पुन्हपुन्हा ७-८-४७
 प्रत्ययाचें २०-१०-२५
 मनोगत १२-२-३।४, ८।९; १३-१०-२८।२९; १८-१०-४४
 मरण ११-३-६; १२-२-२६; १२-८-२८, ३२।३३; १२-१०-१३;
 १४-१-१०; १९-६-२५
 मराठी १-६-१२; ७-१-३२।४२; ७-१०-४६।४९
 महत्तत्व १७-२-१०; २०-३-९
 महद्भूत १६-७
 महंत १२-९-२३, २७; १३-१०-२९; १४-१; १४-१-८०; १९-७-८;
 १९-१०-१९
 तार्ची लक्षणें ११-६; १२-१-११।२०; १२-२; १२-१०
 ताची वर्तणूक ११-१०
 महानुभाव १२-१०
 महापुरुष १९-४-२४, २५, ३०
 महाराजा ६-१-९
 महावाक्य ८-८-३४

व्याचा विचार करण्याचा अधिकार १५-१०-१५

महेश १०-४-४३।४४; १२-६-९; १८-१-५

शाचें पल ६-४-३

महोत्सव ४-७-१८

मातृप्रेम ३-४-३५।४३; १७-२-२६।२८

मान १४-१-३१

मानसपूजा ४-५-३२।३३; "पूजा" पहा

माया ६-५; ७-१-५५।६०; ९-६; १०-४-९।१०; १०-९-१।१०;

११-२; १२-३-१०।१७; १२-६-४।५; १५-७-१।१८;

१७-२-६।९; २०-३; २०-९-१३।१४

नदी १७-७

पंचभूतिक ८-४-४०।४२

येचा उद्भव ६-३-१२; ८-२; ८-३; १०-३

येची चौदा नावे २०-५-४।१०; २०-९-२।२९

येचीं नावे १०-१०-५।३४

येचे दृष्टांत १४-१०

येचें मिथ्यात्व ६-४-१३।१६

-विभ्रम ७-१०-१

वेल १५-७-१।१८

मावती ४-६-६

मी कोण १२-३-२३।२६

मीपण "देहबुद्धि" पहा

मुक्त ७-६-४५।४६; ९-४-२५।२७

असून बद्ध ७-६-५।५३

मुक्ती ८-७-३; ८-७-५७; ८-८-५६।६९

चत्वार ४-९-२८।२९; ४-१०-२३।३१

मुमुक्षु ५-८

मूर्ख १-९-२५; १-१०-३३; १८-३-४।१०

पढत- २-४-९२; २-१०; ३-१०-३०, ५२; ५-३-५४; १४-

५-१०

परम— २-१०-४०

—लक्षणं २-१; ८-६-३६

मूर्ति १८-२-२६।२७; १८-८-४।६, १६

मूर्तिध्यान १४-८-२५।३६

मूर्तिपूजा ६-२-२६।२८; ६-६-३२।४५; ६-७-४३; ८-१-२२।२३, २९।
४२; ९-३-३०।३१; ११-९-५।६; १९-५-१।४; २०-९

मूळमाया “माया” पहा

भृत्तिकापूजन २०-९-२

भृत्य ३-९; १७-६-२६।३२

भृदु वचन १२-१०-६।७, २३।२६; १४-१-३५; १४-२-२१

भेरु ४-१०-४।११; १०-५-१६, १८

मोलकीर्तन १४-१-४५

मोलपुजारी १४-१-५७

मोलयात्रा १४-१-५६

मोलें सुकृत १४-१-५७

भोक्ष “मुक्ति” पहा

मौनी १७-५-९

मंडळ्या १९-६-१४

मंत्र ९-८-३३।३७; १४-१-२

मंत्रोपदेश ६-४

म्लेंच १८-६-२२

य

यत्न ११-३-११; ११-६-१२; ११-१०-२०; १२-२-६; १२-९; १५-
३-७; १७-७-३०

काय करावा ११-३-१४।२३.

येकंकार “एकंकार” पहा

येकांत “एकांत” पहा

येमधर्म १८-१-७

योग १७-३-२४; १७-५-९

हट- १७-५-१९

योगी १७-१-२३

महा- १२-७-१८

र

रघुनाथ " राम " पहा

रजोगुण २-५

णाचा परिणाम २-५-२

णाचीं उदाहरणें २-५-८।३४; २-७-१८

राजकारण ९-४-३५; ११-५; ११-६-४; १२-२-२९; १५-२-४, २५;
१८-६-१, ६; १९-९; १९-४-१७

राजा ६-१-९

राजी राखणें १३-१०-२३

राज्यधारी १-९-२३

राम ३-१०-५५।६३; ४-३-२१।२२; ६-७-२१।२२

-कथा १२-९-२६

कर्ता ६-७-३३।३७

कृपा १०-१०-६८

कृष्ण १८-१-१५

नाम १६-८-३

भजन ६-७-२८।३२, ३९, ४३

वंश १६-२

रामदास १-६-१२।२३; १-८-२६।२७; ५-६-४१।४२; ६-७-२१।२२;
१०-८-२७; ११-१०-२४; १४-१-२; १६-१-२१; १६-२-
२१; १६-५-३०

सांची उपासना १०-८-२७; १५-९-२६।२९; २०-८-२९।३०

सांची प्रतिज्ञा १२-१०-३४

सांचें बोलणें १४-१-२

रावण ६-८-३०

राक्षसांची माव ६-८-२७।३२

रेखा १२-५-१

ल

लग्न "संबंध" पहा

लघुबोध १३-६

लहानथोर ६-४-१४।२०; १५-३-९।१७

लक्ष्यांश ६-१०-२५; ९-२-२२।२५; १३-२-२९; १७-१०-११; १८-५-२८

लिहावें कसें ११-६-१।२; १९-१

लेखन क्रिया "लिहावें कसें" पहा

लोकपरीक्षा १२-२-१०

लोकप्रवाह ११-२-१३।२६

लोकभ्रम ७-१०-९।२७

लोक राजी राखणें १९-७-१०

लोकसंग्रह ११-५-१८

लोकस्थिति ११-२-१३।२६

लोकाप्रमाणें वागावें ११-२-४०; १२-१०-४३

लौद १८-६-३।५

व

वक्ता ४-२-२४; १७-४-१।६; १८-५-६; १९-७-३।६

वटवट १२-९-१०

वर्णसंकर १४-१-७६

वस्तु "ब्रह्म" पहा

वसिष्ठ ५-६-२३

वसिष्ठसार ७-७-३६

वसुमती "पृथ्वी" पहा

वाक्यभेद ६-६-२६

वाचन १८-३-२०

वाच्यांश ६-१०-२५; ९-२-२२।२५; १३-२-२९; १७-१०-११; १८-
५-२८; २०-३-१९

वाणी चत्वार १२-५-८

वामदेव ५-६-२४

वायुस्तवन १६-६

वाल्मीक १-७-२३; ५-६-२४; ४-३-१६;
स्तवन १६-१

वासना १७-२-१७।३४

विचार "विवेक" पहा

विदेह ६-९-३३

विरक्त २-९

क्ताचा अभ्यास २-८-३२

क्ताचीं लक्षणें २-९-६।४१

क्ताचें महत्त्व २-९-१।६

विवरण १८-५-१।९

विवेक ६-९-२४।३१; ८-७-६५; १०-९-२७।२८; १८-३-१।२; १८-६-
१।२२; १८-७-२०; १८-८-१४।१६, २५; १८-१०-४६।४८;
१९-६-२७।३०; २०-७-२५, २७; २०-१०-३७

आणि वैराग्य १२-४

आत्मानात्म- १३-१-१।२०; १३-७-१।१०; १४-९-३

नित्यानित्य- १३-१-२।२८; १३-६-१५; १८-५-३१

वैराग्यावांचून १२-४-८।१०, १९

सारासार- १३-२; १३-६-१६; १४-९-३; १८-५-३१

-हीन १२-७-३; १२-८-१८

विभ्रांतीचें स्थळ १९-८-२५।२६; २०-१०-१९

विषय ३-१०-६१, ६२, ६४।६७

त्याग १२-७

त्यागाचीं लक्षणें १२-७-२७

दारींचा वराडी ५-३-५५।७०

पंचक १७-८-१४

लोभी १२-७-२२।२३

विष्णु १०-४-३९।४२; १०-९-१२।१८; ११-९-१३।१४; १२-६-७;
१८-१-४

ष्णूची घटिका ६-४-२

विष्णोःस्मरण " नामस्मरण " पहा

विस्मरण १५-७-३५

विहंगममार्ग २०-२-१०

विज्ञान ७-४-५०; १२-३-२७।३२

वृद्धपण ३-५-३६।५४; ११-३-४

वेंकटेश १८-१-८

वेद ७-६-२०।३६

वेदांत ५-६-३६।३८

वेदाज्ञा ५-१-१०

वैकुण्ठ ४-१०-१३; १०-५-१७

वैखरी १७-८-२

वैद्य १०-२-९; १०-८-१८; १७-४-१८; १८-५-१५

वैराग्य ५-६-६१; १२-७-१७

• विवेकावाचून १२-४-२।७, १९

वैश्वानर " अग्नि " पहा

वंदनभक्ति ४-६

वद्यनिघ १३-१०-२०

व्यास १-७-२३; ५-६-२३

व

शक्तीचें अर्थ पळ ६-४-४

शब्द आणि अर्थ ६-१०-१८।२३; ७-१-४१।४४

शब्दचमत्कार १४-४

शरीर २०-८ " देह " पहा

महाणपण १५-३-२०।२८

शारदा

महिमा १-३-२।२३

स्तवन १-३-१; १-३-२६; २-१-२; ४-१-२; ७-१-७।११;
१६-८-२; १८-१-२

स्वरूप १-३-२४

शांती १२-१०-१६, १८.

शिव ८-३-१८; ९-६-३५

शक्ति १०-९-८; २०-५-८; “माया” पहा.

शुक ५-६-२३

शुद्ध सत्वगुण २०-५-९

शुद्ध ५-१-९

शुद्धांचे ब्राह्मण ५-१-८

शून्यत्व ८-१०-६४।७४

शौनिक ५-६-२४

शंकर ४-३-१५; ४-६-६

श्रवण ४-१; ५-६-५९; ७-२-७; ७-५-४२; ७-८; ८-६-७; १३-७-१२;
१७-३-२।३; १८-१०-६।८; २०-२-९; २०-१०-२५

काय करावें ७-९

कैसे करावें ७-९

णाआड विक्षेप १८-१०-९।२९

पुन्हपुन्हा ७-८-४७

मनननिजध्यास ११-१-४१; १७-३-३; १८-१०-८; १९-२-२२

श्रीपति ४-६-६

श्रेष्ठ ११-६-१०

श्रोतुस्तवन १-६

श्रोत्रेन्द्रिय २०-८-५

ष

षडुषेधर २०-५-८;

“माया” पहा

सख्यभक्ति ४-८

सगुण उपासना ६-६-५४।५५, ६०; ६-७-४३; १०-७-१६।३१

सगुणनिर्गुण १४-५-९; १६-९-१३

सगुणमूर्ती १४-१-१२

सगुणें पाविजे निर्गुण १४-९-१३; १७-१०-११; १८-८-२२।२३

सत्य लोक ४-१०-१३; १०-५-१७

सत्वगुण २-७

णाचा पारिणाम २-५-२; २-७-८६।८७

णाचीं उदाहरणें २-७-९।८५

णाचें महत्त्व २-७-१।७

सच्छिष्य ५-३

ष्याचें मुख्य लक्षण ५-३-१९

सत्संग १-९-२, २०; ६-१-१५; ६-२-४५; ६-६-५५।५६; ६-९-१९।२०;

७-१-३८।४०; ७-१०-३६; १४-७-२६; १७-१-२८;

१८-८-१३

गापासून किती दिवसांनीं मोक्षप्राप्ति ८-६; ८-६-४३।४९;

८-७-५९

सदेवपणाचें लक्षण ११-३-२४; १५-३-६।७; १९-४

सद्गुरु ४-५-३०; ४-६-९; ४-७-२८; ४-८-३२; ५-१-२१।२२, ३९।४४;

५-२-९।१९, २२, ३०, ४४।५२, ७३; ७-६-४४; ७-१०-

३८।४४; १९-५-३०

करावा १०-९-२५

—कृपा ५-६-३२।३५; ७-२-१३।१५

देवाहून मोठा ५-३-४०।४६

—माहिमा १-४; ४-४-४।२१; ५-१; ५-१-१।४

रूचे गुण ५-२-५२

रूचे ठाई अनन्यता ५-६-५२

रूचें भजन ५-६-५३

रुस काय पुसावें १२-३

—वचन ५-६-३९।४०; ८-८-३३

—वांचून ज्ञान नाही ५-१-२१, ३४, ४४; ६-१०-१०; ७-२-१२; १०-९-२४

—स्तवन १-४; ४-१-३; ७-१-११।१८

सद्विद्येचीं लक्षणें २-८-१।३०

सनक ५-६-२५

सभास्तवन १-८

समर्थ १९-४-३१; २०-३-२९

पदवी १८-१०-४६

समाधान ६-१०; २०-९-१३; २०-१०-२१

समाधी ६-१०-१२; १०-६-३८

समीपतामुक्ति ४-१०-२४

समुदाय ११-५-१४; ११-१०-१८; १२-१०-३२।३३; १९-९-१

कसा व्हावा १२-१०-३६।३७

सरस्वती “शारदा” पहा

सर्वब्रह्म १७-४-२०।२९

सर्वसाक्षिणी ७-४-४९; ७-५-५

सलोकतामुक्ति ४-१०-२३।२४

साधक ४-६-२४; ५-६-७२; ५-९

संसारिक ५-१०-१।७

साधनें ५-१-२४।३२, ३६; ५-३-९।१४; ६-२-२५, ४०; ८-६-४९;

१६-१०-३१

अवश्य करावी ७-७-५३।७१

साधु ७-२-३१; २०-३-२५।२७

“सद्गुरु”, “सिद्ध” पहा

सामर्थ्य २०-४-२६

सायोज्यमुक्ति ४-१०-२७।३१; ८-८-१९, ११-१-४२

सारासार ११-४-१३।३०; “विवेक” पहा

सावधान १२-१-१३।१४

साक्षात्कार १७-३-३

सिद्ध १-१०-११।१२; ५-१०; ९-३

असून बद्ध ५-६-७३; ७-६-५१।५३

द्वाचें मुख्य लक्षण ८-९-९

—लक्षणें ८-९

सिद्धांत १५-४-२६

मुखदुःख १३-७-२१।३०

दुसऱ्याचें तेंच आपलें १४-६-२३

भोक्ता १३-९

सुषुप्ति १५-७-४२

सूचना दीर्घ १८-७-६।७

सूत्रधार १९-९-१८

सूर्य ४-६-६

दर्शन १६-२-२२

स्तवन १६-२

सूक्ष्म आधीं मग स्थूल ९-७-१।७

सूक्ष्म जीव १५-८

सृष्टि

—कर्ता १३-८

त्रिविध २०-२-१५।३०

मिथ्या, तर दिसते कां ६-८

मिथ्या, मग भजन कां ६-७

ष्टीची उत्पत्ति १२-६; १३-३

ष्टीचे अष्ट प्रकार ६-६-५०।५३

सत्य कां मिथ्या ६-६

सोहं ६-३-३५

संगत्याग १३-२-१७; १९-५-२८

संगतीचा महिमा १७-७

संचित १८-७-८

संत ६-१-१६।१८, २४; १३-२-२६; "सिद्ध" पहा

—महिमा १-५; ६-५-२५।२६

—स्तवन १-५

संभ्येतील चोवीस नामें ४-५-१०।१२; ११-९-३।४

संन्यासी १५-१०-१५।१६

संपत्ति १७-७-२८

संबंध

प्रथम ३-२-३५।५८

द्वितीय ३-३-१।३०

तृतीय ३-५-१२।२६

संशय ५-१०-१२।२६; ६-९-३४; ७-८-४१; ९-५-१५।१८, ३६, ३८;
१०-८; १७-४; २०-७-२८।३०

सप्तार २-१०-४०; ३-२।५; ३-९-१; ३-१०-१।६, ३८।५२; ४-८-७;
५-३-१०।१।१०३; ६-९-२४; ७-१-२०; १४-७-९, २५; १७-
१-२१; २०-३-२६

करून हि परमार्थलाभ १२-८-२९।३१

राचा बाजार १२-८-३४

संसारिक ७-१-४९।५०

स्मरण १५-७-३५

स्वतंत्रता १४-१-२३

स्वधर्म ८-९-५४

स्वरूपतामुक्ति ४-१०-२४

स्वामीद्रोह ५-३-७३

ह

हटकेश्वर १७-१०-१

हनुमंतस्तवन १६-६-२४।३४

हरिकथा

कशी करावी १४-५
 थेंत रागज्ञान १४-५-३०।३६
 थेंत स्त्रीवर्णन १४-५-२१।२५
 भाविक जनापुढें १४-५-२०
 सगुणमूर्तीपुढें १४-५-१२।१८
 साधुजनापुढें १४-५-१९

हरिकथामिरूपण ११-५-४; ११-६-४; १२-२-२९; १२-९-१७; १२-
 १०-४

हरिदास १४-५-४१

हरिसंकल्प २०-४-१९

हित ७-२-३७

हिमाचल ४-१०-७

हीन विवेक १२-७-३; १२-८-१८

हंसगीता १-१-१९; ७-७-३५

क्ष

क्षत्रपाळ १८-१-१४

क्षमा १२-१०-८।१०

ज्ञ

ज्ञान ९-४; "बहुधाज्ञान" "आत्मज्ञान" पहा

अज्ञान; विपरीत ज्ञान २०-१-२२।२४

नेंद्रियें १७-८-१३

श्रेष्ठ, मग उपासना कां ६-७

ज्ञानावांचून मोक्ष नाही ५-१-३५; ५-४-३१; ५-५-१; ७-६-६३; ८-

७-२५; ९-४-२८; ९-७-४०; २०-१०-२१

ज्ञानेश्वर १-१०-९

